



عقبات الیوم

تالیف

حضرت شیخ الحدیث علامہ عبدالمصطفیٰ اعظمی مجددی



اسلامی کتب خانہ
فضل الہی مارکیٹ
ارو بازار لاہور
الکریم مارکیٹ

عِلْمٌ فِيهَا مِنْ سَلَامٍ وَتَهْنِئَةٍ لِقَائِهِمْ وَوَجْهُهُمُ
يُحَادِّثُونَ فِيهَا مِنْ حَسَنَاتٍ أُولَئِكَ فِيهَا
جَنَّتُمْ فِيهَا خَيْرٌ مِمَّا يَحْتَسِبُونَ

زندگی اور

اسلامی مسائل وحصائل کا خزانہ

تالیف

حضرت شیخ الحدیث

علامہ عبدالمصطفیٰ اعظمی مجددی مدظلہ

ناشر

اسلامی کتب خانہ
فضل الہی مارکیٹ چوک
اردو بازار
الہ آباد



نام کتابت: جنتی زیورہ
مصنف: علامہ عبدالمصطفیٰ اعظمی مدظلہ
طابع: _____
ناشر: اسلامی کتب خانہ، فضل الہی مارکیٹ
پھوک اردو بازار لاہور
کتابت: بشیر احمد کیدانی
قیمت: روپے





تقریظ



حضرت علامہ مفتی جلال الدین صاحب قلم امجدی مدظلہ



علامہ العصر شیخ الحدیث حضرت مولانا الحاج عبدالمصطفیٰ صاحب اعظمی مجددی قلم مدظلہ العالی اپنے علمی جاہ و جلال اور فضل و کمال کے اعتبار سے اکابر علماء اہل سنت میں ایک خصوصی امتیاز کے ساتھ ممتاز ہیں۔ آپ ایک مسلم الثبوت ماہر و رسالت ساحر البیان اور ایک خصوصی طرزِ تخریر کے موجد و کامیاب مصنف ہونے کی بنا پر ملک و بیرون ملک میں جامع الصفات "مشہور ہیں۔ چند خاص اور اہم موضوعات پر آپ کی چھوٹی بڑی پندرہ کتابیں طبع ہو کر عوام و خواص سے خراجِ تحسین حاصل کر چکی ہیں۔

زیر نظر کتاب "جنتی زیور" آپ نے عوام اور خاص کر عورتوں کے لیے تصنیف فرمائی ہے جس کو میں بغور پڑھ کر اس نتیجہ پر پہنچا ہوں کہ ضروریاتِ زمانہ کے لحاظ سے یہ کتاب بہت ہی اہم، نہایت ہی انمول اور بے حد مفید ہے۔ اور بحمدِ تعالیٰ صحیح و معتد مسائل اور بہترین آداب و خصائص کے ساتھ ساتھ عبرت خیز نصیحتوں اور رقت انگیز واقعات کا لاجواب مجموعہ ہے۔

اللہ تعالیٰ حضرت مصنف قبلہ کو جزا و خیر عطا فرمائے۔ اور برادرانِ اہلسنت
و خواتینِ ملت کو اس کتاب کی زیادہ سے زیادہ اشاعت کی توفیق
بخشنے۔ آمین۔ بجاہ حبیبیہ سید المرسلین صلوات اللہ تعالیٰ وسلامہ علیہ
و علیہم اجمعین۔

جلال الدین احمد مجدی
مخادم دارالافتاء فیض الرسول براؤن شریف
ضلع بستی

۲۵ ذی القعدہ ۱۳۶۹ھ





سبب تالیف

مسلمان عورتوں کی آزاد خیالی سے مسلم معاشرہ کی تباہی و بد حالی دیکھ کر بار بار دل کڑھتا اور جلتا تھا۔ اس لیے ایک مدت سے یہ خیال تھا کہ مسلمان عورتوں کی اصلاح و فلاح اولہ ان کی بد اعتقادیوں اور بد اعمالیوں کی اصلاح کے لیے ایک کتاب لکھ دوں۔ مگر افسوس کہ کثرتِ کار و ہجومِ افکار کے میدانِ محشر میں اس طرف توجہ کی فرصت ہی نہیں ملی۔ یہاں تک کہ میرے مخلص مرید مولوی اعجاز حسین صاحب قادری مالک اعجاز بکڈ پو ہوڑہ نے بڑی دل سوزی کے ساتھ میرے نام ایک خط میں تحریر کیا کہ ایک ایسی کتاب کی بے حد ضرورت ہے جو مسلمان عورتوں کی دینی و دنیاوی ضرورتوں کے متعلق ضروری معلومات کی جامع ہو۔ تاکہ وہ مسلمان بچیوں کے تعلیمی کورس میں داخل ہو سکے۔ اور مسلمان لڑکیوں کو جہیز میں دی جاسکے۔ اس کے بعد میری تصانیف کے دوسرے قدر دانوں نے بھی زبانی اور قلمی طور پر تقاضوں کا ایسا طوبار باندھ دیا کہ میں اجاب کے اس مطالبہ کو نظر انداز نہ کر سکا۔ حد ہو گئی کہ سب سے آخر میں ضلع بستنی کے سلیٹڈ الحاج ملا محمد حنیف یار علوی جن کا بمبئی کے علم دوست و دیندار سلیٹوں میں شمار ہے۔ انہوں نے براؤن شریف میں میرے روبرو بیٹھ کر جہیز یہ کہہ دیا کہ آپ نے ہمارے لڑکوں کے ہاتھوں میں دینے کے لیے تو بہت سی کتابیں لکھ دی ہیں۔ لیکن ہماری لڑکیوں کے ہاتھوں میں دینے کے لیے آپ نے اب تک کچھ بھی نہیں لکھا۔ یہ سن کر مجھے بے حد تاثر ہوا اور میں نے یہ عزم کر لیا کہ ان شاء اللہ تعالیٰ بہت جلد ایک ایسی کتاب لکھوں گا جو عورتوں اور مردوں دونوں کی اصلاح کے لیے ذریعہ ہدایت اور مجھ گنہگار کے لیے سامانِ آخرت بن جائے۔ چنانچہ خداوند کریم کا بے شمار شکر ہے کہ صرف

چند ماہ کی قلیل مدت میں قسم قسم کے گلہائے مضامین کو چن چن کر مسائل و خصائل کا ایک خوبصورت گلدستہ "جلتی زبور" کے نام سے ناظرین کی خدمت میں نذر کرنا ہوں۔
یہ کتاب مندرجہ ذیل دس عنوانوں کا مجموعہ ہے۔

- ۱۔ معاملات
- ۲۔ اخلاقیات
- ۳۔ رسومات
- ۴۔ ایمانیات
- ۵۔ عبادات
- ۶۔ اسلامیات
- ۷۔ تذکرہ صالحات
- ۸۔ متفرق ہدایات
- ۹۔ عملیات
- ۱۰۔ میلاد و نعت

اور بچہ تعالیٰ ہر عنوان کے تحت ضروری ہدایات اور اسلامی مسائل و خصائل کا ایک حد تک کافی ذخیرہ جمع کر دیا ہے۔ اس لیے ناظرین سے امید کرنا ہوں کہ میری کوتاہیوں کی اصلاح فرمائیں گے۔ اور امت مسلمہ کی صلاح و فلاح کے لیے اس کتاب کی اشاعت میں اپنی طاقت بھر ضرور حصہ لیں گے۔ خداوند کریم میری اس حقیر قلمی خدمت دین کو شرف قبولیت سے سرفراز فرمائے۔ (آمین)

آخر میں حضرت گرامی مولانا الحاج مفتی جلال الدین صاحب قبلہ امجدی مدرس دارالعلوم فیض الرسول براؤن شریف و عزیز القدر مولانا قدرت اللہ صاحب رضوی مدرس دارالعلوم فیض الرسول براؤن شریف کا شکریہ گزار ہوں کہ ان دونوں صاحبان نے کتاب کی تصحیح میں حصہ لے کر میرے بار کو ہلکا اور میرے قلب کو مطمئن کر دیا۔

فجزاھما اللہ تعالیٰ احسن الجزاء وھو حسبی و نعم الوکیل و صلی اللہ

تعالیٰ علیٰ خیر خلقہ محمد، وآلہ وصحبہ اجمعین۔

عبدالمصطفیٰ الاعظمی عفی عنہ

گھوسی، شوال ۱۳۹۹ھ





انتساب



میری اہلیہ صالحہ خاتون کے نام

جو ۲۳ برس سے نہایت وفاداری کے ساتھ میری خدمت کر رہی
ہیں۔ میرے بچوں کو پالا۔ میرا گھر سنبھالا۔ اور مجھے علمی و دینی خدمتوں
کے لیے خانگی فکروں سے آزاد کر دیا۔ ان کے لیے میری دعا ہے کہ وہ

تم سلامت رہو ہزار برس

ہر برس کے ہوں دن پچاس ہزار

عبدالمصطفیٰ الاعظمی عفی عنہ

۶ شوال ۱۳۹۹ھ



فہرست مضامین

صفحہ	عنوان	صفحہ	عنوان
			۱۔ معاملات
۶۴	پردہ عزت ہے بے عزتی نہیں	۲۴	عورت کیا ہے؟
۶۵	کن لوگوں سے پردہ فرض ہے	"	عورت اسلام سے پہلے
۶۶	بہترین شوہر کی شان	۲۵	عورت اسلام کے بعد
"	بہترین شوہر وہ ہے	۲۶	عورت کی زندگی کے چار دور
۶۷	عورت ماں بننے کے بعد	۲۹	عورت کا بچپن
"	بچوں کے حقوق	"	عورت جب بالغ ہو جائے
۷۰	اولاد کی پرورش کا طریقہ	۳۱	عورت شادی کے بعد
۷۲	ماں باپ کے حقوق	۳۲	نکاح
۷۶	رشتہ داروں کے حقوق	۳۳	شوہر کے حقوق
۷۷	پڑوسیوں کے حقوق	۳۴	شوہر کے ساتھ زندگی بسر کرنا
۷۹	عام مسلمانوں کے حقوق	۳۷	بہترین بیوی کی پہچان
۸۰	انسانی حقوق	۴۷	بہترین بہو وہ ہے
۸۱	جانوروں کے حقوق	"	ساس بہو کا جھگڑا
۸۲	راستوں کے حقوق	۴۸	ساس کے فرائض
۸۳	حقوق ادا کرو، یا معاف کرالو	۵۰	بہو کے فرائض
۸۶	۲۔ اخلاقیات	۵۱	بیٹے کے فرائض
"	چند بُری عادتیں	"	بیوی کے حقوق
"	غصہ	۵۲	مسلمان عورتوں کا پردہ

صفحہ	عنوان	صفحہ	عنوان
۱۰۴	کاہلی	۸۷	غصہ کب بُرا، کب اچھا
۱۰۵	صند	۸۸	غصہ کا علاج
۱۰۶	بدگمانی	۸۹	حسد
۱۰۷	کان کا کچا ہوتا	۹۰	حسد کا علاج
۱۰۸	ریا کاری	۹۱	لاپچ
۱۰۹	تقریب پسندی	۹۲	لاپچ کا علاج
۱۱۰	چندا چھی عادتیں	۹۳	کنجوسی
۱۱۱	علم	۹۴	بخل کا علاج
۱۱۲	تواضع و انکساری	۹۵	تیکر
۱۱۳	عفو و درگزر	۹۶	گھنٹہ کا علاج
۱۱۴	صبر و شکر	۹۷	چغلی
۱۱۵	تقاعدت	۹۸	غیبت
۱۱۶	رحم و شفقت	۹۹	کن کن لوگوں کی غیبت جائز ہے
۱۱۷	خوش اخلاقی	۱۰۰	بہتان
۱۱۸	جیاد	۱۰۱	جھوٹ
۱۱۹	صفائی ستھرائی	۱۰۲	کب اور کونسا جھوٹ جائز ہے؟
۱۲۰	سادگی	۱۰۳	عیب جوئی
۱۲۱	سخاوت	۱۰۴	گالی گلوچ
۱۲۲	شیریں کلامی	۱۰۵	فضول بکواس
۱۲۳	گناہوں کا بیان	۱۰۶	ناشکری
۱۲۴	گناہ کبیرہ کس کو کہتے ہیں؟	۱۰۷	جھگڑا تکرار

صفحہ	عنوان	صفحہ	عنوان
۱۳۹	ایمان مجمل	۱۱۶	گناہ کبیرہ کون کون ہیں؟
"	ایمان مفصل	۱۱۷	گناہوں سے دنیاوی نقصان
۱۴۰	اللہ تعالیٰ	۱۱۸	عبادتوں کے دنیاوی فوائد
۱۴۳	نبی و رسول		
۱۴۹	صحابی	۱۲۰	۳۔ رسومات
۱۵۰	قرشتوں کا بیان	"	مسلمانوں کی رسموں کا بیان
۱۵۱	جن کا بیان	۱۲۴	چند بڑی رسمیں
"	آسمانی کتابیں	۱۲۷	جہنم
۱۵۲	تقدیر کا بیان	"	تہواروں کی رسمیں
۱۵۳	عالم برزخ	۱۲۸	مہینوں اور دنوں کی نحوست
۱۵۵	قیامت کا بیان	۱۲۹	محرم کی رسمیں
۱۵۸	ضروری ہدایات	۱۳۰	محرم میں کیا کرنا چاہیے
۱۶۰	کفر کی باتیں	۱۳۱	شب عاشورہ کی نقل نماز
۱۶۲	ولایت کا بیان	"	عاشورہ کا روزہ
۱۶۶	پیری مریدی	۱۳۲	مجالس محرم
		۱۳۳	فاتحہ
۱۶۸	۵۔ عبادات	"	محرم کا کچھ پڑا
"	مسائل کی چند اصطلاحیں	۱۳۴	شبِ براءت کا حلوہ
"	فرض		
"	واجب	۱۳۶	۴۔ ایمانیات
۱۶۹	سنتِ مؤکدہ	۱۳۷	چھ کلمات

صفحہ	عنوان	صفحہ	عنوان
۱۸۳	کن چیزوں سے غسل فرض ہوتا ہے	۱۶۹	سنت غیر مؤکدہ
۱۸۴	یتیم کا بیان	"	مستحب
۱۸۵	یتیم کا طریقہ	"	مباح
"	یتیم کے قرائض	۱۷۰	حرام
"	یتیم کی سنتیں	"	مکروہ تحریمی
۱۸۷	استنجاء کا بیان	"	اسادت
۱۸۹	پانی کا بیان	"	مکروہ تنزیہی
"	کن کن پانیوں سے وضو جائز ہے؟	"	تخلافِ اولیٰ
"	کن کن پانیوں سے وضو جائز نہیں	"	
۱۹۲	جانوروں کے جھوٹے کا بیان	۱۷۰	نماز
۱۹۳	کنویں کے مسائل	۱۷۱	شرائطِ نماز
۱۹۵	نجاستوں کا بیان	۱۷۲	پاکی کے مسائل
۱۹۸	حیض و نفاس اور جنابت کا بیان	"	وضو کا طریقہ
۲۰۰	حیض و نفاس کے احکام	۱۷۴	وضو کے قرائض
۲۰۲	استحاضہ کے احکام	۱۷۵	وضو کی سنتیں
"	جنب کے احکام	"	وضو کے مستحبات
۲۰۳	معدور کا بیان	۱۷۶	وضو کے مکروہات
۲۰۴	نماز کے وقتوں کا بیان	۱۷۸	وضو توڑنے والی چیزیں
۲۰۵	فجر کا وقت	۱۸۰	غسل کے مسائل
"	ظہر کا وقت	۱۸۱	غسل کا طریقہ
"	فائدہ	۱۸۲	ضروری تنبیہ

صفحہ	عنوان	صفحہ	عنوان
۲۲۸	جماعت و امامت کا بیان	۲۰۶	عصر کا وقت
۲۳۱	وتر کی نماز	"	مغرب کا وقت
"	دعاء قنوت	"	عشاء کا وقت
۲۳۲	مسجد سہو کا بیان	"	نماز وتر کا وقت
۲۳۳	نماز فاسد کرنے والی چیزیں	۲۰۷	مکروہ وقتوں کا بیان
۲۳۴	نماز کے مکروہات	۲۰۹	اذان کا بیان
۲۳۶	نماز توڑ دینے کا عذر	۲۱۱	اذان کا طریقہ
۲۳۷	بیمار کی نماز کا بیان	"	اذان کا جواب
۲۳۸	مسافر کی نماز کا بیان	۲۱۲	صلوات پڑھنا
۲۳۹	سجدہ تلاوت کا بیان	"	اقامت
۲۴۱	قراءت کا بیان	۲۱۳	استقبال قبلہ کے مسائل
۲۴۲	نماز کے باہر تلاوت کا بیان	۲۱۵	رکعتوں کی تعداد اور نیت
۲۴۳	احکام مسجد کا بیان	۲۱۹	نماز پڑھنے کا طریقہ
۲۴۵	سنتوں اور نفلوں کا بیان	۲۲۲	نماز میں عورتوں کے چند مسائل
۲۴۶	نماز شحیۃ الوضوء	۲۲۳	افعال نماز کی قسمیں
"	نماز اشراق	"	فرائض نماز
"	نماز چاشت	۲۲۴	نماز کے واجبات
"	نماز تہجد	۲۲۵	نماز کی سنتیں
۲۴۷	صلوات التسلیم	۲۲۷	نماز کے مستحبات
۲۴۸	نماز حاجت	"	نماز کے بعد ذکر و دعا
۲۴۹	نماز صلوات الاسرار	۲۲۸	ایک مستون وظیفہ

صفحہ	عنوان	صفحہ	عنوان
۲۷۲	عشر کا بیان	۲۷۰	نماز استخارہ
۲۷۳	زکوٰۃ کا مال کن کو دیا جائے	"	تراویح کا بیان
۲۷۴	کن کو زکوٰۃ کا مال دینا منع ہے	۲۵۲	نمازوں کی قضاء
۲۷۵	قابل توجہ تنبیہ	۲۵۴	جمعہ کا بیان
۲۷۶	صدقہ فطر کا بیان	۲۵۶	نماز عیدین کا بیان
۲۷۷	سوال کسے حلال ہے اور کسے نہیں	۲۵۷	نماز عیدین کا طریقہ
۲۷۸	صدقہ کرنے کی فضیلت	۲۵۸	تکبیر تشریح
		"	قربانی کا بیان
۲۸۰	روزہ	۲۵۹	قربانی کا طریقہ
۲۸۱	چاند دیکھنے کا بیان	۲۶۰	عقیقہ کا بیان
۲۸۲	روزہ توڑنے والی چیزیں	۲۶۱	گہن کی نماز
۲۸۵	جن چیزوں سے روزہ نہیں ٹوٹتا	"	میث کے متعلقات
۲۸۶	روزہ کے مکروہات	۲۶۲	میث کے نہلانے کا طریقہ
"	روزہ توڑ ڈالنے کا کفارہ	۲۶۳	کفن کا بیان
"	کب روزہ چھوڑنے کی اجازت ہے	۲۶۴	جنازہ لے چلنے کا بیان
۲۸۷	پندرہ نفل روزوں کی فضیلت	۲۶۵	نماز جنازہ کی ترکیب
۲۸۹	اعتکاف	۲۶۶	قبر پر تلقین
		۲۶۷	زیارت قبور
۲۹۱	حج		
۲۹۲	حج واجب ہونے کی شرطیں	۲۶۹	زکوٰۃ
"	وجوب ادا کے شرائط	۲۷۱	زیورات کی زکوٰۃ

صفحہ	عنوان	صفحہ	عنوان
۳۱۳	حاضری دربارِ مدینہ	۲۹۳	صحتِ ادا کی شرطیں
۳۱۹	مدینہ طیبہ کے چند کنوئیں	۲۹۴	حج کے فرائض
۳۲۰	مدینہ منورہ کی چند مسجدیں	۲۹۶	حج کی سنتیں
۳۲۳	دربارِ اقدس سے واپسی	"	ضروری تنبیہ
۳۲۴	۶۔ اسلامیات	۲۹۷	سفر حج و زیارت کے آداب
"	کھانے کا طریقہ	۲۹۹	حاجی گھر سے نکلنے وقت
۳۲۶	پینے کا سلیقہ	۳۰۰	حاجی بمبئی میں
۳۲۷	سونے کے آداب	۳۰۱	حاجی جہاز میں
۳۲۹	لباس کا بیان	۳۰۲	حاجی جڈہ میں
۳۳۱	زینت کا بیان	۳۰۳	احرام
۳۳۲	متفرق مسائل	"	ضروری ہدایات
۳۳۶	چلنے کے آداب	۳۰۴	طواف کعبہ مکرمہ
۳۳۷	آدابِ مجلس کا بیان	۳۰۵	مقامِ ابراہیم کی دعاء
۳۳۹	مجلس سے اٹھنے وقت کی دعاء	"	دُعائے ملتئم
"	زبان کی حفاظت	۳۰۷	دُعائے مزم
۳۴۱	مکان میں جانے کی اجازت	"	صفا و مروہ کی سعی
۳۴۲	سلام کے مسائل	۳۰۸	منیٰ کی روانگی
۳۴۷	مصافحہ و معانفہ و بوسہ و قیام	۳۰۹	میدانِ عرفات میں
۳۴۹	بوسہ کی قسمیں	۳۱۰	رات بھر مزدلفہ میں
۳۵۰	پھینک کی جمائی	۳۱۲	مکہ کی چند زیارت گاہیں
		"	مکہ مکرمہ سے روانگی

صفحہ	عنوان	صفحہ	عنوان
۳۸۳	عرس بزرگان دین	۳۵۲	خرید و فروخت کے چند مسائل
۳۸۴	ایصالِ ثواب	۳۵۷	نشہ والی چیزوں کا بیان
۳۸۶	یتیمہ کی فاتحہ	۳۵۸	بلا اجازت کسی کی چیز لے لینا
۱۱	چالیسویں اور پری کی فاتحہ	۱۱	تصویروں کا بیان
۳۸۷	نشبِ برات کی فاتحہ	۳۵۹	بیوہ عورتوں کا نکاح
۱۱	کونڈوں کی فاتحہ	۳۶۱	بیماری اور علاج کا بیان
۳۸۸	فاتحہ کا طریقہ	۱۱	بیمار پرسی
		۳۶۳	قرآن کی تلاوت کا ثواب
۳۸۹	۷ تذکرہ صالحات	۳۶۶	قرآن مجید اور کتابوں کے آداب
۳۹۰	حضرت خدیجہ رضی اللہ عنہا	۳۶۷	مسجد اور قبلہ کے آداب
۳۹۲	حضرت سودہ رضی اللہ عنہا	۳۶۹	لہو و لعب کا بیان
۳۹۴	حضرت عائشہ رضی اللہ عنہا	۳۷۱	علم دین کی فضیلت
۳۹۵	حضرت حفصہ رضی اللہ عنہا	۳۷۲	حلال روزی کمانے کا بیان
۳۹۷	حضرت ام سلمہ رضی اللہ عنہا	۳۷۳	ضروری تنبیہ
۳۹۹	حضرت ام حبیبہ رضی اللہ عنہا	۳۷۶	پیری مریدی کے لیے ہدایات
۴۰۱	حضرت زینب بنت جحش رضی	۳۷۸	مرید کو کس طرح رہنا چاہیے؟
۴۰۳	حضرت زینب بنت نوحہ رضی	۳۸۱	خیر و برکت والی مجلسیں
۴۰۴	حضرت میمونہ رضی اللہ عنہا	۱۱	رجبی شریف، میلاد شریف
۴۰۵	حضرت جویریہ رضی اللہ عنہا	۳۸۲	گیارہویں شریف
۴۰۶	حضرت صفیہ رضی اللہ عنہا	۳۸۳	سیرتِ پاک کے اجلاس
۴۰۸	حضرت زینب رضی اللہ عنہا	۱۱	حلقہ ذکر

صفحہ	عنوان	صفحہ	عنوان
۲۲۹	حضرت ام رومان رضی اللہ عنہا	۲۰۹	حضرت زقیہ رضی اللہ عنہا
۲۳۰	حضرت ہالہ رضی اللہ عنہا	۲۱۰	حضرت ام کلثوم رضی اللہ عنہا
"	حضرت ام عطیہ رضی اللہ عنہا	۲۱۱	حضرت فاطمہ رضی اللہ عنہا
۲۳۱	حضرت اسماء بنت ابوبکر رضی اللہ عنہا	"	حضرت صفیہ رضی اللہ عنہا
۲۳۲	حضرت اسماء بنت یزید رضی اللہ عنہا	۲۱۳	حضرت انصاریہ رضی اللہ عنہا
۲۳۵	حضرت ام خالد رضی اللہ عنہا	"	حضرت ام عمارہ رضی اللہ عنہا
۲۳۶	حضرت ام ہانی رضی اللہ عنہا	۲۱۵	حضرت سمیہ رضی اللہ عنہا
"	حضرت ام کلثوم بنت عقبہ رضی اللہ عنہا	۲۱۶	حضرت لبینہ رضی اللہ عنہا
۲۳۷	حضرت شفاء رضی اللہ عنہا	۲۱۷	حضرت تہدیبہ رضی اللہ عنہا
۲۳۸	حضرت ام درود رضی اللہ عنہا	"	حضرت ام عبیس رضی اللہ عنہا
۲۳۹	حضرت ربیع بنت نضر رضی اللہ عنہا	۲۱۸	حضرت زینہ رضی اللہ عنہا
"	حضرت ام شریک رضی اللہ عنہا	۲۱۹	حضرت علیہ سعیدیہ رضی اللہ عنہا
۲۴۰	حضرت ام سائب رضی اللہ عنہا	۲۲۰	حضرت ام امین رضی اللہ عنہا
"	حضرت کبشہ رضی اللہ عنہا	۲۲۱	حضرت ام سلیم رضی اللہ عنہا
۲۴۱	حضرت خلسا رضی اللہ عنہا	۲۲۳	حضرت ام حرام رضی اللہ عنہا
۲۴۲	حضرت ام ورقہ بنت عبد اللہ رضی اللہ عنہا	۲۲۴	حضرت فاطمہ بنت خطاب رضی اللہ عنہا
۲۴۳	حضرت سیدہ عائشہ رضی اللہ عنہا	۲۲۶	حضرت ام الفضل رضی اللہ عنہا
۲۴۴	حضرت معاذہ عدویہ رضی اللہ عنہا	"	حضرت ربیع بنت متوڑ رضی اللہ عنہا
۲۴۵	حضرت رابعہ بصریہ رضی اللہ عنہا	۲۲۷	حضرت ام سلیطہ رضی اللہ عنہا
"	حضرت فاطمہ بنتیہ رضی اللہ عنہا	۲۲۸	حضرت حولاء بنت تویب رضی اللہ عنہا
۲۴۶	حضرت آمنہ رضی اللہ عنہا	۲۲۹	حضرت اسماء بنت عبیس رضی اللہ عنہا

صفحہ	عنوان	صفحہ	عنوان
۲۶۸	کیڑوں مکوڑوں کو بھگانا	۲۴۶	حضرت میمونہ سودا اور رضی اللہ عنہا
۲۶۹	زمانہ حمل کی تدبیریں		
۲۷۱	زچہ کی تدبیروں کا بیان	۲۴۹	۸۔ متفرق ہدایات
۲۷۲	بچوں کی احتیاط اور تدابیر	۲۵۰	دستکاری اور پیشوں کا بیان
۲۷۳	۹۔ عملیات	۲۵۱	بعض بیویوں کی دستکاری
۲۷۵	اعمال اور دعاؤں کے شرائط	۲۵۱	بعض آسان دستکاریاں
۲۷۶	وظائف کے ضروری آداب	۲۵۱	نہ تکلیف دوز نہ تکلیف اٹھاؤ
۲۷۷	سفلی و رحمانی عملیات	۲۵۲	آداب سفر
۲۷۸	مؤکلاتی عملیات سے بچو	۲۵۵	اللہ و رسول کا محب یا محبوب کون؟
۲۷۸	خواص بسم اللہ	۲۵۶	مسلمانوں کے عیوب چھپاؤ
۲۷۹	ہر طرح کی حاجت روائی	۲۵۶	دل کی سختی کا علاج
۲۸۰	دشمنی دور ہو جائے	۲۵۶	بوڑھوں کی تعظیم کرو
۲۸۰	ہر درد و مرض دور ہو جائے	۲۵۷	بہترین گھر، اور بدترین گھر
۲۸۱	چورا اور اچانک موت سے حفاظت	۲۵۷	غرور اور گھمنڈ کی بُرائی
۲۸۱	حاجتوں کے لیے بسم اللہ اور نماز	۲۵۸	بڑھیا عورتوں کی خدمت
۲۸۱	اولاد زندہ رہے گی	۲۵۸	لڑکیوں کی پرورش
۲۸۱	زہر کا اثر نہ ہو	۲۵۹	ماں باپ کی خدمت
۲۸۱	بتخار سے شفاء	۲۶۰	بیٹیاں جہنم سے پردہ نہیں گی
۲۸۱	تپ لوزہ سے شفاء	۲۶۰	انسان کی تیس غلطیاں
۲۸۱	بازار میں نقصان نہ ہو	۲۶۶	سلیقہ اور آرام کی باتیں
			کار آمد تدبیریں

صفحہ	عنوان	صفحہ	عنوان
۴۹۱	خواص سورہ مائدہ	۴۸۱	آسیب دور ہو جائے
"	خواص سورہ انفام	۴۸۲	خطرہ میں پڑ جانے کے وقت
"	خواص سورہ اعراف	"	ہر آفت سے امان
"	خواص سورہ انفال	۴۸۳	دفع آسب و روقہ سحر
۴۹۲	خواص سورہ توبہ	"	ظالم اور شیطان سے پناہ
"	خواص سورہ یونس	۴۸۶	دعاء انس رضی اللہ عنہ
"	خواص سورہ ہود	۴۸۷	ہر مرض سے شفاء
"	خواص سورہ یوسف	"	حرز الیود جانہ
"	خواص سورہ زمر	۴۸۸	حفظان کا تعویذ
"	خواص سورہ ابراہیم	"	خواص سورہ فاتحہ
۴۹۳	خواص سورہ حجر	"	روزی کی فراوانی
"	خواص سورہ نحل	"	مکان سے جن بھاگ جائے
"	خواص سورہ بنی اسرائیل	"	شفاء امراض
"	خواص سورہ کہف	۴۸۹	بیماری اور آفت دفع ہو
"	خواص سورہ مریم	"	خواص سورہ بقرہ
"	خواص سورہ طہ	"	شیطان بھاگ جائے
"	خواص سورہ انبیاء	"	بڑی برکت
"	خواص سورہ حج	"	خواص آیتہ الکرسی
۴۹۴	خواص سورہ مؤمنون	۴۹۰	تہیں کوئی دیکھ نہ سکے
"	خواص سورہ نور	۴۹۱	خواص سورہ آل عمران
"	خواص سورہ فرقان	"	خواص سورہ نساء

صفحہ	عنوان	صفحہ	عنوان
۴۹۷	خواص سورہ محمد	۴۹۴	خواص سورہ شعراء
"	خواص سورہ فتح	"	خواص سورہ نمل
"	خواص سورہ حجرات	"	خواص سورہ قصص
"	خواص سورہ ق	"	خواص سورہ عنکبوت
۴۹۸	خواص سورہ ذاریات	"	خواص سورہ روم
"	خواص سورہ طور	۴۹۵	خواص سورہ لقمان
"	خواص سورہ نجم	"	خواص سورہ سجدہ
"	خواص سورہ قمر	"	خواص سورہ احزاب
"	خواص سورہ الرحمن	"	خواص سورہ سبأ
"	خواص سورہ واقعہ	"	خواص سورہ فاطر
۴۹۹	خواص سورہ حدید	"	خواص سورہ یس
"	خواص سورہ مجادلہ	۴۹۶	خواص سورہ الصافات
"	خواص سورہ شجر	"	خواص سورہ ص
"	خواص سورہ ممتحنہ	"	خواص سورہ زمر
"	خواص سورہ صف	"	خواص سورہ مؤمن
"	خواص سورہ جمعہ	"	خواص سورہ حم سجدہ
"	خواص سورہ منافقون	۴۹۷	خواص سورہ شوریٰ
"	خواص سورہ طلاق	"	خواص سورہ زخرف
۵۰۰	خواص سورہ تحریم	"	خواص سورہ دخان
"	خواص سورہ ملک	"	خواص سورہ جاثیہ
"	خواص سورہ ن	"	خواص سورہ احقاف

صفحہ	عنوان	صفحہ	عنوان
۵۰۲	خواص سورۃ بلد	۵۰۰	خواص سورۃ حاقہ
۱۱	خواص سورۃ والشمس	۱۱	خواص سورۃ معارج
۱۱	خواص سورۃ واللیل	۱۱	خواص سورۃ نوح
۵۰۳	خواص سورۃ والضحیٰ	۱۱	خواص سورۃ جن
۱۱	خواص سورۃ الم نشرح	۱۱	خواص سورۃ منزل
۱۱	خواص سورۃ والنتین	۱۱	خواص سورۃ مدثر
۱۱	خواص سورۃ اقراء	۱۱	خواص سورۃ قیامہ
۱۱	خواص سورۃ قدر	۵۰۱	خواص سورۃ دہر
۱۱	خواص سورۃ بئینہ	۱۱	خواص سورۃ مرسلات
۱۱	خواص سورۃ زلزال	۱۱	خواص سورۃ تبارک
۱۱	خواص سورۃ والعا دیات	۱۱	خواص سورۃ والنازعات
۵۰۴	خواص سورۃ القارعتہ	۱۱	خواص سورۃ عبس
۱۱	خواص سورۃ تکویر	۱۱	خواص سورۃ تکویر
۱۱	خواص سورۃ والعصر	۱۱	خواص سورۃ انفطار
۱۱	خواص سورۃ الہمزہ	۱۱	خواص سورۃ تطقیف
۱۱	خواص سورۃ فیل	۵۰۲	خواص سورۃ الشقاق
۱۱	خواص سورۃ قریش	۱۱	خواص سورۃ بروج
۱۱	خواص سورۃ ماعون	۱۱	خواص سورۃ طارق
۱۱	خواص سورۃ الکوثر	۱۱	خواص سورۃ اعلیٰ
۱۱	خواص سورۃ الکافرون	۱۱	خواص سورۃ غاشیہ
۵۰۵	خواص سورۃ نبیت	۱۱	خواص سورۃ فجر

صفحہ	عنوان	صفحہ	عنوان
۵۰۹	دودھ کم ہونا	۵۰۵	نحوں سورہ اخلاص
۱۱	جادو ٹونز کے لیے	۱۱	نحوں سورہ قلن والناس
۵۱۰	آیام ماہواری کی کمی	۵۰۶	دوسرے مختلف عملیات
۱۱	آیام ماہواری کی زیادتی	۱۱	دماغ کی کمزوری
۱۱	غائب کو واپس بلانا	۱۱	نظر کا کمزور ہونا
۵۱۱	غریبی دور ہونے کے لیے	۱۱	زبان میں لکنت
۱۱	بچوں کا زیادہ ہونا	۱۱	اختلاج قلب
۵۱۲	دوسرے کے لیے	۱۱	ورد شکم
۱۱	دوسرا دھا سیسی	۱۱	تلی بڑھ جانا
۱۱	چند مفید دعائیں	۵۰۷	ناق طل جانا
۵۱۷	میلاد ولعت	۱۱	بخار
۱۱	میلاد منظوم	۱۱	پھوڑا پھنسی
۵۱۹	میلاد شریف	۱۱	گھر سے ساتھ بھگانا
۵۲۲	گنجینہ نعت	۵۰۸	باؤ لے کتے کا کاٹ لینا
۵۵۲	ترانہ نماز	۱۱	بانتھ ہونا
۵۵۵	شجرہ نقشبندیہ مجددیہ	۱۱	حمل گر جانا
۱۱	شجرہ قادریہ رضویہ	۱۱	پیدائش کا درد
۵۵۷	فاتحہ سلسلہ	۱۱	بچہ زندہ نہ رہنا
۵۵۸	بینچ گنج قادری	۵۰۹	بچوں کو نظر لگنا، رونا، چونکنا
۵۵۹	مناجات	۱۱	ہیضہ اور ہر ویانی امراض
			پھیچک کا گندہ

بِسْمِ اللّٰهِ الرَّحْمٰنِ الرَّحِیْمِ



حمد

اے خداوندِ جہاں! اے خالقِ لیل و نہار
 ہو نہیں سکتی تری حمد و ثناء ہے بے شمار
 تو دو عالم کا حقیقی مالک و مختار ہے
 قزے قزے پر ترا چلنا ہے حکم و اقتدار
 تو نے بخشا ہے فلک کے چاند تاروں کو چمک
 تیری قدرت سے گل و عنبر پہ آتا ہے نکھار
 رحمتِ عالم کے دامانِ کرم کا واسطہ
 بخش دے میرے گناہوں کو ہوں نادم، شرمسار
 کھول دے میری دعاؤں کے لیے بابِ قبول
 عرض کرتا ہوں ترے آگے بچتم اشکبار



بِسْمِ اللّٰهِ الرَّحْمٰنِ الرَّحِیْمِ



نعت

روضہ پُر نور پر ہم کو بلائیں یا رسولؐ
 پھر وہاں سے عمر بھر واپس نہ آئیں یا رسولؐ
 منظرِ طیبہ بنا دیتا ہے دل کو بے قرار
 یاد آتی ہیں مدینہ کی فضائیں یا رسولؐ
 گلستانِ زندگی نذرِ خزاں ہونے لگا
 بھیج دو باغِ مدینہ کی ہوائیں یا رسولؐ
 گنبدِ حضرتؑ کو دیکھیں دشتِ صحرا میں پھر
 تیری آنکھوں میں کرم ہیں مسکرائیں یا رسولؐ
 آپ کے دربارِ اقدس میں ہزاروں کی طرح
 ہم بھی آکر داستانِ نعم سنائیں یا رسولؐ



معاملات



معاملات نہ ہوں گردِ درست انسان کے
تو جانور سے بھی بدتر ہے آدمی کی حیات

عورت کیا ہے؟



عورت: خدا کی بڑی بڑی نعمتوں میں سے ایک بہت بڑی نعمت ہے۔
عورت: دنیا کی آباد کاری اور دینداری میں مردوں کے ساتھ تقریباً برابر کی شریک ہے۔
عورت: مرد کے دل کا سکون، روح کی راحت، ذہن کا اطمینان، بدن کا چین ہے۔
عورت: دنیا کے خوبصورت چہرہ کی ایک آنکھ ہے۔ اگر عورت نہ ہوتی تو دنیا کی صورت کا فی ہوتی۔

عورت: آدم علیہ السلام و حضرت خوا کے سوا تمام انسانوں کی "ماں" ہے۔ اس لیے وہ سب کے لیے قابل احترام ہے۔

عورت: کا وجود انسانی تمدن کے لیے بے حد ضروری ہے۔ اگر عورت نہ ہوتی تو مردوں کی زندگی جنگلی جانوروں سے بدتر ہوتی۔

عورت: بچپن میں بھائی بہنوں سے محبت کرتی ہے۔ شادی کے بعد شوہر سے محبت کرتی ہے۔ ماں بن کر اپنی اولاد سے محبت کرتی ہے۔ اس لیے عورت دنیا میں پیار و محبت کا ایک "تاج محل" ہے۔



بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ



عورت اسلام سے پہلے

اسلام سے پہلے عورتوں کا حال بہت خراب تھا۔ دنیا میں عورتوں کی کوئی عزت و وقعت ہی نہیں تھی۔ مردوں کی نظر میں اس سے زیادہ عورتوں کی کوئی حیثیت ہی نہیں تھی کہ وہ مردوں کی نفسانی خواہش پوری کرنے کا ایسا کھلونا، محض عورتیں دن رات مردوں کی قسم قسم کی خدمت کرتی تھیں۔ اور طرح طرح کے کاموں سے یہاں تک کہ دوسروں کی محنت مزدوری کر کے جو کچھ کماتی تھیں وہ بھی مردوں کو دے دیا کرتی تھیں۔ مگر ظالم مرد بھی ان عورتوں کی کوئی قدر نہیں کرتے تھے۔ بلکہ جانوروں کی طرح ان کو مارنے پیتنے تھے۔ ذرا ذرا سی بات پر عورتوں کے کان، ناک وغیرہ اعضاء کاٹ لیا کرتے تھے اور کبھی کبھی قتل بھی کر ڈالتے تھے۔ عرب کے لوگ لڑکیوں کو دفن کر دیا کرتے تھے اور باپ کے مرنے کے بعد اس کے لڑکے جس طرح باپ کی جائیداد اور سامان کے مالک ہو جایا کرتے تھے۔ اسی طرح اپنے باپ کی بیویوں کے بھی مالک بن جایا کرتے تھے۔ اور ان عورتوں کو تہہ پر دستی لوندیاں بنا کر رکھ لیا کرتے تھے۔ عورتوں کو ان کے ماں باپ بھائی، بہن یا شوہر کی میراث میں سے کوئی حصہ نہیں ملتا تھا نہ عورتیں کسی چیز کی مالک ہوا کرتی تھیں۔ عرب کے بعض قبیلوں میں یہ ظالمانہ دستور تھا کہ بیوہ ہو جانے کے بعد عورتوں کو گھر سے باہر نکال کر ایک چھوٹے سے تنگ و تاریک جھونپڑے میں ایک سال تک قید میں رکھا جاتا تھا۔ وہ جھونپڑے سے باہر نہ نکل سکتی تھیں نہ غسل کرتی تھیں نہ کپڑے بدل سکتی تھیں۔ کھانا پانی اور اپنی ساری ضرورتیں اسی جھونپڑے میں پوری

کرتی تھیں۔ بہت سی عورتیں تو گھٹ گھٹ کر جاتی تھیں اور جو زندہ بچ جاتی تھیں تو ایک
 سال کے بعد ان کے آپنچل میں اڈنٹ کی مینٹگنیاں ڈال دی جاتی تھیں اور ان کو مجبور کیا
 جاتا تھا کہ وہ کسی جائزہ کے بدن سے اپنے بدن کو رگڑیں پھر سائے شہر کا اسی گندے لباک
 میں چکر لگائیں اور ادھر ادھر اڈنٹ کی مینٹگنیاں پھینکتی ہوئی چلتی رہیں۔ یہ بااس کا اعلان
 ہوتا تھا کہ ان عورتوں کی عدت ختم ہو گئی ہے۔ اسی طرح کی دوسری بھی طرح طرح کی خراب
 اور تکلیف دہ رسمیں تھیں جو غریب عورتوں کے لیے مصیبتوں اور بلاؤں کا پہاڑ بنی ہوئی
 تھیں اور بے چاری مصیبت کی ماری عورتیں گھٹ گھٹ کر اور رو کر اپنی زندگی کے دن
 گزارتی تھیں۔ اور ہندوستان میں تو بیوہ عورتوں کے ساتھ ایسے ایسے دردناک ظالمانہ
 سلوک کیے جاتے تھے جن کو سوچ سوچ کر کلیجہ منہ کو آجاتا ہے۔ ہندو دھرم میں ہر عورت
 کے لیے فرض تھا کہ وہ زندگی بھر قسم قسم کی خدمتیں کر کے "پتی پوجا" (شوہر کی پوجا) کرتی
 رہے اور شوہر کی موت کے بعد اس کی "چتا" کی آگ کے شعلوں پر زندہ لیٹ کر "ستی"
 ہو جائے۔ یعنی شوہر کی لاش کے ساتھ زندہ عورت بھی جل کر راکھ ہو جائے۔ عرض پوری
 دنیا میں بے رحم اور ظالم مرد عورتوں پر ایسے ایسے ظلم و ستم کے پہاڑ توڑتے تھے کہ ان ظلموں
 کی داستان سن کر ایک درد مند انسان کے سینے میں رنج و غم سے دل ٹکڑے ٹکڑے ہو جاتا
 ہے۔ ان مظلوم اور بیگس عورتوں کی مجبوری و لاچارگی کا یہ عالم تھا کہ سماج میں ان عورتوں
 کے کوئی حقوق تھے نہ ان کی مظلومیت پر داد و فریاد کے لیے کسی قانون کا کوئی سہارا
 تھا۔ ہزاروں برس تک یہ ظلم و ستم کی ماری دکھیااری عورتیں اپنی اس بے کسی اور لاچارگی پر
 روتی پبلائی اور آنسو بہاتی رہیں۔ مگر دنیا میں کوئی بھی ان عورتوں کے زخموں پر مرہم رکھنے
 والا، اور ان کی مظلومیت کے آنسوؤں کو پونچھنے والا دور دور تک نظر نہیں آتا تھا نہ دیتا
 میں کوئی ان کے دکھ درد کی فریاد کو سننے والا تھا۔ نہ کسی کے دل میں ان عورتوں کے
 ایسے بال برابر بھی رحم و کرم کا کوئی جذبہ تھا۔ عورتوں کے اس حال زار پر انسانیت رنج و غم سے
 بے چین اور بے قرار تھی۔ مگر اس کے لیے اس کے سوا کوئی چارہ کار نہیں تھا کہ وہ رحمت

خداوندی کا انتظار کرے کہ ارحم الراحمین غیب سے کوئی ایسا سامان پیدا فرمائے کہ چانک ساری دنیا میں ایک انوکھا انقلاب نمودار ہو جائے۔ اور لاچار عورتوں کا سارا دکھ درد دور ہو کر ان کا بڑا پارہ ہو جائے۔ چنانچہ رحمتہ للعالمین کی رحمت کا آفتاب جب طلوع ہو گیا تو ساری دنیا نے اچانک یہ محسوس کیا کہ

جہاں تاریک تھا، ظلمت کدرہ تھا، سخت کالا تھا
کوئی پورے سے کیا نکلا کہ گھر گھر میں اُجالا تھا

عورت اسلام کے بعد

جب ہم اے رسولِ رحمت حضرت محمد مصطفیٰ صلی اللہ علیہ وسلم خدا کی طرف سے دین اسلام لے کر تشریف لائے تو دنیا بھر کی ستانی ہوئی عورتوں کی قسمت کا ستارا چمک اُٹھا اور اسلام کی بدولت ظالم مردوں کے ظلم و ستم سے کھلی اور روندی ہوئی عورتوں کا درجہ اس قدر بلند و بالا ہو گیا کہ عبادات و معاملات بلکہ زندگی اور موت کے ہر مرحلہ اور ہر موڑ پر عورتیں مردوں کے دوش بدوش کھڑی ہو گئیں اور مردوں کی برابری کے درجہ پر پہنچ گئیں۔ مردوں کی طرح عورتوں کے بھی حقوق مقرر ہو گئے۔ اور ان کے حقوق کی حفاظت کے لیے خداوندی قانون آسمان سے نازل ہو گئے۔ اور ان کے حقوق دلانے کے لیے اسلامی قانون کی ماتحتی میں عدالتیں قائم ہو گئیں۔ عورتوں کو مالکانہ حقوق حاصل ہو گئے۔ چنانچہ عورتیں اپنے مہر کی رقموں، اپنی تجارتوں، اپنی جائیدادوں کی مالک بنادی گئیں۔ اور اپنے ماں باپ، بھائی بہن اولاد اور شوہروں کی میراثوں کی وارث قرار دی گئیں۔ غرض وہ عورتیں جو مردوں کی جوتیوں سے زیادہ ذلیل و خوار، اور انتہائی مجبور و لاچار تھیں۔ وہ مردوں کے دلوں کا سکون اور ان کے گھروں کی ملکہ بن گئیں۔ چنانچہ قرآن مجید نے صاف صاف لفظوں میں اعلان فرمادیا کہ:

خَلَقَ لَكُمْ مِنْ أَنْفُسِكُمْ أَزْوَاجًا اللہ تعالیٰ نے تمہارے لیے تمہاری جنس

لَتَسْكُنُوا إِلَيْهَا وَجَعَلْ بَيْنَكُمْ
مَوَدَّةً وَرَحْمَةً ط

سے سیویاں پیدا کر دیں تاکہ تمہیں ان سے
تسکین حاصل ہو، اور اس نے تمہارے
درمیان محبت و شفقت پیدا کر دی۔

اب کوئی مرد بلاوجہ نہ عورتوں کو مار پیٹ سکتا ہے نہ ان کو گھروں سے نکال سکتا
ہے نہ کوئی ان کے مال و اسباب یا جائیدادوں کو چھین سکتا ہے۔ بلکہ ہر مرد مذہبی
طور پر عورتوں کے حقوق ادا کرنے پر مجبور ہے۔ چنانچہ خداوند قدوس نے قرآن مجید
میں فرمایا کہ:

وَلَهْن مِثْلُ الَّذِي عَلَيْهِنَّ
بِالْمَعْرُوفِ -
عورتوں کے مردوں پر ایسے ہی حقوق
ہیں جیسے مردوں کے عورتوں پر اچھے سلوک
کے ساتھ۔

(سورہ بقرہ رکوع ۲۸)

تمام دنیا دیکھ لے کہ دین اسلام نے میاں بیوی کی اجتماعی زندگی کی صدارت
اگرچہ مرد کو عطا فرمائی ہے۔ اور مردوں کو عورتوں پر حاکم بنا دیا ہے تاکہ نظام خاداری
میں اگر کوئی بڑی مشکل آن پڑے تو مرد اپنی خداداد طاقت و صلاحیت سے اس
مشکل کو حل کر دے۔ لیکن اس کے ساتھ ساتھ جہاں مردوں کے کچھ حقوق عورتوں
پر واجب کر دیئے ہیں۔ وہاں عورتوں کے بھی کچھ حقوق مردوں پر لازم ٹھہرا دیئے ہیں
اس لیے عورت اور مرد دونوں ایک دوسرے کے حقوق میں جکڑے ہوئے ہیں تاکہ
دونوں ایک دوسرے کے حقوق کو ادا کر کے اپنی اجتماعی زندگی کو نشادمانی و مسرت
کی جنت بنا دیں۔ اور نفاق و شقاق اور لڑائی جھگڑوں کے جہنم سے ہمیشہ کے
لیے آزاد ہو جائیں۔

عورتوں کو درجات و مراتب کی اتنی بلند منزلوں پر پہنچا دینا۔ یہ حضور نبی
رحمت صلی اللہ علیہ وسلم کا وہ احسانِ عظیم ہے کہ تمام دنیا کی عورتیں اگر اپنی زندگی کی
آخری سانس تک اس احسان کا شکر یہ ادا کرتی رہیں پھر بھی وہ اس عظیم الشان

احسان کی شکرگزاری کے فرض سے سبکدوش نہیں ہو سکتیں۔ سبحان اللہ! تمام دنیا کے
محسن اعظم حضور نبی اکرم صلی اللہ علیہ وسلم کی شانِ رحمت کا کیا کہنا؟

وہ بیویوں میں رحمت لقب پانے والا
مصابیت میں غیروں کے کام آئی والا
فقروں کا مادی ضعیفوں کا بلجی
مرادیں غریبوں کی بر لاسنے والا
وہ اپنے پرانے کا غم کھانے والا
یتیموں کا والی غلاموں کا مولیٰ

عورت کی زندگی کے چار دور

عورت کی زندگی کے راستہ میں یوں تو بہت سے موڑ آتے ہیں مگر اس کی زندگی

کے چار دور خاص طور پر قابل ذکر ہیں۔

۱۔ عورت کا بچپن

۲۔ عورت بالغ ہونے کے بعد

۳۔ عورت بیوی بن جانے کے بعد

۴۔ عورت ماں بن جانے کے بعد

اب ہم عورت کے ان چاروں زمانوں کا۔ اور ان وقتوں میں عورت کے

فرائض اور اس کے حقوق کا مختصر تذکرہ صاف صاف لفظوں میں تحریر کرتے

ہیں تاکہ ہر عورت ان حقوق و فرائض کو ادا کر کے اپنی زندگی کو دنیا میں بھی خوشحال

بنائے۔ اور آخرت میں بھی جنت کی لازوال نعمتوں اور دولتوں سے سرفراز

والا مال ہو جائے۔

۱۔ عورت کا بچپن

عورت بچپن میں اپنے ماں باپ کی پیاری بیٹی کہلاتی ہے۔ اس زمانے میں

جیت تک وہ نابالغ بچی رہتی ہے۔ شریعت کی طرف سے نہ اس پر کوئی چیز فرض

ہوتی ہے نہ اس پر کسی قسم کی ذمہ داریوں کا کوئی بوجھ ہوتا ہے۔ وہ شریعت کی

پابندیوں سے بالکل آزاد رہتی ہے اور وہ اپنے ماں باپ کی پیاری اور لاڈلی بیٹی

بنی ہوئی کھاتی پیتی، پہنتی اور ڈھنتی اور سنستی کھیلتی رہتی ہے۔ اور وہ اس بات
 کی حقدار ہوتی ہے کہ ماں باپ، بھائی بہن اور سب رشتہ ناطہ والے اس سے
 پیار و محبت کرتے رہیں اور اس کی دل بستگی اور دل جوئی میں لگے رہیں اور اس کی
 صحت و صفائی، اور اس کی عاقبت اور بھلائی میں ہر قسم کی انتہائی کوشش کرنے
 رہیں تاکہ وہ ہر قسم کی فکروں سے اور رنجوں سے فارغ البال، اور ہر وقت خوش و
 خرم اور خوشحال رہے۔ جب وہ بولنے لگے تو ماں باپ پر لازم ہے کہ اس کو اللہ
 رسول کا نام سنائیں پھر اس کو کلمہ وغیرہ پڑھائیں۔ جب وہ کچھ
 اور زیادہ سمجھ دار ہو جائے تو اس کو صفائی ستھرائی کے ڈھنگ اور سلیقے سکھائیں
 اس کو نہایت پیار و محبت اور نرمی کے ساتھ انسانی شرافتوں کی باتیں بتائیں اور
 اچھی اچھی باتوں کا شوق اور بری باتوں سے نفرت دلائیں۔ جب پڑھنے کے قابل
 ہو جائے تو سب سے پہلے اس کو قرآن شریف پڑھائیں۔ جب کچھ اور زیادہ ہوشیار
 ہو جائے تو اس کو پاکی و ناپاکی، وضو و غسل وغیرہ کا اسلامی طریقہ بتائیں اور ہر بات
 اور ہر کام میں اس کو اسلامی آداب سے آگاہ کرتے رہیں۔ جب وہ سات برس کی
 ہو جائے تو اس کو نماز وغیرہ ضروریات دین کی باتیں تعلیم کریں۔ اور پردہ میں رہنے
 کی عادت سکھائیں اور برتن وغیرہ دھونے، کھانے پینے، سینے پر وٹے اور چھوٹے
 موٹے گھریلو کاموں کا ہنر بتائیں۔ اور عملی طور پر اس سے یہ سب کام لیتے رہیں اور
 اس کی کاہلی اور بے پروائی اور شرارتوں پر روک ٹوک کرتے رہیں۔ اور خراب عورتوں
 اور بدچلن گھرانوں کے لوگوں سے میل جول پر پابندی لگادیں۔ اور ان لوگوں کی
 صحبت سے بچاتے رہیں۔ عاشقانہ اشعار اور گیتوں اور عاشقی اور معشوقی کے
 مضامین کی کتابوں سے گمانے بجانے اور کھیل نمائشوں سے دور رکھیں تاکہ بچیوں
 کے اخلاق و عادات اور چال چلن خراب نہ ہو جائیں۔ جب تک بچی بالغ نہ ہو

جائے ان باتوں کا دھیان رکھنا ہر ماں باپ کا اسلامی فرض ہے۔ اگر ماں باپ اپنے ان فرائض کو پورا نہ کریں گے تو وہ سخت گناہگار ہوں گے۔

۲۔ عورت جب بالغ ہو جائے

جب عورت بالغ ہو گئی تو اللہ و رسول (صلی اللہ علیہ وسلم) کی طرف سے شریعت کے تمام احکام کی پابند ہو گئی۔ اب اس پر نماز و روزہ اور حج و زکوٰۃ کے تمام مسائل پر عمل کرنا فرض ہو گیا اور اللہ تعالیٰ کے حقوق اور بندوں کے حقوق کو ادا کرنے کی وہ ذمہ دار ہو گئی۔ اب اس پر لازم ہے کہ وہ خدا کے تمام فرضوں کو ادا کرے اور چھوٹے بڑے تمام گناہوں سے بچتی ہے۔ اور یہ بھی اس کے لیے ضروری ہے کہ اپنے ماں باپ اور بہروں کی تعظیم و خدمت بجالائے اور اپنے چھوٹے بھائیوں بہنوں اور دوسرے عزیز و اقارب سے پیار و محبت کرے پڑوسیوں اور رشتہ ناطے کے تمام چھوٹوں، بڑوں کے ساتھ ان کے مراتب و درجات کے لحاظ سے نیک سلوک اور اچھا برتاؤ کرے۔ اچھی اچھی عاداتیں سیکھے اور تمام خواب عادتوں کو چھوڑ دے اور اپنی زندگی کو پورے طور پر اسلامی ڈھانچے میں ڈھال کر سچی پکی پابند شریعت اور ایمان والی عورت بن جائے اور اس کے ساتھ ساتھ محنت و مشقت اور صبر و رضا کی عادت ڈالے۔ مختصر یہ کہ شادی کے بعد اپنے اوپر آنے والی تمام گھریلو ذمہ داریوں کی معلومات حاصل کرتی رہے کہ شوہر والی عورت کو کس طرح اپنے شوہر کے ساتھ نباہ کرنا اور اپنا گھر سنبھالنا چاہیے وہ اپنی ماں اور بڑی بوترھی عورتوں سے پوچھ پوچھ کر اس کا ڈھنگ اور سلئیقہ سیکھے اور اپنے رہن سہن اور چال چلن کو اس طرح سادہ رکھے اور سنوارے کہ نہ شریعت میں گناہگار ٹھہرے نہ برادری و سماج میں کوئی اس کو طعنہ مار سکے۔ کھانے پینے، پینتے اور صحنے، سونے، جاگنے بات چیت غرض ہر کام، ہر بات میں جہاں تک ہو سید خود تکلیف اٹھائے مگر گھر والوں کو آرام و راحت پہنچائے بغیر ماں باپ کی اجازت کے نہ کوئی سامان اپنے استعمال

میں لائے نہ کسی دوسرے کو دے۔ نہ گھر کا ایک پیسہ یا ایک دانہ ماں باپ کی اجازت کے بغیر خرچ کرے نہ بغیر ماں باپ سے پوچھے کسی کے گھر یا ادھر ادھر جائے۔ عرض ہر کام، ہر بات میں ماں باپ کی اجازت اور رضامندی کو اپنے لیے ضروری سمجھے، کھانے پینے، سینے پرونے، اپنے بدن کی طے اور اپنے مکان و سامان کی صفائی۔ عرض سب گھر بیو کام دھندوں کا ڈھنگ سیکھ لے۔ اور اس کی عملی عادت ڈال لے تاکہ شادی کے بعد اپنی کسب و کار میں نیک نامی کے ساتھ زندگی بسر کرے اور میکہ والوں اور کسب و کار والوں کے دونوں گھروں کی چھٹی اور پیاری بنی رہے۔

پر وہ کا خاص طور پر خیال اور دھیان رکھے۔ غیر مرم مردوں اور لڑکوں کے سامنے آنے جانے، ناک جھانک اور ہنسی مذاق سے انتہائی پرہیز رکھے۔ عاشقانہ اشعار اخلاق کو خراب کرنے والی کتابوں اور رسائل و اخبارات، گوہر گز نہ دیکھے۔ بدکردار اور بے حیا عورتوں سے بھی پردہ کرے، اور ہرگز گھی ان سے میل جول نہ رکھے، گھیل تماشوں سے دور رہے اور مذہبی کتابیں خصوصاً میرت المصطفیٰ و میرت رسول عربی، تمہید ایمان اور میلاد شریف کی کتابیں مثلاً زینتہ المیلاد وغیرہ علمائے اہل سنت کی تصنیفات پڑھتی رہے۔

فرض عبادتوں کے ساتھ نفلی عبادتیں بھی کرتی رہے۔ مثلاً تلاوت قرآن و تسبیح فاطمہ و میلاد شریف پڑھتی پڑھاتی رہے اور گیارہویں شریف اور بارہویں شریف و محرم شریف وغیرہ کی نیاز و فاتحہ بھی کرتی رہے کہ ان اعمال سے دنیا و آخرت کی بیشمار برکتیں حاصل ہوتی ہیں۔ ہرگز ہرگز بد عقیدہ لوگوں کی بات نہ سنے اور اہل سنت و جماعت کے عقائد و اعمال پر نہایت مضبوطی کے ساتھ قائم رہے۔

۲۔ عورت شادی کے بعد

شکاح: جب لڑکی بالغ ہو جائے تو ماں باپ کو لازم ہے کہ جلد از جلد مناسب

رشتہ تلاش کر کے اس کی نشاد می کر دیں۔ رشتہ کی تلاش میں خاص طور سے اس بات کا دھیان رکھنا بے حد ضروری ہے کہ ہرگز ہرگز کسی بد مذہب کے ساتھ رشتہ نہ ہونے پائے بلکہ دیندار اور پابند شریعت اور مذہب اہل سنت کے پابند کو اپنی رشتہ داری کے لیے منتخب کریں۔ بخاری و مسلم کی حدیث ہے کہ رسول اللہ صلی اللہ علیہ وسلم نے فرمایا کہ عورت سے نشاد می کرنے میں چار چیزیں دیکھی جاتی ہیں۔

۱۔ دولت مندی ۲۔ خاندانی شرافت ۳۔ خوبصورتی ۴۔ دینداری
لیکن تم دینداری کو ان سب چیزوں پر مقدم سمجھو۔

(مشکوٰۃ جلد ۲ ص ۲۶۷ مجتہبی)

اولاد کی تمنا اور اپنی ذات کو بدکاری کی نیت سے بچانے کے لیے نکاح کوناست اور بہت بڑے اجر و ثواب کا کام ہے۔ اللہ تعالیٰ نے قرآن شریف میں فرمایا کہ:

وَأَنْكِحُوا الْأَيَامَىٰ مِنْكُمْ وَالصَّالِحِينَ
مِنْ عِبَادِكُمْ وَإِمَائِكُمْ

یعنی تم لوگ بے شوہر والی عورتوں کا نکاح
کردو اور اپنے نیک چلن غلاموں اور نوڈلوں

کا بھی نکاح کر دو۔ (پارہ ۱۸ رکوع ۱۰)

حدیث شریف میں ہے کہ توراہ شریف میں لکھا ہے کہ:
”جس شخص کی لڑکی بارہ برس کی عمر کو پہنچ گئی اور اس نے اس لڑکی کا نکاح نہیں
کیا اور وہ لڑکی بدکاری کے گناہ میں پڑ گئی تو اس کا گناہ لڑکی کے سر پر بھی ہوگا“

(مشکوٰۃ جلد ۲ ص ۲۷۱ مجتہبی)

دوسری حدیث شریف میں ہے کہ حضور صلی اللہ علیہ وسلم نے فرمایا کہ:

”اللہ تعالیٰ نے تین شخصوں کی امداد اپنے ذمہ کر لی ہے۔

۱۔ وہ غلام جو اپنے آقا سے آزاد ہونے کے لیے کسی قدر رقم ادا کرنے کا عہد کرے

اور اپنے عہد کو پورا کرنے کی نیت رکھتا ہو۔

۲۔ خدا کی راہ میں جہاد کرنے والا۔

اور رسول اللہ صلی اللہ علیہ وسلم نے یہ بھی فرمایا ہے کہ:
 جس عورت کی موت ایسی حالت میں آئے کہ مرتے وقت اس کا شوہر اس سے
 خوش ہو وہ عورت جنت میں جائے گی۔

اور یہ بھی فرمایا کہ جب کوئی مرد اپنی بیوی کو کسی کام کے لیے بلائے تو وہ عورت
 اگر چہ چوٹے کے پاس بیٹھی ہو اس کو لازم ہے کہ وہ اٹھ کر شوہر کے پاس
 چلی آئے۔

حدیث شریف کا مطلب یہ ہے کہ عورت چاہے کتنے بھی ضروری کام میں مشغول
 ہو مگر شوہر کے بلانے پر سب کاموں کو چھوڑ کر شوہر کی خدمت میں حاضر ہو جائے۔

اور رسول اللہ صلی اللہ علیہ وسلم نے عورتوں کو یہ بھی حکم دیا ہے کہ:
 اگر شوہر اپنی عورت کو یہ حکم دے کہ پیلے رنگ کے پہاڑ کو کالے رنگ کا بنا دے
 اور کالے رنگ کے پہاڑ کو سفید بنا دے تو عورت کو اپنے شوہر کا یہ حکم بھی بجا
 لانا چاہیے۔ (مشکوٰۃ شریف جلد ۲ ص ۲۸۳ مجتہبائی)

حدیث کا مطلب یہ ہے کہ مشکل سے مشکل اور دشوار سے دشوار کام کا بھی اگر شوہر
 حکم دے تو جب بھی عورت کو شوہر کی نافرمانی نہیں کرنی چاہیے بلکہ اس کے ہر حکم کی فرمانبرداری
 کے لیے اپنی طاقت بھر کر بستر رہنا چاہیے۔ اور رسول اللہ صلی اللہ علیہ وسلم کا یہ
 بھی فرمان ہے کہ:

”جب شوہر بیوی کو اپنے کچھونے پر بلائے اور عورت آنے سے انکار کر دے
 اور اس کا شوہر اس بات سے ناراض ہو کر سو رہے تو رات بھر خدا کے فرشتے
 اس عورت پر لعنت کرتے رہتے ہیں۔“

(مشکوٰۃ شریف جلد ۲ ص ۲۸۰ مجتہبائی)

پیارے بہنو! ان حدیثوں سے سبق ملتا ہے کہ شوہر کا بہت بڑا حق ہے اور عورت
 پر اپنے شوہر کا حق ادا کرنا فرض ہے۔ شوہر کے حقوق بہت زیادہ ہیں۔ ان میں سے

نیچے لکھے ہوئے یہ چند حقوق بہت زیادہ قابل لحاظ ہیں۔

۱۔ عورت بغیر اپنے شوہر کی اجازت کے گھر سے باہر کہیں نہ جائے نہ اپنے رشتہ داروں کے گھر، نہ کسی دوسرے کے گھر۔

۲۔ شوہر کی غیر موجودگی میں عورت پر فرض ہے کہ شوہر کے مکان اور مال و سامان کی حفاظت کرے اور بغیر شوہر کی اجازت کے کسی کو بھی نہ مکان میں آنے دے نہ شوہر کی کوئی چھوٹی بڑی چیز کسی کو دے۔

۳۔ شوہر کا مکان اور مال و سامان یہ سب شوہر کی امانتیں ہیں اور بیوی ان سب چیزوں کی امین ہے۔ اگر عورت نے اپنے شوہر کی کسی چیز کو جان بوجھ کر برباد کر دیا تو عورت پر امانت میں خیانت کرنے کا گناہ لازم ہوگا اور اس پر خدا کا بہت بڑا عذاب ہوگا۔

۴۔ عورت ہرگز ہرگز کوئی ایسا کام نہ کرے جو شوہر کو ناپسند ہو۔

۵۔ بچوں کی نگہداشت، ان کی تربیت اور پرورش خصوصاً شوہر کی غیر موجودگی میں عورت کے لیے بہت بڑا فریضہ ہے۔

۶۔ عورت کو لازم ہے کہ مکان اور اپنے بدن اور کپڑوں کی صفائی ستھرائی کا خاص طور پر دھیان رکھے۔ پھوٹا، مہلی کھیلی نہ بنی رہے بلکہ بناؤ سنگار سے رہا کرے تاکہ شوہر اس کو دیکھ کر خوش ہو جائے۔

حدیث شریف میں ہے کہ:

”بہترین عورت وہ ہے کہ جب اس کا شوہر اس کی طرف دیکھے تو وہ اپنے بناؤ سنگار اور اپنی اداؤں سے شوہر کا دل خوش کر دے۔ اور اگر شوہر کسی بات کی قسم کھا جائے تو وہ اس کی قسم کو پوری کر دے۔ اور اگر شوہر غائب رہے تو وہ اپنی ذات اور شوہر کے مال میں حفاظت اور خیر خواہی کا کردار ادا کرتی رہے۔“

(مشکوٰۃ شریف جلد ۲ ص ۲۶۸ مجتہبائی)

شوہر کے ساتھ زندگی بسر کرنے کا طریقہ

یاد رکھو کہ میاں بیوی کا رشتہ ایک ایسا

مضبوط تعلق ہے کہ ساری عمر اسی

بندھن میں رہ کر زندگی بسر کرنی ہے۔ اگر میاں بیوی میں پورا پورا اتحاد اور ملاپ رہا تو اس سے بڑھ کر کوئی نعمت نہیں۔ اور اگر خدا نہ کرے میاں بیوی کے درمیان اختلاف پیدا ہو گیا اور جھگڑے ٹکرائے تو بت آگئی تو اس سے بڑھ کر کوئی مصیبت نہیں کہ میاں بیوی دونوں کی زندگی جہنم کا نمونہ بن جاتی ہے اور دونوں بھر بھر گھٹن اور جلن کی آگ میں جلتے رہتے ہیں۔

اس زمانے میں میاں بیوی کے جھگڑوں کا فساد اس قدر زیادہ پھیل گیا ہے کہ ہزاروں مرد اور ہزاروں عورتیں اس بلا میں گرفتار ہیں اور مسلمانوں کے ہزاروں گھر اس اختلاف کی آگ میں جل رہے ہیں اور میاں بیوی دونوں اپنی زندگی سے بیزار ہو کر دن رات موت کی دعائیں مانگا کرتے ہیں۔ اس لیے ہم مناسب سمجھتے ہیں کہ اس مقام پر چند ایسی نصیحتیں لکھ دیں کہ اگر مرد و عورت ان پر عمل کرنے لگیں تو اللہ تعالیٰ سے امید ہے کہ میاں بیوی کے جھگڑوں سے مسلم معاشرہ پاک ہو جائے گا۔ اور مسلمانوں کا ہر گھر امن و سکون اور آرام و راحت کی جنت بن جائے گا۔

۱۔ ہر عورت شوہر کے گھر میں قدم رکھتے ہی اپنے آپ پر یہ لازم کر لے کہ وہ ہر وقت اور ہر حال میں اپنے شوہر کا دل اپنے ہاتھ میں لیے رہے اور اس کے اشاروں پر چلتی رہے اگر شوہر حکم دے کہ دن بھر دھوپ میں کھڑی رہو یا رات بھر جاگتی ہوئی مجھے سنبھالنا چھو تو عورت کے لیے دنیا و آخرت کی بھلائی اسی میں ہے کہ مختصر طور پر سکلیف اٹھا کر اور صبر کر کے اس حکم پر بھی عمل کرے اور کسی حال میں بھی شوہر کے حکم کی نافرمانی نہ کرے۔

۲۔ ہر عورت کو چاہیے کہ وہ اپنے شوہر کے مزاج کو پہچان لے اور بغور دیکھتی رہے کہ اس کے شوہر کو کیا چیزیں اور کون کون سی باتیں ناپسند ہیں۔ اور وہ کن کن باتوں سے خوش ہوتا ہے اور کون کون سی باتوں سے ناراض ہوتا ہے۔ اٹھنے، بیٹھنے، سونے، جاگنے، پہننے اور ڈھننے اور بات چیت میں اس کی عادت اور اس کا ذوق کیا اور کیسا ہے؟

خوب اچھی طرح شوہر کا مزاج پہچان لینے کے بعد عورت کو لازم ہے کہ وہ ہر کام شوہر کے مزاج کے مطابق کرے۔ خواہ شوہر کی مرضی کے لیے عورت وہی کام کرے جو شوہر کے مزاج کے مطابق ہو۔ ہرگز ہرگز شوہر کے مزاج کے خلاف نہ کوئی بات کرے نہ کوئی کام۔

۳۔ عورت کو لازم ہے کہ شوہر کو کبھی جلی کٹی باتیں نہ سنائے نہ کبھی اس کے سامنے غصہ میں چلا چلا کر بولے نہ اس کی باتوں کا کڑوا ٹیکھا جواب دے، نہ کبھی اس کو طعنہ مارے نہ کو سنے دے، نہ اس کی لائی ہوئی چیزوں میں عیب نکالے نہ شوہر کے مکان و سامان وغیرہ کو حقیر بتائے، نہ شوہر کے ماں باپ یا اس کے خاندان یا اس کی شکل و صورت کے بارے میں کوئی ایسی بات کہے جس سے شوہر کے دل کو ٹھیس لگے اور خواہ مخواہ اس کو سن کر برا لگے۔ اس قسم کی باتوں سے شوہر کا دل دکھ جاتا ہے اور رفتہ رفتہ شوہر کو بیوی سے نفرت ہوتے لگتی ہے جس کا انجام جھگڑے لڑائی کے سوا کچھ بھی نہیں ہوتا۔ یہاں تک کہ میاں بیوی میں زبردست بگاڑ ہو جاتا ہے۔ جس کا نتیجہ یہ ہوتا ہے کہ یا تو طلاق کی نوبت آجاتی ہے یا بیوی اپنے میکہ میں بیٹھ رہنے پر مجبور ہو جاتی ہے اور اپنی بھاد بول کے طعنے سن سن کر کوفت اور گھٹن کی بھٹی میں جلتی رہتی ہے۔ اور میکہ اور سسرال دونوں خاندانوں میں بھی اس طرح اختلاف کی آگ بھڑک اٹھتی ہے کہ کبھی کورٹ چھری کی نوبت آجاتی ہے اور کبھی مار پیٹ ہو کر مقدمات کا ایک نہ ختم ہونے والا سلسلہ شروع ہو جاتا ہے اور میاں بیوی کی زندگی جہنم بن جاتی ہے اور دونوں خاندان لڑ بھڑ کر تباہ و برباد ہو جاتے ہیں۔

۴۔ عورت کو چاہیے کہ شوہر کی آمدنی کی حیثیت سے زیادہ خرچ نہ مانگے بلکہ جو کچھ ملے اس پر صبر و شکر کے ساتھ اپنا گھر سمجھ کر رہتی خوشی کے ساتھ زندگی بسر کرے، اگر کوئی زبوریہ یا کپڑا یا سامان پسند آجائے اور شوہر کی مالی حالت ایسی نہیں ہے کہ وہ اس کو لاسکے تو کبھی ہرگز ہرگز شوہر سے اس کی فرمائش نہ کرے اور اپنی پسند کی چیزیں نہ ملنے پر کبھی ہرگز کوئی شکوہ شکایت نہ کرے، نہ غصہ سے مرتہ پھیلائے

نہ طعنہ مارے نہ افسوس ظاہر کرے بلکہ بہترین طریقہ یہ ہے کہ عورت شوہر سے کسی چیز کی فرمائش ہی نہ کرے۔ کیونکہ باریبار کی فرمائشوں سے عورت کا وزن شوہر کی نگاہ میں گھٹ جاتا ہے۔ ہاں اگر شوہر خود ہی پوچھے کہ میں تمہارے لیے کیا لاؤں تو عورت کو چاہیے کہ شوہر کی مالی حیثیت دیکھ کر اپنی پسند کی چیز طلب کرے، اور جب شوہر کوئی چیز لائے تو وہ پسند آئے یا نہ آئے مگر عورت کو ہمیشہ یہی چاہیے کہ وہ اس پر خوشی کا اظہار کرے۔ ایسا کرنے سے شوہر کا دل بڑھ جائے گا۔ اور اس کا حوصلہ بلند ہو جائے گا۔ اور اگر عورت نے شوہر کی لائی ہوئی چیز کو ٹھکرا دیا اور اس میں عیب نکالا یا اس کو خیر سمجھا تو اس سے شوہر کا دل ٹوٹ جائے گا جس کا نتیجہ یہ ہوگا کہ شوہر کے دل میں بیوی کی طرف سے نفرت پیدا ہو جائے گی۔ اور آگے چل کر جھگڑے لڑائی کا بازار گرم ہو جائے گا۔ اور میاں بیوی کی شادمانی و مسرت کی زندگی خاک میں مل جائے گی۔

۵۔ عورت پر لازم ہے کہ اپنے شوہر کی صورت و سیرت پر نہ طعنہ مارے نہ کبھی شوہر کی تحقیر اور اس کی ناشکری کرے۔ اور ہرگز ہرگز کبھی بھول کر بھی اس قسم کی جلی کٹی بولیاں نہ بولے کہ ہائے اللہ! میں کبھی اس گھر میں سکھی نہیں رہی۔ ہائے ہائے میری تو ساری عمر مصیبت ہی میں کٹی۔ اس اُبڑے گھر میں آکر میں نے کیا دیکھا۔ میرے ماں باپ نے مجھے بھاری جھونک دیا کہ مجھے اس گھر میں بیاہ دیا۔ مجھ کوڑی کو اس گھر میں کبھی آرام نصیب نہیں ہوا۔ ہائے میں کس پھکڑ اور دلدر سے بیاہی گئی۔ اس گھر میں تو ہمیشہ آلو ہی بولتا رہا۔ اس قسم کے طعنوں اور کوسنوں سے شوہر کی دل نکلنی یقینی طور پر ہوگی۔ جو میاں بیوی کے نازک تعلقات کی گردن پر چھری پھیر دینے کے برابر ہے کہ شوہر اس قسم کے طعنوں اور کوسنوں کو سُن سُن کر عورت سے بیزار ہو جائے گا اور محبت کی جگہ نفرت و عداوت کا ایک ایسا خطرناک طوفان اُٹھ کھڑا ہوگا کہ میاں بیوی کے خوشگوار تعلقات کی ناو ڈوب جائے گی۔ جس پر تمام عمر پھپھانا پارے

گا مگر افسوس کہ عورتوں کی یہ عادت بلکہ فطرت بن گئی ہے کہ وہ شوہروں کو طعنے اور کوسنے دیتی رہتی ہیں۔ اور اپنی دنیا و آخرت کو تباہ و برباد کرتی رہتی ہیں۔ حدیث شریف میں ہے کہ رسول اللہ صلی اللہ علیہ وسلم نے فرمایا کہ میں نے جہنم میں عورتوں کو بکثرت دیکھا ہے یہ سن کر صحابہ کرام نے پوچھا کہ یا رسول اللہ اس کی کیا وجہ ہے کہ عورتیں بکثرت جہنم میں نظر آئیں تو آپ نے فرمایا کہ عورتوں میں دو بڑی خصلتوں کی وجہ سے۔ ایک تو یہ کہ عورتیں دوسروں پر بہت زیادہ لعن طعن کرتی رہتی ہیں دوسری یہ کہ عورتیں اپنے شوہروں کی ناشکری کرتی رہتی ہیں۔ چنانچہ تم عمر بھران عورتوں کے ساتھ اچھے سلوک کرتے رہو۔ لیکن اگر کبھی ایک ذرا سی کمی تمہاری طرف سے دیکھ لیں گی تو یہی کہیں گی کہ میں نے کبھی تم سے کوئی بھلائی دیکھی ہی نہیں۔

(بخاری شریف جلد ۱ ص ۹)

۶۔ بیوی کو لازم ہے کہ ہمیشہ اٹھتے بیٹھتے بات چیت میں ہر حالت میں شوہر کے سامنے باادب رہے اور اس کے اعزاز و اکرام کا خیال رکھے۔ شوہر جب کبھی بھی باہر سے گھر میں آئے تو عورت کو چاہیے کہ سب کام چھوڑ کر اٹھ کھڑی ہو اور شوہر کی طرف متوجہ ہو جائے۔ اس کی مزاج پر سی کرے اور فوراً ہی اس کے آرام و راحت کا انتظام کرے اور اس کے ساتھ دلجوئی کی باتیں کرے۔ اور ہرگز ہرگز ایسی کوئی بات نہ سنائے نہ کوئی ایسا سوال کرے جس سے شوہر کا دل دکھے۔

۷۔ اگر شوہر کو عورت کی کسی بات پر عصہ آجائے تو عورت کو لازم ہے کہ اس وقت خاموش ہو جائے اور اس وقت ہرگز کوئی ایسی بات نہ بولے جس سے شوہر کا غصہ اور زیادہ بڑھ جائے۔ اور اگر عورت کی طرف سے کوئی قصور ہو جائے اور شوہر غصہ میں بھر کر عورت کو برا بھلا کہہ دے اور ناراض ہو جائے تو عورت کو چاہیے کہ خود روٹھ کر اور کال پھلا کر نہ بیٹھ جائے بلکہ عورت کو لازم ہے کہ فوراً ہی عاجزی اور خوشامد کر کے شوہر سے معافی مانگے اور ہاتھ جوڑ کر پاؤں پکڑ کر

جس طرح وہ مانے اُسے منالے۔ اگر عورت کا کوئی قصور نہ ہو بلکہ شوہر ہی کا قصور ہو جب بھی عورت کو تن کر اور منہ بگاڑ کر بیٹھ رہنا نہیں چاہیے۔ بلکہ شوہر کے سامنے عاجزی و انکساری ظاہر کر کے شوہر کو خوش کر لینا چاہیے کیونکہ شوہر کا حق بہت بڑا ہے۔ اس کا مرتبہ بہت بلند ہے۔ اپنے شوہر سے معافی تلافی کرنے میں عورت کی کوئی ذلت نہیں ہے بلکہ یہ عورت کے لیے عزت اور فخر کی بات ہے کہ وہ معافی مانگ کر اپنے شوہر کو راضی کر لے۔

۸۔ عورت کو چاہیے کہ وہ اپنے شوہر سے اس کی آمدنی اور خرچ کا حساب نہ لیا کرے کیونکہ شوہروں کے خرچ پر عورتوں کے روک ٹوک لگانے سے عموماً شوہروں کو چرٹ پیدا ہو جاتی ہے اور شوہروں پر غیرت سوار ہو جاتی ہے کہ میری بیوی ہو کر مجھ پر حکومت جاتی ہے اور میری آمدنی خرچ کا مجھ سے حساب طلب کرتی ہے۔ اس چرٹ کا انجام یہ ہوتا ہے کہ رفتہ رفتہ میاں بیوی کے دلوں میں اختلاف پیدا ہو جایا کرتا ہے۔ اسی طرح عورت کو چاہیے کہ اپنے شوہر کے کہیں آنے جانے پر روک ٹوک نہ کرے نہ شوہر کے چال چلن پر شبہ اور بدگمانی کرے کہ اس سے میاں بیوی کے تعلقات میں فساد و خرابی پیدا ہو جاتی ہے۔ اور خواہ مخواہ شوہر کے دل میں نفرت پیدا ہو جاتی ہے۔

۹۔ جب تک ساس اور خسر زندہ ہیں عورت کے لیے ضروری ہے کہ ان دونوں کی بھی نابلداری اور خدمت گزاری کرتی رہے اور جہاں تک ممکن ہو سکے ان دونوں کو راضی رکھے۔ ورنہ یاد رکھو کہ شوہر ان دونوں کا بٹھا ہے۔ اگر ان دونوں نے اپنے بیٹے کو ڈانٹ ڈپٹ کر چاہنپ چڑھا دی تو یقیناً شوہر عورت سے ناراض ہو جائیگا۔ اور میاں بیوی کے باہمی تعلقات تہس نہس ہو جائیں گے۔ اسی طرح اپنے جلیٹھوں، دبوروں اور نندوں، بھابھوں کے ساتھ بھی خوش اخلاقی کرتے اور ان سبھوں کی دلجوئی میں لگی رہے اور کبھی ہرگز ہرگز ان میں سے کسی کو

ناراض نہ کرے۔ ورنہ دھیان رہے کہ ان لوگوں سے بگاڑ کا نتیجہ میاں بیوی کے تعلقات کی خرابی کے سوا کچھ بھی نہیں۔ عورت کو سسرال میں ساس اور خسر سے الگ تھلگ رہنے کی ہرگز کبھی کوشش نہیں کرنی چاہیے۔ بلکہ مل جل کر رہنے میں ہی بھلائی ہے۔ کیونکہ ساس اور خسر سے بگاڑ اور جھگڑے کی یہی جڑ ہے اور یہ خود سوچنے کی بات ہے کہ ماں باپ نے لڑکے کو بالاپوسا اور اس امید پر اس کی شادی کی کہ بڑھاپے میں ہم کو بیٹے اور اس کی دلہن سے سہارا اور آرام ملے گا لیکن دلہن نے گھر میں قدم رکھتے ہی اس بات کی کوشش شروع کر دی کہ بیٹا اپنے ماں باپ سے الگ تھلگ ہو جائے تو تم خود ہی سوچو کہ دلہن کی اس حرکت سے ماں باپ کو کس قدر غصہ آئے گا اور کتنی جھنجلاہٹ پیدا ہوگی اس لیے گھر میں طرح طرح کی بدگمانیاں اور قسم قسم کے فتنہ و فساد شروع ہو جاتے ہیں۔ یہاں تک کہ میاں بیوی کے دلوں میں پھوٹ پیدا ہو جاتی ہے۔ اور جھگڑے تکرار کی نوبت آ جاتی ہے اور پھر پورے گھر والوں کی زندگی تلخ اور تعلقات درہم برہم ہو جاتے ہیں۔ لہذا بہتر یہی اسی میں ہے کہ ساس اور خسر کی زندگی میں ہرگز کبھی عورت کو الگ رہنے کا خیال بھی نہیں کرنا چاہیے یاں اگر ساس اور خسر خود ہی اپنی خوشی سے بیٹے کو اپنے سے الگ کر دیں تو پھر الگ رہنے میں کوئی حرج نہیں۔ لیکن الگ رہنے کی صورت میں بھی الفت و محبت اور میل جول رکھنا انتہائی ضروری ہے تاکہ ہر مشکل میں پورے کنبے کو ایک دوسرے کی امداد کا سہارا ملتا رہے۔ اور اتفاق و اتحاد کے ساتھ پورے کنبے کی زندگی جنت کا نمونہ بنی رہے۔

۱۔ عورت کو اگر سسرال میں کوئی تکلیف ہو یا کوئی بات ناگوار لگے تو عورت کو لازم ہے کہ ہرگز ہرگز میکہ میں آکر چیغی نہ کھائے۔ کیونکہ سسرال کی چھوٹی چھوٹی سی باتوں کی شکایت میکہ میں اگر ماں باپ سے کرنی یہ بہت ہی خواہ

اور بُری بات ہے۔ سُسرال والوں کو عورت کی اس حرکت سے بے حد تکلیف پہنچتی ہے یہاں تک کہ دونوں گھروں میں بگاڑ اور لڑائی بھگڑے شروع ہو جاتے ہیں جس کا انجام یہ ہوتا ہے کہ عورت شوہر کی نظروں میں بھی قابلِ نفرت ہو جاتی ہے۔ اور پھر میاں بیوی کی زندگی لڑائی بھگڑوں سے جہنم کا نمونہ بن جاتی ہے۔

۱۱۔ عورت کو چاہیے کہ جہاں تک ہو سکے اپنے بدن اور کپڑوں کی صفائی ستھرائی کا خیال رکھے۔ میلی کچیلی اور چھوٹے بنی ہے بلکہ اپنے شوہر کی مرضی اور مزاج کے مطابق بناؤ سنگار بھی کرتی ہے۔ کم از کم ہاتھ پاؤں میں مہندی، کنگھی چوٹی، ہنرے کا حل وغیرہ کا اہتمام کرتی ہے۔ بال بھرے اور میٹھے کھیلے چڑیل بنی نہ پھرے کہ عورت کا چھوٹے نام طور پر شوہروں کی نفرت کا باعث ہوا کرتا ہے خواہ نہ کرے کہ عورت شوہر کے چھوٹے کی وجہ سے متنفر ہو جائے اور دوسری عورتوں کی طرف تاک جھانک شروع کر دے تو پھر عورت کی زندگی تباہ و برباد ہو جائے گی اور پھر اس کو عمر بھر رونے دھونے اور سر پیٹنے کے سوا کوئی چارہ کار نہیں رہ جائے گا۔

۱۲۔ عورت کے لیے یہ بات بھی خاص طور پر قابلِ لحاظ ہے کہ جیب تک شوہر اور ساس اور خسر وغیرہ نہ کھاپی لیں خود نہ کھائے بلکہ سب کو کھلا پلا کر خود سب سے اخیر میں کھائے۔ عورت کی اس اول سے شوہر اور اس کے سب گھروالوں کے دل میں عورت کی قدر و منزلت اور محبت بڑھ جائے گی۔

۱۳۔ عورت کو چاہیے کہ سُسرال میں جا کر اپنے میکہ والوں کی بہت زیادہ تعریف اور بڑائی نہ بیان کرتی ہے کیونکہ اس سے سُسرال والوں کو یہ خیال ہو سکتا ہے کہ ہماری بہو ہم لوگوں کو بے قدر سمجھتی ہے اور ہمارے گھروالوں اور گھر کے ماحول کی توہین کرتی ہے۔ اس لیے سُسرال والے بھڑک کر بہو کی بنفیدار اور اسے نفرت کرنے لگتے ہیں۔

۱۴۔ گھر کے اندر ساس، ننڈیں یا بھٹانی دیورانی یا کوئی دوسری ڈو عورتیں آپس میں چپکے چپکے باتیں کر رہی ہوں تو عورت کو چاہیے کہ ایسے وقت میں ان کے

قریب نہ جائے اور نہ یہ جستجو کرے کہ وہ آپس میں کیا باتیں کر رہی ہیں اور بلاوجہ یہ بدگمانی بھی نہ کرے کہ کچھ میرے ہی متعلق باتیں کر رہی ہوں گی کہ اس سے خواہ مخواہ دل میں ایک دوسرے کی طرف سے کینہ پیدا ہو جاتا ہے جو بہت بڑا گناہ ہونے کے ساتھ ساتھ بڑے بڑے فساد ہونے کا سبب بن جایا کرتا ہے۔

۱۵۔ عورت کو یہ بھی چاہیے کہ سسرال میں اگر ساس یا نندوں کو کوئی کام کرتے دیکھے تو جھٹ پٹ اٹھ کر خود بھی وہ کام کرنے لگے۔ اس سے ساس اور نندوں کے دل میں یہ اثر پیدا ہو گا کہ وہ عورت کو اپنا نمکسار اور رفیق کار بلکہ اپنا مددگار سمجھنے لگیں گی جس سے خود بخود ساس نندوں کے دل میں ایک خاص قسم کی محبت پیدا ہو جائے گی۔ خصوصاً ساس، خسر اور نندوں کی بیماری کے وقت عورت کو بڑھ چڑھ کر خدمت اور تیمارداری میں حصہ لینا چاہیے کہ ایسی باتوں سے ساس، خسر، نندوں بلکہ شوہر کے دل میں عورت کی طرف سے جذبہ محبت پیدا ہو جاتا ہے اور عورت ساس سے گھر کی نظروں میں وفادار خدمت گزار سمجھی جانے لگتی ہے اور عورت کی نیک نامی میں چار چاند لگ جاتے ہیں۔

۱۶۔ عورت کے فرائض میں یہ بھی ہے کہ اگر شوہر غریب ہو اور گھریلو کام کاج کے لیے نوکرائی رکھنے کی طاقت نہ ہو تو اپنے گھر کا گھریلو کام کاج خود کر لیا کرے اس میں ہرگز ہرگز نہ عورت کی کوئی ذلت ہے نہ شرم۔ بخاری شریف کی بہت سی روایتوں سے پتہ چلتا ہے کہ خود رسول اللہ صلی اللہ علیہ وسلم کی مقدس صاحبزادی حضرت فاطمہ رضی اللہ عنہا کا بھی یہی معمول تھا کہ وہ اپنے گھر کا سارا کام کاج خود اپنے ہاتھوں سے کیا کرتی تھیں۔ کنوئیں سے پانی بھر کر اور اپنی مقدس پلیٹ پر مشک لا کر پانی لایا کرتی تھیں۔ خود ہی چکی چلا کر آٹا بھی پیس لیتی تھیں۔ اسی وجہ سے ان کے مبارک ہاتھوں میں کبھی کبھی چھالے پڑ جاتے تھے۔ اسی طرح امیر المؤمنین حضرت ابو بکر صدیق رضی اللہ عنہ کی صاحبزادی حضرت اسماء رضی اللہ تعالیٰ عنہا کے

متعلق بھی روایت ہے کہ وہ اپنے غریب شوہر حضرت زبیر رضی اللہ تعالیٰ عنہ کے یہاں اپنے گھر کا سارا کام کاج اپنے ہاتھوں سے کر لیا کرتی تھیں۔ یہاں تک کہ اونٹ کو کھلانے کے لیے باغوں میں سے کھجوروں کی گٹھلیاں چن چن کر اپنے سر پر لاتی تھیں اور گھوڑے کے لیے کھاس چارہ بھی لاتی تھیں اور گھوڑے کی مالش بھی کرتی تھیں۔

۱۷۔ ہر بیوی کا یہ بھی فرض ہے کہ وہ اپنے شوہر کی آمدنی اور گھر کے اخراجات کو ہمیشہ نظر کے سہا منے رکھے اور گھر کا خرچ اس طرح چلائے کہ عزت و آبرو سے زندگی بسر ہوتی ہے۔ اگر شوہر کی آمدنی کم ہو تو ہرگز ہرگز شوہر پر بے جا فرمائشوں کا بوجھ نہ ڈالے۔ اس لیے کہ اگر عورت نے شوہر کو مجبور کیا اور شوہر نے بیوی کی محبت میں فرض کا بوجھ اپنے سر پر اٹھالیا اور خدا نہ کرے اس فرض کا ادا کرنا دشوار ہو گیا تو گھر بلیو زندگی میں پریشانیوں کا سامنا ہو جائے گا۔ اور میاں بیوی دونوں کی زندگی تنگ ہو جائے گی۔ اس لیے ہر عورت کو لازم ہے کہ صبر و قناعت کے ساتھ جو کچھ بھی ملے گا خدا کا شکر ادا کرے اور شوہر کی جتنی آمدنی ہو اسی کے مطابق خرچ کرے۔ اور گھر کے اخراجات کو ہرگز ہرگز آمدنی سے بڑھنے نہ دے۔

۱۸۔ عورت کو لازم ہے کہ سسرال میں پہنچنے کے بعد صند اور ہٹ دھرمی کی عادت بالکل ہی چھوڑ دے۔ عموماً عورتوں کی عادت ہوتی ہے کہ جہاں کوئی بات ان کی مرضی کے خلاف ہوئی فوراً غصہ میں آگ بگولا ہو کر اسٹ پلٹ شروع کر دیتی ہیں یہ بہت بُری عادت ہے لیکن میکہ میں چونکہ ماں باپ اپنی بیٹی کا ناز اٹھاتے ہیں اس لیے میکہ میں تو صند اور ہٹ دھرمی اور غصہ وغیرہ سے عورت کو کچھ زیادہ نقصان نہیں پہنچتا۔ لیکن سسرال میں ماں باپ سے نہیں بلکہ ساس بہن اور شوہر سے واسطہ پڑتا ہے۔ ان میں سے کون ایسا ہے جو عورت کا ناز اٹھانے کو

تیار ہوگا۔ اس لیے سسرال میں عورت کی ضد اور ہٹ دھرمی اور غصہ اور چڑچڑاپن عورت کے لیے بے حد نقصان کا سبب بن جاتا ہے کہ پورے سسرال والے عورت کی ان خراب عادتوں کی وجہ سے عورت سے بالکل ہی بیزار ہو جاتے ہیں اور عورت سب کی نظروں میں ذلیل و خوار ہو جاتی ہے۔

۱۹۔ عموماً سسرال کا ماحول میکہ کے ماحول سے الگ تھلک ہوتا ہے اور سب نئے

نئے لوگوں سے عورت کا واسطہ پڑتا ہے۔ اس لیے سچ پوچھو تو سسرال ہر عورت کے لیے ایک امتحان گاہ ہے۔ جہاں اس کی ہر حرکت و سکون پر نظر رکھی جائے گی۔

اور اس کے ہر عمل پر تنقید کی جائے گی۔ نیا ماحول ہونے کی وجہ سے ساس اور

نندوں سے کبھی کبھی خیالات میں ٹکراؤ بھی ہوگا۔ اور اس موقع پر بعض وقت

ساس اور نندوں کی طرف سے جلی کٹی اور طعنوں کو سنوں کی کڑوی کڑوی باتیں

بھی سننی پڑیں گی۔ ایسے موقعوں پر صبر اور خاموشی عورت کی بہترین ڈھال ہے

عورت کو چاہیے کہ ساس اور نندوں کو ہمیشہ برائی کا بدلہ بھلائی سے دینی

رہے۔ اور ان کے طعنوں کو سنوں پر صبر کر کے بالکل ہی جواب نہ دے اور

چپ سا دھ نئے یہ بہترین طریقہ عمل ہے۔ ایسا کرتے رہنے سے انشا اللہ

ایک دن ایسا آئے گا کہ ساس اور نندیں خود ہی شرمندہ ہو کر اپنی حرکتوں

سے باز آجائیں گی۔

۲۰۔ عورت کو سسرال میں خاص طور پر بات چیت میں اس چیز کا دھیان رکھنا چاہیے

کہ نہ تو اتنی زیادہ بات چیت کرے جو سسرال والوں اور پڑوسیوں کو ناگوار

گزرے۔ اور نہ اتنی کم بات کرے کہ منت و خوشامد کے بعد بھی کچھ نہ بولے

اس لیے کہ یہ غرور و گھمنڈ کی علامت ہے جو کچھ بولے سوچ سمجھ کر بولے اور

اتنے نرم اور پیار بھرے لہجوں میں بات کرے کہ کسی کو ناگوار نہ گزلسے اور کوئی

ایسی بات نہ بولے جس سے کسی کے دل پر بھی ٹھیس لگے تاکہ عورت سسرال

والوں اور رشتہ ناٹھ والوں اور پڑوسیوں سب کی نظروں میں ہر دلعزیز رہی رہے۔

اوپر لکھی ہوئی ہدایتوں کے مطابق سوال پیدا ہوتا ہے کہ
بہترین بیوی کی پہچان

بہترین بیوی کون ہے؟ تو اس کا جواب یہ ہے کہ،
بہترین بیوی وہ ہے! فرض منجی سمجھے!

۲۔ جو اپنے شوہر کے تمام حقوق ادا کرنے میں کوتاہی نہ کرے!
 ۳۔ جو اپنے شوہر کی خوبیوں پر نظر رکھے اور اس کے عیوب اور خامیوں کو نظر انداز
 کرتی ہے۔

۴۔ جو خود تکلیف اٹھا کر اپنے شوہر کو آرام پہنچانے کی ہمیشہ کوشش کرتی رہے۔
 ۵۔ جو اپنے شوہر سے اس کی آمدنی سے زیادہ کا مطالبہ نہ کرے اور بوجل جلتے اس
 پر صبر و شکر کے ساتھ زندگی بسر کرے۔

۶۔ جو اپنے شوہر کے سوا کسی اجنبی مرد پر نگاہ نہ ڈالے نہ کسی کی نگاہ اپنے اوپر
 پڑنے دے۔

۷۔ جو پردے میں رہے اور اپنے شوہر کی عزت و ناموس کی حفاظت کرے۔
 ۸۔ جو شوہر کے مال اور مکان و سامان اور خود اپنی ذات کو شوہر کی امانت سمجھ کر
 ہر چیز کی حفاظت و نگہبانی کرتی رہے۔

۹۔ جو اپنے شوہر کی مصیبت میں اپنی جانی و مالی قربانی کے ساتھ اپنی وفاداری کا
 ثبوت دے۔

۱۰۔ جو اپنے شوہر کی زیادتی اور ظلم پر ہمیشہ صبر کرتی رہے۔
 ۱۱۔ جو بیکہ اور سسرال دونوں گھروں میں ہر دلعزیز اور باعزت ہو۔
 ۱۲۔ جو پڑوسیوں اور ملنے جلنے والی عورتوں کے ساتھ خوش اخلاقی اور شرافت و
 مروت کا برتاؤ کرے اور سب اس کی خوبیوں کے مداح ہوں۔

۱۳۔ جو مذہب کی پابند اور دیندار ہو۔ اور حقوق اللہ و حقوق العباد کو ادا کرتی ہو۔

۱۴۔ جو سُسرال والوں کی کڑوی کڑوی باتوں کو برداشت کرتی رہے۔

۱۵۔ جو سب گھر والوں کو کھلا پلا کر سب سے آخر میں خود کھائے بیٹے۔

ہماری ہندوستانی سماج کا یہ ایک بہت قابل افسوس اور دردناک سانحہ ہے کہ تقریباً ہر گھر میں صدیوں سے ساس

ساس بہو کا جھگڑا

بہو کی لڑائی کا معرکہ جاری ہے۔ دنیا کی بڑی بڑی لڑائیوں پہاں تک کہ عالمی جنگوں کا خاتمہ ہو گیا مگر ساس بہو کی جنگِ عظیم یہ ایک ایسی منحوس لڑائی ہے کہ تقریباً ہر گھر اس لڑائی کا میدانِ جنگ بنا ہوا ہے۔

کس قدر تعجب اور حیرت کی بات ہے کہ ماں کتنے لاڈ پیار سے اپنے بیٹوں کو

پالتی ہے اور جب لڑکے جوان ہو جاتے ہیں تو لڑکوں کی ماں اپنے بیٹوں کی شادی

اور ان کا سہرا دیکھنے کے لیے سب سے زیادہ بے چین اور بے قرار رہتی ہے اور گھر گھر کا

چکر لگا کر اپنے بیٹے کی دلہن تلاش کرتی پھرتی ہے۔ یہاں تک کہ بڑے پیار اور چاہ سے

بیٹے کی شادی رچاتی ہے اور اپنے بیٹے کی شادی کا سہرا دیکھ کر خوشی سے پھولے نہیں

سماتی مگر جب غریب دلہن اپنا میکہ چھوڑ کر اور اپنے ماں باپ، بھائی بہن اور رشتہ ناٹ

والوں سے جدا ہو کر اپنی سُسرال میں قدم رکھتی ہے تو ایک دم ساس اپنی بہو کی حریف

بن کر اپنی بہو سے لڑنے لگتی ہے اور ساس بہو کی جنگ شروع ہو جاتی ہے۔ اور

بے چارہ شوہر ماں اور بیوی کی لڑائی کی چکی کے دو پاٹوں کے درمیان کچلتے اور پسے

لگتا ہے۔ غریب شوہر ایک طرف ماں کے احسانوں کے بوجھ سے دبا ہوا اور دوسری

طرف بیوی کی محبت میں جکڑا ہوا ماں اور بیوی کی لڑائی کا منظر دیکھ کر کوفت کی

آگ میں جلتا رہتا ہے۔ اور اس کے لیے بڑی مشکل یہ آگ پڑتی ہے کہ اگر وہ اس لڑائی

میں اپنی ماں کی حمایت کرے تو بیوی کے رونے دھونے اور اس کے طعتوں اور

میکہ چلی جانے کی دھمکیوں سے اس کا بھجہ کھولنے لگتا ہے۔ اور اگر بیوی کی پاسداری

میں ایک لفظ بول دیتا ہے تو ماں اپنی چیخ و پکار اور کوسنوں سے سارا گھر سر پر اٹھا لیتی ہے اور ساری براوری میں "عورت کا مرید" زن پرست " بیوی کا علمٹا" کہلانے لگتا ہے۔ اور ایسے گرم گرم اور دلخراش طعنے سنتا ہے کہ رنج و غم سے اس کے سینے میں دل پھٹنے لگتا ہے۔

اس میں شک نہیں کہ ساس بہو کی لڑائی میں ساس بہو اور شوہر بیویوں کا کچھ نہ کچھ قصور ضرور ہوتا ہے۔ لیکن میرا برسوں کا تجربہ یہ ہے کہ اس لڑائی میں سب سے بڑا ہاتھ ساس کا ہوا کرتا ہے حالانکہ ہر ساس پہلے خود بھی بہو رہ چکی ہوتی ہے مگر وہ اپنے بہو بن کر رہنے کا زمانہ بالکل بھول جاتی ہے اور اپنی بہو سے ضرور لڑائی کرتی ہے اور اس کی ایک خاص وجہ یہ ہے کہ جب تک لڑکے کی نشادی نہیں ہوتی سو فیصدی بیٹے کا تعلق ماں ہی سے ہوا کرتا ہے۔ بیٹیا اپنی ساری کمائی اور جو سامان بھی لاتا ہے وہ اپنی ماں ہی کے ہاتھ میں دیتا ہے اور ہر چیز ماں ہی سے طلب کر کے استعمال کرتا ہے اور دن رات میں سلینکٹوں مرتبہ اتاں اماں کہہ کر بات بات میں ماں کو پکارتا ہے۔ اس سے ماں کا کلیجہ خوشی سے پھول کر سوپ بھر کا ہو جایا کرتا ہے۔ اور ماں اس خیال میں گت رہتی ہے کہ میں گھر کی مالکن ہوں۔ اور میرا بیٹا میرا فرمانبردار ہے۔ لیکن نشادی کے بعد جب بیٹے کی محبت بیوی کی طرف رخ کر لیتی ہے۔ اور بیٹا کچھ نہ کچھ بیوی کو دینے اور کچھ نہ کچھ اس سے مانگ کر لینے لگتا ہے تو ماں کو فطری طور پر ایک بہت بڑا جھٹکا لگتا ہے کہ میرا بیٹا میں نے اس کو پال پوس کر بڑا کیا۔ اب یہ مجھ کو نظر انداز کر کے اپنی بیوی کے قبضہ میں چلا گیا۔ اب اماں اتاں پکارنے کی بجائے بیگم بیگم پکارا کرتا ہے اپنی کمائی مجھے دینا تھا۔ اب بیوی کے ہاتھ سے ہر چیز لیا دیا کرتا ہے۔ اب میں گھر کی مالکن نہیں رہی۔ اس خیال سے ماں پر ایک جھلاہٹ سوار ہو جاتی ہے اور وہ بہو کو جذبہ حسد میں اپنی حریف اور تہمتقا بنانا کہ اس سے لڑائی کرنے لگتی ہے۔ اور بہو میں طرح طرح کے عیب نکالنے لگتی ہے۔ اور قسم قسم کے طعنے اور

کو سننے دینا شروع کر دیتی ہے۔ جو شروع شروع میں تو یہ خیال کر کے کہ یہ میرے شوہر کی ماں ہے، کچھ دنوں تک چُپ رہتی ہے مگر جب ساس حد سے زیادہ حلق میں انگلی ڈالنے لگتی ہے تو بہو کو بھی پہلے تو نفرت کی متلی آنے لگتی ہے پھر وہ بھی ایک دم سینہ تان کر ساس کے آگے طعنوں اور کوسنوں کی قے کرنے لگتی ہے اور پھر معاملہ بڑھتے بڑھتے دونوں طرف سے تڑکی بہ تڑکی سوال و جواب کا تبادلہ ہونے لگتا ہے یہاں تک کہ گالیوں کی بمباری شروع ہو جاتی ہے۔ پھر بڑھتے بڑھتے اس جنگ کے شعلے ساس اور بہو کے خاندانوں کو بھی اپنی لپیٹ میں لے لیتے ہیں اور دونوں خاندانوں میں بھی جنگِ عظیم شروع ہو جاتی ہے۔

میرے خیال میں اس لڑائی کے خاتمہ کی بہترین صورت یہی ہے کہ اس جنگ کے تینوں فریق ساس، بہو اور بیٹیا، تینوں اپنے اپنے حقوق و فرائض کو ادا کرنے لگیں تو ان شاء اللہ تعالیٰ ہمیشہ کے لیے اس جنگ کا خاتمہ یقینی ہے۔ ان تینوں کے حقوق و فرائض کیا ہیں؟ ان کو بغور پڑھو۔

ساس کے فرائض | ہر ساس کا یہ فرض ہے کہ وہ اپنی بہو کو اپنی بیٹی کی طرح سمجھے اور ہر معاملہ میں اس کے ساتھ شفقت و محبت کا برتاؤ کرے، اگر بہو سے اس کی کم سنی یا نا تجربہ کاری کی وجہ سے کوئی غلطی ہو جائے تو طعنہ مارنے اور کوسنے دینے کی بجائے اخلاق و محبت کے ساتھ اس کو کام کا صحیح طریقہ اور ڈھنگ سکھائے اور ہمیشہ اس کا خیال رکھے کہ یہ کم عمر اور نا تجربہ کار لڑکی اپنے ماں باپ سے جدا ہو کر ہمارے گھر میں آئی ہے اس کے لیے یہ گھر نیا اور اس کا ماحول نیا ہے۔ اس کا یہاں ہمارے سوا کون ہے؟ اگر ہم نے اس کا دل دکھایا تو اس کو تسلی دینے والا اور اس کے آنسو پونچھنے والا یہاں دوسرا کون ہے؟ بس ہر ساس یہ سمجھ لے اور ٹھان لے کہ مجھے اپنی بہو سے ہر حال میں شفقت و محبت کرنی ہے۔ بہو مجھے خواہ کچھ بھی سمجھے مگر میں تو اس

کو اپنی بیٹی ہی سمجھوں گی۔ تو پھر سمجھ لو کہ ساس بہو کا جھگڑا آدھے سے زیادہ ختم ہو گیا۔
بہو کے فرائض ساس کو لازم ہے کہ اپنی ساس کو اپنی ماں کی جگہ سمجھے اور ہمیشہ
 ساس کی تعظیم اور اس کی فرمانبرداری و خدمت گزاری کو اپنا فرض
 سمجھے۔ ساس اگر کسی معاملہ میں ڈانٹ ڈپٹ کرے تو خاموشی کے ساتھ سن لے اور
 ہرگز ہرگز خبردار خبردار کبھی ساس کو پلٹ کر الٹا سیدھا جواب نہ دے بلکہ صبر کرے اسی
 طرح اپنے خسر کو بھی اپنے باپ کی جگہ جان کر اس تعظیم و خدمت کو اپنے لیے لازم سمجھے
 اور ساس خسر کی زندگی میں ان سے الگ رہنے کی خواہش ظاہر نہ کرے اور اپنی دیوریوں
 اور چھاننیوں اور نندوں سے بھی سب مراتب اچھا برتاؤ رکھے اور یہ ٹھان لے کہ مجھے ہر
 حال میں انہی لوگوں کے ساتھ زندگی بسر کرنی ہے۔

بیٹے کے فرائض بیٹے کو لازم ہے کہ جب اس کی دلہن گھر میں آ جائے
 تو حسب دستور اپنی دلہن سے خوب پیار و محبت کرے لیکن
 ماں باپ کے ادب و احترام اور ان کی خدمت و اطاعت میں ہرگز ہرگز بال برابر
 بھی فرق نہ آنے دے، اب بھی ہر چیز کا لین دین ماں ہی کے ہاتھ سے کرتا ہے اور
 اپنی دلہن کو بھی یہی تاکید کرتا ہے کہ بغیر میری ماں اور میرے باپ کی رائے لیے ہرگز
 ہرگز نہ کوئی کام کرے نہ بغیر ان دونوں سے اجازت لیے گھر کی کوئی چیز استعمال کرے
 اس طرز عمل سے ساس کے دل کو سکون و اطمینان رہے گا کہ اب بھی گھر کی مالکہ میں ہی ہوں
 اور بیٹیا بہو دونوں میرے فرمانبردار ہیں۔ پھر ہرگز ہرگز کبھی بھی وہ بیٹے اور بہو سے
 نہیں لڑے گی جو لڑنے کے شادی کے بعد اپنی ماں سے لاپرواہی برتنے لگتے ہیں اور اپنی
 دلہن کو گھر کی مالکہ بنا لیا کرتے ہیں۔ عموماً اسی گھر میں ساس بہو کی لڑائیاں ہوا کرتی ہیں۔
 لیکن جن گھروں میں ساس بہو اور بیٹے اپنے مذکورہ بالا فرائض کا خیال رکھتے ہیں ان
 گھروں میں ساس بہو کی لڑائیوں کی نوبت ہی نہیں آتی۔ اس لیے بے حد ضروری ہے کہ
 سب اپنے اپنے فرائض اور دوسروں کے حقوق کا خیال و لحاظ رکھیں۔ خداوند کریم

سب کو توفیق دے اور ہر مسلمان کے گھر کو امن و سکون کی بہشت بنا دے۔ آمین

بیوی کے حقوق اللہ تعالیٰ نے جس طرح مردوں کے کچھ حقوق عورتوں پر لازم فرمائے ہیں۔ اسی طرح عورتوں کے بھی کچھ حقوق مردوں پر لازم

کھڑا بیٹھے ہیں۔ جن کا ادا کرنا مردوں پر فرض ہے۔ چنانچہ قرآن مجید میں ہے:

مِثْلُ الَّذِي عَلَيْهَا
بِالْمَعْرُوفِ۔

یعنی عورتوں کے مردوں کے اوپر اسی طرح کچھ
حقوق ہیں جس طرح مردوں کے عورتوں پر
اچھے برتاؤ کے ساتھ۔

اسی طرح رسول اللہ صلی اللہ علیہ وسلم نے فرمایا ہے کہ:

”تم میں اچھے لوگ وہ ہیں جو عورتوں کے ساتھ اچھی طرح پیش آئیں“

(مشکوٰۃ شریف جلد ۲ ص ۲۸۰ مجتہبائی)

اور حضور صلی اللہ علیہ وسلم کا یہ بھی فرمان ہے کہ:

”تم لوگوں کو عورتوں کے بارے میں وصیت کرتا ہوں لہذا تم لوگ میری وصیت قبول
کرو“

(مشکوٰۃ شریف جلد ۲ ص ۲۸۰ مجتہبائی)

اور ایک حدیث شریف میں یہ بھی ہے کہ:

”کوئی مومن مرد کسی مومنہ عورت سے بغض و حسد اور نفرت نہ رکھے کیونکہ اگر عورت
کی کوئی عادت بری معلوم ہوتی ہو تو اس کی کوئی دوسری عادت پسندیدہ بھی ہوگی“

(مشکوٰۃ شریف جلد ۲ ص ۲۸۰ مجتہبائی)

حدیث کا مطلب یہ ہے کہ ایسا نہیں ہوگا کہ کسی عورت کی تمام عادات خراب ہی
ہوں بلکہ اس میں کچھ اچھی کچھ بری ہر قسم کی عادات ہوں گی تو مرد کو چاہیے کہ عورت کی صرف خراب
عادتوں ہی کو نہ دیکھتا رہے بلکہ خراب عادتوں سے نظر پھیر کر اس کی اچھی عادتوں کو بھی دیکھا
کرے۔ بہر حال اللہ اور رسولؐ نے عورتوں کے کچھ حقوق مردوں کے اوپر لازم فرما دئے دیئے
ہیں۔ لہذا ہر مرد پر ضروری ہے کہ نیچے لکھی ہوئی ہدایتوں پر عمل کرتا رہے ورنہ خدا کے دربار

میں بہت بڑا گنہگار اور برادری سماج کی نظروں میں ہرگز ذلیل و خوار ہوگا۔

۱۔ ہر شوہر کے اوپر اس کی بیوی کا یہ حق فرض ہے کہ وہ اپنی بیوی کے کھانے پینے اور رہنے اور دوسری ضروریاتِ زندگی کا اپنی حیثیت کے مطابق اور اپنی طاقت بھر انتظام کرے اور ہر وقت اس کا خیال رکھے کہ یہ اللہ کی بندی میرے نکاح کے بندھن میں بندھی ہوئی ہے اور یہ اپنے ماں باپ بھائی بہن اور تمام عزیز واقارب سے جدا ہو کر صرف میری ہو کر رہ گئی ہے اور میری زندگی کے دکھ سکھ میں برابر کی شریک بن گئی ہے۔ اس لیے اس کی زندگی کی تمام ضروریات کا انتظام کرنا میرا فرض ہے۔ یاد رکھو کہ جو مرد اپنی لاپرواہی سے اپنی بیویوں کے نان نفقہ اور اخراجاتِ زندگی کا انتظام نہیں کرتے وہ بہت بڑے گنہگار، حقوق العباد میں گرفتار اور فقہر قہار و عذاب نار کے سزاوار ہیں۔

۲۔ عورت کا یہ بھی حق ہے کہ شوہر اس کے بستری کا حق ادا کرتا رہے۔ شریعت میں اس کی کوئی حد مقرر نہیں ہے مگر کم سے کم اس قدر تو ہونا ہی چاہیے کہ عورت کی خواہش پوری ہو جایا کرے اور وہ ادھر ادھر تاک بھانگ نہ کرے جو مرد شادی کر کے بیویوں سے الگ تھلگ رہتے ہیں۔ اور عورت کے ساتھ اس کے بستری کا حق نہیں ادا کرتے وہ حق العباد یعنی بیوی کے حق میں گرفتار اور بہت بڑے گنہگار ہیں اگر حد نہ کرے شوہر کسی مجبوری سے اپنی عورت کے اس حق کو نہ ادا کر سکے، تو شوہر پر لازم ہے کہ عورت سے اس کے اس حق کو معاف کر لے۔ بیوی کے اس حق کی کتنی اہمیت ہے۔ اس بارے میں حضرت امیر المومنین فاروق اعظم رضی اللہ عنہ کا ایک واقعہ بہت زیادہ عبرت خیز و نصیحت آمیز ہے۔ منقول ہے کہ امیر المومنین رات کو رعایا کی خبر گیری کے لیے شہر مدینہ میں گشت کر رہے تھے اچانک ایک مکان سے دردناک اشعار پڑھنے کی آواز سنی۔ آپ اسی جگہ کھڑے ہو گئے اور غور سے سننے لگے تو ایک عورت یہ شعر بڑے ہی دردناک

بجی میں پڑھ رہی تھی کہ

قَوْلَ اللَّهِ تَوَلَّوْا اللَّهَ تَخْشَى عَوَاقِبَهُ
لَنْ حَزِحَ مِنْ هَذَا السَّرِيحِ جَوَابُهُ

یعنی خدا کی قسم اگر خدا کے عذابوں کا خوف نہ ہوتا تو بلاشبہ اس چارپائی کے کنارے
جھلس میں ہو جاتے۔

امیر المومنین نے صبح کو تحقیقات کی تو معلوم ہوا کہ اس عورت کا شوہر جہاد کے سلسلہ
میں عرصہ دراز سے باہر گیا ہوا ہے اور یہ عورت اس کو یاد دہانہ کے رنج و غم میں یہ شعر
پڑھتی رہتی ہے۔ امیر المومنین کے دل پر اس کا اتنا گہرا اثر پڑا کہ فوراً ہی آپ نے
تمام سپہ سالاروں کو یہ فرمان لکھ کر بھیجا کہ کوئی شادی شدہ فوجی چار ماہ سے زیادہ اپنی
بیوی سے جدا نہ رہے۔
(تاریخ الخلفاء ص ۹۵)

۳۔ عورت کو بلا کسی بڑے قصور کے کبھی ہرگز ہرگز نہ مارے۔ رسول اللہ صلی اللہ
علیہ وسلم نے فرمایا ہے کہ کوئی شخص عورت کو اس طرح نہ مارے جس طرح اپنے
علام کو مارتا ہے۔ پھر دوسرے وقت اس سے صحبت بھی کرے۔

(مشکوٰۃ جلد ۲ ص ۲۸۰ مجتہائی)

ہاں البتہ اگر عورت کوئی بڑا قصور کر بیٹھے تو یہ بدلہ لینے یا دکھ دینے کے لیے نہیں
بلکہ عورت کی اصلاح اور تنبیہ کی نیت سے شوہر اس کو مار سکتا ہے مگر مارنے میں
اس کا پوری طرح دھیان رہے کہ اس کو شدید چوٹ یا زخم نہ پہنچے۔

(قرآن مجید)

فقہ کی کتابوں میں لکھا ہے کہ شوہر اپنی بیوی کو چار باتوں پر سزا دے سکتا ہے
اور وہ چار باتیں یہ ہیں۔

۱۔ شوہر اپنی بیوی کو بناؤ سنگار اور صفائی ستھرائی کا حکم دے لیکن پھر بھی وہ پھونپڑ
اور میلی کھیلی بنی رہے۔

۲۔ شوہر صحبت کرنے کی خواہش کرے اور بیوی بلا عذر شرعی منع کرے۔

۳۔ عورت حیض اور جنابت سے غسل نہ کرتی ہو۔

۴۔ بلاوجہ نماز ترک کرتی ہو۔

ان چاروں صورتوں میں شوہر کو چاہیئے کہ پہلے بیوی کو سمجھائے اگر مان جائے تو بہتر ہے ورنہ ڈرائے دھمکائے۔ مگر اس پر بھی نہ مانے تو اس شرط کے ساتھ مارنے کی اجازت ہے کہ منہ پر نہ مارے۔ اور ایسی سخت نہ مارے کہ ہڈی ٹوٹ جائے یا بدن پر زخم ہو جائے۔

۴۔ میاں بیوی کی خوشگوار زندگی بسر ہونے کے لیے جس طرح عورتوں کو مردوں کے

جذبات کا لحاظ رکھنا ضروری ہے۔ اسی طرح مردوں کو بھی لازم ہے کہ عورتوں کے جذبات کا خیال رکھیں ورنہ جس طرح مرد کی ناراضگی سے عورت کی زندگی جہنم بن جاتی ہے اسی طرح عورت کی ناراضگی بھی مردوں کے لیے وبال جان ہو جاتی

ہے۔ اس لیے مرد کو لازم ہے کہ عورت کی سیرت و صورت پر طعنہ نہ مارے

اور عورت کے میکہ والوں پر بھی طعنہ زنی اور نکتہ چینی نہ کرے۔ نہ عورت کے

مال باپ اور عزیز و اقارب کو عورت کے سامنے برا بھلا کہے کیونکہ ان باتوں سے

عورت کے دل میں مرد کی طرف سے نفرت کا جذبہ پیدا ہو جاتا ہے۔ جس کا نتیجہ

یہ ہوتا ہے کہ میاں بیوی کے درمیان تاحاتی پیدا ہو جاتی ہے۔ اور پھر دونوں

کی زندگی دن رات کی جلن اور گھٹن سے تلخ بلکہ عذابِ جان بن جاتی ہے۔

۵۔ مرد کو چاہیئے کہ خبردار کبھی بھی اپنی عورت کے سامنے کسی دوسری عورت کے

حسن و جمال یا اس کی خوبیوں کا ذکر نہ کرے ورنہ بیوی کو فوراً ہی بدگمانی اور یہ

شبہ ہو جائے گا کہ شاید میرے شوہر کا اس عورت سے کوئی سانٹھ گانٹھ ہے

یا کم سے کم قلبی لگاؤ ہے۔ اور یہ خیال عورت کے دل کا ایک ایسا کانٹا ہے کہ عورت

کو ایک لمحہ کے لیے بھی صبر و قرار نصیب نہیں ہو سکتا۔ یاد رکھو! کہ جس طرح کوئی

شوہر اس کو برداشت نہیں کر سکتا کہ اس کی بیوی کا کسی دوسرے مرد سے ساز باز

ہو، اسی طرح کوئی عورت بھی ہرگز ہرگز کبھی اس بات کی تاب نہیں لاسکتی کہ اس کے شوہر کا کسی دوسری عورت سے تعلق ہو۔ بلکہ تجربہ نشاہد ہے کہ اس معاملہ میں عورت کے جذبات مرد کے جذبات سے کہیں زیادہ بڑھ چڑھ کر ہوا کرتے ہیں۔ لہذا اس معاملہ میں شوہر کو لازم ہے کہ بہت احتیاط رکھے ورنہ بدگمانیوں کا طوفان میاں بیوی کی خوشگوار زندگی تباہ و برباد کر دے گا۔

۶۔ مرد بلاشبہ عورت پر حاکم ہے۔ لہذا مرد کو یہ حق حاصل ہے کہ بیوی پر اپنا حکم چلائے مگر پھر مرد کے لیے ضروری ہے کہ اپنی بیوی سے کسی ایسے کام کی فرمائش نہ کرے جو اس کی طاقت سے باہر ہو یا وہ کام اس کو انتہائی ناپسند ہو۔ کیونکہ اگرچہ عورت جبراً قہراً وہ کام کر دے گی مگر اس کے دل میں ناگواری ضرور پیدا ہو جائے گی جس سے میاں بیوی کی خوش مزاجی کی زندگی میں کچھ نہ کچھ تلخی ضرور پیدا ہو جائے گی۔ جس کا نتیجہ یہ ہوگا کہ رفتہ رفتہ میاں بیوی میں اختلاف پیدا ہو جائے گا۔

۷۔ مرد کو چاہیے کہ عورت کی غلطیوں پر اصلاح کے لیے روک ٹوک کرتا ہے۔ کبھی سختی اور عصتہ کے انداز میں اور کبھی محبت اور پیار اور جنسی خوشی کے ساتھ بھی بات چیت کرے جو مرد ہر وقت اپنی مونچھ میں ڈنڈا باندھے پھرتے ہیں۔ ماسوائے ڈانٹ پھکار اور مار پیٹ کے اپنی بیوی سے کبھی کوئی بات ہی نہیں کرتے تو ان کی بیویاں شوہروں کی محبت سے بالوس ہو کر ان سے نفرت کرنے لگتی ہیں۔ اور جو لوگ ہر وقت بیویوں کا ناز اٹھاتے رہتے ہیں اور بیوی لاکھوں غلطیاں کرے مگر پھر بھی بھگی بلی کی طرح اس کے سامنے میاؤں میاؤں کرتے رہتے ہیں۔ ان لوگوں کی بیویاں گستاخ اور شوخ ہو کر شوہروں کو اپنی انگلیوں پر سجاتی رہتی ہیں۔ اس لیے شوہروں کو چاہیے کہ حضرت شیخ سعدی علیہ الرحمۃ کے اس قول پر عمل کریں کہ

در شنی و نرعی بہم در بہ است
چو قاصد کہ جراح و مرہم نہ است

یعنی سختی اور نرمی دونوں اپنے اپنے موقعے پر بہت اچھی چیز ہیں جیسے فصد کھولنے والا کہ زخم بھی لگاتا ہے اور مرہم بھی رکھ دیتا ہے۔ مطلب یہ ہے کہ شوہر کو چاہیے کہ نہ بہت ہی کڑوا بنے نہ بہت ہی میٹھا۔ بلکہ سختی اور نرمی موقعہ موقعہ سے دونوں پر عمل کرتا رہے۔

۸۔ شوہر کو یہ بھی چاہیے کہ سفر میں جاتے وقت اپنی بیوی سے انتہائی پیار و محبت کے ساتھ ہنسی خوشی سے ملاقات کر کے مکان سے نکلے اور سفر سے واپس ہو کر کچھ نہ کچھ سامان بیوی کے لیے ضرور لائے، کچھ نہ ہونو کچھ کھٹا میٹھا ہی لیتا آئے اور بیوی سے یہ کہے کہ یہ خاص تمہارے ہی لیے میں لایا ہوں۔ شوہر کی اس ادا سے عورت کا دل بڑھ جائے گا اور وہ اس خیال سے بہت خوش اور گن رہے گی کہ میرے شوہر کو مجھ سے ایسی محبت ہے کہ وہ میری نظروں سے غائب رہنے کے بعد بھی مجھے یاد رکھتا ہے۔ اور اس کو میرا خیال لگا رہتا ہے۔ ظاہر ہے کہ اس سے بیوی اپنے شوہر کے ساتھ کسی قدر زیادہ محبت کرنے لگے گی۔

۹۔ عورت اگر اپنے میکے سے کوئی چیز لاکر خود بنا کر پیش کرے تو مرد کو چاہیے کہ اگر وہ چیز بالکل ہی گھٹیا درجے کی ہو۔ مگر اس پر خوشی کا اظہار کرے اور نہایت ہی تپاک اور انتہائی چاہ کے ساتھ اس کو قبول کرے اور چند الفاظ تعریف کے بھی عورت کے سامنے کہہ دے تاکہ عورت کا دل بڑھ جائے اور اس کا حوصلہ بلند ہو جائے۔ خبردار خبردار عورت کے پیش کئے ہوئے تحفوں کو کبھی ہرگز ہرگز نہ ٹھکرانے نہ ان کو حقیر بنانے نہ ان میں عیب نکالنے۔ ورنہ عورت کا دل ٹوٹ جائے گا اور اس کا حوصلہ لپٹ ہو جائے گا۔ یاد رکھو کہ ٹوٹا ہوا تیشہ جوڑا جاسکتا ہے مگر ٹوٹا ہوا دل بڑی مشکل سے جوڑنا ہے اور جس طرح تیشہ جوڑ جانے کے بعد بھی اس کا داغ نہیں مٹتا اسی طرح دل جوڑ جائے پھر بھی دل میں داغ دھبہ

باقی رہ جاتا ہے۔

۱۰۔ عورت اگر بیمار ہو جائے تو شوہر کا یہ اخلاقی فریضہ ہے کہ عورت کی نخواستہ اور بیماری میں ہرگز ہرگز کوئی کوتاہی نہ کرے بلکہ اپنی دلداری و دلجوئی اور بھاگ دوڑ سے عورت کے دل پر نقش بٹھا دے کہ میرے شوہر کو مجھ سے بے حد محبت ہے۔ اس کا نتیجہ یہ ہوگا کہ عورت شوہر کے اس احسان کو یاد رکھے گی۔ اور وہ بھی شوہر کی خدمت گزاری میں اپنی جان لڑا دے گی۔

۱۱۔ شوہر کو چاہیے کہ اپنی بیوی پر اعتماد اور بھروسہ کرے اور گھر کو معاملات اس کے سپرد کر دے تاکہ بیوی اپنی حیثیت کو چھانے اور اس کا وقار اس میں خود اعتمادی پیدا کرے اور وہ نہایت ہی دلچسپی اور کوشش کے ساتھ گھر کو معاملات کے انتظام کو سنبھالے، رسول اللہ صلی اللہ علیہ وسلم نے فرمایا ہے کہ عورت اپنے شوہر کے گھر کی نگران اور محافظ ہے۔ اور اس معاملہ میں عورت سے نیامت میں خداوند قدوس پوچھ کر فرمائے گا، بیوی پر اعتماد کرنے سے یہ فائدہ ہوگا کہ وہ اپنے آپ کو گھر کے انتظامی معاملات میں ایک شعبہ کی ذمہ دار خیال کرے گی اور شوہر کو بڑی حد تک گھر کو بیکھریوں سے نجات مل جائے گی اور سکون و اطمینان کی زندگی نصیب ہوگی۔

۱۲۔ عورت کا اس کے شوہر پر ایک حق یہ بھی ہے کہ شوہر عورت کے بستر کی رازداری باتوں کو دوسروں کے سامنے نہ بیان کرے بلکہ اس کو راز بنا کر اپنے دل ہی میں رکھے کیونکہ حدیث شریف میں آیا ہے کہ رسول اللہ صلی اللہ علیہ وسلم نے فرمایا ہے کہ خدا کے نزدیک بدترین شخص وہ ہے جو اپنی بیوی کے پاس جائے۔ پھر اس کے پردہ کی باتوں کو لوگوں پر ظاہر کرے اور اپنی بیوی کو دوسروں کی نگاہوں میں رسوا کرے۔ (مسلم جلد ۱ ص ۴۶۴)

۱۳۔ شوہر کو چاہیے کہ بیوی کے سامنے آئے تو میٹے کچیلے گندے کپڑوں میں نہ آئے بلکہ بدن اور لباس و بستر وغیرہ کی صفائی مستحسانی کا خاص طور پر خیال رکھے۔ کیونکہ شوہر

جس طرح یہ چاہتا ہے کہ اس کی بیوی بناؤ سنگھار کے ساتھ رہے اسی طرح عورت بھی یہ چاہتی ہے کہ میرا شوہر میلہ کچیلہ نہ رہے۔ لہذا میاں بیوی دونوں کو ہمیشہ ایک دوسرے کے جذبات و احساسات کا لحاظ رکھنا ضروری ہے۔ رسول اللہ صلی اللہ علیہ وسلم کو اس بات سے سخت نفرت تھی کہ آدمی میلہ کچیلہ بنا رہے اور اس کے بال اُلجھے رہیں۔ اس حدیث پر میاں بیوی دونوں کو عمل کرنا چاہیے۔

۱۴۔ عورت کا اس کے شوہر پر یہ بھی حق ہے کہ شوہر عورت کی نفاست اور بناؤ سنگھار کا سامان یعنی صابون، نیل کنکھی، مہندی، خوشبو وغیرہ فراہم کرتا رہے تاکہ عورت اپنے آپ کو صاف ستھری رکھ سکے اور بناؤ سنگھار کے ساتھ رہے۔

۱۵۔ شوہر کو چاہیے کہ معمولی معمولی بے بنیاد باتوں پر اپنی بیوی کی طرف سے بدگمانی نہ کرے بلکہ اس معاملہ میں ہمیشہ احتیاط اور سمجھداری سے کام لے۔ یاد رکھو کہ معمولی شبہات کی بنا پر بیوی کے اوپر الزام لگانا بدگمانی کہنا بہت بڑا گناہ ہے۔ حدیث شریف میں ہے کہ ایک دیہاتی نے رسول اللہ صلی اللہ علیہ وسلم کے دربار میں حاضر ہو کر کہا کہ میری بیوی کے شکم سے ایک بچہ پیدا ہوا ہے جو کالا ہے اور میرا تم تسکل نہیں ہے۔ اس لیے میرا خیال ہے کہ یہ بچہ میرا نہیں ہے۔ دیہاتی کی بات سن کر حضور علیہ الصلوٰۃ والسلام نے فرمایا کہ کیا تیرے پاس کچھ اونٹ ہیں؟ اس نے عرض کیا کہ میرے پاس بہت زیادہ اونٹ ہیں۔ آپ نے فرمایا کہ تمہارے اونٹ کس رنگ کے ہیں؟ اس نے کہا کہ سرخ رنگ کے ہیں آپ نے فرمایا کہ کیا ان میں کچھ خاکی رنگ کے بھی ہیں یا نہیں؟ اس نے کہا جی ہاں کچھ اونٹ خاکی رنگ کے بھی ہیں۔ آپ نے فرمایا کہ تم بتاؤ کہ سُرخ اونٹوں کی نسل میں خاکی رنگ کے اونٹ کیسے اور کہاں پیدا ہو گئے؟ دیہاتی نے جواب دیا کہ میرے سُرخ رنگ کے اونٹوں کے باپ داداؤں میں کوئی خاکی رنگ کا اونٹ رہا ہوگا۔ اس کی رنگ نے اس کو اپنے رنگ میں کھینچ لیا ہوگا۔ اس لیے سُرخ اونٹوں کا بچہ خاکی رنگ کا

ہو گیا۔ یہ سن کر حضور صلی اللہ علیہ وسلم نے ارشاد فرمایا کہ ممکن ہے تمہارے باپ داداؤں میں بھی کوئی کالے رنگ کا ہوا ہو۔ اور اس کی رگ تے تمہارے بچے کو کھینچ کر اپنے رنگ کا بنا لیا ہو۔ اور یہ بچہ اس کا ہم شکل ہو گیا۔ (بخاری جلد ۲ ص ۷۹۹)

اس حدیث سے صاف ظاہر ہے کہ محض اتنی سی بات پر کہ بچہ اپنے باپ کا ہم شکل نہیں ہے۔ حضور علیہ الصلوٰۃ والسلام نے اس دیہاتی کو اس کی اجازت نہیں دی کہ وہ اپنے اس بچے کے بارے میں یہ کہہ سکے کہ یہ میرا بچہ نہیں ہے۔ لہذا اس حدیث سے ثابت ہوا کہ محض شبہ کی بنا پر اپنی بیوی کے اوپر لازم لگا دینا جائز نہیں ہے بلکہ بہت بڑا گناہ ہے۔

۱۶۔ اگر مہیاں بیوی میں کوئی اختلاف یا کشیدگی پیدا ہو جائے تو شوہر پر لازم ہے کہ طلاق دینے میں ہرگز ہرگز جلدی نہ کرے۔ بلکہ اپنے غصہ کو ضبط کرے اور عرصہ اترا جانے کے بعد ٹھنڈے دماغ سے سوچ سمجھ کر اور لوگوں سے مشورہ لے کر یہ غور کرے کہ کیا مہیاں بیوی میں نباہ کی کوئی صورت ہو سکتی ہے یا نہیں؟ اگر بناؤ اور نباہ کی کوئی شکل نکل آئے تو ہرگز ہرگز طلاق نہ دے۔ کیونکہ طلاق کوئی اچھی چیز نہیں ہے۔ رسول اللہ صلی اللہ علیہ وسلم نے فرمایا ہے کہ حلال چیزوں میں سب سے زیادہ خدا کے نزدیک ناپسندیدہ چیز طلاق ہے۔

(البوداؤد جلد ۱ ص ۳۰۳ باب کراہیۃ الطلاق مجتہاتی)

اگر خدا نخواستہ ایسی سخت ضرورت پیش آجائے کہ طلاق دینے کے سوا کوئی چارہ نہ رہے تو ایسی صورت میں طلاق دینے کی اجازت ہے۔ ورنہ طلاق کوئی اچھی چیز نہیں ہے۔

بعض جاہل ذرا ذرا سی باتوں پر اپنی بیوی کو طلاق دے دیتے ہیں اور پھر کھتاتے ہیں اور عالموں کے پاس جھوٹ بول بول کر مسئلہ پوچھتے پھرتے ہیں، کبھی کہتے ہیں کہ غصہ میں طلاق دی تھی، کبھی کہتے ہیں کہ طلاق دینے کی نیت نہیں تھی

عصہ میں بلا اختیار طلاق کا لفظ منہ سے نکل گیا، کبھی کہتے ہیں کہ عورت ماہواری کی حالت میں غصی، کبھی کہتے ہیں کہ میں نے طلاق دی مگر بیوی نے طلاق لی نہیں حالانکہ ان گنہگاروں کو معلوم ہونا چاہیے کہ ان سب صورتوں میں طلاق پڑ جاتی ہے اور بعض تو ایسے بد نصیب ہیں کہ تین طلاق دے کر جھوٹ بولتے ہیں کہ میں نے ایک ہی بار کہا تھا اور یہ کہہ کر بیوی کو رکھ لیتے ہیں۔ اور عمر بھر زنا کاری کے گناہ میں پڑے رہتے ہیں۔ ان ظالموں کو اس کا احساس ہی نہیں ہوتا کہ تین طلاق کے بعد عورت بیوی نہیں رہتی۔ بلکہ وہ ایک ایسی اجنبی عورت ہو جاتی ہے کہ بغیر حلالہ کرانے اس سے دوبارہ نکاح بھی نہیں ہو سکتا۔ خداوند کریم ان لوگوں کو ہدایت دے۔ آمین

۱۷۔ اگر کسی کے پاس دو بیویاں یا اس سے زیادہ ہوں تو اس پر فرض ہے کہ تمام بیویوں کے درمیان عدل اور برابری کا سلوک اور برتاؤ کرے کھانے پینے، مکان، سامان، بدوشی، بناؤ سنگار کی چیزوں عرض تمام معاملات میں برابری برتے، اسی طرح ہر بیوی کے پاس رات گزارنے کی باری مقرر کرنے میں بھی برابری کا خیال ملحوظ رکھے، یاد رکھو! کہ اگر کسی نے اپنی تمام بیویوں کے ساتھ یکساں اور برابر سلوک نہیں کیا تو وہ حق العباد میں گرفتار اور عذابِ جہنم کا حقدار ہوگا۔

حدیث شریف میں ہے کہ ”جس شخص کے پاس دو بیویاں ہوں اور اس نے ان کے درمیان عدل اور برابری کا برتاؤ نہیں کیا تو وہ قیامت کے دن میدانِ محشر میں اس حالت میں اٹھایا جائیگا کہ اس کا آدھا بدن مفلوج (فالج لگا ہوا) ہوگا۔

(ترمذی جلد ۱ ص ۱۳۶)

۱۸۔ اگر بیوی کے کسی قول و فعل، بدنوئی، بد اخلاقی، سمت مزاجی، زبان درازی وغیرہ سے شوہر کو کبھی کبھی کچھ اذیت اور تکلیف پہنچ جائے تو شوہر کو چاہیے کہ صبر و تحمل اور برداشت سے کام لے۔ کیونکہ عورتوں کا بیڑھا پن ایک فطری چیز ہے۔

رسول اللہ صلی اللہ علیہ وسلم نے فرمایا کہ عورت حضرت آدم علیہ السلام کی سب سے ٹیڑھی پسلی سے پیدا کی گئی ہے اگر کوئی شخص ٹیڑھی پسلی کو سیدھی کرنے کی کوشش کرے گا تو پسلی کی ہڈی ٹوٹ جائے گی مگر وہ کبھی سیدھی نہیں ہو سکے گی، ٹھیک اسی طرح اگر کوئی شخص اپنی بیوی کو بالکل ہی سیدھی کرنے کی کوشش کرے گا تو یہ ٹوٹ جائے گی۔ یعنی طلاق کی نوبت آجائے گی۔ لہذا اگر عورت سے فائدہ اٹھانا ہے تو اس کے ٹیڑھے پت کے باوجود اس سے فائدہ اٹھا لو یہ بالکل سیدھی کبھی ہو ہی نہیں سکتی۔ جس طرح ٹیڑھی پسلی کی ہڈی کبھی سیدھی نہیں ہو سکتی۔“ (بخاری جلد ۲ ص ۷۷۹)

۱۹۔ شوہر کو چاہیے کہ عورت کے اخراجات کے بارے میں بہت زیادہ نجلی اولہ کنجوسی نہ کرے نہ حد سے زیادہ فضول خرچی کرے۔ اپنی آمدنی کو دیکھ کر بیوی کے اخراجات مقرر کرے نہ اپنی طاقت سے بہت کم نہ اپنی طاقت سے بہت زیادہ۔

۲۰۔ شوہر کو چاہیے کہ اپنی بیوی کو گھر کی چہار دیواری کے اندر قید کر کے نہ رکھے بلکہ کبھی کبھی والدین اور رشتہ داروں کے یہاں آنے جانے کی اجازت دینا ہے۔ اور اس کی سہیلیوں اور رشتہ داری والی عورتوں اور پوسنوں سے بھی ملنے جلنے پر پابندی نہ لگائے۔ بشرطیکہ ان عورتوں کے میل جول سے کسی فتنہ و فساد کا اندیشہ نہ ہو، اور اگر ان عورتوں کے میل ملاپ سے بیوی کے بدچلن ہو جانے کا خطرہ ہو تو ان عورتوں سے میل جول پر پابندی لگانا ضروری ہے اور یہ شوہر کا حق ہے۔

مسلمان عورتوں کا پردہ | اللہ و رسول درجہ جلالہ و صلی اللہ علیہ وسلم آتے
النسانی قطرت کے تقاضوں کے مطابق بدکاری
کے دروازوں کو بند کرنے کے لیے عورتوں کو پردے میں رکھنے کا حکم دیا ہے

پردے کی فرضیت اور اس کی اہمیت قرآن مجید اور حدیثوں سے ثابت ہے۔ چنانچہ قرآن مجید میں اللہ تعالیٰ نے عورتوں پر پردہ فرض فرماتے ہوئے ارشاد فرمایا کہ:

وَقَرْنَ فِي بُيُوتِكُنَّ
وَلَا تَبَرَّجْنَ تَبَرُّجَ
الْجَاهِلِيَّةِ الْأُولَى

تم اپنے اپنے گھروں کے اندر رہو اور بے پردہ ہو کر باہر نہ نکلو جس طرح پہلے زمانے کے دور جاہلیت میں عورتیں بے پردہ باہر نکل کر گھومتی پھرتی تھیں۔

(پارہ ۲۲ رکوع ۱)

اس آیت میں اللہ تعالیٰ نے صاف صاف عورتوں پر پردہ فرض کر کے یہ حکم دیا ہے کہ وہ گھروں کے اندر رہا کریں اور زمانہ جاہلیت کی بے حیائی و بے پردگی کی رسم کو چھوڑ دیں۔ زیادہ جاہلیت میں کفار عرب کا یہ دستور تھا کہ ان کی عورتیں خوب بن سنور کر بے پردہ نکلتی تھیں اور بازاروں اور مسیوں میں مردوں کے دوش بدوش گھومتی پھرتی تھیں۔ اسلام نے اس بے پردگی اور بے حیائی سے روکا اور حکم دیا کہ عورتیں گھروں کے اندر رہیں اور بلا ضرورت باہر نہ نکلیں اور اگر کسی ضرورت سے اہلیں گھر سے باہر نکلتا ہی پڑے تو زمانہ جاہلیت کے مطابق بناؤ سنگار کر کے بے پردہ نہ نکلیں۔ بلکہ پردہ کے ساتھ باہر نکلیں۔ حدیث شریف میں ہے رسول اللہ صلی اللہ علیہ نے فرمایا ہے کہ:

”عورت پردہ میں رہنے کی چیز ہے جس وقت وہ بے پردہ ہو کر باہر نکلتی ہے تو شیطان اس کو جھانک جھانک کر دیکھتا ہے“ (ترمذی جلد ۱ ص ۱۳۰)

ایک اور حدیث میں ہے کہ:

”بناؤ سنگار کر کے اترا اترا کر چلنے والی عورت کی مثال اس تاریکی کی ہے جس میں بالکل روشنی ہی نہ ہو“ (ترمذی جلد ۱ ص ۱۳۹)

اسی طرح حضرت ابو موسیٰ اشعری رضی اللہ عنہ سے روایت ہے کہ:

”حضور اقدس صلی اللہ علیہ وسلم نے فرمایا جو عورت خوشبو لگا کر مردوں کے پاس

سے گزرے تاکہ لوگ اس کی توثیق نہ سونگھیں وہ عورت بدعین ہے (نسائی)

پیاری بہنو! آج کل جو عورتیں بناؤ سنگار کر کے اور عریاں لباس پہن کر توشیوں کاٹے بلا پردہ باز اروں میں گھومتی پھرتی ہیں اور سینما، ٹیلی ویژن میں جاتی ہیں وہ ان حدیثوں کی روشنی میں اپنے ہارے میں خود ہی قبیلہ کر لیں کہ وہ کون ہیں؟ اور کیسی ہیں؟ اور کتنی بڑی گناہگار ہیں؟ "اے اللہ کی بندگی! تم خدا کے فضل سے مسلمان ہو۔ اللہ و رسولؐ نے تمہیں ایمان کی دولت سے مالا مال کیا ہے، تمہارے ایمان کا تقاضا یہ ہے کہ تم اللہ و رسولؐ کے احکام کو سنو اور ان پر عمل کرو، اللہ و رسولؐ نے تمہیں پردے میں رہنے کا حکم دیا ہے۔ اس لیے تم کو لازم ہے کہ تم پردہ میں رہا کرو اور اپنے شوہر اور اپنے باپ داداؤں کی عزت و عظمت اور ان کے ناموس کو برباد نہ کرو۔ یہ دنیا کی چند روزہ زندگی آنی فانی ہے۔ یاد رکھو! ایک دن مرنا ہے اور پھر قیامت کے دن اللہ و رسولؐ کو منہ دکھانا ہے۔ قبر اور جہنم کے عذابوں کو یاد کرو۔ حضرت خاتونِ جنت بی بی فاطمہ زہراؑ امت کی ماؤں یعنی رسول اللہ صلی اللہ علیہ وسلم کی مقدس بیویوں کے نقش قدم پر چل کر اپنی دنیا و آخرت کو سنوارو اور خدا کے لیے یہود و نصاریٰ اور مشرکین کی عورتوں کے طریقوں پر علیاً چھوڑ دو۔

آج کل بعض ملحد قسم کے دشمنانِ اسلام **بے پردہ عزت ہے، بے عزتی نہیں** مسلمان عورتوں کو یہ کہہ کر بہکایا کرتے ہیں

کہ اسلام نے عورتوں کو پردہ میں رکھ کر عورتوں کی بے عزتی کی ہے اس لیے عورتوں کو پردوں سے نکل کر ہر میدان میں مردوں کے دوش بدوش کھڑی ہو جانا چاہیے۔ مگر پیاری بہنو! خوب اچھی طرح سمجھ لو کہ ان مردوں کا یہ پروپیگنڈہ اننا گندا اور گھناؤنا فریب اور دھوکہ ہے کہ شاید شیطان کو بھی نہ سوجھا ہو گا۔

اے اللہ کی بندگی! تمہیں انصاف کرو کہ تمام کتابیں کھلی پڑی رہتی ہیں اور بے پردہ رہتی ہیں۔ مگر قرآن شریف پر ہمیشہ غلاف چڑھا کر اس کو پردے میں رکھا جاتا تو بتاؤ کیا قرآن مجید پر غلاف چڑھانا یہ قرآن شریف کی عزت ہے یا بے عزتی؟ اس طرح تمام دنیا

کی مسجد میں ننگی اور بے پردہ رکھی گئی ہیں۔ مگر خانہ کعبہ پر غلاف چڑھا کر اس کو پردہ میں رکھا گیا ہے، تو بتاؤ کیا کعبہ مقدسہ پر غلاف چڑھانا اس کی عزت ہے یا بے عزتی! تمام دنیا کو معلوم ہے کہ قرآن مجید اور کعبہ معظمہ پر غلاف چڑھا کر ان دونوں کی عزت و عظمت کا اعلان کیا گیا ہے کہ تمام کتابوں میں سب سے افضل و اعلیٰ قرآن مجید ہے۔ اور تمام مسجدوں میں افضل و اعلیٰ کعبہ معظمہ ہے۔ اسی طرح مسلمان عورتوں کو پردہ کا حکم دے کر اللہ و رسول کی طرف سے اس بات کا اعلان کیا گیا ہے کہ اقوام عالم کی تمام عورتوں میں مسلمان عورت تمام عورتوں سے افضل و اعلیٰ ہے۔

پیاری بہنو! اب تمہیں کو اس کا فیصلہ کرنا ہے کہ اسلام نے مسلمان عورتوں کو پردہ میں رکھ کر ان کی عزت بڑھائی ہے یا ان کی بے عزتی کی ہے؟

کن لوگوں سے پردہ فرض ہے؟ یا ہر غیر محرم مرد خواہ اجنبی ہو خواہ رشتہ دار

پردہ کرنا عورت پر فرض ہے۔ ہاں ان مردوں سے جو عورت کے محرم ہوں ان سے

پردہ کرنا عورت پر فرض نہیں۔ محرم وہ مرد ہیں جن سے عورت کا نکاح کبھی بھی اور کسی عورت میں بھی جائز نہیں ہو سکتا۔ مثلاً باپ، دادا، چچا، ماموں، تاتا، بھائی، بھتیجا،

بھانجا، پوتنا، نواسہ، خسر، ان لوگوں سے پردہ ضروری نہیں ہے۔ غیر محرم وہ مرد ہیں جن سے عورت کا نکاح ہو سکتا ہے۔ جیسے چچا زاد بھائی، ماموں زاد بھائی، پھوپھی زاد

بھائی، خالہ زاد بھائی، جیلٹھ، دیور وغیرہ یہ سب عورت کے غیر محرم ہیں۔ اور ان سب

لوگوں سے پردہ کرنا عورت پر فرض ہے۔ ہندوستان میں یہ بہت ہی غلط اور خلافِ شریعت رواج ہے کہ عورتیں اپنے دیوروں سے بالکل پردہ نہیں کرتیں۔ بلکہ دیوروں سے ہنسی مذاق اور ان کے ساتھ ہاتھ پائی تک کرنے کو برا نہیں سمجھتیں۔ حالانکہ دیور عورت کا

محرم نہیں ہے۔ اس لیے دوسرے تمام غیر محرم مردوں کی طرح عورتوں کو دیوروں سے بھی پردہ کرنا فرض ہے۔ بلکہ حدیث شریف میں تو یہاں تک دیوروں سے پردہ

کی تاکید ہے کہ: **الْحَمُّوْا الْمَوْتُ**، یعنی دیور عورت کے حق میں ایسا ہی خطرناک ہے جیسے کہ موت، اور عورت کو دیور سے اسی طرح دور بھاگنا چاہیے جس طرح لوگ موت سے بھاگتے ہیں۔
(مشکوٰۃ جلد ۲ ص ۲۶۸)

بہر حال خوب اچھی طرح سمجھ لو کہ غیر محرم سے پردہ فرض ہے۔ چاہے وہ اجنبی مرد ہو یا رشتہ دار، دیور، جلیٹھ بھی غیر محرم ہی ہیں، اس لیے ان لوگوں سے بھی پردہ کرنا ضروری ہے۔ اسی طرح کفار و مشرکین کی عورتوں سے بھی مسلمان عورت کو پردہ کرنا چاہیے۔ اسی طرح بیسجڑوں اور بدچلن عورتوں سے بھی پردہ کرنا لازم ہے۔ اور ان کو گھروں میں آنے جانے سے روک دینا چاہیے۔

مسئلہ: عورت کا پیر بھی عورت کا غیر محرم ہے۔ اس لیے مریدہ کو اپنے پیر سے بھی پردہ کرنا فرض ہے۔ اور پیر کے لیے بھی یہ جائز نہیں کہ اپنی مریدہ کو بے پردہ دیکھے یا تنہائی میں اس کے پاس بیٹھے۔ بلکہ پیر کے لیے یہ بھی جائز نہیں کہ عورت کا ہاتھ پکڑ کر اس کو بیعت کرے۔ جیسا کہ حضرت عائشہ رضی اللہ عنہا نے عورتوں کی بیعت کے متعلق فرمایا کہ **حضور علیہ الصلوٰۃ والسلام یأتیھا الذبیحۃ إذا جاءک المؤمنات** سے عورتوں کا امتحان فرماتے تھے جو عورت اس آیت میں ذکر کی ہوئی باتوں کا اقرار کر لیتی تھی تو آپ اس سے فرما دیتے تھے کہ میں نے تجھ سے بیعت لے لی یہ بیعت بذریعہ کلام ہوتی تھی۔ خدا کی قسم کبھی بھی حضور کا ہاتھ کسی عورت کے ہاتھ سے بیعت کے وقت نہیں لگا۔
(بخاری جلد ۴ ص ۷۶)

بہترین شوہر کی نشان | شوہروں کے بارے میں اوپر لکھی ہوئی ہدایات کی روشنی میں یہ سوال پیدا ہوتا ہے کہ بہترین شوہر کون ہے؟

تو اس کا جواب یہ ہے کہ:
۱۔ جو اپنی بیوی کے ساتھ نرمی، خوش خلقی اور حسن سلوک کے ساتھ پیش آئے!

بہترین شوہر وہ ہے

- ۲۔ جو اپنی بیوی کے حقوق کو ادا کرنے میں کسی قسم کی غفلت اور کوتاہی نہ کرے۔
- ۳۔ جو اپنی بیوی کا اس طرح ہو کر رہے کہ کسی اجنبی عورت پر نگاہ نہ ڈالے۔
- ۴۔ جو اپنی بیوی کو اپنے عیش و آرام میں برابر کا شریک سمجھے۔
- ۵۔ جو اپنی بیوی پر کبھی ظلم اور کسی قسم کی بے جا زیادتی نہ کرے۔
- ۶۔ جو اپنی بیوی کی تند مزاجی اور بداخلاقی پر صبر کرے۔
- ۷۔ جو اپنی بیوی کی خوبیوں پر نظر رکھے اور معمولی غلطیوں کو نظر انداز کرے۔
- ۸۔ جو اپنی بیوی کی مصیبتوں، بیماریوں اور رنج و غم میں دلجوئی، تیمارداری اور وفاداری کا ثبوت دے۔

- ۹۔ جو اپنی بیوی کو پردہ میں رکھ کر عزت و آبرو کی حفاظت کرے۔
- ۱۰۔ جو اپنی بیوی کو دینداری کی تاکید کرتا ہے اور شریعت کی راہ پر چلائے۔
- ۱۱۔ جو اپنی بیوی اور اہل و عیال کو کما کما کر رزقِ حلال کھلائے۔
- ۱۲۔ جو اپنی بیوی کے سبکدوشی والوں اور اس کی سہیلیوں کے ساتھ بھی اچھا سلوک کرے۔
- ۱۳۔ جو اپنی بیوی کو ذلت و رسوائی سے بچائے رکھے۔
- ۱۴۔ جو اپنی بیوی کے اخراجات میں تخمیلی اور کنجوسی نہ کرے۔
- ۱۵۔ جو اپنی بیوی پر اس طرح کنٹرول رکھے کہ وہ کسی بُرائی کی طرف رنج بھی نہ کر سکے۔

عورت جب صاحبِ اولاد اور بچوں
۳۔ عورت ماں بن جانے کے بعد کی ماں بن جائے تو اس پر مزید ذمہ داریوں کا بوجھ بڑھ جاتا ہے کیونکہ شوہر اور والدین وغیرہ کے حقوق کے علاوہ بچوں کے حقوق بھی عورت کے سر پر سوار ہو جاتے ہیں۔ جن کو ادا کرنا ہر ماں کا فرض منصبی ہے۔ جو ماں اپنے بچوں کا حق نہ ادا کرے گی یقیناً وہ شریعت کے نزدیک بہت بڑی گناہگار اور سماج کی نظروں میں ذلیل و خوار ٹھہرے گی۔

بچوں کے حقوق :- ۱۔ ہر ماں پر لازم ہے کہ اپنے بچوں سے پیار و محبت کرے

- اور ہر معاملہ میں ان کے ساتھ مشفقانہ برتاؤ کرے، اور ان کی دلجوئی و دل بستگی میں لگی رہے اور ان کی پرورش اور تربیت میں پوری پوری کوشش کرے۔
- ۲۔ اگر ماں کے دودھ میں کوئی خرابی نہ ہو تو ماں اپنا دودھ اپنے بچوں کو پلائے کہ دودھ کا بچوں پر بڑا اثر پڑتا ہے۔
- ۳۔ بچوں کی صفائی ستھرائی، ان کی تندرستی و سلامتی کا خاص طور پر دھیان رکھے۔
- ۴۔ بچوں کو ہر قسم کے رنج و غم اور تکلیفوں سے بچاتی رہے۔
- ۵۔ بے زبان بچے اپنی ضروریات بتا نہیں سکتے۔ اس لیے ماں کا فرض ہے کہ بچوں کے اشارات کو سمجھ کر ان کی ضروریات کو پوری کرتی رہے۔
- ۶۔ بعض مائیں چلا کر یا بی کی بولی بول کر یا سپاہی کا نام لے کر یا کوئی دھماکہ کر کے چھوٹے بچوں کو ڈرایا کرتی ہیں۔ یہ بہت ہی بُری باتیں ہیں۔ بار بار ایسا کرنے سے بچوں کا دل کمزور ہو جاتا ہے اور وہ بڑا ہونے کے بعد ڈرپوک ہو جایا کرتے ہیں۔
- ۷۔ بچے جب کچھ بولنے لگیں تو ماں کو چاہیے کہ انہیں بار بار اشد اور رسول کا نام سنائے، ان کے سامنے بار بار کلمہ پڑھے، یہاں تک کہ وہ کلمہ پڑھنا سیکھ جائیں۔
- ۸۔ جب بچے بچپن میں تعلیم کے قابل ہو جائیں تو سب سے پہلے ان کو قرآن شریف اور دینیات کی تعلیم دلائیں۔
- ۹۔ بچوں کو اسلامی آداب و اخلاق اور دین و مذہب کی باتیں سکھائیں۔
- ۱۰۔ اچھی باتوں کی رغبت دلائیں اور بُری باتوں سے نفرت دلائیں۔
- ۱۱۔ تعلیم و تربیت پر خاص طور پر توجہ کریں اور تربیت کا دھیان رکھیں کیونکہ بچے سادہ و رفق کے مانند ہوتے ہیں۔ سادہ کا غدر پر جو نقش و نگار بنائے جائیں وہ بن جاتے ہیں۔ اور بچوں کی سب سے پہلا مدرسہ ماں کی گود ہے۔ اس لیے ماں کی تعلیم و تربیت کا بچوں پر بہت گہرا اثر پڑتا ہے۔ لہذا ہر ماں کا فرض منصبی ہے کہ بچوں کو اسلامی تہذیب و تمدن کے سانچے میں ڈھال کر ان کی بہترین

تربیت کرے، اگر ماں اپنے اس حق کو نہ ادا کرے گی تو گناہگار ہوگی۔

۱۲۔ جب بچہ یا بچی سات برس کے ہو جائیں تو ان کو طہارت، اور وضو و غسل کا طریقہ سکھائیں اور نماز کی تعلیم دے کر ان کو نمازی بنائیں اور پاکی و ناپاکی اور حلال و حرام اور فرض و سنت وغیرہ کے مسائل ان کو بتائیں۔

۱۳۔ خراب لڑکوں اور لڑکیوں کی صحبت اور انکے ساتھ کھیلنے سے بچوں کو روکیں اور کھیل تماشوں کے دیکھنے سے ناچ گانے، سینما، ٹیلی ویژن وغیرہ لغویات سے بچوں اور بچیوں کو خاص طور پر بچائیں۔

۱۴۔ ہر ماں باپ کا فرض ہے کہ بچوں اور بچیوں کو ہر ربے کام سے بچائیں اور ان کو اچھے کاموں کی رغبت دلائیں تاکہ بچے اور بچیاں اسلامی آداب و اخلاق کے پابند اور ایمانداری کے جوہر سے آراستہ ہو جائیں اور صحیح معنوں میں مسلمان بن کر اسلامی زندگی بسر کریں۔

۱۵۔ یہ بھی بچوں کا حق ہے کہ ان کی پیدائش کے ساتویں دن ماں باپ ان کا سر منڈا کرے کہ بالوں کے وزن کے برابر چاندی خیرات کریں اور بچے کا کوئی اچھا نام رکھیں۔ خیر دار خیر دہا ہرگز ہرگز بچوں اور بچیوں کا کوئی برا نام نہ رکھیں۔

۱۶۔ جب بچہ پیدا ہو تو فوراً ہی اس کے دائیں کان میں اذان اور بائیں کان میں اقامت پڑھیں تاکہ بچہ شیطان کے حمل سے محفوظ رہے اور چھوہارا وغیرہ کوئی میٹھی چیز چبا کر اس کے منہ میں ڈال دیں تاکہ بچہ شیریں زبان با اخلاق ہو۔

۱۷۔ نیامیوہ، نیامچل، پہلے بچوں کو کھلائیں پھر خود کھائیں کہ بچے بھی تازہ پھل میں نئے پھل کو نیا پھل دینا اچھا ہے۔

۱۸۔ چند بچے بچیاں ہوں تو جو چیزیں دیں سب کو یکساں اور برابر دیں۔ ہرگز کسی بیٹی نہ کریں، ورنہ بچوں کی حق تلفی ہوگی۔ بچیوں کو ہر چیز بچوں کے برابر ہی دیں۔ بلکہ بچیوں کی دلجوئی و دلدادگی کا خاص طور پر خیال رکھیں۔ کیونکہ بچیوں کا دل بہت

نازک ہوتا ہے۔

۱۹۔ لڑکیوں کو لباس اور زیور سے آراستہ اور بناؤ سنگار کے ساتھ رکھیں تاکہ لوگ رغبت کے ساتھ نکاح کا پیغام دیں۔ ہاں اس کا خیال رکھیں کہ وہ زیورات پہن کر باہر نہ نکلیں کہ چوروں، ڈاکوؤں سے جان کا خطرہ ہے۔ بچیوں کو بالا خانوں پر نہ رہنے دیں کہ اس میں بے حیائی کا خطرہ ہے۔

۲۰۔ حتی الامکان بارہ برس کی عمر میں بچوں کی شادی کر دیں۔ مگر خبردار ہرگز ہرگز کسی بدین یا بد مذہب مثلاً رافضی، خارجی، وہابی، غیر منقلد وغیرہ کے یہاں لڑکوں یا لڑکیوں کی شادی نہ کریں، ورنہ اولاد کی بہت بڑی حق تلفی ہوگی اور ماں باپ کے سروں پر بہت بڑے گناہ کا بوجھ ہوگا، اور وہ عذابِ جہنم کے حقدار ہوں گے۔ اسی طرح فاسقوں، قاجروں، شرابیوں، بدکاروں، حرام کی کمائی کھانے والوں، سود خوروں اور ناجائز کام دھندا کرنے والوں کے یہاں بھی لڑکوں اور لڑکیوں کی شادیاں نہ کریں اور رشتہ تلاش کرنے میں سب سے پہلے اور سب سے زیادہ مذہبِ اہلسنت اور دیندار ہونے کا خاص طور پر دھیان رکھیں۔

اولاد کی پرورش کرنے کا طریقہ | ہر ماں باپ کو یہ جان لینا چاہیے کہ بچپن میں جو اچھی یا بُری عادتیں بچوں میں پختہ

ہو جاتی ہیں وہ عمر بھر نہیں چھوڑتی ہیں۔ اس لیے ماں باپ کو لازم ہے کہ بچوں کو بچپن ہی میں اچھی عادتیں سکھائیں اور بُری عادتوں سے بچائیں بعض لوگ یہ کہہ کر ابھی پتہ ہے۔ بڑا ہو گا تو ٹھیک ہو جائے گا۔ بچوں کو شرارتوں اور غلط عادتوں سے نہیں روکتے۔ وہ لوگ درحقیقت بچوں کے مستقبل کو خراب کرتے ہیں اور بُرے ہونے کے بعد بچوں کے بُرے اخلاق اور گندی عادتوں پر روتے اور ماتم کرتے ہیں۔ اس لیے نہایت ضروری ہے کہ بچپن ہی میں اگر بچوں کی کوئی شرارت یا بُری عادت دیکھیں تو اس پر روک ٹوک کرتے رہیں بلکہ سختی کے ساتھ ڈانٹتے پھٹکارتے رہیں۔ اور طرح طرح سے بُری عادتوں

کی بُرائیوں کو بچوں کے سامنے ظاہر کر کے بچوں کو ان خراب عادتوں سے نفرت دلانے
 رہیں اور بچوں کی خوبیوں اور اچھی اچھی عادتوں پر خوب خوب شاباش کہہ کر ان کا من بڑھائیں
 بلکہ کچھ انعام دے کر ان کا حوصلہ بلند کریں۔ اس سے قبل بچوں کے حقوق کے بیان میں بچوں کے
 لیے بہت سی مفید باتیں ہم لکھ چکے ہیں۔ اب اس سے کچھ زیادہ باتیں بھی ہم لکھتے ہیں۔ ماں
 باپ پر لازم ہے کہ ان باتوں کا خاص طور پر دھیان رکھیں تاکہ بچوں اور بچیوں کا مستقبل روشن
 اور شاندار بن جائے۔

۱۔ بچوں کو دودھ پلانے اور کھانا کھلانے کے لیے وقت مقرر کر لو۔ جو عورتیں ہر وقت
 بچوں کو دودھ پلاتی یا جلدی جلدی بچوں کو دن رات میں بار بار کھانا کھلاتی رہتی
 ہیں، ان بچوں کا آئندہ خراب اور معدہ کمزور ہو جایا کرتا ہے اور بچے قے دست
 کی بیماریوں میں مبتلا ہو کر کمزور ہو جایا کرتے ہیں۔

۲۔ بچوں کو صاف ستھرا رکھو مگر بہت زیادہ بناؤ سنگار مت کرو کہ اس سے اکثر نظر
 لگ جایا کرتی ہے۔

۳۔ بچوں کو ہر دم گود میں نہ لیے رہو بلکہ جب تک وہ بیٹھنے کے قابل نہ ہوں پالنے میں
 زیادہ تر سلائے رکھو۔ اور جب وہ بیٹھنے کے قابل ہوں تو ان کو رفتہ رفتہ مسندوں
 اور تکیوں کا سہارا دے کر بٹھانے کی کوشش کرو، ہر دم گود میں لیے رہنے سے
 بچے کمزور ہو جایا کرتے ہیں۔ اور وہ گود میں رہنے کی عادت پڑ جانے سے بہت
 دیر میں بیٹھنے اور چلتے ہیں۔

۴۔ بعض عورتیں اپنے بچوں کو مٹھائی کثرت سے کھلایا کرتی ہیں۔ یہ سخت مضر ہے
 مٹھائی کھانے سے دانت خراب اور معدہ کمزور اور بکثرت صفراوی بیماریاں
 اور پھوڑے پھنسی کا روگ بچوں کو لگ جاتا ہے۔ مٹھائیوں کی جگہ گلو کوز کے
 بسکٹ بچوں کے لیے اچھی غذا ہے۔

۵۔ بچوں کے سامنے زیادہ کھانے کی بُرائی بیان کرتے رہو اور ہر وقت کھاتے

پیتے رہنے سے بھی بچوں کو نفرت دلاتے رہو۔ مثلاً یوں کہا کرو کہ جو زیادہ کھاتا ہے وہ جنگلی اور بدو ہوتا ہے۔ اور ہر وقت کھاتے پیتے رہنا یہ بندرلو کی عادت ہے۔

۷۔ بچوں کی ہر ضد پوری مت کرو کہ اس سے بچوں کا مزاج بگڑ جاتا ہے اور وہ ضدی ہو جاتے ہیں۔ اور یہ عادت عمر بھر نہیں چھوڑتی۔

۸۔ بچوں کے ہاتھ سے فیقروں کو کھانا اور پیسہ دلایا کرو۔ اسی طرح کھانے پینے کی چیزیں بچوں کے ہاتھ اس کے بھائی بہنوں کو یا دوسرے بچوں کو دلایا کرو تاکہ سخاوت کی عادت ہو جائے اور خود غرضی اور نفس پروری کی عادت پیدا نہ ہو اور بچہ کنجوس نہ ہو جائے۔

۹۔ چلا کر بولتے اور جواب دینے سے ہمیشہ بچوں کو روکو، خاص کر بچوں کو تو خوب خوب ڈانٹ پھٹکار کرو، ورنہ بڑی ہونے کے بعد بھی یہی عادت پڑی رہے گی تو میکے اور کسٹراں دونوں جگہ سب کی نظروں میں ذلیل و خوار بنی رہے گی اور منہ پھٹ اور بد تمیز کہلائے گی۔

۱۰۔ غصہ کرنا اور بات بات پر روٹھ کر منہ پھلانا بہت بُرا ہے اور بہت زور سے ہلستا خواہ مخواہ بھائی بہنوں سے لڑنا جھگڑنا، جعلی کھانا، گالی بکنا ان حرکتوں پر لڑکوں اور خاص کر لڑکیوں کو بہت زیادہ تہلیلہ کرو۔ ان بری عادتوں کا پڑ جانا عمر بھر کے لیے رسوائی کا سامان ہے۔

۱۱۔ اگر بچہ کہیں سے کسی کی کوئی چیز اٹھالائے اگرچہ کتنی ہی چھوٹی چیز کیوں نہ ہو، اس پر سب گھروالے خفا ہو جائیں اور سب گھروالے بچے کو چور چور کہہ کر شرم دلائیں اور بچے کو مجبور کریں کہ وہ فوراً اس چیز کو جہاں سے وہ لایا ہے اسی جگہ اس کو رکھ آئے پھر چوری سے نفرت دلانے کے لیے اس کا ہاتھ دھلائیں اور کان پکڑ کر اس سے توبہ کرائیں تاکہ بچوں کے ذہن میں اچھی طرح یہ بات جم جائے کہ پرانی چیز لینا چوری ہے اور چوری بہت ہی بُرا کام ہے۔

- ۱۱۔ بچے غصہ میں اگر کوئی چیز توڑ دیں یا کسی کو مار بیٹھیں تو بہت زیادہ ڈانٹو بلکہ مناسب سزا دو تا کہ بچے پھر ایسا نہ کریں۔ اس موقع پر لاڈ پیار نہ کرو۔
- ۱۲۔ کبھی کبھی بچوں کو بزرگوں اور نیک لوگوں کی حکایتیں سنایا کرو، مگر خبردار خبردار عاشقی معشوقی کے قصے کہانیاں بچوں کے کان میں نہ پڑیں نہ ایسی کتابیں بچوں کے ہاتھوں میں دو جن سے اخلاق خراب ہوں۔
- ۱۳۔ لڑکوں اور لڑکیوں کو ضرور کوئی ایسا ہنر سکھا دو جس سے ضرورت کے وقت وہ کچھ کما کر بسر اوقات کر سکیں۔ مثلاً سلاٹی کا طریقہ یا موزہ بنیانا، سوئیٹر بننا یا رسی بننا یا چرخہ کانا۔ خبردار خبردار ان ہنر کی باتوں کو سکھانے میں شرم و عار محسوس نہ کرو۔
- ۱۴۔ بچوں کو بچپن ہی سے اس بات کی عادت ڈالو کہ وہ اپنا کام خود اپنے ہاتھ سے کریں وہ اپنا پھوٹا خود اپنے ہاتھ سے بچھائیں۔ اور صبح کو خود اپنے ہاتھ سے اپنا بستر لپیٹ کر اس کی جگہ پر رکھیں۔ اپنے کپڑوں اور زیوروں کو خود سنبھال کر رکھیں۔
- ۱۵۔ لڑکیوں کو برتن دھونے اور کھانے پینے، گھروں اور سامان کی صفائی ستھرائی اور سجاوٹ، کپڑا دھونے، کپڑا رنگنے، سینے پر رونے کا سب کام ماں کو لازم ہے کہ بچپن ہی سے سکھانا شروع کر دے اور لڑکیوں کو محنت، مشقت اٹھانے کی عادت پڑ جائے۔ اس کی کوشش کرنی چاہیے۔
- ۱۶۔ ماں کو لازم ہے کہ بچوں کے دل میں باپ کا ڈر بھاتی رہے تاکہ بچوں کے دلوں میں باپ کا ڈر رہے۔
- ۱۷۔ بچے اور بچیاں کوئی کام چھپ چھپا کر کریں تو ان کی روک ٹوک کرو کہ یہ اچھی عادت نہیں۔
- ۱۸۔ بچوں سے کوئی محنت کا کام لیا کرو مثلاً لڑکوں کے لیے لازم کرو کہ وہ کچھ دو در دوڑ لیا کریں اور لڑکیاں چرخہ چلائیں یا چکی پیس لیں تاکہ ان کی صحت ٹھیک رہے۔
- ۱۹۔ بچوں اور بچیوں کو کھانے، پینے اور لوگوں سے ملنے ملانے اور محفلوں میں بٹھنے بیٹھنے کا طریقہ اور سلیقہ سکھانا ماں باپ کے لیے ضروری ہے۔

۲۰۔ چلتے ہیں تاکہ نہ کہہ سکیں جلدی اور دوڑتے ہوئے نہ چلیں اور نظر اُپر اٹھا کر
ادھر ادھر دیکھتے ہوئے نہ چلیں۔ اور نہ بیچ سڑک پر چلیں بلکہ ہمیشہ سڑک کے کنارے
کنارے چلیں۔

ماں باپ کے حقوق ہر مرد و عورت پر اپنے ماں باپ کے حقوق کو بھی ادا کرنا
فرض ہے، خاص کر نیچے لکھے ہوئے چند حقوق کا تو
ہمت ہی خاص طور سے دھیان رکھنا بے حد ضروری ہے۔

۱۔ خبردار۔ خبردار ہرگز ہرگز اپنے کسی قول و فعل سے ماں باپ کو کسی قسم کی کوئی تکلیف
نہ دیں۔ اگرچہ ماں باپ اولاد پر کچھ زیادتی بھی کریں مگر پھر بھی اولاد پر فرض ہے کہ
ہرگز ہرگز کبھی بھی اور کسی حال میں بھی ماں باپ کا دل نہ دکھائیں۔

۲۔ اپنی ہر بات اور اپنے ہر عمل سے ماں باپ کی تعظیم و تکریم کرے اور ہمیشہ ان کی
عزت و حرمت کا خیال رکھے۔

۳۔ ہر جائز کام میں ماں باپ کے حکموں کی فرمائش کرے۔

۴۔ اگر ماں باپ کو کوئی بھی حاجت ہو تو جان و مال سے ان کی خدمت کرے۔

۵۔ اگر ماں باپ اپنی ضرورت سے اولاد کے مال و سامان سے کوئی چیز لے لیں تو خبردار

خبردار۔ ہرگز ہرگز برا نہ مانیں نہ اظہار ناراضگی کریں بلکہ یہ سمجھیں کہ میں اور میرا مال

سب ماں باپ ہی کا ہے۔ حدیث شریف میں کہ حضور نے ایک شخص سے یہ فرمایا کہ:

أَنْتَ وَمَالُكَ لِأَبِيكَ یعنی تو اور تیرا مال سب تیرے باپ کا ہے۔

۶۔ ماں باپ کا انتقال ہو جائے تو اولاد پر ماں باپ کا یہ حق ہے کہ ان کے لیے مغفرت

کی دعائیں کرتے رہیں۔ اور اپنی نقلی عبادتوں اور خیر و خیرات کا ثواب ان کی روحوں

کو پہنچاتے رہیں، کھانوں اور شیرینی وغیرہ پر فاتحہ دلا کر ان کی ارواح کو ایصال

ثواب کرتے رہیں۔

۷۔ ماں باپ کے دوستوں اور ان کے ملنے جلنے والوں کے ساتھ احسان اور اچھا

برتاؤ کرتے رہیں۔

۸۔ ماں باپ کے ذمہ جو فرض ہو اس کو ادا کریں یا جن کاموں کی وہ وصیت کر گئے ہوں ان کی وصیتوں پر عمل کریں۔

۹۔ جن کاموں سے زندگی میں ماں باپ کو تکلیف ہوا کرتی تھی ان کی وفات کے بعد بھی ان کاموں کو نہ کریں کہ اس سے ان کی روحوں کو تکلیف پہنچے گی۔

۱۰۔ کبھی کبھی ماں باپ کی قبروں کی زیارت کے لیے بھی جایا کریں۔ ان کے مزاروں پر فاتحہ پڑھیں، سلام کریں اور ان کے لیے دُعا و مغفرت کریں۔ اس سے ماں باپ کی روح کو خوشی ہوگی اور فاتحہ کا ثواب فرشتے نور کی فضا لیوں میں رکھ کر ان کے سامنے پیش کریں گے اور ماں باپ خوش ہو کر اپنے بیٹے بیٹیوں کو دُعائیں دیں گے۔

دادا، دادی، تانا، نانی، چچا، پھوپھی، ماموں، خالہ وغیرہ کے حقوق بھی ماں باپ ہی کی طرح ہیں۔ یوں ہی بڑے بھائی کا حق بھی باپ ہی جیسا ہے۔ چنانچہ حدیث شریف میں ہے کہ:

وَحَقُّ كَبِيرٍ اِلَى حَوَاطِئِ
الْوَالِدِ عَلٰى وَاَلَدِهِ۔

یعنی بڑے بھائی کا حق چھوٹے بھائی
پر ایسا ہی ہے جیسا کہ باپ کا حق بیٹے
پر ہے۔

مشکوٰۃ جلد ۲ ص ۴۲۱ مجتہباتی

اس زمانے میں لڑکے اور لڑکیاں ماں باپ کے حقوق سے بالکل ہی جاہل اور غافل ہیں۔ ان کی تعظیم و تکریم اور فرمانبرداری و خدمت گزاری سے منہ موڑے ہوئے ہیں بلکہ کچھ تو اتنے بڑے بد سخت اور نالائق ہیں کہ ماں باپ کو اپنے قول و فعل سے اذیت اور تکلیف دیتے ہیں اور اسی طرح گناہ کبیرہ میں مبتلا ہو کر قہر قہار و غضب جبار میں گرفتار اور عذاب جہنم کے حقدار بن رہے ہیں۔

توبہ یا اور کھو، کہ تم اپنے ماں باپ کے ساتھ اچھا یا برا جو سلوک بھی کرو گے ویسا ہی سلوک تمہاری اولاد بھی تمہارے ساتھ کرے گی اور یہ بھی جان لو کہ ماں باپ کے

ساتھ اچھا سلوک کرنے سے رزق میں ترقی اور طرز میں خیر و برکت نصیب ہوتی ہے۔ یہ اللہ تعالیٰ کے سچے رسول صلی اللہ علیہ وسلم کا فرمان ہے جو ہرگز ہرگز کبھی غلط نہیں ہو سکتا اس بات پر ایمان رکھو کہ

ہزار فلسفیوں کی چنیں چیاں بدلی
نبی کی بات بدلتی نہ تھی، نہیں بدلی

رشتہ داروں کے حقوق | اللہ تعالیٰ نے قرآن شریف میں اور حضور نبی اکرم صلی اللہ علیہ وسلم نے حدیث شریف میں بار بار رشتہ داروں کے

ساتھ احسان اور اچھے برتاؤ کا حکم فرمایا ہے۔ لہذا ان لوگوں کے حقوق کو بھی ادا کرنا ہر مسلمان مرد اور عورت پر لازم اور ضروری ہے۔ خاص طور پر ان چند باتوں پر عمل کرنا تو لازمی ہے۔

۱۔ اگر اپنے عزیز و اقرباء مفلس و محتاج ہوں اور کھانے کمانے کی طاقت نہ رکھتے ہوں

تو اپنی طاقت بھر اور اپنی گنجائش کے مطابق ان کی مالی مدد کرتے رہیں۔

۲۔ کبھی کبھی اپنے رشتہ داروں کے یہاں آتے جاتے بھی رہیں اور ان کی خوشی اور

غمی میں ہمیشہ شریک رہیں۔

۳۔ خیر دار خیر دار ہرگز ہرگز کبھی رشتہ داروں سے قطع تعلق کر کے رشتہ کو نہ کاٹیں

رشتہ داری کاٹ ڈالنے کا بہت بڑا گناہ ہے۔ رسول اللہ صلی اللہ علیہ وسلم نے

فرمایا ہے کہ:

لَا يَدْخُلُ الْجَنَّةَ قَاطِعٌ۔

یعنی اپنے رشتہ داروں سے قطع تعلق کرنے

والا جنت میں نہیں داخل ہوگا۔

(مشکوٰۃ جلد ۲ ص ۲۱۹ مجتہبی)

اگر رشتہ داروں کی طرف سے کوئی تکلیف بھی پہنچ جائے تو اس پر صبر کرنا اور پھر

بھی ان سے میل جول اور تعلق کو برقرار رکھنا بہت بڑے ثواب کا کام ہے۔

حدیث شریف میں ہے کہ جو تم سے تعلق توڑنے تم اس سے میل ملاپ رکھو اور جو تم

پر ظلم کرے اس کو معاف کر دو۔ اور جو تمہارے ساتھ بد سلوکی کرے تم اس کے

ساتھ نیک سلوک کرتے رہو۔

اور ایک حدیث میں یہ بھی ہے کہ رشتہ داروں کے ساتھ اچھا سلوک کرنے سے آدمی اپنے اہل و عیال کا محبوب بن جاتا ہے اور اس کی مالداری بڑھ جاتی ہے اور اس کی عمر میں درازی اور برکت ہوتی ہے۔ (مشکوٰۃ جلد ۲ ص ۲۲۰ مجتہبائی)

ان حدیثوں سے سبق ملتا ہے کہ رشتہ داروں کے ساتھ نیک سلوک کرنے کا کتنا بڑا اجر و ثواب ہے اور دنیا و آخرت میں اس کے فوائد و منافع کس قدر زیادہ ہیں۔ اور رشتہ داروں کے ساتھ بد سلوکی اور ان سے تعلق کاٹ لینے کا گناہ کتنا بھیانگ اور خوفناک ہے اور دونوں جہاں میں اس کا نقصان اور وبال کس قدر زیادہ خطرناک ہے اس لیے ہر مسلمان مرد و عورت پر لازم ہے کہ اپنے رشتہ داروں کے حقوق ادا کرنے اور ان کے ساتھ اچھا برتاؤ اور نیک سلوک کرنے کا خاص طور پر دھیان رکھے۔ یاد رکھو کہ شریعت کے احکام پر عمل کرنا ہی مسلمان کے لیے دونوں جہاں میں صلاح و فلاح کا سامان ہے۔ شریعت کو چھوڑ کر کبھی بھی کوئی مسلمان دونوں جہاں میں پنی نہیں سکتا۔ جو لوگ ذرا ذرا سی باتوں پر اپنی بہنوں، بیٹیوں، پھوپھیوں، خالائوں، ماموں، چچائوں، بھتیجیوں، بھانجیوں وغیرہ سے یہ کہہ کر قطع تعلق کر لیتے ہیں کہ آج سے میں تیرا رشتہ دار نہیں اور تو بھی میرا رشتہ دار نہیں اور پھر سلام کلام، ملنا جلنا بند کر دیتے ہیں۔ یہاں تک کہ رشتہ داروں کی شادی وغنی کی تقریبات کا بائیکاٹ کر دیتے ہیں۔ حد ہو گئی کہ بعض بد نصیب اپنے قریبی رشتہ داروں کے جنازہ اور کفن و دفن میں بھی شریک نہیں ہوتے تو ان حدیثوں کی روشنی میں تم خود ہی فیصلہ کرو کہ یہ لوگ کتنے بڑے بد بخت حواں نصیب اور گناہگار ہیں؟ (توبہ، توبہ نعوذ باللہ)

پر رسولوں کے حقوق اللہ تعالیٰ نے قرآن مجید میں اور اس کے پیارے رسول صلی اللہ علیہ وسلم نے حدیثوں میں ہمایوں اور پڑوسیوں کے بھی کچھ

حقوق مقرر فرمائے ہیں، جن کو ادا کرنا ہر مسلمان مرد و عورت کے لیے لازم و ضروری ہے

قرآن مجید میں ہے:

وَالْجَارِ ذِي الْقُرْبَىٰ
وَالْجَارِ الْجُنُبِ۔

یعنی قریبی اور دور والے پڑوسیوں کے ساتھ
نیک سلوک اور اچھا برتاؤ رکھو۔

اور حدیث شریف میں آیا ہے کہ رسول اللہ صلی اللہ علیہ وسلم نے فرمایا کہ حضرت
جبریل علیہ السلام مجھ کو ہمیشہ پڑوسیوں کے حقوق کے بارے میں وصیت کرتے رہے، یہاں
تک کہ مجھے یہ خیال ہونے لگا کہ شاید عنقریب پڑوسی کو پڑوسی کا وارث ٹھہرا دیں گے۔
(مشکوٰۃ جلد ۲ ص ۲۲۲ مجتہائی)

ایک حدیث میں یہ بھی ہے کہ ایک دن حضور علیہ السلام وضو فرما رہے تھے تو صحابہ
کرام آپ کے وضو کے دھون کو لوٹ لوٹ کر اپنے چہروں پر ملنے لگے یہ منظر دیکھ کر
آپ نے فرمایا کہ تم لوگ ایسا کیوں کرتے ہو؟ صحابہ نے عرض کیا کہ ہم لوگ اللہ و رسول
کی محبت کے جذبے میں یہ کر رہے ہیں۔ یہ سن کر آپ نے ارشاد فرمایا کہ جس کو یہ بات
پسند ہو کہ وہ اللہ اور رسول سے محبت کرے۔ یا اللہ و رسول اس سے محبت کریں اس
کو لازم ہے کہ وہ ہمیشہ ہر بات میں سچ بولے۔ اور اس کو جب کسی چیز کا امین بنایا جائے
تو وہ امانت کو ادا کرے اور اپنے پڑوسیوں کے ساتھ اچھا سلوک کرے اور رسول اللہ
صلی اللہ علیہ وسلم نے یہ بھی فرمایا کہ وہ شخص کامل درجے کا مسلمان نہیں جو خود پیٹ بھر
کر کھالے اور اس کا پڑوسی بھوکا رہ جائے۔

(مشکوٰۃ جلد ۲ ص ۲۲۲ مجتہائی)

۱۔ ہر حال اپنے پڑوسیوں کے لیے مندرجہ ذیل باتوں کا خیال رکھنا چاہیے۔

۱۔ اپنے پڑوسی کے دکھ سکھ میں ہمیشہ شریک رہے اور بوقت ضرورت ان کی ہر قسم
کی امداد بھی کرتا رہے۔

۲۔ اپنے پڑوسیوں کی خیر گیری اور ان کی خیر خواہی اور بھلائی میں ہمیشہ لگا رہے۔

۳۔ کچھ ہادیوں اور تحفوں کا بھی لین دین رکھے۔ چنانچہ حدیث شریف میں ہے کہ جب

تم لوگ شور بہ پکاؤ تو اس میں کچھ زیادہ پانی ڈال کر شور بے کو بڑھاؤ تاکہ تم لوگ اس کے ذریعہ اپنے پڑوسیوں کی خبر گیری اور ان کی مدد کر سکو۔

(مشکوٰۃ جلد ۱ ص ۱۷۱ مجتہبی)

عام مسلمانوں کے حقوق

جانتا چاہیے کہ اپنے رشتہ داروں کے علاوہ مسلمان ہونے کی حیثیت سے ہر مسلمان کے ہر مسلمان پر بھی کچھ حقوق ہیں۔ ہر مسلمان کے لیے ضروری ہے کہ ان کو ادا کرے۔ ان حقوق میں سے چند یہ ہیں۔

۱۔ ملاقات کے وقت ہر مسلمان اپنے مسلمان بھائیوں کو سلام کرے اور مرد مرد سے اور عورت عورت سے مصافحہ کرے تو یہ بہت ہی اچھا اور بہترین عمل ہے۔ مگر اس کا دھیان رہے کہ کافروں، مشرکوں اور مزدوروں اسی طرح جو ا کھیلنے اور شراب پینے اور اس قسم کے گناہوں میں مشغول رہنے والوں کو دیکھے تو ہرگز ہرگز ان لوگوں کو سلام نہ کرے کیونکہ کسی کو سلام کرنا یہ اس کی تعظیم ہے اور حدیث شریف میں ہے کہ جب کوئی مسلمان فاسق کی تعظیم کرتا ہے تو غضبِ الہی سے عرش کا نپ کر ہل جاتا ہے۔

۲۔ مسلمانوں کے سلام کا جواب دے، یاد رکھو کہ سلام کرنا سنت ہے اور سلام کا جواب دینا واجب ہے۔

۳۔ مسلمان چھینک کر "الحمد لله" کے تو "یرحمک الله" کہہ کر اس کا جواب دے۔

۴۔ کوئی مسلمان بیمار ہو جائے تو اس کی بیمار پرسی کرے۔

۵۔ اپنی طاقت بھر ہر مسلمان کی خیر خواہی اور اس کی مدد کرے۔

۶۔ مسلمانوں کی نماز جنازہ اور ان کے دفن میں شریک ہو۔

۷۔ ہر مسلمان کا مسلمان ہونے کی حیثیت سے اعزاز و اکرام کرے۔

- ۸۔ کوئی مسلمان دعوت دے تو اس کی دعوت کو قبول کرے۔
- ۹۔ مسلمان کے غلبوں کی پردہ پوشی کرے اور ان کو اخلاص کے ساتھ ان غلبوں سے باز رہنے کی نصیحت کرے۔
- ۱۰۔ اگر کسی بات میں مسلمان سے رنجش ہو جائے تو تین دن سے زیادہ اس سے سلام کلام بند نہ رکھے۔

- ۱۱۔ مسلمانوں میں جھگڑا ہو جائے تو صلح کرا دے۔
- ۱۲۔ کسی مسلمان کو جانی یا مالی نقصان نہ پہنچائے نہ کسی مسلمان کی آبروریزی کرے۔
- ۱۳۔ مسلمانوں کو اچھی باتوں کا حکم دینا ہے اور بری باتوں سے منع کرتا ہے۔
- ۱۴۔ ہر مسلمان کا تحفہ قبول کرے اور خود بھی اس کو کچھ تحفہ میں دیا کرے۔
- ۱۵۔ اپنے سے بڑوں کا ادب و احترام، اور اپنے چھوٹوں پر رحم و شفقت کرتا ہے۔
- ۱۶۔ مسلمانوں کی جائز سفارشنوں کو قبول کرے۔

۱۷۔ جو بات اپنے لیے پسند کرے وہی ہر مسلمان کے لیے پسند کرے۔

۱۸۔ مسجدوں یا مجلسوں میں کسی کو اٹھا کر اس کی جگہ نہ بیٹھے۔

۱۹۔ راستہ بھولے ہوؤں کو سیدھا راستہ بتائے۔

۲۰۔ کسی مسلمان کو لوگوں کے سامنے ذلیل و رسوا نہ کرے۔

۲۱۔ کسی مسلمان کی غیبت نہ کرے نہ اس پر بہتان لگائے۔

انسانی حقوق بعض ایسے بھی حقوق ہیں جو ہر آدمی کے ہر آدمی پر ہیں خواہ وہ کافر ہو یا مسلمان، نیکو کار ہو یا بدکار۔ ان حقوق میں سے چند یہ ہیں۔

۱۔ بلا خطا ہرگز ہرگز کسی انسان کی جان و مال کو نقصان نہ پہنچائے۔

۲۔ بلا کسی شرعی وجہ کے کسی انسان کے ساتھ بدزبانی و سخت کلامی نہ کرے۔

۳۔ کسی مصیبت زدہ کو دیکھے یا کسی کو بھوک و پیاس یا بیماری میں مبتلا پائے تو اس کی مدد کرے، کھانا پانی دے دے، دوا علاج کر دے۔

۴۔ جن جن صورتوں میں شریعت نے سزاؤں یا لڑائیوں کی اجازت دی ہے ان صورتوں میں مجرم دارخبردار حد سے زیادہ نہ بڑھے اور ہرگز ہرگز ظلم نہ کرے یہ شریعت اسلام کی مقدس تعلیم کی رو سے ہر انسان کا ہر انسان پر حق ہے جو انسانی حیثیت سے ایک دوسرے پر لازم ہے۔ حدیث شریف میں ہے کہ:

الْمُتَّحِمُونَ بَيْنَهُمُ الرَّحْمَنُ
الرَّحْمَةُ امْرَأَتِي فِي الْأَرْضِ يَرْحَمُكُمْ
بَيْنَ السَّمَاءِ
یعنی رحم کرنے والوں پر رحمن رحم فرماتا ہے
تم لوگ زمین والوں پر رحم کرو تو آسمان والا
تم لوگوں پر رحم فرمائے گا۔

رسالہ النور، مشکوٰۃ جلد ۲ ص ۲۶۳ مختصراً

اور اللہ وہ ساری حدیں میں رحمتہ للعالمین صلی اللہ علیہ وسلم نے یہ ارشاد فرمایا کہ:

يَعْنِي تَمَامَ مَخْلُوقِ اللَّهِ كَيْفَ هِيَ جِوَاهِرُ
كِي پوررش کی محتاج ہے اور تمام مخلوق میں
سب سے زیادہ اللہ کے نزدیک وہ پیارا ہے
جو اللہ کی عیال یعنی اس کی مخلوق کے ساتھ
اچھا سلوک کرے۔

جانوروں کے حقوق اللہ تعالیٰ رحمن ورحیم اور الرحیم الرحیم ہے اور اس کے پیارے رسول رحمتہ للعالمین ہیں۔ اس لیے اسلام جو خدا کا پیجا ہوا اور رسول کا لایا ہوا دین ہے وہ رحمت والادین ہے اس لیے اس دین میں جانوروں کے بھی کچھ حقوق ہیں جن کا ادا کرنا ہر مسلمان پر ضروری ہے۔ جانوروں کے چند حقوق یہ ہیں۔

۱۔ جن جانوروں کا گوشت حلال ہے ان کو بھی جب کہ کھانے کے لیے نہ ہو بلکہ محض تفریح کے لیے بلا ضرورت قتل کرنا۔ جیسا کہ بعض شکاری لوگ کھانے یا کوئی فائدہ اٹھانے کے لیے نہیں شکار کرتے بلکہ شکار کھیلتے ہیں

یعنی محض کھیل کھود کے طور پر جانوروں کا خون کر کے ان کو ضائع کر دیتے ہیں۔
یہ شریعت میں جائز نہیں ہے۔

۲۔ جن جانوروں کا گوشت کھانا حرام ہے جب تک وہ ایذا نہ پہنچائیں بلا ضرورت
ان کو قتل کرنا منع ہے۔

۳۔ جو پالتو جانور کام کرتے ہیں ان کو گھاس چارہ اور پانی دینا فرض ہے اور ان
کی طاقت سے زیادہ ان سے کام لینا یا بھوکا پیاسا رکھنا اور بلا ضرورت خصوصاً
ان کے چہروں پر مارنا گناہ اور ناجائز ہے۔

۴۔ پرندوں کے بچوں کو گھونسلوں سے نکال لینا یا پرندوں کو پنجروں میں بند کر دینا اور
بلا ضرورت ان پرندوں کے ماں باپ اور جوڑے کو دکھ پہنچانا بہت بڑی بے رحمی
اور ظلم ہے جو ہر مسلمان کے لیے جائز نہیں ہے۔

۵۔ بعض لوگ کسی جاندار کو باندھ کر لٹکا دیتے ہیں اور اس پر غلیں یا بندوق سے
نشانی بازی کی مشق کرتے ہیں۔ یہ بھی پر لے درجے کی بے رحمی اور ظلم ہے جو
ہر مسلمان کے لیے حرام ہے۔

۶۔ جن جانوروں کو ذبح کرنا ہو یا موذی ہونے کی وجہ سے قتل کرنا ہو تو مسلمان کے
لیے لازم ہے کہ اس کو تیز ہتھیار سے بہت جلد ذبح یا قتل کرے کسی جانور
کو تڑپا تڑپا کر یا بھوکا پیاسا رکھ کر مار ڈالنا یہ بھی بہت بڑی بے رحمی ہے جو
ہر گنہگار گنہ اسلام میں جائز نہیں ہے۔

راستوں کے حقوق | بخاری شریف کی حدیث میں ہے کہ حضور نبی اکرم صلی اللہ
علیہ وسلم نے صحابہ کرام سے فرمایا کہ تم لوگ راستوں پر
بیٹھنے سے بچو، تو صحابہ کرام نے عرض کیا یا رسول اللہ! راستوں میں بیٹھنے سے تو ہم
لوگوں کے لیے کوئی چارہ ہی نہیں ہے۔ کیونکہ اس راستوں ہی میں تو ہم لوگ بیٹھ کر
بات چیت کیا کرتے ہیں تو رسول اکرم صلی اللہ علیہ وسلم نے فرمایا کہ اگر تم لوگ راستوں

پر بیٹھو تو راستوں کا حق ادا کرتے رہو۔ لوگوں نے کہا کہ یا رسول اللہ! راستوں کے حقوق کہا ہیں؟ تو آپ نے فرمایا کہ راستوں کے حقوق پانچ ہیں جو یہ ہیں۔

۱۔ نگاہ نیچی رکھنا۔ مطلب یہ ہے کہ راستہ چونکہ عام گزرگاہ ہوتا ہے اس لیے راستہ پر بیٹھنے والوں کو لازم ہے کہ نگاہیں نیچی رکھیں تاکہ غیر محرم عورتوں اور مسلمانوں کے عیوب مثلاً کوڑھی، سفید داغ والے یا لنگڑے لوگ کو بار بار گھور گھور کرتے دیکھیں جس سے ان لوگوں کی دل آزاری ہو۔

۲۔ کسی مسافر یا راہ گزر کو ایذا نہ پہنچائیں۔ مطلب یہ ہے کہ راستوں میں اس طرح نہ بیٹھیں کہ راستہ تنگ ہو جائے۔ یوں ہی راستہ چلنے والوں کا مذاق نہ اڑائیں نہ ان کی تحقیر اور عیب جوئی کریں نہ دوسری کسی قسم کی تکلیف پہنچائیں۔

۳۔ ہر گزرنے والے کے سلام کا جواب دیتے رہیں۔

۴۔ راستہ چلنے والوں کو اچھی باتیں بتاتے رہیں۔

۵۔ خلاف شریعت اور بری باتوں سے لوگوں کو منع کرتے رہیں۔

(بخاری کتاب الاستیذان ص ۹۲)

حقوق کو ادا کرو یا معاف کرالو اگر کسی کا تمہا سے اوپر کوئی حق تھا اور تم اس کو کسی وجہ سے ادا نہیں کر سکتے تو اگر

وہ حق ادا کرنے کے قابل کوئی چیز ہو مثلاً کسی کا تمہا سے اوپر فرض رہ گیا تھا تو اس حق کو ادا کرنے کی تین کی صورتیں ہیں یا تو یا تو خود حق والے کو اس کا حق دے دو یعنی جس سے فرض لیا تھا اسی کو فرض ادا کرو یا اس سے فرض معاف کرالو اور اگر وہ شخص مر گیا ہو تو اس کے وارثوں کو اس کا حق یعنی فرض ادا کرو۔

اور اگر وہ حق ادا کرنے کی چیز نہ ہو بلکہ معاف کرانے کے قابل ہو مثلاً کسی کی غیبت کی ہو یا کسی پر تہمت لگانی ہو تو ضروری ہے کہ اس شخص سے اس کو معاف کرالو اور

اگر کسی وجہ سے حقداروں سے نہ ان کے حقوق کو معاف کر اسکا نہ ادا کر سکا مثلاً صاحبانِ حق مرچکے ہوں تو ان لوگوں کے لیے ہمیشہ بخشش کی دعا کرتا ہے اور اللہ تعالیٰ سے توبہ و استغفار کرتا رہے تو امید ہے کہ قیامت کے دن اللہ تعالیٰ صاحبانِ حق کو بہت زیادہ اجر و ثواب دے کر اس بات کے لیے راضی کر دے گا کہ وہ اپنے حقوق کو معاف کر دیں۔

اور اگر تمہارا کوئی حق دوسروں پر ہو اور اس حق کے ملنے کی امید ہو تو نرمی کے ساتھ تلقین کرنا کہ تمہارا وہ شخص مر گیا ہو تو میرے لیے تم اپنے حق کو معاف کر دو۔ ان شاء اللہ تعالیٰ قیامت کے دن اس کے بدلے میں بہت بڑا اور بہت زیادہ اجر و ثواب ملے گا۔ (واللہ اعلم)

عام طور پر لوگ بندوں کے حقوق ادا کرنے کی کوئی اہمیت نہیں سمجھتے۔ حالانکہ بندوں کے حقوق کا معاملہ بہت ہی اہم، نہایت ہی سنگین اور بے حد خوفناک ہے بلکہ ایک حیثیت سے دیکھا جائے تو حقوق اللہ (اللہ کے حقوق) سے زیادہ حقوق العباد (بندوں کے حقوق) سخت ہیں۔ اللہ تعالیٰ تو رحم والی اور رحیم ہے وہ اپنے فضل و کرم سے اپنے بندوں پر رحم فرما کر اپنے حقوق معاف فرمائے گا۔ مگر بندوں کے حقوق کو اللہ تعالیٰ اس وقت تک نہیں معاف کرے گا جب تک بندے اپنے حقوق کو نہ معاف کر دیں۔ لہذا بندوں کے حقوق کو ادا کرنا یا معاف کر لینا بے حد ضروری ہے ورنہ قیامت میں بڑی مشکلوں کا سامنا ہوگا۔

حدیث شریف میں ہے کہ حضور اکرم صلی اللہ علیہ وسلم نے ایک مرتبہ صحابہ کرام سے فرمایا کہ کیا تم لوگ جانتے ہو کہ مفلس کون ہے؟ تو صحابہ کرام نے عرض کیا کہ جس شخص کے پاس درہم اور دوسرے مال سامان نہ ہوں وہی مفلس ہے تو حضور علیہ الصلوٰۃ والسلام نے فرمایا کہ میری امت میں اعلیٰ درجے کا مفلس وہ شخص ہے کہ وہ قیامت کے دن نماز و روزہ اور زکوٰۃ کی نیکیوں کو لے کر میدانِ حشر میں آئیگا

مگر اس کا یہ حال ہوگا کہ اس نے دنیا میں کسی کو گالی دی ہوگی، کسی پر تہمت لگائی ہوگی۔ کسی کا مال کھالیا ہوگا۔ کسی کا خون بہایا ہوگا، کسی کو مارا ہوگا تو یہ سب حقوق والے اپنے اپنے حقوق کو طلب کریں گے تو اللہ تعالیٰ اس کی نیکیوں میں سے تمام حقوق والوں کو ان کے حقوق کے برابر نیکیاں دلوائے گا۔ اگر اس کی نیکیوں سے تمام حقوق والوں کے حقوق ادا نہ ہو سکے تو ان کی نیکیاں ختم ہو گئیں اور حقوق باقی رہ گئے تو اللہ تعالیٰ حکم دے گا کہ تمام حقوق والوں کے گناہ اس کے سر پر لادو۔ چنانچہ سب حق والوں کے گناہوں کو سر پر اٹھائیں گے چنانچہ ہم میں ڈال دیا جائیگا۔ تو یہ شخص سب سے برا مفلس ہوگا۔ (شکوٰۃ جلد ۱ ص ۴۲۵)

اس لیے انتہائی ضروری ہے کہ یا تو حقوق کو ادا کر لو یا معاف کرالو۔ ورنہ قیامت کے دن حقوق والے تمہاری سب نیکیوں کو چھین لیں گے اور ان کے گناہوں کا بوجھ تم اپنے سر پر لے کر جہنم میں جاؤ گے، نھر کے لیے سوچو کہ تمہاری بے کسی و بے بسی اور مفلسی کا قیامت ہی کیا حال ہوگا۔



اخلاقیات



محمد یعنی وہ حرفِ نختیں کلکِ فطرت کا
کیا جس نے مکمل نسخہءِ "اخلاقِ انسانی"



چند بری باتیں

ہر مرد و عورت پر لازم ہے کہ بری نصیحتوں اور خراب عادتوں سے اپنے آپ کو
اور اپنے اہل و عیال کو بچائے رکھے اور نیک نصیحتوں اور اچھی عادتوں کو خود بھی اختیار
کرے اور اپنے سب متعلقین کو بھی اس پر کاربند ہونے کی انتہائی تاکید کرے یوں تو
اچھی عادتوں کی تعداد بہت زیادہ ہے مگر ہم یہاں ان چند بری نصیحتوں اور خراب عادتوں
کا ذکر کرتے ہیں۔ جن میں اکثر مسلمان خصوصاً عورتیں گرفتار ہیں۔ اور ان بری عادتوں کی
وجہ سے لوگ اپنے دین و دنیا کو تباہ و برباد کر کے دونوں جہان کی سعادتوں سے
محروم ہو رہے ہیں۔

۱۔ غصہ بے محل اور بے موقع بات بات پر بکثرت غصہ کرنا یہ بہت خراب عادت
ہے۔ اکثر ایسا ہوتا ہے کہ انسان غصہ میں آ کر دنیا کے بہت سے بے
بتائے کاموں کو بگاڑ دیتا ہے اور کبھی کبھی غصہ کی جھلاہٹ میں خداوند کریم کی ناشکری
اور کفر کا کلمہ کہنے لگتا ہے۔ اور اپنے ایمان کی دولت کو غارت اور برباد کر ڈالتا ہے
اسی لیے رسول اللہ صلی اللہ علیہ وسلم نے اپنی امت کو بے محل اور بات بات پر

غصہ کرنے سے منع فرمایا۔ چنانچہ حدیث شریف میں ہے کہ ایک شخص بارگاہِ نبوت میں حاضر ہوا اور عرض کیا کہ یا رسول اللہ! مجھے کسی عمل کا حکم دیجئے مگر بہت ہی تھوڑا ہو تو آپ نے ارشاد فرمایا کہ ”غصہ مت کر“ اس نے کہا کہ کچھ اور ارشاد فرمائیے تو آپ نے پھر یہی فرمایا کہ ”غصہ مت کر“ عرض کئی بار اس شخص نے دریافت کیا مگر ہر مرتبہ آپ نے یہی فرمایا کہ ”غصہ مت کر“ یہ بخاری شریف کی حدیث ہے۔

(مشکوٰۃ جلد ۲ ص ۲۳۳ و احیاء العلوم جلد ۳ ص ۱۶۵ مصری)

ایک حدیث میں آیا ہے کہ رسول خدا صلی اللہ علیہ وسلم نے یہ ارشاد فرمایا کہ پہلوان وہ نہیں ہے جو لوگوں کو پچھاڑ دیتا ہے بلکہ پہلوان وہ ہے جو غصہ کی حالت میں اپنے نفس پر قابو رکھے۔

(مشکوٰۃ جلد ۲ ص ۲۳۳ مجتہبی)

غصہ کے معاملہ میں یہاں تک یہ بات اچھی
غصہ کب برا، کب اچھا ہے؟ طرح سمجھ لو کہ غصہ بذاتِ خود نہ اچھا ہے

نہ برا۔ درحقیقت غصہ کی اچھائی بُرائی کا دار و مدار موقع اور محل کی اچھائی اور بُرائی پر ہے۔ اگر بے محل غصہ کیا اور اس کے اثرات بُرے ظاہر ہوئے تو یہ غصہ برا ہے اور اگر بے محل غصہ کیا اور اس کے اثرات اچھے ظاہر ہوئے تو یہ غصہ اچھا ہے۔ مثلاً کسی بھوکے پیاسے دودھ پیتے بچے کے رونے پر تم کو غصہ آگیا اور تم نے بچے کا گلا گھونٹ دیا تو چونکہ تمہارا یہ غصہ بالکل ہی بے محل ہے اس لیے یہ غصہ برا ہے اور اگر کسی ڈاکو کو ڈاکہ ڈالتے وقت دیکھ کر تم کو غصہ آگیا اور تم نے بد وقت چلا کر اس ڈاکو کا خاتمہ کر دیا تو چونکہ تمہارا یہ غصہ بالکل ہی بے محل ہے۔ لہذا یہ غصہ برا نہیں بلکہ اچھا ہے۔ حدیث شریف میں جس غصہ کی مذمت اور بُرائی بیان کی گئی ہے۔ یہ وہی غصہ ہے جو بے محل ہو اور جس کے اثرات بُرے ہوں۔ بالکل ظاہر بات ہے کہ غصہ میں رحم کی جگہ بے رحمی اور عدل کی جگہ ظلم، شکر کی جگہ ناشکری، ایمان کی جگہ کفر ہو تو بھلا کون کہہ سکتا ہے کہ یہ غصہ اچھا ہے؟ یقیناً یہ غصہ برا ہے اور بہت ہی بُری خصلت اور نہایت ہی خراب

عادت ہے اس سے بچنا ہر مسلمان مرد و عورت کے لیے لازم ہے۔

عصتہ کا علاج | جب بے محل عصتہ کی تھلاہٹ آدمی پر سوار ہو جائے تو رسول اللہ صلی اللہ علیہ وسلم نے فرمایا کہ اس کو چاہیے کہ وہ فوراً ہی وضو کرے

اس لیے کہ بے محل اور منکر عصتہ دلانے والا شیطان ہے اور شیطان آگ سے پیدا کیا گیا ہے۔ اور آگ پانی سے بجھ جاتی ہے اس لیے وضو نہ کرنے کی آگ کو بجھا دیتا ہے۔

(مشکوٰۃ جلد ۲ ص ۲۳۲ مجتہبی)

اور ایک حدیث میں ہے کہ آبا پیے کہ اگر کھڑے ہونے کی حالت میں عصتہ آجائے

تو اس کو چاہیے کہ فوراً بیٹھ جائے تو عصتہ اتر جائے گا۔ اور اگر بیٹھنے سے بھی عصتہ

نہ اترے تو لیٹ جائے تاکہ عصتہ ختم ہو جائے۔ (مشکوٰۃ جلد ۲ ص ۲۳۲)

۲۔ حسد | حسد کے لغوی معنی ہیں جو کھاتا پیتا بھولتا بھولتا آسودہ حال دیکھ کر دل جلانا اور اس کی

بہت ہی جدید عادت اور عادت ہی بڑی بلا اور گناہ عظیم ہے۔ حسد کرنے والے کی

ساری زندگی جلن اور گھسن کی آگ میں جلتی رہتی ہے اور اسے چین اور سکون نصیب

نہیں ہوتا اللہ تعالیٰ نے قرآن مجید میں اپنے پیارے رسول صلی اللہ علیہ وسلم کو حکم دیا

ہے کہ حسد کرنے والے کے حسد سے آپ خدا کی پناہ مانگتے رہیے اور رسول اللہ

صلی اللہ علیہ وسلم نے فرمایا کہ حسدیکوں کو اس طرح کھا جاتا ہے۔ جس طرح آگ لکڑی

کو کھا لیتی ہے۔ (احیاء العلوم جلد ۳ ص ۱۸۷ مصری)

حسد اس لیے بہت بڑا گناہ ہے کہ حسد کرنے والے کو یا اللہ تعالیٰ پر اعتراض کر

رہا ہے کہ فلاں آدمی اس نعمت کے قابل نہیں تھا۔ اس کو یہ نعمت کیوں دی ہے!

اب تم خود ہی سمجھو کہ اللہ تعالیٰ پر کوئی اعتراض کرنا کتنا بڑا گناہ ہوگا۔

حضرت امام غزالی رحمۃ اللہ علیہ نے فرمایا ہے کہ حسد قلب کی بیماریوں

حسد کا علاج | میں سے ایک بہت بڑی بیماری ہے اور اس کا علاج یہ ہے کہ

حسد کرنے والا ٹھنڈے دل سے یہ سوچ لے کہ میرے حسد کرنے سے ہرگز ہرگز کسی کی دولت و نعمت برباد نہیں ہو سکتی۔ اور میں جس پر حسد کر رہا ہوں میرے حسد سے اس کا کچھ بھی نہیں بگاڑ سکتا۔ بلکہ میرے حسد کا نقصان دین و دنیا میں مجھ کو ہی پہنچ رہا ہے کہ میں خواہ مخواہ دل کی جلن میں مبتلا ہوں اور ہر وقت حسد کی آگ میں جلتا رہتا ہوں اور میری نیکیاں برباد ہو رہی ہیں اور میں جس پر حسد کر رہا ہوں میری نیکیاں قیامت میں اس کو مل جائیں گی۔ پھر یہ بھی سوچے کہ میں جس پر حسد کر رہا ہوں اس کو خداوند کرم نے یہ نعمتیں دی ہیں اور میں اس پر ناراض ہو کر حسد میں جل رہا ہوں تو میں گویا خداوند تعالیٰ کے فعل پر اعتراض کر کے اپنا دین و ایمان خراب کر رہا ہوں یہ سوچ کر پھر اپنے دل میں اس خیال کو جائے کہ اللہ تعالیٰ علیم و حکیم ہے۔ جو شخص جس چیز کا اہل ہوتا ہے اللہ تعالیٰ اس کو وہی چیز عطا فرماتا ہے۔ میں جس پر حسد کر رہا ہوں اللہ کے نزدیک چونکہ وہ ان کا اہل تھا۔ اس لیے اللہ تعالیٰ نے اس کو یہ نعمتیں عطا فرمائی ہیں اور میں چونکہ ان کا اہل نہیں تھا اس لیے اللہ تعالیٰ انھیں نہیں دیں۔ اس طرح حسد کا مرض دل سے نکل جائے گا۔ اور حسد کو حسد کی جلن کی نجات مل جائے گی۔

(احیاء العلوم جلد ۳ ص ۱۹۶ مصری)

سچ ہے کہ اس کے الطاف تو ہیں عالم شہیدی سب پر

تجھ سے کیا ضد تھی اگر تو کسی قابل ہوتا

۳۔ لاپچ | یہ بہت ہی بُری تحصیلت ہے اور نہایت خراب عادت ہے اللہ تعالیٰ کی طرف سے بندے کو جو رزق و نعمت اور مال و دولت یا جاہ و مرتبہ

ملا ہے۔ اس پر راضی ہو کر قناعت کر لینا چاہیے۔ دوسروں کی دولتوں اور نعمتوں کو دیکھ دیکھ کر خود بھی اس کو حاسن کرنے کے پھیر میں پریشان حال رہنا اور غلط و صحیح ہر قسم کی تدبیروں میں دن رات لگے رہنا۔ یہی جذبہ حرص و لاپچ کہلاتا ہے اور حرص و طمع و حقیقت انسان کی ایک پیدائشی خصلت ہے۔

چنانچہ حدیث شریف میں ہے کہ اگر آدمی کے پاس دو میدان بھر سونا ہو جائے تو پھر وہ ایک تیسرے میدان کو طلب کرے گا کہ وہ بھی سونے سے بھر جائے۔ اور ابن آدم کے پیٹ کو قبر کی مٹی کے سوا کوئی چیز نہیں بھر سکتی اور جو شخص اس سے توبہ کرے اللہ تعالیٰ اس کی توبہ کو قبول فرمائے گا۔ (مشکوٰۃ جلد ۲ ص ۲۵۰ مجتہبی)

اور ایک حدیث میں ہے کہ ابن آدم بوڑھا ہو جاتا ہے مگر اس کی دو چیزیں جوان رہتی ہیں ایک اُمید دوسری مال کی محبت۔ (احیاء العلوم جلد ۳ ص ۲۳۸ وغیرہ)

لاپچ اور حرص کا جذبہ خوراک، لباس، مکان، سامان، دولت، عزت، شہرت، غرض ہر نعمت میں ہوا کرتا ہے۔ اگر لاپچ کا جذبہ کسی انسان میں بڑھ جاتا ہے تو وہ انسان طرح طرح کی بد اخلاقیوں اور بے مروتی کے کاموں میں پڑ جاتا ہے اور بڑے سے بڑے گناہوں سے بھی نہیں چوکتا۔ بلکہ سچ پوچھتے تو حرص و طمع اور لاپچ درحقیقت ہزاروں گناہوں کا سرچشمہ ہے اس سے تداکی پناہ مانگنی چاہیے۔

اس قلبی مرض کا علاج صبر و قناعت ہے یعنی جو کچھ خدا کی طرف سے بندے کو مل جائے اس پر راضی ہو کر خدا کا شکر بجالائے

لاپچ کا علاج

اور اس عقیدہ پر جم جائے کہ انسان جب ماں کے پیٹ میں ہوتا ہے اسی وقت فرشتہ خدا کے حکم سے انسان کی چار چیزیں لکھ دیتا ہے۔ انسان کی عمر، انسان کی روزی، انسان کی نیک نصیبی، انسان کی بد نصیبی، یہی انسان کا نوشتہ تقدیر ہے لاکھ سہارہ لاکھ روپی ملے گا جو تقدیر میں لکھ دیا گیا ہے۔ اس کے بعد یہ سمجھ کر کہ خدا کی رضا اور اس کی عطا پر راضی ہو جاؤ اور یہ کہہ کر لاپچ کے قلعے کو ڈھا دو کہ جو میری تقدیر میں تھا وہ مجھے ملا اور جو میری تقدیر میں ہوگا وہ آئندہ ملے گا اور اگر کچھ کسی کی وجہ سے قلب میں تکلیف ہو اور نفس ادھر ادھر پکے تو صبر کر کے نفس کی لگام کھینچ لو۔ اسی طرح رفتہ رفتہ قلب میں قناعت کا نور چمک اٹھے گا اور حرص و لاپچ کا اندھرا بادل چھٹ جائے گا۔ یاد رکھو۔

حرم دولت بھری فقیری ہے جو قناعت کرے تو نگر ہے
 کنجوسی بخیلی بہت ہی منحوسِ حصلت ہے۔ بخیل مال رکھتے ہوئے کھانے پینے
 ۴۔ کنجوسی پینے اور ٹھننے، وطن اور سفر ہر جگہ ہر حال میں ہر چیز میں ہر قسم کی
 تکلیفیں اٹھانا ہے اور ہر جگہ ذلیل ہونا ہے اور کوئی بھی اس کو اچھی نظر سے نہیں
 دیکھتا ہے۔ رسول اللہ صلی اللہ علیہ وسلم نے فرمایا ہے کہ سخی اللہ سے قریب ہے، جنت
 سے قریب ہے انسانوں سے قریب ہے جہنم سے دور ہے اور بخیل اللہ سے دور
 ہے جنت سے دور ہے، انسانوں سے دور ہے۔ جہنم سے قریب ہے اور یقیناً سخی
 جاہل، عبادت گزار بخیل سے زیادہ اللہ کو پیارا ہے۔

(مشکوٰۃ جلد ۱ ص ۱۶۵ مجتہبی)

اور حضور اکرم صلی اللہ علیہ وسلم نے یہ بھی فرمایا ہے کہ دھوکہ باز اور بخیل اور
 احسان جتانے والا جنت میں نہیں داخل ہوگا۔ (مشکوٰۃ جلد ۱ ص ۱۶۵ مجتہبی)
 اور یہ بھی حدیث میں آیا ہے کہ دو خصلتیں ایسی ہیں جو دونوں ایک ساتھ مومن
 میں اکٹھا جمع نہیں ہوں گی۔ ایک کنجوسی دوسری بد اخلاقی ہے۔ (مشکوٰۃ جلد ۱ ص ۱۶۵)
 حدیث کا مطلب یہ ہے کہ دونوں خصلتیں بری ہیں اور یہ دونوں بری خصلتیں
 مومن میں ایک ساتھ نہیں پائی جائیں گی۔ مومن اگر بخیل ہوگا تو بد اخلاق نہیں ہوگا اور
 اگر بد اخلاق ہوگا تو بخیل نہیں ہوگا۔ اور اگر تم کسی ایسے منحوس آدمی کو دیکھو کہ وہ بخیل
 بھی ہے اور بد اخلاق بھی ہے تو سمجھ لو کہ اس کے ایمان میں کچھ فتور ضرور ہے
 اور یہ کامل درجے کا مسلمان نہیں ہے۔

بخیل کا علاج حضرت امام غزالی رحمۃ اللہ علیہ نے فرمایا ہے کہ کنجوسی ایک ایسا
 مرض ہے کہ اس کا علاج بے حد دشوار ہے خصوصاً بڑھا آدی

اگر بخیل ہو تو وہ تقریباً لا علاج ہے اور کنجوسی کا سبب مال کی محبت ہے۔ جب
 تک مال کی محبت دل سے زائل نہیں ہوگی۔ کنجوسی کی بیماری رفع نہیں ہو سکتی۔ پھر

بھی اس کے ڈر اندر ج بہت ہی کامیاب اور کارآمد ہیں اور وہ یہ ہیں۔ اول یہ کہ آدمی
یہ سوچتے کہ مال کے مقاصد کیا ہیں؟ اور میں کس لیے پیدا کیا گیا ہوں؟ اور مجھے دنیا میں
مال جمع کرنے کے ساتھ ساتھ کچھ عالم آخرت کے لیے بھی ذخیرہ جمع کرنا چاہیے۔ جب
یہ خیال دل میں جم جائے گا تو پھر دل میں دنیا کی بے ثباتی اور عالم آخرت کا دھیان پیدا
ہوگا۔ اور ناگہاں دل میں ایک ایسا نور پیدا ہو جائے گا کہ دنیا سے اور دنیا کے مال و
اسباب سے بے رغبتی اور نفرت پیدا ہونے لگے گی۔ پھر تجلی اور کجوسی کی بیماری خود بخود
دفع ہو جائے گی اور جذبہ سخاوت اس طرح پیدا ہو جائے گا کہ خیرات سے ایسی مال
ترویج کرنے ہوئے اس کو لذت محسوس ہونے لگے گی۔

اور دوسرا اندر ج یہ ہے کہ نخیلوں اور سخی لوگوں کی حکایات پڑھے اور عالموں
سے کثرت اس قسم کے واقعات سنتا رہے کہ نخیلوں کا انجام کتنا برا ہوا ہے اور سخی
لوگوں کا انجام کتنا اچھا ہوا ہے۔ اس قسم کے واقعات و حکایات پڑھتے پڑھتے
عقبت سنتے نخیلی سے نفرت اور سخاوت کی رغبت دل میں پیدا ہو جاتی ہے اور رفتہ
رفتہ کجوسی کا مرض زائل ہو جاتا ہے۔ (اسیاد العلوم جلد ۳ ص ۲۶۲ وغیرہ)

۵۔ **تیکر**۔ یہ بیطانی نصلت انہی بڑی اور اس قدر تباہ کن عادت ہے کہ یہ بھوت
کی تباہی یعنی ہے شیطان ہی اس سموس نصلت کی وجہ سے مردود بارگاہ الہی ہوا
اور خداوند تبار و جبار نے لعنت کا طوق اس کے گلے میں پہنا کہ اس کو جنت سے
نکال دیا۔

تیکر کے معنی یہ ہیں کہ آدمی دوسروں کو اپنے سے حقیر سمجھے۔ یہی بھڑبھڑا شیطانی ملعون
کے دل میں پیدا ہو گیا تھا کہ جب اللہ تعالیٰ نے حضرت آدم علیہ السلام کے سامنے
فرشتوں کو سجدہ کرنے کا حکم فرمایا تو فرشتے چونکہ تیکر کی نحوست سے پاک تھے سب
فرشتوں نے سجدہ کر لیا۔ لیکن شیطان کے سر میں تیکر کا سودا سما یا ہوا تھا اس نے

اکڑ کر کہہ دیا کہ:

أَنَا حَيٌّ مِمَّنْ خَلَقْتَنِي
مِنْ مَنَّا يَا وَخَلَقْتَنِي مِنْ
طِينٍ ۝

یعنی میں حضرت آدم سے اچھا ہوں اسے اللہ
تو نے مجھ کو آگ سے پیدا کیا ہے اور آدم
کو مٹی سے پیدا فرمایا۔

اس ملعون نے حضرت آدم علیہ السلام کو اپنے سے نیچا اور عمدہ نہیں کہا۔
یاد رکھو کہ جس آدمی میں تکبر کی شیطانی محصلت پیدا ہو جائے گی اس کا وہی اچھا
ہوگا جو شیطان کا ہوا کہ وہ دونوں جہاں میں خداوند قہار و جبار کی عین سے دوڑا اور
ذلیل و خوار ہو گیا۔

یاد رکھو کہ تکبر خدا کو بے حد ناپسند ہے۔ اور یہ بہت ہی بڑا گناہ ہے۔ حدیث
شریف میں ہے کہ جس شخص کے دل میں برائی برابر ایمان ہوگا وہ جہنم میں نہیں داخل ہو
گا۔ اور جس شخص کے دل میں برائی برابر تکبر ہوگا وہ جہنم میں داخل نہ ہوگا۔
(مشکوٰۃ جلد ۲ ص ۲۲۳ مجتہبی)

ایک دوسری حدیث میں آیا ہے کہ میدانِ محشر میں تکبر کرنے والوں کو اس طرح
لایا جائے گا کہ ان کی صورتیں تو انسانوں کی ہوں گی مگر ان کے قد چہنموں کے برابر
ہوں گے اور ذلت و رسوائی میں گھرے ہوئے ہوں گے اور یہ لوگ جہنم میں
جہنم کی طرف لائے جائیں گے اور جہنم کے اس جہل خانہ میں قید کر دیئے جائیں گے جس
کا نام "دبولس" (ناامیدی) ہے۔ اور وہ ایسی آگ میں جلائے جائیں گے جو کام آگوں
کو جلا دے گی۔ جس کا نام "دناہ الا تبار" ہے۔ اور ان لوگوں کو انہمیوں کا پیپ
پلایا جائے گا۔
(مشکوٰۃ جلد ۲ ص ۲۲۳)

پیاری بہنوں اور عزیز بھائیوں! کان کھول کر سن لو کہ تم لوگ جو کھانے، کپڑے
چال چلن، مکان، سامان، تمذیب و تمدن، مال و دولت ہر چیزیں اپنے کو
دوسروں سے اچھا اور دوسروں کو اپنے سے حقیر سمجھتے رہتے ہو۔ اسی طرح بعض

علماء اور بعض عبادت گزار علم و عبادت میں اپنے کو دوسروں سے بہتر اور دوسروں کو اپنے سے حقیر سمجھ کر اکڑتے ہیں۔ یہی تکبر ہے۔ خدا کے لیے اس شیطانی عادت کو چھوڑ دو اور تواضع و انکساری کی عادت ڈالو۔ یعنی دوسروں کو اپنے سے بہتر اور اپنے کو ہر چیز میں دوسروں سے کمتر سمجھو۔

حدیث شریف میں ہے کہ جو شخص اللہ کے لیے تواضع و انکساری کرے گا اللہ تعالیٰ اس کو بلند فرمائے گا۔ وہ خود کو چھوٹا سمجھے گا مگر اللہ تعالیٰ تمام انسانوں کی نگاہوں میں اس کو عظمت والا بنا دے گا۔ اور جو شخص گھمنڈ اور تکبر کرے گا۔ اللہ تعالیٰ اس کو پست کر دے گا وہ خود کو بڑا سمجھے گا مگر اللہ تعالیٰ اس کو تمام انسانوں کی نظر میں کتے اور خنزیر سے زیادہ ذلیل بنا دے گا۔

گھمنڈ کا علاج | گھمنڈ اور تکبر کا علاج یہ ہے کہ غریبوں اور مسکینوں کی صحبت میں رہنے لگے اور ان لوگوں کی خدمت کرے تواضع و انکساری

کا طریقہ اختیار کرے اور اپنے دل میں یہ بٹھان لے کہ میں ہر مسلمان کی تعظیم اور اس کا اعزاز و اکرام کروں گا۔ خواہ اس کے کپڑے کتنے ہی میلے کیوں نہ ہوں میں اس کو اپنے برابر بٹھاؤں گا اور ہر وقت اس با کا دھیان رکھے کہ خداوند کریم کا شکر ہے کہ مجھ کو اس نے دوسروں سے اچھا بنا دیا ہے۔ لیکن وہ جب چاہے مجھ کو سامنے جہاں سے بدتر بنا سکتا ہے۔ اپنی کتری اور کوتاہی کا خیال اگر دل میں جم گیا تو تکبر کا بھوت لاکھوں کوس دور بھاگ جائے گا۔ (واللہ تعالیٰ اعلم)

چغلی کسی کی بات سن کر کسی دوسرے سے اس طور پر کہہ دینا کہ دونوں میں **چغلی** | اختلاف اور جھگڑا لڑائی ہو جائے یہ بہت بڑا گناہ اور بہت خراب عادت ہے۔ تجربہ ہے کہ مردوں سے زیادہ عورتیں اس گناہ میں مبتلا ہیں۔ حدیث شریف میں چغلی کو رسول اللہ صلی اللہ علیہ وسلم نے گناہ کبیرہ بتایا ہے۔ یہاں تک کہ ایک حدیث میں یہ آیا ہے کہ چغلی جہنم میں داخل ہوگا۔ اور ایک حدیث میں یہ

بھی ہے کہ تم لوگوں میں سب سے زیادہ خدا کے نزدیک ناپسندیدہ وہ ہے جو ادھر ادھر کی باتوں میں لگائی بھائی کر کے مسلمان بھائیوں میں اختلاف اور پھوٹ ڈالتا ہے۔ اور ایک حدیث میں یہ بھی زبانِ رسول ہے کہ چغلیخوڑ کو آخرت سے پہلے اس کی قبر میں عذاب دیا جائے گا۔ اس کے علاوہ چغلی کی برائی کے بارے میں بہت سی حدیثیں آئی ہیں۔ (احیاء العلوم جلد ۳ ص ۱۵۵)

مسلمان بھائیو اور بہنو! کسی کی کوئی بات سنو تو خوب سمجھ لو کہ تم اس بات کے امین ہو گئے۔ اگر دوسروں تک اس بات کے پہنچانے میں کوئی دین و دنیا کا فائدہ ہو جب تو تم ضرور اس بات کا چرچا کرو۔ لیکن اگر اس بات کو دوسروں تک پہنچانے میں دو مسلمانوں کے درمیان اختلاف اور جھگڑے کا اندیشہ ہو تو خبردار خبردار ہرگز کبھی بھی اس بات کا چرچا نہ کرو، نہ کسی دوسرے سے کہو ورنہ تم پر امانت میں خیانت کرنے اور چغلیخوڑی کا گناہ ہو گا اور اس گناہ کا دنیا میں بھی تم پر یہ وبال پڑے گا کہ تم سب کی نگاہوں میں بے وقار اور ذلیل و خوار ہو جاؤ گے اور آخرت میں بھی عذابِ جہنم کے حقدار ٹھہرو گے۔

غیبت کسی کو غائبانہ بُرا کہنا یا پیچھے پیچھے اس کا کوئی عیب بیان کرنا یہی غیبت ہے۔ چنانچہ ایک حدیث میں ہے کہ حضور علیہ الصلوٰۃ والسلام نے صحابہ کرام سے فرمایا کہ کیا تم لوگ جانتے ہو کہ غیبت کیا چیز ہے۔ صحابہ نے کہا کہ اللہ اور رسول زیادہ جانتے والے ہیں۔ حضور نے ارشاد فرمایا کہ تمہارا اپنے بھائی کی ان باتوں کو بیان کرنا جن کو وہ ناپسند سمجھتا ہے یہی غیبت ہے تو صحابہ نے عرض کیا کہ یا رسول اللہ یہ بتائیے کہ اگر میرے اس دینی بھائی میں واقعی وہ باتیں موجود ہوں تو کیا ان باتوں کا ذکر کرنا بھی غیبت کہلائے گا؟ تو حضور علیہ الصلوٰۃ والسلام نے فرمایا کہ اگر اس کے اندر وہ باتیں واقعی ہوں گی جہی تو تم اس کی غیبت کرنے والے کہلاؤ گے اور اگر اس میں وہ باتیں نہ ہوں اور تم اپنی طرف سے گڑبگڑ کہو گے جب

تو تم اس پر بہتان لگانے والے ہو جاؤ گے جو ایک دوسرا گناہ کبیرہ ہے جس کا کرنے والا جہنم کا ایندھن بنے گا۔ (مشکوٰۃ باب حفظ اللسان ص ۴۱۲)

یاد رکھو کہ غیبت اتنا بڑا گناہ ہے کہ حضور صلی اللہ علیہ وسلم نے یہاں تک فرمایا کہ:

الْغَيْبَةُ أَشَدُّ مِنَ الزِّنَا
یعنی غیبت زنا سے بڑا گناہ ہے۔

(مشکوٰۃ باب حفظ اللسان ص ۴۱۵)

حضور علیہ الصلوٰۃ والسلام کا یہ بھی ارشاد ہے کہ میں نے معراج کی رات میں کچھ لوگوں کو اس حال میں دیکھا کہ وہ جہنم میں اپنے ماتحتوں سے اپنے چہرہ کو کھریچ کھریچ کر نوح رہے ہیں۔ میں نے حضرت جبریل علیہ السلام سے پوچھا کہ یہ کون لوگ ہیں؟ تو انہوں نے بتایا کہ یہ وہ لوگ ہیں جو دنیا میں لوگوں کی غیبت اور آبروریزی کیا کرتے تھے۔

(احیاء العلوم جلد ۲ ص ۱۴۱)

یاد رکھو کہ پیچھے کی سچی آدمی کی ان باتوں کو بیان کرنا جن کو وہ پسند نہیں کرتا یہ غیبت ہے خواہ اس کا کوئی ظاہری عیب ہو یا باطنی، اس کا پیدا ہونے کا عیب ہو یا اس کا اپنا پیدا کیا ہوا عیب ہو اس کے بدن، اس کے کپڑوں، اس کے خاندان و نسب، اس کے اقوال و افعال، چال و ڈھال، اس کی بولی چال غرض کسی عیب کو بھی بیان کرنا یا طعنہ مارنا یہ سب غیبت میں داخل ہے۔ لہذا اس غیبت کے گناہ سے ہر مسلمان مرد و عورت کو بچنا لازم اور ضروری ہے۔ قرآن مجید میں اللہ تعالیٰ نے ارشاد فرمایا کہ:

وَلَا يَغْتَبِ بَعْضُكُم بَعْضًا يَعْزِبُ

اور ایک دوسرے کی غیبت نہ کرو، کیا تم میں

کوئی یہ پسند کرے گا کہ اپنے مرے ہوئے بھائی

کا گوشت کھائے؟ تو یہ تمہیں گوارا نہ ہوگا۔

أَحَدُكُمْ أَنْ يَأْكُلَ لَحْمَ أَخِيهِ

مَيْتًا فَكِرْهُنَّ مَوَدَّةً - (حجرات)

مطلب یہ ہے کہ غیبت اس قدر گناہ اور گھناؤنا گناہ ہے جیسے اپنے مردہ

بھائی کا گوشت کھانا تو جس طرح تم ہرگز ہرگز کبھی یہ گوارا نہیں کر سکتے کہ اپنے مرے

ہوئے بھائی کی لاش کا گوشت کاٹ کاٹ کر کھاؤ۔ اسی طرح ہرگز ہرگز کبھی کسی کی غیبت مت کیا کرو۔

کن کن لوگوں کی غیبت جائز ہے؟
حضرت علامہ ابو زکریا محی الدین بن شرف
نووی دمتونی رحمۃ اللہ علیہ نے مسلم شریف

کی شرح میں لکھا ہے کہ شرح اغراض و مفاسد کے لیے کسی کی غیبت کرنی جائز اور مباح ہے اور اس کی چھ صورتیں ہیں۔

اول۔ مظلوم کا حاکم کے سامنے کسی ظالم کے ظالمانہ عیوب کو بیان کرنا تاکہ اس کی داد رسی ہو سکے۔

دوم۔ کسی شخص کی برائیوں کو روکنے کے لیے کسی صاحب اقتدار کے سامنے اس کی برائیوں کو بیان کرنا تاکہ وہ اپنے رعب و اب سے اس شخص کو برائیوں سے روک دے۔ سوم۔ مقتنی کے سامنے فتویٰ طلب کرنے کے لیے کسی کے عیوب کو پیش کرنا۔

چہارم۔ مسلمانوں کو شر و فساد اور نقصان سے بچانے کے لیے کسی کے عیوب کو بیان کر دینا مثلاً جھوٹے راویوں، جھوٹے گواہوں، بدنہ سبوں کی گواہیوں، جھوٹے مستفقوں اور واعظوں کے جھوٹے اور ان لوگوں کے مکر و فریب کو لوگوں سے بیان کر دینا تاکہ لوگ گمراہی کے نقصان سے بچ جائیں۔ اسی طرح تبادی بیاہ کے بارے میں مشورہ کرنے والے سے فریق ثانی کے واقعی عیوب کو بتا دینا یا خریدار کو نقصان سے بچانے کے لیے سامان یا سودا بیچنے والے کے عیوب سے لوگوں کو آگاہ کر دینا۔

پنجم۔ جو شخص علی الاعلان فسق و فجور اور قسم قسم کے گناہوں کا مرتکب ہو۔ مثلاً چور ڈاکو، تناکار، خیانت کرنے والا، ایسے اشخاص کے عیوب کو لوگوں سے بیان کر دینا تاکہ لوگ نقصان سے محفوظ رہیں اور ان لوگوں کے پھندوں میں نہ پھنسیں۔

ششم کسی شخص کی پہچان کرانے کے لیے اس کے کسی مشہور عیب کو اس کے نام کے ساتھ ذکر دینا جیسے حضرات محدثین کا طریقہ ہے کہ ایک ہی نام کے چند راویوں میں امتیاز اور ان کی پہچان کے لیے اعمش (چندھا) اعرج (لنگڑا) اعمی (اندھا) احول (بھینگا) وغیرہ عیبوں کو ان کے ناموں کے ساتھ ذکر کر دیتے ہیں۔ جس کا مقصد ہرگز ہرگز نہ توہین و تنقیص ہے نہ ابذارسائی۔ بلکہ اس کا مقصد صرف راویوں کی شناخت اور ان کی پہچان کا نشان بنانا ہے۔ (نواوی علی المسلم ص ۳۲۲)

اوپر ذکر کی ہوئی صورتوں میں چونکہ کسی کے عیبوں کو بیان کر دینا ہے اس لیے بلاشبہ یہ غیبت تو ہے لیکن ان صورتوں میں شریعت نے جائز رکھا ہے کہ اگر کوئی شخص کسی کی غیبت کرے تو نہ کوئی حرج ہے نہ کوئی گناہ بلکہ بعض صورتوں میں اس قسم کی غیبت مسلمانوں پر واجب ہو جاتی ہے۔ مثلاً ایسے موقعوں پر کہ اگر تم نے کسی کے عیب کو نہ بیان کیا تو کسی مسلمان کے نقصان میں پڑ جانے کا یقین یا غالب گمان ہو۔ مثال کے طور پر ایک مسلمان رقم لے کر جا رہا ہو اور ایک سفید پوش ڈاکو بیچ و مصلیٰ ایسے ہوئے بزرگ بنا ہوا اس مسلمان کے ساتھ ساتھ چل رہا ہو۔ اور مسلمان بالکل ہی اس ڈاکو کے بارے میں لاعلم ہو اور تم کو یہ یقین ہے کہ یہ ڈاکو ضرور ضرور اس بھولے بھالے مسلمان کو دھوکا دے کر لوٹ لے گا۔ اور تم اس ڈاکو کے عیب کو جانتے ہو تو اس صورت میں ایک بھولے بھالے مسلمان کو نقصان سے بچانے کے لیے ڈاکو کے عیب کو اس مسلمان سے بیان کر دینا تم پر واجب ہے۔ حضرت شیخ سعدی علیہ الرحمۃ نے اسی بات کو اس طرح بیان فرمایا ہے

اگر بینی کہ نابینا و چاہ است
اگر خاموشی مانی گناہ است

یعنی تم اگر دیکھو کہ ایک اندھا جا رہا ہے اور اس کے آگے کنواں ہے تو تم پر لازم

ہے کہ اندھے کو بتا دو کہ تیرے آگے کنواں ہے۔ اس سے بچ کر چل۔ اور اگر تم اس کو دیکھ کر چپ رہ گئے۔ اور اندھا کنویں میں گر پڑا تو یقیناً تم گناہگار ٹھہرو گے۔

۸۔ بہتان | جھوٹ موٹ اپنی طرف سے گڑھ کر کسی پر کوئی الزام یا عیب لگانا

اس کو افتراء و تہمت اور بہتان کہتے ہیں۔ یہ بہت عجلیت اور ذلیل عادت ہے اور بہت بڑا گناہ ہے۔ خاص کر کسی پاک دامن مرد یا عورت پر زنا کاری کی تہمت لگانا یہ تو اتنا بڑا گناہ ہے کہ شریعت کے قانون میں اس شخص کو انسی کوڑے مارے جائیں گے۔ اور عمر بھر کسی معاملہ میں اس کی گواہی قبول نہیں کی جائے گی اور قیامت کے دن یہ شخص دوزخ کے عذاب میں گرفتار ہوگا۔

۹۔ جھوٹ یہ وہ گندی گھناؤنی اور ذلیل عادت ہے کہ دین میں جھوٹے کا کہیں کوئی ٹھکانہ نہیں جھوٹا آدمی ہر جگہ ذلیل و خوار ہوتا ہے اور ہر مجلس اور ہر انسان کے سامنے بے وقار اور بے اعتبار ہو جاتا ہے۔ اور یہ اتنا بڑا گناہ ہے کہ اللہ تعالیٰ نے قرآن مجید میں اعلان فرمادیا ہے کہ:

لَعْنَةُ اللَّهِ عَلَى الْكَاذِبِينَ۔ یعنی کان کھول کر سن لو کہ جھوٹوں پر خدا کی لعنت ہے۔

اور وہ خدا کی رحمتوں سے محروم کر دیئے جاتے ہیں۔ قرآن مجید کی بہت سی آیتوں میں جھوٹ کی برائیوں کا بیان ہے۔ اس لیے یاد رکھو کہ ہر مسلمان مرد و عورت پر فرض ہے کہ اس لعنتی عادت سے زندگی بھر بچتا رہے۔ بہت سے ماں باپ بچوں کو چپ کرانے کے لیے ڈراتے کے طور پر کہہ دیا کرتے ہیں کہ چپ رہو گھر میں میاؤں، بیٹھا ہے یا چپ رہو صندوق میں لٹور رکھے ہوئے ہیں تم روو گے تو سب لٹور دھول مٹی ہو جائیں گے۔ حالانکہ نہ گھر میں ماؤں، ہوتا ہے نہ صندوق میں لٹور ہوتا ہے نہ رونے سے لٹور دھول مٹی ہو جاتا ہے تو خوب سمجھ لو یہ سب بھی جھوٹ ہی ہے اس قسم کی بولیاں بول کر ماں باپ کبیرہ گناہ کرتے رہتے ہیں اور اس قسم کی باتوں کو لوگ جھوٹ نہیں سمجھتے۔ حالانکہ یقیناً ہر وہ بات جو واقعہ کے خلاف ہو وہ جھوٹ ہے اور ہر جھوٹ حرام ہے خواہ بچے سے جھوٹی بات کہو یا بڑے سے۔ آدمی سے جھوٹی بات کہو یا جانور سے، جھوٹ بہر حال جھوٹ ہے اور جھوٹ حرام ہے۔

کافر یا ظالم سے اپنی جان بچانے کے لیے یا دو
کپ اور کونسا جھوٹ جائز ہے | مسلمانوں کو جنگ سے بچانے اور صلح کرانے کے

لیے اگر کوئی جھوٹی بات بول دے تو شریعت نے اس کی رخصت دی ہے۔ مگر جہاں تک
 ہو سکے اس موقع پر بھلی ایسی بات بولے اور ایسے الفاظ منہ سے نکالے کہ کھلا ہوا جھوٹ
 نہ ہو بلکہ کسی معنی کے لحاظ سے وہ صحیح بھی ہو اس کو عربی زبان میں "توریہ" کہتے ہیں۔ مثلاً
 "اگر تم نے تم سے پوچھا کہ تمہارے پاس مال ہے کہ نہیں؟ اور تم کو یقین ہے کہ اگر میں
 اقرار کروں گا تو ڈاکو مجھے قتل کر کے میرا مال لوٹ لے گا تو اس وقت تم یہ کہہ دو کہ
 "میرے پاس کوئی مال نہیں ہے" اور نیت یہ کر لو کہ میری جیب یا میرے ہاتھ میں
 کوئی مال نہیں ہے۔ کس یا جھوٹے میں تو اس معنی کے لحاظ سے تمہارا یہ کہنا کہ "میرے
 پاس کوئی مال نہیں ہے" یہ سچ ہے اور اس معنی کے لحاظ سے کہ میری ملکیت میں کوئی
 مال نہیں ہے۔ یہ جھوٹ ہے اسی قسم کے الفاظ کو عربی میں "توریہ" کہا جاتا ہے اور
 جہاں جہاں یہ لکھا ہوا ہے کہ فلاں فلاں موقعوں پر مسلمان جھوٹ بول سکتا ہے اس
 کا یہی مطلب ہے کہ "توریہ" کے الفاظ بولے۔ اور اگر کھلا ہوا جھوٹ بولنے
 پر کوئی مسلمان مجبور کر دیا جائے تو اس کو لازم ہے کہ وہ دل سے اس جھوٹ کو برا
 جانتے ہوئے جان و مال کو بچانے کے لیے صرف زبان سے جھوٹ بول دے اور
 اس سے توبہ کرے۔ (واللہ تعالیٰ اعلم)

۱۰۔ عیب جونی | یا تاک جھانک کر لوگوں کے عیبوں کو تلاش کرنا یہ بڑی ہی

چھپوری حرکت اور خراب عادت ہے۔ دنیا میں اس کا انجام بدنامی اور ذلت و
 رسوائی ہے اور آخرت میں اس کی سزا جہنم کا عذاب ہے۔ ایسا کرنے والوں کے
 کالوں اور آنکھوں میں قیامت کے دن سیسہ لگھلا کر ڈالا جائے گا۔ قرآن مجید میں
 اور حدیثوں میں خداوند قدوس اور ہمارے رسول اکرم صلی اللہ علیہ وسلم نے فرمایا ہے کہ

وَلَا تَجَسَّسُوا " یعنی کسی کے عیبوں کو تلاش کرنا حرام اور گناہ ہے۔ مردوں کی بہ نسبت عورتوں میں یہ عیب زیادہ پایا جاتا ہے۔ لہذا پیاری بہنو! تم اس گناہ سے خود بھی بچو اور دوسری عورتوں کو بھی بچاؤ۔

۱۱۔ گالی گلوچ | اس گندی عادت کی برائی ہر چھوٹا بڑا جانتا ہے۔ یقیناً چھوٹے اور بڑے فحش الفاظ اور گندے کلاموں کا بولنا یہ کمینوں اور ذلیل و ذلیل لوگوں کا طریقہ ہے۔ اور شریعت میں حرام و گناہ ہے۔ حدیث شریف میں ہے کہ سَبَابُ الْمُسْلِمِ فَسْوَةٌ یعنی کسی مسلمان سے گالی گلوچ کرنا یہ فاسق کا کام ہے۔ آج کل عورت و مرد بھی اس بلا میں مبتلا ہیں جس کا نتیجہ یہ ہے کہ بڑوں کی فحش کلامیوں اور گالیوں کو سن سن کر بچے بھی گندی اور چھوٹے گالیاں بکنے لگتے ہیں۔ اور پھر بچپن سے بڑھاپے تک اس گندی عادت میں گرفتار رہتے ہیں۔ لہذا ہر دو عورت پر لازم ہے کہ کبھی ہرگز ہرگز گالیاں اور گندے الفاظ منہ سے نہ نکالیں۔ کون نہیں جانتا کہ کبھی کبھی گالی گلوچ کی وجہ سے خونریز لڑائیاں ہو جایا کرتی ہیں۔ اور مسلمانوں کی جان و مال کا عظیم نقصان ہو جایا کرتا ہے۔ اس لیے مسلم معاشرہ کو تباہ کرنے میں بدزبانیوں اور گالیوں کا بہت بڑا دخل ہے۔ لہذا اس عادت کو ترک کر دیتا ہے حد ضروری ہے خاص کر عورتوں کو اپنی سسرال میں اس کا ہر وقت خیال رکھنا چاہیے۔ کیونکہ سلیکٹوں عورتوں کا طلاق ان کی بدزبانیوں اور گالیوں کی وجہ سے ہو جایا کرتی ہے اور پھر میکہ اور سسرال والوں میں مستقل جھگڑوں کی بنیاد پڑ جاتی ہے۔ اور دونوں خاندان تباہی و بربادی کے غار میں گر کر ہلاک و برباد ہو جاتے ہیں۔

۱۲۔ فضول بکواس | مردوں اور عورتوں کی بری عادتوں میں سے ایک بہت بری عادت بہت زیادہ بولنا اور فضول بکواس ہے۔ کم بولنا اور ضرورت کے

مطابق بات چیت یہ بہت ہی پسندیدہ عادت ہے۔ ضرورت سے زیادہ بات اور فضول کی بکواس کا انجام یہ ہوتا ہے کہ کبھی کبھی ایسی باتیں بھی زبان سے نکل جاتی ہیں جس

سے بہت بڑے بڑے فتنے پیدا ہو جاتے ہیں۔ اور شر و فساد کے طوفان اٹھ کھڑے ہوتے ہیں۔ اسی لیے رسول اللہ صلی اللہ علیہ وسلم نے فرمایا ہے کہ **وَكُرِّهَ لَكُمْ قِيلَ وَقَالَ وَكَثْرَةُ السُّؤَالِ وَإِضَاعَةُ الْمَالِ**۔ یعنی اللہ تعالیٰ کو یہ ناپسند ہے کہ بلا ضرورت قیل اور قال اور فضول اقوال آدمی کی زبان سے نکلیں۔ اسی طرح کثرت سے لوگوں کے سامنے کسی چیز کا سوال کرتے رہنا اور فضول کاموں میں اپنے مالوں کو برباد کرنا یہ بھی اللہ تعالیٰ کو ناپسند ہے یہ بھی سرکارِ دو عالم صلی اللہ علیہ وسلم کا فرمان ہے کہ اپنی زبانوں کو فضول باتوں سے ہمیشہ بچائے رکھو کیونکہ بہت سی فضول باتیں ایسی بھی زبانوں سے نکل جاتی ہیں جو بولنے والوں کو جہنم میں پہنچا دیتی ہیں۔ اسی لیے تمام بزرگوں نے یہ فرمایا ہے کہ تین عادتوں کو لازم پکڑو۔ کم بولنا، کم سونا، کم کھانا، کیونکہ زیادہ بولنا، زیادہ سونا، زیادہ کھانا یہ عادتیں بہت سی خراب ہیں اور ان عادتوں کی وجہ سے انسان دین و دنیا میں ضرور نقصان اٹھاتا ہے۔

۱۳۔ ناشکری خداوندِ کریم کے انعاموں اور انعاموں کے احسانوں کی ناشکری اس منحوس اور بُری عادت میں نوتے فیصد مرد و عورت گرفتار ہیں۔ بلکہ

عورتیں تو زنانوں سے فیصد اس بلا میں مبتلا ہیں۔ ذرا کسی گھرانے کو یا کسی عورت کے کپڑوں یا زیورات کو اپنے سے خوشحال اور اچھا دیکھ لیا تو خدا کی ناشکری کرنے لگتی ہیں اور کہتے لگتی ہیں کہ خدا نے ہمیں نہ معلوم کس جرم کی سزا میں مفلس اور غریب بنا دیا۔ خدا کا ہم پر کوئی فضل نہیں ہوتا۔ میں نگوڑی ایسے پھوٹے کرم لے کر آئی ہوں کہ نہ میسکے میں سکھ نصیب ہو نہ کسہراں میں ہی کچھ دیکھا۔ فلائی فلائی گھی دو دھ میں نہا رہی ہیں۔ اور میں فاتوں سے مر رہی ہوں۔ اسی طرح عورتوں کی عادت ہے کہ اس کا شوہر اپنی طاقت بھر کپڑے، زیورات، ساز و سامان دیتا رہتا ہے لیکن اگر کبھی کسی مجبوری سے عورت کی کوئی فرمائش پوری نہیں کر سکا تو عورتیں کہتے لگتی ہیں کہ تمہارے گھر میں ہائے ہائے کبھی سکھ نصیب نہیں ہوا۔ اس اچڑے گھر میں ہمیشہ ننگی بھوکی ہی رہ گئی، کبھی بھی تمہاری طرف سے میں نے کوئی بھلائی دیکھی ہی نہیں۔ میری قسمت پھوٹ گئی جو تمہارے جیسے

فتوٰ فقیر سے بیاہی گئی، میرے ماں باپ نے مجھے بھاڑ میں جھونک دیا۔ اس قسم کی ناشکری کرتی اور جلی کٹی باتیں سناتی رہتی ہیں۔ چنانچہ حضور اقدس صلی اللہ علیہ وسلم نے فرمایا کہ میں نے جہنم میں زیادہ تعداد عورتوں کی دیکھی تو صحابہ نے کہا کہ یا رسول اللہ! اس کی کیا وجہ ہے کہ عورتیں زیادہ تعداد میں جہنمی ہو گئیں تو حضور صلی اللہ علیہ وسلم نے فرمایا کہ اس کا سبب یہ ہے کہ عورتیں ایک دوسرے پر بہت زیادہ لعنت ملامت کرتی رہتی ہیں اور ناشکری کرتی رہتی ہیں تو صحابہ نے عرض کیا کہ یا رسول اللہ! کیا عورتیں خدا کی ناشکری کیا کرتی ہیں؟ آپ نے ارشاد فرمایا کہ عورتیں احسان کی ناشکری کرتی ہیں اور اپنے شوہروں کی ناشکری کرتی ہیں۔ ان عورتوں کی یہ عادت ہے کہ تم پوری زندگی بھر میں ان کے ساتھ احسان کرتے رہو لیکن اگر کبھی کچھ بھی کمی دیکھیں گی تو یہی کہہ دیں گی کہ میں نے کبھی بھی تمہاری طرف سے کوئی بھلائی دیکھی ہی نہیں۔ (بخاری جلد ۱ ص ۹ وغیرہ)

عزیز بہنو! سن لو خدا کے انعاموں اور شوہر بادوسروں کے احسانوں کی ناشکری بہت ہی خراب عادت اور بہت بڑا گناہ ہے۔ ہر مسلمان مرد و عورت کے لیے لازم ہے کہ وہ ہمیشہ اپنوں سے کمزور اور کمی ہوئی حالت والوں کو دیکھا کرے کہ اگر میرے پاس گھٹیا کپڑے اور زیوریں تو خدا کا شکر ہے کہ فلاں اور فلاں سے تو ہم بہت ہی اچھی حالت میں ہیں کہ ان لوگوں کو بدن ڈھانپنے کے لیے پھٹے پرانے کپڑے بھی نصیب نہیں ہوتے اسی طرح اگر میرے شوہر نے میرے لیے معمولی غذا کا انتظام کیا ہے تو اس پر بھی شکر ہے کیونکہ فلاں فلاں عورتیں تو فاقہ کیا کرتی ہیں۔ بہر حال اگر تم اپنے سے کمزوروں اور غریبوں پر نظر رکھو گے تو شکر ادا کرو گے اور اگر تم اپنے سے مالداروں پر نظر کرو گے تو تم ناشکری کی بلا میں پھنس کر اپنے دین و دنیا کو تباہ و برباد کر ڈالو گے۔ اس لیے لازم ہے کہ ناشکری کی عادت چھوڑ کر ہمیشہ خدا کے انعاموں اور شوہر وغیرہ کے احسانوں کا شکر یہ ادا کرتے رہنا چاہیے۔ اللہ تعالیٰ نے قرآن مجید میں فرمایا ہے:

لَیْسَ شَکْرٌ شَمَّ . یعنی اگر تم شکر ادا کرتے رہو گے تو میں تم

لَا زَيْدَ نَكْمٌ -

زیادہ سے زیادہ نعمتیں دیتا رہوں گا۔

وَلَيْنَ كَفَرْتُمْ لَنَعَذَابُ

اور اگر تم نے ناشکری کی تو میرا عذاب بہت

لَشَدِيدٌ ه

ہی سخت ہے۔

اس آیت نے اعلان کر دیا کہ شکر ادا کرنے سے خدا کی نعمتیں بڑھتی ہیں اور ناشکری کرنے سے خدا کا عذاب اتر پڑتا ہے۔

بات بات پر سانس سُسر اور بہو یا شوہر یا عام مسلمان مردوں اور عورتوں سے جھگڑا نہ کرنا اور کر لینا یہ بھی بہت بری عادت اور گناہ کا

کام ہے۔ حدیث شریف میں ہے کہ جھگڑا لو آدمی خدا کو بے حد ناپسند ہے اس لیے اگر کسی سے کوئی اختلاف ہو جائے یا مزاج کے خلاف کوئی بات ہو جائے تو سہولیت اور معقول گفتگو سے معاملات کو حل کر لینا نہایت ہی عمدہ اور بہترین عادت ہے۔ جھگڑنے تکرار کی عادت کمینوں اور بد نہدیب لوگوں کا طریقہ ہے اور یہ عادت انسان کے لیے ایک بہت بڑی مصیبت ہے۔ کیونکہ جھگڑا لو آدمی کا کوئی بھی دوست نہیں ہوتا بلکہ وہ ہر شخص کی نگاہوں میں قابلِ نفرت ہو جاتا ہے اور لوگ اس کے جھگڑنے کے ڈر سے اس کو منہ نہیں لگاتے اس سے بات نہیں کرتے۔

یہ ایسی منحوس عادت ہے کہ اس کی وجہ سے سینکڑوں دوسری خراب

۱۵۔ کاہلی

عادتیں پیدا ہو جاتی ہیں۔ ظاہر ہے کہ مکان، سامان، کپڑوں اور بدن کی گندگی برتنوں اور سامانوں کی بے ترتیبی وقت پر کھانے پینے سے محرومی، شوہر اور سُسرال والوں کی ناراضگی، بچوں کا بھوہڑنا، طرح طرح کی بیماریاں وغیرہ وغیرہ یہ ساری بلائیں اور مصیبتیں اسی کاہلی کے سبب اندھے پنکھے ہیں۔ اسی لیے اس عادت کو ہر گز اپنے قریب نہیں آنے دینا چاہیے بلکہ دینی و دنیاوی کاموں میں ہر وقت چاق و چوبند ہو کر لگے رہنا چاہیے۔ خوب یاد رکھو! کہ محنتی آدمی ہر شخص کا پیارا ہوتا ہے۔ اور کاہلی آدمی ہر ایک در سے پھٹکا رہتا ہے۔ اور ہر کام میں مار پڑتی ہے۔

کاہل آدمی نہ دنیا کا کام کر سکتا ہے نہ دین کا۔ اسی لیے رسول خدا صلی اللہ علیہ وسلم یہ دعا مانگا کرتے تھے کہ:

اللَّهُمَّ إِنِّي أَعُوذُ بِكَ مِنَ
الْكَسَلِ۔
یعنی اے اللہ! میں کاہلی سے تیری پناہ
مانگتا ہوں۔

۱۶۔ **ضد** اپنی کسی بات پر اس طرح اڑ جانا کہ کوئی لاکھ سمجھائے مگر کسی کی بات اور سفارش قبول نہ کرے اس بُری نصیحت کا نام ”ضد“ ہے یہ اس قدر خراب اور منحوس عادت ہے کہ آدمی کی دنیا و آخرت کو تباہ و برباد کر ڈالتی ہے۔ ایسے آدمی کو دنیا میں سب لوگ ”ضدی“ اور مٹ دھرم“ کہتے لگتے ہیں اور کوئی بھی اس کو منہ لگانے اور اس بات کرنے کے لیے تیار نہیں ہوتا۔ یہی وہ جلیث عادت تھی جس نے ابو جہل کو جہنم میں دھکیل دیا کہ ہمارے پیغمبر صلی اللہ علیہ وسلم اور مومنوں نے اس کو لاکھوں مرتبہ سمجھایا اور اس نے شق القمر اور کنکریوں کے کلہ پڑھنے کا معجزہ بھی دیکھ لیا مگر پھر بھی اپنی ضد پر اڑا رہا اور ایمان نہیں لایا۔ قرآن و حدیث میں یہ حکم ہے کہ ہر مسلمان مرد و عورت پر لازم ہے کہ اپنے بزرگوں اور مخلص دوستوں کا مشورہ ضرور مان لے۔ اور مسلمانوں کی جائز سفارشوں کو قبول کر کے اپنی رائے اور اپنی بات کو چھوڑ دے اور حق ظاہر ہو جانے کے بعد ہرگز ہرگز اپنی رائے اور اپنی بات پر ضد کر کے اڑا نہ رہے۔ بہت سے آدمی خاص طور سے عورتیں اس بُری عادت میں مبتلا ہیں۔ خدا کے لیے ان سب کو چاہیے کہ اس بُری عادت کو چھوڑ کر دونوں جہان کی سعادتوں سے سرفراز ہوں۔

۱۷۔ **بدگمانی** بہت سے مردوں اور عورتوں کی یہ عادت ہوتی ہے کہ جہاں انہوں نے دو آدمیوں کو الگ ہو کر چکے چکے باتیں کرتے ہوئے دیکھا کہ فوراً ان کو یہ بدگمانی ہو جاتی ہے کہ یہ میرے ہی متعلق کچھ باتیں ہو رہی ہیں اور میرے ہی خلاف کوئی سازش ہو رہی ہے اسی طرح عورتیں اگر اپنے شوہروں کو اچھا لباس

پہن کر کہیں جاتے ہوئے دیکھتی ہیں یا شوہروں کو کسی عورت کے بارے میں کچھ کہتے ہوئے
سن لیتی ہیں تو ان کو فوراً اپنے شوہروں کے بارے میں یہ بدگمانی ہو جاتی ہے کہ ضرور
میرے شوہر کی فلائی عورت سے کچھ ساز باز ہے۔ اسی طرح شوہروں کا حال ہے کہ اگر
ان کی بیویاں میکے میں زیادہ ٹھہر گئیں یا میکے کے رشتہ داروں سے بات یا ان کی خاطر و
مدارت کرنے لگیں تو شوہروں کو یہ بدگمانی ہو جاتی ہے کہ میری بیوی فلاں فلاں مردوں
سے محبت کرتی ہے کہیں کوئی بات تو نہیں ہے۔ بس اس بدگمانی میں طرح طرح کی
جستجو اور ٹوہ لگانے کی فکر میں مبتلا ہو کر دن رات دماغ میں اگم غم قسم کے خیالات
کی کھچڑی پکانے لگتے ہیں۔ اور کبھی کبھی رانی کا پہاڑ اور پھانس کا بانس بنا ڈالتے ہیں۔
پیاری بہنو اور مچھائیو! یاد رکھو کہ بدگمانیوں کی یہ عادت بہت بُری بلا اور بہت
بڑا گناہ ہے۔ قرآن مجید میں اللہ تعالیٰ نے ارشاد فرمایا ہے کہ:

إِنَّ بَعْضَ الظَّنِّ إِثْمٌ - یعنی بعض گمان گناہ ہیں۔

لہذا جب تک کھلی ہوئی دلیل سے تم کو کسی بات کا یقین نہ ہو جائے ہرگز ہرگز محض
بے بنیاد گمانوں سے کوئی رائے قائم نہ کر لیا کرو۔

۱۸۔ کان کا کچا | اچھا برا یا سچا جھوٹا جو آدمی بھی کوئی بات کہہ دے اس پر یقین
کر لیتے ہیں اور بلا چھان بین اور تحقیقات کے اس بات کو مان کر اس پر طرح طرح
کے خیالات و نظریات کا محل تعمیر کرنے لگتے ہیں یہ وہ عادتِ بد ہے کہ آدمی کو
شکوہ و شبہات کے دلدل میں پھنسا دیتی ہے اور خواہ مخواہ آدمی اپنے مخلص دوستوں
کو دشمن بنا لیتا ہے اور خود عرض و فتنہ پرداز لوگ اپنی چالوں میں کامیاب ہو جاتے
ہیں۔ اسی لیے خداوند قدوس نے قرآن مجید میں ارشاد فرمایا کہ:

إِنْ جَاءَكَ مَسِيءٌ مِنْ بَنِي بَدَا
یعنی جب کوئی فاسق آدمی تمہارے پاس کوئی

خبر لائے تو تم خوب بھی طرح جانچ پڑتال کرو۔

فَتَبَيَّنُوا -

مطلب یہ ہے کہ ہر شخص کی خبر پر بھروسہ کر کے تم یقین مت کر لیا کرو۔ بلکہ خوب اچھی طرح تحقیقات اور چھان بین کر کے خبروں پر اعتماد کرو، ورنہ تم سے بڑی بڑی غلطیاں ہوتی رہیں گی۔ لہذا خبردار کان کے کچے مت بنو۔ اور ہر آدمی کی بات سن کر بلا تحقیقات کیے نہ مان لیا کرو۔

کچھ مردوں اور عورتوں کی یہ خراب عادت ہوتی ہے کہ وہ دین یا **۱۹۔ ریا کاری** دنیا کا جو کام بھی کرتے ہیں۔ وہ شہرت ناموری اور دکھانے کے لیے کرتے ہیں۔ اس خراب عادت کا نام ریا کاری ہے۔ اور یہ سخت گناہ کی بات ہے۔ حدیث شریف میں ہے کہ ریا کاری کرنے والوں کو قیامت کے دن خدا کا منادی اس طرح میدانِ محشر میں پکائے گا کہ اے بد عباد، اے ریا کار۔ تیرا عمل غارت ہو گیا اور تیرا اجر و ثواب برباد ہو گیا تو خدا کے دربار سے نکل جا اور اس شخص سے اپنا ثواب طلب کر جس کے لیے تو نے عمل کیا تھا۔ (احیاء العلوم جلد ۳ ص ۲۹۴)

اسی طرح ایک دوسری حدیث میں ہے کہ جس عمل میں ذرہ بھر بھی ریا کاری کا شائبہ ہو اس عمل کو اللہ تعالیٰ قبول نہیں فرماتا ہے۔ اور یہ بھی حضور صلی اللہ علیہ وسلم نے ارشاد فرمایا کہ جہنم میں ایک ایسی وادی ہے جس کو اللہ تعالیٰ نے ریا کاری کرنے والے قاریوں کے لیے تیار فرمایا ہے۔ (احیاء العلوم جلد ۳ ص ۳۹۴)

کچھ مرد اور عورتیں اس خراب عادت میں مبتلا ہیں کہ جو شخص **۲۰۔ تعریف پسندی** ان کے منہ پر ان کی تعریف کرے وہ اس سے خوش ہو جاتے ہیں ان کے عیبوں کی نشاندہی کرے۔ اس پر بارے غصہ کے آگ بگولہ ہو جاتے ہیں آدمی کی یہ خصلت بھی تہاہیت ناقص اور بہت بُری عادت ہے۔ اپنی تعریف کو پسند کرنا اور اپنی تنقید پر ناراض ہو جانا بہ بڑی بڑی گمراہیوں اور گناہوں کا سرچشمہ ہے اس لیے اگر کوئی شخص تمہاری تعریف کرے تو تم اپنے دل میں سوچو کہ اگر واقعی وہ خوبی تمہارے اندر موجود ہو تو تم پر اس حدائے شکر ادا کرو کہ اس نے تم کو اس کی توفیق عطا فرمائی اور ہرگز

ہرگز اپنی اس خوبی پر اکرٹ کر اور اترا کر خوش نہ ہو جاؤ۔ اور اگر کوئی شخص تمہارے سامنے تمہاری خامیوں کو بیان کرے تو ہرگز ہرگز اس پر ناراضگی کا اظہار نہ کرو بلکہ اس کو اپنا مخلص و دوست سمجھ کر اس کی قدر کرو اور اپنی خامیوں کی اصلاح کر لو اور اس بات کو اچھی طرح ذہن نشین کر لو کہ ہر تعریف کرنے والا دوست نہیں ہوا کرتا۔ اور ہر تنقید کرنے والا دشمن نہیں ہوا کرتا۔ قرآن و حدیث کی مقدس تعلیم سے پتہ چلتا ہے کہ اپنی تعریف پر خوش ہو کر پھول بھانے والا آدمی اللہ تعالیٰ اور اس کے رسول کو بے حد ناپسند ہے اور اس قسم کے مردوں اور عورتوں کے ارد گرد اکثر چاپلوسی کرنے والوں کا مجمع اکٹھا ہو جایا کرتا ہے اور یہ خود غرض لوگ تعریفوں کا پل باندھ کر آدمی کو بیوقوف بنایا کرتے ہیں۔ اور جھوٹی تعریفوں سے آدمی کو اُلٹا کر اپنا مطلب نکال لیا کرتے ہیں۔ اور پھر لوگوں سے اپنی مطلب برآری اور بیوقوف بنانے کی داستان بیان کر کے لوگوں کی خوش طبعی اور ہنسنے ہنسانے کا سامان فراہم کرتے رہتے ہیں۔ لہذا ہر مرد و عورت کو چاپلوسی کرنے والوں اور منہ پر تعریف کرنے والوں کی عیار نہ چالوں سے ہوشیار رہنا چاہیے۔ اور ہرگز ہرگز اپنی تعریف سن کر خوش نہ ہونا چاہیے۔

پہ خدا چھی یا نئس

عصہ کو برداشت کر لینا۔ اور عصہ دلانے والی باتوں پر غصہ نہ کرنا اس کو
 اعلم اور بردباری کہتے ہیں۔ یہ مسلمان کی بہت ہی بلند مرتبہ عادت ہے اور
 اس عادت والے کو خداوند قدوس دنیا و آخرت میں بڑے بڑے مراتب و درجات عطا
 فرماتا ہے۔ چنانچہ قرآن مجید میں رب العزت جل جلالہ نے فرمایا کہ:

وَالْكَافِرِينَ الْغَائِقِينَ
 عَنِ النَّاسِ وَاللَّهُ يُحِبُّ
 الْمُحْسِنِينَ۔

یعنی غصہ کو پی جائیو الوں، اور لوگوں کو
 معاف کر دینے والوں اور اس قسم کے اچھے
 اچھے کام کرنے والوں کو اللہ تعالیٰ اپنا محبوب

بنالیتا ہے۔“

اللہ اکبر! غصہ کو ضبط اور برداشت کرنے والوں کو خداوند قدوس اپنا محبوب بنالیتا ہے۔ سبحان اللہ! کوئی بندہ یا بندی اللہ تعالیٰ کا محبوب اور پیارا بن جائے اس سے بڑھ کر اور کون سی دوسری نعمت ہو سکتی ہے؟

لہذا پیاری بہنو اور بھائیو! تم اپنی یہ عادت بنا لو کہ کوئی کتنی ہی سخت بات تم کو کہے مگر تم اس کو خندہ پیشانی کے ساتھ برداشت کر لو اور اگر غصہ آجائے تو غصہ کو پی جاؤ اور ہرگز ہرگز اپنے غصہ کا اظہار نہ کرو، نہ کوئی انتقام لو۔ اگر تم نے یہ عادت ڈال لی تو پھر یقین کر لو کہ تم خدا اور اس کی تمام مخلوق کے پیارے بن جاؤ گے۔ اور خداوند کریم بڑے بڑے درجہ و مراتب کا تم کو تاج پہنا کر نیک بنمتی اور خوش نصیبی کا تاجدار بنا دے گا۔

۲۔ **تواضع و انکساری** اپنے کو دوسروں سے چھوٹا اور کمتر سمجھ کر دوسروں کی تعظیم و انکساری کے ساتھ خاطر و مدارت کرنی اس عادت کو تواضع

اور انکساری کہتے ہیں۔ یہ نیک عادت درحقیقت جو ہر نایاب ہے کہ اللہ تعالیٰ جس کو اس عادت کی توفیق دیتا ہے گویا اس کو خیر کثیر کا خزانہ عطا فرمادیتا ہے جو شخص ہر ایک کو اپنے سے بہتر اور اپنے کو سب سے کمتر سمجھے گا وہ ہمیشہ گھنڈا اور تکبر کی شیطانی حاصلت سے بچا رہے گا اور اللہ تعالیٰ اس کو دونوں جہان میں سر بلندی اور عزت و عظمت کا بادشاہ بلکہ شہنشاہ بنا دے گا۔ حدیث شریف میں ہے کہ:

مَا تَوَاضَعَ أَحَدٌ لِلَّهِ إِلَّا

رَفَعَهُ اللَّهُ۔

(احیاء العلوم جلد ۳ ص ۲۴۰)

یعنی جو شخص اللہ کی رضا جوئی کے لیے تواضع اور انکساری کی حاصلت اختیار کرے گا اللہ تعالیٰ اس کو سر بلندی عطا فرمائے گا۔

حضرت شیخ سعدی علیہ الرحمۃ نے فرمایا کہ

مرا پیر دانا مئے روشن شہاب

یکے آنکہ بر خویش خود بین مباشش

دو اندوز فرمود پر روئے آب

دگر آنکہ بر غیر بد بین مباشش

یعنی مجھ کو میرے پیر عارفِ خدا اور روشن دل شیخ شہاب الدین سہروردی علیہ الرحمۃ نے دریائی سفر میں کشتی پر یہ دو نصیحتیں فرمائی ہیں۔ ایک یہ کہ اپنے کو اچھا اور بڑا نہ سمجھو اور دوسری یہ کہ دوسروں کو بڑا اور کمتر نہ سمجھو بلکہ سب کو اپنے سے بہتر اور اپنے کو سب سے کمتر سمجھ کر دوسروں کے سامنے تواضع و انکساری کا مظاہرہ کرتے رہو اور خبردار ہرگز کبھی کبھی بھی تکبر اور گھمنڈ کی شیطانی ڈگر پر چل کر دوسروں کو اپنے سے خیر نہ سمجھو۔

یاد رکھو کہ تواضع اور عاجزی و انکساری کی عادت رکھنے والا آدمی ہر شخص کی نظروں میں عزیز ہو جاتا ہے اور متکبر آدمی سے ہر شخص نفرت کرنے لگتا ہے۔ اسی لیے ہر مرد و عورت کو لازم ہے کہ تواضع کی عادت اختیار کرے اور کبھی بھی ہرگز تکبر اور گھمنڈ نہ کرے۔ اگر کوئی شخص تمہارے ساتھ ظلم و زیادتی کرے یا بیٹھے یا ایذا پہنچائے **۳۔ عقوود درگزر** یا کسی سے کوئی خطا یا قصور ہو جائے یا تمہیں کسی طرح کا نقصان

پہنچائے تو بدلہ و انتقام لینے کی بجائے اس کو معاف کر دینا۔ یہ بہت ہی بہترین خصلت اور نہایت ہی نفیس عادت ہے۔ لوگوں کی خطاؤں کو معاف کر دینا یہ قرآن مجید کا مفد حکم اور رسولوں کا مبارک طریقہ ہے۔ خداوند قدوس نے قرآن مجید میں فرمایا:

یعنی لوگوں کی خطاؤں کو معاف کر دو اور درگزر کی خصلت اختیار کرو۔ ہمارے رسول صلی اللہ علیہ وسلم نے مکہ کے ان مجرموں اور خطاکاروں کو جنہوں نے برسوں تک آپ پر طرح طرح کے ظلم کئے تھے فتح مکہ کے دن جب یہ سب مجرمین آپ کے سامنے لرزتے اور کانپتے ہوئے آئے تو آپ نے ان سب مجرموں کی خطاؤں کو معاف فرما دیا۔ اور کسی سے بھی کوئی انتقام اور بدلہ نہیں لیا۔ جس کا یہ اثر ہو کہ تمام کفارِ مکہ نے اس اخلاقِ محمدی سے متاثر ہو کر کلمہ پڑ لیا۔

عزیز بھائیو اور پیاری بہنو! تم بھی اپنی یہی عادت بنا لو کہ گھریں یا گھر کے باہر ہر جگہ لوگوں کے قصور کو معاف کر دو۔ اس سے لوگوں کی نظروں میں تمہارا وقار بڑھ جائیگا اور خداوند کریم بھی تم پر مہربان ہو کر تمہاری خطاؤں کو بخش دے گا۔

۴۔ صبر و شکر | مصیبتوں اور جسمانی و روحانی تکلیفوں پر اپنے نفس کو اس طرح قابو میں رکھنا کہ نہ زبان سے کوئی برا لفظ نکلے نہ گھبرا گھبرا کر اور پریشانی حال ہو

کہ ادھر ادھر بھٹکتا اور بھاگتا پھرے بلکہ بڑی سے بڑی آفتوں اور مصیبتوں کے سامنے عزم و استقلال کے ساتھ جم کر ڈٹے رہنا اس کا نام "صبر" ہے۔ صبر کا کتنا بڑا ثواب اور اجر ہے اس کو بچہ بچہ جانتا ہے۔ قرآن مجید میں خداوند کریم کا فرمان ہے کہ:

إِنَّ اللَّهَ مَعَ الصَّابِرِينَ۔

یعنی صبر کرنے والوں کے ساتھ اللہ تعالیٰ کی مدد ہوا کرتی ہے۔ (البقرہ)

اور خداوند کریم نے اپنے حبیب صلی اللہ علیہ وسلم سے یہ ارشاد فرمایا کہ:

فَاصْبِرْ كَمَا صَبَرَ أُولُو الْعَزْمِ

یعنی اے محبوب! اسی طرح صبر کریں جس طرح تمام ہمت والے رسولوں نے صبر کیا ہے۔ (الترسل)

اس دنیا میں رنج و راحت اور غمی و خوشی کا چھوٹی دامن کا ساتھ ہے۔ ہر شخص کو اس دنیاوی زندگی میں تکلیف اور آرام دونوں سے پالا پڑنا ضروری ہے۔ اس لیے ہر انسان پر لازم ہے کہ کوئی نعمت و راحت ملے تو اس پر خدا کا شکر ادا کرے اور کوئی تکلیف و رنج پہنچے تو اس پر صبر کرے۔ غرض صبر کی عادت ایک نہایت ہی بہترین عادت ہے اور مثل مشہور ہے کہ صبر کا پھل ہمیشہ میٹھا ہوا کرتا ہے۔ اس لیے ہر مرد و عورت کو چاہیے کہ صبر کا دامن کبھی ہاتھ سے نہ چھوٹے۔

انسان کو جو کچھ خدا کی طرف سے مل جائے اس پر راضی ہو کر زندگی بسر کرتے ہوئے حرص اور لالچ کو چھوڑ دینا۔ اس کو قناعت کہتے

قناعت کی عادت انسان کے لیے خدا کی بہت بڑی نعمت ہے۔ قناعت پسند انسان سکون و اطمینان کی دولت سے مالا مال رہتا ہے اور حرص اور لالچی انسان ہمیشہ پریشان رہتا ہے۔ کسی نے کیا خوب کہا ہے۔

اے قناعت تو تکریم گزراں کہ درائے تو بچ نعمت نیست

یعنی اے قناعت کی عادت تو مجھ کو تو نگر اور مالدار بنا دے کیونکہ تجھ سے بڑھ کر دنیا میں کوئی نعمت نہیں ہے۔ ہر انسان خصوصاً عورتوں کو چاہیے کہ ان کو بیٹھے، شوہروں کی طرف سے جو کچھ مل جائے اس پر راضی رہ کر قناعت کریں۔ اور دوسری عورتوں کی دیکھا دیکھی حرص اور لالچ کی عادت سے ہمیشہ دور رہیں تو ان شاء اللہ تعالیٰ ان کی زندگی نہایت ہی سکون و اطمینان کے ساتھ بسر ہوگی اور نہ وہ غموں پریشان حال رہیں گی نہ اپنے شوہر کو پریشانی میں ڈالیں گی۔

۶۔ رحم و شفقت | خدا کی ہر مخلوق انسان ہو یا جانور اگر وہ رحم کے لائق ہوں تو ان پر رحم کرنا اور ان کے ساتھ مہربانی و شفقت کا سلوک

اور بڑتاؤ کرنا بے انسان کی بہترین نصلت اور اعلیٰ درجے کی قابل تعریف عادت ہے اور دنیا و آخرت میں اس پر بے حد ثواب ملتا ہے۔ حدیث شریف میں رسول اللہ صلی اللہ علیہ وسلم نے فرمایا ہے:

الرَّاحِمُونَ يَرْحَمُهُمُ الرَّحْمَنُ
 اِرْحَمُوا مَنْ فِي الْاَرْضِ يَرْحَمَكُمْ
 مَنْ فِي السَّمَاءِ -

رحم کرنے والوں پر رحمن رحم فرماتا ہے اے
 لوگو! تم زمین والوں پر رحم کرو تو آسمان والا
 تم پر رحم فرمائے گا۔

(مشکوٰۃ جلد ۲ ص ۲۲۳ مجتہبی)

۷۔ کم و مہربانی تم اہل زمین پر | خدا مہرباں ہوگا عرش بریں پر
 نرم خوئی، مہربانی اور رحم و کرم کی عادت خداوند کریم کی بہت بڑی نعمت ہے
 حدیث شریف میں ہے کہ جس کو رفتی اور نرم دلی کی عادت خداوند کریم کی طرف سے
 عطا کر دی کر گئی اس کو دنیا و آخرت کی بھلائیوں کا بہت بڑا حصہ مل گیا۔ اور جو نرم
 دلی اور رحم و مہربانی کی نصلت سے محروم کر دیا گیا۔ وہ دنیا و آخرت کی بھلائیوں سے
 محروم ہو گیا۔
 (مشکوٰۃ جلد ۲ ص ۳۳۱ مجتہبی)

۷۔ خوش اخلاقی | ہر ایک کے ساتھ خوش روئی اور خوش اخلاقی کے ساتھ پیش

آنا یہ وہ پیغمبرانہ خصلت ہے جس کے بالے میں حضور اکرم صلی اللہ علیہ وسلم نے ارشاد فرمایا ہے کہ:

إِنَّ مِنْ أَحْسَنِكُمْ إِلَيَّ أَحْسَنَكُمْ
إِخْلَاقًا (مشکوٰۃ جلد ۲ ص ۴۳۱)

یقیناً تم سب مسلمانوں میں سب سے زیادہ
مجھے وہ شخص محبوب ہے جس کے اخلاق اچھے ہوں

ایک شخص نے بارگاہ رسالت میں عرض کیا کہ یا رسول اللہ! سب سے بہترین چیز جو اللہ تعالیٰ نے انسان کو عطا فرمائی ہے وہ کیا چیز ہے؟ تو آپ نے ارشاد فرمایا کہ "اچھے اخلاق" اور آپ نے یہ بھی ارشاد فرمایا کہ قیامت کے دن مومن کے میزان عمل میں سب سے زیادہ وزن داریگی اچھے اخلاق ہوں گے۔

(مشکوٰۃ جلد ۲ ص ۴۳۱ مختبائی)

ہر مرد و عورت کو لازم ہے کہ اپنے گھر والوں اور بڑوں سے، بلکہ ہر ملنے جلنے والے کے ساتھ خوش اخلاق کے ساتھ پیش آئے۔ خوشی کا اظہار کرتے ہوئے اور مسکراتے ہوئے لوگوں سے ملنا جلنا بہت بڑی سعادت اور خوش نصیبی کی عادت اور ثواب کا کام ہے جو لوگ ہر وقت گال پھلائے منہ لٹکاٹے اور پیشانی پر بل ڈالے ہوئے تیوری پڑھائے ہوئے ہر آدمی سے بد اخلاق کے ساتھ پیش آتے ہیں وہ بہت ہی منحوس و مغرور ہیں اور وہ دنیا اور آخرت کی سعادتوں اور خوش نصیبیوں سے محروم ہیں۔ نہ ان کو کبھی خوشی نصیب ہوتی ہے۔ نہ ان سے مل کر دوسروں کا دل خوش ہوتا ہے بلکہ ایسے مردوں اور عورتوں کے چہروں پر ہر وقت ایسی رعونت اور نحوست برتی رہتی ہے کہ ان کا چہرہ دیکھ کر ایسا معلوم ہوتا ہے کہ یہ ابھی ابھی سو کر اٹھے ہیں۔ اور ابھی منہ نہیں دھویا ہے۔

ہر آدمی خصوصاً عورتوں کے حق میں جیاد کی عادت وہ انمول زیور ہے جو

۸۔ جیاد عورت کی عفت و پاکدامنی اور نسوانیت کے حسن و جمال کی جانی

ہے جس میں جیاد کا جوہر ہوگا وہ تمام عیب لگانے والے اور بڑے کاموں سے فطری طور پر رک جائے گا اور تمام رذائل سے پاک و صاف رہ کر اچھے

اچھے کاموں اور فضائل و محاسن کے زیورات سے آراستہ ہو جائے گا۔ چنانچہ رسول اللہ صلی اللہ علیہ وسلم نے ارشاد فرمایا کہ:

الْحَيَاءُ شَعْبَةٌ مِّنَ الْإِيمَانِ -
یعنی حیا درخت ایمان کی ایک بہت بڑی شاخ ہے۔
بخاری شریف جلد ۱ کتاب الایمان ص ۶

۹۔ صفائی ستھرائی | یہ مبارک عادت بھی مردوں اور عورتوں کے لیے نہایت ہی بہترین خصلت ہے جو انسانیت کے سر کا ایک بہت ہی

قیمتی تاج ہے۔ امیری ہو یا فیری ہر حال میں صفائی ستھرائی انسان کے وقار و شرافت کا آئینہ دار اور محبوب پروردگار ہے۔ اس لیے ہر مسلمان کا یہ اسلامی نشان ہے کہ

وہ اپنے بدن، اپنے مکان و سامان، اپنے دروازے اور صحن وغیرہ ہر چیز کی پاکی اور صفائی ستھرائی کا ہر وقت و صبحان رکھے، گندگی اور پھوٹن انسان کی عزت و عظمت

کے بدترین دشمن ہیں۔ اس لیے ہر مرد و عورت کو ہمیشہ صفائی ستھرائی کی عادت ڈالنی چاہیے۔ صفائی ستھرائی سے صحت و تندرستی بڑھتی ہے اور سینکڑوں بلکہ ہزاروں بیماریاں

دور ہو جاتی ہیں۔ حدیث شریف میں ہے کہ اللہ تعالیٰ پاک ہے اور پاکیزگی کو پسند فرماتا ہے۔ رسول اللہ صلی اللہ علیہ وسلم کو پھوٹن اور میلے کچیلے رہنے والے لوگوں

سے بے حد نفرت تھی۔ چنانچہ آپ اپنے صحابہ کرام کو ہمیشہ صفائی ستھرائی کا حکم دیتے رہتے اور اس کی تاکید فرماتے رہتے تھے۔

پھوٹن عورتیں جو صفائی ستھرائی کا خیال نہیں رکھتی ہیں وہ ہمیشہ شوہروں کی نظروں میں ذلیل و خوار رہتی ہیں بلکہ بہت سی عورتیں کو ان کے پھوٹن کی وجہ

سے طلاق مل جاتی ہے۔ اس لیے عورتوں کو صفائی ستھرائی کا خاص طور پر خیال رکھنا چاہیے۔

۱۰۔ سادگی | خوراک، پوشاک، سامان زندگی، رہن سہن ہر چیز میں بے جا تکلفات سے بچنا اور زندگی کے ہر شعبہ میں سادگی رکھنا یہ بہت ہی پیاری

عادت اور نہایت ہی نفیس خصلت ہے۔ سادہ طرز زندگی میں امیری ہو یا فقیری ہر جگہ ہر حال میں راحت ہی راحت ہے۔ اس عادت والا آدمی نہ کسی پر بوجھ بنتا ہے نہ خود قسم قسم کے بوجھوں سے زیر بار ہوتا ہے۔ زندگی کے ہر شعبہ میں سادگی ہی رسول اللہ صلی اللہ علیہ وسلم اور آپ کی مقدس بیویوں کا وہ مبارک طریقہ ہے جو تمام دنیا کے مردوں اور عورتوں کے لیے مشعلِ راہ ہے۔ ہر مسلمان مرد و عورت کو چاہیے کہ سادگی کی زندگی بسر کر کے رسول اللہ صلی اللہ علیہ وسلم کی اس سنتِ کریمہ پر عمل کرے اور دنیا و آخرت کی راحتوں اور سعادتوں سے سرفراز ہو!

۱۱۔ سخاوت اپنی طاقت اور حیثیت کے لحاظ سے سخاوت کی عادت ایک نہایت ہی نفیس خصلت ہے۔ چنانچہ کنجوسی کے بیان میں سخاوت کی فضیلت اور اس کے بارے میں حدیث شریف ہم تحریر کر چکے ہیں۔

۱۲۔ شیریں کلامی ہر آدمی سے بات چیت کرنے میں نرم لہجہ اور شیریں زبانی کے ساتھ گفتگو کی عادت یہ انسانی خصائص میں سے بہترین عادت ہے اس سے ہر آدمی کا دل جلتا جاسکتا ہے۔ گفتگو میں کڑوا لہجہ، چمچنا چلانا ڈانٹ پھٹکار، منہ بگاڑ کر جواب دینا۔ یہ انہی مرد و عادتیں ہیں کہ ان سے آدمی ہر ایک کی نظر میں قابلِ نفرت ہو جاتا ہے۔

گناہوں کا بیان

گناہ کی دو قسمیں ہیں۔ گناہ صغیرہ (چھوٹے چھوٹے گناہ) گناہ کبیرہ (بڑے بڑے گناہ) گناہ صغیرہ تمکیوں اور عبادتوں کی برکت سے معاف ہو جاتے ہیں۔ لیکن گناہ کبیرہ اس وقت تک معاف نہیں ہوتے جب تک کہ آدمی سچی توبہ کر کے اہل حقوق سے ان کے حقوق کو معاف نہ کر لے۔

گناہ کبیرہ کس کو کہتے ہیں؟ گناہ کبیرہ ہر اس گناہ کو کہتے ہیں۔ جس سے بچنے

پھر خدا و فرشتوں نے مغفرت کا وعدہ فرمایا ہے۔ (حاشیہ بخاری ص ۳۶)

اور ایشیاء کرام نے فرمایا کہ ہر دو گناہ جس کے کرنے والے پر اللہ و رسول نے وعید سنائی یا لعنت فرمائی یا عذاب و غضب کا ذکر فرمایا وہ گناہ کبیرہ ہے۔

(فیوض الباری جلد ۱ ص ۴۰۵)

گناہ کبیرہ کی تعداد بہت زیادہ ہے مگر ان میں سے چند مشہور کبیرہ گناہوں کو ہم یہاں ذکر کرتے ہیں جو یہ ہیں۔

گناہ کبیرہ کون کون ہیں؟

- (۱) شرک کرنا (۲) جادو کرنا (۳) خون ناحق کرنا (۴) سود کھانا
- (۵) یتیم کا مال کھانا (۶) جہاد کفار سے بھاگ جانا (۷) پاک دامن عورتوں
- مردوں پر زنا کی تہمت لگانا (۸) زنا کرنا (۹) غلام بازی کرنا۔
- (۱۰) چوری کرنا (۱۱) شراب پینا (۱۲) جھوٹ بولنا اور جھوٹی
- گواہی دینا (۱۳) ظلم کرنا (۱۴) ڈاکہ ڈالنا (۱۵) ماں باپ کو تکلیف دینا
- (۱۶) حیض و نفاس کی حالت میں بیوی سے صحبت کرنا (۱۷) بوا کھیلنا
- (۱۸) صغیرہ گناہوں پر اصرار کرنا (۱۹) اللہ کی رحمت سے ناامید ہو جانا
- (۲۰) اللہ کے عذاب سے بے خوف ہو جانا (۲۱) ناپاچ دیکھنا (۲۲) عورتوں
- کا بے پردہ ہو کر پھرتا۔ (۲۳) ناپ تول میں کمی کرنا (۲۴) چغلی کھانا
- (۲۵) غیبت کرنا (۲۶) دو مسلمانوں کو آپس میں لڑا دینا (۲۷) امانت
- میں خیانت کرنا (۲۸) کسی کا مال یا زمین و سامان وغیرہ غصب کر لینا
- (۲۹) نماز و روزہ اور حج و زکوٰۃ وغیرہ فرائض کو چھوڑ دینا (۳۰) مسلمانوں کو کالی
- دینار ان سے ناحق طور پر بار پٹ کرنا وغیرہ وغیرہ سینکڑوں کبیرہ گناہ ہیں۔ جن سے
- بچنا ہر مسلمان مرد و عورت پر فرض ہے اور ساتھ ہی دوسروں کو بھی ان گناہوں سے
- روکنا لازم اور ضروری ہے۔

حدیث شریف میں ہے کہ اگر کسی مسلمان کو کوئی گناہ کرتے دیکھے تو اس پر

لازم ہے کہ اپنا ہاتھ بڑھا کر اس کو گناہ کرنے سے روک دے۔ اور اگر ہاتھ سے اس کو روکنے کی طاقت نہیں رکھتا تو زبان سے منع کر دے اور اگر اس کی بھی طاقت نہ ہو تو کم سے کم اپنے دل سے اس گناہ کو برا سمجھ کر اس سے بیزاری ظاہر کر دے اور یہ ایمان کا نہایت ہی کمزور درجہ ہے۔ (مشکوٰۃ جلد ۲ ص ۲۳۶ مجتہبی)

اور ایک اور حدیث میں یہ بھی آیا ہے کہ کوئی آدمی کسی قوم میں رہ کر گناہ کا کام کرے اور وہ قوم قدرت رکھتے ہوئے بھی اس آدمی کو گناہ کرنے سے نہ روکے تو اللہ تعالیٰ اس ایک آدمی کے گناہ کے سبب سے پوری قوم کو ان کے گھرنے سے پہلے عذاب میں مبتلا فرمائے گا۔ (مشکوٰۃ جلد ۲ ص ۲۳۷)

گناہوں سے تباہی نقصان

گناہوں سے آخرت کا نقصان اور عذابِ جہنم کی سزاؤں اور قبر میں قسم قسم کے عذابوں میں مبتلا ہونا۔ اس کو تو ہر شخص جانتا ہے مگر یاد رکھو کہ گناہوں کی نحوست سے آدمی کو دنیا میں بھی طرح طرح کے نقصان پہنچتے رہتے ہیں جن میں سے چند یہ ہیں۔

- (۱) روزی کم ہو جانا (۲) بلاؤں کا ہجوم (۳) عمر گھٹ جانا
- (۴) دل میں اور بعض مرتبہ تمام بدن میں اچانک کمزوری پیدا ہو کہ صحت خراب ہو جانا
- (۵) عبادتوں سے محروم ہو جانا (۶) عقل میں فتور پیدا ہو جانا (۷) لوگوں کی نظروں میں ذلیل و خوار ہو جانا (۸) کھیتوں اور باغوں کی پیداوار میں کمی ہو جانا
- (۹) نعمتوں کا چھن جانا (۱۰) ہر وقت دل کا پریشان رہنا (۱۱) اچانک علاج بیماریوں میں مبتلا ہو جانا (۱۲) اللہ تعالیٰ اور اس کے فرشتوں اور اس کے نبیوں اور اس کے نیک بندوں کی لعنتوں میں گرفتار ہو جانا (۱۳) چہرے سے ایمان کا نور نکل جانے سے چہرے کا بے رونق ہونا (۱۴) شرم و غیرت کا جانا رہنا
- (۱۵) ہر طرف سے ذلتوں، رسوائیوں اور ناکامیوں کا ہجوم ہو جانا (۱۶) مرتے وقت

منہ سے کلمہ کا نہ نکلنا وغیرہ وغیرہ۔ گناہوں کی نحوست سے بڑے بڑے دنیاوی نقصان ہوا کرتے ہیں۔

عبادتوں کے دنیاوی فوائد !

عبادتوں سے آخرت کے فوائد تو ہر شخص کو معلوم ہیں کہ اللہ تعالیٰ اپنے عبادت گزار بندوں کو آخرت میں جنت کی بے شمار نعمتیں عطا فرمائے گا۔ لیکن اس سے غافل نہ رہو کہ عبادت سے آخرت کے فائدوں کے علاوہ عبادت کی برکت سے بہت سے دنیاوی فوائد بھی حاصل ہوتے ہیں۔ مثلاً

- (۱) روزی بڑھنا (۲) مال سامان اولاد ہر چیز میں برکت ہونا (۳) بہت سی دنیاوی تکلیفوں اور پریشانیوں کا دفع ہو جانا (۴) بہت سی بلاؤں کاٹل جانا (۵) سب کے دلوں میں اس کی محبت پیدا ہو جانا (۶) نور ایمان کی وجہ سے چہرے کا بارونق ہو جانا (۷) عمر کا بڑھ جانا (۸) پیداوار میں خیر و برکت ہو جانا (۹) بارش ہونا (۱۰) ہر جگہ عزت و آبرو ملنا (۱۱) فاقہ سے بچنا (۱۲) دن بدن نعمتوں میں ترقی ہونا (۱۳) بہت سی بیماریوں سے شفا پانا جانا (۱۴) آئندہ آنے والی نسلوں کو فائدہ پہنچنا (۱۵) شادمانی و مسرت اور اطمینان قلب کی زندگی نصیب ہونا۔ ان کے علاوہ اور بھی بہت سے دنیاوی فوائد ہیں جو عبادت کی برکت سے حاصل ہوتے ہیں۔

عبادت کی شان

راحتِ مصطفیٰ عبادت ہے
طلعتِ جاں فزا عبادت ہے
خلق کا مدعا عبادت ہے

رحمتِ کبریا عبادت ہے !
حسنِ توبہ خدا عبادت ہے
حاصلِ زلیست معرفت حق کی

دولت بے بہا عبادت ہے
 قبلہ حق نما عبادت ہے
 چشم دل کی منیا عبادت ہے
 ہر مرض کی دوا عبادت ہے
 معصیت کی شفا عبادت ہے

دونوں عالم کا ہے بھلا اس سے
 یہ خدا سے تجھے ملائے گی!
 روشنی معرفت کی گر چاہو
 رُوح کو رلتی ہے تو انائی
 اعظمیٰ کے علاج عصیاں کا



رسومات

محبت خصوصیات میں کھو گئی یہ اُمت رسومات میں کھو گئی



مسلمانوں کی رسموں کا بیان

جب تک اسلام عرب کی زمین تک محدود رہا اس وقت تک مسلمانوں کا معاشرہ اور ان کا طرز زندگی بالکل ہی سیدھا سادہ اور ہر قسم کی رسومات اور بدعات و خرافات سے پاک رہا۔ لیکن جب اسلام عرب سے باہر دوسرے ملکوں میں پہنچا تو دوسری قوموں اور دوسرے مذہب والوں کے میل جول اور ان کے ماحول کا اسلامی معاشرہ اور مسلمانوں کے طریقہ زندگی پر بہت زیادہ اثر پڑا اور کفار و مشرکین اور یہود و نصاریٰ کی بہت سی غلط سلط اور من گھڑت رسموں کا مسلمانوں پر ایسا جارحانہ حملہ ہوا اور مسلمان ان مشرکانہ رسموں میں اس قدر ملوث ہو گئے کہ اسلامی معاشرہ کا چہرہ مسخ ہو گیا۔ اور مسلمان رسم و رواج کی بلاؤں میں گرفتار ہو کر خیر القرون کی سیدھی سادھی اسلامی طرز زندگی سے بہت دور ہو گئے۔ چنانچہ خوشی غمی، پیدائش و موت، تہنہ، شادی، بیاہ وغیرہ مسلمانوں کی تہذیبی تقریبات بلکہ مسلمانوں کی زندگی و موت کے ہر مرحلہ اور ہر موڑ پر قسم قسم کی رسموں کی فوجوں کا اس طرح عمل دخل ہو گیا ہے کہ مسلمان اپنی تقریبات کو باپ داداؤں کی ان روایتی رسموں سے الگ کر ہی نہیں سکتے۔ اور یہ حال ہو گیا ہے کہ

یہ اُمت روایات میں کھو گئی حقیقت خرافات میں کھو گئی

ہمارے ہندوستان میں مسلمانوں کی تقریبات میں ان رسموں کا رواج پڑ گیا ہے ان

کے بارے میں تین قسم کے مکتب خیال کے لوگ ہیں جو اپنے اپنے مسلک کا اعلا کرنے
رہتے ہیں۔

اول۔ لال، پیلے، ہرے رنگ کے لباسوں والے گیسو دراز قسم کے رنگین مزاج باباؤں
کا گروہ جو تصوف کا لبادہ اوڑھے ہوئے صوفی بنے پھرتے ہیں۔ ان حقیقت و
معرفت کے ٹھیکیداروں نے تو تمام خرافات اور خلاف شریعت رسومات کو
جائز ٹھہرا رکھا ہے۔ یہاں تک کہ ڈھولک اور طبکہ کی ثقاپ اور ہارمونیم اور
سارنگی کے راگ پر ان لوگوں کو معرفت کی معراج حاصل ہوتی ہے۔ ان لوگوں نے
اپنی جہالت سے مسلم معاشرہ کو تہس نہس اور اسلام کے مقدس چہرہ کو خرافات و
بدعات اور خلاف شریعت رسومات کے داعی دھبتوں سے مسخ کر ڈالا ہے
یہ لوگ بلاشبہ نخطا کار ہیں۔ لہذا مسلمانوں پر لازم ہے کہ ان لوگوں کی صحیفت
اور ان لوگوں کی پیروی سے ہمیشہ بچتے رہیں۔

دوم۔ دیابلیوں دیوبندیوں کا فرقہ ہے۔ جنہوں نے اصلاح کے نام سے اسلامی
معاشرہ اور دین اسلام کی حجامت بنا ڈالی ہے۔ ان لوگوں نے یہ ظلم کیا ہے کہ
مسلم معاشرہ کی جائز و ناجائز تمام رسومات کو حرام و بدعت بلکہ کفر و شرک ٹھہرا
دیا ہے۔ اور یہ لوگ یہاں تک حد سے بڑھ گئے کہ دولہا کے سر پر پہرا باندھنے
کو کفر و شرک لکھ دیا اور زیب و زینت کے لیے دیواروں پر دیوار گیری
اور پھتوں میں چھت گیری لگانے کو بدعت اور حرام لکھ مارا۔ اور دوسری
بہت سی جائز چیزوں کو مثلاً قبروں پر چادر ڈالنے، بزرگوں کی نیاند، فاتحہ
دلانے، مردوں کا تیجہ، چالیسواں کرنے کو بدعت و حرام قرار دے دیا۔ میلاد
شریف کی مجلسوں کو حرام و بدعت قرار دے دیا۔ میلاد شریف کی مجلسوں کو
حرام و بدعت بلکہ کھنیا کے جہنم سے بدتر لکھ دیا۔ قیام و سلام کو ناجائز و
منوع قرار دیا۔ بزرگان دین کے عرسوں کو ناجائز اور حرام لکھا۔ محرم میں

ذکرِ شہادت اور سبیلوں سے منع کیا۔ اور لطف یہ ہے کہ ان لوگوں سے جب ان رسومات کے کفر و شرک اور بدعت و حرام ہونے پر دلیل طلب کی جاتی ہے تو کہہ دیتے ہیں کہ ہم لوگوں نے احتیاطاً ان چیزوں کو کفر و شرک اور حرام و بدعت لکھ دیا ہے تاکہ لوگ ڈر کر ان چیزوں کو چھوڑ دیں۔ خدا کے لیے کوئی ان سے پوچھے کہ اللہ تعالیٰ کی حلال کی ہوئی چیزوں کو کفر و شرک اور حرام و ناجائز ٹھہراتا یہ احتیاط ہے یا اعلیٰ درجے کی بے احتیاطی ہے؟ اللہ تعالیٰ نے جن چیزوں کو حلال بتایا ہے۔ ان کو کفر و شرک اور حرام بتانا۔ یہ اللہ تعالیٰ پر افتراء و تہمت ہے۔ اور قرآن مجید میں اللہ تعالیٰ کا ارشاد ہے کہ:

وَمَنْ أَظْلَمُ مِمَّنِ افْتَرَىٰ
عَلَى اللَّهِ كَذِبًا ط
یعنی اس سے زیادہ ظالم اور کون ہوگا؟
جو اللہ تعالیٰ پر بھوٹی تہمت لگائے۔

بہر حال خلاصہ کلام یہ ہے کہ جن رسموں کو اللہ و رسول نے حرام نہیں بتایا ان کو خواہ مخواہ کھینچ تان کر حرام ٹھہراتا یہ خود بھی بہت بڑا گناہ ہے۔ لہذا مسلمانوں پر لازم ہے کہ ان لوگوں سے بھی الگ تھلگ رہیں۔ اور ہرگز ہرگز ان لوگوں کی پیروی نہ کریں۔

سوم۔ ہم سب اہل سنت و جماعت کا مقدس طبقہ ہے جس کے بڑے بڑے علمبرداروں میں حضرت شیخ عبدالحق محدث دہلوی و مولانا شاہ عبدالعزیز محدث دہلوی و مولانا فضل رسول بدایونی، و مولانا فضل حق خیر آبادی و مولانا بکر العلوم لکھنوی و اعلیٰ حضرت مولانا احمد رضا خاں صاحب بریلوی وغیرہ بزرگانِ دین ہیں۔ اہلسنت و جماعت کے ان مقدس بزرگوں کا مسلمانوں کی رسموں کے بارے میں یہ فتویٰ ہے کہ مسلمانوں کی وہ رسمیں جن کو شریعت نے منع کیا ہے وہ تو یقیناً حرام و ناجائز ہیں مثلاً ناپچ، گانا، باجہ بجانا، آتش بازی، دولہا کو چاندی سوتے کے زیور پہنانا تقریبات میں عورتوں مردوں کا بے پردگی کے ساتھ جمع ہونا۔ گھر کے اندر عورتوں

کے درمیان دولہا کو بلانا اور عورتوں کا بے پردہ اس کے سامنے آنا۔ اور سالیوں وغیرہ کا ہنسی مذاق کرنا۔ دولہا کے جوتوں کو چرا لینا، پھر زبردستی دولہا سے انعام وصول کرنا وغیرہ وغیرہ۔

لیکن شریعت نے جن رسموں کو جائز قرار دیا۔ یا وہ رسمیں جن کے بارے میں شریعت خاموش ہے۔ ان کو ہرگز ہرگز ناجائز اور حرام قرار نہیں جاسکتا۔ خلاصہ یہ ہے کہ جب تک کسی رسم کی مخالفت شریعت سے نہ ثابت ہو اس وقت تک اسے حرام و ناجائز نہیں کہہ سکتے۔ خواہ مخواہ مسلمانوں کی تمام رسموں کو کھینچ تان کر ممنوع اور حرام قرار دیتا، اور بلاوجہ مسلمانوں کو بدعتی اور حرام کا مرتکب کہنا یہ بہت بڑی زیادتی اور دین میں حد سے بڑھ جانا ہے، کیونکہ ہر شخص یہ جانتا ہے کہ مسلمانوں کی رسموں اور روایوں کی بنیاد عرف پر ہے۔ یہ کوئی مسلمان بھی نہیں سمجھتا کہ یہ سب رسمیں شرعاً واجب یا سنت یا مستحب ہیں۔ بعض مولویوں کا یہ کہنا کہ چونکہ فلاں رسم کو لوگ فرض سمجھنے لگے ہیں، اور اس کو کبھی ترک نہیں کرتے ہیں۔ اس لیے لوگوں کو ہم اس رسم سے روکتے ہیں کہ لوگ ایک غیر فرض کو فرض سمجھنے لگے ہیں۔

مسلمانو! خوب سمجھ لو کہ یہ ایک بہت بڑا دھوکہ ہے۔ اور درحقیقت یہ لوگ خود بھی دھوکے میں ہیں اور دوسروں کو بھی دھوکے دے رہے ہیں۔ یاد رکھو کہ کسی چیز کو ہمیشہ کرتے رہنے سے یہ لازم نہیں آتا کہ اس کا کرنے والا اس کو فرض سمجھتا ہے کسی چیز کو ہمیشہ کرتے رہنا یہ اور بات ہے اور اس کو فرض سمجھ لینا اور بات ہے۔ دیکھو وضو کرنے والا ہمیشہ وضو میں کانوں اور گردن کا مسح ضرور کرتا ہے کبھی بھی گردن اور کانوں کے مسح کو نہیں چھوڑتا۔ تو کیا کوئی بھی اس پر یہ الزام لگا سکتا ہے؟ کہ وہ سر کے مسح کی طرح گردن اور کانوں کے مسح کو بھی فرض سمجھتا ہے۔ حالانکہ کانوں اور گردن کا مسح سنت و مستحب ہے۔ اور کیا کوئی بھی اس کی جسارت کر سکتا ہے کہ لوگوں کو کانوں اور گردن کے مسح سے منع کر دے کہ لوگ ایک غیر فرض کو فرض

سمجھنے لگے ہیں۔

بس اسی طرح سمجھ لو کہ لوگ ہمیشہ عید کے دن سوئیاں اور شبِ برات کو حلوہ پکاتے ہیں اور میلاد شریف میں ہمیشہ شیرینی بانٹتے ہیں اور کبھی بھی اس کو نذرک نہیں کرتے بلکہ اس کو ہمیشہ کرنے سے یہ الزام نہیں آتا کہ لوگ ان کاموں کو فرض سمجھنے لگے ہیں جس طرح گردن اور کانوں پر ہمیشہ مسح کرنے والا ہمیشہ کرنے کے باوجود یہی عقیدہ رکھتا ہے کہ کانوں اور گردن کا مسح فرض نہیں ہے بلکہ سنت و مستحب ہے۔ اسی طرح ہمیشہ عید کو سوئیاں اور شبِ برات کو حلوہ پکانے والا یہی عقیدہ رکھتا ہے کہ یہ فرض نہیں ہیں بلکہ جائز و مباح ہیں۔ کون نہیں جانتا کہ کسی چیز کو فرض سمجھنا یا فرض نہ سمجھنا اس کا تعلق عقیدہ سے ہے نہ کہ عمل سے، کہاں عمل؟ اور کہاں عقیدہ؟ عمل اور چیز ہے اور عقیدہ اور چیز، دونوں میں بڑا فرق ہے۔

بہر حال خلاصہ یہ ہے کہ مسلمانوں میں رواج پا جانے والی تمام رسومات حرام و ناجائز نہیں بلکہ کچھ رسمیں ناجائز ہیں اور کچھ جائز۔ اور جائز رسموں کو کرنے میں کوئی حرج نہیں۔ ہاں یہ ضرور ہے کہ جائز رسموں کی پابندی اسی حد تک کر سکتا ہے کہ کسی فعل حرام میں مبتلا نہ ہو۔

پہننے لگے ہیں اکثر جاہلوں میں رواج ہے کہ بچوں کی پیدائش یا عقیدہ یا غنہ یا شادی بیاہ کے موقعوں پر محلہ یا رشتہ کی عورتیں جمع ہیں اور گاتی بجاتی ہیں۔ یہ ناجائز و حرام ہے کہ اولاً ڈھول بجانا ہی حرام، پھر عورتوں کا گانا اور زیادہ بُرا۔ عورت کی آواز نامحرموں کو پہنچنا اور وہ بھی گلے کی۔ اور وہ بھی عشق اور ہجر و وصال کے اشعار اور گیت ظاہر ہے کہ یہ کتنے فتنوں کا سرچشمہ ہے۔ اسی طرح عورتوں کا رتھکار بھی ہے کہ رات بھر عورتیں گاتی بجاتی رہتی ہیں اور گلے پکتے رہتے ہیں۔ پھر صبح کو گاتی بجاتی ہوئی مسجد میں طاق بھرنے کے لیے جاتی ہیں۔ اس میں بہت سی خرافات پائی جاتی ہیں۔ نیاز گھر میں بھی ہو سکتی ہے۔ اور اگر

مسجد ہی میں ہو تو مرد لے جا سکتے ہیں، عورتوں کو جلانے کی کیا ضرورت ہے؟ ان عورتوں کے ہاتھ میں ایک آٹے کا بنا ہوا چار پتیوں والا چراغ بھی ہوتا ہے جو گھی سے جلا یا جاتا ہے۔ غور کیجئے کہ جب صبح ہو گئی تو چراغ کی کیا ضرورت؟ اور اگر چراغ کی حاجت ہے تو مٹی کا چراغ کافی ہے۔ آٹے کا چراغ بنانا اور تیل کی جگہ گھی جلانا، بالکل ہی اسراف اور فضول خرچی اور مال کو برباد کرنا ہے جو شرعاً حرام ہے۔ دو لہاؤں کو اٹمن ملوانا۔ مائیں بٹھانا جائز ہے۔ لیکن دو لہا کے ہاتھ پاؤں میں زینت کے لیے مہندی لگانا جائز نہیں ہے۔ یوں ہی دو لہا کو ریشمی پوشاک یا زیورات پہننا پہننا حرام ہے۔ خالص پھولوں کا مہرا جائز ہے۔ بلا وجہ اس کو ممنوع نہیں کہا جا سکتا۔ ہاں سونے چاندی کے تاروں، گوٹوں، لچھوں اور کلابتوں وغیرہ کا بنا ہوا ہار یا سہرا دو لہا کے لیے حرام اور دلہن کے لیے جائز ہے۔ ناپچ، باجہ، آتش بازی حرام ہیں شادیوں میں دو قسم کے ناپچ کرائے جاتے ہیں۔ ایک رنڈیوں کا ناپچ جو مردوں کی محفل میں ہوتا ہے۔ دوسرا وہ ناپچ جو خاص عورتوں کی محفل میں ہوتا ہے کہ کوئی ڈومنی یا مراثن ناچتی ہے۔ اور کمر کو لھے مٹکا مٹکا کر اور ہاتھوں سے چمکا چمکا کر تماشہ کرتی ہے۔ یہ دونوں قسم کے ناپچ حرام و ناجائز ہیں۔ رنڈی کے ناپچ میں جو گناہ اور خرابیاں ہیں ان کو سب جانتے ہیں کہ ایک نامحرم عورت کو سب مرد بے پردہ دیکھتے ہیں یہ آنکھوں کا زنا ہے۔ اس کی شہوت انگیز آواز کو سنتے ہیں۔ یہ کانوں کا زنا ہے۔ اس سے باتیں کرتے ہیں یہ زبان کا زنا ہے۔ بعض اسکی طرف ہاتھ بڑھاتے ہیں یہ ہاتھوں کا زنا ہے۔ بعض اس کی طرف چل کر داد دیتے ہیں اور انعام کا روپیہ دیتے ہیں۔ یہ پاؤں کا زنا ہے۔ بعض بدکاری بھی کر لیتے ہیں یہ اصل زنا ہے۔

آتش بازی خواہ شب بیدرات میں ہو یا شادی بیاہ میں ہر جگہ ہر حال میں حرام ہے اور اس میں کمی گناہ ہیں۔ یہ اپنے مال کو فضول برباد کرنا ہے۔ قرآن مجید میں فضول مال خرچ کرنے والے کو شیطان کا بھائی فرمایا گیا ہے اور ان لوگوں سے اللہ و رسول

بزار ہیں۔ پھر اس میں ہاتھ پاؤں جلنے کا اندیشہ یا مکان میں آگ لگ جانے کا خوف ہے۔ اور بلا وجہ جان و مال کو ہلاکت اور خطرے میں ڈالنا شریعت میں حرام ہے۔ اسی طرح شادی بیاہ میں ڈولہا کو مکان کے اندر بلانا اور عورتوں کا سامنے آکر یا تاک جھانک کر اس کو دیکھنا، اس سے مذاق کرنا، اس کے ساتھ چوتھی کھیلنا یہ سب رسمیں حرام و ناجائز ہیں۔ شادیوں یا دوسرے موقعوں پر خا صدان، عطر دان، سرمہ دانی، سلائی وغیرہ۔ چاندی سونے کا استعمال کرنا، بہت باریک کپڑے پہننا یہ سب رسمیں ناجائز ہیں۔

عقیقہ میں بس اس قدر سنت ہے کہ لڑکے کے عقیقہ میں دو بکرے اور اور لڑکی کے عقیقہ میں ایک بکرا ذبح کرنا اور اس کا گوشت کچا یا پکا کر تقسیم کر دینا اور بچے کے بالوں کے وزن کے برابر چاندی حیرات کر دینا اور بچے کے سر میں زعفران لگا دینا۔ یہ سب کام تو ثواب کے ہیں باقی اس کے علاوہ جو رسمیں ہوتی ہیں کہ نائی سر مونڈنے کے بعد سب کنبہ و برادری کے سامنے کٹوری ہاتھ میں لے کر اپنا حق مانگتا ہے اور لوگ اس کٹوری میں پیسے ڈالتے ہیں اور برادری کے لوگ جو کچھ نائی کی کٹوری میں ڈالتے ہیں۔ وہ گھر والے کے ذمہ ایک قرص ہوتا ہے کہ جب ان دینے والوں کے یہاں عقیقہ ہوگا تو یہ لوگ اتنی ہی رقم ان کے نائی کی کٹوری میں ڈالیں گے۔ اسی طرح سوپ میں کچا اناج رکھ کر نائی کے سامنے رکھا جاتا ہے۔ اسی طرح عقیقہ میں لوگوں نے یہ رسم مقرر کر لی ہے کہ جس وقت بچے کے سر پر استرا رکھا جائے فوراً اسی وقت بکرا بھی ذبح کیا جائے یہ سب رسمیں بالکل ہی لغو ہیں۔ شریعت میں فقط اتنی بات ہے کہ نائی کو سر مونڈنے کی اجازت دے دی جائے اور بکرا خواہ سر مونڈنے سے پہلے ذبح کریں خواہ بعد میں سب جائز و درست ہے۔ اسی طرح حلقہ میں بعض جگہ اس رسم کی بے حد پابندی کی جاتی ہے کہ بچے کا لباس، بستر، چادر سب کچھ سُرخ رنگ کا تیار کیا جاتا ہے۔

اور جو بیس گھنٹے بچہ کے ہاتھ میں چاقویا پھری کار کھنا لازم سمجھا جاتا ہے۔ یہ سب رسمیں من گھڑت خرافات ہیں شریعت سے ان باتوں کا کوئی ثبوت نہیں ہے۔

جہیز ماں باپ کچھ کپڑے، کچھ زیورات، کچھ سامان، برتن، پلنگ، بستری، صبر، کرسی جہیز تخت، جلنے نماز، قرآن مجید، دینی کتابیں وغیرہ لڑکی کو دے کر اس کو سسرال بھیجتے ہیں۔ یہ لڑکی کا جہیز کہلاتا ہے۔ بلاشبہ یہ جائز ہے بلکہ سنت ہے۔ کیونکہ ہمارے حضور رسول اللہ صلی اللہ علیہ وسلم نے بھی اپنی پیاری بیٹی حضرت بی بی فاطمہ رضی اللہ عنہا کو جہیز میں کچھ سامان دے کر رخصت فرمایا تھا۔ لیکن یاد رکھو کہ جہیز میں سامان کا دینا یہ ماں باپ کی محبت و شفقت کی نشانی ہے اور ان کی خوشی کی بات ہے۔ ماں باپ پر لڑکی کو جہیز دینا فرض و واجب نہیں ہے۔ لڑکی اور داماد کے لیے ہرگز ہرگز یہ جائز نہیں ہے کہ وہ زبردستی ماں باپ کو مجبور کر کے اپنی پسند کا سامان جہیز میں وصول کریں۔ ماں باپ کی حیثیت اس قابل ہو یا نہ ہو مگر جہیز میں اپنی پسند کی چیزوں کا تقاضا کرنا اور ان کو مجبور کرنا کہ وہ فرض لے کر بیٹی داماد کی خواہش پوری کریں۔ یہ خلاف شریعت بات ہے بلکہ آج کل ہندوؤں کے تنگ جیسی رسم مسلمانوں میں بھی چل پڑی ہے کہ شادی طے کرنے وقت ہی یہ شرط لگادیتے ہیں کہ جہیز میں فلاں فلاں سامان اور اتنی اتنی بڑی رقم دینی پڑے گی۔ چنانچہ بہت سے غریبوں کی لڑکیاں اسی لیے بیاہی نہیں جا رہی ہیں کہ ان کے ماں باپ لڑکی کے جہیز کی مانگ پوری کرنے کی طاقت نہیں رکھتے۔ یہ رسم یقیناً خلاف شریعت ہے اور جبراً قہراً ماں باپ کو مجبور کر کے زبردستی جہیز لینا یہ ناجائز ہے۔ لہذا مسلمانوں پر لازم ہے کہ اس بری رسم کو ختم کر دیں۔

تہواروں کی رسمیں مسلمانوں میں یہ رواج ہے کہ عید کے دن سوتیاں پکاتے ہیں بقر عید کے دن گوشت بھری پوریاں اور قسم قسم کے کباب تیار کرتے ہیں۔ شبِ براءت میں حلوا پکاتے ہیں۔ محرم میں کھجڑا پکاتے ہیں۔ شریعت

بتاتے ہیں جب کے مہینے میں تبارک کی روٹیاں پکاتے ہیں۔ اور بزرگوں کی فاتحہ دلاتے ہیں۔ آپس میں مل جل کر کھانے کھلاتے ہیں۔ عزیزوں اور رشتہ داروں کے یہاں تحفہ بھیجتے ہیں۔ ایک دوسرے کے بچوں کو تہواریاں دیتے ہیں۔ ان سب رسموں میں چونکہ شریعت کے خلاف کوئی بات نہیں ہے اس لیے یہ سب رسمیں جائز ہیں۔ بعض فرقوں والے ان چیزوں کو ناجائز بتاتے ہیں۔ اور نیاز فاتحہ کے کھانوں کو حرام ٹھہراتے ہیں۔ اور خواہ مخواہ مسلمانوں کے سر پر یہ الزام تھوپتے ہیں کہ مسلمان ان رسموں کو فرض و واجب سمجھتے ہیں۔ اور طرح طرح سے کھینچ تان کر ان جائز رسموں کو ممنوع و حرام بتاتے ہیں۔ یہ ان لوگوں کا ظلم اور زیادتی ہے کہ خدا کی حلال کی ہوئی چیزوں کو بلا کسی شرعی دلیل کے حرام ٹھہراتے ہیں۔ ان رسموں کو ہرگز ہرگز کوئی مسلمان فرض و واجب نہیں سمجھتا بلکہ ہر مسلمان ان باتوں کو ایک جائز رسم و رواج ہی سمجھ کر کیا کرتا ہے۔ اور یقیناً یہ سب باتیں جائز ہیں بلکہ اگر اچھی نیت سے ہوں تو مستحب اور کارِ ثواب بھی ہیں۔ واللہ تعالیٰ اعلم۔

جاہل عورتوں میں یہ رسم و رواج ہے کہ

مہینوں اور دنوں کی نحوست

چاند اور صفر کے مہینہ کو ”تیرہ تیزی“ کہتی ہیں اور ان دونوں مہینوں کو منحوس سمجھتی ہیں اور ان دونوں مہینوں میں شادی بیاہ اور ختنہ وغیرہ کو نامبارک جانتی ہیں۔ اسی طرح ہر مہینے کی ۳-۱۳-۲۳ تاریخوں اور ۸-۱۸-۲۸ تاریخوں کو منحوس سمجھ کر ان تاریخوں میں شادی بیاہ اور دوسری تمام تقریبات کرنے کو بہت ہی بُرا اور نحوست والا کام سمجھتی ہیں کچھ جاہل مرد اور عورتیں قرور عقب میں شادی بیاہ کرنے کو منحوس اور نامبارک مانتے ہیں۔ اسی طرح بدھ کے دن کو منحوس سمجھ کر کچھ لوگ اس دن سفر نہیں کرنے۔ کچھ عورتیں ان مہینوں اور تاریخوں کے نحوست سے بچنے کے لیے طرح طرح کے ٹوٹکے کرتی کرتی ہیں۔ کہیں کہیں رواج ہے کہ تیرہویں کو کچھ گھونگنیاں

پکار کر تقسیم کرتے ہیں تاکہ اس تاریخ کی نحوست سے حفاظت رہے۔ کان کھول کر سچ لو اور یاد رکھو کہ اس قسم کے سارے اعتقادات سراسر شریعت کے خلاف ہیں۔ اور گناہ کی بانیں ہیں۔ اس لیے ان اعتقادوں سے تو یہ کرنا چاہیے شریعت اسلام میں ہرگز ہرگز نہ کوئی مہینہ منحوس ہے نہ کوئی تاریخ نہ کوئی دن، ہر مہینہ ہر تاریخ ہر دن اللہ تعالیٰ کا پیدا کیا ہوا ہے۔ اور اللہ تعالیٰ نے ان میں سے کسی کو نہ منحوس بنایا ہے نہ نامبارک۔ یہ سب اعتقاد منشرکوں، منجموں اور افسنیوں کے من گھڑت عقیدوں کی پیداوار ہیں جو جاہل عورتوں میں چلی پڑے ہیں۔ ان رسموں کو مٹانا بہت ضروری ہے اس لیے عزیز بہنو! تم خود بھی ان اعتقادوں سے بچو اور دوسروں کو بھی بچاؤ۔ اللہ تعالیٰ اس جہاد کا تم کو بہت بڑا ثواب دے گا۔

محرم کی رسمیں محرم کے مہینے میں صرف اتنی بات ہے کہ حضرت امام حسین رضی اللہ عنہ اور شہداء کربلا رضی اللہ عنہم کے مقدس روضوں کی تصویر یا نقشہ بنا کر رکھنا اور ان کو دیکھنا۔ یہ تو جائز ہے کیونکہ یہ ایک غیر جاندار چیز کی تصویر یا نقشہ ہے۔ لہذا جس طرح کعبہ، بیت المقدس، نعلین شریفین وغیرہ کی تصویریں اور ان کے نقشے بنا کر رکھنے کو شریعت نے جائز ٹھہرایا ہے۔ اسی طرح شہداء کربلا کے روضوں کی تصویریں اور نقشے بھی یقیناً جائز ہی رہیں گے۔ لیکن اس کے ساتھ ساتھ محرم کے مہینے میں جو بہت سی بدعتیں اور خرافاتی رسمیں چلی پڑی ہیں۔ وہ یقیناً ناجائز اور گناہ کے کام ہیں۔ مثلاً ہر سال سینکڑوں ہزاروں روپے کے خرچ سے روضہ کربلا کا نقشہ بنا کر اس کو پانی میں ڈبو دینا یا زمین میں دفن کر دینا یا جنگلوں میں پھینک دینا یہ یقیناً ناجائز و حرام ہے۔ کیونکہ یہ اپنے مال کو برباد کرنا ہے۔ اور ہر مسلمان جانتا ہے کہ مال کو ضائع اور برباد کرنا حرام و ناجائز ہے۔ اسی طرح کی دوسری بہت سی خرافات و لغویات مثلاً ڈھول ناخشہ بجانا، تعزیوں کو ماتم کرتے ہوئے گلی گلی پھیرنا سینے کو ہاتھوں یا زنجیروں یا پھر لوہوں سے پیٹ پیٹ کر اور مار مار کر اچھلتے کودتے

ہوئے ماتم کرنا، تعزیوں کے نیچے اپنے بچوں کو لٹانا، تعزیوں کی تعظیم کے لیے تعزیوں کے سامنے سجدہ کرنا، تعزیوں کے نیچے کی دھول اٹھا اٹھا کر بطور تبرک چہروں، سروں اور سلیٹوں پر ملنا، اپنے بچوں کو محرم کا فقیر بنا کر محرم کی نیاز کے لیے بھیک منگوانا۔ بچوں کو کر بلا کا پیک اور قاصد بنا کر اور ایک خاص قسم کا لباس پہنا کر ادھر ادھر دوڑاتے رہنا، سوگ منانے کے لیے خاص قسم کے کالے یا سبز رنگ کے کپڑے پہن کر ننگے سر، ننگے پاؤں، گریبان کھولے ہوئے یا گریبان پھاڑ کر کلی کلی بھاگے بھاگے پھرنا وغیرہ وغیرہ قسم کی لغویات و خرافات کی رسمیں جو مسلمانوں میں پھیلی ہوئی ہیں۔ یہ سب ممنوع و ناجائز ہیں۔ اور یہ سب زمانہ جاہلیت اور افسنیوں کی نکالی ہوئی رسمیں ہیں جن سے توبہ کر کے خود بھی ان حرام رسموں سے بچنا اور دوسروں کو بچانا ہر مسلمان پر لازم ہے۔ اسی طرح تعزیوں کا جلوس دیکھنے کے لیے عورتوں کا بے پردہ گھروں سے نکلنا اور مردوں کے جموں میں جانا اور تعزیوں کو جھک جھک کر سلام کرنا۔ یہ سب کام بھی شریعت میں منع اور گناہ ہیں۔

(فتاویٰ عزیز یہ و رسالہ تعزیہ داری مصنفہ اعلیٰ حضرت و بہار شریعت)

محرم میں کیا کرنا چاہیے؟

محرم کی دسویں تاریخ جس کا نام ”روز عاشورا“ ہے۔ دنیا کی تاریخ میں یہ بڑا ہی عظمت و فضیلت والا دن ہے۔ یہی وہ دن ہے کہ اس میں حضرت آدم علیہ السلام کی توبہ قبول ہوئی، اسی دن حضرت نوح علیہ السلام کی کشتی طوفان میں سلامتی کے ساتھ ”بودی پہاڑ“ پر پہنچی، اسی دن حضرت ابراہیم علیہ السلام پیدا ہوئے اور اسی دن آپ کو ”جلیل اللہ“ کا لقب ملا۔ اور اسی دن آپ نے فرود کی آگ سے نجات پائی۔ یہی وہ دن ہے کہ حضرت سلیمان علیہ السلام کو سلطنت ملی۔ یہی وہ دن ہے کہ حضرت ایوب علیہ السلام کی بلائیں ختم ہوئیں۔ یہی وہ دن ہے کہ

حضرت ادریس و حضرت عیسیٰ علیہما السلام آسمانوں پر اٹھائے گئے۔ یہی وہ دن ہے کہ بنی اسرائیل کے لیے دریا پھٹ گیا اور فرعون لشکر سمیت دریا میں غرق ہو گیا۔ اور حضرت موسیٰ علیہ السلام کو فرعون سے نجات ملی۔ اسی دن حضرت یونس علیہ السلام مچھلی کے پیٹ سے زندہ سلامت باہر نکلے۔ اسی دن حضرت امام حسین رضا اور ان کے رفقاء نے میدانِ کربلا میں جاہِ شہادت نوش فرما کر حق کے پرچم کو سر بلند فرمایا۔
(صاوی وغنیۃ الطالبین)

شبِ عاشورا کی نفل نماز | عاشورا کی رات میں چار رکعت نماز نفل اس ترکیب سے پڑھے کہ ہر رکعت میں الحمد کے بعد

آیتہ الکرسی ایک بار اور سورۃ اخلاص دقل ہو اللہا تین تین بار پڑھے اور نماز سے فارغ ہو کر ایک سو مرتبہ قل ہو اللہ کی سورۃ پڑھے۔ گناہوں سے پاک ہوگا۔ اور بہشت میں بے انتہا نعمتیں ملیں گی۔
(فضائل الشہور والصلیام)

عاشورا کا روزہ | نویں اور دسویں محرم دونوں دن روزہ رکھنا چاہیے اور اگر نہ ہو سکے تو عاشورہ ہی کے دن روزہ رکھے۔ اس روزہ کا ثواب بہت بڑا ہے۔
(مسلم شریف)

عاشورہ کے دن دس چیزوں کو علماء نے مستحب لکھا ہے۔ بعض عالموں نے ان کو ارشادِ نبوی کہا ہے اور بعض نے حضرت علی رضی اللہ عنہ کا قول بتایا ہے۔
بہر حال یہ سب اچھے اعمال ہیں۔ لہذا ان کو کرنا چاہیے۔

- (۱) روزہ رکھنا
- (۲) صدقہ کرنا
- (۳) نماز نفل پڑھنا
- (۴) ایک ہزار مرتبہ قل ہو اللہ پڑھنا
- (۵) علماء کی زیارت
- (۶) یتیم کے سر پر ہاتھ پھیرنا
- (۷) اپنے اہل و عیال کے رزق میں وسعت کرنا
- (۸) غسل کرنا
- (۹) سر نہ لگانا
- (۱۰) ناخن تراشنا۔

اور بعض کتابوں میں لکھا ہے کہ ان دس چیزوں کے علاوہ تین چیزیں اور بھی

مستحب ہیں۔

(۱) مریضوں کی بیماری پر پُرسی۔

(۲) دشمنوں سے ملاپ کرنا۔

(۳) دعاء عاشورا پڑھنا۔

حضرت عبداللہ بن مسعود رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا ہے کہ جو شخص عاشورا کے دن اپنے بال بچوں کے کھانے پینے میں خوب زیادہ فراخی اور کشادگی کرے گا۔ یعنی زیادہ کھانا تیار کرے اور خوب پیٹ بھرے کھلائے گا۔ اللہ تعالیٰ اس سال بھرتک اس کے رزق میں وسعت اور خیر و برکت عطا فرمائے گا۔ (ما ثبت من السنۃ)

مجالس محرم | عشرہ محرم بالخصوص دسویں محرم عاشورا کے دن مجلس منعقد کرنا اور صحیح روایتوں کے ساتھ شہداء و کربلاء رضی اللہ عنہم کے

فضائل و واقعات کہ بلا کو بیان کرنا جائز اور باعثِ ثواب ہے اور حدیث شریف میں ہے کہ جن مجالس میں صالحین کا ذکر ہو وہاں رحمت نازل ہوتی ہے۔ پھر چونکہ ان واقعات میں صبر و تحمل اور تسلیم و رضا اور پابندی شریعت کا بے مثال عمل نمونہ بھی ہے۔ اس لیے کہ بلا کے واقعات کو بار بار بیان کرنے سے مسلمانوں کو دین پر استقامت حاصل ہوگی جو اسلام کا عطر اور ایمان کی روح ہے۔ مگر ہاں اس کا خیال رہے کہ ان مجلسوں میں صحابہ کرام رضی اللہ عنہم کا بھی ذکر خیر ہونا چاہیے تاکہ اہل سنت اور شیعوں کی مجلسوں میں فرق و امتیاز رہے۔ (دہار شریعت)

میلاد شریف اور یگانہ ہوئی شریف کی محفلوں کا بھی یہی مسئلہ ہے کہ یہ سب جائز و

درست اور بہت ہی بابرکت محفلیں ہیں۔ اور یقیناً باعثِ ثواب اور مستحب ہیں۔

اس لیے ان کو نہایت اخلاص و محبت سے کرنا چاہیے اور ان محفلوں اور مجلسوں

میں نہایت ہی محبت و عقیدت کے ساتھ حاضر یا دینا چاہیے۔ ان محفلوں سے

لوگوں کو روکنا یہ وہابیوں کا طریقہ ہے۔ ہرگز ہرگز ان لوگوں کی بات نہیں مانتی

چاہیے کیونکہ یہ لوگ گمراہ ہیں۔

فاتحہ | شہرِ مین پریا کھچڑ پکا کہ شہداء کربلا کی فاتحہ دلانا اور ان کی روحوں کو ثواب پہنچانا یہ سب جائز اور ثواب کے کام ہیں۔ اور ان سب چیزوں کا ثواب یقیناً شہداء کربلا کی روحوں کو پہنچتا ہے اور اس فاتحہ و ایصالِ ثواب کے مسئلہ میں حنفی، شافعی، مالکی، حنبلی، اہل سنت کے چاروں اماموں کا اتفاق ہے۔ (ہدایہ شرح عقائد) پہلے زمانوں میں فرقہ معترضہ اور اس زمانے میں فرقہ وہابیہ اس مسئلہ میں اہلسنت کے خلاف ہیں اور فاتحہ و ایصالِ ثواب سے منع کرتے رہتے ہیں۔ تم مسلمانان اہل سنت کو لازم ہے کہ ہرگز ہرگز نہ ان کی باتیں سنو۔ نہ ان لوگوں سے میں جوں رکھو، ورنہ تم خود بھی گمراہ ہو جاؤ گے۔ اور دوسروں کو بھی گمراہ کرو گے۔

دسویں محرم کو دعا عاشورہ پڑھنے سے عمر میں خیر و برکت اور زندگی میں فلاح و نعمت حاصل ہوتی ہے جو ہماری کتاب ”موسم رحمت“ میں پوری اور مکمل دعا عاشورہ لکھی ہوئی ہے۔ اس کتاب کو ضرور پڑھو۔

محرم کا کھچڑا | عاشورا کے دن کھچڑا پکانا فرض یا واجب نہیں ہے، لیکن اس کے حرام و ناجائز ہونے کی بھی کوئی دلیل شرعی نہیں ہے۔

بلکہ ایک روایت میں ہے کہ خاص عاشورا کے دن کھچڑا پکانا حضرت نوح علیہ السلام کی سنت ہے۔ چنانچہ منقول ہے کہ جب طوفان سے نجات پا کر حضرت نوح علیہ السلام کی کشتی سجدی پہاڑ پر ٹھہری تو عاشورہ کا دن تھا۔ آپ نے کشتی میں سے تمام اناجوں کو باہر نکالا تو قول (بڑی مٹر) گیہوں، جو، مسورہ، چنا، چاول، پیاز سات قسم کے غلے موجود تھے۔ آپ نے ان ساتوں اناجوں کو ایک ہی ہانڈی میں ملا کر پکایا۔ چنانچہ علامہ شہاب الدین قلیوٹی نے فرمایا کہ مصر میں جو کھانا عاشورا کے دن ”بلبخ الحبوب“ (کھچڑا) کے نام سے پکایا جاتا ہے۔ اس کی اصل دلیل

یہی حضرت نوح علیہ السلام کا عمل ہے (التقلیوبی)

شبِ برات میں حلویہ پکانا نہ تو فرض و سنت ہے نہ
شبِ برات کا حلویہ حرام و ناجائز بلکہ حق بات یہ ہے کہ شبِ برات

میں دوسرے تمام کھانوں کی طرح حلویہ پکانا بھی ایک مباح اور جائز کام ہے اور اگر
اس نیک نیتی کے ساتھ جو کہ ایک ساتھ ہو کہ ایک عمرہ اور لذیذ کھانا فقراء و مساکین
اور اپنے اہل و عیال کو کھلا کر ثواب حاصل کرے تو یہ ثواب کا کام بھی ہے۔

در حقیقت اس رات میں حلویہ کا دستور یوں تکمیل پڑا کہ یہ مبارک رات
صدقہ و خیرات اور ایصالِ ثواب و صلہ رحمی کی خاص رات ہے۔ لہذا انسانی فطرت
کا تقاضا ہے کہ اس رات میں کوئی مرغوب اور لذیذ کھانا پکانا جائے۔ بعض لوگوں
کی نظر بخاری شریف کی اس حدیث پر پڑی کہ:

كَانَ رَسُولُ اللَّهِ صَلَّى اللَّهُ تَعَالَى عَلَيْهِ
وَسَلَّمَ يَحِبُّ الْحُلُوءَ وَالْعَسَلَ
یعنی رسول اللہ صلی اللہ علیہ وسلم حلویہ
(شیرینی) اور شہد کو پسند فرماتے تھے۔

لہذا ان علماء کرام نے اس حدیث پر عمل کرتے ہوئے اس رات میں حلویہ پکایا
پھر رفته رفته عوام میں بھی اس کا چرچا اور رواج ہو گیا۔ چنانچہ حضرت شاہ عبدالعزیز
صاحب قبلہ محدث دہلوی علیہ الرحمہ کے ملفوظات میں ہے کہ ہندوستان میں
شبِ برات کو روٹی اور حلویہ پر فاتحہ دلاتے کا دستور ہے۔ اور سمرقند و بخارا
میں "قلما" پر جو ایک ملیٹھا کھانا ہے۔

الغرض شبِ برات کا حلویہ ہو یا عید کی سوٹیاں، محرم کا کھجور ہو یا مالیدہ، محض
ایک رسم و رواج کے طریقہ پر لوگ پکاتے کھاتے اور کھلاتے ہیں۔ کوئی بھی یہ
عقیدہ نہیں رکھتا کہ یہ فرض یا سنت ہیں۔ اس لیے اس کو ناجائز کہنا درست نہیں
یاد رکھو کہ کسی حلال کو حرام ٹھہرانا اللہ تعالیٰ پر جھوٹی تہمت لگانا ہے جو ایک بدترین
گناہ ہے۔ قرآن مجید میں ہے:

یعنی کہہ دو، بھلا بتاؤ تو وہ جو اللہ نے
 تمہاریسے لیے رزق اتارا۔ اس میں تم نے
 اپنی طرف سے کچھ حرام کچھ حلال ٹھہرایا۔
 پیغمبر فرما دو کیا اللہ نے اس کا تمہیں حکم دیا
 ہے یا اللہ پر تم لوگ تہمت لگاتے ہو؟

قُلْ أَرَأَيْتُمْ مَا أَنْزَلَ اللَّهُ لَكُمْ
 مِنْ رِزْقٍ فَجَعَلْتُمْ مِنْهُ حَرَامًا
 وَحَلَالًا قُلْ اللَّهُ أَدْنَىٰ لَكُمْ
 أَمْرًا عَلَىٰ اللَّهِ تَفْتَرُونَ
 (یونس)



ایمانیات



غلامی میں نہ کام آتی ہیں تدبیریں نہ شمشیریں
 جو ہو ذوقِ یقین پیدا تو کٹ جاتی ہیں زنجیریں
 جانتا چاہیے کہ مسائل شریعت چار قسم کے ہیں۔ پہلی قسم وہ مسائل ہیں جن کا
 تعلق ایمان و عقیدہ سے ہے توحید، رسالت، قیامت وغیرہ کا بیان۔ دوسری
 قسم وہ چیزیں جو بدنی و مالی عبادتوں سے تعلق رکھتی ہیں۔ جیسے نماز روزہ اور
 حج و زکوٰۃ وغیرہ۔ تیسری قسم وہ باتیں ہیں جن کا تعلق ایک دوسرے کے ساتھ لین
 دین اور معاملات سے ہے۔ جیسے خرید و فروخت، نکاح و طلاق، حکومت و سیاست
 وغیرہ۔ چوتھی قسم ان اوصاف کا بیان جو انسان کے اخلاق و عادات اور نفسانی
 جذبات سے تعلق رکھنے والے ہیں۔ جیسے شجاعت، سخاوت، صبر و شکر وغیرہ
 مسائل شریعت کی یہ چاروں قسمیں انسان کی اصلاح و فلاح دین کے لیے انتہائی
 ضروری ہیں۔ لیکن واضح رہے کہ جب تک عقیدے صحیح اور درست نہیں ہوں
 گے اس وقت تک کوئی عمل مقبول نہیں ہو سکتا۔ اس لیے ضروری ہے کہ پہلے اسلام
 کے عقیدوں کو اچھی طرح جان کر ان پر ایمان لائیں اور سچے دل سے ان کو مان کر زبان
 سے اقرار بھی کریں۔ یوں سمجھو کہ عقائد جڑ ہیں اور اعمال شاخیں ہیں۔ اگر درخت
 کی جڑ کٹ جائے گی تو شاخیں کبھی ہری بھری نہیں رہ سکتیں۔ اس لیے پہلے ہم
 عقائد اسلام کو بیان کرتے ہیں۔ اس کے بعد ان شاء اللہ تعالیٰ نماز و روزہ اور
 زکوٰۃ و حج وغیرہ اعمال اسلام کا بیان بھی ہم لکھیں گے۔ اور ان فرائض کے علاوہ
 دوسرے اسلامی مسائل کو بھی ہم بیان کریں گے۔ اللہ تعالیٰ ہر مسلمان کے عقیدوں

درست فرمائے اور عمل کی توفیق دے۔ (آمین)

پہلے کلمے

اول کلمہ طیب | لَا إِلَهَ إِلَّا اللَّهُ مُحَمَّدٌ رَسُولُ اللَّهِ - (صلی اللہ علیہ وسلم) اللہ کے سوا کوئی عبادت کے لائق نہیں۔ محمد صلی اللہ علیہ وسلم اللہ کے برگزیدہ رسول ہیں۔

دوم کلمہ شہادت | أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ -

ہے، اس کا کوئی شریک نہیں اور میں گواہی دیتا ہوں محمد (صلی اللہ علیہ وسلم) اس کے خاص بندے اور رسول ہیں۔

سوم کلمہ تمجید | سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ | پاک ہے اللہ اور ساری خوبیاں اللہ ہی کے لیے ہیں۔ اللہ کے وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

سوا کوئی معبود نہیں اور اللہ سب سے بڑا ہے۔ اور گناہ سے باز رہنے اور نیکی کی قوت اللہ ہی سے ہے جو بلند مرتبہ والا عظمت والا ہے۔

چہارم کلمہ | لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ ط يُحْيِي وَيُمِيتُ ط وَهُوَ حَيٌّ لَا يَمُوتُ أَبَدًا | بادشاہی ہے اور اسی کے لیے ساری خوبیاں وہ زندہ کرتا اور موت دیتا ہے، اور وہ زندہ أَبَدًا ط ذُو الْجَلَالِ وَالْإِكْرَامِ بِسَيِّدِهِ الْخَيْرِ ط وَهُوَ عَلَى ہے کبھی نہیں مرے گا وہ عظمت اور بزرگی والا ہے، اسی کے ہاتھ میں خیر ہے

كُلِّ شَيْءٍ قَدِيرٌ

اور وہ ہر چیز پر قادر ہے۔

پہنجم کلمہ استغفار میں اللہ سے بخشش مانگتا ہوں جو میرا پروردگار ہے ہر گناہ سے جو میں

عَمَدًا أَوْ خَطَاةً سِرًّا أَوْ عَلَانِيَةً وَأَتُوبُ إِلَيْهِ مِنْ
نے کیا خواہ جان کر یا بے جانے، چھپ کر، خواہ کھلم کھلا اور میں اس کی طرف توبہ کرتا ہوں
الذَّنْبِ الَّذِي أَعْلَمُ وَمِنَ الذَّنْبِ الَّذِي لَا أَعْلَمُ إِنَّكَ أَنْتَ
اس گناہ سے جسے میں جانتا ہوں، اور اس گناہ سے بھی جو میں نہیں جانتا، یقیناً تو
عَلَّامُ الْغُيُوبِ وَسَتَّارُ الْعُيُوبِ وَعَفَّارُ الذُّنُوبِ
ہی ہر عیب کو خوب جانتے والا ہے اور تُوہی عیبوں کو چھپانے والا اور گناہوں کو
وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط۔

بخشنے والا ہے اور گناہ سے باز رہنے اور نیکی کی قوت اللہ ہی سے ہے جو بلند مرتبہ والا
عظمت والا ہے۔

ششم کلمہ کفر اے اللہ میں تیری پناہ مانگتا ہوں اس بات سے کہ میں تیرے ساتھ

شَيْئًا وَ أَنَا أَعْلَمُ بِهِ وَ اسْتَغْفِرُكَ لِمَا لَا أَعْلَمُ بِهِ
کسی کو شریک کروں اور وہ میرے علم میں ہو اور میں تجھ سے بخشش مانگتا ہوں اس گناہ سے
تُبْتُ عَنْهُ وَ تَبَرَّأْتُ مِنَ الْكُفْرِ وَالشِّرْكِ وَالْكَذِبِ وَالغَيْبَةِ
جس کا مجھے علم نہیں، میں نے اس سے توبہ کی اور میں بیزار ہوا کفر سے اور شرک سے
وَالْبِدْعَةِ وَالنَّمِيمَةِ وَالْفِرَاحِشِ وَالْبُهْتَانِ وَالسَّمْعَاصِي
اور جھوٹ اور عیبت سے اور بُری نوایا بات سے اور جعلی سے اور زیمجیائی کے کاموں
كُلِّهَا وَ اسَلَّمْتُ وَ اقْوُلُ لَا إِلَهَ إِلَّا اللَّهُ مُحَمَّدٌ رَسُولُ اللَّهِ

سے اور کسی پر بہتان باندھنے سے اور ہر قسم کی نافرمانی سے اور میں اسلام لایا اور میں کہتا
(صلی اللہ علیہ وسلم)

ہوں سوائے اللہ کے کوئی معبود نہیں۔ محمد صلی اللہ علیہ وسلم اللہ کے برگزیدہ رسول ہیں۔

ایمان مجمل اَمَنْتُ بِاللّٰهِ كَمَا هُوَ بِاسْمَائِهِ وَصِفَاتِهِ وَ قَبِلْتُ
میں ایمان لایا اللہ پر جیسا کہ وہ اپنے ناموں اور اپنی صفتوں کے ساتھ ہے میں

جَبِيَّتِهِ أَحْكَامِهِ إِقْرَارًا بِاللِّسَانِ وَ تَصْدِيقًا بِالْقَلْبِ ط

نے قبول کئے اس کے تمام احکام مجھے اس کا زبان سے اقرار ہے اور دل سے یقین۔

ایمان مفصل اَمَنْتُ بِاللّٰهِ وَمَلَائِكَتِهِ وَ كُتُبِهِ وَ رُسُلِهِ
میں ایمان لایا اللہ پر اور اس کے فرشتوں پر اور اس کی کتابوں اور

وَالْيَوْمِ الْآخِرِ وَالْقَدْرِ خَيْرِهِ وَ شَرِّهِ مِنَ اللّٰهِ تَعَالَى وَ الْبَعْثِ
اس کے رسولوں پر اور قیامت، کے دن پر کہ ہر بھلائی اور برائی اللہ تعالیٰ نے مقدر فرما

بَعْدَ الْمَوْتِ ط

دی ہے۔ اور مرنے کے بعد دوبارہ زندہ ہونا ہے۔

تشریح۔ ان پانچوں کلموں اور ایمان مجمل و ایمان مفصل کو زبانی یاد کر لو۔ اور معنوں
کو خوب سمجھ کر سچے دل سے یقین کے ساتھ ان پر ایمان لاؤ۔ کیونکہ یہی وہ کلمے

ہیں جن پر اسلام کی بنیاد ہے۔ جب تک ان کلموں پر ایمان نہ لائے کوئی مسلمان
نہیں ہو سکتا۔

یہ مسلمانوں کی کم نصیبی ہے کہ ہزاروں لاکھوں مسلمان ان کلموں سے ناواقف

یا غافل ہیں۔ حالانکہ ہر مسلمان ماں باپ پر لازم ہے کہ وہ اپنے بچوں اور بچیوں

کو یہ اسلامی کلمے زبانی یاد کرا دیں۔ اور ان کلموں کے معنی بچوں کو بتا کر ذہن نشین

کرا دیں۔ تاکہ یہ اسلامی عقیدے بچپن ہی سے دلوں میں جم جائیں اور زندگی کی

آخری سانس تک ہر مسلمان مرد و عورت ان عقیدوں پر پہاڑ کی طرح مضبوطی

کے ساتھ قائم رہے اور دنیا کی کوئی طاقت ان کو اسلام سے برگشتہ نہ کر سکے۔ اور جن بالغ مردوں اور عورتوں کو یہ کلمے نہ یاد ہوں ان پر بھی لازم ہے کہ وہ جلد سے جلد ان کلموں کو یاد کر لیں۔ اور ان کے معنوں کو سمجھ کر سچے دل سے ان کو جان پہچان کر اور مان کر ان پر ایمان رکھیں اور ہر وقت ان عقیدوں کا دھیان رکھیں۔ کیونکہ یہی عقیدے اسلام کی پوری عمارت کی بنیاد ہیں۔ جس طرح کسی عمارت کی بنیاد ہل جائے مگر زور ہو جائے تو وہ عمارت قائم نہیں رہ سکتی۔ ٹھیک اسی طرح اگر اسلام کے ان عقیدوں میں کوئی تنک و شبہ پیدا ہو جائے تو اسلام کی عمارت بالکل ہی تہس نہس اور برباد ہو جائے گی۔

اللہ تعالیٰ

۱۔ عقیدہ تمام عالم زمین و آسمان وغیرہ سارا جہان پہلے بالکل نا پیدا تھا۔ کوئی چیز بھی نہیں تھی۔ پھر اللہ تعالیٰ نے اپنی قدرت سے سب کو پیدا کیا۔ تو یہ سب کچھ موجود ہوا۔

۲۔ عقیدہ جس نے تمام عالم اور دوسرے جہان کو پیدا کیا اسی پاک ذات کا نام اللہ ہے۔

۳۔ عقیدہ اللہ تعالیٰ ایک ہے۔ کوئی اس کا شریک نہیں وہ ہمیشہ سے ہے اور ہمیشہ رہے گا۔ وہ بے پروا ہے۔ کسی کا محتاج نہیں۔ سارا عالم اس کا محتاج ہے۔ کوئی چیز اس کے مثل نہیں۔ وہ سب سے یکتا اور نرالا ہے۔ اور وہی سب کا خالق اور مالک ہے۔

۴۔ عقیدہ وہ زندہ ہے۔ وہ قدرت والا ہے وہ ہر چیز کو جانتا ہے سب کچھ دیکھتا ہے۔ سب کچھ سناتا ہے۔ سب کی زندگی اور موت کا مالک ہے۔ جس کو جب تک چاہے زندہ رکھے اور جب چاہے موت

دے۔ وہی سب کو جلاتا اور مارتا۔ ہے۔ وہی سب کو روزی دیتا ہے۔ وہی جس کو چاہے
عزت و ذلت دیتا ہے۔ اور وہ جو کچھ چاہے کرتا ہے۔ وہی عبادت کے لائق ہے کوئی
اس کا مثل اور مقابلہ نہیں۔ نہ اس کو کسی نے جتنا نہ وہ کسی سے جتا گیا۔ نہ وہ بیوی بچوں
والا ہے۔ (قرآن مجید)

وہ کلام فرماتا ہے لیکن اس کا کلام ہم لوگوں کے کلام کی طرح کا نہیں
۵۔ عقیدہ ہے۔ وہ زبان، آنکھ، کان وغیرہ اعضاء سے اور ہر عیب اور نقصان
سے پاک ہے۔ ہر کمال اس کی ذات میں موجود ہے۔

اس کی سب صفیتیں ہمیشہ سے ہیں اور ہمیشہ رہیں گی۔ کوئی صفت اس کی
۶۔ عقیدہ کبھی نہ ختم ہو سکتی ہے نہ گھٹ بڑھ سکتی ہے۔

وہ اپنی پیدا کی ہوئی ہر چیز پر بڑا مہربان ہے۔ وہی سب کو پالتا ہے۔ وہ
۷۔ عقیدہ بڑائی والا اور بڑی عزت والا ہے۔ سب کچھ اسی کے قبضہ اور اختیار میں
ہے۔ جس کو چاہے پست کر دے، جس کو چاہے بلند کر دے، جس کی چاہے روزی کم کر دے
جس کو چاہے زیادہ کر دے، وہ انصاف والا ہے کسی پر ظلم نہیں کرتا۔ وہ بڑے تحمل اور
برداشت والا ہے۔ وہ کتاہوں کا بخشنے والا اور بندوں کی دعاؤں کو قبول فرمانے
والا ہے۔ وہ سب پر حاکم ہے، اس پر کوئی حکم چلانے والا نہیں، نہ اس کو اس
کے ارادہ سے کوئی روکنے والا ہے، وہ سب کام بنانے والا ہے۔ دنیا میں جو کچھ
ہونا ہے اسی کے حکم سے ہوتا ہے بغیر اس کے حکم کے کوئی ذرہ ہی نہیں سکتا۔ اس
کے حکم..... اور اس کے کسی نام میں کسی کو روک ٹوک کی مجال نہیں۔ وہ تمام
عالم اور سارے جہان کی حفاظت اور اس کا انتظام فرماتا ہے، نہ وہ سوتا ہے، نہ
ادنگھتا ہے نہ کبھی غافل ہوتا ہے۔ (قرآن مجید و شرح عقائد وغیرہ)

اللہ تعالیٰ پر کوئی چیز واجب اور لازم نہیں ہے۔ وہ جو کچھ کرتا ہے
۸۔ عقیدہ وہ اس کا فضل اور اس کی مہربانی ہے۔ (شرح عقائد وغیرہ)

۹۔ عقیدہ وہ مخلوق کی تمام صفاتوں سے پاک ہے۔ وہ بڑا ہی رحیم و کریم ہے اور اپنے بندوں کو کسی ایسے کام کا حکم نہیں دیتا جو بندوں سے نہ ہو سکے وہ اپنے بندوں کی بد اعمالیاں اور گناہوں سے ناراض ہوتا ہے اور بندوں کی نیکیوں اور عبادتوں سے خوش ہوتا ہے۔ اسی لیے اُس نے گناہگاروں کے لیے دوزخ کا عذاب اور نیکوکاروں کے لیے جنت کا ثواب بنایا ہے۔ (قرآن مجید و کتب عقائد)

۱۰۔ عقیدہ اللہ تعالیٰ جہت اور مکان و زمان اور حرکت و سکون اور شکل و صورت وغیرہ مخلوقات کی تمام صفات و کیفیات سے پاک ہے۔ (شرح عقائد وغیرہ)

۱۱۔ عقیدہ دنیا کی زندگی میں سر کی آنکھوں سے اللہ تعالیٰ کا دیدار صرف ہمارے نبی حضرت محمد صلی اللہ علیہ وسلم کو حاصل ہوا۔ ہاں دل کی نگاہ سے یا خواب میں اللہ تعالیٰ کا دیدار دوسرے انبیاء علیہم السلام بلکہ بہت سے اولیاء کرام کو بھی نصیب ہوا۔ اور آخرت میں ہر سنی مسلمان کو اللہ تعالیٰ اپنا دیدار کروائے گا۔ مگر یاد رکھو کہ اللہ تعالیٰ کا دیدار بلا کیف ہے۔ یعنی دیکھیں گے مگر یہ نہیں کہہ سکتے کہ کیسے؟ اور کس طور پر دیکھیں گے۔ ان شاء اللہ تعالیٰ جب دیکھیں گے۔ اس وقت بتا دیں گے۔ اس میں بحث کرنا جائز نہیں۔ یہ ایمان رکھو کہ قیامت میں ضرور اس کا دیدار ہوگا، جو آخرت کی نعمتوں میں سب سے بڑی نعمت ہے۔ (شرح عقائد وغیرہ)

۱۲۔ عقیدہ اللہ تعالیٰ کے ہر کام میں بے شمار حکمتیں ہیں۔ خواہ ہم کو معلوم ہوں یا نہ معلوم ہوں، اللہ تعالیٰ کے کسی کام کو بڑا سمجھنا یا اس پر اعتراض کرنا، یا ناراض ہونا یہ کفر کی بات ہے۔ خیر دار، خیر دار کبھی ہرگز ہرگز اللہ تعالیٰ کے کسی کام پر نہ اعتراض کرو، نہ ناراض رہو۔ یہی ایمان رکھو کہ اللہ تعالیٰ جو کچھ کرتا ہے وہی اچھا ہے خواہ ہماری سمجھ میں آئے یا نہ آئے۔ کیونکہ اللہ تعالیٰ علیم و حکیم یعنی بہت زیادہ جانتے والا اور بہت زیادہ حکمتوں والا ہے۔ اور وہ اپنے بندوں پر بہت زیادہ مہربان ہے۔ (قرآن مجید)

نبی و رسول

۱۔ عقیدہ اللہ تعالیٰ نے اپنے بندوں کی ہدایت کے لیے بہت سے پیغمبروں کو دنیا میں بھیجا یہ سب پیغمبر تمام گناہوں سے پاک ہیں اور اللہ تعالیٰ کے بہت ہی نیک بندے ہیں۔ اللہ تعالیٰ کے سب پیغمبروں کا یہی کام ہے کہ وہ اللہ تعالیٰ کے پیغام اور اس کے احکام کو بندوں تک پہنچاتے ہیں۔ اللہ تعالیٰ نے ان پیغمبروں کی سچائی ظاہر کرنے کے لیے ان کے ہاتھوں پر ایسی ایسی حیرت اور تعجب میں ڈالتے والی چیزیں ظاہر فرمائیں جو بہت ہی مشکل اور عادت کے خلاف ہیں جو دوسرے لوگ نہیں کر سکتے۔ ان چیزوں کو ”معجزہ“ کہتے ہیں۔ جیسے حضرت موسیٰ علیہ السلام کا عصا کہ وہ اڑدہا بن کر فرعون کے سامنے جادوگروں کے سانپوں کو نکل گیا۔ اور حضرت عیسیٰ علیہ السلام کا مردوں کو زندہ کرنا۔ اور ہمارے حضور نبی آخر الزماں صلی اللہ علیہ وسلم کا چاند کو دو ٹکڑے کر دینا۔ ڈوبے ہوئے سورج کو واپس لوٹا دینا۔ کنکریوں سے اپنا کلمہ پڑھوا لینا۔ انگلیوں سے پانی کا چشمہ جاری کر دینا۔ یہ سب معجزات ہیں۔

(قرآن مجید و کتب عقائد)

ان پیغمبروں کو نبی کہتے ہیں۔ اور ان نبیوں میں سے جو خداوند تعالیٰ کی طرف سے کوئی نئی آسمانی کتاب اور نئی شریعت لے کر آئے وہ ”رسول“ کہلاتے ہیں۔ نبی سب مرد تھے نہ کوئی جن نبی ہوا نہ کوئی عورت۔ نبی سب انسانوں سے زیادہ عقلمند ہوتے ہیں اور بے عیب بھی۔

۲۔ عقیدہ سب سے پہلے پیغمبر حضرت آدم علیہ السلام ہیں اور سب سے آخری پیغمبر حضرت محمد رسول اللہ صلی اللہ علیہ وسلم ہیں۔ اور باقی تمام نبی و رسول ہیں اور ان دونوں کے درمیان ہوئے۔ ان پیغمبروں سے جو بہت مشہور ہیں اور قرآن مجید اور حدیثوں میں جن کا بار بار ذکر آیا ہے وہ یہ ہیں۔

حضرت نوح علیہ السلام	حضرت ابراہیم علیہ السلام	حضرت اسمعیل علیہ السلام
حضرت اسحاق علیہ السلام	حضرت یعقوب علیہ السلام	حضرت یوسف علیہ السلام
حضرت داؤد علیہ السلام	حضرت سلیمان علیہ السلام	حضرت ایوب علیہ السلام
حضرت موسیٰ علیہ السلام	حضرت ہارون علیہ السلام	حضرت زکریا علیہ السلام
حضرت یحییٰ علیہ السلام	حضرت عیسیٰ علیہ السلام	حضرت الیاس علیہ السلام
حضرت ایسح علیہ السلام	حضرت یونس علیہ السلام	حضرت لوط علیہ السلام
حضرت ادیس علیہ السلام	حضرت صالح علیہ السلام	حضرت ہود علیہ السلام
حضرت ثعلیب علیہ السلام	حضرت محمد رسول اللہ صلی اللہ علیہ وسلم (قرآن و حدیث)	

۳۔ عقیدہ نبیوں پر اللہ تعالیٰ نے جو صحیفے اور آسمانی کتابیں اتاریں۔ ان میں سے چار کتابیں بہت مشہور ہیں (۱) توریت، حضرت موسیٰ علیہ السلام پر۔

(۲) زبور، حضرت داؤد علیہ السلام پر (۳) انجیل، حضرت عیسیٰ علیہ السلام پر (۴) "قرآن مجید" جو سب سے افضل کتاب ہے۔ وہ سب سے افضل رسول حضرت محمد رسول اللہ صلی اللہ علیہ وسلم پر۔ (قرآن مجید)

۴۔ عقیدہ خدا کے نبیوں کی کوئی تعداد معین کرنی جائز نہیں ہے۔ کیونکہ اس بارے میں مختلف روایتیں آئی ہیں۔ اور نبیوں کی کسی معین تعداد پر

ایمان لانے میں یہ احتمال ہے کہ کسی نبی کی نبوت کا انکار ہو جائے یا غیر نبی کو نبی مان لیا جائے۔ اور یہ دونوں باتیں کفر ہیں۔ اس لیے یہ اعتقاد رکھنا چاہیے کہ اللہ تعالیٰ کے ہر نبی پر ہمارا ایمان ہے۔

۵۔ عقیدہ مسلمان کے لیے جس طرح اللہ تعالیٰ کی ذات و صفات پر ایمان لانا ضروری ہے۔ اسی طرح ہر نبی کی نبوت پر بھی ایمان لانا ضروری ہے۔ (قرآن مجید)

۶۔ عقیدہ ہر نبی اور ہر فرشتہ کا معصوم ہونا ضروری ہے۔ نبی اور فرشتہ کے

سوا کوئی معصوم نہیں۔ اماموں کو نبیوں کی طرح معصوم سمجھنا بدوینی و گمراہی ہے۔ نبیوں اور فرستوں کے معصوم ہونے کا یہ مطلب ہے کہ اللہ تعالیٰ نے ان حضرات کو گناہوں سے محفوظ رکھنے کا وعدہ فرمایا ہے۔ اس سبب سے ان حضرات کا گناہ میں مبتلا ہونا شرعاً محال ہے۔ بخلاف اماموں اور اولیاء کے اللہ تعالیٰ انہیں گناہوں سے بچاتا ہے۔ لیکن اگر کبھی ان حضرات سے گناہ صادر ہو جائے تو یہ شرعاً محال نہیں۔ (شرح عقائد وغیرہ)

۷۔ عقیدہ اللہ تعالیٰ نے پیغمبروں پر شریعت کے جتنے احکام تبلیغ کے لیے نازل فرمائے ان پیغمبروں نے ان تمام حکموں کو خدا کے بندوں تک پہنچا دیا ہے جو شخص یہ کہے کہ کسی نبی نے کسی حکم کو تقیہ یعنی خوف کی وجہ سے یا کسی اور وجہ سے چھپا لیا اور خدا کے بندوں تک نہیں پہنچایا وہ کافر ہے۔ (شرح فقہ اکبر وغیرہ)

۸۔ عقیدہ حضرات انبیاء علیہم السلام کے جسموں کا برص و جذام وغیرہ ایسے امراض سے جن سے نفرت ہوتی ہے پاک ہونا ضروری ہے۔

۹۔ عقیدہ اللہ تعالیٰ نے اپنے نبیوں خاص کر حضور خاتم النبیین صلی اللہ علیہ وسلم کو بہت سی غیب کی باتوں کا علم عطا فرمایا ہے۔ یہاں تک کہ زمین و آسمان کا ہر ذرہ ہر نبی کی نظروں کے سامنے ہے۔ مگر حضرات انبیاء علیہم السلام کا یہ علم غیب اللہ تعالیٰ کے عطا فرمانے سے ہے۔ لہذا ان کا علم عطائی ہوا اور اللہ تعالیٰ کے علم کا عطائی ہوتا محال ہے۔ کیونکہ اللہ تعالیٰ کا کوئی کمال کسی کا دیا ہوا نہیں ہو سکتا۔ بلکہ اللہ تعالیٰ کا علم اور اس کا ہر کمال ذاتی ہے۔ اللہ تعالیٰ اور نبیوں کے علم غیب میں ایک بہت بڑا فرق تو یہی ہے کہ نبیوں کا علم غیب عطائی (دراختہ) کا دیا ہوا ہے۔ اور اللہ تعالیٰ کا علم غیب ذاتی ہے۔ یعنی کسی کا دیا ہوا نہیں ہے۔ کہاں عطائی اور کہاں ذاتی، دونوں میں بڑا فرق ہے۔ جو لوگ انبیاء بلکہ حضرت سید الانبیاء صلی اللہ علیہ وسلم کے مطلق علم غیب کا انکار کرتے ہیں۔ وہ قرآن مجید کی بعض آیتوں کو مانگتے ہیں۔ اور بعض آیتوں کے ساتھ کفر کرتے ہیں۔ قرآن مجید میں دونوں قسم کی آیتیں

ہیں۔ بعض آیتوں میں یہ ہے کہ خدا کے نبیوں کو علم غیب حاصل ہے اور بعض آیتوں میں یہ ہے کہ اللہ تعالیٰ کے سوا کسی کو بھی علم غیب نہیں ہے۔ بلاشبہ یہ دونوں آیتیں حق ہیں۔ اور ان دونوں آیتوں پر ایمان لانا ہر مسلمان کے لیے ضروری ہے۔ اور ان دونوں آیتوں میں سے کسی کا بھی انکار کرنا کفر ہے۔ جہاں جہاں قرآن میں یہ ہے کہ نبیوں کو علم غیب حاصل ہے اس کا یہی مطلب ہے کہ نبیوں کو خدا کے عطا فرمانے سے غیب کا علم حاصل ہے اور جہاں جہاں قرآن میں یہ ہے کہ اللہ تعالیٰ کے سوا کسی کو بھی علم غیب نہیں ہے۔ اس کا مطلب یہ ہے کہ بغیر اللہ تعالیٰ کے بتائے ہوئے کسی کو بھی کسی چیز کا علم غیب حاصل نہیں ہے۔ ہرگز ہرگز ان دونوں قسم کی آیتوں میں کوئی تضاد اور ٹکراؤ نہیں ہے۔

حضرت انبیاء کرام تمام مخلوق جہاں تک کہ فضائل سے بھی افضل
۱۔ عقیدہ | ہیں۔ ولی کتنے ہی بڑے مرتبہ والا ہو مگر ہرگز کسی نبی کے برابر نہیں ہو سکتا۔ جو کسی غیر نبی کو نبی سے افضل یا برابر بتائے وہ کافر ہے۔ (عائشہ کتب عقائد)

حضرات انبیاء علیہم السلام کے مختلف درجے ہیں۔ اللہ تعالیٰ نے ایک
۱۱۔ عقیدہ | کو دوسرے پر فضیلت دی ہے۔ سب سے افضل و اعلیٰ ہمارے حضور

سید المرسلین صلی اللہ علیہ وسلم ہیں۔ پھر حضور کے بعد سب سے بڑا مرتبہ حضرت ابراہیم خلیل اللہ علیہ السلام کا ہے پھر حضرت موسیٰ علیہ السلام، پھر حضرت عیسیٰ علیہ السلام اور حضرت نوح علیہ السلام کا درجہ ہے۔ ان پانچوں حضرات کو مرسلین اولوالعزم کہتے ہیں۔ اور یہ پانچوں باقی تمام انبیاء و مرسلین سے افضل ہیں۔ (قرآن مجید و تفسیر)

حضرات انبیاء علیہم السلام اپنی اپنی قبروں میں تمام لوازم حیات کے ساتھ
۱۲۔ عقیدہ | زندہ ہیں۔ اللہ تعالیٰ کا وعدہ پورا ہونے کے لیے ایک آن کو ان پر موت طاری ہوئی پھر بدستور سابق اللہ تعالیٰ نے ان کو زندگی عطا فرمادی۔ خدا کے نبیوں کی حیات شہیدوں کی حیات سے کہیں بڑھ چڑھ کر ارفع و اعلیٰ ہے۔ یہی وجہ ہے

کہ شہیدوں کا ترکہ تقسیم کر دیا جاتا ہے اور ان کی بیویاں عدت کے بعد دوسروں سے نکاح کر سکتی ہیں۔ مگر انبیاء علیہم السلام کا ترکہ تقسیم ہوتا ہے نہ ان کی بیویاں عدت کے بعد دوسروں سے نکاح کر سکتی ہیں۔ (حیاء الموت و افاذات رضویہ وغیرہ)

۱۳۔ عقیدہ ہمارے آقا و مولیٰ حضور صلی اللہ علیہ وسلم "خاتم النبیین" ہیں۔ یعنی اللہ تعالیٰ نے حضور کی ذات پر سلسلہ نبوت کو ختم فرما دیا۔ حضور کے زمانہ میں یا اس کے بعد قیامت تک کوئی نبی نہیں ہو سکتا۔ جو شخص حضور کے زمانہ میں حضور کے بعد کسی کو نبوت ملنے کو مانے یا کسی نئے نبی کے آنے کو ممکن مانے وہ شخص کافر ہے۔ (قرآن شریف و شفاء شریف وغیرہ)

۱۴۔ عقیدہ ہمارے رسول صلی اللہ علیہ وسلم کو اللہ تعالیٰ نے جاگتے ہیں جسم کے ساتھ مکہ مکرمہ سے بیت المقدس تک اور وہاں سے ساتوں آسمانوں کے اوپر اور وہاں سے جہاں تک اللہ تعالیٰ کو منظور ہو ارات کے ایک مختصر حصہ میں پہنچایا اور آپ نے عرش و کرسی اور لوح و قلم اور خدا کی بڑی بڑی نشانیوں کو دیکھا۔ اور خدا کے دربار میں آپ کو وہ قرب خاص حاصل ہوا کہ کسی نبی اور فرشتہ کو نہ کبھی حاصل ہوا نہ کبھی حاصل ہو گا۔ حضور کے اس آسمانی سفر کو "معراج" کہتے ہیں۔ معراج میں آپ نے اپنے سر کی آنکھوں سے جمال الہی کا دیدار کیا اور بغیر کسی واسطہ کے اللہ تعالیٰ کا کلام سنا اور تمام ملکوت السموات والارض کے ذرہ ذرہ کو تفصیل کے ساتھ ملاحظہ فرمایا۔

(تفسیرات احمدیہ وغیرہ کتب عقائد)

۱۵۔ عقیدہ ہمارے حضور صلی اللہ علیہ وسلم کو اللہ تعالیٰ نے قیامت کے دن شفاعت کبریٰ اور مقام محمود کا شرف عطا فرمایا ہے۔ جب تک ہمارے حضور صلی اللہ علیہ وسلم شفاعت کا دروازہ نہیں کھولیں گے کسی کو بھی مجال شفاعت نہ ہوگی بلکہ تمام انبیاء و مرسلین حضور ہی کے دربار میں اپنی اپنی شفاعت پیش کریں گے اللہ کے دربار میں درحقیقت حضور ہی شفیع اول و شافع اعظم ہیں۔ آپ کی شفاعت کے

بعد تمام انبیاء و اولیاء و صلحاء و شہداء وغیرہ سب شفاعت کریں گے۔

(احادیث صحیحہ)

۱۶۔ عقیدہ حضور علیہ الصلوٰۃ والسلام کی محبت مدارِ ایمان بلکہ عین ایمان ہے جب تک حضور صلی اللہ علیہ وسلم کی محبت ماں باپ اولاد بلکہ تمام جہان سے زیادہ نہ ہو کوئی شخص کامل مسلمان نہیں ہو سکتا۔ (قرآن مجید و احادیث صحیحہ)

۱۷۔ عقیدہ جانِ ایمان ہے۔ حضور علیہ الصلوٰۃ والسلام کی تعظیم و توقیر ہر مسلمان پر فرضِ اعظم بلکہ تمام متعلقین و متوسلین سے محبت رکھے۔ اور ان سب کی تعظیم و تکریم کرے اور حضور کے تمام دشمنوں سے عداوت و دشمنی رکھے اگرچہ وہ اپنا باپ، بیٹا یا رشتہ دار ہی کیوں نہ ہو۔ اس لیے کہ یہ ممکن ہی نہیں ہے کہ رسول سے بھی محبت ہو اور ان کے دشمنوں سے بھی الفت ہو۔ (شفاء شریف وغیرہ)

۱۸۔ حضور اقدس صلی اللہ علیہ وسلم اللہ تعالیٰ کے نائب مطلق ہیں۔ حضور کا فرمان اللہ کا فرمان ہے۔ اور حضور کی اطاعت اللہ تعالیٰ کی اطاعت اور حضور کی نافرمانی اللہ تعالیٰ کی نافرمانی ہے۔ تمام جہان کو اللہ تعالیٰ نے حضور کے زیر تصرف کر دیا ہے۔ اور آسمان و زمین کے تمام خزانوں کی کھجیاں حضور کے مقدس ہاتھوں میں سے کر آپ کو اپنی تمام نعمتوں اور عطاؤں کا قاسم بنا دیا ہے۔ چنانچہ ہر قسم کی عطائیں حضور ہی کے دربار سے تقسیم ہوتی ہیں۔ سبحان اللہ۔ رب ہے معطی یہ ہیں قاسم رزق ہے اس کا کھلاتے یہ ہیں

۱۹۔ عقیدہ حضور صلی اللہ علیہ وسلم کے کسی قول و فعل و عمل و حالت کو جو حقار کی نظر سے دیکھے یا آپ کی شان میں کوئی اذنی اسی گستاخی یا توہین و بے ادبی کرے یا آپ کو جھٹلائے یا آپ کے کلام میں شک کرے یا آپ میں کوئی عیب نکالے یا آپ کی کسی سنت کو برا سمجھے یا مذاق اڑائے وہ اسلام

سے خارج اور کافر ہے۔ (عالمگیری و شفاء شریف وغیرہ)

صحابی

ہمارے حضور نبی اکرم صلی اللہ علیہ وسلم کو جن توحش نصیب مسلمانوں نے ایمان کی حالت میں دیکھا اور ایمان ہی پر ان کا خاتمہ ہوا۔ ان بزرگوں کو صحابی کہتے ہیں۔ ان حضرات کا درجہ ساری امت میں سب سے زیادہ بلند ہے اور اللہ تعالیٰ نے ان شیعہ نبوت کے پروانوں کو بڑی بڑی بزرگیاں عطا فرمائی ہیں۔ یہاں تک کہ بڑے سے بڑے درجہ کے اولیاء بھی کسی کم سے کم درجے کے صحابی کے مرتبوں تک نہیں پہنچ سکتے ان صحابہ میں درجات و مراتب کے لحاظ سے سب سے بڑھ کر چار صحابی ہیں۔ حضرت ابو بکر صدیق رضی اللہ عنہ، یہ رسول اللہ صلی اللہ علیہ وسلم کے بعد ان کے جانشین ہوئے اور دین اسلام کی جڑوں کو مضبوط کیا۔ اسی لیے یہ خلیفہ اول کہلاتے ہیں۔ نبیوں کے بعد تمام امتوں میں یہ سب سے افضل و اعلیٰ ہیں۔ ان کے بعد حضرت عمر رضی اللہ عنہ کا درجہ ہے یہ پہلے رسول کے دوسرے خلیفہ ہیں۔ ان کے بعد حضرت عثمان رضی اللہ عنہ کا درجہ ہے۔ یہ ہمارے حضور صلی اللہ علیہ وسلم کے تیسرے خلیفہ ہیں۔ ان کے بعد حضرت علی رضی اللہ عنہ کا مرتبہ ہے۔ یہ ہمارے نبی اکرم صلی اللہ علیہ وسلم کے چوتھے خلیفہ ہیں۔

حضور اقدس صلی اللہ علیہ وسلم کی نسبت اور تعلق کی وجہ سے تمام صحابہ عقیدہ اکرام کا ادب و احترام اور ان بزرگوں کے ساتھ محبت و عقیدت تمام مسلمانوں پر فرض ہے۔ اسی طرح حضور اقدس صلی اللہ علیہ وسلم کی آل و اولاد اور بیویاں اور اہل بیت اور آپ کے خاندان والے اور تمام وہ چیزیں جن کو آپ سے نسبت و تعلق ہو سب لائق تعظیم اور واجب الاحترام ہیں۔



فرشتوں کا بیان

۱۔ عقیدہ خدا کی توحید اور اس کے رسولوں پر ایمان لانے کے ساتھ ساتھ فرشتوں کے وجود پر بھی ایمان لانا ضروریاتِ دین سے ہے۔ فرشتوں کے وجود کا انکار کرنا کفر ہے۔ (قرآن مجید)

۲۔ عقیدہ اللہ تعالیٰ نے اپنی کچھ مخلوقات کو نور سے پیدا کر کے ان کو ہماری نظروں سے چھپا دیا ہے۔ اور ان کو یہ طاقت دی ہے کہ وہ جس شکل میں چاہیں اس شکل میں ظاہر ہو جائیں۔ وہ کبھی انسان کی شکل اختیار کر لیتے ہیں اور کبھی دوسری شکلوں میں بھی ظاہر ہوتے ہیں۔ (احادیث صحیحہ)

۳۔ عقیدہ فرشتے اللہ تعالیٰ کے معصوم بندے ہیں۔ وہ وہی کام کرتے ہیں جو خدا کا حکم ہوتا ہے۔ وہ خدا کے حکم کے خلاف کبھی کچھ نہیں کرتے۔ وہ ہر قسم کے چھوٹے بڑے گناہوں سے پاک ہیں۔ (قرآن مجید)

۴۔ عقیدہ اللہ تعالیٰ نے ان فرشتوں کو مختلف کاموں میں لگا دیا ہے اور جن جن کو جو جو کام سپرد فرما دیئے ہیں۔ وہ ان کاموں میں لگے ہوئے ہیں۔ فرشتوں کی تعداد اللہ تعالیٰ ہی جانتا ہے جس نے ان کو پیدا فرمایا ہے۔ اور اللہ تعالیٰ کے بتانے سے رسول بھی جانتے ہیں۔ ان میں چار فرشتے بہت مشہور ہیں۔ جو سب فرشتوں سے افضل و اعلیٰ ہیں۔ حضرت جبریل علیہ السلام، حضرت میکائیل علیہ السلام، حضرت اسرافیل علیہ السلام، حضرت عزرائیل علیہ السلام۔

(قرآن مجید و کتب عقائد وغیرہ)

۵۔ عقیدہ کسی فرشتہ کی شان میں ادنیٰ اسی گستاخی کرنے سے آدمی کافر ہو جاتا ہے۔



جن کا بیان

اللہ تعالیٰ نے کچھ مخلوق کو آگ سے پیدا فرمایا ان کو یہ طاقت دی ہے کہ وہ جو کسی شکل چاہیں بن جائیں اس مخلوق کا نام "جن" ہے۔ یہ بھی ہم کو دکھائی نہیں دیتے۔ یہ انسانوں کی طرح کھاتے پیتے، جلتے مرتے ہیں۔ ان کے بچے بھی پیدا ہوتے ہیں۔ اور ان میں مسلمان بھی ہیں اور کافر بھی، نیک بھی ہیں اور فاسق بھی۔ جن کے وجود کا انکار کرنے والا کافر ہے۔ کیونکہ جن ایک مخلوق ہیں۔ یہ قرآن مجید سے ثابت ہے۔ لہذا جن کے وجود کا انکار درحقیقت قرآن مجید کا انکار ہے۔

آسمانی کتابیں

اللہ تعالیٰ نے جننے صحیفے اور کتابیں آسمان سے نازل فرمائی ہیں سب **اعقیدہ** حق ہیں۔ اور سب اللہ تعالیٰ کا کلام ہیں۔ ان کتابوں میں جو کچھ ارشاد خداوندی ہوا سب پر ایمان لانا اور ان کو سچ ماننا ضروری ہے۔ کسی ایک کتاب کا انکار کرنا کفر ہے۔ ہاں البتہ یہ ایک حقیقت ہے کہ اگلی کتابوں کی حفاظت اللہ تعالیٰ نے امتوں کے سپرد فرمائی تھی۔ مگر امتوں سے ان کتابوں کی حفاظت نہ ہو سکی۔ بلکہ شریر لوگوں نے ان کتابوں میں اپنی خواہش کے مطابق کمی بیشی کر دی لہذا جب کوئی بات ان کتابوں کی پہلے سامنے پیش ہو تو وہ قرآن مجید کے مطابق ہو جب تو ہم اس کی تصدیق کریں گے۔ اور اگر وہ قرآن کے مخالف ہو تو ہم یقین کر لیں گے کہ یہ شریروں کی تحریف ہے اور ہم اس بات کو رد کر دیں گے۔ اور اگر مخالف یا موافق کچھ بھی معلوم نہ ہو تو یہ حکم ہے کہ ہم اس بات کی تصدیق کریں نہ تکذیب کریں بلکہ یہ کہہ دیں کہ اللہ تعالیٰ اور اس کے فرشتوں اور اس کی کتابوں اور اس کے رسولوں پر ہمارا ایمان ہے۔

۲۔ عقیدہ دین اسلام چونکہ ہمیشہ رہنے والا دین ہے۔ لہذا قرآن مجید کی حفاظت کی ذمہ داری اللہ تعالیٰ نے امت کے سپرد نہیں فرمائی بلکہ اس کی حفاظت خود اللہ تعالیٰ نے اپنے ذمہ رکھی ہے۔ چنانچہ اس نے ارشاد فرمایا کہ:

نَحْنُ نَحْفَظُ لَنَا الذِّكْرَ وَإِنَّا لَهُ لَحٰفِظُونَ ۝
یعنی بے شک ہم نے قرآن اتارا۔ اور یقیناً ہم خود اس کے نگہبان ہیں۔

اس لیے قرآن مجید میں کوئی کمی بیشی کر دے یہ محال ہے اور جو یہ کہے کہ قرآن میں کسی نے کچھ رد و بدل یا کم زیادہ کر دیا ہے۔ وہ کافر ہے۔

۳۔ عقیدہ اگلی کتابیں صرف نبیوں ہی کو یاد ہوا کرتی تھیں۔ لیکن یہ ہمارے نبی اور قرآن کا معجزہ ہے کہ قرآن مجید کو بچہ بچہ یاد کر لیتا ہے۔

تقدیر کا بیان

عالم میں جو کچھ بھلا بر ہوتا ہے۔ سب کو اللہ تعالیٰ اس کے ہونے سے پہلے ہمیشہ سے جانتا ہے اور اس نے اپنے اسی علم ازلی کے موافق پر بھلائی برائی متقرر فرما دی ہے۔ "تقدیر" اسی کا نام ہے۔ جیسا ہونے والا ہے اور جو جیسا کرنے والا تھا اس کو پہلے ہی اللہ تعالیٰ نے اپنے علم سے جانا اور اسی کو لوح محفوظ پر لکھ دیا۔ تو یہ نہ سمجھو کہ جیسا اس نے لکھ دیا۔ مجبوراً ہم کو ویسا ہی کرنا پڑتا ہے۔ بلکہ واقعہ یہ ہے کہ جیسا ہم کرنے والے تھے ویسا ہی اس نے بہت پہلے لکھ دیا۔ زید کے ذمہ برائی لکھی اس لیے کہ زید برائی کرنے والا تھا۔ اگر زید بھلائی کرنے والا ہوتا تو وہ زید کے لیے بھلائی لکھتا تو اللہ تعالیٰ نے تقدیر لکھ کر کسی کو بھلائی یا برائی کرنے پر مجبور نہیں کر دیا ہے۔

۱۔ عقیدہ تقدیر پر ایمان لانا بھی ضروریات دین میں سے ہے۔ تقدیر کے انکار کرنے والوں کو نبی اکرم صلی اللہ علیہ وسلم نے اس امت کا "بھوسی" بتایا ہے۔

۲۔ عقیدہ تقدیر کے مسائل عام لوگوں کی سمجھ میں نہیں آسکتے۔ اس لیے تقدیر کے مسائل میں زیادہ غور و فکر اور بحث و مباحثہ کرنا ہلاکت کا سبب ہے۔ امیر المؤمنین حضرت ابو بکر صدیق و امیر المؤمنین حضرت عمر فاروق رضی اللہ عنہما تقدیر کے مسئلہ میں بحث کرنے سے منع فرما گئے ہیں۔ پھر بھلا ہم تم کس گفتی میں ہیں کہ اس مسئلہ میں بحث و مباحثہ کریں۔ ہمارے لیے یہی حکم ہے کہ ہم تقدیر پر ایمان لائیں اور اس مشکل اور نازک مسئلہ میں ہرگز ہرگز کبھی بحث و مباحثہ اور حجت و تکرار نہ کریں کہ اسی میں ایمان کی سلامتی ہے۔ واللہ تعالیٰ اعلم۔

عالم برزخ

مرنے کے بعد اور قیامت سے پہلے دنیا و آخرت کے درمیان ایک اور عالم ہے جس کو وہ عالم برزخ کہتے ہیں۔ تمام انسانوں اور جنوں کو مرنے کے بعد اسی عالم میں رہنا ہوتا ہے۔ اس عالم برزخ میں اپنے اپنے اعمال کے اعتبار سے کسی کو آرام ملتا ہے اور کسی کو تکلیف۔

عقیدہ مرنے کے بعد بھی روح کا تعلق بدن کے ساتھ باقی رہتا ہے۔ اگرچہ روح بدن سے جدا ہو گئی ہے مگر بدن پر جو آرام یا صدمہ گزے گا روح ضرور اس کو محسوس کرے گی اور متاثر ہوگی۔ جس طرح دنیاوی زندگی میں بدن پر جو راحت اور تکلیف پڑتی ہے اس کی لذت اور کلفت روح کو پہنچتی ہے۔ اسی طرح عالم برزخ میں بھی جو انعام یا عذاب بدن پر واقع ہوتا ہے۔ اس کی لذت اور تکلیف روح کو پہنچتی ہے۔

عقیدہ مرنے کے بعد مسلمانوں کی روہیں ان کے درجات کے اعتبار سے مختلف مقامات میں رہتی ہیں۔ بعض کی قبر پر بعض کی زمزم شریف کے کنوئیں میں بعض کی آسمان وزمین کے درمیان بعض کی آسمانوں میں بعض کی عرش کے نیچے قندیلوں

ہیں، بعض اعلیٰ علیین میں، مگر روحیں کہیں بھی ہوں اپنے جسموں سے بدستوران کو تعلق رہتا ہے جو کوئی ان کی قبر پر آئے اس کو وہ دیکھتے پہچانتے اور اس کی باتوں کو سنتے ہیں۔ اسی طرح کافروں کی روحیں بعض ان کے مرگھٹ یا قبر پر رہتی ہیں۔ بعض کی مین کے ایک نالہ برہوت میں۔ بعض کی ساتویں زمین کے نیچے۔ بعض کی ”سجین“ میں۔ لیکن روحیں کہیں بھی ہوں ان کے جسموں سے ان روحوں کا تعلق برقرار رہتا ہے۔ چنانچہ حیران کے مرگھٹ پر گزرے یا ان کی قبر پر آئے اس کو دیکھتے پہچانتے اور اس کی باتوں کو سنتے ہیں۔ (یہاں شریعت وغیرہ)

یہ خیال کہ مرنے کے بعد روح کسی بدن میں چلی جاتی ہے خواہ وہ کسی عقیدہ آدمی کا بدن ہو یا کسی جانور کا جس کو فلاسفر ”ذنا سخ“ اور ہندو ”واگوں“ کہتے ہیں۔ یہ خیال بالکل ہی باطل اور اس کا ماننا کفر ہے۔

عقیدہ جب آدمی مر جاتا ہے تو اگر گاڑا جائے تو گاڑنے کے بعد اور اگر نہ گاڑا جائے تو وہ جہاں بھی ہو اور جس حال میں بھی ہو اس کے پاس دو فرشتے آتے ہیں۔ جن میں سے ایک کا نام ”منکر“ اور دوسرے کا ”نیکر“ ہے۔ یہ دونوں فرشتے مردہ سے سوال کرتے ہیں کہ تیرا رب کون ہے؟ تیرا دین کیا ہے؟ اور حضرت محمد رسول اللہ صلی اللہ علیہ وسلم کے بارے میں پوچھتے ہیں کہ یہ کون ہیں؟ اگر مردہ ایماندار ہوا تو ٹھیک ٹھیک جواب دیتا ہے کہ میرا رب اللہ ہے۔ میرا دین اسلام ہے اور حضرت محمد صلی اللہ علیہ وسلم اللہ کے رسول ہیں۔ پھر اس کے لیے جنت کی طرف ایک کھڑکی کھول دیتے ہیں۔ جس سے ٹھنڈی جنت کی ہوائیں اور خوشبوئیں قبر میں آتی رہتی ہیں۔ اور مردہ آرام و چین کے مزہ میں پڑ کر اپنی قبر میں سکھ کی نیند سو رہتا ہے۔ اور اگر مردہ ایماندار نہ ہوا تو سب سوالوں کے جواب میں یہی کہتا ہے کہ مجھے کچھ نہیں معلوم ہے۔ پھر اس کی قبر میں دوزخ کی طرف ایک کھڑکی کھول دی جاتی ہے اور جہنم کی گرم گرم ہوائیں اور بدبوئیں آتی رہتی ہیں۔ اور مردہ طرح طرح کے سخت عذابوں

میں گرفتار ہو کر تڑپتا اور بے قرار رہتا ہے۔ فرشتے اس کو گمراہوں سے مارتے رہتے ہیں اور اس کے بُرے اعمال سائب بچھو بن کر اسے عذاب پہنچاتے رہتے ہیں۔

(مشکوٰۃ جلد ۱ ص ۲۵ ملخصاً وغیرہ)

مردہ کلام بھی کرتا ہے مگر اس کے کلام کو انسان اور جن کے سوا تمام مخلوقا
عقیدہ جانور وغیرہ سنتے ہیں۔ اگر کوئی آدمی سن لے تو وہ بیہوش ہو جائے گا۔

ایماندار اور نیکوں کی قبریں کسی کی ستر ستر ہاتھ چوڑی ہو جاتی ہیں، اور کسی
عقیدہ کسی کی قبریں اتنی چوڑی ہو جاتی ہیں کہ جہاں تک اس کی نگاہ جاتی ہے اور

کافروں اور بعض گنہگاروں کو قبر اس زور سے دبائی ہے اور اس قدر تنگ ہو جاتی ہے کہ ادھر کی پسلیاں ادھر اور ادھر کی پسلیاں ادھر ہو جاتی ہیں۔

قبر میں جو کچھ عذاب و ثواب مردے کو دیا جاتا ہے اور جو کچھ اس پر گزرتی ہے
عقیدہ وہ سب چیزیں مردہ کو معلوم ہوتی ہیں۔ زندہ لوگوں کو اس کا کوئی علم

نہیں ہوتا۔ جیسے سوتا ہوا آدمی خواب میں آرام و تکلیف اور ہر قسم کے مناظر سب کچھ دیکھتا ہے۔ لذت بھی پاتا ہے اور تکلیف بھی اٹھاتا ہے۔ مگر اس کے پاس ہی

میں جاگتا ہوا آدمی ان سب باتوں سے بے خبر بلبیٹھا رہتا ہے۔

قیامت کا بیان

توحید و رسالت کی طرح قیامت پر بھی ایمان لانا ضروریاتِ دین میں سے ہے جو شخص قیامت کا انکار کرے وہ کھلا ہوا کافر ہے۔

ہر مسلمان کے لیے اس عقیدہ پر ایمان لانا فرض عین ہے کہ ایک دن یہ زمین و آسمان بلکہ کل عالم اور سارا جہان فنا ہو جائے گا۔ اسی دن کا نام "قیامت" ہے۔

قیامت سے پہلے چند نشانیاں ظاہر ہوں گی جن میں سے چند نشانیاں یہ ہیں۔

۱۔ دنیا میں تین جگہ آدمی زمین میں دھنسا دیئے جائیں گے۔

۱۔ ایک مشرق میں۔ ۲۔ علم اٹھ جائے گا۔

۳۔ جہالت کی کثرت ہوگی۔

۴۔ اعلیٰ نیرازتا کاری بکثرت ہونے لگے گی۔

۵۔ مردوں کی تعداد کم ہو جائے گی اور عورتیں بہت زیادہ ہوں گی۔ یہاں تک کہ ایک

مرد کی سرپرستی میں پچاس عورتیں ہوں گی۔

۶۔ ملک عرب میں کھلتی باغ اور نہریں ہو جائیں گی۔

۷۔ دین پر قائم رہنا اتنا ہی دشوار ہو گا جیسے مسطحی میں انگارہ لینا۔ یہاں تک کہ آدمی

قبرستان میں جا کر تمنا کرے گا کہ کاش میں اس قبر میں ہوتا۔

۸۔ لوگ علم دین پڑھیں گے مگر دین کے لیے نہیں۔

۹۔ مرد اپنی عورت کا فرما نبردار ہو گا اور ماں باپ کی نافرمانی کرے گا۔

۱۰۔ مسجدوں میں لوگ شور مچائیں گے۔

۱۱۔ گانے بجانے کا رواج بہت زیادہ ہو جائے گا۔

۱۲۔ اگلے لوگوں پر لوگ لعنت کریں گے اور برا کہیں گے۔

۱۳۔ جانور آدمیوں سے کلام کریں گے۔

۱۴۔ ذلیل لوگ جن کو تن کا کپڑا پاؤں کی جوتیاں نصیب نہ تھیں۔ بڑے بڑے

محلوں میں فخر کریں گے۔

۱۵۔ وقت میں برکت ختم ہو جائے گی۔ یہاں تک کہ برس مثل مہینے کے اور مہینے

مثل ایک ہفتہ کے اور ایک ہفتہ مثل ایک دن کے گزر جائے گا۔ وغیرہ وغیرہ

الغرض اللہ ورسول نے جتنی نشانیوں قیامت کی بتلائی ہیں سب یقیناً ظاہر ہو

کر رہیں گی۔ یہاں تک کہ حضرت امام مہدی کا ظہور ہوگا۔ دجال نکلے گا اور اس کو قتل

کرنے کے لیے حضرت عیسیٰ علیہ السلام آسمان سے اتریں گے یا جوج و ماجوج جو بہت

ہی زبردست لوگ ہیں۔ وہ نکل کر تمام زمین پر پھیل جائیں گے اور بڑے بڑے فساد

اور بربادی برپا کریں گے۔ پھر خدا کے قہر سے ہلاک ہو جائیں گے۔ پچھم سے آفتاب نکلے گا۔ قرآن مجید کے حروف اڑ جائیں گے، یہاں تک کہ روئے زمین کے تمام مسلمان مر جائیں گے اور تمام دنیا کافروں سے بھر جائے گی۔ اس طرح جب قیامت کی تمام نشانیاں ظاہر ہو چکیں گی تو اچانک خدا کے حکم سے حضرت اسرافیل علیہ السلام صور پھونکیں گے جس سے زمین و آسمان ٹوٹ پھوٹ کر ٹکڑے ٹکڑے ہو جائیں گے۔ چھوٹے بڑے سب پہاڑ چھوڑ چور ہو کر کبھر جائیں گے۔ تمام دریاؤں میں طوفان اٹھ کر کھڑا ہو گا۔ اور زمین پھٹ جانے سے ایک دریا دوسرے دریاؤں سے مل جائے گا۔ تمام مخلوقات ہر جا میں لگی اور سارا عالم نیست و نابود۔ اور پوری دنیا تہس نہس ہو کر برباد ہو جائے گی۔ پھر ایک مدت کے بعد جب اللہ تعالیٰ کو منظور ہو گا کہ تمام عالم پھر پیدا ہو جائے تو دوسری بار پھر حضرت اسرافیل علیہ السلام صور پھونکیں گے۔ پھر سارا عالم دوبارہ پیدا ہو جائے گا اور تمام مردے زندہ ہو کر میدانِ محشر میں جمع ہوں گے۔ جہاں سب کے اعمال میرا عمل میں تولے جائیں گے۔ حساب و کتاب ہو گا۔ ہمارے حضور صلی اللہ علیہ وسلم شفاعت فرمائیں گے اور اپنی امت کو حوض کوثر کا پانی پلائیں گے۔ نیکیوں کا نامہ اعمال دہانے ہاتھوں میں اور بدوں کا نامہ اعمال بائیں ہاتھوں میں دیا جائے گا۔ پھر یہ لوگ پھیلاؤ پر چلائے جائیں گے، جن لوگوں کے اعمال اچھے ہوں گے۔ وہ سلامتی کے ساتھ پل سے پار ہو کر جنت میں پہنچ جائیں گے۔

اور جو بد اعمال اور گناہگار ہوں گے وہ اس پل سے دوزخ میں گئے۔

پڑیں گے۔

جہنم پیدا ہو چکی ہے۔ اور اس میں طرح طرح کے عذابوں کے سامان موجود عقیدہ ہیں۔ دوزخی لوگوں میں سے جن لوگوں کے دلوں میں ذرہ بھر بھی ایمان ہو گا۔ وہ اپنے گناہوں کی سزا بھگت کر پیغمبروں اور دوسرے بزرگوں کی شفاعت سے جہنم سے نکل کر جنت میں داخل ہوں گے، مسلمان کتنا ہی بڑا گناہگار کیوں نہ

ہو مگر وہ ہمیشہ ہمیشہ دوزخ میں نہیں رکھا جائے گا۔ بلکہ کچھ دنوں تک اپنے گناہوں کی سزا
 پا کر وہ جنت میں داخل کر دیا جائے گا۔ ہاں اللہ کفار و مشرکین ہمیشہ ہمیشہ جہنم ہی میں
 رہیں گے۔ اور طرح طرح کے عذابوں میں گرفتار رہیں گے۔ اور ان کو موت بھی نہیں
 آئے گی۔

جنت بھی بنائی جا چکی ہے اور اس میں طرح طرح کی نعمتوں کا سارا سامان اللہ
عقیدہ نے پیدا فرما رکھا ہے۔ جنتیوں کو نہ کوئی خوف ہو گا نہ کسی طرح کا کوئی رنج و غم
 ہو گا۔ ان کی ہر خواہش اور تمنا کو خداوند کریم پوری فرمائے گا اور وہ بہشت کے باغوں
 میں قسم قسم کے میوؤں اور طرح طرح کی نعمتوں سے لطف اندوز ہوتے رہیں گے۔ اور
 ہمیشہ ہمیشہ جنت میں رہیں گے۔ نہ کبھی وہ جنت سے نکلے جائیں گے نہ مریں گے۔

شُرک اور کفر کے گناہ کو اللہ کبھی معاف نہیں فرمائے گا۔ ان کے علاوہ دوسرے
عقیدہ چھوٹے بڑے گناہوں کو جس کے لیے چاہے گا اپنے فضل و کرم سے معاف
 فرمادے گا اور جس کو چاہے گا عذاب دے گا۔ عذاب دینا اس کا عدل ہے اور معاف
 کر دینا اس کا فضل ہے۔ اللہ تعالیٰ ہر مسلمان پر اپنا فضل فرمائے۔ (آمین)

پیارے بہنو اور عزیز بھائیو! تم قیامت کی ہولناکیوں اور جنت و
ضروری ہدایت دوزخ کی نعمتوں اور عذابوں کا مختصر حال پڑھ چکے یقین

کرنا اور ایمان رکھو کہ ہم کو تم کو اور سب کو یہ دن دیکھنے ہیں۔ لہذا خدا کے لیے دنیا کے
 عیش و آرام میں پڑھ کر آخرت کو مت بھول جاؤ، صرف خوراک، پوشاک، زیورات،
 مکانات اور دنیاوی راحت و آرام کے سامان ہی کی فکر میں دن رات مت رہا کرو
 بلکہ آخرت کی زندگی کا بھی کچھ سامان کرو اور زیادہ سے زیادہ اچھے اچھے اعمال اور
 عبادتیں کہہ کے آخرت کے سامان تیار کرو، اور جہنم کے عذابوں سے بچنے، اور
 جنت کی نعمتوں کے پانے کی تدبیریں کرو۔ دنیا اتنی ہی ہے۔ یاد رکھو کہ ایک دن
 بالکل ہی ناگہاں اور اچانک ملک الموت تمہارے پاس آ کر یہ فرمادیں گے کہ اے شخص

تیرے گھر میں ہزاروں من اناج رکھے ہوئے ہیں مگر اب تو ان میں سے ایک دانہ بھی نہیں کھا سکتا۔ ٹھنڈے ٹھنڈے میٹھے میٹھے پانیوں کے مثلے بھرے ہوئے رکھے ہیں مگر اب تو ان پانیوں کا ایک قطرہ بھی نہیں پی سکتا۔ تیرے گھر میں ہزاروں لاکھوں روپے پڑے ہوئے ہیں۔ مگر اب تو ان میں سے ایک پیسہ بھی خرچ نہیں کر سکتا۔ اب تو کچھ بول بھی نہیں سکتا۔ اٹھ کر اب تو چل پھر بھی نہیں سکتا۔ یہ کہہ کر ایک دم ملک الموت روح قبض کرنے لگیں گے اور اس وقت تم بھی کچھ نہ کر سکو گے۔ سوچو کہ اس وقت تمہارا کیا حال ہو گا؟ اور تم اس وقت کس قدر افسوس کرو گے اور پچھتاؤ گے کہ ہائے یہ کیا ہوا؟ کاش میں تندرستی اور سلامتی کی حالت میں کچھ عبادتیں اور خیر خیرات کر لیتا۔ مگر اب اس پچھتانے اور افسوس کرنے سے کیا فائدہ؟ اس لیے میری بہنو! ملک الموت کے آنے سے پہلے جو کچھ اعمال صالحہ اور صدقہ و خیرات کر سکتے ہو وہ کر کے قبر اور دوزخ کے عذابوں سے بچنے کا سامان کر لو۔ اور جنت میں جانے اور بہشت کی نعمتوں کے پانے کے ذریعے بنا لو ورنہ بہت افسوس کرو گے اور اس وقت مجھے یاد کرو گے کہ ہمارا عالم دین بالکل سچ کہتا تھا۔ کاش ہم اس کی نصیحتوں کو مان لیتے تو ہمارا بھلا ہو جاتا اس لیے پھر کہتا ہوں اور بار بار کہتا ہوں کہ

حشر کے دن جس سے ہوتجھ کو خلل

چھوڑا ان باتوں کو طور اپنے بدل

اُونچے اُونچے پاں تو بنوائے محل

ہیں محض بیکار یہ شمع و کنول

جلدان دنیا کے پھندوں سے نکل

کام آئے گا وہاں تیرا عمل

کس طرح پائے گا تو جنت کے پھل

ہے کھڑی سر پر تیرے تیری اجل

واسطے حق کے نہ ایسی راہ چل

نیکیوں میں مست ہے بدیوں میں حسرت

قبر میں رہنے کی بھی کچھ فکر کر

روشنی کا قبر میں سامان کر

عاقبت بن جائے ایسے کام کر

مال و دولت سب صحرہ جائیں گے

ہائے تو بوتا ہے کانٹے ہر طرف

سو برس جینے کی تجھ کو آس ہے

عمر گھٹتی ہے گناہوں میں تری غار میں گرتا ہے تو جلدی سنھیں

کفر کی باتیں

اس تہانے میں جہالت کی وجہ سے کچھ مرد اور عورتیں اس قدر بے لگام ہیں کہ جو ان کے منہ میں آتا ہے بول دیا کرتے ہیں۔ چنانچہ بعض کفر کے الفاظ بھی لوگوں کی زبانوں سے نکل جاتے ہیں۔ اور لوگ کافر ہو جاتے ہیں۔ اور ان کا نکاح ٹوٹ جاتا ہے مگر انہیں خبر بھی نہیں ہوتی کہ وہ کافر ہو گئے۔ اور ان کا نکاح ٹوٹ گیا۔ اس لیے ہم یہاں چند کفری بولیوں کا ذکر کرتے ہیں تاکہ لوگوں کو ان کفریات کا علم ہو جائے اور لوگ ان باتوں کو بولنے سے ہمیشہ زبان روکے رہیں۔ اور اگر خدا نخواستہ یہ کفری الفاظ ان کے منہ سے نکل گئے ہوں تو فوراً توبہ کر کے نئے سرے سے کلمہ پڑھ کر مسلمان بنیں اور دوبارہ نکاح کریں۔

۱۔ خدا کے لیے مکان اور جگہ ثابت کرنا کفر ہے۔ بعض لوگ یہ کہہ دیا کرتے ہیں

کہ اوپر اللہ نیچے بیخ یا اوپر اللہ نیچے تم یہ کہنا کفر ہے۔ (خانہ)

۲۔ کسی سے کہا گناہ نہ کہو، ورنہ خدا جہنم میں ڈال دے گا۔ اس نے کہا میں جہنم سے نہیں ڈرتا۔ یا یہ کہا مجھے خدا کے عذاب کی کوئی پروا نہیں، یا ایک نے دوسرے سے کہا کہ کیا تو خدا سے نہیں ڈرتا؟ اس نے غصہ میں یہ کہہ دیا کہ میں خدا سے نہیں ڈرتا۔ یہ کہہ دیا کہ خدا کہاں ہے؟ یہ سب کفر کی بولیاں ہیں۔ (عالمگیری)

۳۔ کسی سے کہا کہ انشاء اللہ تم اس کام کو کرو گے اس نے کہہ دیا اچھی میں بغیر ان شاء اللہ کروں گا۔ کافر ہو گیا۔

۴۔ کسی مالدار کو دیکھ کر یہ کہہ دیا کہ مد آنو کار، یہ کیا انصاف ہے کہ اس کو مالدار بنا دیا اور مجھے غریب بتایا، یہ کہنا کفر ہے۔

۵۔ اولاد وغیرہ کے مرنے پر رنج اور غصہ میں اس قسم کی بولیاں بولنے لگے کہ خدا

کو بس میرا بیٹا ہی مارنے کے لیے ملا تھا۔ دنیا بھر میں مارنے کے لیے میرے بیٹے کے سوا خدا کو دوسرا کوئی ملتا ہی نہیں تھا۔ خدا کو ایسا ظلم نہیں کرنا چاہیے تھا اللہ نے بہت بُرا کیا کہ میرے اکلوتے بیٹے کو مار کر میرا گھر بے چراغ کر دیا۔ اس قسم کی بولیاں بول دینے سے آدمی کافر ہو جاتا ہے۔

۶۲۔ خدا کے کسی کام کو بُرا کہنا، یا خدا کے کاموں میں عیب نکالنا، یا خدا کا مذاق اڑانا، یا خدا کی بے ادبی کرنا، یا خدا کی شان میں کوئی پھوٹا لفظ بولنا، یا خدا کو ایسے لفظوں سے یاد کرنا جو ان کی شان کے لائق نہیں ہیں۔ یہ سب کفر کی باتیں ہیں۔ کسی نبی یا فرشتہ کی حقارت کرنا، یا ان کی جناب میں گستاخی کرنا، یا ان کو عیب لگانا یا ان کا مذاق اڑانا، یا ان پر طعنہ بارتنا، یا ان کے کسی کام کو بے حیائی بتانا، یا بے ادبی کے ساتھ ان کا نام لینا کفر ہے۔

۸۔ جو شخص حضور اقدس صلی اللہ علیہ وسلم کو آخری نبی نہ مانے یا حضور کی کسی چیز یا کسی بات کی توہین کرے، یا حقیر جانے، یا عیب لگائے، یا آپ کے مقدس بال یا تانخ کی بے ادبی کرے، یا آپ کے لباس مبارک کو گندہ اور میلہ بنا لے یا حضور کی کسی سنت کی تحقیر کرے، مثلاً دائرہ صلی پڑھانا، مونچھیں کم کرنا، عامہ باندھنا، عامہ کا شملہ لٹکانا، کھانے کے بعد انگلیوں کو چاٹ لینا، یا حضور کی کسی سنت کا مذاق اڑا کر یا اس کو بُرا سمجھے تو وہ کافر ہو جائے گا۔ جو شخص کسی قاتل یا خونخوار کو کوڑی بچھ کر توہین کی نیت سے کہہ دے کہ وہ ملک الموت، آگئے تو وہ کافر ہو جائے گا۔

قرآن کی کسی آیت کے ساتھ مسخرہ پن کرنا کفر ہے۔ جیسے بعض دائرہ صلی منہ کے کہہ دیا کرتے ہیں کہ قرآن میں کَلَّا سَوَّاتٍ تَعْلَمُونَ آیا ہے اور معنی یہ بتانا ہے کہ کلمہ صاف کرتے رہو، یا اکیلے نماز پڑھنے والے کہہ دیا کرتے ہیں کہ اِنَّ الصَّلٰوةَ تَنْهٰی۔ اور معنی یہ بتانا ہے کہ نماز تنہا پڑھا کرو۔ ان باتوں

کے بول دینے سے آدمی کافر ہو جائے گا۔ کیونکہ قرآن کے ساتھ مسخرہ پن بھی ہے اور قرآن کے معنی کو بدل ڈالنا بھی ہے اور یہ دونوں باتیں کفر ہیں۔

۱۱۔ اسلام میں شک کرنا اور یہ کہنا کہ معلوم نہیں میں مسلمان ہوں یا کافر یا اپنے اسلام پر افسوس کرنا مثلاً یہ کہنا کہ میں مسلمان ہو گیا یہ اچھا نہیں ہوا کاش میں ہندو ہوتا تو بہت اچھا ہوتا۔ تو کفار کے دین کو اچھا بتانا، یا کسی کفر کی بات کو اچھا سمجھنا، کسی کو کفر کی بات سکھانا، یا یہ کہنا کہ میں ہندو ہوں نہ مسلمان میں تو انسان ہوں یا یہ کہنا کہ میں نہ مسجد سے تعلق رکھتا ہوں نہ مندر سے یا یہ کہنا کہ مسجد اور مندر دونوں ڈھونگ ہیں میں کسی کو نہیں مانتا۔ یا یہ کہنا کہ کعبہ تو معمولی پتھروں کا ایک پرانا گھر ہے۔ اس میں کیا دھرا ہے کہ میں اس کی تعظیم کروں یا یہ کہنا کہ نماز پڑھنا بے کار آدمیوں کا کام ہے۔ ہم کو نماز کی کہاں فرصت ہے؟ یہ کہنا کہ روزہ وہ رکھے جس کو نہ کھانا ملے یا یہ کہنا کہ جب خدا نے کھانے کو دیا ہے تو روزہ رکھ کر بھوکے کیوں مریں؟ یا اذان کی آواز سن کر یہ کہنا کہ کیا خواہ مخواہ کا شور مچا رکھا ہے یا یہ کہنا کہ نماز پڑھنے کا کچھ نتیجہ نہیں۔ بہت پڑھ لی کیا فائدہ ہوا؟ یا یہ کہنا کہ نماز پڑھنا دونوں برابر ہے یا یہ کہنا کہ میں تو صرف رمضان پر نماز پڑھتا ہوں۔ باقی دنوں میں نہ کبھی پڑھی نہ پڑھوں گا یا یہ کہنا کہ نماز مجھے موافق نہیں آتی۔ میں جب نماز پڑھتا ہوں تو کوئی نہ کوئی نقصان ضرور ہو جاتا ہے یا یہ کہنا کہ زکوٰۃ خدائی ٹیکس ہے جو ملا لوگوں نے مالداروں پر لگا رکھا ہے یا یہ کہنا کہ حج تو ایک تفریحی سفر ہے یا بلیک مارکیٹ کا دھندا ہے۔ میں ایسا کام کیوں کروں؟ وغیرہ وغیرہ اس قسم کی تمام بکواسیں کھلا ہوا کفر ہیں ان سب بولیوں سے آدمی کافر ہو جائے گا۔

۱۲۔ یہ کہنا کہ رام و رجم دونوں ایک ہی ہیں اور وید و قرآن میں کچھ فرق نہیں یا یہ کہنا کہ مسجد اور مندر دونوں خدا کے گھر ہیں۔ دونوں جگہ خدا ملتا ہے، کفر ہے۔

۱۳۔ بت یا چاند سورج کو سجدہ کرنا یا زنا (جنس) باندھنا یا سر پر چٹیا رکھنا یا قشقہ لگانا یا ہولی دیوالی پوجنا یا رام لیلا، جنم اشٹمی، رام نومی وغیرہ کے جلوسوں اور میلوں میں کفر کی شان و شوکت بڑھانے یا کافروں کو خوش کرنے کے لیے شریک ہونا یا ان کفری تہواروں کی تعظیم کرنا یا کوئی چیز ان تہواروں کے دن مشرکین کے گھر بطور تحفہ اور ہدیہ کے بھیجنا جب کہ مقصود اس دن کی تعظیم ہو تو یہ کفر ہے۔ (بہار شریعت)

۱۴۔ جو شخص یہ کہے دے کہ میں شریعت کو نہیں مانتا یا شریعت کا کوئی حکم یا فتویٰ سن کر یہ کہے کہ یہ سب ہوائی باتیں ہیں یا یہ کہے دے کہ شریعت کے حکم اور فتویٰ کو چھوٹے بھاڑ میں ڈال دو یا یہ کہے دے کہ میں شرع و دین کو نہیں جانتا یا یہ کہے دے کہ ہم شریعت پر عمل نہیں کریں گے۔ ہم تو برادری کی رسموں کی پابندی کریں گے یا کہے دے کہ بسم اللہ اور سبحان اللہ۔ روٹی کی جگہ کام نہ دے گا۔ ہمیں روٹی چاہیے۔ بسم اللہ۔ سبحان اللہ نہیں چاہیے تو وہ شخص کافر ہو جائے گا۔

۱۵۔ شراب پیتے وقت یا زنا کرتے وقت یا جو اکیلتے وقت ”بسم اللہ“ کہنا کفر ہے۔

۱۶۔ مسلمان کو مسلمان جاننا اور کافر کو کافر جاننا ضروریات دین میں سے ہے کسی مسلمان کو کافر کہنا یا کسی کافر کو مسلمان کہنا کفر ہے۔

۱۷۔ جو کسی کافر کے لیے اس کے مرنے کے بعد مغفرت کی دعا مانگے یا کسی مردہ کافر و مرتد کو مرحوم و مغفور کہے یا کسی مردہ ہندو کو ”بیکنتھ باشی“ کہے وہ کافر ہے۔ (بہار شریعت)

۱۸۔ خدا کی حرام کی ہوئی چیزوں کو حلال کہنا یا خدا کی حلال کی ہوئی چیزوں کو حرام کہنا یا خدا کی فرض کی ہوئی چیزوں میں سے کسی چیز کا انکار کرنا یہ سب کفر ہیں۔

۱۹۔ ضروریاتِ دین میں سے کسی چیز کا انکار کرنا مثلاً توحید، رسالت، قیامت، ملائکہ جنت و دوزخ آسمانی کتابیں ان میں سے کسی چیز کا بھی انکار کرنا کفر ہے۔
 ۲۰۔ قرآن مجید کو ناقص بتانا اور یہ کہنا کہ اس میں سے کچھ آیتیں نکال دی گئی ہیں یا قرآن مجید کی کسی آیت کا انکار کرنا یا قرآن میں کوئی عیب بتانا یا قرآن مجید کی بے ادبی کرنا، یہ سب کفر ہیں۔

بہنو اور بھائیو! غور کرو کہ یہ سب الفاظ اور ان کے علاوہ دوسرے بہت سے الفاظ ہیں۔ جن کے بولنے سے آدمی کافر ہو جاتا ہے، لہذا بول چال میں خاص طور پر دھیان رکھو، زیادہ شیخی مت بگھاؤ، اور اپنی زبان کو قابو میں رکھو، اور خبردار خبردار بے لگام بن کر قینچی کی طرح زبان چلا چلا کر جو منہ میں آئے اول قول نہ بکتے رہو۔
 رسول اللہ صلی اللہ علیہ وسلم نے فرمایا کہ اپنی زبان کی حفاظت کرو اور اس کو قابو میں رکھو کیونکہ بہت سی زبان سے نکلی ہوئی باتیں آدمی کو جہنم میں داخل کر دیتی ہیں۔ توبہ توبہ
 نعوذ باللہ منہ اللہ تعالیٰ ہر مسلمان کو کفری کلاموں اور کفریات کے کاموں سے بچائے رکھے۔ (آمین)

ولایت کا بیان

ولایت دربارِ خداوندی میں ایک خاص قرب کا نام ہے جو اللہ تعالیٰ اپنے فضل و کرم سے اپنے خاص بندوں کو عطا فرماتا ہے۔

عقیدہ تمام امتوں کے اولیاء میں ہمارے رسول اللہ صلی اللہ علیہ وسلم کی امت کے اولیاء سب سے افضل ہیں۔ اور اس امت کے اولیاء میں سب سے افضل و اعلیٰ حضرات خلفاء راشدین یعنی حضرت ابو بکر صدیق و حضرت عمر فاروق و حضرت عثمان غنی و حضرت علی المرتضیٰ رضی اللہ عنہم ہیں اور ان میں جو خلافت کی ترتیب ہے وہی افضلیت کی بھی ترتیب ہے۔ یعنی سب سے افضل حضرت

صدیق اکبر ہیں۔ پھر فاروق اعظم، پھر عثمان غنی، پھر علی المرتضیٰ رضی اللہ تعالیٰ عنہم۔

عقیدہ اولیاء کرام حضور صلی اللہ علیہ وسلم کے سچے نائب ہیں۔ اللہ تعالیٰ نے اولیاء کرام کو بہت بڑی طاقت اور عالم میں ان کو تصرفات کے اختیارات عطا فرمائے ہیں۔ اور بہت سے غیب کے علوم ان پر منکشف ہوتے ہیں، یہاں تک کہ بعض اولیاء کو اللہ تعالیٰ لوح محفوظ کے علوم پر بھی مطلع فرمادیتا ہے۔ لیکن اولیاء کو یہ سارے کمالات حضور صلی اللہ علیہ وسلم کے واسطے سے حاصل ہوتے ہیں۔

عقیدہ اولیاء کی کرامت سچی ہے اس کا منکر گمراہ ہے۔ کرامت کی بہت سی قسمیں ہیں۔ اولیاء میں مثلاً مردوں کو زندہ کرنا، اندھوں اور کوڑھیوں کو شفاء دینا لمبی مسافتوں کو منت دو منت میں طے کر لینا، پانی پر چلنا، ہوا میں اڑنا، دور دور کی چیزوں کو دیکھ لینا مفصل بیان کے لیے پڑھو ہماری کتاب "کرامات صحابہ"۔

عقیدہ اولیاء کرام کو دور نزدیک سے پکارنا جائز اور سلف صالحین کا طریقہ ہے۔

عقیدہ اولیاء کرام اپنی اپنی قبروں میں زندہ ہیں اور ان کا علم اور ان کا دیکھنا، ان کا سنتنا دنیاوی زندگی سے زیادہ قوی ہوتا ہے۔

عقیدہ اولیاء کرام کے مزارات پر حاضری مسلمانوں کے لیے باعث سعادت و برکت ہے اور ان کی نیاز و فاتحہ اور ایصالِ ثواب مستحب اور خیر و برکت کا بہت بڑا ذریعہ ہے۔ اولیاء کرام کا عرس کرنا یعنی لوگوں کا ان کے مزاروں پر جمع ہو کر قرآن خوانی و فاتحہ خوانی و نعت خوانی و دو عطا و ایصالِ ثواب یہ سب اچھے اور ثواب کے کام ہیں۔ ہاں البتہ عرسوں میں جو خلاف شریعت کام ہونے لگے ہیں۔ مثلاً قبروں کو سجدہ کرنا، عورتوں کا بے پردہ ہو کر مردوں کے مجمع میں گھومتے پھرتا، عورتوں کا ننگے سر مزاروں کے پاس جھومتا، چلانا اور سر ٹپک پٹک کر کھیلنا، کودنا، اور مردوں کا تماشہ دیکھنا، باجہ بجانا، ناچ کرانا یہ سب تخرافات ہر حالت میں مذموم و ممنوع ہیں۔

اور بزرگوں کے مزاروں کے پاس اور زیادہ مذموم ہیں، لیکن ان خرافات و ممنوعات کی وجہ سے یہ نہیں کہا جاسکتا کہ بزرگوں کا عرس حرام ہے جو حرام اور ممنوع کام ہیں۔ ان کو روکنا لازم ہے۔ ناک پر اگر مکھی بلیٹھ گئی ہے تو مکھی کو اڑا دینا چاہیے، ناک کاٹ کر نہیں پھینک دینا چاہیے۔ اسی طرح اگر جاہلوں اور فاسقوں نے عرس میں کچھ حرام کام اور ممنوع کاموں کو شامل کر دیا ہے تو ان حرام و ممنوع کاموں کو روکا جائے عرس ہی کو حرام نہیں کہہ دیا جائے گا۔

علماء اور مشائخ سے مرید ہونا اور ان کے ہاتھوں پر گناہوں سے **پیری مریدی** تو بہ کر کے نیک اعمال کرنے کا عہد کرنا جائز اور ثواب کا کام

ہے۔ مگر مرید ہونے سے پہلے پیر کے بارے میں خوب اچھی طرح جانچ پڑتال کر لیں۔ ورنہ اگر پیر بد عقیدہ اور بد مذہب ہو تو ایمان سے بھی ہاتھ دھو بیٹھیں گے آجکل بہت سے ایمان کے ڈاکو پیروں کے لباس میں پھرتے رہتے ہیں۔ لہذا مرید بننے میں بہت ہوشیار رہنے کی ضرورت ہے۔ یوں تو پیر بننے کے لیے بہت سی شرطوں کی ضرورت ہے۔ مگر کم سے کم چار شرطوں کا پیر میں ہونا تو بے حد ضروری ہے۔

اول۔ سستی صحیح عقیدہ ہو۔
دوم۔ اتنا علم رکھتا ہو جو کہ اپنی ضرورت کے مطابق مسائل کتابوں سے نکال سکے۔

سوم۔ فاسق معین نہ ہو۔

چہارم۔ اس کا سلسلہ اور شجرہ طریقت رسول اللہ صلی اللہ علیہ وسلم تک متصل ہو، ورنہ فیض نہ ہوگا۔

لہذا خوب سمجھ لو اور یاد رکھو کہ بد مذہب مثلاً رافضی، خارجی، وہابی وغیرہ سے مرید ہونا حرام اور گناہ ہے۔ اسی طرح بالکل ہی جاہل جو حرام و حلال اور فرض و واجب اور ضروریات دین کا علم نہ رکھتا ہو، اس سے مرید ہونا بھی نا جائز

ہے۔ یوں ہی نماز و روزہ چھوڑنے والا، دارِ طہی منڈانے والا یا حدِ شریعت سے کم دارِ طہی والا یا گناہِ کبیرہ اور خلافِ شریعت اعمال کرنے والا بھی پیر بنانے کے لائق نہیں۔ اور ایسے فاسق سے مرید ہوتا بھی درست نہیں بلکہ گناہ ہے، ایسے وہ شخص جس کا سلسلہ اور شجرہ بیعت درمیان میں کہیں سے بھی کٹا ہوا ہو۔ مثلاً کسی کو خود ہی خلافت و اجازت کسی بزرگ سے نہ حاصل ہو یا اس کے شجرہ کے پیروں میں سے کوئی بلا اجازت والا ہو یا گمراہ ہو تو ایسے شخص سے بیعت ہونا صحیح نہیں ہے۔



عبادات



وہ سجدہ روح زمیں جس سے کا تپا مٹتی تھی
اسی کو آج ترستے ہیں منبر و محراب



مسائل کی چند اصطلاحیں

یہ وہ اصطلاحی بولیاں ہیں کہ ان کو جان لینے سے اس کتاب کے سمجھنے میں مدد ملے گی اور مسائل کے سمجھنے میں ہر جگہ بہت ہی سہولت اور آسانی ہو جائے گی۔ اسلئے مسئلوں کو پڑھنے سے پہلے ان اصطلاحوں کو خوب سمجھ کر اچھی طرح یاد کر لو!

فرض وہ ہے جو شریعت کی یقینی دلیل سے ثابت ہو اور اس کا کرنا ضروری اور بلا کسی عذر کے اس کو چھوڑنے والا فاسق اور جہنمی اور اس کا انکار کرنے والا کافر

ہے۔ جیسے نماز روزہ اور حج و زکوٰۃ وغیرہ۔

پھر فرض کی دو قسمیں ہیں ایک فرض عین، دوسرے فرض کفایہ۔ فرض عین وہ ہے جس کا ادا کرنا ہر عاقل و بالغ مسلمان پر ضروری ہے جیسے نماز پنجگانہ وغیرہ، اور فرض کفایہ وہ ہے جس کا کرنا ہر ایک پر ضروری نہیں بلکہ بعض لوگوں کے ادا کر لینے سے سب کی طرف سے ادا ہو جائیگا اور اگر کوئی بھی ادا نہ کرے تو سب گنہگار ہوں گے۔ جیسے نماز جنازہ وغیرہ۔

واجب وہ ہے جو شریعت کی ظنی دلیل سے ثابت ہو اور اس کا کرنا ضروری ہے اور اس

کو بلا کسی تاویل اور بغیر کسی عذر کے چھوڑ دینے والا فاسق اور عذاب کا مستحق ہے لیکن اس کا انکار کرنے والا کافر نہیں گمراہ اور بد مذہب ہے۔

سنت مؤکدہ وہ ہے جس کو حضور نبی کریم صلی اللہ علیہ وسلم نے ہمیشہ کیا ہو۔ البتہ بیان جواز کے لیے کبھی چھوڑ بھی دیا ہو، اس کو ادا کرنے میں بہت بڑا ثواب اور اور اس کو کبھی اتفاقیہ طور پر چھوڑ دینے سے اللہ و رسول کا عتاب۔ اور اس کو چھوڑ دینے کی عادت ڈالنے والے پر جہنم کا عذاب ہوگا۔ جیسے نماز فجر کی دو رکعت سنت اور نماز ظہر کی چار رکعت فرض سے پہلے اور دو رکعت فرض کے بعد سنتیں، اور نماز مغرب کی دو رکعت سنت اور نماز عشاء کی دو رکعت سنت۔ یہ نماز پنجگانہ کی بارہ رکعت سنتیں سب سنت مؤکدہ ہیں۔

سنت غیر مؤکدہ وہ ہے جس کو حضور اقدس صلی اللہ علیہ وسلم نے کیا ہو اور بغیر کسی عذر کے کبھی کبھی اس کو چھوڑ بھی دیا ہو، اس کو ادا کرنے والا ثواب پائے گا اور اس کو چھوڑ دینے والا عذاب کا مستحق نہیں، جیسے عصر کے پہلے کی چار رکعت سنت اور عشاء سے پہلے کی چار رکعت سنت کہ یہ سب سنت غیر مؤکدہ ہیں سنت غیر مؤکدہ کو سنت زائدہ بھی کہتے ہیں۔

مستحب ہر وہ کام ہے جو شریعت کی نظر میں پسندیدہ ہو اور اس کو چھوڑ دینا شریعت کی نظر میں بُرا بھی نہ ہو، خواہ اس کام کو رسول اللہ صلی اللہ علیہ وسلم نے کیا ہو یا اس کی ترغیب دی ہو یا علماء صالحین نے اس کو پسند فرمایا اگرچہ حدیثوں میں اس کا ذکر نہ آیا ہو۔ یہ سب مستحب ہیں۔ مستحب کو کرنا ثواب اور اس کو چھوڑ دینے پر نہ کوئی عذاب ہے نہ کوئی عتاب۔ جیسے وضو کرنے میں قبلہ رو ہو کر بیٹھنا، نماز میں سجود قیام سجدہ گاہ پر نظر رکھنا، خطبہ میں خلفاء راشدین وغیرہ کا ذکر میلاد شریف، پیران کبار کے وظائف وغیرہ، مستحب کو مندوب بھی کہتے ہیں۔

مباح وہ ہے جس کا کرنا اور چھوڑ دینا دونوں برابر ہو جس کے کرنے میں نہ کوئی

ثواب ہو اور چھوڑنے میں کوئی عذاب ہو جیسے لذیذ غذاؤں کا کھانا اور نفیس کپڑوں کا پہننا وغیرہ۔
حرام وہ ہے جس کا ثبوت یقینی شرعی دلیل سے ہو۔ اس کا چھوڑنا ضروری اور باعثِ ثواب
 ہے اور اس کا ایک مرتبہ بھی قصداً کرنے والا فاسق و جہنمی اور گناہ کبیرہ کا مرتکب
 ہے اور اس کا انکار کرنے والا کافر ہے۔

خوب سمجھ لو کہ حرام فرض کا مقابل ہے یعنی فرض کا کرنا ضروری ہے اور حرام کا چھوڑنا ضروری ہے۔
مکروہ تحریمی وہ ہے جو شریعت کی ظنی دلیل سے ثابت ہو، اس کا چھوڑنا لازم اور باعثِ
 ثواب ہے اور اس کا ایک مرتبہ بھی قصداً کرنے والا فاسق و جہنمی اور
 گناہ کبیرہ حرام کے کرنے سے کم ہے۔ مگر چند بار اس کو کر لینا گناہ کبیرہ ہے۔
 اچھی طرح ذہن نشین کر لو کہ یہ واجب کا مقابل ہے یعنی واجب کو کرنا لازم
 ہے اور مکروہ تحریمی کو چھوڑنا لازم ہے۔

وہ ہے جس کا کرنا بُرا اور کبھی اتفاقیہ کر لینے والا لائق عتاب اور اس کو
اساءت کرنے کی عادت بنا لینے والا مستحق عذاب ہے۔

واضح ہے کہ یہ سنتِ مؤکدہ کا مقابل ہے یعنی سنتِ مؤکدہ کو کرنا ثواب اور
 چھوڑنا برا ہے اور اساءت کو چھوڑنا ثواب اور کرنا برا ہے۔

وہ ہے جس کا کرنا شریعت کو پسند نہیں مگر اس کے کرنے والے پر
مکروہ تنزیہی عذاب نہیں ہوگا۔ یہ سنتِ غیر مؤکدہ کا مقابل ہے۔

وہ ہے کہ اس کو چھوڑ دینا بہتر تھا لیکن اگر کر لیا تو کچھ مضائقہ نہیں
خلافِ اولیٰ یہ مستحب کا مقابل ہے۔

نماز

ہر مسلمان مرد اور عورت کو یہ جان لینا چاہیے کہ ایمان اور عقیدہ کو صحیح کر لینے کے
 بعد سب فرضوں میں سب سے بڑا فرض نماز ہے۔ کیونکہ قرآن مجید اور حدیثوں میں بہت زیادہ
 بار بار اس کی تائید آئی ہے یاد رکھو کہ جو نماز کو فرض نہ مانے یا نماز کی توہین کرے

یہ یا نماز کو ایک ہلکی اور بے قدر چیز سمجھ کر اس کی طرف بے توجہی برتنے وہ کافر اور اسلام سے خارج ہے اور جو شخص نماز نہ پڑھے وہ بہت بڑا گناہگار، قہر قہار اور غضب جبار میں گرفتار اور عذاب جہنم کا حقدار ہے اور وہ اس لائق ہے کہ بادشاہ اسلام پہلے اس کو تہنید و سزا دے، پھر بھی وہ نماز نہ پڑھے تو اس کو قید کر دے۔ یہاں تک کہ توبہ کرے اور نماز پڑھنے لگے بلکہ امام مالک و شافعی و احمد رحمۃ اللہ علیہم کے نزدیک بادشاہ اسلام کو اس کے قتل کا حکم ہے۔ (درمختار ورد المختار جلد ۱ ص ۲۳۵)

شریعت کا یہ مسئلہ ہے کہ بچہ جب سات برس کا ہو جائے تو اس کو نماز سکھا کر نماز پڑھنے کا حکم دیں۔ اور جب بچے کی عمر دس برس کی ہو جائے تو مار مار کر اس سے نماز پڑھوائیں۔ (ترمذی جلد ۱ ص ۵۴)

مسئلہ۔ نماز خالص عبادتِ بدنی ہے اس میں نیابت جاری نہیں ہو سکتی۔ یعنی ایک کی طرف سے دوسرا نہیں پڑھ سکتا۔ نہ یہ ہو سکتا ہے کہ زندگی میں نماز کے بدلے کچھ مال بطور فدیہ ادا کر کے نماز سے چھٹکارا حاصل کر لے۔ ہاں البتہ اگر کسی پر کچھ نمازیں رہ گئی ہیں اور انتقال کر گیا اور وصیت کر گیا کہ اس کی نمازوں کا فدیہ ادا کیا جائے تو امید ہے ان شاء اللہ یہ قبول ہو، اور یہ وصیت بھی وارثوں کو اس کی طرف سے پوری کرنی چاہیے کہ قبول و عفو کی امید ہے۔ (درمختار ورد المختار و دیگر کتب)

شرائط نماز | اس سے پہلے کہ ہم نماز کا طریقہ بتائیں ان چھ چیزوں کو بتا دینا ضروری ہے جن کے بغیر نماز شروع نہیں ہو سکتی۔ ان چھ چیزوں کو ”شرائط نماز“

کہتے ہیں اور وہ یہ ہیں۔

پہلی پاکی۔ دوسری شرمگاہ کو چھپانا۔ تیسری نماز کا وقت۔ چوتھی قبلہ کی طرف منہ کرنا، پانچویں نیت۔ چھٹی تکبیر تحریمیہ۔ (متون کتب فقہ)

پہلی شرط۔ یعنی ”پاکی“ کا یہ مطلب ہے کہ نمازی کا بدن۔ اس کے کپڑے نماز کی جگہ سب پاک ہوں اور کوئی نجاست جیسے پیشاب۔ پانخانہ۔ خون۔ لید۔ گوہر مرغی

کی بیٹھ، وغیرہ نہ لگی ہو، اور نمازی بے غسل اور بے وضو بھی نہ ہو۔

دوسری شرط۔ یعنی "شرمگاہ چھپانے" کا یہ مطلب ہے کہ مرد کا بدن ناف سے لے کر گھٹنوں کے نیچے تک شرمگاہ ہے اس لیے نماز کی حالت میں کم سے کم ناف سے لے کر گھٹنوں کے نیچے تک چھپا رہنا ضروری ہے اور عورت کا پورا بدن شرمگاہ ہے اس لئے نماز کی حالت میں عورت کے تمام بدن کا ڈھکار رہنا ضروری ہے، صرف چہرہ اور ہاتھ اور ٹخنوں کے نیچے قدم کے کھلے رہنے کی اجازت ہے۔ ٹخنے کو بھی چھپا رہنا چاہیے۔ یہ تیسری شرط۔ یعنی "وقت" کا یہ مطلب ہے کہ جس نماز کے لیے جو وقت مقرر ہے وہ نماز اسی وقت میں پڑھی جائے۔

چوتھی شرط۔ یعنی "قبلہ کو منہ کرنا" اس کا مطلب ظاہر ہے کہ نماز میں خانہ کعبہ کی طرف اپنا چہرہ کرے۔

پانچویں شرط۔ یعنی "نیت" کا یہ مطلب ہے کہ جس وقت کی جو نماز فرض یا واجب یا سنت یا نفل یا قضا پڑھتا ہو۔ دل میں اس کا پکا ارادہ کرنا کہ میں فلاں نماز پڑھ رہا ہوں۔ اور اگر دل میں ارادہ کے ساتھ زبان سے بھی کہہ لے تو بہتر ہے۔ چھٹی شرط۔ "تکبیر تحریمیہ" یعنی اللہ اکبر کہنا۔ یہ نماز کی آخری شرط ہے کہ اس کے کہنے ہی نماز شروع ہو گئی۔ اب اگر نماز کے سوا دوسرا کوئی کام کیا یا کچھ بولا تو نماز ٹوٹ گئی۔ پہلی پانچوں شرطوں کا تکبیر تحریمیہ سے پہلے اور نماز ختم ہونے تک موجود رہنا ضروری ہے۔ اگر ایک شرط بھی نہ پائی گئی تو نماز نہیں ہوگی۔

پاکی کے مسائل کا بیان

وضو کرنے والے کو چاہیے کہ اپنے دل میں وضو کا پکا ارادہ کر کے قبلہ کی طرف منہ کر کے کسی اونچی جگہ بیٹھے اور بسم اللہ الرحمن الرحیم پڑھ کر پہلے دونوں ہاتھ تین مرتبہ گٹوں تک دھوئے پھر سواک کرے، اگر سواک نہ ہو

تو انگلی سے اپنے دانتوں اور مسوڑھوں کو مل کر صاف کرے۔ اور اگر دانتوں یا نالوں میں
 کوئی چیز اٹکی یا چسکی ہو تو اس کو انگلی یا مسواک یا خلال سے نکالے اور چھڑائے، پھر تین
 مرتبہ کلی کرے اور اگر روزہ دار نہ ہو تو غرغره بھی کرے لیکن اگر روزہ دار ہو تو غرغره نہ کرے
 کہ حلق کے اندر پانی چلے جانے کا خطرہ ہے، پھر داہنے ہاتھ سے تین دفعہ ناک میں پانی
 چھڑھائے اور بائیں ہاتھ سے ناک صاف کرے، پھر دونوں ہاتھوں میں پانی لے کر
 تین مرتبہ اس طرح چہرہ دھوئے کہ ماتھے پر بال جمنے کی جگہ سے لے کر ٹھوڑی کے نیچے
 تک اور داہنے کان کی لو سے بائیں کان کی لو تک سب جگہ پانی بہہ جائے اور کہیں
 ذرا بھی پانی جمنے سے نہ رہ جائے۔ اگر داڑھی ہو تو اسے بھی دھوئے، اور داڑھی
 میں انگلیوں سے خلال بھی کرے لیکن اگر احرام باندھے ہو تو خلال نہ کرے پھر تین مرتبہ
 کہنی سمیت یعنی کہنی سے کچھ اوپر دہستا ہاتھ دھوئے، پھر اسی طرح تین مرتبہ بائیں ہاتھ
 دھوئے اگر انگلی میں تنگ انگوٹھی یا چھلہ ہو یا کلائیوں میں تنگ پوڑیاں ہوں تو ان سبھوں
 کو ہلا کر دھوئے تاکہ سب جگہ پانی بہہ جا۔ ٹہ پھر ایک بار پورے سر کا مسح کرے اس کا
 طریقہ یہ ہے کہ دونوں ہاتھوں کو پانی سے تر کر کے انگوٹھے اور کلمہ کی انگلی چھوڑ کر دونوں
 ہاتھوں کی تین تین انگلیوں کی نوک کو ایک دوسرے سے ملائے اور ان چھٹوں انگلیوں
 کو اپنے ماتھے پر رکھ کر پیچھے کی طرف سر کے آخری حصہ تک لے جائے۔ اس طرح
 کہ کلمہ کی دونوں انگلیاں اور دونوں انگوٹھا اور دونوں ہتھیلیاں سر سے نہ لگنے بائیں
 پھر سر کے پچھلے حصہ سے ہاتھ ماتھے کی طرف، اس طرف الٹے کہ دونوں ہتھیلیاں سر
 کے دائیں بائیں حصہ پر ہوتی ہوئی ماتھے تک واپس آجائیں۔ پھر کلمہ کی انگلی کے
 پیٹ سے کانوں کے اندر کے حصوں کا۔ اور انگوٹھے کے پیٹ سے کان کے
 اوپر کا مسح کرے اور انگلیوں کے پیٹ سے گردن کا مسح کرے، پھر تین بار دہستا
 پاؤں ٹخنے سمیت یعنی ٹخنے سے کچھ اوپر تک دھوئے۔ پھر بائیں پاؤں اسی طرح
 تین دو دھوئے پھر بائیں ہاتھ کی چھنگلیاں سے دونوں پیروں کی انگلیوں کا

اس طرح خلال کرے کہ پیر کی داہنی چھنگلیا سے شروع کرے اور بائیں چھنگلیا پر
 ختم کرے۔ وضو ختم کر لینے کے بعد ایک مرتبہ یہ دعا پڑھے: **اللَّهُمَّ اجْعَلْنِي مِنَ
 السَّوَابِغِ وَاجْعَلْنِي مِنَ الْمُتَطَهِّرِينَ** اور کھڑے ہو کر وضو کا بچا ہوا پانی تھوڑا
 سا پی لے کہ یہ بیماریوں سے شفا ہے اور بہتر یہ ہے کہ وضو میں ہر عضو کو دھونے ہوئے
 بسم اللہ پڑھ لیا کرے اور درود شریف و کلمہ شہادت بھی پڑھنا ہے۔ اور یہ بھی
 بہت بہتر ہے کہ وضو پورا کر لینے کے بعد آسمان کی طرف منہ کر کے **سُبْحَانَكَ اللَّهُمَّ
 وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ**
 اور سورۃ اِنَّا أَنْزَلْنَا پڑھے مگر ان دعاؤں کا پڑھنا ضروری نہیں پڑھ لے تو
 اچھا اور ثواب ہے نہ پڑھے تو کوئی حرج نہیں۔

ادھر جو کچھ بیان ہوا ہے یہ وضو کرنے کا طریقہ ہے لیکن یاد رکھو کہ وضو
 میں جو کچھ ایسی چیزیں ہیں جو فرض ہیں کہ جن کے چھوٹنے اور یا ان میں کچھ کمی ہو جانے
 سے وضو نہ ہو گا اور کچھ باتیں سنت ہیں کہ جن کو اگر چھوڑ دیا جائے تو گناہ ہو
 گا۔ اور کچھ چیزیں مستحب ہیں کہ ان کے چھوڑ دینے سے وضو کا ثواب کم ہو جاتا ہے
 چنانچہ نیچے ہم ان چیزوں کا بیان لکھتے ہیں۔ ان کو پڑھ کر خوب چھی طرح یاد کر لو۔

وضو کے فرائض وضو میں چار چیزیں فرض ہیں (۱) پوسے چہرے کا ایک
 بار دھونا (۲) ایک ایک بار دونوں ہاتھوں کا کہنیوں
 سمیت دھونا (۳) ایک بار چوٹھائی سر کا مسج کرنا یعنی گیلہ ہاتھ سر پر پھر لینا۔
 (۴) ایک بار ٹخنوں سمیت دونوں پیروں کو دھونا۔

(قرآن مجید و عالمگیری جلد ۱ ص ۴ وغیرہ عامہ کتب فقہ)

مسئلہ۔ وضو یا غسل میں کسی عضو کو دھونے کا یہ مطلب ہے کہ جس عضو کو
 دھو ڈاس کے ہر حصہ پر کم سے کم ڈوبو نہ پانی بہ جائے اگر کوئی حصہ بھیک تو
 گیا مگر اس پر پانی نہیں بہا تو وضو یا غسل نہیں ہو گا۔ بہت سے لوگ بدن پر پانی

ڈال کر ہاتھ پھرا کر کے بدن پر پانی چسپڑ لیتے ہیں اور سمجھ لیتے ہیں کہ بدن دھل گیا۔ یہ غلط طریقہ ہے۔ بدن پر ہر جگہ پانی کا کم سے کم دو بوتل بہہ جانا ضروری ہے۔

(در مختار و رد المختار جلد ۱ ص ۶۷ عالمگیری جلد ۱ مصری ص ۴۲)

اور مسح کرنے کا یہ مطلب ہے کہ گیلہ ہاتھ پھرا لیا جائے۔ سر کے مسح میں بعض جاہلوں کا یہ طریقہ ہے کہ مسح کے لیے ہاتھوں میں پانی لے کر اس کو چومتے ہیں۔ پھر مسح کرتے ہیں۔ یہ ایک لغو کام ہے۔ مسح میں گیلہ ہاتھ سر پر پھرا لینا چاہیے۔ (عالمگیری جلد ۱ ص ۴۲)

وضو کی سنتیں | وضو میں سولہ چیزیں سنت ہیں (۱) وضو کی نیت کرنی (۲) بسم اللہ پڑھنا (۳) پہلے دونوں ہاتھوں کو تین دفعہ دھونا (۴) مسواک

کرنا (۵) داہنے ہاتھ سے تین مرتبہ کلی کرنا (۶) داہنے ہاتھ سے تین مرتبہ ناک میں پانی چڑھانا (۷) بائیں ہاتھ سے ناک صاف کرنا (۸) داڑھی کا انگلیوں سے حلال کرنا (۹) ہاتھ پاؤں کی انگلیوں کا حلال کرنا (۱۰) ہر عضو کو تین تین بار دھونا (۱۱) پورے سر کا ایک بار مسح کرنا (۱۲) ترتیب سے وضو کرنا (۱۳) داڑھی کے جو بال منہ کے دائرہ کے نیچے ہیں ان پر گیلہ ہاتھ پھرا لینا (۱۴) اعضا کو لگاتار دھونا کہ ایک عضو سوکھنے سے پہلے ہی دوسرے عضو کو دھولے (۱۵) کانوں کا مسح کرنا (۱۶) ہر مکروہ بات سے بچنا۔ (عالمگیری و بہار شریعت)

وضو کے مستحبات | وضو میں جو چیزیں مستحب ہیں ان کی تعداد بہت زیادہ ہے جن میں سے کچھ ضمنًا وضو کے طریقہ میں ذکر ہو چکیں۔ باقی

کو اگر تفصیل کے ساتھ جاننا ہو تو بڑی بڑی کتابوں مثلاً ہمارے استاد حضرت صدق الشریعہ مولانا امجد علی صاحب قبلہ رحمۃ اللہ علیہ کی کتاب "بہار شریعت" کا مطالعہ کیجئے۔ بہر حال چند مستحبات یہ ہیں۔ (۱) جو اعضاء جوڑے ہیں مثلاً دونوں ہاتھ دونوں پاؤں تو ان میں داہنے سے دھونے کی ابتدا کریں مگر دونوں رخسار کہ ان دونوں کو ایک ہی ساتھ دھونا چاہیے۔ یوں ہی دونوں کانوں کا مسح ایک ہی ساتھ ہونا

چاہیے (۲) انگلیوں کی پیٹھ سے گردن کا مسح کرنا (۳) اونچی جگہ بیٹھ کر وضو کرنا (۴)
 وضو کا پانی پاک جگہ گراتا (۵) اپنے ہاتھ سے وضو کا پانی بھرنا (۶) دوسرے وقت
 کے لیے پانی بھر کر رکھ دینا (۷) بلا ضرورت وضو کرنے میں دوسرے سے مدد نہ لینا۔
 (۸) ڈھیلی انگوٹھی کو بھی پھر لیتا (۹) صاحبِ عذر نہ ہو تو وقت سے پہلے وضو کر
 لینا (۱۰) اطمینان سے وضو کرنا (۱۱) کانوں کے مسح کے وقت انگلیاں کان کے
 سوراخوں میں داخل کرنا (۱۲) کپڑوں کو ٹپکتے ہوئے قطرات سے بچانا (۱۳) وضو کا
 برتن مٹی کا ہو (۱۴) اگر تانبے وغیرہ کا ہو تو قلعی کیا ہوا ہو (۱۵) اگر وضو کا برتن لوہا
 ہو تو بائیں طرف رکھیں (۱۶) اگر لوہے میں دستہ لگا ہوا ہو تو دستہ کو تین بار دھولیں
 (۱۸) اور ہاتھ دستہ پر رکھیں لوٹے کے منہ پر ہاتھ نہ رکھیں (۱۹) ہر عضو کو دھو کر
 اس پر ہاتھ پھیر دینا تاکہ قطرے بدن یا کپڑے پر نہ ٹپکیں (۲۰) ہر عضو کے دھوتے
 وقت دل میں وضو کی نیت کا حاضر رہنا (۲۱) ہر عضو کو دھوتے وقت بسم اللہ اور درود
 شریف و کلمہ شہادت پڑھنا (۲۲) ہر عضو کو دھوتے وقت الگ الگ عضو کے دھونے
 کی دعاؤں کو پڑھنے رہنا (۲۳) اعضاء وضو کو بلا ضرورت پونچھ کر خشک نہ کرے
 اور اگر پونچھے تو کچھ نمی باقی رہنے دے (۲۴) وضو کر کے ہاتھ نہ جھٹکے کہ یہ شیطان
 کا پتکا ہے (۲۵) وضو کے بعد اگر مکروہ وقت نہ ہو تو دو رکعت نماز پڑھ لے
 اس کو تجزیۃ الوضو کہتے ہیں۔ (عالمگیری جلد ۱ ص ۹ و بہار شریعت وغیرہ)

وضو کے مکروہات | وضو میں ایسی باتیں مکروہ ہیں۔ یعنی یہ چیزیں وضو میں نہ
 ہونی چاہئیں۔ (۱) عورت کے وضو یا غسل کے پچھے
 ہوئے پانی سے وضو کرنا (۲) وضو کے لیے نجس جگہ پر بیٹھنا (۳) نجس جگہ وضو کا
 پانی گراتا (۴) مسجد کے اندر وضو کرنا (۵) وضو کے اعضاء سے وضو کے برتن
 میں قطرے ٹپکاتا (۶) پانی میں کھنکار یا تھوک ڈالنا (۷) قبلہ کی طرف تھوکنے یا کھنکا
 ڈالنا (۸) بلا ضرورت دنیا کی بات کرنا (۹) ضرورت سے زیادہ پانی خرچ کرنا۔

(۱۰) اس قدر کم پانی خرچ کرنا کہ سنت ادا نہ ہو (۱۱) منہ پر پانی مارنا (۱۲) منہ پر پانی ڈالتے وقت پھونکنا (۱۳) صرف ایک ہاتھ سے منہ دھونا (۱۴) ہونٹ یا آنکھوں کو زور سے بند کر کے منہ دھونا (۱۵) حلق اور گلے کا مسح کرنا (۱۶) بائیں ہاتھ سے کلی کرنا یا ناک میں پانی ڈالنا (۱۷) داہنے ہاتھ سے ناک صاف کرنا (۱۸) اپنے لیے کوئی وضو کا برتن مخصوص کر لینا (۱۹) تین نئے نئے پانیوں سے تین دفعہ سر کا مسح کرنا (۲۰) جس کپڑے سے استنجاء کا پانی خشک کیا ہو اس سے وضو کے اعضاء کو پونچھنا (۲۱) دھوپ میں گرم ہونے والے پانی سے وضو کرنا۔ ان کے علاوہ ہر سنت کو چھوڑنا مکروہ ہے۔ (بہار شریعت)

مسئلہ۔ وضو نہ ہو تو نماز و سجدہ تلاوت اور قرآن شریف چھونے کے لیے وضو کرنا فرض ہے اور خانہ کعبہ کے طواف کے لیے وضو واجب ہے۔ (عالمگیری جلد ۱)
 مسئلہ۔ جنب کو کھانے پینے سونے کے لیے وضو کر لینا سنت ہے۔ اسی طرح اذان و اقامت و خطبہ جمعہ و عیدین اور روضہ مبارکہ رسول صلی اللہ علیہ وسلم کی زیارت اور وقوف عرفہ اور صفا و مروہ کے درمیان سعی کے لیے وضو کر لینا سنت ہے۔ (بہار شریعت)

مسئلہ۔ سونے کے لیے، سونے کے بعد، میت کو تھلانے یا اٹھانے کے بعد جماع سے پہلے، غصہ آجانے کے وقت، زبانی قرآن شریف پڑھنے یا علم حدیث اور دوسری دینی علوم پڑھنے پڑھانے کے لیے یا دینی کتابیں چھونے کے لیے، شرمگاہ چھونے یا کافر سے بدن چھو جانے یا صلیب یا بت چھو جانے کے بعد، جھوٹ بولنے، غیبت کرنے اور ہر گناہ کے بعد توبہ کرتے وقت۔ کسی عورت کے بدن سے اپنا بدن بے پردہ چھو جانے سے یا کورٹھی اور برص والے کا بدن چھو جانے سے بغل کھجانے اور اونٹ کا گوشت کھانے کے بعد۔ ان سب صورتوں میں وضو کر لینا مستحب ہے۔ (بہار شریعت)

وضو ٹوٹنے والی چیزیں (۱) پیشاب یا پاخانہ کرنا (۲) پیشاب یا خانہ کے راستوں سے کسی بھی چیز یا پاخانہ کے رستہ سے ہوا

کا نکلنا (۳) بدن کے کسی حصہ یا کسی مقام سے خون یا پیپ نکل کر ایسی جگہ بہنا کہ جس کا وضو یا غسل میں دھونا فرض ہے (۴) کھانا یا پانی یا خون یا پست کی منہ بھر کر تھے ہو جانا (۵) اس طرح سو جانا کہ بدن کے جوڑ ڈھیلے پڑ جائیں (۶) بیہوش ہو جانا (۷) غشی طاری ہو جانا (۸) کسی چیز کا اس حد تک نشہ چڑھ جانا کہ چلنے میں قدم لڑکھڑائییں۔ (۹) دکھتی ہوئی آنکھ سے پانی کا کیچڑ نکلنا (۱۰) رکوع سجدہ والی نماز میں تہتہ لگا کر ہنسنے۔ (عالمگیری جلد ۱ ص ۱۱ وغیرہ)

مسئلہ۔ وضو کے بعد کسی کا ستر دیکھ لیا یا اپنا ستر کھل گیا یا خود بالکل ننگے ہو کر وضو کیا یا نہانے کے وقت ننگے ہی ننگے وضو کیا تو وضو نہیں ٹوٹتا۔ یہ جو جاہلوں میں مشہور ہے کہ اپنا ستر کھل جانے یا دوسرے کا ستر دیکھ لینے سے وضو ٹوٹ جاتا ہے یہ بالکل غلط ہے۔ ہاں البتہ یہ وضو کے آداب میں سے ہے کہ ناف سے زانو کے نیچے تک سب ستر چھپا ہو بلکہ استنجاء کے بعد فوراً ہی چھپا لینا چاہئے کیونکہ بغیر ضرورت ستر کھلا رہنا منع ہے۔ اور دوسروں کے سامنے ستر کھولنا حرام ہے۔

مسئلہ۔ اگر ناک صاف کی اُس میں سے جاہوا خون نکلا تو وضو نہیں ٹوٹتا اور اگر بہتا ہوا خون نکلا تو وضو ٹوٹ گیا۔

مسئلہ۔ پھالا تویح ڈالا۔ اگر اس میں کا پانی بہہ گیا تو وضو ٹوٹ گیا اور اگر پانی نہیں بہا تو وضو نہیں ٹوٹتا۔

مسئلہ۔ کان میں تیل ڈالا تھا اور ایک دن بعد وہ تیل کان یا ناک سے نکلا تو وضو نہیں ٹوٹتا۔

مسئلہ۔ زخم پر گرٹھا پڑ گیا۔ اور اس میں سے کچھ تری چمکی مگر یہی نہیں تو وضو نہیں ٹوٹتا۔ (در مختار)

مسئلہ - کھٹل، مچھر، مکھی، پستونے خون چوسا تو وضو نہیں ٹوٹا۔ (درمختار)
 مسئلہ - تھے میں صرف کچھو اگر تو وضو نہیں ٹوٹا اور اگر اس کے ساتھ کچھ پانی وغیرہ
 بھی نکلا تو دیکھیں گے کہ منہ بھر ہے یا نہیں اگر منہ بھر ہو تو وضو ٹوٹ جائے گا اور اگر
 بھر منہ سے کم ہو تو وضو نہیں ٹوٹے گا۔ (درمختار)

مسئلہ - وضو کرنے کے درمیان اگر وضو ٹوٹ گیا تو پھر شروع سے وضو کرے یہاں
 تک کہ اگر چلو میں پانی لیا اور ہوا خارج ہو گئی تو یہ چلو کا پانی بیکار ہو گیا۔ اس پانی سے
 کوئی عضو نہ دھوئے بلکہ دوسرے پانی سے پھر سے وضو کرے۔

مسئلہ - دکھتی ہوئی آنکھ دکھتی ہوئی چھاتی، دکھتے ہوئے کان سے جو پانی نکلے
 وہ نجس ہے اس سے وضو ٹوٹ جاتا ہے۔ (عالمگیری جلد ۱۱ وغیرہ)

مسئلہ - کسی کے نھوک میں خون نظر آیا تو اگر نھوک کا رنگ زردی مائل ہے تو وضو
 نہیں ٹوٹتا۔ اور اگر نھوک سرخی مائل ہو گیا تو وضو ٹوٹ گیا۔ (ردالمحتار جلد ۱ ص ۹۴)
 مسئلہ - وضو کے بعد ناخن یا بال کٹا یا تو وضو نہیں ٹوٹتا نہ وضو کو وہرانے کی ضرورت
 ہے نہ ناخن کو دھونے اور نہ سر کو مسح کرنے کی ضرورت ہے۔

مسئلہ - اگر وضو کرنے کی حالت میں کسی عضو کے دھونے میں شک واقع ہو اور
 یہ زندگی کا پہلا واقعہ ہے تو اس عضو کو دھولے اور اکثر اس قسم کا شک پڑا کرتا
 ہے تو اس کی طرف توجہ نہ کرے۔ یوں ہی اگر وضو پورا ہو جانے کے بعد شک پڑ
 جائے تو اس کا کچھ خیال نہ کرے۔ (عالمگیری جلد ۱ ص ۱۳)

مسئلہ - جو با وضو تھا اب اسے شک ہے کہ وضو ہے یا ٹوٹ گیا تو اس کو وضو کرنے
 کی ضرورت نہیں۔ ہاں وضو کر لینا بہتر ہے جب کہ یہ شبہ بطور وسوسہ نہ ہو کرتا ہو اور
 اگر وسوسہ سے ایسا شبہ ہو جایا کرتا ہو تو اس شبہ کو ہرگز نہ مانے۔ اس صورت میں
 احتیاط سمجھ کر وضو کرنا احتیاط نہیں بلکہ وسوسہ کی اطاعت ہے (عالمگیری جلد ۱ ص ۱۳)
 مسئلہ - اگر بے وضو تھا، اب اسے شک ہے کہ میں نے وضو کیا یا نہیں تو وہ یقیناً

بلا وضو ہے۔ اس کو وضو کرنا ضروری ہے۔ (عالمگیری جلد ۱ ص ۱۳ وغیرہ)
 مسئلہ۔ یہ یاد رہے کہ وضو میں کوئی عضو دھونے سے رہ گیا مگر معلوم نہیں کہ وہ
 کونسا عضو تھا تو یا یاں پاؤں دھولے۔ (درمختار جلد ۱ ص ۱۰۱)
 مسئلہ۔ شیر خوار بچے نے قے کی اور دودھ ڈال دیا اگر وہ منہ بھرتے ہے نجس ہے
 درہم سے زیادہ جگہ میں جس چیز کو لگ جائے ناپاک کرے گا۔ لیکن اگر یہ دودھ معدے سے
 نہیں آیا۔ بلکہ سینہ تک پہنچ کر پیٹ آیا ہے تو پاک ہے۔ (درمختار جلد ۱ ص ۹۳)
 مسئلہ۔ سوتے میں جو رال منہ سے گرے اگر یہ پیٹ سے آئے اگرچہ وہ بدبودار
 ہو پاک ہے۔ (درمختار جلد ۱ ص ۹۲)

مسئلہ۔ مردے کے منہ سے جو پانی بہے وہ ناپاک ہے۔ (درمختار جلد ۱ ص ۹۳)
 مسئلہ۔ منہ سے اتنا خون نکلا کہ تھوک سرخ ہو گیا۔ اگر لوٹے یا کٹورے کو منہ لگا کر کلی
 کیلئے پانی لیا تو لوٹا، کٹورا اور کلی پانی نجس ہو جائے گا۔ چلو سے پانی لے کر کلی کرے
 اور پھر ہاتھ دھو کر کلی کے لیے پانی لے۔

غُسل کے مسائل!

غُسل میں نین چیزیں فرض ہیں مگر ان میں سے کسی ایک کو چھوڑ دیا یا ان میں سے
 کسی میں کوئی کمی کر دی تو غُسل نہیں ہوگا۔ (عامہ کتب فقہ)
 ۱۔ کُلی کہ منہ کے پُرنے پُرنے میں پانی بہنچ جائے فرض ہے یعنی ہونٹ سے
 اُحلق کی جڑ تک پُرسے تالو، دانتوں کی جڑ، زبان کی کڑھیں غرض منہ کے
 اندر پُرنے پُرنے کے ذرے ذرے میں پانی پہنچ کر بہ جائے۔ اکثر لوگ یہ
 جانتے ہیں کہ غُلوڑ اس پانی منہ میں ڈال کر اُکل دینے کو کلی کہتے ہیں۔ یاد رکھو کہ
 غُسل میں اس طرح کلی کر لینے سے غُسل نہیں ہوگا بلکہ غُسل میں فرض ہے۔ بھر بھر
 منہ پانی لے کر خوب زیادہ منہ کو حرکت دے تاکہ منہ کے اندر ہر حصہ میں پانی

پہنچ کر بہہ جائے۔ اگر روزہ دار نہ ہو تو غسل کی کٹی میں غرغره بھی کرے ہاں روزہ کی حالت میں غرغره نہ کرے کہ حلق کے اندر پانی چلے جانے کا خطرہ ہے۔

۲۔ ناک میں پانی چڑھانا اور پو کو پھینچ کر ناک کے نختوں میں جہاں تک نرم حصہ

ہے۔ اس کے اندر پانی چڑھائے کہ نختوں کے اندر ہر جگہ اور ہر طرف پانی پہنچ کر بہ جائے اور ناک کے اندر کی کھال یا ایک بال بھی سوکھا نہ رہ جائے ورنہ غسل نہ ہوگا۔

۳۔ تمام بدن پر پانی بہانا یعنی سر کے بالوں سے پاؤں کے تلووں تک بدن کے

رونگٹے اور ہر ایک بال کے پوسے پوسے حصہ پر پانی بہانا غسل میں فرض ہے، بعض لوگ سر پر پانی ڈال کر بدن پر ادھر ادھر ہاتھ پھیر لیتے ہیں۔ اور پانی بدن پر پوت لیتے ہیں اور

سمجھتے ہیں کہ غسل ہو گیا۔ حالانکہ بدن کے بہت سے ایسے حصے ہیں کہ اگر احتیاط کے ساتھ غسل میں ان کا دھیان نہ رکھا جائے تو وہاں پانی نہیں پہنچتا۔ اور وہ سوکھا ہی رہ جاتا

ہے۔ یاد رکھو کہ اس طرح نہانے سے غسل نہیں ہوگا۔ اور آدمی نماز پڑھنے کے قابل نہیں ہوگا۔ لہذا ضروری ہے کہ غسل کرتے وقت خاص طور پر ان چند جگہوں پر پانی

پہنچانے کا دھیان رکھیں۔ سر اور داڑھی، مونچھ بھوٹوں کے ایک ایک بال اور بدن کے ہر ہر رنگٹے کی جڑ سے نوک تک دھل جانے کا خیال رکھیں۔ اسی طرح کان کا جو حصہ

نظر آتا ہے اس کی گہرائیوں اور سوراخ اسی طرح ٹھوڈی اور گلے کا جوڑ، پیٹ کی بلٹیں بغلیں۔ ناف کے غار، ران اور پیڑ کا جوڑ۔ جنگاسا۔ دونوں سرنیوں کے ملنے کی

جگہ۔ ذکر اور خسیوں کے ملنے کی جگہ۔ خسیوں کے نیچے کی جگہ۔ عورت کے ڈھلکے ہوئے پستان کے نیچے کا حصہ۔ عورت کی شرمگاہ کا ہر حصہ ان سب کو خیال سے پانی بہا

بہا کر دھوئیں تاکہ ہر جگہ پانی پہنچ کر بہ جائے۔
غسل کا طریقہ غسل کرنے کا طریقہ یہ ہے کہ نیت یعنی دل میں نہانے کا ارادہ کر کے

پہلے گٹوں تک دونوں ہاتھوں کو تین مرتبہ دھوئے پھر استنجاء کی جگہ کو دھوئے خواہ
 نجاست لگی ہو یا نہ ہو، پھر بدن پر اگر کہیں نجاست لگی ہو تو اس کو بھی دھوئے اس
 کے بعد وضو کرے اور کلی کرنے اور تاک میں پانی چڑھانے میں خوب مبالغہ کرے، پھر ہاتھ
 میں پانی لے لے کر سارے بدن پر ہاتھ پھیرا پھر اگر بدن کو ملے خصوصاً جاڑوں میں تاکہ
 کہیں بدن کا کوئی حصہ پانی بہنے سے نہ رہ جائے، پھر داہنے کندھے پر تین بار پانی بہائے
 پھر تین بار بائیں کندھے پر پانی بہائے، پھر سر پر اور پورے بدن پر تین مرتبہ پانی بہائے
 اور تمام بدن کے ہر حصہ کو خوب مل مل کر دھوئے اور اچھی طرح دھیان رکھے کہ
 کہیں ذرہ برابر بدن کی کھال یا کوئی روگنٹا اور پانی بہنے سے نہ رہ جائے۔

ضروری تشبیہ | بہت لوگ ایسا کرتے ہیں کہ نجس تہیند یا تھک کر غسل کرتے ہیں۔
 اور یہ خیال کرتے ہیں کہ نہانے میں ناپاک تہیند اور بدن سب

پاک ہو جائے گا۔ حالانکہ ایسا نہیں بلکہ پانی ڈال کر تہیند اور بدن پر ہاتھ پھراتے
 سے تہیند کی نجاست اور زیادہ پھیلتی ہے اور سارے بدن بلکہ نہانے کے برتن تک
 کو نجس کر دیتی ہے۔ اس لیے نہانے میں لازم ہے کہ پہلے بدن کو اور اس کپڑے کو
 جس کو پہن کر نہاتے ہیں دھو کر پاک کر لیں ورنہ غسل تو کیا ہوگا۔ اس تر ہاتھ سے جن
 چیزوں کو چھوئیں گے وہ بھی ناپاک ہو جائیں گی۔ اور سارا بدن اور تہیند بھی ناپاک
 ہی رہ جائے گا۔

مسئلہ غسل میں سر کے بال گندھے ہوئے نہ ہوں تو ہر بال پر جڑ سے نوک تک پانی
 بہنا ضروری ہے۔ اور اگر گندھے ہوئے ہوں تو مرد پر فرض ہے کہ ان کو کھول کر
 جڑ سے نوک تک ہر بال پر پانی بہائے اور عورت کے لیے ہر بال کی جڑوں کو تر کر لینا ضروری
 ہے۔ گندھے ہوئے بالوں کو کھولنا ضروری نہیں۔ ہاں اگر کوئی چوٹی اتنی سخت گندھی
 ہوئی ہو کہ بے کھولے جڑیں تر نہ ہوں گی تو چوٹی کو کھولنا ضروری ہے۔

(در مختار جلد ۱ ص ۱۰۴)

مسئلہ غسل میں کاتوں کی بالیوں اور ناک کی کپلیں کے سوراخوں میں بالیوں اور کپلیں کو پھر کر پانی پہنچانا ضروری ہے۔

کن کن چیزوں سے غسل فرض ہو جاتا ہے | جن چیزوں سے غسل فرض ہو جاتا ہے وہ پانچ ہیں (۱) منی کا اپنی جگہ سے

شہوت کے ساتھ جدا ہو کر نکلنا (۲) احتلام یعنی سوتے میں منی کا نکل جانا (۳) ذکر کے سر کا عورت کے آگے یا پیچھے یا مرد کے پیچھے داخل ہونا دونوں پر غسل فرض کر دیتا ہے (۴) حیض کا ختم ہونا (۵) نفاس سے فارع ہونا۔ (عالمگیری جلد ۱ ص ۱۵ مصری) مسئلہ۔ جمعہ، عید، بقر عید، عرفہ کے دن اور احرام باندھنے وقت غسل کر لینا

سنت ہے۔ (عالمگیری جلد ۱ ص ۱۵)

مسئلہ۔ میدان عرفات اور مزدلفہ میں ٹھہرنے۔ حرم کعبہ اور روضہ منورہ کی حاضری طواف کعبہ، منیٰ میں داخل ہونے، حجروں کو کنکریاں مارنے کے لیے غسل کر لینا مستحب ہے۔ اسی طرح شب قدر، شب بارات، عرفہ کی رات میں مردہ نہلانے کے بعد جنوں اور غشی سے ہوش میں آنے کے بعد۔ نیا گپڑا پہننے کے لیے سفر سے آنے کے بعد۔ استحاضہ بند ہونے کے بعد گناہ سے توبہ کرنے کے لیے نماز استسقاء کے لیے گرہن کے وقت نماز کے لیے خوف۔ تاریکی۔ آندھی کے وقت ان سب صورتوں میں غسل کر لینا مستحب ہے۔ (در مختار جلد ۱ ص ۱۱۴ وغیرہ)

مسئلہ۔ جس پر غسل فرض ہو اس کو بغیر نہائے (۱) مسجد میں جانا (۲) طواف کرنا (۳) قرآن مجید کا چھونا (۴) قرآن شریف کا پڑھنا (۵) کسی آیت کو لکھنا حرام ہے اور فقہ و حدیث اور دوسری دینی کتابوں کا چھونا مکروہ ہے مگر آیت کی جگہوں پر ان کتابوں میں بھی ہاتھ لگانا حرام ہے۔ (در مختار و در المختار)

مسئلہ۔ درود شریف اور دعاؤں کے پڑھنے میں حرج نہیں مگر بہتر یہ ہے کہ وضو یا کلی کرے۔ (دیہار شریعت)

مسئلہ غسل خانہ کے اندر اگرچہ چھت نہ ہونگے بدن نہانے میں کوئی حرج نہیں ہاں عورتوں کو بہت زیادہ احتیاط کی ضرورت ہے مگر ننگے نہانے تو قبلہ کی طرف متہ نہ کرے اور اگر نہ بند باندھے ہوئے ہو تو نہاتے وقت قبلہ کی طرف متہ کرنے میں کوئی حرج نہیں۔
مسئلہ - عورتوں کو بیٹھ کر نہانا بہتر ہے۔ مرد کھڑے ہو کر نہائے یا بیٹھ کر دونوں ٹوٹوں میں کوئی حرج نہیں۔

مسئلہ - غسل کے بعد فوراً کپڑے پہن لے۔ دیر تک ننگے بدن نہ رہے۔
مسئلہ - جس طرح مردوں کو مردوں کے سامنے ستر کھول کر نہانا حرام ہے اسی طرح عورتوں کو بھی عورتوں کے سامنے ستر کھول کر نہانا جائز نہیں کیونکہ دوسروں کے سامنے بلا ضرورت ستر کھولنا حرام ہے۔ (عامہ کتب فقہ)

مسئلہ - جس پر غسل واجب ہے اسے چاہیے کہ نہانے میں تاخیر نہ کرے بلکہ جلد سے جلد غسل کرے کیونکہ حدیث شریف میں ہے کہ جس گھر میں جناب یعنی ایسا آدمی ہو جس پر غسل فرض ہے اس گھر میں رحمت کے فرشتے نہیں آتے اور اگر غسل کرنے میں اتنی دیر کہ چکا کہ نماز کا وقت آگیا تو اب فوراً نہانا فرض ہے۔ اب تاخیر کرے گا تو گناہگار ہوگا۔ (بہار شریعت جلد ۲ ص ۴۲)

مسئلہ - جس شخص پر غسل فرض ہے اگر وہ کھانا کھانا چاہتا ہے یا عورت سے جماع کرنا چاہتا ہے تو اس کو چاہیے کہ وضو کر لے یا کم سے کم ہاتھ منہ دھو لے اور کلی کرے اور اگر ویسے ہی کھاپی لیا تو گناہ نہیں مگر مکروہ ہے اور محتاجی لاتا ہے اور بے نہائے ہوئے یا بے وضو کئے جماع کر لیا تو بھی کچھ گناہ نہیں مگر جس کو احتلام ہوا ہو اس کو بے نہائے ہوئے عورت کے پاس نہیں جانا چاہیے۔ (بہار شریعت جلد ۲ ص ۴۲)

نتیجہ کا بیان

اگر کسی وجہ سے پانی کے استعمال پر قدرت نہ ہو تو وضو اور غسل دونوں کے

یہ تیمم کر لینا جائز ہے مثلاً ایسی جگہ ہو کہ وہاں چاروں طرف ایک میل تک پانی کا پتہ نہ ہو یا پانی تو قریب ہی میں ہو مگر دشمن یا درندہ جانور کے خوف یا کسی دوسری وجہ سے پانی نہ لے سکتا ہو یا پانی کے استعمال سے بیمار ہو جائے یا بیماری کے بڑھ جانے کا اندیشہ اور گمان غالب ہو تو ان صورتوں میں بجائے وضو اور غسل کے تیمم کرنے کا ایک ہی طریقہ ہے۔

تیمم کا طریقہ تیمم کرنے کا طریقہ یہ ہے کہ بسم اللہ پڑھ کر پہلے دل میں تیمم کی نیت کرے اور زبان سے بھی کہہ لے کہ نَوَيْتُ أَنْ أَتَيْتُمْ تَقَرُّبًا إِلَى اللَّهِ

تَعَالَى پھر دونوں ہاتھوں کی انگلیوں کو کشادہ کر کے زمین یا دیوار پر دونوں ہاتھوں کو مالے، پھر دونوں ہاتھوں کو پورے چہرے پر اس طرح پھرائے کہ جہاں تک وضو میں چہرہ دھونا فرض ہے پورے چہرے پر ہر جگہ ہاتھ پھر جائے۔ اگر بلاق یا نتھ پہنے ہو تو اس کو ہٹا کر اس کے نیچے کی کھال پر ہاتھ پھرائے پھر دوبارہ دونوں ہاتھوں کو زمین یا دیوار پر مار کر اپنے داہنے ہاتھ کو بائیں ہاتھ پر اور بائیں ہاتھ کو اپنے داہنے ہاتھ پر رکھ کر دونوں ہاتھوں پر کہنیوں سمیت ہاتھ پھرائے اور جہاں تک وضو میں دونوں ہاتھوں کا دھونا فرض ہے۔ وہاں تک ہاتھ کے ہر حصہ پر ہاتھ پھر جائے۔ اگر ہاتھوں میں چوڑیاں یا کوئی زیور پہنے ہوئے ہو تو زیور کو ہٹا کر اس کے نیچے کھال پر ہاتھ پھرائے۔ اگر چہرہ اور دونوں ہاتھوں پر بال برابر جگہ پر بھی نہیں پھرایا تو تیمم نہیں ہوگا۔ اس لیے خاص طور پر اس کا دھیان رکھنا چاہیے کہ چہرے اور دونوں ہاتھوں پر ہر جگہ ہاتھ پھرائے۔ (در مختار جلد ۱ ص ۱۵۸ وغیرہ)

تیمم کے قرائض تیمم میں تین چیزیں فرض ہیں (۱) تیمم کی نیت (۲) پورے چہرہ پر ہاتھ پھرانا (۳) کہنیوں سمیت دونوں ہاتھوں پر ہاتھ پھرانا۔

(در مختار جلد ۱ ص ۱۵۲)

تیمم کی سنتیں | دنس چیزیں تیمم میں سنت ہیں (۱) بسم اللہ پڑھنا (۲) ہاتھوں کو زمین

پر مارنا (۳) ہاتھوں کو زمین پر مار کر اگر زیادہ غبار لگ گیا ہو تو جھاڑنا (۴) زمین پر ہاتھ مار کر ہاتھوں کو لوٹ دینا (۵) پہلے منہ پر ہاتھ پھیرنا (۶) پھر ہاتھوں پر ہاتھ پھرانا۔
 (۷) چہرہ اور ہاتھوں پر لگاتار ہاتھ پھرانا۔ ایسا نہ ہو کہ چہرہ پر ہاتھ پھرا کر پھر دیر کے بعد ہاتھوں پر ہاتھ پھرائے (۸) پہلے دائیں پھر بائیں ہاتھوں پر ہاتھ پھرانا (۹) انگلیوں سے داڑھی کا حلال کرنا (۱۰) انگلیوں کا حلال کرنا جب کہ ان میں غبار بھر گیا ہو۔

(بہار شریعت جلد ۲ ص ۶۷ وغیرہ)

مسئلہ۔ مٹی، ریت، پتھر، گیر و غیرہ برائے چیز سے تیمم ہو سکتا ہے جو زمین کی جنس سے ہو لوہا، پتیل، کپڑا، رانگا، تانبا، لکڑی وغیرہ سے تیمم نہیں ہو سکتا جو کہ زمین کی جنس سے نہیں ہیں۔ یاد رکھو کہ جو چیز آگ سے جل کر نہ راکھ ہوتی ہے نہ بگھلتی ہے وہ زمین کی جنس سے ہے۔ جیسے مٹی وغیرہ اور جو چیز آگ سے جل کر راکھ ہو جائے یا پگھل جائے وہ زمین کی جنس سے نہیں۔ جیسے لکڑی اور سب دھاتیں۔
 (عامہ کتب)

مسئلہ۔ راکھ سے تیمم جائز نہیں۔ (عالمگیری)

مسئلہ۔ گچ کی دیوار اور پکی اینٹ سے تیمم جائز ہے۔ اگرچہ ان پر غبار نہ ہو اسی طرح مٹی، پتھر وغیرہ پر بھی غبار ہو یا نہ ہو۔ بہر حال تیمم جائز ہے۔ (عامہ کتب)
 مسئلہ۔ مسجد میں سویا تھا اور نہانے کی حاجت ہو گئی تو فوراً ہی تیمم کر کے جلد مسجد سے نکل جائے۔

مسئلہ۔ کسی وجہ سے نماز کا وقت اتنا تنگ ہو گیا کہ اگر وضو کرے گا تو نماز قضا ہو جائے گی تو چاہئے کہ تیمم کر کے نماز پڑھ لے۔ پھر اس پر لازم ہے کہ وضو کر کے اس نماز کو دہرائے۔ (ردالمحتار جلد ۱ ص ۱۶۴)

مسئلہ۔ اگر پانی موجود ہو تو قرآن مجید کو چھونے یا سجدہ تلاوت کے لیے تیمم کرنا جائز نہیں بلکہ وضو کرنا ضروری ہے۔ (ردالمحتار جلد ۱ ص ۱۶۴)

مسئلہ۔ جس جگہ سے ایک شخص نے تیمم کیا اسی جگہ سے دوسرا بھی تیمم کر سکتا ہے۔

(بہار شریعت جلد ۲ ص ۷۰)

مسئلہ۔ عوام میں جو یہ مشہور ہے کہ مسجد کی دیوار یا زمین سے تیمم ناجائز یا مکروہ ہے یہ غلط ہے مسجد کی دیوار اور زمین پر بھی تیمم بلا کر اہت جائز ہے۔ (بہار شریعت جلد ۱ ص ۷۱)

مسئلہ۔ تیمم کے لیے ہاتھ زمین پر مارا اور چہرہ اور ہاتھوں پر ہاتھ پھرانے سے پہلے ہی تیمم ٹوٹنے کا کوئی سبب پایا گیا تو اس سے تیمم نہیں کر سکتا بلکہ اس کو لازم ہے کہ دوبارہ ہاتھ زمین پر مار کر تیمم کرے۔ (بہار شریعت جلد ۱ ص ۷۰ وغیرہ)

مسئلہ۔ جن چیزوں سے وضو ٹوٹتا ہے یا غسل واجب ہوتا ہے ان سے تیمم بھی جاتا رہے گا۔ اور ان کے علاوہ پانی کے استعمال پر قادر ہو جانے سے بھی تیمم ٹوٹ جائے گا۔ (عامہ کتب فقہ)

استنجاء کا بیان

جب استنجاء خانہ میں داخل ہونا چاہے تو اَللّٰهُمَّ رِنِّیْ اَعُوْذُ بِكَ مِنَ الْخَبَثِ
وَ الْخَبَاثَاتِ پڑھ کر پہلے بائیں قدم رکھے اور نکلنے وقت پہلے داہنا پاؤں نکالا
اور غُفْرَانَکَ پڑھے۔ (ترمذی شریف جلد ۱ ص ۳)

پیشاب کے بعد استنجاء کا یہ طریقہ ہے کہ پہلے پاک مٹی یا پتھر یا پھٹے پرانے کپڑے
لے کر پیشاب کی جگہ کو سکھالے اور اگر قطرہ آنے کا شبہ ہو تو کچھ ٹہل لے یا کھانس کر
یا پاؤں زمین پر مار کر کوشش کرے کہ رکا ہوا قطرہ یا ہر نکل پڑے پھر پانی سے پیشاب
کی جگہ دھو ڈالے اور پانخانہ کے بعد استنجاء کرنے کا یہ طریقہ ہے کہ پہلے چند ڈھیلوں
یا پتھروں سے پانخانہ کی جگہ کو پونچھ کر صاف کر لے پھر پانی سے اچھی طرح دھو ڈالے۔
مسئلہ۔ ڈھیلا اور پانی دونوں بائیں ہاتھ سے استعمال کرے۔ داہنے ہاتھ سے
استنجاء کرے۔

مسئلہ۔ ڈھیلا استعمال کرنے کے بعد پانی سے بھی دھو لیتا یہ استنجاء کا مستحب طریقہ ہے ورنہ صرف ڈھیلا اور صرف پانی سے بھی استنجاء کر لینا جائز ہے۔

مسئلہ۔ کھانے کی چیزیں، کاغذ، ہڈی، گوبر، کوئلہ اور جانوروں کے چارہ سے استنجاء کرنا منع ہے۔

مسئلہ۔ پیشاب پاخانہ کرتے وقت قبیلہ کی طرف منہ یا پیٹھ کرنا جائز نہیں ہے ہمارے ملک میں اتر یا دکھن کی جانب منہ کرنا چاہیئے۔

مسئلہ۔ تالاب یا ندی کے گھاٹ پر، کنویں یا حوض کے کنارے پانی میں اگرچہ بہتا ہوا پانی ہو، پھل والے یا سایہ دار درخت کے نیچے، ایسے کھیت میں جس میں کھیتی موجود ہو۔ قبرستان میں، بیچ سڑک، راستوں پر، جانوروں کے باندھے جانے یا بیٹھنے کی جگہوں پر، اور جہاں لوگ وضو یا غسل کرتے ہوں اور جس جگہ لوگ اٹھتے بیٹھتے ہوں۔ ان سب جگہوں پر پیشاب یا پاخانہ کرنا منع ہے۔

(در مختار جلد ۱ ص ۱۲۹ و عالمگیری جلد ۱ ص ۴۷)

مسئلہ۔ پیشاب پاخانہ لوگوں کی نگاہوں سے چھپ کر یا کسی چیز کی آڑ میں بیٹھ کر کرنا چاہیئے۔ جہاں لوگوں کی نظر ستر پر پڑے، پیشاب پاخانہ کرنا منع ہے۔

مسئلہ۔ وضو کے پچھے ہوئے پانی سے استنجاء نہ کرنا چاہیئے۔

(یہاں شریعت جلد ۲ ص ۱۶)

مسئلہ۔ بچے کو پاخانہ، پیشاب پھرانے والے کو مکروہ ہے کہ اس بچے کا منہ یا پیٹھ قبیلہ کی طرف کر دے۔ عورتیں اس طرف توجہ نہیں کیا کرتیں۔ انہیں لازم ہے کہ اس کا خیال رکھیں۔

مسئلہ۔ کھڑے ہو کر یا لیٹ کر یا ننگے ہو کر پیشاب کرنا مکروہ ہے۔ یونہی ننگے سر پیشاب کرنا، پاخانہ کو جانا یا اپنے ہمراہ ایسی چیز لے جانا جس پر کوئی دعا یا اللہ و رسول یا کسی بزرگ کا نام لکھا ہو ممنوع ہے۔ اسی طرح پیشاب پاخانہ کرتے ہوئے

بات چیت کرنا بھی مکروہ ہے۔

مسئلہ۔ اگر پیشاب پانا نہ کرتے وقت اذان ہونے لگے تو زبان سے اذان کا جواب نہ دے۔ اسی طرح اگر خود چھینکے تو زبان سے الحمد للہ نہ کہے دل میں کہہ لے۔ اسی طرح کسی نے چھینک کر الحمد للہ کہا تو زبان سے یرحمک اللہ کہہ کر چھینک کا جواب نہ دے بلکہ دل ہی میں یرحمک اللہ کہہ لے۔

پانی کا بیان

جن جن پانیوں سے وضو جائز ہے ان سے غسل بھی جائز ہے اور جن جن پانیوں سے وضو ناجائز ہے ان سے غسل بھی ناجائز ہے۔

کن کن پانیوں سے وضو جائز ہے؟ بارش، ندی، مانا، چشمے، کنویں، تالاب، سمندر، برف اولے کے پانیوں سے وضو اور غسل کرنا جائز ہے۔ بشرطیکہ یہ سب پانی پاک ہوں۔

کن پانیوں سے وضو جائز نہیں؟ پھلوں اور درختوں کا نچوڑا ہوا پانی یا وہ پانی جس میں کوئی پاک چیز مل گئی اور پانی کا

نام بدل گیا جیسے پانی میں شکر مل گئی اور وہ شربت کہلانے لگا یا پانی میں چند مسالے مل گئے اور وہ شویبا کہلانے لگا یا ٹرے حوض اور تالاب میں کوئی ناپاک چیز اس قدر زیادہ پڑ گئی کہ پانی کا رنگ یا بو یا مزہ بدل گیا یا چھوٹے حوض یا بالٹی یا گھڑے میں کوئی ناپاک چیز پڑ گئی یا کوئی ایسا جانور گر کر مر گیا جس کے بدن میں بہتا ہوا خون ہوتا ہے۔ اگرچہ پانی کا رنگ یا بو یا مزہ نہ بدلا ہو، یا وہ پانی جو وضو یا غسل کا دھوون ہوا ان سب پانیوں سے وضو اور غسل کرنا جائز نہیں۔ (عالمگیری، درمختار رد المحتار) مسئلہ۔ پانی میں اگر کوئی ایسا جانور گر کر مر گیا ہو جس کے بدن میں بہتا ہوا خون نہیں ہوتا جیسے مکھی، مچھر، بھڑ، شہد کی مکھی، بچھو، برساتی کیڑے مکوڑے تو ان جانوروں کے

مرنے سے پانی ناپاک نہیں ہوتا اور اس پانی سے وضو اور غسل کرنا جائز ہے (عالمگیری ص ۲۳)
 مسئلہ۔ اگر پانی میں مقوڑا سا صابون مل گیا جس سے پانی کا رنگ بدل گیا تو اس پانی سے
 وضو اور غسل جائز ہے۔ لیکن اگر اس قدر زیادہ صابون پانی میں گھول دیا گیا کہ پانی سنتو
 کی طرح گاڑھا ہو گیا تو اس پانی سے وضو اور غسل جائز نہیں ہوگا (عالمگیری جلد ۱ ص ۲۰)
 مسئلہ۔ جو جانور پانی ہی میں پیدا ہوتے ہیں اور پانی ہی میں زندگی بسر کرتے ہیں۔ جیسے
 پھلیاں اور پانی کے مینڈک وغیرہ ان کے پانی میں مر جانے سے پانی ناپاک نہیں ہوتا بلکہ اس
 سے وضو اور غسل جائز ہے۔ (عالمگیری جلد ۱ ص ۲۳)

مسئلہ۔ دس ہاتھ لمبا دس ہاتھ چوڑا جو حوض ہو اسے وہ درودہ اور بڑا حوض کہتے ہیں یوں
 ہی بیس ہاتھ لمبا پانچ ہاتھ چوڑا کل لمبا ٹی چوڑائی سو ہاتھ ہو اور اگر گول ہو تو اس کی گولائی
 تقریباً ساڑھے پینتیس ہاتھ ہو۔ اور اگر لمبا ٹی چوڑائی سو ہاتھ نہ ہو تو اس حوض کو چھوٹا
 حوض کہتے ہیں اگرچہ کتنا ہی گہرا ہو، بڑے حوض میں اگر کوئی نجاست پڑ گئی تو وہ اس وقت تک
 پاک مانا جائے گا جب تک کہ اس میں نجاست کے اثر سے اس کے پانی کا رنگ و بو یا مزہ نہ
 بدل جائے اور چھوٹا حوض ایک قطرہ نجاست پڑ جانے سے بھی ناپاک ہو جائیگا (عامہ کتب)
 مسئلہ۔ جو پانی وضو یا غسل کرتے ہیں بدن سے گرا وہ پاک ہے مگر اس سے وضو اور
 غسل جائز نہیں یوں ہی اگر بے وضو شخص کا ہاتھ یا انگلی یا پورا ناخن یا بدن کا کوئی ٹکڑا جو
 وضو میں دھویا جاتا ہو بقصد یا بلا قصد وہ درودہ سے کم پانی میں بے وضو پڑ جائے تو وہ پانی
 وضو اور غسل کے لائق نہ رہا۔ اسی طرح جس شخص پر نہانا فرض ہے اس کے جسم کا کوئی بڑا ٹکڑا
 ہوا حصہ پانی سے چھو جائے تو وہ پانی اور غسل کے کام کا نہ رہا۔ اگر دھلا ہوا ہاتھ یا بدن
 کا کوئی حصہ پانی میں پڑ جائے تو کوئی حرج نہیں۔ (بہار شریعت)

مسئلہ۔ اگر ہاتھ دھلا ہوا ہے مگر پھر دھونے کی تبت سے پانی میں ڈالا ہاتھ اودھو دھونا
 ثواب کا کام ہو جیسے کھانے کے لیے یا وضو کے لیے تو یہ پانی مستعمل ہو گیا یعنی وضو
 کے کام کا نہ رہا اور اس کا پینا بھی مکروہ ہے۔ (بہار شریعت جلد ۲ ص ۴۹)

اس مسئلہ کا خاص طور پر دھیان رکھنا چاہیئے عوام تو عوام بعض خواص بھی اس

مسئلہ سے غافل ہیں۔

مسئلہ۔ اتنے زور سے بہتا ہوا پانی کہ اگر اس میں تنکا ڈالا جائے تو اس کو بہا لے جائے
نجاست کے پڑنے سے ناپاک نہیں ہوگا۔ لیکن اگر اتنی زیادہ نجاست پڑ جائے کہ وہ نجاست
پانی کے رنگ یا یو یا مزہ کو بدل دے تو اس صورت میں بہتا ہوا پانی بھی ناپاک ہو جائے گا
اور اب یہ پانی اس وقت پاک ہوگا کہ پانی کا بہاؤ ساری نجاست کو بہا لے جائے اور
پانی کا رنگ اور بو مزہ ٹھیک ہو جائے۔

مسئلہ۔ تالاب اور دس ہاتھ لمبا دس ہاتھ چوڑا حوض بھی بہتے ہوئے پانی کے حکم میں ہے
یہ بھی تھوڑی سی نجاست پڑ جانے سے ناپاک نہیں ہوگا۔ لیکن جب اس میں اتنی نجاست
پڑ جائے کہ پانی کا رنگ یا یو یا مزہ بدل جائے تو ناپاک ہو جائے گا۔

مسئلہ۔ ناپاک پانی کو خود بھی استعمال کرنا حرام ہے اور جانوروں کو بھی پلانا ناجائز ہے۔
ہاں گائے وغیرہ کے کام میں لاسکتے ہیں۔ مگر اس گائے مٹی کو مسجد میں لگانا جائز نہیں۔
مسئلہ۔ ناپاک پانی بدن یا کپڑے یا جس میں بھی لگ جائے وہ ناپاک ہو جائے گا۔ اس کو
جب تک پاک پانی سے دھو کر پاک نہ کر لیں۔ پاک نہیں ہوگا۔

(بہار شریعت وغیرہ عامہ مکتب)

مسئلہ۔ پانی میں بلا دھلا ہوا ہاتھ پڑ گیا اور کسی طرح مستعمل ہو گیا اور یہ چاہی کہ یہ کام کا
ہو جائے تو اچھا پانی اس سے زیادہ اس میں ملا دیں۔ نیز اس کا یہ طریقہ بھی ہے کہ اس
میں ایک طرف سے پانی ڈالیں کہ دوسری طرف سے بہ جائے، سب کام کا ہو جائیگا
یونہی ناپاک پانی کو بھی پاک کر سکتے ہیں۔ (بہار شریعت جلد ۲ ص ۴۹)

مسئلہ۔ نابالغ کا بھرا ہوا پانی کہ شرعاً اس کی ملک ہو جائے اسے پینا یا دھو دیا
غسل یا کسی کام میں لانا اس کے ماں باپ یا جس کا وہ نوکر ہے اس کے سوا کسی کو جائز نہیں
اگرچہ وہ اجازت بھی دے دے۔ اگر اس سے دھو کر لیا تو دھو ہو جائیگا اور گنہگار ہوگا۔ یہاں

سے معلوم کو سبق لینا چاہیے کہ وہ اکثر نابالغ بچوں سے پانی بھرا کر اپنے کام میں لایا کرتے ہیں۔ یاد رکھنا چاہیے کہ نابالغ کا ہبہ صحیح نہیں ہے۔ اسی طرح کسی بالغ کا بھرا ہوا پانی بھی بغیر اس کی اجازت کے خرچ کرنا حرام ہے۔ (بہار شریعت جلد ۲ ص ۵۰)

جانوروں کے جھوٹے کا بیان

ادمی اور جن جانوروں کا گوشت حلال ہے ان کا جھوٹا پاک ہے جیسے بھڑیا بکری گائے، بھینس، کبوتر، فاختہ وغیرہ۔ (عالمگیری جلد ۱ ص ۲۲ مصری وغیرہ)

جن جانوروں کا گوشت نہیں کھایا جانا جیسے سور، کتا، شیر، چلتا، بھڑیا، گیدڑ، باھتی، بندر اور تمام شکاری چوپائے ان سبھوں کا جھوٹا ناپاک ہے۔

(عالمگیری جلد ۱ ص ۲۳ مصری وغیرہ)

گھروں اور بلوں میں رہنے والے جانور مثلاً بلی، تیولا، چوہا، سانپ، پھپھلی اور شکاری پرند جیسے چیل، کوا، شکر، باز وغیرہ اور وہ مرغی جو ادھر ادھر بھرتی اور نجاستوں پر منہ ڈالتی ہو اور وہ گائے بھینس جو غلیظ کھاتی ہو۔ ان سب کا جھوٹا مکروہ ہے۔

(عالمگیری جلد ۱ ص ۲۴)

گردے اور نچر کا جھوٹا مشکوک ہے یعنی اس کے قابل وضو ہونے میں شک ہے لہذا اس سے وضو اور غسل نہیں ہو سکتا۔ لیکن اگر گردے اور نچر کے جھوٹے کے سوا کوئی دوسرا پانی موجود ہی نہ ہو اور نماز کا وقت آ گیا تو چاہیے کہ اسی پانی سے وضو کرے اور پھر تیمم کر کے نماز پڑھے اگر صرف وضو کیا اور تیمم نہیں کیا یا صرف تیمم کیا اور وضو نہیں کیا تو نماز نہ ہوگی گھوٹے کا جھوٹا پاک ہے۔ اس سے وضو اور غسل کرنا جائز ہے۔ (عالمگیری جلد ۱ ص ۲۳)

مسئلہ جس جانور کا جھوٹا ناپاک ہے اس کا پسینہ اور لعاب بھی ناپاک ہے اور جس جانور کا جھوٹا مکروہ ہے اس کا پسینہ اور لعاب بھی مکروہ ہے اور جس کا جھوٹا پاک ہے اس کا پسینہ اور لعاب بھی پاک ہے۔ (عالمگیری جلد ۱ ص ۲۲ مصری)

مسئلہ۔ گدھے اور خچر کا پسینہ اگر گر پڑے میں لگ جائے تو کپڑا پاک ہے چاہے کتنا ہی زیادہ لگا ہو۔

مسئلہ۔ پانی میں رہنے والے تمام جانوروں کا جھوٹا پاک ہے خواہ ان کی پیدائش پانی میں ہو جیسے مچھلی وغیرہ یا خشکی میں ہو جیسے کھجوا، کیکڑ اور غیرہ۔ (در المختار ص ۱۲۱) مسئلہ۔ کسی کے منہ سے اتنا خون نکلا کہ تھوک میں سرخی آگئی اور اس نے فوراً پانی پیا تو یہ جھوٹا پانی نجس ہو گیا اور برتن بھی ناپاک ہو گیا۔

مسئلہ۔ شرابی کی مونچھیں اگر بڑی ہوں کہ شراب مونچھوں میں لگی ہو تو جب تک وہ مونچھوں کو پاک نہ کرے جو پانی پئے گا وہ پانی اور برتن دونوں ناپاک ہو جائیں گے۔ (در مختار ص ۱۲۹)

کنویں کے مسائل

کنویں میں کسی آدمی یا جانور کا پاتھ پتھاب یا مرغی بطخ کی بیٹ یا خون یا تازی، شراب وغیرہ کسی نجاست کا ایک قطرہ بھی گر پڑے یا کوئی بھی ناپاک چیز کنویں میں پڑ جائے تو کنواں ناپاک ہو جائے گا اور اس کا کل پانی نکالا جائے گا۔

مسئلہ۔ اگر کنویں میں آدمی گائے، بھینس، بکری یا اتنا ہی بڑا کوئی جانور گر کر مر جائے یا چھوٹے سے چھوٹا سینے والے خون والا جانور کنویں میں مر کر پھول پھٹ جائے یا ایسا جانور جس کا جھوٹا ناپاک ہے کنویں میں گر پڑے اگرچہ زندہ نکل آئے۔ جیسے سوز کتا تو ان سب صورتوں میں کنواں ناپاک ہو جائے گا اور کل پانی نکالا جائے گا۔

مسئلہ۔ اگر بلی یا مرغی یا اتنا ہی جانور کنویں میں گر کر مر جائے اور پھولنے پھٹنے سے پہلے نکال لیا جائے تو چالیس ڈول پانی نکالنا واجب اور ساٹھ ڈول پانی نکال دینا مستحب ہے۔ اتنا پانی نکال دینے سے کنواں پاک ہو جائے گا۔

مسئلہ۔ اگر چوہا، چھپکلی، گرگٹ یا ان کے برابر یا ان سے چھوٹا جانور کنویں میں گر کر مر جائے اور پھولنے پھٹنے سے پہلے نکال لیا جائے تو بیس ڈول پانی نکالنا واجب

اور تیس ڈول پانی نکال دینا مستحب ہے اس کے بعد کنواں پاک ہو جائے گا۔
 مسئلہ۔ جن جانوروں کا جھوٹا پاک ہے جیسے بکری، گائے، بھینس وغیرہ ان میں سے
 اگر کوئی کنویں میں گر پڑے اور زندہ نکل آئے اور ان کے بدن پر کسی نجاست کا لگا ہونا
 معلوم نہ ہو تو کنواں پاک ہے۔ لیکن احتیاطاً تیس ڈول پانی نکال ڈالیں۔

مسئلہ۔ حلال پرندوں جیسے کبوتر اور گوریٹا، مینا، مرغابی وغیرہ اونچے اڑنے والے پرندوں
 کی بیٹ کنویں میں گر جائے تو کنواں تا پاک نہیں ہوگا۔ یوں ہی چمگا در کے پیشاب سے
 بھی کنواں تا پاک نہ ہوگا۔ (خانہ وغیرہ)

مسئلہ۔ یہ جو حکم دیا گیا ہے کہ فلاں فلاں صورت میں اتنا اتنا پانی نکالا جائے تو اس
 کا یہ مطلب ہے کہ جو چیز کنویں میں گری ہے۔ پہلے اس کو کنویں میں سے نکال لیں۔ پھر
 اتنا پانی نکالیں اگر وہ چیز کنویں ہی میں پڑی رہی تو کتنا ہی پانی نکالیں بیکار ہے۔

(در مختار ورد المختار جلد ۱ ص ۱۲۲)

مسئلہ۔ جہاں جہاں اتنے اتنے ڈول پانی نکالنے کا ذکر آیا ہے۔ وہاں ڈول کی کتنی
 اس ڈول سے کی جائے گی جو ڈول اس کنویں پر استعمال ہوتا رہا ہے۔ اور اگر اس
 کا کوئی خاص ڈول نہ ہو تو اتنا بڑا ڈول ہونا چاہیے جس میں سو اپانچ کیلو پانی آجائے
 (در مختار جلد ۱ ص ۱۲۵)

مسئلہ۔ سالن یا پانی یا شربت میں اگر مکھی گر پڑے تو اس کو عوط دے کر باہر پھینک
 دیں اور سالن، پانی، شربت کو کھاپی لیں۔ حدیث شریف میں ہے کہ اگر کھانے میں مکھی
 گر پڑے تو اس کو کھانے میں عوط دے کر مکھی کو پھینک دیں۔ پھر اس کھانے کو کھائیں
 کیونکہ مکھی کے دو پروں میں سے ایک میں بیماری اور دوسرے میں اس کی شفا ہے
 اور مکھی اس پر کھانے میں پہلے ڈالتی ہے۔ جس میں بیماری ہوتی ہے۔ اس لیے
 عوط دے کر دوسرا شفاء والا پر بھی کھانے میں پہنچا دیں۔

(مشکوٰۃ جلد ۲ ص ۳۶۲ باب ما یخنی اکلہ)

مسئلہ۔ تا پاک کنویں میں سے جس صورت میں جتنے پانی نکالنے کا حکم ہے جب اتنا پانی نکال لیا گیا تو اب وہ ڈول اور رسی اور کنویں کی دیواریں سب خود بخود پاک ہو گئیں۔ کسی کو دھو کر پاک کرنے کی ضرورت نہیں۔ (ہدایہ ص ۲۴ و رد المحتار جلد ۱ ص ۱۴۲)

نجاستوں کا بیان !

نجاست کی دو قسمیں ہیں۔

۱۔ ایک غلیظہ (بھاری نجاست) ۲۔ دوسری حقیقہ (ہلکی نجاست) جیسے پیشاب پاخانہ، بہت خون، پیپ، منہ بھرتے۔ دکھتی ہوئی آنکھ کا کچھڑ، پانی، دودھ پینے والے لڑکے یا لڑکی کا پیشاب بچے نے جو منہ بھر کر قے کی مر دیا عورت کی متی۔ حرام جانوروں جیسے کتا، شیر، سونڈ وغیرہ کا پیشاب، پاخانہ اور گھوڑے، گدھے، خچر کی لید۔ اور حلال جانوروں کا پاخانہ جیسے گائے، بھینس وغیرہ کا گوبر اور اونٹ کی مینگنی مرغی اور بطخ کی بیٹ، ہاتھی کے سونڈ کا پانی۔ درندہ جانوروں کا حقوک، شراب، فسہ لانے والی تازی، سانپ کا پاخانہ مردار کا گوشت یہ سب نجاست غلیظہ ہیں۔

نجاست حقیقہ جیسے گائے، بھینس، بھیر، بکری وغیرہ حلال جانوروں کا پیشاب یوں ہی گھوڑے کا پیشاب اور حرام پرندوں کی بیٹ یہ سب حقیقہ ہیں۔

مسئلہ۔ نجاست غلیظہ کا حکم یہ ہے کہ اگر کپڑے یا بدن میں ایک درہم سے زیادہ لگ جائے تو اس کا پاک کرنا فرض ہے۔ بے پاک کئے اگر نماز پڑھ لی تو نہیں ہوگی اور قصداً پڑھی تو گناہ بھی ہوا۔ اور اگر نماز کو حقیقہ چیز سمجھتے ہوئے ایسا کیا تو کفر ہوا۔ اور اگر درہم کے برابر ہے تو پاک کرنا واجب ہے کہ بے پاک کیے نماز پڑھی تو نماز مکروہ تحریمی ہوئی۔ یعنی ایسی نماز کو دہرا لینا واجب ہے اور قصداً پڑھی تو گناہ بھی ہوا۔ اور

اگر درہم سے کم ہے تو پاک کرتا سنت ہے کہ پاک کیے نماز ہوگی مگر خلاف سنت ہوئی۔ اور اس نماز کو دہرا لیتا بہتر ہے۔

مسئلہ۔ نجاستِ غلیظہ اگر گاڑھی ہو جیسے پاخانہ، لید، گوبر تو درہم کے برابر یا کم زیادہ ہونے کے معنی یہ ہیں کہ وزن میں درہم کے برابر یا کم یا زیادہ ہو۔ درہم کا وزن ساڑھے چار ماشہ ہے اور اگر نجاستِ غلیظہ پتلی ہو جیسے پیشاب اور شراب وغیرہ تو درہم سے مراد اس کی لمبائی چوڑائی ہے اور شریعت نے درہم کی لمبائی چوڑائی کی مقدار بتھنی کی گہرائی کے برابر بتائی ہے یعنی ہتھلی خوب پھیلا کر ہموار رکھیں اور اس پر آہستہ سے اتنا پانی ڈالیں کہ اس سے زیادہ پانی نہ رک سکے۔ اب پانی کا جتنا پھیلاؤ ہے۔ اتنی بڑی درہم کی لمبائی چوڑائی ہوتی ہے۔ یعنی روپے کی لمبائی چوڑائی کے برابر۔

(در مختار جلد ۱ ص ۲۱۱)

مسئلہ۔ نجاستِ خفیفہ کا حکم یہ ہے کہ کپڑے یا بدن کے جس حصہ میں لگی ہے اگر اس کی چوتھائی سے کم ہے مثلاً آستین میں لگی ہے تو اس کی چوتھائی سے کم میں لگی یا ہاتھ میں ہاتھ کی چوتھائی سے کم میں لگی تو معاف ہے۔ اور اگر پوری چوتھائی میں لگی ہو تو بغیر دھو کر پاک کیے نماز نہ ہوگی۔ (در مختار جلد ۱ ص ۲۱۲)

مسئلہ۔ جو نجاست کپڑے یا بدن میں لگی ہے اس کو پاک کرنے کا طریقہ یہ ہے کہ اگر نجاست دل والی ہو جیسے لید، گوبر، پاخانہ تو اس کے دھونے میں کوئی گنتی مقرر نہیں بلکہ اس نجاست کو دور کرنا ضروری ہے اگر ایک بار دھونے سے دور ہو جائے تو ایک ہی مرتبہ دھونے سے بدن یا کپڑا پاک ہو جائے گا۔ اگر چار یا پنج مرتبہ دھونے سے دور ہو تو چار مرتبہ دھونا پڑے گا۔ ہاں اگر تین مرتبہ سے کم میں نجاست دور ہو جائے تو تین بار دھو لینا بہتر ہے۔ اور اگر نجاست دلدار نہ ہو بلکہ پتلی ہو جیسے پیشاب وغیرہ تو تین مرتبہ دھونے اور تینوں مرتبہ قوت کے ساتھ چوڑنے سے کپڑا پاک ہو جائے گا۔

(در مختار جلد ۱ ص ۲۱۸ تا ۲۲۱)

مسئلہ۔ نجاستِ غلیظہ اور خفیفہ کے جو الگ الگ حکم بتائے گئے ہیں یہ اسی وقت ہیں کہ بدن اور کپڑے میں نجاست لگی ہو اور اگر کسی پتلی چیز دودھ یا سرکہ یا پانی میں نجاست پڑ جائے تو چاہے نجاست غلیظہ ہو یا خفیفہ بہر حال پتلی چیز ناپاک ہو جائیگی اگرچہ ایک ہی قطرہ نجاست پڑ گئی ہو۔ (بہارِ شریعت جلد ۲ ص ۹۷)

مسئلہ۔ نجاست خفیفہ نجاست غلیظہ میں مل جائے تو کل نجاست غلیظہ ہو جائے گی۔ (درمختار جلد ۱ ص ۲۱۳)

مسئلہ۔ حرام جانوروں کا دودھ نجس ہے۔ البتہ گھوڑی کا دودھ پاک ہے مگر کھانا جائز نہیں۔ (بہارِ شریعت جلد ۲ ص ۹۹)

مسئلہ۔ چوہے کی مینگنی گیموں میں مل کر پس گئی یا تیل میں پڑ گئی تو آٹا اور تیل پاک ہے یاں اگر اس قدر زیادہ مینگنیاں پڑ گئیں کہ آٹا اور تیل کا مزہ بدل گیا تو آٹا اور تیل ناپاک ہو جائے گا اور اس کا کھانا جائز نہیں ہوگا۔ (ردالمحتار جلد ۱ ص ۲۱۲)

مسئلہ۔ آدمی کا چمڑا ناخن کے برابر اگر تھوڑے پانی (یعنی وہ دودھ سے کم) میں پڑ جائے تو وہ پانی ناپاک ہو جائے گا اور اگر آدمی کا کتا ہو ناخن یا بال پانی میں پڑ گیا تو پانی ناپاک نہیں ہوگا۔ (بہارِ شریعت جلد ۲ ص ۱۰۱)

مسئلہ۔ نجس جانور نمک کی کان میں گر کر نمک ہو گیا تو وہ نمک پاک و حلال ہے (درمختار جلد ۱ ص ۲۱۷)

مسئلہ۔ اُپلے کی راکھ پاک ہے اور اگر راکھ ہونے سے قبل بچھ گیا تو ناپاک ہے (بہارِ شریعت جلد ۲ ص ۱۰۲)

مسئلہ۔ ناپاک زمین اگر سوکھ جائے اور نجاست کا اثر یعنی رنگ و بو جاتی ہے پاک ہو گئی تو وہ ہوا سے سوکھی ہو یا دھوپ یا آگ سے، اس زمین پر نماز پڑھ سکتے ہیں مگر اس زمین سے تیمم نہیں کر سکتے کیونکہ تیمم ایسی زمین سے کرنا جائز ہے جس پر کبھی بھی نجاست نہ پڑی ہو۔ (ردالمختار جلد ۲ ص ۲۰۸، عالمگیری ص ۲۱)

مسئلہ - ناپاک مٹی سے برتن بنائے تو جب تک کچے ہیں ناپاک ہیں۔ بعد پختہ کر لینے کے پاک ہو گئے۔ (ردالمحتار جلد ۱ ص ۲۱۰)

مسئلہ - جو چیز سوکھنے یا دگر گرنے سے پاک ہو گئی۔ اس کے بعد بھیگ گئی تو ناپاک نہ ہوگی مثلاً زمین پر پیشاب پڑ گیا پھر زمین سوکھ گئی اور نجاست کا اثر زائل ہو گیا اور وہ زمین پاک ہو گئی۔ اب اگر وہ زمین بھیگ گئی تو ناپاک نہیں ہوگی۔ یونہی اگر چھری خون لگنے سے ناپاک ہو گئی اور چھری کو زمین پر خوب رگڑ رگڑ کر خون کا اثر زائل کر دیا تو چھری پاک ہو گئی۔ اب اگر وہ چھری بھیگ گئی تو ناپاک نہیں ہوگی۔ (بہار شریعت جلد ۲ ص ۱۰۷)

مسئلہ - جو زمین گوبر سے لپی گئی اگرچہ سوکھ گئی ہو اس پر نماز جائز نہیں۔ ہاں اگر وہ سوکھ گئی اور اس پر کوئی موٹا کپڑا بچھایا تو اس کپڑے پر نماز پڑھ سکتے ہیں اگرچہ کپڑے میں تری ہو مگر اتنی تری نہ ہو کہ زمین بھیگ کر اس کو تر کر دے کہ اس صورت میں یہ کپڑا نجس ہو جائے گا اور نہ نماز ہوگی۔ (بہار شریعت جلد ۲ ص ۱۰۸)

حیض و نفاس و جنابت کا بیان

بالغہ عورت کے آگے کے مقام سے جو خون عادت کے طور پر نکلتا ہے اور بیماری اور بچہ پیدا ہونے کے سبب سے نہ ہو اس کو حیض کہتے ہیں۔ اور جو خون بیماری کی وجہ سے آئے اس کو استحاضہ کہتے ہیں اور بچہ ہونے کے بعد جو خون آتا ہے وہ نفاس کہلاتا ہے۔

مسئلہ - حیض کی مدت کم سے کم تین دن اور تین راتیں یعنی پورے بہتر گھنٹے ہے جو خون اس سے کم مدت میں بند ہو گیا وہ حیض نہیں بلکہ استحاضہ ہے اور حیض کی مدت زیادہ سے زیادہ دس دن اور دس راتیں ہیں۔ اگر دس دن اور دس رات سے زیادہ خون آیا تو اگر یہ حیض پہلی مرتبہ سے آیا ہے تو دس دن تک حیض مانا جائے گا اور اس کے بعد جو خون آیا وہ استحاضہ ہے اور اگر پہلے اس عورت کو حیض آچکے ہیں اور اس کی عادت

دس دن سے کم تھی تو عادت سے جتنا زیادہ ہو اور استخاضہ ہے۔ مثال کے طور پر یہ سمجھو کہ اس کو ہر مہینے میں پانچ دن حیض آنے کی عادت تھی۔ اب کی مرتبہ دس دن آیا تو دسوں دن حیض ہے اور اگر بارہ دن خون آیا تو عادت والے پانچ دن حیض کے مانے جائیں گے اور سات دن استخاضہ کے اور اگر ایک حالت مقرر نہ تھی بلکہ کبھی چار دن کبھی پانچ دن حیض آیا کرتا تھا تو پچھلی مرتبہ جتنے دن حیض کے تھے وہی اب بھی حیض کے دن مانے جائیں گے اور باقی استخاضہ مانا جائے گا۔

مسئلہ۔ کم سے کم نو برس کی عمر سے عورت کو حیض شروع ہو گا اور حیض آنے کی انتہائی عمر پچپن سال ہے۔ اس عمر والی عورت کو آئسہ (حیض و اولاد سے ناامید ہونے والی) کہتے ہیں نو برس کی عمر سے پہلے جو خون آئے وہ حیض نہیں بلکہ استخاضہ ہے۔ یونہی پچپن برس کی عمر کے بعد جو خون آئے وہ بھی استخاضہ ہے۔ لیکن اگر کسی عورت کو پچپن برس کی عمر کے بعد بھی خالص خون بالکل ایسے ہی رنگ کا آیا جیسا کہ حیض کے زمانے میں آیا کرتا تھا تو اس حیض کو مان لیا جائے۔

مسئلہ۔ حمل والی عورت کو جو خون آیا وہ استخاضہ ہے۔

مسئلہ۔ دو حیضوں کے درمیان کم سے کم پورے پندرہ دن کا فاصلہ ضروری ہے یونہی نفاس اور حیض کے درمیان بھی پندرہ دن کا فاصلہ ضروری ہے تو اگر نفاس ختم ہونے کے بعد پندرہ دن پورے نہ ہوئے تھے کہ خون آگیا تو یہ حیض نہیں بلکہ استخاضہ ہے۔

مسئلہ۔ حیض کے چھ رنگ ہیں (۱) سیاہ (۲) سرخ (۳) سبز (۴) زرد (۵) گدلا

(۶) مٹیلا۔ خالص سفید رنگ کی رطوبت حیض نہیں۔ (عالمگیری جلد ۱ ص ۳۴ وغیرہ)

مسئلہ۔ نفاس کی کم سے کم کوئی مدت مقرر نہیں ہے بچہ پیدا ہونے کے بعد آدھ گھنٹہ بھی خون آیا تو وہ نفاس ہے اور نفاس کی زیادہ سے زیادہ مدت چالیس دن رات ہے۔

(عالمگیری جلد ۱ ص ۳۵)

مسئلہ۔ کسی عورت کو چالیس دن سے زیادہ خون آیا تو اگر اس عورت کے پہلے ہی بارہ

بچہ پیدا ہوا ہے یا یہ یاد نہیں کہ اس سے پہلے بچہ پیدا ہونے میں کتنے دن خون آیا تھا تو چالیس دن رات نفاس ہے، باقی استحاضہ اور جو پہلی عادت معلوم ہو تو عادت کے دنوں تک نفاس ہے اور جو اس سے زیادہ ہے وہ استحاضہ ہے جیسے تیس دن نفاس کا خون آنے کی عادت تھی۔ مگر اب کی مرتبہ بیستالیس دن خون آیا تو تیس دن نفاس کے مانے جائیں گے اور پندرہ دن استحاضہ کے ہوں گے۔ (عالمگیری جلد ۱ ص ۳۵ وغیرہ)

حیض و نفاس کے احکام | حیض و نفاس کی حالت میں نماز پڑھنا اور روزہ رکھنا حرام ہے، ان دونوں میں نمازیں معاف ہیں۔ ان کی قضا

بھی نہیں، البتہ روزوں کی قضا دوسرے دنوں میں رکھنا فرض ہے اور حیض و نفاس والی عورت کو قرآن مجید پڑھنا حرام ہے خواہ دیکھ کر پڑھے یا زبان پڑھے جو نہی قرآن مجید کا چھو یا بھی حرام ہے۔ ہاں اگر جزدان میں قرآن مجید ہو تو اس جزدان کو چھونے میں کوئی حرج نہیں۔ (عالمگیری جلد ۱ ص ۳۶)

مسئلہ۔ قرآن مجید پڑھنے کے علاوہ دوسرے تمام وظائف کلمہ شریف، درود شریف وغیرہ حیض و نفاس کی حالت میں عورت بلا کراہت پڑھ سکتی ہے بلکہ مستحب ہے کہ نمازوں کے اوقات میں وضو کر کے اتنی دیر تک درود شریف اور دوسرے وظائف پڑھ لیا کرے، جتنی دیر میں نماز پڑھ سکتی تھی تاکہ عادت باقی رہے۔ (عالمگیری جلد ۱ ص ۳۶)

مسئلہ۔ حیض و نفاس کی حالت میں ہمبستری یعنی جماع حرام ہے۔ بلکہ اس حالت میں ناف سے گھٹنے تک عورت کے بدن کو مرد اپنے کسی عضو سے نہ چھوئے کہ یہ بھی حرام ہے۔ ہاں البتہ ناف سے اوپر اور گھٹنے سے نیچے اس حالت میں عورت کے بدن کو چھونا یا بوسہ دینا جائز ہے۔ (عالمگیری جلد ۱ ص ۲۷)

مسئلہ۔ حیض و نفاس کی حالت میں عورت کو مسجد میں جانا حرام ہے۔ ہاں اگر چور یا دزدے سے ڈر کر یا کسی بھی شدید مجبوری سے مجبور ہو کر مسجد میں چلی جائے تو جائز ہے مگر اس کو چاہیے کہ تیمم کر کے مسجد میں جائے۔

مسئلہ۔ حیض و نفاس والی عورت اگر عید گاہ میں داخل ہو جائے تو کوئی حرج نہیں۔

مسئلہ۔ حیض و نفاس کی حالت میں اگر مسجد کے باہر رہ کر اور ہاتھ بڑھا کر مسجد سے کوئی چیز اٹھالے یا مسجد میں کوئی چیز رکھ دے تو جائز ہے۔

مسئلہ۔ حیض و نفاس والی کو خانہ کعبہ کے اندر جانا اور اس کا طواف کرنا اگرچہ مسجد حرام کے باہر سے ہو حرام ہے۔ (عالمگیری جلد ۱ ص ۳۶)

مسئلہ۔ حیض و نفاس کی حالت میں بیوی کو اپنے بستر پر سلانے میں غلبہ شہوت یا اپنے کو قابو میں نہ رکھنے کا اندیشہ ہو تو شوہر کے لیے لازم ہے کہ بیوی کو اپنے بستر پر نہ سلائے بلکہ اگر گمان غالب ہو کہ غلبہ شہوت پر قابو نہ رکھ سکے گا تو شوہر کو ایسی حالت میں بیوی کو اپنے ساتھ سلانا حرام اور گناہ ہے۔

مسئلہ۔ حیض و نفاس کی حالت میں بیوی کے ساتھ ہمبستری کو حلال سمجھنا کفر ہے اور حرام سمجھتے ہوئے کر لیا تو سخت گناہ سنگار ہوا۔ اس پر توبہ کرنا فرض ہے اور اگر شروع حیض و نفاس میں ایسا کر لیا تو ایک دینار اور اگر قریب ختم کے کیا تو نصف دینار خیرات کرنا مستحب ہے تاکہ خدا کے غضب سے امان پائے۔ (عالمگیری جلد ۱ ص ۳۷ وغیرہ)

مسئلہ۔ روزے کی حالت میں اگر حیض و نفاس شروع ہو گیا تو وہ روزہ جاتا رہا۔ اس کی قضاء رکھے فرض تھا تو قضا فرض ہے اور نفل تھا تو قضا واجب ہے۔

مسئلہ۔ نفاس کی حالت میں عورت کو زچہ خانہ سے نکلنا جائز ہے۔ یہ تو ہی حیض و نفاس والی عورت کو ساتھ کھلانے اور اس کا جھوٹا کھانے میں کوئی حرج نہیں۔ ہندوستان میں بعض جگہ جاہل عورتیں حیض و نفاس والی عورتوں کے برتن الگ کر دیتی ہیں۔ بلکہ ان برتنوں کو اور حیض و نفاس والی عورتوں کو نجس جانتی ہیں۔ یہ یاد رکھو کہ یہ سب ہندوؤں کی رسمیں ہیں۔ ایسی یہود و رومیوں سے مسلمان عورتوں مردوں کو بچنا لازم ہے اکثر عورتوں میں رواج ہے کہ جب تک چلہ پورا نہ ہو جائے اگرچہ نفاس کا خون بند ہو ہو وہ نہ نماز پڑھتی ہیں نہ اپنے کو نماز کے قابل سمجھتی ہیں۔ یہ بھی محض جہالت ہے

شرعیات کا حکم یہ ہے کہ جیسے ہی نفاس کا خون بند ہو اسی وقت سے نہا کر نماز شروع کر دیں اور اگر نہانے سے بیماری کا اندیشہ ہو تو تیمم کر کے نماز پڑھیں۔ نماز ہرگز نہ ہرگز نہ چھوڑیں۔ مسئلہ۔ حیض اگر پورے دس دن پر ختم ہوا۔ تو پاک ہوتے ہی اس سے جماع کرنا جائز ہے اگرچہ اب تک غسل نہ کیا ہو۔ لیکن مستحب یہ ہے کہ نہانے کے بعد صحبت کرے

(عالمگیری جلد ۱ ص ۳۷)

مسئلہ۔ اگر دس دن سے کم میں حیض بند ہو گیا تو تاقتیکہ غسل نہ کرے یا وہ وقت نماز جس میں پاک ہوئی نہ گزر جائے صحبت کرنا جائز نہیں۔ (عالمگیری)

مسئلہ۔ حیض و نفاس کی حالت میں سجدہ تلاوت بھی حرام ہے اور سجدہ کی آیت سننے سے اس پر سجدہ واجب نہیں۔

مسئلہ۔ رات کو سوتے وقت عورت پاک تھی اور صبح کو سو کر اٹھی تو حیض کا اثر دیکھا تو اسی وقت سے حیض کا حکم دیا جائے گا۔ رات ہی سے حائضہ نہیں مانی جائے گی۔ مسئلہ۔ حیض والی صبح کو سو کر اٹھی اور گدی پر کوئی نشان حیض کا نہیں تو رات ہی سے پاک مانی جائے گی۔

استحاضہ میں نہ تو نماز معاف ہے نہ روزہ نہ ایسی عورت سے استحاضہ کے احکام | صحبت حرام، استحاضہ والی عورت نماز بھی پڑھے گی روزہ

بھی رکھے گی، کعبہ میں بھی داخل ہوگی۔ طواف کعبہ بھی کرے گی۔ قرآن شریف کی تلاوت بھی کرے گی، وضو کر کے قرآن شریف کو ہاتھ بھی لگائے گی۔ اور اسی حالت میں شوہر اس سے ہمبستری بھی کرے گا۔ (عالمگیری جلد ۱ ص ۳۷)

استحاضہ کے احکام | ایسے مرد اور عورت کو جن پر غسل فرض ہو گیا "جنیب" کہتے ہیں اور اس تا پاکی کی حالت کو "جنابت" کہتے ہیں۔

خواہ مرد ہو یا عورت جب تک غسل نہ کرے وہ مسجد میں داخل نہیں ہو سکتا نہ قرآن مجید پڑھ سکتا ہے نہ قرآن میں دیکھ کر تلاوت کر سکتا ہے نہ زبانی پڑھ سکتا ہے نہ قرآن مجید

کو چھو سکتا ہے نہ کعبہ میں داخل ہو سکتا ہے نہ کعبہ کا طواف کر سکتا ہے۔ (عامہ کتب) مسئلہ۔ جنب کو ساتھ کھلا نے اس کا جھوٹا کھانے۔ اس کے سلام و مصافحہ اور معاف کرنے میں کوئی حرج نہیں۔ (ابوداؤد جلد ۱ ص ۳۹)

مسئلہ۔ جنب کو چاہیے کہ جلد سے جلد غسل کرے کیونکہ رسول اللہ صلی اللہ علیہ وسلم نے فرمایا ہے کہ رحمت کے فرشتے اس گھر میں نہیں جاتے جس گھر میں تصویر اور کتا اور جنب ہو۔ (ابوداؤد جلد ۱ ص ۳۴)

اسی طرح ایک حدیث میں یہ بھی آیا ہے کہ فرشتے تین شخصوں کے قریب نہیں ہوتے ایک کافر کا مردہ، دوسرے غلوک (عورتوں کی رنگین خوشبو) استعمال کرنے والا تیسرے جنب آدمی کو کہ یہ کہہ دیتا ہے۔ (مشکوٰۃ جلد ۱ ص ۵۰)

مسئلہ۔ حیض و نفاس والی عورت یا ایسے مرد و عورت جن پر غسل فرض ہے اگر یہ لوگ قرآن مجید کی تعلیم دیں تو ان کو لازم ہے کہ قرآن مجید کے ایک ایک لفظ پر سانس توڑ توڑ کر پڑھائیں۔ مثلاً اس طرح پڑھائیں کہ الحمد للہ کہ سانس توڑیں پھر الحمد للہ پڑھ کر سانس توڑیں پھر رب العالمین پڑھیں۔ ایک سانس میں پوری آیت لگاتار نہ پڑھیں اور قرآن مجید کے الفاظ کو بھیجے کرانے میں بھی کوئی حرج نہیں۔

مسئلہ۔ قرآن مجید کے علاوہ اور دوسرے وظیفے کلمہ شریف و درود شریف وغیرہ کو پڑھنا جنب کے لیے بلاکراہت جائز بلکہ مستحب ہے جیسے کہ حیض و نفاس والی عورت کے لیے قرآن مجید کے علاوہ دوسرے تمام اذکار و وظائف کو پڑھنا جائز و درست بلکہ مستحب ہے۔ (عالمگیری جلد ۱ ص ۳۶)

معذرت کا بیان

جس شخص کو کوئی ایسی بیماری ہو جیسے پیشاب کے قطرے ٹپکنے یا دست آنے یا استحاضہ کا خون آنے کے امراض کہ ایک نماز کا پورا وقت گزر گیا اور وہ وضو

کے ساتھ نمازِ فرض ادا نہ کر سکا تو ایسے شخص کو شریعت میں معذور کہتے ہیں ایسے لوگوں کے لیے شریعت کا یہ حکم ہے کہ جب کسی نماز کا وقت آجائے تو معذور لوگ وضو کریں اور اسی وضو سے عین نماز میں چاہیں پڑھتے رہیں اس درمیان میں اگر چہ بار بار قطرہ وغیرہ آتا ہے مگر ان لوگوں کا وضو اس وقت تک نہیں ٹوٹے گا جب تک کہ اس نماز کا وقت باقی رہے اور جیسے ہی نماز کا وقت ختم ہو ان لوگوں کا وضو ٹوٹ جائے گا اور دوسری نماز کے لیے پھر دوسرا وضو کرنا پڑے گا۔ (عالمگیری جلد ۱ ص ۳۸) مسئلہ۔ جب کوئی شخص شریعت میں معذور مان لیا گیا تو جب تک ہر نماز کے وقت میں ایک بار بھی اس کا عذر پایا جاتا رہے گا وہ معذور ہی رہے گا جب اس کو اتنی شفاء حاصل ہو جائے کہ ایک نماز کا پورا وقت گزر جائے اور اس کو ایک مرتبہ بھی قطرہ وغیرہ نہ آئے تو اب یہ شخص معذور نہیں مانا جائے گا۔ (عالمگیری جلد ۱ ص ۳۸) مسئلہ۔ معذور کا وضو اس چیز سے نہیں جاتا جس کے سبب سے معذور رہے لیکن اگر کوئی وضو توڑنے والی دوسری چیز پائی گئی تو اس کا وضو جاتا رہے گا۔ جیسے کسی کو قطرہ کا مرض ہے اور وہ معذور مان لیا گیا۔ تو نماز کے پورے وقت میں قطرہ آنے سے تو اس کا وضو نہیں ٹوٹے گا۔ لیکن ہوا نکلنے سے اس کا وضو ٹوٹ جائے گا۔ مسئلہ۔ اگر کھڑے ہو کر نماز پڑھنے میں قطرہ آجاتا ہے اور بیٹھ کر نماز پڑھنے میں قطرہ نہیں آتا تو اس پر فرض ہے کہ نماز بیٹھ کر پڑھا کرے اور وہ معذور نہیں شمار کیا جائیگا۔

نماز کے وقتوں کا بیان

دن رات میں کل پانچ نمازیں فرض ہیں۔ فجر، ظہر، عصر، مغرب، عشاء۔ ان پانچوں نمازوں کا اللہ تعالیٰ کی طرف سے وقت مقرر ہے اور جس نماز کا وقت جو مقرر ہے اس نماز کو وقت میں پڑھنا فرض ہے۔ وقت نکل جانے کے بعد نماز قضا ہو جاتی ہے۔ اب ہم نمازوں کے وقتوں کا بیان کرتے ہیں کہ کس نماز کا وقت کب سے شروع

ہوتا ہے اور کب ختم ہو جاتا ہے۔

فجر کا وقت صبح صادق سے شروع ہو کر سورج نکلنے تک ہے اس درمیان میں جب چاہیں فجر کی نماز پڑھ لیں۔ لیکن مستحب یہ ہے کہ فجر کی نماز اتنا اجالا ہو جانے کے بعد پڑھیں کہ مسجد کے نمازی ایک دوسرے کو دیکھ کر پہچان لیں۔ صبح صادق ایک روشنی ہے جو سورج نکلنے سے پہلے آسمان کے پورے کناروں میں ظاہر ہوتی ہیں یہاں تک کہ رفتہ رفتہ یہ روشنی پورے آسمان میں پھیل جاتی ہے اور بالاجالا ہو جاتا ہے۔ صبح صادق کی روشنی ظاہر ہوتے ہی سحری کا وقت ختم اور نماز فجر کا وقت شروع ہو جاتا ہے صبح صادق جاڑوں میں تقریباً سو اگھنٹہ اور گرمیوں میں لگ بھگ ڈیڑھ گھنٹہ سورج نکلنے سے پہلے ظاہر ہوتی ہے۔

ظہر کا وقت سورج ڈھلنے کے بعد شروع ہوتا ہے اور ٹھیک دوپہر کے وقت کسی چیز کا جتنا سایہ ہوتا ہے اس سایہ کے علاوہ اسی چیز کا سایہ ڈوگنا ہو جائے تو ظہر کا وقت ختم ہو جاتا ہے۔ ظہر کے وقت میں مستحب یہ ہے کہ جاڑوں میں اقل وقت اور گرمیوں میں دیر کر کے نماز ظہر پڑھیں۔

قائدہ۔ سورج ڈھلنے اور دوپہر کے سایہ کے علاوہ سایہ ڈوگنا ہونے کی پہچان یہ ہے کہ برابر زمین پر ایک ہموار لکڑی بالکل سیدھی اس طرح گاڑ دیں کہ پوربہ کچھ یا اتر دکن کو ذرا بھی جھکی نہ ہو، اب خیال رکھو کہ جتنا سورج اُچھا ہوتا جائے اس لکڑی کا سایہ کم اور چھوٹا ہوتا جائے گا۔ جب سایہ کم ہوتا رک جائے تو سمجھ لو کہ ٹھیک دوپہر ہو گیا اور اس وقت میں اس لکڑی کا جتنا سایہ بڑا ہو اس کو ناپ کر دھیان میں رکھو۔ اس کے بعد جو نہی سایہ بڑھنے لگے تو سمجھ لو کہ سورج ڈھل گیا اور ظہر کا وقت شروع ہو گیا اور جب سایہ بڑھتے بڑھتے اتنا بڑا ہو جائے کہ دوپہر والے سایہ کو نکال کر اس لکڑی سے ڈوگنا بڑا ہو جائے تو سمجھ لو کہ ظہر کا وقت نکل گیا اور عصر کا وقت شروع ہو گیا۔ جمعہ کا وقت وہی ہے جو ظہر کا وقت ہے۔

عصر کا وقت ظہر کا وقت ختم ہوتے ہی عصر کا وقت شروع ہو جاتا ہے اور سورج ڈوبنے تک رہتا ہے۔ جاڑوں میں عصر کا وقت تقریباً ڈیڑھ گھنٹے لمبا رہتا ہے

اور گرمیوں میں قریب قریب دو گھنٹے (کچھ کم زیادہ مختلف تاریخوں میں) رہتا ہے، عصر کی نمازیں ہمیشہ تاخیر میں مستحب ہے لیکن نہ اتنی تاخیر کہ سورج کی تکیہ میں زردی آجائے۔

مغرب کا وقت سورج ڈوبنے کے بعد سے مغرب کا وقت شروع ہو جاتا ہے اور شفق غائب ہونے تک رہتا ہے۔ شفق سے مراد وہ سپیدی

ہے جو سورج ڈوبنے کی سرخی کے بعد پچھم میں صبح صادق کی سپیدی کی طرح اتر دھن

میں پھیلی رہتی ہے۔ مغرب کے وقت کی لمبائی ہمارے دیار میں کم سے کم سوا گھنٹہ اور

زیادہ سے زیادہ ڈیڑھ گھنٹہ تقریباً ہوا کرتی ہے اور ہر روز جتنا لمبا فجر کا وقت ہوتا ہے اتنا ہی لمبا مغرب کا وقت بھی ہوتا ہے۔

عشاء کا وقت شفق کی سپیدی غائب ہونے کے بعد سے صبح صادق کی سپیدی ظاہر ہونے تک ہے لیکن عشاء میں تنہائی رات تک تاخیر کرنی

مستحب ہے اور آدھی رات تک مباح ہے اور آدھی رات کے بعد عشاء کی نماز پڑھنی مکروہ ہے۔

نماز وتر کا وقت وہی ہے جو نماز عشاء کا وقت ہے لیکن عشاء پڑھنے سے پہلے وتر نہیں پڑھی جاسکتی کیونکہ عشاء اور وتر میں ترتیب

فرض ہے یعنی ضروری ہے کہ پہلے عشاء پڑھ لی جائے اس کے بعد وتر پڑھی جائے

اگر کسی نے قصداً عشاء کی نماز سے پہلے پڑھ لی تو وتر ادا نہیں ہوگی بلکہ عشاء پڑھنے

کے بعد پھر وتر پڑھنی پڑے گی۔ ہاں اگر بھول کر وتر عشاء سے پہلے پڑھ لی یا بعد کو معلوم

ہوا کہ عشاء بغیر وضو کے پڑھی تھی اور وتر وضو کے ساتھ پڑھی تھی تو وضو کر کے

عشاء کی نماز پڑھے۔ لیکن وتر جو پہلے پڑھ لی ہے وہ ادا ہو گئی اس کو دہرانا

ضروری نہیں۔

مکروہ وقتوں کا بیان

مسئلہ۔ سورج نکلنے وقت سورج دوتے وقت اور ٹھیک دوپہر کے وقت کوئی نماز پڑھنی جائز نہیں۔ لیکن اس دن عصر اگر نہیں پڑھی ہے تو سورج ڈوبنے کے وقت پڑھ لے۔ مگر عصر میں اتنی دیر کر کے نماز پڑھنی سخت گناہ ہے۔

مسئلہ۔ ان تینوں وقتوں میں قرآن مجید کی تلاوت بہتر نہیں ہے اچھا یہ ہے کہ ان تینوں وقتوں میں کلمہ یا تسبیح یا درود شریف وغیرہ پڑھنے میں مشغول ہے۔ (عالمگیری) مسئلہ۔ اگر تینوں وقتوں میں جنازہ لایا گیا تو اسی وقت پڑھیں کوئی کراہت نہیں۔ کراہت اس صورت میں ہے کہ جنازہ ان وقتوں سے پہلے لایا گیا مگر نماز جنازہ پڑھنے میں اتنی دیر کر دی کہ مکروہ وقت آگیا۔ (عالمگیری)

مسئلہ۔ جب کہ سورج کا کنارہ ظاہر ہو اس وقت سے لے کر تقریباً بیس منٹ تک کوئی نماز جنازہ نہیں۔ سورج نکلنے کے بیس منٹ بعد جب سورج ایک لاکھ کے برابر اونچا ہو جائے اس کے بعد ہر نماز چاہے نفل ہو یا قضا یا کوئی دوسرا پڑھنی چاہئے۔ مسئلہ۔ جب سورج ڈوبنے سے پہلے پھل پڑ جائے اس وقت سے سورج ڈوبنے تک کوئی نماز جائز نہیں۔ ہاں اگر اس دن کی عصر ابھی تک نہیں پڑھی ہے تو اس کو پڑھ لے، نماز عصر ادا ہو جائے گی اگر چہ مکروہ ہوگی۔

مسئلہ۔ ٹھیک دوپہر میں کوئی نماز جائز نہیں۔

مسئلہ۔ بارہ وقتوں میں نفل اور سنت نمازیں پڑھنے کی ممانعت ہے۔ وہ بارہ وقت یہ ہیں۔ ۱۔ صبح صادق سے سورج نکلنے تک فجر کی دو رکعت سنت اور دو رکعت فرض کے سوا دوسری کوئی بھی نفل نماز پڑھنی منع ہے۔

۲۔ اقامت شروع ہونے سے جماعت ختم ہونے تک کوئی سنت و نفل پڑھنی مکروہ تحریمی ہے ہاں البتہ اگر نماز فجر کی اقامت ہونے لگی اور اس کو معلوم ہے کہ سنت

پڑھے گا جب جماعت مل جائے گی۔ اگرچہ قعدہ ہی ہے تو اس کو چاہیے کہ صفوں سے کچھ دور ہٹ کر فجر کی سنت پڑھ لے۔ اور پھر جماعت میں شامل ہو جائے اور اگر وہ یہ جانتا ہے کہ سنت پڑھے گا تو جماعت نہیں ملے گی تو اس کی سنت پڑھنے کی اجازت نہیں۔ بلکہ اس کو چاہیے کہ بغیر سنت پڑھے جماعت میں شامل ہو جائے۔ فجر کی نماز کے علاوہ دوسری نمازوں میں اقامت ہو جانے کے بعد اگرچہ یہ جان لے کہ سنت پڑھنے کے بعد بھی جماعت مل جائے گی پھر بھی سنت پڑھنے کی اجازت نہیں بلکہ سنت چھوڑ کر فوراً ہی جماعت میں شامل ہو جانا ضروری ہے۔

۳۔ نماز عصر پڑھ لینے کے بعد سورج ڈوبنے تک کوئی نفل نماز پڑھنی مکروہ ہے۔
قضا نمازیں سورج ڈوبنے سے بیس منٹ پہلے تک پڑھ سکتا ہے۔

۴۔ سورج ڈوبنے تک اور مغرب کے فرض پڑھنے سے پہلے کوئی نفل جائز نہیں۔
۵۔ جس وقت امام اپنی جگہ سے جمعہ کے خطبہ کے لیے کھڑا ہو اس سے لے کر نماز جمعہ ختم ہونے تک کوئی نماز سنت و نفل وغیرہ جائز نہیں۔

۶۔ عین خطبہ کے درمیان کوئی نماز سنت و نفل وغیرہ جائز نہیں۔ چاہے جمعہ کا خطبہ ہو یا عیدین کا یا اگر ہن کی نماز یا نماز استسقاء کا یا نکاح کا۔ لیکن ہاں صاحب ترتیب کے لیے جمعہ کے خطبہ کے دوران بھی قضا نماز کو پڑھ لینا لازم ہے۔

۷۔ عیدین کی نماز کے بعد بھی عید گاہ یا مسجد میں۔ نماز نفل پڑھنی مکروہ ہے ہاں اگر گھر میں نفل پڑھ لے تو یہ مکروہ ہے۔

۸۔ عید کی نماز سے پہلے نفل نماز مکروہ ہے چاہے گھر میں پڑھے یا مسجد میں یا عید گاہ میں۔

۹۔ میدان عرفات میں جو ظہر و عصر ایک ساتھ پڑھتے ہیں۔ ان دونوں نمازوں کے

درمیان میں اور بعد میں نفل و سنت مکروہ ہے۔

۱۰۔ مزدلفہ میں جو مغرب و عشاء ایک ساتھ پڑھتے ہیں ان دونوں نمازوں کے بیچ میں نفل و سنت پڑھنی مکروہ ہے۔ دونوں نمازوں کے بعد اگر نفل و سنت پڑھے تو مکروہ نہیں ہے۔ (عالمگیری و درمختار)

۱۱۔ نماز فرض کا وقت اگر تنگ ہو گیا ہو تو ہر نماز یہاں تک کہ فجر و ظہر کی سنتیں پڑھنی بھی مکروہ ہیں۔ جلدی جلدی فرض پڑھ لے تاکہ نماز قضا نہ ہونے پائے۔

۱۲۔ جس بات سے دل بٹے اور اس کو دور کر سکتا ہو تو اسے دور کیے بغیر ہر نماز مکروہ ہے۔ مثلاً پاخانہ، پیشاب یا ریاح کا غلبہ ہو تو ایسی حالت میں نماز مکروہ ہے جو یہی کھانا سامنے آگیا اور بھوک لگی ہو یا دوسری کوئی بات ایسی ہو جس سے دل کو اطمینان نہ ہو تو ایسی صورت میں نماز پڑھنی مکروہ ہے۔ البتہ اگر وقت جا رہا ہو تو ایسی حالت میں بھی نماز پڑھ لے تاکہ قضا نہ ہو جائے لیکن پھر اس نماز کو دہرا لے۔

اذان کا بیان

اذان کے فضائل اور اس کے ثواب کے بیان میں بہت سی حدیثیں آئی ہیں۔ ترمذی و ابو داؤد و ابن ماجہ کی حدیث ہے کہ جو شخص سات برس تک ثواب کی نیت سے اذان پڑھے گا۔ اس کے لیے جہنم سے نجات لکھ دی جائے گی۔
(مشکوٰۃ جلد ۱ ص ۶۵ باب الاذان)

اذان اسلام کا نشان ہے اگر کسی شہر یا گاؤں کے لوگ اذان پڑھنا چھوڑ دیں تو بادشاہ اسلام ان کو مجبور کر کے اذان پڑھوائے اور اس پر بھی لوگ نہ مانیں تو ان سے جہاد کرے۔ (قاضی خاں)

پانچوں نمازوں اور جمعہ کو مسجد میں جماعت کے ساتھ ادا کرنے کے لیے اذان پڑھنا سنت مؤکدہ ہے اور اس کا حکم مثل واجب کے ہے۔ یعنی اگر اذان نہ پڑھی

گئی تو وہاں کے سب لوگ گنہگار ہوں گے۔

مسئلہ۔ مسجد میں بلا اذان و اقامت کے جماعت سے نماز پڑھنی مکروہ ہے۔

مسئلہ۔ گھر میں اگر کوئی شخص نماز پڑھے اور اذان نہ پڑھے تو کوئی حرج نہیں کہ وہاں کی مسجد کی اذان اس کے لیے کافی ہے۔

مسئلہ۔ وقت ہونے کے بعد اذان پڑھی جائے۔ اگر وقت سے پہلے اذان ہو گئی تو وقت ہونے پر دوبارہ اذان پڑھی جائے۔

مسئلہ۔ اذان کے درمیان میں بات چیت منع ہے۔ اگر مؤذن نے اذان کے بیچ میں کوئی بات کر لی تو پھر سے اذان کہے۔ (صغیری)

مسئلہ۔ ہر اذان یہاں تک کہ خطبہ جمعہ کی اذان بھی مسجد کے باہر کہی جائے۔ مسجد کے اندر اذان نہ پڑھی جائے۔ (مخلصہ عالمگیری و قاضی خاں)

مسئلہ۔ جب اذان ہو تو اتنی دیر کے لیے سلام کلام اور سلام کا جواب اور ہر کام موقوف کر دے۔ یہاں تک کہ قرآن شریف کی تلاوت میں اذان کی آواز آئے تو تلاوت روک دے اور اذان کو غور سے سُنے اور جواب دے اور یہی اقامت میں بھی کرے۔

(در مختار و عالمگیری)

مسئلہ۔ جو شخص اذان کے وقت باتوں میں مشغول ہے۔ اس پر معاذ اللہ خاتمہ ہوا ہونے کا خوف ہے۔ (فتاویٰ رضویہ)

مسئلہ۔ فرض نمازوں اور جمعہ کی جماعتوں کے علاوہ دوسرے موقعوں پر بھی اذان کہی جاسکتی ہے۔ جیسے پیدا ہونے والے بچے کے داہنے کان میں اذان اور بائیں

کان میں اقامت۔ اسی طرح مغموم کے کان میں مرگی والے اور غضبناک اور بد مزاج آدمی اور جانور کے کان میں جنگ اور آگ لگنے کے وقت، جنوں اور شیطانوں

کی سرکشی کے وقت، جنگل میں راستہ نہ ملنے کے وقت، میت کے دفن کرنے کے بعد ان صورتوں میں اذان پڑھنا مستحب ہے۔ (بہار شریعت ردالمحتار جلد ۱ ص ۲۵۸)

اذان کا طریقہ مسجد سے خارج حصہ میں کسی اونچی جگہ پر قبلہ کی طرف منہ کر کے کھڑا ہو۔ اور کانوں کے سوراخوں میں کلمہ کی انگلیاں ڈال کر بلند آواز

سے اللہ اَکْبَرُ اللہ اکبر کہے پھر فِرَا طُہْرُ کہ اللہ اکبر اللہ اکبر کہے پھر فِرَا طُہْرُ کہ دو مرتبہ اَشْهَدُ اَنْ لَا اِلٰهَ اِلَّا اللّٰهُ کہے۔ پھر دُو مَرْتَبَہ طُہْرُ کہ اَشْهَدُ اَنْ مُحَمَّدًا رَسُوْلُ اللّٰهِ کہے۔ پھر داہنے طرف منہ پھیر کر دُو مَرْتَبَہ حَتّٰی عَلٰی الصَّلٰوۃ کہے۔ پھر بائیں طرف منہ کر کے دُو مَرْتَبَہ حَتّٰی عَلٰی الْفَلَاحِ کہے۔ پھر قبلہ کو منہ کر لے اور اللہ اکبر اللہ اکبر کہے۔ پھر ایک مرتبہ لَا اِلٰهَ اِلَّا اللّٰهُ کہے۔

مسئلہ۔ فجر کی اذان میں حَتّٰی عَلٰی الْفَلَاحِ کہنے کے بعد دُو مَرْتَبَہ الصَّلٰوۃ خَيْرٌ مِّنَ النَّوْمِ بھی کہے کہ مستحب ہے۔

اذان کے بعد یا پہلے درود شریف پڑھے۔ پھر اذان پڑھنے والا اور اذان سننے والے سب یہ دُعا پڑھیں۔

اَللّٰهُمَّ رَبِّ هٰذِهِ الدَّعْوَةُ التَّامَّةُ وَالصَّلٰوۃُ الْقَائِمَةُ اَتِ
سَيِّدًا كَامِحَمَّدًا الْوَسِيْلَةَ وَالْفِضِيْلَةَ وَالذَّرَجَةَ الرَّفِيْعَةَ
وَابْعَثْهُ مَقَامًا مَّحْمُوْدًا اِلٰى الدِّيْنِ وَعَدَّتْهُ وَاَرْزُقْنَا شِفَاعَتَهُ
يَوْمَ الْقِيَامَةِ اِنَّكَ لَا تُخْلِفُ الْوَعْدَ .

جب اذان سننے تو اذان کا جواب دینے کا حکم ہے اور اذان کے

اذان کا جواب جواب کا طریقہ یہ ہے کہ اذان کہنے والا جو کہے سننے والا بھی وہی کلمہ کہے مگر حَتّٰی عَلٰی الصَّلٰوۃ اور حَتّٰی عَلٰی الْفَلَاحِ کے جواب میں لَا حَوْلَ وَلَا قُوَّةَ اِلَّا بِاللّٰهِ کہے۔ اور بہتر یہ ہے کہ دونوں کہے اور فجر کی اذان میں الصَّلٰوۃ خَيْرٌ مِّنَ النَّوْمِ کے جواب میں صَدَقْتَ وَبَرَرْتَ وَبِالْحَقِّ نَطَقْتَ کہے۔

مسئلہ۔ جب مؤذن اَشْهَدُ اَنَّ مُحَمَّدًا رَسُوْلُ اللّٰهِ کہے تو سُننے والا درود شریف بھی پڑھے اور مستحب ہے کہ انگلیٹھوں کو بوسہ دے کر آنکھوں سے لگائے اور کہے۔ قَرَّتْ عَيْنِي بِكَ يَا رَسُوْلَ اللّٰهِ اَللّٰهُمَّ مَتِّعْنِيْ بِاِسْمِعِ وَالْبَصِيْرِ۔
(ردالمحتار جلد اول ص ۲۶۸ مصری)

مسئلہ۔ خطبہ کی اذان کا جواب دینا مقتدیوں کو جائز نہیں۔ (ردالمحتار جلد اول ص ۲۶۸)
مسئلہ۔ جنب بھی اذان کا جواب دے۔

مسئلہ۔ حیض و نفاس والی عورت پر اور جماع میں مشغول ہونے والے پر اور پیشاب پاخانہ کرنے والے پر، اذان کا جواب نہیں۔ (ردالمحتار ص ۳۶۵)

اذان و اقامت کے درمیان الصَّلَاةُ وَالسَّلَامُ عَلَيْكَ
صلوة پڑھنا يَا رَسُوْلَ اللّٰهِ۔ یا اس قسم کے دوسرے کلمات نماز کے اعلانِ ثانی کے طور پر بلند آواز سے پکارنا جائز اور مستحب ہے۔ اس کو شریعت کی اصطلاح میں تثنویب کہتے ہیں۔ اور تثنویب مغرب کے علاوہ باقی نمازوں میں مستحب ہے تثنویب کے لیے کوئی خاص کلمات شریعت میں مقرر نہیں ہیں۔ بلکہ اس شہر میں جن لفظوں کے ساتھ تثنویب کہتے ہوں ان لفظوں سے تثنویب کہنا مستحب ہے۔
(عالمگیری جلد اول ص ۵۳)

اقامت اذان ہی کے مثل ہے۔ مگر چند باتوں میں فرق ہے۔ اذان **اقامت** کے کلمات ٹھہر ٹھہر کر کہے جاتے ہیں۔ اور اقامت کے کلمات کو جلد جلد کہیں۔ درمیان میں سکنت نہ کریں۔ اقامت میں حَتَّىٰ عَلَى الْفَلَاحِ کے بعد دو مرتبہ قَدْ قَامَتِ الصَّلَاةُ بھی کہیں۔ اذان میں آواز بلند کرنے کا حکم ہے مگر اقامت میں آواز بس اتنی ہی اونچی ہو کہ سب حاضرین مسجد تک آواز پہنچ جائے اقامت میں کانوں کے اندر انگلیاں نہیں ڈالی جائیں گی۔ اذان مسجد کے باہر پڑھنے کا حکم ہے اور اقامت مسجد کے اندر پڑھی جائے گی۔

مسئلہ۔ اگر امام نے اقامت کہی قَدْ قَامَتِ الصَّلَاةُ کے وقت آگے بڑھ کر مصیٰقی پر چلا جائے۔ (در مختار، ردالمحتار، غنیہ وغیرہ)

مسئلہ۔ اقامت بھی حَتَّىٰ عَلَى الصَّلَاةِ ط اور حَتَّىٰ عَلَى الْفَلَاحِ ط کے وقت داہنے بائیں منہ پھیرے۔ (در مختار)

مسئلہ۔ اقامت ہوتے وقت کوئی شخص ایسا تو اسے کھڑے ہو کر انتظار کرنا مکروہ ہے۔ بلکہ اس کو چاہیے کہ بیٹھ جائے اور جب حَتَّىٰ عَلَى الْفَلَاحِ کہا جائے اس وقت کھڑا ہو۔ یونہی جو لوگ مسجد میں موجود ہوں وہ بھی اقامت کے وقت بیٹھ رہیں۔ جب حَتَّىٰ عَلَى الْفَلَاحِ بکبر کہے اس وقت سب لوگ کھڑے ہوں۔ یہی حکم امام کے لیے بھی ہے۔ (عالمگیری)

آج کل اکثر جگہ یہ غلط رواج ہے۔ اقامت کے وقت بلکہ اقامت سے پہلے ہی لوگ کھڑے ہو جاتے ہیں۔ بلکہ اکثر جگہ تو یہ ہے کہ جب تک امام کھڑا نہ ہو جائے اس وقت تک اقامت نہیں کہی جاتی۔ یہ طریقہ خلاف سنت ہے۔ اس بارے میں بہت سے رسالے اور فتاویٰ بھی چھاپے گئے، مگر متد اور ہٹ دھرمی کا کیا علاج؟ خداوند کریم مسلمانوں کو سنت پر عمل کی توفیق بخشے۔

مسئلہ۔ اقامت کا جواب دینا مستحب ہے۔ اقامت کا جواب بھی اذان ہی کے جواب کی طرح ہے۔ اختلف ہے کہ اقامت میں قَدْ قَامَتِ الصَّلَاةُ کے جواب میں اَقَامَهَا اللهُ وَآدَامَهَا آدَامَتِ السَّمَوَاتِ وَالْأَرْضِ کہے۔ (عالمگیری)

استقبال قبلہ کے چند مسائل

پوری نماز میں خانہ کعبہ کی طرف منہ کرنا نماز کی شرط اور ضروری حکم ہے۔ لیکن چند صورتوں میں اگر قبلہ کی طرف منہ نہ کرے پھر بھی نماز جائز ہے۔ مثلاً

مسئلہ۔ جو شخص دریا میں کسی تختہ پر بہا جا رہا ہو اور صحیح اندیشہ ہو کہ منہ پھیرنے

سے ڈوب جائے گا اس طرح کی مجبوری سے وہ قبلہ کی طرف منہ نہیں کر سکتا تو اس کو چاہیے کہ وہ جس رخ بھی نماز پڑھ سکتا ہو پڑھ لے۔ اس کی نماز ہو جائے گی۔ اور

بعد میں اس نماز کو دہرانے کی بھی ضرورت نہیں۔ (بہار شریعت)

مسئلہ۔ بیماری میں اتنی طاقت نہیں کہ وہ قبلہ کی طرف منہ کر سکے اور وہاں دوسرا ایسا کوئی آدمی بھی نہیں جو کعبہ کی طرف اس کا منہ کرا دے تو وہ اس مجبوری کی حالت میں جس طرف بھی منہ کر کے نماز پڑھ لے گا اس کی نماز ہو جائے گی اور اس نماز کو بعد میں دہرانے کی بھی ضرورت نہیں۔ (بہار شریعت و رد المحتار)

مسئلہ۔ چلتی ہوئی کشتی میں اگر نماز پڑھے تو تکبیر تحریمہ کے وقت قبلہ کی طرف منہ کر کے نماز شروع کرے اور جیسے جیسے کشتی گھومتی جائے خود بھی قبلہ کی طرف منہ پھیرتا ہے۔ فرض نماز ہو یا نفل۔ (غنیہ)

مسئلہ۔ اگر یہ نہ معلوم ہو کہ قبلہ کدھر ہے اور وہاں کوئی تہانے والا بھی نہ ہو تو نماز کو چاہیے کہ اپنے دل میں سوچے اور جدھر قبلہ ہونے پر دل جم جائے اسی طرف منہ کر کے نماز پڑھ لے۔ اس کے حق میں وہی قبلہ ہے۔ (غنیۃ المصلیٰ وغیرہ)

مسئلہ۔ جس طرف دل جم گیا تھا اُدھر منہ کر کے نماز پڑھ رہا تھا پھر درمیان نماز ہی میں اس کی یہ رائے بدل گئی کہ قبلہ دوسری طرف ہے یا اس کو اپنی غلطی معلوم ہو گئی تو اس پر فرض ہے کہ فوراً ہی اس طرف گھوم جائے اور پہلے جتنی رکعتیں پڑھ چکے ہیں اس میں کوئی خرابی نہیں آئے گی۔ اس طرح اگر نماز میں اس کو چاروں طرف بھی گھومنا پڑا پھر بھی اس کی نماز ہو جائے گی۔ اور اگر رائے بدلتی رہی یا غلطی ظاہر ہوتے ہی دوسری طرف نہیں گھوما۔ اور تین مرتبہ سبحان اللہ کہنے کے برابر دیر لگا دی تو اس کی نماز نہ ہوگی۔ (رد مختار و رد المحتار جلد ۱ ص ۴۹۱)

مسئلہ۔ نمازی نے اگر بلا غرض و قصداً جان بوجھ کر قبلہ سے سینہ پھیر دیا تو اگرچہ فوراً ہی اس نے قبلہ کی طرف سینہ پھیر لیا پھر بھی اس کی نماز ٹوٹ گئی اور وہ پھر سے نماز

پڑھے اور اگر نماز میں بلا قصد و ارادہ قبلہ سے سبقت پھیر گیا اور فوراً ہی قبلہ کی طرف
سینہ کر لیا تو اس کی نماز ہو گئی۔ (عنینۃ المصلیٰ و بکرا)

مسئلہ۔ اگر صرف منہ قبلہ سے پھیر لیا اور سینہ قبلہ سے نہیں پھرا تو اس پر واجب ہے
کہ فوراً ہی وہ قبلہ کی طرف منہ کر لے۔ اس کی نماز ہو جائے گی۔ مگر بلا عذر ایک سیکنڈ
کے لیے بھی قبلہ سے چہرہ پھیر لینا مکروہ ہے۔ (منینۃ المصلیٰ)

مسئلہ۔ اگر نمازی نے قبلہ سے سینہ پھرانہ چہرہ پھرا بلکہ صرف آنکھوں کو پھرا پھر اگر
ادھر ادھر دیکھ لیا تو اس کی نماز ہو جائے گی مگر ایسا کرنا مکروہ ہے۔

رکعتوں کی تعداد اور نیت کا طریقہ

نیت سے مراد دل میں پکا ارادہ کرنا ہے۔ خیالی خیال کافی نہیں جب تک ارادہ نہ ہو۔
مسئلہ۔ اگر زبان سے بھی کہہ دے تو اچھا ہے مثلاً یوں کہ نیت کی میں نے دو رکعت فرض
فجر کی واسطے اللہ تعالیٰ کے منہ میرا طرف کعبہ شریف کے اللہ اکبر۔
مسئلہ۔ مقتدی ہو تو نیت میں اس کو اتنا اور کہتا چاہیے کہ تیجھے اس امام کے۔
مسئلہ۔ امام نے امام ہونے کی نیت نہیں کی جب بھی مقتدیوں کی نماز اس کے تیجھے
ہو جائے گی۔ لیکن جماعت کا ثواب نہ پائے گا۔

اب ہم تمام نمازوں کی رکعتوں اور ان کی نیتوں کے طریقوں کا الگ الگ سوال و
جواب کی صورت میں بیان کرتے ہیں۔ ان کو خوب اچھی طرح یاد کر لو۔

سوال۔ فجر کے وقت کتنی رکعت نماز پڑھی جاتی ہے؟

جواب۔ کل چار رکعت۔ پہلے دو رکعت سنت مؤکدہ پھر دو رکعت فرض۔

سوال۔ دو رکعت سنت کی نیت کس طرح کی جائے گی؟

جواب۔ نیت کی میں نے دو رکعت نماز سنت فجر کی اللہ تعالیٰ کے لیے سنت

رسول اللہ کی منہ میرا طرف کعبہ شریف کے اللہ اکبر۔

سوال۔ دو رکعت فرض کی نیت کس طرح کی جائے گی؟

جواب۔ نیت کی میں نے دو رکعت نماز فرض فجر کی اللہ تعالیٰ کے لیے (مقتدی

اتنا اور کہے پیچھے اس امام کے) منہ میرا طرف کعبہ شریف کے اللہ اکبر۔

سوال۔ ظہر کے وقت کل کتنی رکعت نماز پڑھی جاتی ہے؟

جواب۔ بارہ رکعت۔ پہلے چار رکعت سنت مؤکدہ، پھر چار رکعت فرض پھر دو

رکعت سنت مؤکدہ پھر دو رکعت نفل۔

سوال۔ چار رکعت سنت کی نیت کس طرح کی جائے گی؟

جواب۔ نیت کی میں نے چار رکعت نماز سنت ظہر کی اللہ تعالیٰ کے لیے سنت

رسول اللہ کی منہ میرا طرف کعبہ شریف کے اللہ اکبر۔

سوال۔ پھر چار رکعت فرض کی نیت کس طرح کی جائے گی؟

جواب۔ نیت کی میں نے چار رکعت نماز فرض ظہر کی اللہ تعالیٰ کے لیے (مقتدی

اتنا اور کہے پیچھے اس امام کے) منہ میرا طرف کعبہ شریف کے اللہ اکبر۔

سوال۔ اور دو رکعت سنت کی نیت کس طرح کی جائے گی؟

جواب۔ نیت کی میں نے دو رکعت نماز سنت ظہر کی اللہ تعالیٰ کے لیے سنت

رسول اللہ کی منہ میرا طرف کعبہ شریف کے اللہ اکبر۔

سوال۔ پھر دو رکعت نفل کی نیت کیسے کرے؟

جواب۔ نیت کی میں نے دو رکعت نماز نفل کی اللہ تعالیٰ کے لیے منہ میرا طرف

کعبہ شریف کے اللہ اکبر۔

فائدہ۔ نفل نماز بیٹھ کر پڑھنا بھی جائز ہے لیکن کھڑے ہو کر نفل پڑھنے میں دو گنا

ثواب ملتا ہے اور بیٹھ کر نفل پڑھنے میں آدھا ثواب ملتا ہے۔

سوال۔ عصر کے وقت کل کتنی رکعت نماز پڑھی جاتی ہے؟

جواب۔ آٹھ رکعت۔ پہلے چار رکعت سنت غیر مؤکدہ، پھر چار رکعت فرض۔

سوال۔ چار رکعت سنت غیر مؤکدہ کی نیت کس طرح کی جائے گی؟

جواب۔ نیت کی میں نے چار رکعت نماز سنت عصر کی اللہ تعالیٰ کے لیے سنت

رسول اللہ کی منہ میرا طرف کعبہ شریف کے اللہ اکبر۔

سوال۔ پھر چار رکعت فرض کی نیت کیسے کرے؟

جواب۔ نیت کی میں نے چار رکعت نماز فرض عصر کی اللہ تعالیٰ کے لیے دست مبارک سے

اٹنا اور کہتے پیچھے اس امام کے منہ میرا طرف کعبہ شریف کے اللہ اکبر۔

سوال۔ مغرب کے وقت کل کتنی رکعت نماز پڑھی جاتی ہے؟

جواب۔ سات رکعت پہلے تین رکعت فرض پھر دو رکعت سنت مؤکدہ پھر دو رکعت نفل۔

سوال۔ تین رکعت فرض کی نیت کس طرح کی جائے؟

جواب۔ نیت کی میں نے تین رکعت نماز فرض مغرب اللہ تعالیٰ کے لیے دست مبارک سے اٹنا

کہتے پیچھے اس امام کے منہ میرا طرف کعبہ شریف کے اللہ اکبر۔

سوال۔ اور دو رکعت سنت مؤکدہ کی نیت کیسے کرے؟

جواب۔ نیت کی میں نے دو رکعت نماز نفل اللہ تعالیٰ کے لیے سنت رسول اللہ

کی منہ میرا طرف کعبہ شریف کے اللہ اکبر۔

سوال۔ پھر دو رکعت نفل کی نیت کیسے کرے؟

جواب۔ نیت کی میں نے دو رکعت نماز نفل اللہ تعالیٰ کے لیے منہ میرا طرف کعبہ

شریف کے اللہ اکبر۔

سوال۔ عشاء کے وقت کل کتنی رکعت نماز پڑھی جاتی ہے؟

جواب۔ سترہ رکعت۔ پہلے چار رکعت سنت غیر مؤکدہ، پھر چار رکعت فرض پھر دو رکعت

سنت مؤکدہ، پھر دو رکعت نفل، پھر تین و تر و ا جب، پھر دو رکعت نفل۔

سوال۔ چار رکعت سنت غیر مؤکدہ کی نیت کس طرح کی جائے؟

جواب۔ نیت کی میں نے چار رکعت نماز سنت عشاء کی اللہ تعالیٰ کے لیے سنت

رسول اللہ کی منہ میرا طرف کعبہ شریف کے اللہ اکبر۔

سوال۔ پھر چار رکعت فرض کی نیت کیسے کرے؟

جواب۔ نیت کی میں نے چار رکعت نماز فرض عشاء کی اللہ تعالیٰ کے لیے دم مقصدی اتنا

اور کہے پیچھے اس امام کے، منہ میرا طرف کعبہ شریف کے اللہ اکبر۔

سوال۔ پھر دو رکعت سنت مؤکدہ کی نیت کس طرح کی جائے گی؟

جواب۔ نیت کی میں نے دو رکعت، نماز سنت عشاء کی اللہ تعالیٰ کے لیے سنت

رسول کی منہ میرا طرف کعبہ شریف کے اللہ اکبر۔

سوال۔ پھر دو رکعت نقل کی نیت کس طرح کی جائے؟

جواب۔ نیت کی میں نے دو رکعت نماز نقل اللہ تعالیٰ کے لیے منہ میرا طرف کعبہ

شریف کے اللہ اکبر۔

سوال۔ پھر وتر کی نیت کس طرح کی جائے؟

جواب۔ نیت کی میں نے تین رکعت نماز واجب وتر کی، اللہ تعالیٰ کے لیے منہ

میرا طرف کعبہ شریف کے اللہ اکبر۔

سوال۔ پھر دو رکعت نقل کی نیت کس طرح کرے؟

جواب۔ نیت کی میں نے دو رکعت نماز نقل اللہ تعالیٰ کے لیے۔ منہ میرا طرف

کعبہ شریف کے اللہ اکبر۔

سوال۔ اگر نیت کے الفاظ بھول کر کچھ کے کچھ زبان سے نکل گئے تو نماز ہوگی یا نہیں؟

جواب۔ نیت دل کے پکے ارادے کو کہتے ہیں یعنی نیت میں زبان کا اعتبار نہیں تو اگر

دل میں مثلاً ظہر کا پکا ارادہ کیا اور زبان سے ظہر کی جگہ عصر کا لفظ نکل گیا تو ظہر کی نماز

ہو جائے گی۔

سوال۔ قضا نماز کی نیت کس طرح کرنی چاہیے؟

جواب۔ جس روز اور جس وقت کی نماز قضا ہو اس روز اور اس وقت کی نیت قضا

میں ضروری ہے مثلاً اگر جمعہ کے روز فجر کی نماز قضا ہو گئی تو اس طرف نیت کرے کہ نیت کی میں نے دو رکعت نماز قضا جمعہ کے فرض فجر کی اللہ تعالیٰ کے لیے منہ میرا طرف کعبہ شریف کے اللہ اکبر۔

سوال۔ اگر کئی سال کی نمازیں قضا ہوں تو نیت کیسے کرے؟
جواب۔ ایسی صورت میں جو نماز مثلاً ظہر کی قضا پڑھنی ہے تو اس طرح نیت کرے کہ نیت کی میں نے چار رکعت نماز قضا جو میرے ذمہ باقی ہیں ان میں سے پہلے فرض ظہر کی۔ اللہ تعالیٰ کے لیے منہ میرا طرف کعبہ شریف کے اللہ اکبر۔

اسی طریقہ پر دوسری قضا نمازوں کی نیتوں کو قیاس کر لینا چاہیے۔

سوال۔ پانچ وقت کی نمازوں میں کل کتنی رکعت قضا پڑھی جائے گی؟
جواب۔ بتین رکعت، دو رکعت فجر، چار رکعت ظہر، چار رکعت عصر، تین رکعت مغرب، چار رکعت عشاء، تین رکعت وتر، خلاصہ یہ کہ فرض اور وتر کی قضا ہے سنتوں اور نفلوں کی قضا نہیں ہے۔ (عامہ کتب فقہ)

نماز پڑھنے کا طریقہ

نماز پڑھنے کا طریقہ ہے کہ وضو کر کے قبلہ کی طرف منہ کرے اور اس طرح کھڑا ہو کہ دونوں پیروں کے درمیان چار انگلیوں کا فاصلہ رہے، اور دونوں ہاتھوں کو دونوں گلہوں تک اٹھائے کہ دونوں انگوٹھے دونوں کانوں کی لو سے چھو جائیں باقی انگلیاں اپنے حال پر رہیں نہ بالکل ملی ہوئی نہ بہت بھیلی ہوئی۔ اس حال میں کہ کانوں کی لو چھوتے ہوئے دونوں ہتھیلیاں قبلہ کی طرف ہوں، اور نگاہ سجدہ کی جگہ پر ہو، پھر نیت کر کے اللہ اکبر کہتا ہوا ہاتھ نیچے لا کر ناف کے نیچے اس طرح باندھ لے کہ داہنی ہتھیلی کی گدی بائیں کلائی کے سرے پر پہنچوں کے پاس رہے اور بیچ کی تینوں انگلیاں بائیں کلائی کی پیٹھ پر۔ اور انگوٹھا اور چھوٹی انگلی

کلائی کے اعلیٰ بغل حلقہ کی صورت میں رہیں۔ پھر ثنا پڑھے یعنی سُبْحَانَكَ اللَّهُمَّ وَ
بِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ۔ پھر

أَعُوذُ بِاللَّهِ مِنَ الشَّيْطَانِ الرَّجِيمِ پڑھے۔ پھر بِسْمِ اللَّهِ الرَّحْمَنِ الرَّحِيمِ پڑھے، پھر
الحمد پوری پڑھے۔ اور ختم پر آہستہ سے آمین کہے۔ اس کے بعد کوئی سورہ یا تین
آیتیں پڑھے۔ یا ایک لمبی آیت جو تین آیتوں کے برابر ہو پڑھے پھر اللہ اکبر کہتا
ہو اور کوع میں جائے اور گھٹنوں کو ہاتھوں سے اس طرح پکڑے کہ ہتھیلیاں دونوں
گھٹنوں پر ہوں اور انگلیاں خوب پھیلی ہوں۔ اور پیٹھ بچھی ہو اور پیٹھ سر کے برابر اونچا
نیچا نہ ہو۔ اور نظر پیروں کی پشت پر ہو۔ اور کم سے کم تین مرتبہ سُبْحَانَ رَبِّيَ الْعَظِيمِ
کہے، پھر سَمِعَ اللَّهُ لِمَنْ حَمِدَهُ کہتا ہوا سیدھا کھڑا ہو جائے اور اکیلے نماز پڑھتا
ہو تو اس کے بعد رَبَّنَا لَكَ الْحَمْدُ بھی کہے، اور دونوں لٹکائے رہے، ہاتھوں
کو باندھے نہیں، پھر اللہ اکبر کہہ کر سجدہ میں جائے۔ اس طرح کہ پہلے گھٹنہ
زمین پر رکھے، پھر ہاتھ، پھر دونوں ہاتھوں کے درمیان میں سر رکھے۔ اس طرح پر
کہ پہلے ناک زمین پر رکھے، پھر ہاتھ اور ناک کی ہڈی کو دبا کر زمین پر جائے۔ اور نظر
ناک کی طرف رہے، اور بازوؤں کو کروٹوں سے، اور پیٹ کو رانوں سے اور
رانوں کو پتھلیوں سے جدا رکھے۔ اور پاؤں کی سب انگلیوں کو قبلہ کی طرف رکھے
اس طرح کہ انگلیوں کا پیٹ زمین پر جا رہے اور ہتھیلیاں بچھی ہوں۔ اور انگلیاں
قبلہ کی طرف ہوں اور کم سے کم تین بار سُبْحَانَ رَبِّيَ الْأَعْلَى کہے۔ پھر سر اٹھائے
اس طرح کہ پہلے ہاتھ پھر ناک پھر منہ پھر ہاتھ اور داینا قدم کھڑے کر کے اس کی
انگلیاں قبلہ رخ کرے اور بائیں قدم بچھا کر اس پر خوب سیدھا بیٹھ جائے اور ہتھیلیاں
بچھا کر رانوں پر گھٹنوں کے پاس رکھے۔ اس طور پر کہ دونوں ہاتھوں کی انگلیاں
قبلہ رخ ہوں اور انگلیوں کا سرا گھٹنوں کے پاس ہو۔ پھر ذرا مٹھ کر اللہ اکبر کہتا
ہو اور دوسرا سجدہ کرے۔ یہ سجدہ بھی پہلے کی طرح کرے۔ پھر سر اٹھائے اور

دونوں ہاتھوں کو دونوں گھٹنوں پر رکھ کر پنجوں کے بل کھڑا ہو جائے اٹھتے وقت بلا عذر ہاتھ زمین پر نہ ٹیکے۔ یہ ایک رکعت پوری ہو گئی، اب پھر بِسْمِ اللّٰهِ الرَّحْمٰنِ الرَّحِیْمِ پڑھ کر اَلْحَمْدُ پورا اور کوئی سورۃ پڑھے اور پہلے کی طرح رکوع اور سجدہ کر لے۔ پھر جب سجدہ سے سر اٹھائے تو دوا سنا قدم کھڑا کر کے بائیں قدم پچھا کر بیٹھ جائے اور یہ پڑھے۔ اَلْحَمْدُ لِلّٰهِ وَالصَّلٰوةُ وَالطَّيِّبَاتُ السَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُهُ السَّلَامُ عَلَیْنَا وَعَلٰی عِبَادِ اللّٰهِ الصّٰلِحِیْنَ ط اَشْهَدُ اَنْ لَا اِلٰهَ اِلَّا اللّٰهُ وَ اَشْهَدُ اَنْ مُحَمَّدًا عَبْدُهُ وَرَسُوْلُهُ ط

اس کو تشہد کہتے ہیں۔ جب اَشْهَدُ اَنْ لَا کے قریب پہنچے تو دوا سننے ہاتھ کی بیچ کی انگلی کو ہتھیلی سے بلا دے۔ اور لفظ اَنْ پر کلمہ کی انگلی اٹھائے مگر ادھر ادھر نہ ہلائے۔ اور اَلَا پر گرا دے۔ اور سب انگلیاں فوراً سیدھی کر لے۔ اب اگر دو سے زیادہ رکعتیں پڑھنی ہیں تو اٹھ کھڑا ہو۔ اور اسی طرح پڑھے مگر فرض کی، ان رکعتوں میں اَلْحَمْدُ کے ساتھ سورت ملانا ضروری نہیں۔ اب پچھلا قدم جس کے بعد نماز ختم کرے گا۔ اس میں تشہد کے بعد درود شریف اَللّٰهُمَّ صَلِّ عَلٰی سَیِّدِنَا مُحَمَّدٍ وَعَلٰی اٰلِ سَیِّدِنَا مُحَمَّدٍ کَمَا صَلَّیْتَ عَلٰی سَیِّدِنَا اِبْرٰهَیْمَ وَعَلٰی اٰلِ سَیِّدِنَا اِبْرٰهَیْمٍ اِنَّکَ حَمِیْدٌ مُّبِیْنٌ اَللّٰهُمَّ بَارِکْ عَلٰی سَیِّدِنَا مُحَمَّدٍ وَعَلٰی اٰلِ سَیِّدِنَا مُحَمَّدٍ کَمَا بَارَکْتَ عَلٰی سَیِّدِنَا اِبْرٰهَیْمَ وَعَلٰی اٰلِ سَیِّدِنَا اِبْرٰهَیْمٍ اِنَّکَ حَمِیْدٌ مُّبِیْنٌ پھر اَللّٰهُمَّ اَعْفِرْ لِيْ وَ اِلٰوَالِدِیْ وَ لِمَنْ تَوَالَدَ وَ لِجَمِیْعِ الْمُؤْمِنِیْنَ وَ الْمُؤْمِنٰتِ وَ الْمُسْلِمِیْنَ وَ الْمُسْلِمٰتِ الْاَحْیَاءِ مِنْهُمْ وَ الْاَمْوَاتِ اِنَّکَ حَمِیْدٌ مُّبِیْنٌ اَللّٰهُمَّ بِرَحْمَتِکَ یَا اَرْحَمَ الرَّاحِمِیْنَ ط یا اور کوئی دعا ماثورہ پڑھے۔ مثلاً یہ دعا پڑھے:

اَللّٰهُمَّ اِنِّیْ ظَلَمْتُ نَفْسِیْ ظَلَمًا کَثِیْرًا وَاِنَّکَ لَا یَغْفِرُ الذُّنُوْبَ اِلَّا اَنْتَ

فَاغْفِرْ لِیْ مَغْفِرَةً مِّنْ عِنْدِکَ وَ اِذْحَبْنِیْ اِنَّکَ اَنْتَ الْغَفُوْرُ الرَّحِیْمُ ط

پھر دائیں شانے کی طرف منہ کر کے اَلسَّلَامُ عَلَيْكُمْ وَرَحْمَةُ اللّٰهِ كَيْفَ اَبْر
 بائیں شانے کی طرف اسی طرح۔ اب نماز ختم ہوگئی، اس کے بعد دونوں ہاتھ اٹھا کر
 کوئی دعا مثلاً: اَللّٰهُمَّ اَنْتَ السَّلَامُ وَ مِنْكَ السَّلَامُ وَ اِلَيْكَ
 يَرْجِعُ السَّلَامُ فَحَيِّنَا رَبَّنَا بِالسَّلَامِ وَاَدْخِلْنَا دَارَ السَّلَامِ تَبَّادَكْتَ دَبَّتَا وَتَعَالَيْتَ
 يَا ذَا الْجَلَالِ وَالْاِكْرَامِ۔ رَبَّنَا اِيْتِنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا
 عَذَابَ النَّارِ۔ وَصَلَّى اللّٰهُ تَعَالَى عَلٰى خَيْرِ خَلْقِهِ مُحَمَّدٍ وَاٰلِهِ وَاَصْحَابِهِ اَجْمَعِيْنَ
 بِرَحْمَتِكَ يَا اَرْحَمَ الرَّاحِمِيْنَ طَامِيْن يَا رَبَّ الْعَالَمِيْنَ۔ پڑھے اور منہ پر ہاتھ پھیرے۔
 نماز کا یہ طریقہ جو لکھا گیا امام یا تنہا مرد کے پڑھنے کا ہے۔ لیکن اگر نمازی مقتدی
 ہو یعنی جماعت کے ساتھ امام کے پیچھے نماز پڑھتا ہو تو اٹھا اور سورۃ نہ پڑھے چاہے
 امام زور سے قراءت کرتا ہو یا آہستہ۔ امام کے پیچھے کسی نماز میں قراءت جائز نہیں۔

نماز میں عورتوں کے چند خاص مسائل!

عورتوں کو چاہیے کہ تجزیہ تحریر کے وقت مردوں کی طرح کانوں تک ہاتھ نہ
 اٹھائیں بلکہ صرف کندھوں تک ہی ہاتھ اٹھا کر بائیں مٹھلی سینے پر رکھ کر اس کی بیٹھ پر
 دائیں مٹھلی رکھیں۔ رکوع میں زیادہ نہ جھکیں بلکہ حقوڑا جھکیں یعنی صرف اس قدر کہ
 ہاتھ گھٹنوں تک پہنچ جائے اسی قدر عورتیں رکوع میں پیٹھ سیدھی نہ کریں اور گھٹنوں پر
 زور نہ دیں بلکہ محض ہاتھ گھٹنوں پر رکھ دیں اور ہاتھوں کی انگلیاں ملی ہوئی رکھیں۔
 اور پاؤں جھکا ہوا رکھیں۔ مردوں کی طرح خوب سیدھا نہ کر دیں۔ عورتوں کو بالکل سمٹ
 کر سجدہ کرنا چاہیے۔ یعنی بازو کو کروٹوں سے ملا دیں۔ اور پیٹ کو ران سے اور ران کو
 پتھلیوں سے اور پتھلیوں کو زمین سے ملا دیں۔ اور قعدہ میں استیحات پڑھتے وقت
 عورتیں بائیں قدم پر نہ بیٹھیں بلکہ دونوں پاؤں داہنے جانب نکال دیں اور بائیں
 سر پر نہ بیٹھیں مردوں کی طرح نہ بیٹھیں

عورتیں بھی کھڑی ہو کر نماز پڑھیں بہت سے جاہل عورتیں فرض و واجب اور سنت و نفل ساری نمازیں بیٹھ کر پڑھتی ہیں یہ بالکل غلط طریقہ ہے۔ نفل کے سوا کوئی نماز بھی بلا عذر کے بیٹھ کر پڑھتی جائز نہیں۔ یہ جاہل عورتیں فرض و واجب جلتی نمازیں بغیر عذر بیٹھ کر پڑھ چکی ہوں، ان سب کی قصتا کریں اور توبہ کریں۔

مسئلہ۔ عورت مردوں کی امامت کرے یہ ناجائز ہے۔ ہرگز عورت مردوں کی امام نہیں بن سکتی۔ اور صرف عورتوں کی جماعت کہ عورت ہی امام ہو اور عورتیں ہی مقتدی ہوں یہ مکروہ تحریمی اور ناجائز ہے۔

مسئلہ۔ عورتوں پر جمعہ اور عیدین کی نماز واجب نہیں۔ بیچ وقتہ نمازوں کے لیے بھی عورتوں کا مسجد میں جانا منع ہے۔

افعال نماز کی قسمیں

نماز پڑھنے کا جو طریقہ بیان کیا گیا ہے اس میں جن جن کاموں کا ذکر کیا گیا ہے ان میں سے بعض چیزیں فرض ہیں کہ ان کے بغیر نماز ہوگی ہی نہیں۔ بعض واجب ہیں کہ اگر قصد ان کو چھوڑ دیا جائے تو گناہ بھی ہوگا اور نماز کو بھی دہرا نا پڑے گا۔ اور اگر بھول کر ان کو چھوڑا تو سجدہ سہو کرنا واجب ہوگا۔ اور بعض باتیں سنت مؤکدہ ہیں کہ ان کو چھوڑنے کی عادت گناہ ہے اور بعض مستحب ہیں کہ ان کو کریں تو ثواب اور اگر نہ کریں تو کوئی گناہ نہیں۔ اب ہم ان باتوں کی کچھ وضاحت کرتے ہیں۔ ان کو غور سے پڑھ کر اچھی طرح یاد کر لو۔

سات چیزیں نماز میں فرض ہیں کہ اگر ان میں سے کسی ایک کو بھی چھوڑ دیا تو

فرائض نماز | نماز ہوگی ہی نہیں (۱) بکیر تحریمہ (۲) قیام (۳) قرأت (۴) رکوع (۵) سجدہ (۶) قعدہ اخیرہ (۷) کوئی کام کر کے مثلاً سلام یا کلام کر کے نماز سے نکلنا۔

تبعیر تحریمہ کا یہ مطلب ہے کہ اللہ اکبر کہہ کر نماز کو شروع کرنا۔ نماز میں بہت مرتبہ اللہ اکبر کہا جاتا ہے مگر شروع نماز میں جو اللہ اکبر کہتے ہیں اس کا نام تبعیر تحریمہ ہے۔ یہ فرض

سے اس کو اگر چھوڑ دیا تو نماز ہوگی ہی نہیں۔

مسئلہ۔ قیام فرض ہونے کا مطلب یہ ہے کہ کھڑے ہو کر نماز پڑھنا ضروری ہے تو اگر کسی مرد یا عورت نے بغیر عذر کے بیٹھ کر نماز پڑھی تو اس کی نماز ادا نہیں ہوتی۔ ہاں نفل نماز کو بلا عذر کے بھی بیٹھ کر پڑھے تو یہ جائز ہے۔

مسئلہ۔ قراوت فرض ہونے کا یہ مطلب ہے کہ فرض کی دو رکعتوں میں اور تہ و نوافل اور سنتوں کی ہر ہر رکعت میں قرآن شریف پڑھنا ضروری ہے تو اگر کسی نے ان رکعتوں میں قرآن شریف نہیں پڑھا تو اس کی نماز تہ ہوگی۔

مسئلہ۔ رکوع کا ادنیٰ درجہ یہ ہے کہ اتنا جھکیں کہ ہاتھ بڑھائیں تو گھٹنے تک پہنچ جائیں اور پورا رکوع یہ ہے کہ اتنا جھکے کہ پیٹھ سیدھی بچھاوے۔

مسئلہ۔ سجدہ کی حقیقت یہ ہے کہ ہاتھ زمین پر چا ہوا اور کم سے کم پاؤں کی ایک انگلی کا پیٹ زمین سے لگا ہو تو اگر کسی نے اس طرح کیا کہ وہ دونوں پاؤں زمین سے اٹھے رہے یا صرف انگلی کی نوک زمین سے لگی رہے تو نماز نہ ہوگی درمختار، فتاویٰ رضویہ و بہار شریعت، ایک انگلی کے پیٹ کا سجدہ میں زمین سے لگنا تو فرض ہے مگر دونوں پاؤں کی تین تین انگلیوں کے پیٹ کا زمین سے لگنا واجب ہے اور دونوں پاؤں کی دو انگلیوں کا پیٹ سجدہ میں زمین سے لگنا ہونا سنت ہے۔

مسئلہ۔ نماز کی رکعتوں کو پوری کر لینے کے بعد پوری التحیات پڑھنے کی مقدار بیٹھنا فرض ہے اور اسی کا نام قعدہ اخیرہ ہے۔

مسئلہ۔ قعدہ اخیرہ کے بعد اپنے قصد و ارادہ اور کسی عمل سے نماز کو ختم کر دینا خواہ اسلام سے ہو یا کسی دوسرے عمل سے یہ بھی نماز کے فرائض میں سے ہے لیکن اسلام کے علاوہ اگر کوئی دوسرا کام کر کے نماز کو ختم کیا تو اگرچہ نماز کا فرض تو ادا ہو گیا لیکن اس نماز کو دوبارہ پڑھنا واجب ہے۔

نماز کے واجبات | نماز میں یہ چیزیں واجب ہیں۔ تکبیر تحریمیہ میں لفظ اللہ اکبر

ہونا۔ الحمد پڑھنا۔ فرض کی دو پہلی رکعتوں میں اور سنت و نفل اور وتر کی ہر رکعات میں الحمد کے ساتھ کوئی سورہ یا تین چھوٹی آیتوں کو ملانا۔ فرض نمازوں میں دو پہلی رکعتوں میں قراءت کرنا، الحمد کا سورہ سے پہلے ہونا ہر رکعت میں سورہ سے پہلے ایک ہی بار الحمد پڑھنا، الحمد اور سورہ کے درمیان آمین اور بسم اللہ کے سوا کچھ اور نہ پڑھنا، قراءت کے بعد فوراً ہی رکوع کرنا۔ سجدہ میں دونوں پاؤں کی تین تین انگلیوں کا پیٹ زمین پر لگنا۔ دونوں سجدوں کے درمیان کسی رکن کا فاصلہ نہ ہونا۔ تعدیل یعنی رکوع و سجود اور قومہ جلسہ میں کم سے کم ایک بار سبحان اللہ کہنے کے برابر پڑھنا۔ جلسہ یعنی دونوں سجدوں کے درمیان بیٹھنا۔ قومہ یعنی رکوع سے سید کھڑا ہو جانا۔ قعدہ اولیٰ اگرچہ نفل نماز ہو فرض اور وتر اور مؤکدہ سنتوں کے قعدہ اولیٰ میں التحیات سے زیادہ کچھ نہ پڑھنا ہر قعدہ میں پورا تشہد پڑھنا۔ لفظ السلام دو بار کہنا۔ وتر میں دعائے قنوت پڑھنا۔ وتر ۱۹ میں قنوت کی تکبیر۔ عیدین کی چھ زائد تکبیریں، عیدین میں دوسری رکعت کے رکوع کی تکبیر، اور اس تکبیر کے لیے لفظ اللہ اکبر ہونا۔ ہر چہرگی نماز میں امام کو بلند آواز سے قراءت کرنا۔ اور غیر چہرگی نمازوں میں آہستہ قراءت کرنا۔ ہر فرض و واجب کا اس جگہ پر ادا ہونا۔ ہر رکعت میں ایک ہی رکوع ہونا۔ اور ہر رکعت میں دو ہی سجدہ ہونا۔ دوسری رکعت پوری ہوتے سے پہلے قعدہ کرنا۔ اور چار رکعت والی نمازوں میں تیسری رکعت پر قعدہ نہ کرنا۔ آیت سجدہ پڑھی تو سجدہ تلاوت کرنا۔ سہو ہوا تو سجدہ سہو کرنا دو فرض یا دو واجب یا واجب و فرض کے درمیان تین مرتبہ سبحان اللہ کہنے کے برابر وقفہ نہ ہونا۔ امام جب قراءت کرے بلند آواز سے ہو یا آہستہ اس وقت میں مقتدی کا چپ رہنا۔ قراءت کے سوا تمام واجبات میں مقتدی کو امام کی پیروی کرنا۔ نماز میں جو چیزیں سنت ہیں ان کا حکم یہ ہے کہ ان کو قصداً نہ

نماز کی سنتیں | چھوڑا جائے اور اگر غلطی سے چھوٹ جائیں تو نہ سجدہ سہو کی ضرورت ہے نہ نماز دہرانے کی۔ لیکن اگر دہرائے تو اچھا ہے۔ کیونکہ نماز کی کسی

سنت کو چھوڑنے سے نماز کے ثواب میں کمی ہو جاتی ہے۔

نماز کی سنتیں یہ ہیں۔ تکبیر تحریمیہ کے لیے ہاتھ اٹھانا۔ ہاتھوں کی انگلیوں کو اپنے حال پر چھوڑ دینا۔ یعنی نہ بالکل ملائے نہ کھلی رکھے۔ بلکہ اپنے حال پر چھوڑ دے۔
 بوقت تکبیر سر نہ جھکانا، ہتھیلیوں اور انگلیوں کے پیٹ کا قبلہ رو ہونا۔ تکبیر کہتے سے پہلے ہاتھ اٹھانا اسی طرح قنوت اور عیدین کی تکبیروں میں بھی۔ کانوں تک ہاتھ لے جانے کے بعد تکبیر کہنا۔ عورت کو صرف موٹھوں تک ہاتھ اٹھانا۔ امام کا اللہ اکبر۔ سمع اللہ لمن حمد۔ اور سلام بلند آواز سے کہنا۔ تکبیر کے بعد ہاتھ لٹکانے بغیر باندھ لینا۔ شمار و نعوذ و بسم اللہ پڑھنا اور آمین کہنا اور ان سب کا آہستہ ہونا۔ پہلے شمار پھر تعوذ، پھر بسم اللہ اور ہر ایک کے بعد دوسرے کو فوراً پڑھنا۔ رکوع میں تین بار سُبْحَانَ رَبِّيَ الْعَظِيمِ کہنا اور گھٹنوں کو ہاتھوں سے پکڑنا۔ اور انگلیوں کو خوب کھلی رکھنا، عورت کو گھٹنے پر ہاتھ رکھنا اور انگلیوں کو کشادہ نہ رکھنا، حالت رکوع میں ٹانگیں سیدھی ہونا، رکوع کے لیے اللہ اکبر کہنا، رکوع میں پیٹ بچھی رکھنا، رکوع سے اٹھنے پر ہاتھ لٹکا ہوا چھوڑ دینا۔ رکوع سے اٹھنے میں امام کو سَمِعَ اللَّهُ لِمَنْ حَمِدَهُ کہنا مقتدی کو رَبَّنَا لَكَ الْحَمْدُ کہنا اور اکیلے نماز پڑھنے والوں کو دونوں کہنا سجدہ کے لیے اور سجدہ سے اٹھنے کے لیے اللہ اکبر۔ سجدہ میں کم سے تین مرتبہ سُبْحَانَ رَبِّيَ الْعَظِيمِ کہنا، سجدہ کرنے کے لیے پہلے گھٹنا پھر ہاتھ پھر ناک پھر ماتھا زمین پر رکھنا۔ اور سجدہ سے اٹھنے کے لیے پہلے ماتھا پھر ناک پھر ہاتھ پھر گھٹنا زمین سے اٹھانا۔ سجدہ میں بازو کا کوٹوں سے اور پیٹ کا رانوں سے الگ رہنا۔ سجدہ کی حالت میں کلائیوں کو زمین پر چھکانا، عورت کو سجدہ میں اپنے بازو کو کوٹوں سے پیٹ کو ران سے، ران کو پتلیوں سے اور پتلیوں کو زمین سے ملا دینا۔ دونوں سجدوں کے درمیان مثل تشہد کے بیٹھنا، اور ہاتھوں کو رانوں پر رکھنا، سجدہ میں ہاتھ کی انگلیوں کا قبلہ رو ہونا۔ اور ملی ہوئی ہونا اور پاؤں کی دسوں انگلیوں کے پیٹ کا زمین پر لگنا۔ دوسری

رکعت کے لیے پنجوں کے بل گھٹنوں پر ہاتھ رکھ کر کھڑا ہونا۔ قعدہ میں بائیں پاؤں نکھا کر دونوں سرین اس پر رکھ کر بیٹھنا، داہنا قدم کھڑا رکھنا اور داہنے قدم کی انگلیوں کو قبیلہ رخ کرنا۔ عورت کو دونوں پاؤں داہنی جانب نکال کر بائیں سرین پر بیٹھنا۔ دایاں ہاتھ داہنی ران پر اور بائیں ہاتھ بائیں ران پر رکھنا اور انگلیوں کو اپنی حالت میں چھوڑ دینا۔ کلمہ شہادت پر کلمہ کی انگلی سے اشارہ کرنا۔ قعدہ اخیرہ میں التیمات کے بعد درود شریف اور دعائے مانورہ پڑھنا۔

نماز کے مستحبات حالت قیام میں سجدہ کی جگہ پر نظر کرنا، رکوع میں قدم کی پشت پر دیکھنا، سجدہ میں ناک پر نظر رکھنا۔ قعدہ میں سینے پر نظر جمانا،

پیسے سلام میں داہنے شانے کو دیکھنا، دوسرے سلام میں بائیں شانے پر نظر کرنا۔ جانی آئے تو منہ بند کیے رہنا اور اس سے جانی نہر کے تو ہونٹ دانت کے نیچے دبائے اور اس سے بھی نہر کے تو قیام کی حالت میں داہنے ہاتھ کی پشت سے منہ ڈھانک لے اور قیام کے علاوہ دوسری حالتوں میں بائیں ہاتھ کی پشت سے، جانی روکنے کا مجرب طریقہ یہ ہے کہ دل میں یہ خیال کرے کہ انبیاء علیہم السلام کو جانی نہیں آتی تھی۔ دل میں یہ خیال آتے ہی جانی کا آنا بند ہو جائے گا۔ مرد کے لیے بکیر تحریمہ کے وقت ہاتھ کپڑے سے باہر نکالنا۔ عورت کے لیے کپڑے کے اندر بہتر ہے۔ جہاں تک مسکن ہو کھانسی کو دفع کرنا۔ جب بکیر حتی علی القلاخ۔ کہے تو امام و متقدمی سب کو کھڑا ہو جانا۔ جب بکیر قد قامت الصلوٰۃ کہے تو نماز شروع کر سکتا ہے مگر بہتر یہ ہے کہ اقامت پوری ہو جانے پر نماز شروع کرے، دونوں پنجوں کے درمیان چار انگلی کا فاصلہ ہونا۔ متقدمی کو امام کے ساتھ شروع کرنا۔ سجدہ زمین پر بلا کچھ پھلائے ہوئے کرنا۔

نماز کے بعد ذکر و دعا نماز کے بعد بہت سے اذکار اور دعاؤں کے پڑھنے کا حدیثوں میں ذکر ہے ان میں سے جس قدر پڑھ سکے

پڑھے۔ لیکن ظہر و مغرب اور عشاء میں تمام وظائف سنتوں سے فارغ ہونے کے بعد پڑھیں سنت سے پہلے مختصر دعا پر قناعت چاہیے۔ ورنہ سنتوں کا ثواب کم ہو جائے گا۔ اس کا خیال رہے۔ (ردالمحتار)

فائدہ۔ حدیثوں میں جن دعاؤں کے بارے میں جو تعداد مقرر ہے۔ ان سے کم یا زیادہ نہ کرے کیونکہ جو فضائل ان دعاؤں کے ہیں وہ انہیں عددوں کے ساتھ مخصوص ہیں۔ ان میں کمی بیشی کی مثال یہ ہے کہ کوئی تالا کسی خاص قسم کی کنجی سے کھلتا ہے تو اس کنجی کے دنگلانے کچھ کم یا زیادہ کر دیں تو اس سے وہ تالا نہ کھلے گا۔ ہاں البتہ اگر گنتی شمار کرنے میں شک ہو سکتا ہے تو زیادہ کر سکتا ہے۔ اور یہ زیادہ کرنا گنتی بڑھانے کے لیے نہیں ہے۔ بلکہ گنتی کو یقینی طور پر پوری کرنے کے لیے ہے (ردالمحتار)

ہر نماز کے بعد تین مرتبہ استغفار اور ایک مرتبہ آیتہ الکرسی

ایک مسنون وظیفہ اور ایک ایک بار قُلْ هُوَ اللهُ اور قُلْ اَعُوذُ بِرَبِّ

الْفَلَقِ اور قُلْ اَعُوذُ بِرَبِّ النَّاسِ پڑھے اور سبحان اللہ ۳۳ بار، الحمد للہ ۳۳ بار اللہ اکبر ۳۳ بار اور لا اِلهَ اِلاَّ اللهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ ایک بار پڑھ لے تو اس کے گناہ بخش دیئے جائیں گے۔ اگرچہ سمندر کے جھاگ کے برابر ہوں۔ اور وہ نامراد نہیں رہے گا۔ (مسلم شریف)

جماعت و امامت کا بیان

جماعت کی بہت تاکید ہے اور اس کا ثواب بہت زیادہ ہے یہاں تک کہ بے جماعت کی نماز سے جماعت والی نماز کا ثواب ستائیس گنا ہے۔ (مشکوٰۃ جلد ۱ ص ۹۵)

مسئلہ مردوں کو جماعت کے ساتھ نماز پڑھنا واجب ہے بلا عذر ایک بار بھی جماعت چھوڑنے والا گنہگار اور سزا کے لائق ہے اور جماعت چھوڑنے کی عادت ڈالنے والا فاسق ہے۔ جس کی گواہی قبول نہیں کی جائے گی۔ اور بادشاہ اسلام اس کو سخت سزا دے گا اور اگر پڑوسیوں نے سکوت کیا تو وہ بھی گنہگار ہوں گے۔ (در مختار جلد ۱ ص ۳۷۱)

مسئلہ۔ جمعہ و عیدین میں جماعت شرط ہے یعنی بغیر جماعت یہ نمازیں ہوں گی ہی نہیں۔ تراویح میں جماعت سنت کفایہ ہے۔ یعنی محلہ کے کچھ لوگوں نے جماعت سے پڑھی، تو سب کے ذمہ سے جماعت چھوڑنے کی کڑائی جاتی رہی اور اگر سب نے جماعت چھوڑی تو سب نے بُرا کیا۔ رمضان شریف میں ذکر کو جماعت سے پڑھنا یہ مستحب ہے سنتوں اور نفلوں میں جماعت مکروہ ہے۔ (در مختار جلد ۱ ص ۳۷۱)

مسئلہ۔ جن عذروں کی وجہ سے جماعت چھوڑ دینے میں گناہ نہیں وہ یہ ہیں۔

- ۱۔ ایسی بیماری کہ مسجد تک جانے میں مشقت اور دشواری ہو۔ ۲۔ سخت یارش ہو۔
- ۳۔ بہت زیادہ کھچڑ ہو۔ ۴۔ سخت سردی ہو۔ ۵۔ سخت اندھیری رات ہو۔ ۶۔ آندھی ہو۔ ۷۔ پاخانہ پلشیا کی حاجت۔ ۸۔ ریح کا بہت زور ہونا۔ ۹۔ ظالم کا خوف۔
- ۱۰۔ قافلہ چھوٹ جانے کا خوف۔ ۱۱۔ اتنا یوڑھا ہونا کہ مسجد تک جانے سے مجبور ہو۔ ۱۲۔ اپنا سچ ہونا۔ ۱۳۔ اندھا ہونا۔ ۱۴۔ مال و سامان یا کھانا ہلاک ہو جانے کا ڈر۔ ۱۵۔ مفلس کو قرض تواہ کا ڈر۔ ۱۶۔ بیمار کی دیکھ بھال کہ اگر یہ چلا جائے گا تو بیمار کو تکلیف ہوگی یا وہ گھبرائے گا کہ یہ سب جماعت چھوڑنے کے عذر ہیں۔

(در مختار جلد ۱ ص ۳۷۳)

مسئلہ۔ عورتوں کو کسی نماز میں جماعت کی حاضری جائز نہیں، دن کی نماز ہو یا رات کی، جمعہ کی ہو یا عیدین، عورت چاہے جوان ہو یا بڑھیا یوں ہی عورتوں کو ایسے مجموعوں میں جانا بھی ناجائز ہے۔ جہاں عورتوں مردوں کا اجتماع ہو۔

(در مختار جلد ۱ ص ۳۸)

مسئلہ۔ اکیلا مقتدی چاہے لڑکا ہو امام کے برابر دہنی طرف کھڑا ہو یا میں طرف یا
تیچھے کھڑا ہونا مکروہ ہے۔ دو مقتدی ہوں تو تیچھے کھڑے ہوں امام کے برابر کھڑا
ہونا مکروہ تنزیہی ہے۔ دو سے زیادہ کا امام کے بغل میں کھڑا ہونا مکروہ تخریبی
ہے۔ (درمختار جلد ۱ ص ۳۸۱)

مسئلہ۔ پہلی صف میں اور امام کے قریب کھڑا ہونا افضل ہے۔ لیکن جنازہ میں تپھی
صف میں ہونا افضل ہے۔ (درمختار جلد ۱ ص ۳۸۳)

مسئلہ۔ امام ہونے کا سب سے زیادہ حقدار وہ شخص ہے جو نماز و طہارت وغیرہ کے
کے احکام سب سے زیادہ جاننے والا ہو۔ پھر وہ شخص جو قراءت کا علم زیادہ رکھتا
ہو۔ اگر کسی شخص ان باتوں میں برابر ہوں تو وہ شخص زیادہ حقدار ہے جو زیادہ متقی ہو۔
اگر اس میں بھی برابر ہوں تو زیادہ عمر والا۔ پھر جس کے اخلاق زیادہ اچھے ہوں پھر زیادہ
تہجد گزار۔ عرض کہ چند آدمی برابر درجے کے ہوں تو ان میں جو شرعی حیثیت سے فوقیت
رکھتا ہو وہی زیادہ حقدار ہے۔ (درمختار جلد ۱ ص ۳۷۳)

مسئلہ۔ فاسق معلن جیسے شرابی، زنا کار، جواری، سود خوار، ڈاڑھی منڈانے والا
یا کٹا کر ایک مشت سے کم رکھنے والا ان لوگوں کو امام بنانا گناہ ہے۔ اور ان لوگوں کے
تیچھے نماز مکروہ تخریبی ہے اور نماز کو دہراتا واجب ہے۔ (درمختار جلد ۱ ص ۳۷۶)

مسئلہ۔ رافضی، خارجی، وہابی اور دوسرے تمام بد مذہبوں کے تیچھے نماز پڑھنا ناجائز
وگناہ ہے۔ اگر غلطی سے پڑھ لی تو پھر سے پڑھے اگر دوبارہ نہیں پڑھے گا تو گنہگار
ہوگا۔ (درمختار جلد ۱ ص ۳۷۷)

مسئلہ۔ گنوار، اندھے، حرامی، کوزھی، فالج کی بیماری والے، برص کی بیماری والا
نامردان لوگوں کو امام بنانا مکروہ تنزیہی ہے۔ اور کراہت اس وقت ہے جب کہ جماعت
میں اور کوئی ان لوگوں سے بہتر ہے۔ اور اگر یہی امامت کے حقدار ہوں تو کراہت
نہیں اور اندھے کی امامت میں تو خفیف کراہت ہے۔ (درمختار جلد ۱ ص ۳۷۶ وغیرہ)

وتر کی نماز

وتر کی نماز واجب ہے کہ اگر کسی وجہ سے وتر کی نماز وقت کے اندر نہیں پڑھی تو وتر کی قضا پڑھنی واجب ہے۔ (عالمگیری جلد ۱ ص ۱۰۴)

نماز وتر تین رکعتیں ایک سلام سے ہیں۔ دو رکعت پر بیٹھے اور صرف التحیات پڑھ کر تیسری رکعت کے لیے کھڑا ہو جائے اور تیسری رکعت میں بھی الحمد اور سورہ پڑھے پھر دونوں ہاتھ کاتوں کی ٹونگ اٹھائے اور اللہ اکبر کہہ کر پھر ہاتھ باندھ لے، اور دعائے قنوت پڑھے، جب دعائے قنوت پڑھ چکے تو اللہ اکبر کہہ کر رکوع کرے۔ اور باقی نماز پوری کرے۔ دعائے قنوت یہ ہے۔

دعائے قنوت

اللَّهُمَّ إِنَّا نَسْتَعِينُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ
عَلَيْكَ وَنُثْنِي عَلَيْكَ الْخَيْرَ وَنَشْكُرُكَ وَلَا نَكْفُرُكَ وَنُخَلِّعُ
وَنَتْرِكُ مَنْ يَفْجُرُكَ اللَّهُمَّ إِنَّا نَعْبُدُكَ وَنُحِبُّكَ وَنَسْجُدُ وَإِلَيْكَ نَسْعَى
وَنُحْفِيهِ وَنَرْجُو رَحْمَتَكَ وَنُخْشِي عَذَابَكَ إِنَّ عَذَابَكَ بِالْكَفَّارِ مُلْحِقٌ ط

مسئلہ۔ جو دعائے قنوت نہ پڑھ سکے تو وہ یہ پڑھے اللَّهُمَّ رَبَّنَا إِنَّا فِي الدُّنْيَا
حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ اور جس سے یہ بھی نہ ہو سکے
تو تین مرتبہ اللَّهُمَّ اغْفِرْ لِي پڑھے۔ اس کی وتر ادا ہو جائے گی۔

(عالمگیری جلد ۱ ص ۱۰۴)

مسئلہ۔ دعائے قنوت وتر میں پڑھنا واجب ہے۔ اگر بھول کر دعائے قنوت
چھوڑ دے تو سجدہ سہو کرنا ضروری ہے۔ اور اگر قصداً چھوڑ دیا تو وتر کو دہرانا
پڑھے گا۔ (عالمگیری جلد ۱ ص ۱۰۴)

مسئلہ۔ دعائے قنوت ہر شخص چاہے امام ہو یا مقتدی یا اکیلا ہمیشہ پڑھے اور
ہو یا قضا، رمضان میں ہو یا دوسرے دنوں میں۔ (عالمگیری جلد ۱ ص ۱۰۴)

مسئلہ۔ و نر کے سوا کسی اور نماز میں دعائے قنوت نہ پڑھے۔ ہاں البتہ اگر مسلمانوں پر کوئی بڑا حادثہ واقع ہو تو فجر کی دوسری رکعت میں رکوع سے پہلے دعائے قنوت پڑھ سکتے ہیں۔ اس کو قنوت نازلہ کہتے ہیں۔ (درمختار ورد المختار جلد ۱ ص ۱۲۵)

سجدہ سہو کا بیان

جو نماز میں چیزیں واجب ہیں اگر ان میں سے کوئی واجب بھول سے چھوٹ جائے تو اس کی کمی کو پورا کرنے کے لیے سجدہ سہو واجب ہے اور اس کا طریقہ یہ ہے کہ نماز کے آخر میں التحيات پڑھنے کے بعد داہنی طرف سلام پھرنے کے بعد دو سجدہ کرے اور پھر التحيات اور درود شریف اور دعا پڑھ کر دونوں طرف سلام پھیر دے۔ (درمختار جلد ۱ ص ۱۲۶)

مسئلہ۔ اگر قصداً کسی واجب کو چھوڑ دیا۔ تو سجدہ سہو کافی نہیں بلکہ نماز کو دہراتا واجب ہے۔ (درمختار جلد ۱ ص ۱۲۶)

مسئلہ۔ جو باتیں نماز میں فرض ہیں، اگر ان میں سے کوئی بات چھوٹ گئی تو نماز ہو گی ہی نہیں اور سجدہ سہو سے بھی یہ کمی پوری نہیں ہو سکتی۔ بلکہ پھر سے اس نماز کو پڑھنا ضروری ہے۔ (عامہ کتب)

مسئلہ۔ ایک نماز میں اگر بھول سے کسی واجب چھوٹ گئے تو ایک مرتبہ ہی دو سجدے سہو کے سب کے لیے کافی ہیں۔ چند بار سجدہ سہو کی ضرورت نہیں۔ (درمختار جلد ۱ ص ۱۲۷)

مسئلہ۔ پہلے قعدہ میں التحيات پڑھنے کے بعد تیسری رکعت کے لیے کھڑے ہونے میں اتنی دیر لگا دی کہ اللہم صل علی محمد و آلہ کے تو سجدہ سہو واجب ہے چاہے کچھ پڑھے یا خاموش رہے دونوں صورتوں میں سجدہ سہو واجب ہے اس لیے دھیار رکھو کہ پہلے قعدہ میں التحيات ختم ہوتے ہی فوراً تیسری رکعت کیلئے کھڑے ہو جاؤ۔ (درمختار ورد المختار جلد ۱ ص ۱۲۸)

نماز فاسد کرنے والی چیزیں

نماز میں بولنے سے نماز ٹوٹ جاتی ہے چاہے جان بوجھ کر بولے یا بھول کر بولے زیادہ بولے یا ایک ہی بات بولے اپنی خوشی سے بولے یا کسی کے مجبور کرنے سے بولے بہر صورت نماز ٹوٹ جائے گی۔ اسی طرح زبان سے کسی کو سلام کرے عمدراً ہو یا سہواً نماز جاتی رہے گی۔ یوں ہی سلام کا جواب دینا بھی نماز کو فاسد کر دیتا ہے۔ کسی کو پھینک کے جواب میں **يَرْحَمُكَ اللهُ** کہا یا خوشی کی خبر سن کر **الحمد لله** کہا۔ یا بری خبر سن کر **انا لله وانا اليه راجعون**۔ کہا تو ان صورتوں میں نماز ٹوٹ جائے گی۔ لیکن اگر اس نے **الحمد لله** کہہ دیا تو اس کی نماز فاسد نہیں ہوگی نماز پڑھنے والے نے اپنے اہم کے غیر کو لقمہ دے دیا تو اس کی نماز ہوگئی۔ اور اگر اس نے لقمہ لے لیا تو اس کی بھی نماز جاتی رہے گی۔ اور غلط لقمہ دینے سے لقمہ لینے والے کی نماز جاتی رہتی ہے۔ **الله اكبر** کے الفا کو کھینچ کر **الله اكبر** کہنا یا **الکبیر** کہنا یا **اگبار** کہنا نماز کو فاسد کر دیتا ہے۔ اسی طرح **سَتَعِينُ** کو **الف** کے ساتھ **سَتَعِينُ** پڑھے۔ اور **اَنْعَمْتَ** کے **ت** کو پیش یا **ز** یعنی **اَنْعَمْتَ** یا **اَنْعَمْتِ** پڑھنے سے بھی نماز جاتی رہتی ہے۔ **آہ، اوہ، اف، تف** دریا مصیبت کی وجہ سے کہے۔ یا آواز کے ساتھ روٹے اور کچھ حروف پیدا ہوئے تو ان سب صورتوں میں نماز ٹوٹ جائے گی۔ اگر مریض کی زبان سے حالت نماز میں بے اختیار **آہ** یا **اوہ** یا **ہائے** نکل گیا تو نماز نہیں ٹوٹے گی۔ اسی طرح پھینک، کھانسی، جھانسی اور ڈکار میں جتنے حروف مجبوراً زبان سے نکل جاتے ہیں معاف ہیں اور ان سے نماز نہیں ٹوٹتی، دانتوں کے اندر کوئی کھانے کی چیز اٹکی ہوئی تھی۔ نماز پڑھتے ہوئے زبان چلا کر اس کو نکال لیا اور نکل گیا۔ اگر وہ چیز چنے کی مقدار سے کم ہے تو نماز مکروہ ہوگئی۔ اور اگر چنے کے برابر ہے تو نماز ٹوٹ جائے گی۔ نماز پڑھتے

ہوئے زور سے قہقہہ لگا کر سانس دیا تو نماز بھی ٹوٹ گئی اور وضو بھی ٹوٹ گیا۔ پھر سے وضو کر کے نئے سرے سے نماز پڑھے۔ عورت نماز پڑھ رہی تھی، بچے نے اس کی چھاتی چوسی اگر دودھ نکل آیا تو نماز جاتی رہی نماز میں کرتا یا پا جا مہ پٹیا یا تہمند یا ندھا یا دونوں ہاتھ سے کمر بند باندھا تو نماز ٹوٹ جاتی ہے۔ تین مرتبہ کھیلانے کا یہ مطلب ہے کہ ایک مرتبہ کھلایا، پھر ہاتھ ہٹا لیا۔ پھر کھلایا یہ تین مرتبہ ہو گیا۔ اور اگر ایک مرتبہ ہاتھ رکھ کر چند مرتبہ ہاتھ کو ہلا کر کھلایا مگر ہاتھ نہیں ہٹایا اور بار بار کھلایا رہا۔ تو یہ ایک ہی مرتبہ کھلانا کہا جائے گا۔ (عالمگیری جلد ۱ ص ۹۲ وغیرہ)

نمازی کے آگے سے گزرنا نماز کو فاسد نہیں کرتا۔ خواہ گزرنے والا مرد ہو یا عورت لیکن نمازی کے آگے سے گزرنے والا سخت گنہگار ہوتا ہے۔ حدیث میں ہے کہ نمازی کے آگے سے گزرنے والا اگر جانتا کہ اس پر کیا گناہ ہے؟ تو وہ زمین میں دھس جانے کو گزرنے سے بہتر جانتا۔ ایک دوسری حدیث میں ہے کہ نمازی کے آگے سے گزرنے والا اگر جانتا کہ اس میں کتنا بڑا گناہ ہے تو چالیس سال تک کھڑے رہنے کو گزرنے سے بہتر جانتا۔ راوی کا بیان ہے کہ میں نہیں جانتا کہ حضور صلی اللہ علیہ وسلم نے چالیس دن کہا یا چالیس مہینہ یا چالیس برس۔ (ترمذی جلد ۱ ص ۲۵)

نماز کے مکروہات

نماز میں جو باتیں مکروہ ہیں وہ یہ ہیں کپڑے یا بدن یا دارھی موچھ سے کھیلنا کپڑا سمیٹنا جیسے سجدہ میں جانتے وقت آگے یا پیچھے سے دامن یا چادر یا تہمند یا ٹھالینا کپڑا لٹکانا یعنی سر یا کندھے پر کپڑا چادر وغیرہ اس طرح ڈالنا کہ دونوں کنارے لٹکے ہیں۔ کسی ایک آستین کو ادھی کلائی سے چڑھانا دامن سمیٹ کر نماز پڑھنا، پیشاب پانخانہ معلوم ہوتے وقت یا غلبہ ریح کے وقت نماز پڑھنا مرد کا سرو کے بالوں کا جوڑا باندھ کر نماز پڑھنا، انگلیاں چٹھانا، ادھر ادھر متہ پھیر کر دیکھنا، آسمان کی

طرف نگاہ اٹھانا، مرد کا سجدہ میں کلائیوں کو زمین پر نہ بچھانا، التعمیات میں یا دونوں سجدوں کے درمیان دونوں ہاتھوں کو ران پر رکھنے کی بجائے زمین پر رکھ کر بیٹھنا، کسی شخص کے منہ کے سامنے نماز پڑھتا، چادر میں اس طرح لپیٹ کر نماز پڑھتا کہ بدن کا کوئی حصہ یہاں تک کہ ہاتھ بھی باہر نہ ہوں پگڑی اس طرح باندھتا کہ بیچ سر پر پگڑی کا کوئی حصہ نہ ہو۔ ناک اور منہ کو چھپا کر نماز پڑھنا بے ضرورت کھٹکھٹا رہنا، قصداً جانی لینا، اگر خود ہی جانی آجائے تو حرج نہیں جس کپڑے پر جاندار کی تصویر ہو اسے پہن کر نماز پڑھنا، تصویر کا نمازی کے سر پر یعنی چھت میں ہونا یا اوپر لٹکی ہوئی ہونا یا دائیں بائیں دیوار میں بنی یا لگی ہونا یا آگے پیچھے تصویر کا ہونا جیب یا ٹھنڈی میں تصویر چھپی ہوئی ہو تو نماز میں کراہت نہیں۔

(در مختار جلد ۱ ص ۴۲۹ و عالمگیری جلد ۱ ص ۹۹)

سجدہ گاہ سے کنکر یاں اٹھانا مگر جب کہ پورے طور پر سجدہ نہ ہو سکتا ہو تو ایک بار ہٹا دینے کی اجازت ہے نماز میں کمر پر ہاتھ رکھتا، نماز کے علاوہ بھی کمر پر ہاتھ نہ رکھنا چاہیے، کرتا چادر موجود ہوتے ہوئے صرف پاجامہ یا تہبند پہن کر نماز پڑھنا الٹا کپڑا پہن کر نماز پڑھنا، نماز میں بلا غدر یا لتی مار کر بیٹھنا کپڑے کو حد سے زیادہ دراز کر کے نماز پڑھنا، مثلاً علامہ کا شملہ اتنا لمبار کھے کہ بیٹھنے میں دب جائے یا اسٹین اتنی لمبی رکھے کہ انگلیاں چھپ جائیں۔ پاجامہ اور تہبند نچنے سے نیچے ہونا نماز میں دائیں بائیں جھومنا، التاقرآن مجید پڑھنا، امام سے پہلے مقتدی کا رکوع و سجدہ میں جانا یا امام سے پہلے سر اٹھانا یہ تمام باتیں مکروہ تحریمی ہیں اگر نماز میں یہ مکروہات ہو جائیں تو اس نماز کو دہرا لینا چاہیے۔

(در مختار جلد ۱ ص ۴۲۹ و عالمگیری ص ۹۹)

مسئلہ۔ نماز میں ٹوپی گر پڑی تو ایک ہاتھ سے اٹھا کر سر پر رکھ لینا بہتر ہے اور بار بار گر پڑتی ہو تو نہ اٹھانا اچھا ہے۔

مسئلہ۔ سستی سے ننگے سر نماز پڑھنا یعنی ٹوپی سے بوجھ معلوم ہونا ہے یا گرمی

لگتی ہے اس وجہ سے ننگے سر نماز پڑھتا ہے تو یہ مکروہ تہتر یہی ہے اور اگر نماز کو خیر خیال کر کے ننگے سر پڑھے، جیسے یہ خیال کرے کہ نماز کوئی ایسی شاندار چیز نہیں ہے جس کے لیے ٹوپی یا بگڑی کا اہتمام کیا جائے تو یہ کفر ہے۔ اور اگر خدا کے دربار میں عاجزی اور انکساری ظاہر کرنے کے لیے ننگے سر نماز پڑھے تو اس نیت سے ننگے سر نماز پڑھنا مستحب ہوگا۔ خلاصہ کلام یہ ہے کہ نیت پر دار و مدار ہے۔

(در مختار ورد المختار جلد ۱ ص ۴۳۱)

مسئلہ۔ جلتی ہوئی آگ کے سامنے نماز پڑھنا مکروہ ہے لیکن چراغ یا لالٹین کے

سامنے نماز پڑھنے میں کوئی گراہت نہیں۔ (در مختار ورد المختار جلد ۱ ص ۴۳۸)

مسئلہ۔ بغیر غدر ہاتھ سے مکھی چھراڑا کرنا مکروہ ہے۔ (عالمگیری جلد ۱ ص ۱۰۳)

مسئلہ۔ دوڑتے ہوئے نماز کو جانا مکروہ ہے۔ (رد المختار)

مسئلہ۔ نماز میں اٹھتے بیٹھے آگے پیچھے پاؤں ہٹانا مکروہ ہے۔

یعنی کن کن صورتوں میں نماز توڑ دینا جائز ہے۔

نماز توڑ دینے کے اعداء | مسئلہ۔ کوئی ڈوب رہا ہو یا آگ سے جل جائے

گایا اندھا کنویں میں گر پڑے گا۔ تو ان صورتوں میں نمازی پرواجبہ ہے کہ نماز توڑ

کر ان لوگوں کو بچائے یوں ہی اگر کوئی کسی کو قتل کر رہا ہو اور وہ قریب دگر رہا ہو اور

یہ اس کو بچانے کی قدرت رکھتا ہو تو اس پرواجبہ ہے کہ نماز توڑ کر اس کی مدد

کے لیے دوڑ پڑے۔ (در مختار ورد المختار جلد ۱ ص ۴۴۰)

مسئلہ۔ پیشاب یا خاتہ قابو سے باہر معلوم ہو یا اپنے کپڑے پر اتھکا کم نجاست،

دیکھی جلتی نجاست کے ہونے ہونے نماز ہو سکتی ہے۔ یا نمازی کو کسی اجنبی عورت

نے چھو دیا۔ تو ان تینوں صورتوں میں نماز توڑ دینا مستحب ہے۔

(در مختار ورد المختار جلد ۱ ص ۴۴۰)

مسئلہ۔ سانپ وغیرہ مارنے کے لیے جب کہ کاٹ لینے کا صحیح ڈر ہو تو نماز

توڑ دینا جائز ہے۔ (درمختار ص ۴۴۰)
 مسئلہ۔ اپنے یا کسی اور کے درہم کے نقصان کا ڈر ہو۔ جیسے دودھ ابل جائے گا یا
 گوشت ترکاری کے جل جانے کا ڈر ہو تو ان صورتوں میں نماز توڑ دینا جائز ہے اسی
 طرح ایک درہم کی کوئی چیز بچوڑے بھاگتا تو نماز توڑ کر اس کی پکڑنے کی اجازت
 ہے۔ (درمختار جلد ۱ ص ۴۴۰)

مسئلہ۔ نماز پڑھ رہا تھا کہ ریل گاڑی چھوٹ گئی اور سامان ریل گاڑی میں ہے یا
 ریل گاڑی چھوٹ جانے سے نقصان ہو جائے گا تو نماز توڑ کر ریل گاڑی پر سوار
 ہو جانا جائز ہے۔

مسئلہ۔ نفل نماز میں ہو اور ماں باپ پکائیں اور ان کو اس کا نماز میں ہونا معلوم نہ
 ہو تو نماز توڑ دے اور جواب دے بعد میں اس کی نماز قضا پڑھ لے۔
 (درمختار وردا مختار جلد ۱ ص ۴۴۰)

بیمار کی نماز کا بیان

مسئلہ۔ اگر بیماری کی وجہ سے کھڑے ہو کر نماز نہیں پڑھ سکتا کہ مرض بڑھ جائے گا
 یا دیر میں اچھا ہوگا۔ یا چکر آتا ہے یا کھڑے ہو کر پڑھنے سے پیشاب کا قطرہ آئے گا یا
 ناقابل برداشت درد ہو جائے گا تو ان سب صورتوں میں بیٹھ کر نماز پڑھے۔
 (درمختار جلد ۱ ص ۵۰۸)

مسئلہ۔ اگر لاکھی یا دیوار سے ٹیک لگا کر کھڑا ہو سکتا ہے تو اس پر فرض ہے کہ کھڑے
 ہو کر نماز پڑھے۔ اس صورت میں اگر بیٹھ کر نماز پڑھے گا تو نماز نہیں ہوگی۔
 (درمختار جلد ۱ ص ۵۰۹)

مسئلہ۔ اگر کچھ دیر کے لیے بھی کھڑا ہو سکتا ہے اگرچہ اتنا ہی کھڑا ہو کہ کھڑا ہو کر
 اللہ اکبر کہہ لے تو فرض ہے کہ کھڑا ہو کر اتنا کہہ لے پھر بیٹھ کر نماز نہ ہوگی۔

(درمختار جلد ۱ ص ۵۰۹)

مسئلہ۔ اگر رکوع وسجود کر سکتا ہو تو بیٹھ کر نماز پڑھے۔ اور رکوع وسجدہ اشارہ سے کرے مگر رکوع کے اشارہ سے سجود کے اشارہ میں سر کو زیادہ جھکائے۔

(درمختار ص ۵۰۹)

مسئلہ۔ اگر بیٹھ کر بھی نماز پڑھ سکتا ہو تو ایسی صورت میں لیٹ کر نماز پڑھے اس طرح کہ چٹ لیٹ کر قبلہ کی طرف پاؤں کرے۔ مگر پاؤں نہ پھیلائے بلکہ گھٹنے کھڑے رکھے اور سر کے نیچے تکیہ رکھ کر ذرا سر کو اونچا کرے اور رکوع وسجدہ سر کے اشارہ سے کرے۔ (درمختار جلد ۱ ص ۵۱۰)

مسئلہ۔ اگر مریض سر سے اشارہ بھی نہ کر سکے تو نماز ساقط ہو جاتی ہے۔ پھر اگر نماز کے چھ وقت اسی حالت میں گزر گئے تو قضا بھی ساقط ہو جاتی ہے۔

(درمختار جلد ۱ ص ۵۱۰)

مسافر کی نماز کا بیان

جو شخص تقریباً تقریباً ۹۹ کلومیٹر کی دوری کے سفر کا ارادہ کر کے گھر سے نکلا اور اپنی بستی سے باہر چلا گیا تو شریعت میں یہ شخص مسافر ہو گیا۔ اب اس پر واجب ہو گیا کہ قصر کرے یعنی ظہر و عشاء چار رکعت والی فرض نمازوں کو دو ہی رکعت پڑھے۔ کیونکہ اس کے حق میں دو ہی رکعت پوری نماز ہے۔ (درمختار ص ۵۲۵)

مسئلہ۔ اگر مسافر نے قصداً چار رکعت پڑھی اور دونوں قعدہ کیا تو فرض ادا ہو گیا۔ اور آخری دو رکعتیں نفل ہو گئیں۔ مگر گنہگار ہوا۔ اور اگر دو رکعت پر قعدہ نہیں کیا تو فرض ادا نہ ہوا۔ (درمختار جلد ۱ ص ۵۳۰)

مسئلہ۔ مسافر جب تک کسی جگہ پندرہ دن یا اس سے زیادہ ٹھہرنے کی نیت نہ کرے یا اپنی بستی میں نہ پہنچ جائے قصر کرتا رہے گا۔

مسئلہ۔ مسافر اگر مقیم امام کے پیچھے نماز پڑھے تو چار رکعت پوری پڑھے قصر نہ کرے
 مسئلہ۔ مقیم اگر مسافر امام کے پیچھے نماز پڑھے تو امام مسافر ہونے کی وجہ سے دو
 ہی رکعت پر سلام پھرے گا۔ اب مقیم مقتدیوں کو چاہیے کہ امام کے سلام پھیر دینے
 کے بعد اپنی باقی دو رکعتیں پڑھیں۔ اور ان دونوں رکعتوں میں قرأت نہ
 کریں بلکہ سورہ فاتحہ پڑھنے کی مقدار چپ چاپ کھڑے رہیں۔

(در مختار جلد ۱ ص ۵۳۰)

مسئلہ۔ فجر و مغرب اور وتر میں قصر نہیں۔

مسئلہ۔ سنتوں میں قصر نہیں ہے۔ اگر موقع ہو تو پوری پڑھیں۔ ورنہ معاف ہیں

(در مختار ص ۵۳۰)

مسئلہ۔ مسافر اپنی بستی سے باہر نکلنے ہی قصر شروع کر دے گا اور جب تک اپنی
 بستی میں داخل نہ ہو جائے یا کسی بستی میں پندرہ دن یا اس سے زیادہ دن ٹھہرنے
 کی نیت نہ کر لے۔ برابر قصر ہی کرتا رہے گا۔ (در مختار و عامہ کتب فقہ)

سجدہ تلاوت کا بیان

قرآن مجید میں چودہ آیتیں ایسی ہیں کہ جن کے پڑھنے یا سننے.....
 والے دونوں پہ سجدہ کرنا واجب ہو جاتا ہے۔ اس کو سجدہ تلاوت کہتے
 ہیں۔ (در مختار جلد ۱ ص ۵۱۳)

مسئلہ۔ سجدہ تلاوت کا طریقہ یہ ہے کہ قبلہ رخ کھڑے اللہ اکبر کہتا ہوا سجدہ
 میں جائے اور کم سے کم تین بار سُبْحَانَ رَبِّيَ الْعَلِيِّ كَبْرًا، پھر اللہ اکبر کہتا ہوا
 کھڑا ہو جائے۔ بس نہ اس میں اللہ اکبر کہتے ہوئے ہاتھ اٹھانا ہے نہ اس میں
 تشہد ہے نہ سلام۔ (در مختار جلد ۱ ص ۵۱۳)

مسئلہ۔ اگر آیت سجدہ نماز کے باہر پڑھی ہے تو فوراً ہی سجدہ کر لیتا واجب

نہیں ہے۔ ہاں بہتر یہی ہے کہ فوراً ہی کرے اور وضو ہو تو دیر کرنی مکروہ تتر بہی ہے۔

(در مختار جلد ۱ ص ۵۱۷)

مسئلہ۔ اگر سجدہ کی آیت نماز میں پڑھی ہے تو فوراً ہی سجدہ کرنا واجب ہے۔ اگر تین آیت پڑھنے کی مقدار و پیرنگا دی تو گنہگار ہوگا۔ اور اگر نماز میں سجدہ کی آیت پڑھنے ہی فوراً رکوع میں چلا گیا اور رکوع کے بعد نماز کے دونوں سجدوں کو کر لیا تو اگرچہ سجدہ تلاوت کی نیت نہ کی ہو مگر سجدہ تلاوت بھی ادا ہو گیا۔ (در مختار جلد ۱ ص ۵۱۸)

مسئلہ۔ نماز میں آیت سجدہ پڑھی تو اس کا سجدہ نماز میں ہی واجب ہے نماز کے باہر یہ سجدہ ادا نہیں ہو سکتا۔ (در مختار جلد ۱ ص ۵۱۸)

اُردو زبان میں اگر آیت سجدہ کا ترجمہ پڑھ دیا تب بھی پڑھنے والے اور سننے والے دونوں پر سجدہ واجب ہو گیا۔ (عالمگیری جلد ۱ ص ۱۲۲)

مسئلہ۔ ایک مجلس میں آیت سجدہ پڑھی اور سجدہ کر لیا پھر اسی مجلس میں دوبارہ اسی آیت کی تلاوت کی تو دوسرا سجدہ واجب نہیں ہوگا۔ خلاصہ یہ ہے کہ ایک مجلس میں اگر بار بار آیت سجدہ پڑھی تو ایک ہی سجدہ واجب ہوگا۔ اور اگر مجلس بدل کر وہی آیت سجدہ پڑھی تو جتنی مجلسوں میں اس آیت کو پڑھے گا، اتنی ہی سجدہ اس پر واجب ہو جائیں گے۔ مسئلہ۔ مجلس بدلنے کی بہت سی صورتیں ہیں۔ مثلاً کبھی تو جگہ بدلنے سے مجلس بدل جاتی ہے جیسے مدرسہ ایک مجلس ہے اور مسجد ایک مجلس ہے اور کبھی ایک ہی جگہ میں کام بدل دینے سے مجلس بدل جاتی ہے۔ جیسے ایک جگہ بیٹھ کر سبق پڑھایا تو یہ مجلس درس ہوتی پھر اسی جگہ بیٹھے لوگوں نے کھانا شروع کر دیا تو یہ مجلس بدل گئی۔ کہ پہلے مجلس درس تھی۔ اب مجلس طعام ہو گئی۔ کسی گھر میں کمرے سے دوسرے کمرے میں چلے جاتے کمرے سے صحن میں چلے جانے سے مجلس بدل جاتی ہے کسی بڑے ہال میں ایک کونے سے دوسرے کونے میں چلے جانے سے مجلس بدل جاتی ہے۔ وغیرہ وغیرہ۔ مجلس کے بدل جانے کی بہت سی صورتیں ہیں۔ (در مختار جلد ۱ ص ۵۲۰ و عالمگیری جلد ۱ ص ۱۲۶)

قرأت کا بیان

قرأت یعنی قرآن شریف پڑھنے میں اتنی آواز ہونی چاہیے کہ اگر بہرہ ہو، اور شور و عمل نہ ہو تو خود اپنی آواز سن سکے۔ اگر اتنی آواز بھی نہ ہوئی تو قرأت نہیں ہوئی اور نہ نماز ہوگی۔ (درمختار جلد ۱ ص ۳۵۹)

مسئلہ۔ فجر میں اور مغرب و عشاء کی دو پہلی رکعتوں میں اور جمعہ و عیدین و تراویح اور رمضان کی وتر میں امام پر جہر کے ساتھ قرأت کرنا واجب ہے۔ اور مغرب کی تیسری رکعت میں اور عشاء کی تیسری اور چوتھی رکعت میں ظہر و عصر کی سب رکعتوں میں آہستہ پڑھنا واجب ہے۔

مسئلہ۔ جہر کے یہ معنی ہیں کہ اتنی زور سے پڑھے کہ کم سے کم صف میں قریب کے لوگ سن سکیں اور آہستہ پڑھنے کے یہ ہیں کہ کم سے کم خود سن سکے۔ (درمختار جلد ۱ ص ۳۵۸)

مسئلہ۔ جہری نمازوں میں اکیلے کو اختیار ہے چاہے زور سے پڑھے چاہے آہستہ مگر زور سے پڑھنا افضل ہے۔ (درمختار جلد ۱ ص ۳۵۸)

مسئلہ۔ قرآن شریف الٹا پڑھنا مکروہ تحریمی ہے مثلاً یہ کہ پہلی رکعت میں قُلْ هُوَ اللَّهُ اور دوسری رکعت میں تَبَّتْ يَدَايَ پڑھنا۔ (درمختار جلد ۱ ص ۳۶۸)

مسئلہ۔ درمیان میں ایک چھوٹی سورت چھوڑ کر پڑھنا مکروہ ہے۔ جیسے پہلی رکعت میں قُلْ هُوَ اللَّهُ پڑھی اور دوسری رکعت میں قُلْ أَعُوذُ بِرَبِّ النَّاسِ پڑھی اور درمیان میں صرف ایک سورہ قُلْ أَعُوذُ بِرَبِّ الْفَلَقِ چھوڑ دی۔ لیکن ہاں اگر درمیان کی سورہ پہلے سے بڑی ہو تو درمیان میں ایک سورہ چھوڑ کر پڑھ سکتا ہے جیسے وَالتَّيْنِ کے بعد اِنَّا اَنْزَلْنَاهَا پڑھنے میں حرج نہیں اور اِذَا جَاءَ کے بعد قُلْ هُوَ اللَّهُ پڑھنا نہیں چاہیے۔ (درمختار جلد ۱ ص ۳۶۸)

مسئلہ۔ جمعہ و عیدین میں پہلی رکعت میں سورہ جمعہ اور دوسری رکعت میں سورہ منافقین
یا پہلی رکعت میں سبح اسم ربك الاعلیٰ اور دوسری رکعت میں هَلْ اَتَاكَ حَدِيثُ
الغاشیہ پڑھنا سنت ہے۔ (ردالمختار جلد ۱ ص ۳۶۵)

مستحب یہ ہے کہ با وضو قبلہ روا چھٹے کپڑے
نماز کے باہر تلاوت کا بیان اپن کر صحیح صحیح حروف ادا کر کے اچھی آواز
سے قرآن شریف پڑھے، لیکن گانے کے لہجہ میں نہیں کہ گا کر قرآن پڑھنا جائز نہیں۔
تلاوت کے شروع میں اَعُوذُ بِاللّٰهِ پڑھنا واجب ہے۔ اور سورہ کے شروع میں
بِسْمِ اللّٰهِ پڑھنا سنت ہے۔ درمیان تلاوت میں کوئی دنیاوی کام یا کلام کرے

تو اَعُوذُ بِاللّٰهِ و بِسْمِ اللّٰهِ پھر پڑھ لے۔ (غنیہ وغیرہ)
مسئلہ۔ غسل خانہ اور نجاست کی جگہوں میں قرآن شریف پڑھنا ناجائز ہے
(غنیہ)

مسئلہ۔ جب قرآن شریف بلند آواز سے پڑھا جائے تو حاضرین پر سنتا فرض ہے
جب کہ وہ جمع سننے کی غرض سے حاضر ہو ورنہ ایک کا سنتنا کافی ہے۔ اگرچہ اور
لوگ اپنے اپنے کام میں ہوں۔ (غنیہ، فتاویٰ رضویہ وغیرہ)

مسئلہ۔ سب لوگ جمع میں زور سے قرآن شریف پڑھیں یہ ناجائز ہے۔ اکثر غرض
وقائعہ کے موقعوں پر سب لوگ زور زور سے تلاوت کرتے ہیں۔ یہ ناجائز ہے
اگر چند آدمی پڑھنے والے ہوں تو سب لوگ آہستہ پڑھیں۔ (ردالمختار وغیرہ)

مسئلہ۔ بازاروں اور کارخانوں میں جہاں لوگ کام میں لگے ہوں زور سے قرآن مجید
پڑھنا ناجائز ہے کیونکہ لوگ اگر نہ سنتیں تو گتہنگار ہوں گے۔ (ردالمختار جلد ۱ ص ۳۶۷)
مسئلہ۔ قرآن شریف بلند آواز سے پڑھنا افضل ہے۔ جب کہ نمازی یا بیمار یا

سونے والے کو تکلیف نہ پہنچے۔

مسئلہ۔ قرآن شریف کو پیٹھ نہ کی جائے، نہ اس کی طرف پاؤں پھیلائیں نہ اس سے اونچی

جگہ بیٹھیں نہ اس پر کوئی کتاب رکھیں اگرچہ حدیث و فقہ کی کتاب ہو۔
 مسئلہ۔ قرآن شریف اگر بوسیدہ ہو کہ پڑھنے کے قابل نہیں رہا تو کسی پاک کپڑے میں
 لپیٹ کر احتیاط کی جگہ دفن کر دیں۔ اور اس کے لیے لحد بنانی جائے تاکہ مٹی اس کے
 اوپر نہ پڑے۔ قرآن شریف کو جلانا نہیں چاہیے۔ بلکہ دفن ہی کرنا چاہیے۔
 (عالمگیری و بہار شریعت جلد ۱ ص ۱۱۸)

احکام مسجد کا بیان

جب مسجد میں داخل ہو تو درود شریف پڑھ کر اَللّٰهُمَّ اِنِّیْ اَبُوَابَ رَحْمَتِکَ
 پڑھے اور جب مسجد سے نکلے تو درود شریف کے بعد اَللّٰهُمَّ اِنِّیْ اَسْئَلُکَ مِنْ
 فَضْلِکَ پڑھے۔

مسئلہ۔ مسجد کی چھت کا بھی مسجد ہی کی طرح ادب و احترام لازم ہے۔ بلا ضرورت
 مسجد کی چھت پر چڑھنا مکروہ ہے۔ (بہار شریعت جلد ۳ ص ۱۷۸)
 مسئلہ۔ بچے کو اور پاگل کو جن سے گندگی کا گمان ہو مسجد میں لے جانا حرام ہے اور
 اگر نجاست کا ڈر نہ ہو تو مکروہ ہے۔

مسئلہ۔ مسجد کا کوڑا جھاڑ کر ایسی جگہ ڈالے جہاں بے ادبی نہ ہو۔
 مسئلہ۔ ناپاک کپڑا پہن کر یا کوئی بھی ناپاک چیز لے کر مسجد میں جانا منع ہے۔ یوں ہی
 ناپاک تیل مسجد میں جلاتا یا ناپاک گارا مسجد میں لگانا منع ہے
 مسئلہ۔ وضو کے بعد بدن کا پانی مسجد میں جھاڑنا یا مسجد میں ٹھوکنے یا ناک صاف
 کرنا ناجائز ہے۔ (عالمگیری جلد ۱ ص ۱۰۳)
 مسئلہ۔ مسجد میں ان آداب کا خیال رکھے۔

۱۔ مسجد میں جب داخل ہو تو سلام کرے بشرطیکہ جو لوگ وہاں موجود ہوں ذکر و
 درس میں مشغول نہ ہوں تو یوں کہے السَّلَامُ عَلَیْنَا وَ عَلَی عِبَادِ اللّٰهِ الصّٰلِحِیْنَ ط

- ۲۔ وقت مکروہ نہ ہو تو دو رکعت تحیۃ المسجد ادا کرے۔
- ۳۔ خرید و فروخت نہ کرے۔
- ۴۔ تنگی تلوار مسجد میں نہ لے جائے۔
- ۵۔ گم شدہ چیز مسجد میں نہ ڈھونڈے۔
- ۶۔ ذکر کے سوا آواز بلند نہ کرے۔
- ۷۔ دنیا کی باتیں نہ کرے۔
- ۸۔ لوگوں کی گزریں نہ پھلانگے۔
- ۹۔ جگہ کے متعلق کسی سے جھگڑا نہ کرے۔ بلکہ جہاں خالی جگہ پائے وہاں نماز پڑھے۔
- ۱۰۔ اور اس طرح نہ بیٹھے کہ جگہ میں دوسروں کے لیے تنگی ہو۔
- ۱۱۔ کسی نمازی کے آگے سے نہ گزرے۔
- ۱۲۔ مسجد میں تھوک کھٹکار یا کوئی گندی یا گھناؤنی چیز نہ ڈالے۔
- ۱۳۔ آنکلیاں نہ چٹخائے۔
- ۱۴۔ بنجاست اور بچوں اور پاگلوں سے مسجد کو بچائے۔
- ۱۵۔ ذکر الہی کی کثرت کرے (مانجوذ از کتب فقہ)
- مسئلہ۔ کچا لہسن پیاز یا مولیٰ کھا کر جب تک منہ میں بدبو باقی رہے مسجد میں جانا جائز نہیں یہی حکم ہر اس چیز کا ہے جس میں بدبو ہے کہ اس سے مسجد کو بچایا جائے اور اس کو بغیر دور کیے ہوئے مسجد میں نہ جایا جائے۔ (مشکوٰۃ جلد ۱ ص ۶۸)
- مسئلہ۔ مسجد کی صفائی کے لیے چمکا دڑوں اور کپوتروں اور چڑیوں کے گھونسلوں کو فوجے میں کوئی حرج نہیں ہے۔
- مسئلہ۔ اپنے محلہ کی مسجد میں نماز پڑھنا اگرچہ جماعت کم ہو جامع مسجد سے افضل ہے بلکہ اگر محلہ کی مسجد میں جماعت نہ ہو تو تنہا جائے اور اذان و اقامت کہہ کر اکیلے نماز پڑھے۔ یہ جامع مسجد کی جماعت سے افضل ہے (صغیری وغیرہ)

سُنّتوں اور نفلوں کا بیان

سُنّت کی دو قسمیں ہیں۔ ایک سُنّتِ مؤکدہ اور دوسری سُنّتِ غیر مؤکدہ۔ مسئلہ۔ سُنّتِ مؤکدہ یہ ہیں۔ دو رکعت سُنّتِ فجر فرض سے پہلے چار رکعت سُنّتِ فرض نماز سے پہلے دو رکعت بعد میں مغرب کے بعد دو رکعت سُنّتِ عشاء کے بعد دو رکعت سُنّت۔ جمعہ سے پہلے چار رکعت سُنّت اور جمعہ کے بعد چار رکعت سُنّت۔ یہ سُنّتیں مؤکدہ ہیں۔ یعنی ان کو پڑھنے کی تاکید ہوئی ہے۔ بلا عذر ایک مرتبہ بھی ترک کرے تو ملامت کے قابل ہے اور اس کی عادت ڈالنے تو فاسق جہنم کے لائق ہے اور اس کے لیے شفاعت سے محروم ہو جانے کا ڈر ہے ان مؤکدہ سُنّتوں کو سنن الہدیٰ بھی کہتے ہیں۔

مسئلہ۔ سُنّتِ غیرہ مؤکدہ یہ ہیں۔ چار رکعت عصر سے پہلے چار رکعت عشاء سے پہلے اسی طرح عشاء کے بعد دو رکعت کی بجائے چار رکعت اور جمعہ کی فرض نماز ادا کرنے کے بعد بجائے چار رکعت سُنّت۔ مغرب کے بعد چھ رکعت، رُصْلُوۃُ الْاَوَّابِینَ اور دو رکعت تحیۃ المسجدا، دو رکعت تحیۃ الوضوء اگر مکروہ وقت نہ ہو۔ دو رکعت نماز اشراق۔ کم سے کم دو رکعت نماز چاشت اور زیادہ سے زیادہ بارہ رکعت۔ کم سے کم دو رکعت اور زیادہ آٹھ رکعت نماز تہجد، رُصْلُوۃُ التَّسْبِیحِ، نماز استخارہ اور نماز حاجت وغیرہ ان سُنّتوں کو اگر پڑھے تو بہت زیادہ ثواب ہے۔ اور اگر نہ پڑھے تو کوئی گناہ نہیں ہے۔ ان سُنّتوں کو سنن الزوائد اور کبھی سُنّتِ مستحبہ کہتے ہیں۔

مسئلہ۔ قیام کی قدرت ہونے کے باوجود نفل نماز بیٹھ کر پڑھنا جائز ہے۔ لیکن جب قدرت ہو تو نفل کو بھی کھڑے ہو کر پڑھنا افضل ہے۔ اور دو گنا ثواب ملتا ہے

(ترمذی جلد ۱ ص ۴۹)

نماز تہجۃ الوضوء

مسلم شریف کی حدیث میں ہے کہ حضور نبی کریم صلی اللہ علیہ وسلم نے فرمایا کہ جو شخص اچھی طرح وضو کر لے اور ظاہر و باطن کے ساتھ متوجہ ہو کہ دو رکعت (نماز تہجۃ الوضوء) پڑھے اس کے لیے جنت واجب ہو جاتی ہے۔ (رد المحتار جلد ۱ ص ۲۶۸)

نماز اشراق

ترمذی شریف میں ہے کہ حضور اقدس صلی اللہ علیہ وسلم نے فرمایا ہے کہ جو شخص فجر کی نماز جماعت سے پڑھ کر ذکر الہی کرتا رہے یہاں تک کہ سورج بلند ہو جائے پھر دو رکعت (نماز اشراق) پڑھے تو اسے پورے ایک حج اور ایک عمرہ کا ثواب ملیگا۔ (ترمذی جلد ۱ ص ۷۶)

نماز چاشت

چاشت کی نماز کم سے کم دو رکعت اور زیادہ سے زیادہ بارہ رکعت ہے حضور اکرم صلی اللہ علیہ وسلم نے فرمایا کہ جو شخص چاشت کی دو رکعتوں کو ہمیشہ پڑھتا ہے اس کے گناہ بخش دیئے جائیں گے اگرچہ وہ سمندر کے جھاگ کے برابر ہوں۔ (ترمذی جلد ۱ ص ۶۲، ۶۳)

نماز تہجد

نماز تہجد کا وقت عشاء کی نماز کے بعد سو کر اٹھنے کے بعد صبح صادق طلوع ہونے کے وقت تک ہے تہجد کی نماز کم سے کم دو رکعت اور زیادہ سے زیادہ حضور صلی اللہ علیہ وسلم سے آٹھ رکعت تک ثابت ہے۔ حدیثوں میں اس نماز کی بہت زیادہ فضیلت بیان کی گئی ہے۔ (صحاح ستہ)

صلوٰۃ التسلیح

اس نماز کا بے انتہا ثواب ہے حدیث شریف میں ہے کہ حضور اقدس صلی اللہ علیہ وسلم نے اپنے چچا حضرت عباس رضی اللہ عنہ سے فرمایا کہ اے میرے چچا اگر ہو سکے تو صلوٰۃ التسلیح ہر روز ایک بار پڑھو اور اگر روزانہ ہو سکے تو ہر جمعہ کو ایک بار پڑھو۔ اور یہ بھی نہ ہو سکے تو سال میں ایک بار، اور یہ بھی نہ ہو سکے تو عمر میں ایک بار اس نماز کی ترکیب یہ ہے کہ تجیر تحریمیہ کے بعد ثناء پڑھے پھر پندرہ مرتبہ یہ تسلیح پڑھے: سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پھر اَعُوذُ بِاللَّهِ اور بِسْمِ اللَّهِ سورۃ فاتحہ اور کوئی سورہ پڑھ کر رکوع سے پہلے دس بار اوپر والی تسلیح پڑھے پھر رکوع کرے اور رکوع میں سُبْحَانَ رَبِّيَ الْعَظِيمِ تین مرتبہ پڑھ کر پھر دس مرتبہ اوپر والی تسلیح پڑھے۔ پھر رکوع سے سر اٹھائے اور سَمِعَ اللَّهُ لِمَنْ حَمِدَهُ اور رَبَّنَا لَكَ الْحَمْدُ پڑھ کر پھر کھڑے کھڑے دس مرتبہ اوپر والی تسلیح پڑھے۔ پھر سجدہ میں جائے اور تین مرتبہ سُبْحَانَ رَبِّيَ الْأَعْلَى پڑھ کر پھر دس مرتبہ اوپر والی تسلیح پڑھے، پھر سجدہ سے سر اٹھائے اور دونوں سجدوں کے درمیان بیٹھ کر دس مرتبہ اوپر والی تسلیح پڑھے۔ پھر دوسرے سجدہ میں جائے اور سُبْحَانَ رَبِّيَ الْأَعْلَى تین مرتبہ پڑھے پھر اس کے بعد اوپر والی تسلیح دس مرتبہ پڑھے۔ اسی طرح چار رکعت پڑھے، اور خیال رہے کہ کھڑے ہونے کی حالت میں سورۃ فاتحہ سے پہلے پندرہ مرتبہ اوپر والی تسلیح پڑھے۔ باقی سب جگہ دس دس بار اوپر والی تسلیح پڑھے۔ ہر رکعت میں پچھتر مرتبہ تسلیح پڑھی جائے گی اور چار رکعتوں میں تسلیح کی گنتی یقیناً سو مرتبہ ہوگی اپنے خیال سے گنتا رہے یا انگلیوں کے اشاروں سے تسلیح کا شمار کرتا رہے۔

(مشکوٰۃ جلد ۱ ص ۱۱۷)

نماز حاجت

حضرت خذیفہ رضی اللہ عنہ راوی ہیں کہ جب حضور اقدس صلی اللہ علیہ وسلم کو کوئی اہم معاملہ پیش آتا تو آپ اس کے لیے دو یا چار رکعت نماز پڑھتے۔ حدیث شریف میں ہے کہ پہلی رکعت میں سورہ فاتحہ اور تین بار آیتہ الکرسی پڑھے۔ باقی تین رکعتوں میں سورہ فاتحہ، اِنَّ قُلَّ هُوَ اللّٰهُ، قُلَّ اَعُوْذُ بِرَبِّ الْفَلَقِ، قُلَّ اَعُوْذُ بِرَبِّ النَّاسِ ایک ایک بار پڑھے، تو یہ ایسی ہی جیسے شب قدر میں چار رکعتیں پڑھیں۔ مشائخ فرماتے ہیں کہ ہم نے یہ نماز پڑھی اور ہماری حاجتیں پوری ہوئیں۔ اور ایک حدیث میں یہ بھی ہے کہ جب کوئی حاجت پیش آجائے تو اچھا وضو کر کے دو رکعت نماز پڑھے پھر تین مرتبہ اس آیت کو پڑھے هُوَ اللّٰهُ الَّذِي لَا اِلٰهَ اِلَّا هُوَ جَعَلَ الْغَيْبَ وَالشَّهَادَةَ هُوَ الرَّحْمٰنُ الرَّحِيْمُ۔ پھر تین بار سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَاللّٰهُ اَكْبَرُ طَوْلًا حَوْلًا وَلَا قُوَّةَ اِلَّا بِاللّٰهِ پڑھے۔ پھر تین بار کوئی درود شریف پڑھے پھر یہ دعا پڑھے :

لَا اِلٰهَ اِلَّا اللّٰهُ الْحَلِيْمُ الْكَرِيْمُ طَسْبِحَانَ اللّٰهِ رَبِّ الْعَرْشِ الْعَظِيْمِ ط
اَلْحَمْدُ لِلّٰهِ رَبِّ الْعَالَمِيْنَ اَسْئَلُكَ مَوْجِبَاتِ رَحْمَتِكَ وَعَزَائِمَ مَخْفَرَتِكَ
وَالْغَنِيْمَةَ مِنْ كُلِّ بَرْدٍ السَّلَامَةِ مِنْ كُلِّ اِسْمٍ لَا تَدْعُ لِيْ ذَنْبًا اِلَّا غَفَرْتَهُ
وَلَا هَمًّا اِلَّا فَرَجْتَهُ وَلَا حَاجَةَ هِيَ لَكَ رِضًا اِلَّا قَضَيْتَهَا يَا اَرْحَمَ الرَّحِيْمِيْنَ

(ترمذی روالمختار جلد ۱ ص ۲۶۱)

ان شاء اللہ تعالیٰ اس کی حاجت پوری ہوگی۔ اسی طرح حضرت عثمان بن حنیف رضی اللہ عنہ کہتے ہیں کہ ایک صاحب جو نابینا تھے بارگاہ اقدس میں حاضر ہوئے اور عرض کرنے لگے کہ یا رسول اللہ! آپ دعا کیجئے کہ اللہ تعالیٰ مجھے عافیت دے آپ نے ارشاد فرمایا کہ اگر تم چاہو تو صبر کرو اور یہ تمہارے حق میں بہتر ہے انہوں

نے عرض کی کہ حضور دعا کر دیں تو آپ نے ان کو یہ حکم دیا کہ تم خوب اچھی طرح وضو کرو اور دو رکعت نماز پڑھ کر یہ دعا پڑھو: اللَّهُمَّ إِنِّي أَسْأَلُكَ أَنْ تَسْأَلَ وَتَسْأَلَ وَتَسْأَلَ إِلَيْكَ بِبَيْتِكَ مُحَمَّدٍ نَبِيِّ الرَّحْمَةِ يَا رَسُولَ اللَّهِ إِنِّي تَوَجَّهْتُ بِكَ إِلَى رَبِّي فِي حَاجَتِي هَذِهِ لِيَقْضَى لِي اللَّهُمَّ فَشَفِّعْهُ مِنِّي۔

حضرت عثمان بن عفیف رضی اللہ عنہ کا بیان ہے کہ خدا کی قسم ہم اٹھنے بھی نہ پائے تھے، ابھی باتیں ہی کر رہے تھے کہ وہ نابینا ہمارے پاس انکھیا لے ہو کر اس شان سے آئے کہ گویا کبھی اندھے تھے ہی نہیں۔

(ترمذی جلد ۱ ص ۱۹۷ و مسند ابن حنبل جلد ۲ ص ۱۳۸ و مستدرک جلد ۱ ص ۵۲۶)

نماز صلوٰۃ الاسرار

دعاؤں کی مقبولیت اور حاجتوں کے پوری ہونے کے لیے ایک مجرب نماز صلوٰۃ الاسرار بھی ہے جس کو امام ابوالحسن نورالدین علی بن جریر الحمزی شطرنوی نے بہجت الاسرار میں اور ملا علی قاری و شیخ عبدالرحمن محدث دہلوی علیہ الرحمۃ نے حضرت نعوث اعظم رضی اللہ عنہ سے روایت کرتے ہوئے تخریر فرمایا ہے اس کی ترکیب یہ ہے کہ بعد نماز مغرب ستائیس پڑھ کر دو رکعت نفل پڑھے اور ہتر یہ ہے کہ الحمد کے بعد ہر رکعت میں گیارہ گیارہ مرتبہ قل هو اللہ پڑھے اور گیارہ مرتبہ یہ پڑھے يَا رَسُولَ اللَّهِ يَا نَبِيَّ اللَّهِ آغِثْنِي وَآمُدْ دِينِي فِي قَضَائِ حَاجَتِي يَا قَاضِيَ الْحَاجَاتِ پھر عراق کی جانب گیارہ قدم چلے اور ہر قدم پر یہ پڑھے يَا غَوْثَ الثَّقَلَيْنِ وَيَا كَرِيمَ الطَّرْفَيْنِ يَا غِثْنِي وَآمُدْ دِينِي فِي قَضَائِ حَاجَتِي يَا قَاضِيَ الْحَاجَاتِ پھر حضور اقدس صلی اللہ علیہ وسلم کو وسیلہ بنا کر اللہ تعالیٰ سے اپنی حاجت کے لیے دعا مانگے۔

(بخاری الاخیار ص ۲۶، نزہۃ الخاطر ص ۷۸)

نماز استخارہ

حدیثوں میں آیا ہے کہ جب کوئی شخص کسی کام کا ارادہ کرے تو دو رکعت نماز نفل پڑھے جس کی پہلی رکعت میں الحمد کے بعد قل یا ایہا الکافرون اور دوسری رکعت میں الحمد کے بعد قل هو اللہ پڑھے۔ پھر یہ دعا پڑھ کر با وضو قبلہ کی طرف منہ کر کے سو رہے۔ دعا کے اول و آخر سورہ فاتحہ اور رود شریف بھی پڑھے دعا یہ ہے:

اللَّهُمَّ إِنِّي أَسْأَلُكَ بِعِلْمِكَ وَاسْتِقْدَارِكَ بِقُدْرَتِكَ وَأَسْأَلُكَ
مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَّامُ
الْغُيُوبِ ط اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَمَعَا
عَاقِبَةِ أَمْرِي وَعَاجِلِ أَمْرِي وَآجِلِهِ فَأَقْدِرْهُ لِي وَيَسِّرْهُ لِي ثَوِّبْ بَارِكْ لِي فِيهِ
وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَمَعَاقِبَةِ أَمْرِي وَعَاجِلِ
أَمْرِي وَعَاجِلِهِ فَأَصْرِفْهُ عَنِّي وَاصْرِفْنِي عَنْهُ وَاقْدِرْ لِي الْخَيْرَ حَيْثُ كَانَ ثُمَّ

رَضِيئِي بِهٖ دُونِ جِغَمَةِ الْأَمْرِ كِي جِغَمَةِ أَمْرِي حَيْثُ كَانَ لِي جِغَمَةُ هَذَا السَّفَرِ خَيْرٌ
لِي أَوْ دُونِ جِغَمَةِ هَذَا السَّفَرِ شَرٌّ لِي (ترمذی جلد ۱ ص ۶۳ و کتب فقہ)

مسئلہ - بہتر ہے کہ کم سے کم سات مرتبہ استخارہ کر لے اور پھر دیکھے جس بات پر دل
جے اسی میں بھلائی ہے۔ بعض بزرگوں نے فرمایا ہے کہ استخارہ کرنے میں اگر خواب
کے اندر سپیدی یا سبزی دیکھے تو اچھا ہے۔ اور اگر سیاہی یا سُرخ دیکھے تو برا ہے۔

(در مختار جلد ۱ ص ۶۱)

تراویح کا بیان

مسئلہ - مرد و عورت سب کے لیے تراویح سنتِ مؤکدہ ہے اس کا چھوڑنا
جائز نہیں۔ عورتیں گھروں میں اکیلے اکیلے تراویح پڑھیں، مسجدوں میں نہ جائیں۔

(در مختار جلد ۱ ص ۴۷۲)

مسئلہ۔ تراویح میں رکعتیں دس سلام سے پڑھی جائیں یعنی ہر دو رکعت پر سلام پھیرے اور ہر چار رکعت پر اتنی دیر بیٹھنا مستحب ہے جتنی دیر میں چار رکعتیں پڑھتی ہیں۔ اور اختیار ہے کہ اتنی دیر چاہے چپکا بیٹھا رہے چاہے کلمہ یاد رود شریف پڑھتا رہے یا کوئی اور بھی دعا پڑھتا رہے عام طور سے یہ دعا پڑھی

جاتی ہے۔ سُبْحَانَ ذِي الْمُلْكِ وَالْمَلَكُوتِ سُبْحَانَ ذِي الْعِزَّةِ وَالْعَظَمَةِ
وَالْقُدْرَةِ وَالْكِبْرِيَاءِ وَالْجَبْرُوتِ سُبْحَانَ الْمَلِكِ الْحَيِّ الَّذِي
لَا يَنَامُ وَلَا يَمُوتُ سُبْحَانَ قُدُّوسٍ رَبِّنَا وَرَبِّ الْمَلَائِكَةِ وَالرُّوحِ ط

(در مختار جلد ۱ ص ۴۷۲)

مسئلہ۔ مردوں کے لیے تراویح جماعت سے پڑھنا سنت کفایہ ہے یعنی اگر مسجد میں تراویح کی جماعت نہ ہوئی تو محلہ کے سب لوگ گنہگار ہوں گے اور اگر کچھ لوگوں نے مسجد میں جماعت سے تراویح پڑھ لی تو سب لوگ بری الذمہ ہو گئے۔

(در مختار جلد ۱ ص ۴۷۲)

مسئلہ۔ پورے مہینہ کی تراویح میں ایک بار قرآن مجید ختم کرنا سنت مؤکدہ ہے۔ اور دوبارہ ختم کرنا افضل ہے۔ اور تین بار ختم کرنا اس سے زیادہ فضیلت رکھتا ہے بشرطیکہ مقتدیوں کو تکلیف نہ ہو۔ مگر ایک بار ختم کرنے میں مقتدیوں کی تکلیف کا لحاظ نہیں کیا جائے گا۔ (در مختار جلد ۱ ص ۴۷۵)

مسئلہ۔ جس نے عشاء کی فرض نماز نہیں پڑھی وہ نہ تراویح پڑھ سکتا ہے نہ وتر جب تک فرض نہ ادا کرے۔

مسئلہ۔ جس نے عشاء کی فرض نماز تنہا پڑھی اور تراویح جماعت سے تو وہ وتر کو تنہا پڑھے (در مختار جلد ۱ ص ۴۷۲)

وتر کو جماعت سے وہی پڑھے گا جس نے عشاء کی فرض کو جماعت سے پڑھا ہو۔

مسئلہ۔ جس کی تراویح کی پچھ رکعتیں چھوٹ گئی ہیں اور امام وتر پڑھانے کے لیے کھڑا ہو جائے تو امام کے ساتھ ذکر کی نماز جماعت سے پڑھ لے پھر اس کے بعد تراویح کی چھوٹی ہوئی رکعتوں کو ادا کرے۔ بشرطیکہ عشاء کے فرض جماعت سے پڑھ چکا ہو۔ اور اگر چھوٹی ہوئی تراویح کی رکعتوں کو ادا کر کے اور تنہا پڑھے تو یہ بھی جائز ہے مگر پہلی صورت افضل ہے۔ (عالمگیری و رد المحتار)

مسئلہ۔ اگر کسی وجہ سے تراویح میں ختم قرآن نہ ہو سکے تو سورتوں سے تراویح پڑھیں اور اس کے لیے بعضوں نے یہ طریقہ رکھا ہے کہ اَلْعَرَّتَوْ كَيْفَ سے آخر تک دوبار پڑھنے میں بیس رکعتیں ہو جائیں گی۔ (در مختار جلد ۱ ص ۴۷۵)

مسئلہ۔ بلا کسی عذر کے بیٹھ کر تراویح پڑھنا مکروہ ہے بلکہ بعض فقہاء کے نزدیک تو ہوگی ہی نہیں (در مختار ص ۴۷۵) ہاں اگر بیمار یا بہت زیادہ بوڑھا اور کمزور ہو تو بیٹھ کر تراویح پڑھنے میں کوئی گراہت نہیں کیونکہ یہ بیٹھنا عذر کی وجہ سے ہے۔

مسئلہ۔ نابالغ کسی نماز میں امام نہیں بن سکتا اسی طرح نابالغ کے پیچھے بالغوں کی تراویح نہیں ہوگی۔ صاحب ہدایہ و صاحب فتح القدر نے اسی قول کو مختار بتایا ہے (بہار شریعت)

نمازوں کی قضا کا بیان

مسئلہ۔ کسی عبادت کو اس کے مقرر وقت پر ادا کرنے کو ادا کہتے ہیں اور وقت گزر جانے کے بعد عمل کرنے کو قضا کہتے ہیں۔

مسئلہ۔ فرض نمازوں کی قضا فرض ہے و نیز کی قضا واجب ہے۔ اور فجر کی سنت اگر فرض کے ساتھ قضا ہو اور زوال سے پہلے پڑھے تو فرض کے ساتھ سنت بھی پڑھے اور اگر زوال کے بعد پڑھے تو سنت کی قضا نہیں۔ جمعہ اور ظہر کی سنتیں قضا ہو گئیں اور فرض پڑھ لیا۔ اگر وقت ختم ہو گیا تو ان کی قضا نہیں۔

اور اگر وقت باقی ہے تو ان سنتوں کو پڑھے اور افضل یہ ہے

کہ پہلے فرض کے بعد والی سنتوں کو پڑھے پھر ان چھوٹی ہوئی سنتوں کو پڑھے۔

(درمختار جلد ۱ ص ۴۸۸)

مسئلہ۔ جس شخص کی پانچ نمازیں یا اس سے کم قضا ہوں اس کو صاحب ترتیب کہتے ہیں۔ اس پر لازم ہے کہ وقتی نماز سے پہلے قضا نمازوں کو پڑھ لے اگر وقت میں گنجائش ہوتے ہوئے اور قضا نماز کو یاد رکھتے ہوئے وقتی نماز کو پڑھ لے تو یہ نماز نہیں ہوگی۔ مزید تفصیل ”بہار شریعت“ میں دیکھتی چاہئے۔ (درمختار جلد ۱ ص ۴۸۸)

مسئلہ۔ چھ نمازیں یا اس سے زیادہ نمازیں جس کی قضا ہو گئی ہوں وہ صاحب ترتیب نہیں۔ اب یہ شخص وقت کی گنجائش اور یاد ہونے کے باوجود اگر وقتی نماز پڑھ لے گا تو اس کی نماز ہو جائے گی۔ اور چھوٹی ہوئی نمازوں کو پڑھنے کے لیے کوئی وقت مقرر نہیں ہے۔ عمر بھر میں جب بھی پڑھ لے گا بری الذمہ ہو جائے گا۔

(درمختار جلد ۱ ص ۴۸۹)

مسئلہ۔ جس روز اور جس وقت کی نماز قضا ہو جب اس نماز کی قضا پڑھے تو ضروری ہے کہ اس روز اس وقت کی قضا کی نیت کرے، مثلاً جمعہ کے دن فجر کی نماز قضا ہو گئی، تو اس طرح نیت کی میں نے دو رکعت جمعہ کے دن کی نماز فجر کی اللہ تعالیٰ کے لیے منہ میرا طرف کعبہ شریف کے اللہ اکبر۔

مسئلہ۔ اگر مہینے دو مہینے یا چند برسوں کی قضا نمازوں کو پڑھے تو نیت کرنے میں نماز پڑھنی ہے اس کا نام لے اور اس طرح نیت کرے مثلاً نیت کی میں نے دو رکعت نماز فجر کی جو میرے ذمہ باقی ہیں ان میں سے پہلی فجر کی اللہ تعالیٰ کے لیے منہ میرا طرف کعبہ شریف کے اللہ اکبر، اس طریق پر دوسری قضا نمازوں کی نیتوں کو سمجھ لیتا چاہئے۔

مسئلہ۔ جو رکعتیں ادا میں سورہ ملا کر پڑھی جاتی ہیں۔ وہ قضا میں بھی سورہ ملا کر پڑھی جائیں گی۔ اور جو رکعتیں ادا میں بغیر سورہ ملائے پڑھی جاتی ہیں۔ قضا میں بھی بغیر سورہ ملائے پڑھی جائیں گی۔

مسئلہ۔ مسافرت کی حالت میں جب کہ قصر کرتا تھا اس وقت کی چھوٹی ہوئی نمازوں کو اگر وطن میں بھی قضا کرے گا جب بھی دو رکعت پڑھے گا۔ اور جو نمازیں مسافر نہ ہونے کے زمانے میں قضا ہوئی ہیں۔ اگر سفر میں بھی ان کی قضا پڑھے گا تو چارہ ہی رکعت پڑھے گا۔
(عامہ کتب فقہ)

جمعہ کا بیان

جمعہ فرض ہے اور اس کا فرض ہوتا ظہر سے زیادہ ٹوکد ہے اس کا منکرہ کافر ہے۔ (در مختار جلد ۱ ص ۵۳۵)

حدیث شریف میں ہے کہ جس نے نین جمعے برابر چھوڑ دیئے اس نے اسلام کو پیچھے کے پیچھے پھینک دیا، وہ منافق ہے اور اللہ سے بے تعلق ہے۔

(ابن خزمیہ و بہار شریعت)

مسئلہ۔ جمعہ فرض ہونے کے لیے مندرجہ ذیل گیارہ شرطیں ہیں۔ (۱) شہر میں مقیم ہونا۔ لہذا مسافر پر جمعہ فرض نہیں۔ (۲) آزاد ہونا لہذا غلام پر جمعہ فرض نہیں (۳) تندرستی یعنی ایسے مر لہن پر جمعہ فرض نہیں جو جامع مسجد تک نہیں جاسکتا (۴) مرد ہونا یعنی عورت پر جمعہ فرض نہیں۔ (۵) عاقل ہونا یعنی پاگل پر جمعہ فرض نہیں (۶) بالغ ہونا یعنی بچے پر جمعہ فرض نہیں (۷) انکھیاں ہونا لہذا اندھے پر جمعہ فرض نہیں (۸) چلنے کی قدرت رکھنے والا ہو یعنی اپاہج اور لنگھے پر جمعہ فرض نہیں (۹) قید میں نہ ہونا لہذا جیل خانہ کے قیدیوں پر جمعہ فرض نہیں (۱۰) حاکم یا ظالم وغیرہ کا خوف نہ ہونا۔ (۱۱) بارش کا آمد ہی کا اس قدر زیادہ نہ ہونا جس سے نقصان کا قوی اندیشہ ہو۔

(در مختار و رد المحتار جلد ۱ ص ۵۴۶)

مسئلہ۔ جن لوگوں پر جمعہ فرض نہیں مثلاً مسافر اور اندھے وغیرہ اگر یہ لوگ جمعہ پڑھیں تو ان کی نماز جمعہ صحیح ہوگی۔ یعنی ظہر کی نماز ان لوگوں کے ذمہ سے ساقط ہو جائے گی۔

مسئلہ۔ جمعہ جائز ہونے کے لیے چھ شرطیں ہیں۔ یعنی ان میں سے ایک بھی اگر نہیں پائی گئی تو جمعہ ادا ہو گا ہی نہیں۔

پہلی شرط۔ جمعہ جائز ہونے کی پہلی شرط شہر یا شہری ضروریات سے تعلق رکھنے والی جگہ ہوتا ہے۔ شریعت میں شہر سے مراد وہ آبادی ہے کہ جس میں متعدد سڑکیں، گلیاں اور بازار ہوں اور وہ ضلع یا تحصیل کا شہر یا قصبہ ہو کہ اس کے متعلق دیہات گئے جاتے ہیں اور اگر ضلع یا تحصیل نہ ہو تو ضلع یا تحصیل جیسی ہو۔ جمعہ جائز ہونے کے لیے ایسی سبھی کا ہونا شرط ہے۔ لہذا چھوٹے چھوٹے گاؤں میں جمعہ نہیں پڑھنا چاہیے۔ بلکہ ان لوگوں کو روزانہ کی طرح ظہر کی نماز جماعت سے پڑھنی چاہیے لیکن جن گاؤں میں پہلے سے جمعہ قائم ہے جمعہ کو بند نہیں کرنا چاہیے کہ عوام جس طرح بھی اللہ و رسول کا نام لیں غنیمت ہے۔ لیکن ان لوگوں کو چارہ رکعت ظہر کی نماز پڑھنی ضروری ہے۔
(فتاویٰ رضویہ وغیرہ)

دوسری شرط۔ دوسری شرط یہ ہے کہ بادشاہ اسلام یا اس کا نائب جمعہ قائم کرے اور اگر وہاں اسلامی حکومت نہ ہو تو سب سے بڑا سنی صحیح العقیدہ عالم دین اس شہر کا جمعہ قائم کرے کہ بغیر اس کی اجازت کے جمعہ قائم نہیں ہو سکتا۔ اور اگر یہ بھی نہ ہو عام لوگ جس کو امام بنائیں وہ جمعہ قائم کرے ہر شخص کو یہ حق نہیں کہ جب چاہے جمعہ قائم کرے۔

تیسری شرط۔ ظہر کا وقت ہونا ہے۔ لہذا وقت سے پہلے یا بعد میں جمعہ کی نماز پڑھی گئی تو جمعہ کی نماز نہیں ہوگی۔ اور اگر جمعہ کی نماز پڑھتے پڑھتے عصر کا وقت شروع ہو گیا تو جمعہ باطل ہو گیا۔

چوتھی شرط۔ یہ ہے نماز جمعہ سے پہلے خطبہ ہو جائے عربی زبان میں ہوتا چاہیے عربی کے علاوہ کسی دوسری زبان میں پورا خطبہ پڑھنا یا عربی کے ساتھ کسی دوسری زبان کو ملانا یہ خلاف سنت اور مکروہ ہے۔

پانچویں شرط۔ جمعہ جائز ہونے کی پانچویں شرط جماعت ہے جس کے لیے امام کے سوا کم سے کم تین مردوں کا ہونا ضروری ہے۔

چھٹی شرط۔ اذان عام ہونا ضروری ہے اس کا مطلب یہ ہے کہ مسجد کا دروازہ کھول دیا جائے تاکہ جس مسلمان کا جی چاہے آئے کسی قسم کی رکاوٹ نہ ہو۔ لہذا بند مکان میں جمعہ پڑھنا جائز نہیں ہوگا۔ (درمختار جلد ۱ ص ۵۳۶ تا ۵۴۶ وغیرہ)

نماز عیدین کا بیان

عید و بقر عید کی نماز واجب ہے مگر سب پر نہیں بلکہ صرف انہیں لوگوں پر جن لوگوں پر جمعہ فرض ہے۔ بلا وجہ عیدین کی نماز چھوڑنا سخت گناہ ہے۔
(درمختار جلد ۱ ص ۵۵۵)

مسئلہ۔ عیدین کی نماز واجب ہونے اور جائز ہونے کی وہی شرطیں ہیں جو جمعہ کے لیے ہیں فرق اتنا ہے کہ جمعہ کا خطبہ شرط ہے اور عیدین کا خطبہ سنت ہے۔ دوسرا فرق یہ ہے کہ جمعہ کا خطبہ نماز جمعہ سے پہلے ہے اور عیدین کا خطبہ نماز عیدین کے بعد ہے۔ اور ایک تبصرہ فرق یہ بھی ہے کہ جمعہ کے لیے اذان و اقامت ہے۔ اور عیدین کے لیے نہ اذان ہے نہ اقامت، صرف دو بار الصلوة جامعۃ۔
کہہ کر نماز عیدین کے اعلان کی اجازت ہے۔

مسئلہ۔ عیدین کی نماز کا وقت ایک نیزہ سورج بلند ہونے سے زوال کے پہلے تک ہے۔ (درمختار جلد ۱ ص ۵۵۸)

مسئلہ۔ عید کے دن یہ باتیں مستحب ہیں (۱) حجامت بنوانا (۲) ناخن کٹوانا (۳) غسل کرنا (۴) مسواک کرنا (۵) اچھے کپڑے پہننا نئے ہوں یا پرانے (۶) انگوٹھی پہننا (۷) خوشبو لگانا (۸) صبح کی نماز محلہ کی مسجد میں پڑھنا (۹) عید گاہ جلد چلے جانا (۱۰) نماز سے پہلے صدقہ فطرا داکرنا (۱۱) عید گاہ کو پیدل جانا (۱۲)

دوسرے راستہ سے واپس آنا (۱۳) عید گاہ کو جانے سے پہلے چند کھجوریں کھا لینا
تین، پانچ، سات یا کم زیادہ مگر طاق ہوں کھجوریں تہ ہوں تو کوئی میٹھی چیز کھالے (۱۴)
خوشی ظاہر کرنا (۱۵) صدقہ و خیرات کرنا (۱۶) عید گاہ کو اطمینان اور وقار کے ساتھ
جانا (۱۷) آپس میں ایک دوسرے کو مبارکباد دینا۔ (در مختار جلد ۱ ص ۲۵۶ تا ۲۵۷)

پہلے اس طرح نیت کرے کہ نیت کی میں نے دو رکعت
نماز عیدین کا طریقہ نماز عید الفطر یا عید الاضحیٰ کی چھ تکبیروں کے ساتھ

اللہ تعالیٰ کے لیے (مقتدی اتنا اور کہے پیچھے اس امام کے) منہ طرف کعبہ شریف کے
اللہ اکبر پھر کانوں تک ہاتھ اٹھائے اور اللہ اکبر کہتا ہوا ہاتھ چھوڑ دے پھر کانوں تک
ہاتھ اٹھائے، اور اللہ اکبر کہتا ہوا ہاتھ چھوڑ دے۔ پھر کانوں تک ہاتھ اٹھائے اور
اللہ اکبر کہہ کر ہاتھ باندھ لے خلاصہ یہ ہے کہ پہلی تکبیر کے بعد بھی ہاتھ باندھ لے
اور چوتھی تکبیر کے بعد بھی ہاتھ باندھ لے اور دوسری اور تیسری تکبیر کے بعد ہاتھ
چھوڑ دے، چوتھی تکبیر کے بعد امام آہستہ سے اَعُوذُ بِاللّٰهِ وَبِسْمِ اللّٰهِ پڑھ کر بلند
آواز سے الحمد اور کوئی سورہ پڑھے، اور رکوع و سجدہ سے فارغ ہو کر دوسری رکعت
میں الحمد اور کوئی سورہ پڑھے، پھر تین بار کانوں تک ہاتھ اٹھا کر ہر بار اللہ اکبر کہتا
ہوا ہاتھ چھوڑ دے اور چوتھی بار بلا ہاتھ اٹھائے تکبیر کہتا ہوا رکوع میں جائے اور
باقی نماز دوسری نمازوں کی طرح پوری کرے۔ سلام پھیرنے کے بعد امام دو خطبے
پڑھے پھر دعائے مانگے۔ پہلے خطبے کو شروع کرنے سے پہلے امام نو بار اور دوسرے
کے پہلے سات بار اور منبر سے اترنے کے پہلے چودہ بار اللہ اکبر آہستہ سے کہے کہ
یہ سنت ہے۔ (در مختار جلد ۱ ص ۵۶۱)

مسئلہ۔ اگر کسی عذر مثلاً مسخت یا ریش ہو رہی ہے یا ابر کی وجہ سے چاند نہیں دیکھا
گیا اور زوال کے بعد چاند ہونے کی شہادت ملی۔ اور عید کی نماز نہ ہو سکی تو دوسرے
دن عید کی نماز پڑھی جائے اور اگر دوسرے دن بھی نہ ہو سکی تو تیسرے دن عید الفطر

کی نماز نہیں ہو سکتی۔ (درمختار جلد ۱ ص ۵۶۲)

مسئلہ۔ عید الاضحیٰ (بقرب عید) تمام احکام میں عید الفطر کی طرح ہے صرف چند باتوں میں فرق ہے۔ عید الفطر میں نماز عید سے پہلے کچھ کھا لینا مستحب ہے اور عید الاضحیٰ میں مستحب یہ ہے کہ نماز سے پہلے کچھ نہ کھائے۔ اور یہ فرق بھی ہے کہ عید الفطر کی نماز عذر کی وجہ سے دوسرے دن پڑھی جا سکتی ہے۔ اور تیسرے دن نہیں پڑھی جا سکتی ہے۔ مگر عید الاضحیٰ کی نماز عذر کی وجہ سے بارہویں تک یعنی تیسرے دن بھی بلا کر اہت پڑھی جا سکتی ہے۔ (درمختار جلد ۱ ص ۵۶۲)

مسئلہ۔ زویں ذوالحجہ کی فجر سے تیرہویں کی عصر تک پانچوں وقت ہر نماز کے بعد جو جماعت مستحبہ کے ساتھ ادا کی گئی ہو ایک بلند آواز سے تکبیر کہنا واجب اور تین بار کہنا افضل ہے اس کو تکبیر تشریف کہتے ہیں۔ اور وہ یہ ہے **اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ** **وَاللَّهُ أَكْبَرُ اللَّهُ أَكْبَرُ وَاللَّهُ الْحَمْدُ** (درمختار جلد ۱ ص ۵۶۲)

مسئلہ۔ قربانی کرنی ہو تو مستحب یہ ہے کہ پہلی ذوالحجہ سے دسویں ذوالحجہ تک بال یا ناخن نہ کٹائے۔

قربانی کا بیان

مسئلہ۔ ہر مالک نصاب مرد و عورت پر ہر سال قربانی ہے۔ یہ ایک مالی عبادت ہے خاص جانوروں کو خاص دن میں اللہ کے لیے ثواب کی نیت سے ذبح کرنا اس کا نام قربانی ہے۔

مسئلہ۔ مالک نصاب وہ شخص ہے جو ساڑھے باون تولہ چاندی یا ساڑھے سات تولہ سونایا ان میں سے کسی ایک کی قیمت کے سامان تجارت یا کسی سامان یا روپیوں تولوں، پیسوں کا مالک ہو اور مملوکہ چیزیں حاجتِ اصلیہ سے زائد ہوں۔

مسئلہ۔ مالک نصاب پر ہر سال اپنی طرف سے قربانی کرنا واجب ہے اگر دوسرے

کی طرف سے بھی کرنا چاہتا ہے تو اس کے لیے دوسری قربانی کا انتظام کرے۔

مسئلہ۔ قربانی کا جانور موٹا تازہ اچھا اور بے عیب ہونا ضروری ہے۔ اگر تھوڑا سا عیب ہو تو قربانی مکروہ ہوگی۔ اور اگر زیادہ عیب ہے تو قربانی ہوگی ہی نہیں۔
مسئلہ۔ اندھا، لنگڑا، کاننا، بجمد و بلا، تہائی سے زیادہ کان، دم، سینک، تھن وغیرہ کٹا ہوا، پیدائشی بے کان کا، بیمار، ان سب جانوروں کی قربانی جائز نہیں۔

قربانی کا یہ طریقہ ہے کہ جانور کو بائیں پہلو پر اس طرح لٹائیں کہ اس کا

قربانی کا طریقہ

منہ قبلہ کی طرف ہو پھر یہ دعا پڑھیں اِنِّیْ وَجَّهْتُ وَجْهَیْ لِیْلَیْ

فَطَرَ السَّمٰوٰتِ وَالْاَرْضَ حَنِیْفًا وَمَا اَنَا مِنَ الْمُشْرِکِیْنَ ؕ اِنَّ صَلَاتِیْ وَنُسُکِیْ

وَمَحِیَاىَ وَمَمَاتِیْ لِلّٰهِ رَبِّ الْعٰلَمِیْنَ لَا شَرِکَ لَکَ وَبِذٰلِکَ اُمِرْتُ وَاَنَا مِنَ

الْمُسْلِْمِیْنَ۔ اور جانور کے پہلو پر اپنا دایا ہنا پاؤں رکھ کر اَللّٰهُمَّ لَکَ وَمِنْکَ بِسْمِ اللّٰهِ

اللّٰهُ اَکْبَرُ پڑھ کر تیز چھری سے جلد ذبح کر دیں۔ اور ذبح کے بعد پھر یہ دعا

پڑھیں اَللّٰهُمَّ تَقَبَّلْ مِنِّیْ کَمَا تَقَبَّلْتَ مِنْ خَلِیْلِکَ اِبْرٰهَیْمَ عَلَیْهِ الصَّلٰةُ وَالسَّلَامُ

وَ حَبِیْبِکَ مُحَمَّدٍ صَلَّی اللّٰهُ عَلَیْہِ وَسَلَّمَ اگر دوسرے کی طرف سے قربانی کرے تو

مِنِّیْ کے بجائے مِنْ کہہ کر اس کا نام لے۔

مسئلہ۔ قربانی کے گوشت کو تین حصے کرے ایک حصہ صدقہ کر دے۔ ایک حصہ اجاب

میں تقسیم کر دے اور ایک حصہ اپنے خرچ کے لیے رکھ لے۔

مسئلہ۔ قربانی کا گوشت کافر کو ہرگز نہ دے کہ یہاں کے کفار حربی ہیں۔

مسئلہ۔ چمڑا، جھول رسی وغیرہ سب کو صدقہ کر دے، چمڑے کو خود اپنے کام میں بھی

لا سکتا ہے۔ مثلاً ڈول، مصتی، جانماز، پھونابنا سکتا ہے۔

مسئلہ۔ آج کل لوگ عموماً قربانی کی کھال دینی مدارس میں دیا کرتے ہیں یہ جائز ہے۔

اگر مدرسہ میں دینے کی نیت سے کھال بیچ کر قیمت مدرسہ میں دے دیں تو یہ بھی جائز

ہے۔ (عالمگیری و بہار شریعت)

عقیقہ کا بیان

بچہ پیدا ہونے کے شکریہ میں جو جانور ذبح کیا جاتا ہے اسے ”عقیقہ“ کہتے ہیں۔
مسئلہ۔ جن جانوروں کو قربانی میں ذبح کیا جاتا ہے۔ انہی جانوروں کو عقیقہ میں بھی ذبح
کر سکتے ہیں۔

مسئلہ۔ لڑکے کے عقیقہ میں دو بکرے اور لڑکی کے عقیقہ میں ایک بکرہ ذبح کرنا بہتر ہے
اگر گائے بھینس عقیقہ میں ذبح کرے تو دو حصہ لڑکے کی طرف سے اور ایک حصہ لڑکی
کی طرف سے ذبح کرنے کی نیت کرے اور اگر چاہے تو پوری گائے یا بھینس لڑکے
یا لڑکی کے عقیقہ میں ذبح کر دے۔

مسئلہ۔ گائے، بھینس میں قربانی کے وقت کچھ حصہ قربانی کی نیت سے اور کچھ حصہ
عقیقہ کی نیت سے رکھ کر ذبح کرے تو ایک ہی جانور میں قربانی اور عقیقہ دونوں ہو
جائیں گے۔ اور ایسا کرنا جائز ہے۔

مسئلہ۔ عقیقہ کے لیے بچے کی پیدائش کا ساتواں دن بہتر ہے اور ساتویں دن
نہ کر سکیں تو جب چاہیں کریں سنت ادا ہو جائے گی۔

مسئلہ۔ عقیقہ کا گوشت بچے کے ماں، باپ، دادا، دادی، نانا، نانی وغیر سب
کھا سکتے ہیں۔ اور جاہلوں میں جو یہ مشہور ہے کہ عقیقہ کا گوشت یہ لوگ نہیں کھا
سکتے یہ بات بالکل غلط ہے۔

مسئلہ۔ عقیقہ کے جانور کو ذبح کرتے وقت لڑکے کا ہو تو یہ دُعا پڑھیں اَللّٰهُمَّ
بِنْتِ فُلَانٍ وَمَهَا بَدَمَهَا وَلَحْمَهَا بِلَحْمِهَا وَعَظْمُهَا بِعَظْمِهَا وَجِلْدُهَا بِجِلْدِهَا
وَسَعْرُهَا بِشَعْرِهَا اَللّٰهُمَّ اجْعَلْهَا فِدَاءً لِّهَا مِنْ النَّارِ دُعَايِ فُلَانِ بِنْتِ فُلَانٍ
مِنَ النَّارِ بِسْمِ اللّٰهِ وَاللّٰهُ اَكْبَرُ۔ دُعَايِ فُلَانِ بْنِ فُلَانٍ كِي جگہ بچے اور
اس کے باپ کا نام لے اور اگر لڑکی ہو یہی اس طرح پڑھے اَللّٰهُمَّ هَذِهِ عَقِيْقَةٌ

فَلَا تَدْعُ بِنْتِ فُلَانٍ دُمُهَا بِدَمِهَا وَلَعْنُهَا يَلْحِقُهَا وَعَظْمُهَا يَعْظِمُهَا وَجِلْدُهَا يَجِلْدُهَا
 وَشَعْرُهَا يَشَعِّرُهَا اللَّهُمَّ اجْعَلْنَا فِدَاءً لِيَهَامِ التَّارِدَايِنِ
 فُلَانٍ بِنْتِ فُلَانٍ کی جگہ لڑکی اور اس کے باپ کا نام لے اور اگر دعا یاد نہ ہو تو بغیر
 پڑھے دل میں یہ خیال کر کے فلاں لڑکے یا فلاں لڑکی کا عقیدہ ہے۔ بِسْمِ اللّٰهِ
 اللّٰهُ اَكْبَرُ پڑھ کر قُربح کر دے۔ عقیدہ ہو جائے گا۔ عقیدہ کے لیے دعا کا پڑھنا
 ضروری نہیں۔

گہن کی نماز

سُورج گہن کی نماز سنت مؤکدہ اور چاند گہن کی نماز مستحب ہے۔ سُورج گہن
 کی نماز جماعت سے مستحب ہے۔ اور تنہا تنہا بھی ہو سکتی ہے۔ اگر جماعت سے
 پڑھی جائے تو خطبہ کے سوا جمعہ کی تمام شہریں اس کے لیے ہیں وہی شخص اس کی
 جماعت قائم کر سکتا ہے جو جمعہ کی جماعت قائم کر سکتا ہو۔ اگر وہ نہ ہو تو لوگ تنہا
 تنہا پڑھیں، چاہے گھر میں پڑھیں یا مسجد میں۔

مسئلہ۔ گہن کی نماز نفل کی طرح دو رکعت لمبی لمبی سورتوں کے ساتھ پڑھیں۔ پھر اس
 وقت تک دعائیں مانگتے رہیں کہ ختم ہو جائے۔

مسئلہ۔ گہن کی نماز میں نہ اذان ہے نہ اقامت نہ بلند آواز سے قرائت۔

(در مختار جلد ۱ ص ۵۶۵)

میّت کے متعلقات

جب موت کی علامتیں ظاہر ہونے لگیں تو سنت یہ ہے کہ داہنی کروٹ پر لٹا کر قبیلہ
 کی طرف منہ کر دیں اور یہ بھی جائز ہے کہ چپٹ لٹائیں اور قبیلہ کو پاؤں کر دیں مگر اس صورت
 میں سر کو کچھ اُدنچا کر دیں کہ قبیلہ کی طرف منہ ہو جائے اور اگر قبیلہ کو متہ کرنے میں اس کو

تکلیف ہوتی ہو تو جس حالت پر ہے چھوڑ دیں۔ (در مختار و عالمگیری ص ۱۲۷)

مسئلہ۔ جان کنی کی حالت میں اسے تعلقین کریں یعنی اس کے پاس بلند آواز سے کلمہ شہادت پڑھیں مگر اسے پڑھنے کا حکم نہ دیں اور جب وہ پڑھ لے تو تعلقین بند کر دیں ہاں اگر کلمہ پڑھنے کے بعد اس نے کوئی بات کر لی تو پھر تعلقین کریں تاکہ اس کا آخری کلام لا اِلهَ اِلَّا اللهُ مُحَمَّدٌ رَّسُوْلُ اللهِ ہو۔ (عالمگیری)

مسئلہ۔ جان کنی کے وقت حاضرین اپنے لیے اور اس کے لیے دعا دیکھیں اور سورہ یس و سورہ رعد پڑھیں۔ جب روح نکل جائے تو ایک چوڑی پٹی جھڑے کے نیچے سے سر پر لے جا کر گرہ لگا دیں کہ متہ کھلا نہ رہے۔ اور آنکھیں بند کر دی جائیں اور ہاتھ پاؤں سیدھے کر دیئے جائیں یہ کام اس کے گھر والوں میں جو زیادہ نرمی کے ساتھ کر سکتا ہو مثلاً باپ یا بیٹا وہ کرے۔ (عالمگیری جلد ۱ ص ۱۲۷)

مسئلہ۔ کفن دفن میں جلدی کریں کہ حدیثوں میں اس کی بہت تاکید آئی ہے (جوہر ۵)

میت کے نہلانے کا طریقہ

میت کو غسل دینا فرض کفایہ ہے۔ بعض لوگوں نے نہلا دیا تو سب اس

ذمہ داری سے بری ہو گئے۔ (عالمگیری جلد ۱ ص ۱۲۷)

مسئلہ۔ نہلانے کا طریقہ یہ ہے کہ جس سخت پر نہلانے کا ارادہ ہو اس کو نین یا پانچ یا سات مرتبہ دھونی دیں پھر اس پر میت کو لٹا کر ناف سے گھٹنوں تک کسی پاک کپڑے سے چھپا دیں۔ پھر نہلانے والا اپنے ہاتھ میں کپڑا لپیٹ کر پہلے استنجا کرانے پھر نماز جلیسا وضو کرانے مگر میت کے وضو میں پہلے گھٹنوں تک ہاتھ دھو تا اور کلی کرنا اور ناک میں پانی چڑھانا نہیں ہے۔ ہاں کوئی کپڑا بھگو کر دانتوں اور مسوڑھوں اور نکتوں پر پھیرا دیں۔ پھر سر اور داڑھی کے بال ہوں تو گل خیر و یا پاک صابون سے دھوئیں، ورنہ خالی پانی بھی کافی ہے۔ پھر بائیں کر وٹ پر لٹا کر سر سے پاؤں

تک پیری کے پتوں کا بوش دیا ہوا پانی بہائیں کہ تخت تک پانی پہنچ جائے پھر دہنی کرٹ
پر لٹا کر اسی طرح پانی بہائیں اگر پیری کے پتوں کا اُبالا ہوا پانی نہ ہو تو سادہ نیم گرم پانی
کافی ہے پھر ٹیک لگا کر بٹھائیں اور نرمی سے پیٹ سہلائیں اگر کچھ نکلے تو دھو ڈالیں
اور غسل کو دہرانے کی ضرورت نہیں پھر آخر میں سر سے پاؤں تک کا فور کا پانی بہائیں پھر
اس کے بدن کو کسی پاک کپڑے سے آہستہ آہستہ پونچھ کر سکھائیں۔ (عالمگیری جلد ۱ ص ۱۲۹)
مسئلہ۔ مرد کو مرد اور عورت کو عورت نہلائے اور چھوٹا لڑکا ہو تو اسے عورت بھی نہلا
سکتی ہے اور چھوٹی لڑکی ہو تو مرد بھی اس کو غسل دے سکتا ہے۔ (عالمگیری جلد ۱ ص ۱۲۹)
مسئلہ۔ عورت مر جائے تو شوہر نہ اسے نہلا سکتا ہے نہ چھو سکتا ہے۔ ہاں دیکھنے کی
مانعت نہیں (در مختار جلد ۱ ص ۵۷۵) عوام میں جو یہ مشہور ہے کہ شوہر عورت کے جنازے
کو نہ کندھا دے سکتا ہے نہ قبر میں اتار سکتا ہے نہ منہ دیکھ سکتا ہے یہ بالکل غلط ہے صرف
نہلانے اور اس کے بدن کو بلا کپڑا حاکمی ہونے کے ہاتھ لگانے کی مانعت ہے۔
مسئلہ۔ ایسی جگہ انتقال ہوا کہ وہاں نہلانے کے لیے پانی نہیں ملتا تو میت کو تیمم کرائیں
اور نماز جنازہ پڑھ کر دفن کر دیں۔ ہاں اگر دفن سے پہلے پانی مل جائے تو غسل دے کر
دوبارہ نماز جنازہ پڑھیں۔ (عالمگیری جلد ۱ ص ۱۵۰)

کفن کا بیان

میت کو کفن دینا فرض کفایہ ہے۔ کفن کے تین درجے ہیں (۱) کفن ضرورت
(۲) کفن کفایت (۳) کفن سنت۔ مرد کے لیے کفن سنن تین کپڑے ہیں۔ چادر
تہبند، کرتا۔ مگر تہبند سر سے پاؤں تک لمبا ہونا چاہیے اور عورت کے لیے کفن سنن
پانچ کپڑے ہیں۔ چادر، تہبند، کرتا۔ اور ٹھنی۔ سینہ بند۔ اور کفن کفایت مرد کے
دو کپڑے ہیں۔ چادر، تہبند اور عورت کے لیے تین کپڑے چادر، تہبند، اور ٹھنی
یا چادر کرتا، اور ٹھنی اور کفن ضرورت عورت مرد دونوں کے لیے یہ ہے کہ جو

بیسر آچاٹے اور کم سے کم اتنا ہو کہ سارا بدن ڈھک جائے (در مختار عالمگیری جلد ۱ ص ۱۵۰) کفن پہنانے کا طریقہ ہے کہ کفن کو تین بار یا پانچ بار یا سات بار دھوئی دے کر پہلے چادر کو بچھائیں پھر اس کے اوپر تہبند پھر کرتا۔ پھر تہبت کو اس پر لٹائیں اور کرتا پہنائیں اور وارٹھی اور تمام بدن پر خوشبو لگائیں اور سجدہ کی جگہوں یعنی ماتھے، ناک دونوں ہاتھ، گھٹنوں قدموں پر کافور لگائیں۔ پھر تہبند لپیٹیں پہلے بائیں طرف سے پھر دایہنی طرف سے پھر چادر لپیٹیں پہلے بائیں طرف سے پھر دایہنی طرف سے۔ پھر سر اور پاؤں کی طرف باندھ دیں تاکہ اڑنے اور بکھرنے کا اندیشہ نہ ہو، عورت کو کفنی یعنی کرتا پہننا کے اس کے بال کے دو حصے کر کے کفنی کے اوپر سینہ پر ڈال دیں اور وارٹھی آدھی پٹیٹھ کے نیچے سے بچھا کر سر پر لاکر مثل نقاب کے ڈال دیں کہ اس کی لمبائی آدھی پٹیٹھ سے سینہ تک رہے اور چوڑائی ایک کان کی لو سے دوسرے کان کی لو تک رہے۔ (عالمگیری جلد ۱ ص ۱۵۱)

جنازہ لے چلنے کا بیان

سنت یہ ہے کہ چار آدمی جنازہ اٹھائیں اور سنت یہ ہے کہ یکے بعد دیگرے چاروں پایوں کو کندھا دے اور ہر بار دس دس قدم چلے۔ اور پوری سنت یہ ہے کہ پہلے داہنے سر ہانے کندھا دے پھر دایہنی پائنتی، پھر بائیں پائنتی اور دس دس قدم چلے تو کل چالیس قدم ہوئے حدیث شریف میں ہے کہ جو چالیس قدم جنازہ لے چلے اس کے چالیس گناہ کبیرہ مٹا دیئے جائیں گے اسی طرح ایک حدیث میں ہے کہ جو جنازہ کے چاروں پایوں کو کندھا دے۔ اللہ تعالیٰ ضرور اس کی مغفرت فرمادے گا۔ (عالمگیری جلد ۱ ص ۱۵۱)

مسئلہ۔ جنازہ لے چلنے میں سر ہاتہ آگے ہونا چاہیئے اور عورتوں کو جنازہ کے ساتھ جانا ممنوع و ناجائز ہے۔ (عالمگیری جلد ۱ ص ۱۵۲ وغیرہ)

مسئلہ۔ میت اگر پڑوسی یا رشتہ دار یا نیک آدمی کی ہو تو اس کے جنازہ کے ساتھ جانا نفل نماز پڑھنے سے افضل ہے۔ (عالمگیری جلد ۱ ص ۱۵۲)

مسئلہ۔ جنازہ کے ساتھ پیدل چلنا افضل ہے اور ساتھ چلنے والوں کو جنازہ کے پیچھے چلنا چاہیئے واپس نہ چلیں اور جنازہ کے آگے چلنا مکروہ ہے (عالمگیری جلد ۱ ص ۱۵۲)

مسئلہ۔ جنازہ کو تیزی کے ساتھ لے کر چلیں مگر اس طرح کہ میت کو جھٹکانہ لگے۔
مسئلہ۔ ہر مسلمان کی نماز جنازہ پڑھی جائے اگر یہ وہ کیسا ہی گنہگار ہو مگر چند قسم کے لوگ ہیں کہ ان کی نماز جنازہ نہیں پڑھی جائے گی۔ مثلاً باغی جو امام برحق پر خروج کرے اور اسی بغاوت میں مارا جائے (۲) ڈاکو جو ڈاکہ زنی میں مارا گیا (۳) ماں باپ کا قاتل (۴) جس نے کسی شخصوں کا گلا گھونٹ کر مار دیا ہو۔ (در مختار جلد ۱ ص ۵۸۳)

مسئلہ۔ جس نے خودکشی کی حالانکہ یہ بہت بڑا گناہ ہے مگر اس کے جنازہ کی نماز پڑھی جائے گی۔ اسی طرح جو زنا کاری کی سزا میں سنگسار کیا گیا خون کے قصاص میں پھانسی دیا گیا سے غسل دیں گے اور جنازہ کی نماز پڑھیں گے۔ (عالمگیری، در مختار جلد ۱ ص ۵۸۴)

مسئلہ۔ جو بچہ مروہ پیدا ہوا اس کی نماز جنازہ نہیں پڑھی جائے گی۔ (عالمگیری جلد ۱ ص ۱۵۲)

نماز جنازہ کی ترکیب

نماز جنازہ فرض کفایہ ہے۔ یعنی اگر کچھ لوگوں نے نماز جنازہ پڑھ لی تو سب بری الذمہ ہو گئے۔ اور اگر کسی نے بھی نہیں پڑھی تو سب گنہگار ہوئے جو نماز جنازہ کے فرض ہونے کا انکار کرے وہ کافر ہے۔ (در مختار جلد ۱ ص ۵۸۱)

مسئلہ۔ نماز جنازہ کے لیے جماعت شرط نہیں ایک شخص بھی پڑھ لے تو فرض ادا ہو گیا۔ (عالمگیری جلد ۱ ص ۱۵۲)

مسئلہ۔ نماز جنازہ اس طرح پڑھیں کہ پہلے یوں نیت کرے۔ نیت کی میں نے نماز جنازہ کی چار تکبیروں کے ساتھ اللہ تعالیٰ کے لیے اور دعا اس میت کے

یہ منہ میرا کعبہ شریف کی طرف (مقتدی اتنا اور کہے) پیچھے اس امام کے پھر کانوں تک
دونوں ہاتھ اٹھا کر اللہ اکبر کہتے ہوئے دونوں ہاتھوں کو ناف کے نیچے باندھ لے
پھر یہ نماز پڑھے: سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ
وَجَلَّ شَأْنُكَ وَلَا إِلَهَ غَيْرُكَ پھر بغیر ہاتھ اٹھائے اللہ اکبر کہے اور دو دایرہ
پڑھے جو بیچ وقت نمازوں میں پڑھے جاتے ہیں۔ پھر بغیر ہاتھ اٹھائے اللہ اکبر کہے
اور بالغ کا جنازہ ہو تو یہ دعا پڑھے: اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا
وَعَائِبِنَا وَصَغِيرِنَا وَكَبِيرِنَا وَذَكَرِنَا وَأَنْشَأْنَا اللَّهُمَّ مَنْ أَحْيَيْتَهُ مِنَّا فَاحْيِهِ
عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ اس کے بعد جو مٹی تکیہ کہے پھر
بغیر کوئی دعا پڑھے ہاتھ کھول کر سلام پھیرے اور اگر نابالغ لڑکے کا جنازہ ہو تو
تیسری تکیہ کے بعد یہ دعا پڑھے: اللَّهُمَّ اجْعَلْهُ لَنَا فَرَطًا وَاجْعَلْهُ لَنَا حَبْرًا وَذُرًّا
وَاجْعَلْهُ لَنَا شَافِعًا وَمُشَفَّعًا ط اور اگر نابالغ لڑکی کا جنازہ ہو تو یہ دعا پڑھے:
اللَّهُمَّ اجْعَلْهَا لَنَا فَرَطًا وَاجْعَلْهَا لَنَا حَبْرًا وَذُرًّا وَاجْعَلْهَا لَنَا شَافِعَةً وَمُشَفَّعَةً ط
مسئلہ۔ میت کو ایسے قبرستان میں دفن کرنا بہتر ہے جہاں نیک لوگوں کی قبریں
ہوں۔ (عالمگیری جلد ۱ ص ۱۵۶)

مسئلہ۔ مستحب یہ ہے کہ دفن کے بعد قبر کے پاس سورہ بقرہ کا اول و آخر
پڑھیں۔ سرہانے آتے سے مفلحون تک اور پانچویں امن الرسول سے ختم سورت
تک پڑھیں۔ (جوہرہ)

قبر و تلقین

مسئلہ۔ دفن کے بعد مردہ کو تلقین کرنا اہل سنت کے نزدیک جائز ہے (جوہرہ)
یہ جو بعض کتابوں میں ہے تلقین نہ کی جائے یہ معتزلہ کا مذہب ہے، انہوں نے
ہماری کتابوں میں یہ اصنافہ کر دیا ہے (شامی) حدیث میں ہے حضور اقدس صلی اللہ

علیہ وسلم فرماتے ہیں جب تمہارا کوئی شخص مسلمان بھائی مرے اور اس کی مٹی دے چکو تو تم میں سے ایک شخص قبر کے سر ہانے کھڑا ہو کر میت اور اس کی ماں کا نام لے کر یوں کہے

یا فلان بن فلان وہ سُننے گا اور جواب نہ دے گا پھر کہے یا فلان بن فلان وہ سید ہو کہ بیٹھ جائے گا۔ پھر کہے یا فلان بن فلان وہ کہے گا ہمیں ارشاد کر اللہ تعالیٰ تجھ پر رحم فرمائے مگر تمہیں اس کے کہنے کی خبر نہیں ہوتی پھر کہے اَذْكَرُ مَا خَرَجْتَ مِنَ الدُّنْيَا شَهَادَةً أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ صَلَّى اللَّهُ

عَلَيْهِ وَسَلَّمَ وَأَنَّكَ رَضِيتَ بِاللَّهِ وَبِالْإِسْلَامِ دِينًا وَبِمُحَمَّدٍ (صَلَّى اللَّهُ عَلَيْهِ وَسَلَّمَ) نَبِيًّا وَبِالْقُرْآنِ إِمَامًا ط انکرین ایک دوسرے کا ہاتھ پکڑ کر کہیں گے چلو ہم اس کے پاس کیا بیٹھیں جسے لوگ اس کی حجت سکھا چکے۔ اس پر کسی نے حضور سے عرض کی کہ اگر اس کی ماں کا نام معلوم نہ ہو تو فرمایا حوا کی طرف نسبت کرے (طبرانی فی المعجم الکبیر و ضیاء فی الاحکام و ابن شاہین فی ذکر الموت و فتاویٰ رضویہ جلد ۴ ص ۹۴)

مسئلہ۔ قبر پر پھول ڈالنا بہتر ہے کہ جب تک تر رہیں گے تسبیح کریں گے اور میت کا دل بھلے گا۔ (رد المحتار)

مسئلہ۔ قبر پر سے تر گھاس نوچنا نہ چاہیے کہ اس کی تسبیح سے رحمت اترتی ہے اور میت کو انس ہوتا ہے اور نوچنے میں میت کا حق ضائع کرنا ہے۔ (رد المحتار جلد ۱ ص ۶۰۶)

مسئلہ۔ قبر پر سونا، چلنا، بیٹھنا حرام ہے، قبرستان میں جو نیاراستہ نکالا گیا ہے اس سے گزرنا جائز ہے خواہ نیا ہونا اسے معلوم ہو یا اس کا گمان ہو۔ (عالمگیری، در مختار جلد ۱ ص ۶۰۶)

مسئلہ۔ میت کو دفن کرنے کے بعد سوئم، دسواں، چہلم کرنا یعنی نماز و روزہ اور تلاوت و کلمہ اور صدقہ و خیرات اور لوگوں کو کھانا کھلانے کا ثواب میت کی روح کو پہنچانا جائز ہے۔ جتنے لوگوں کی روحوں کو ثواب پہنچائے گا سب کی روحوں کو ثواب پہنچے گا۔ اور اس پہنچانے والے کے ثواب میں کوئی کمی نہیں ہوگی۔ اللہ تعالیٰ کی رحمت سے یہی امید ہے کہ اس کو پورا پورا ثواب ملے گا۔ یہ تمہیں کہ تقسیم ہو کر ٹکڑا ٹکڑا

ملے گا۔ بلکہ یہ امید ہے کہ اس ثواب پہنچانے والے کو ان سب کے مجموعہ کے برابر ملے گا
(شرح عقائد، ہدایہ، فتاویٰ رضویہ، بہار شریعت وغیرہ)

زیارت قبور قبروں کی زیارت کے لیے جانا سنت ہے ہفتہ میں ایک دن زیادہ

کے اور اس کے لیے سب سے افضل جمعہ کا دن صبح کا وقت ہے اولیاء کے مزارات پر دور دور سے سفر کر کے جانا یقیناً جائز ہے۔ اولیاء اپنے زیارت کرنے والوں کو اپنے رب کی دی ہوئی طاقتوں سے نفع پہنچاتے ہیں۔ اور اگر مزاروں پر کوئی خلاف شرع بات ہو جیسے عورتوں کا سامنا یا گانا بجانا وغیرہ تو اس کی وجہ سے زیارت نہ چھوڑی جائے کہ ایسی باتوں سے نیک کام چھوڑا نہیں جاتا بلکہ خلاف شرع باتوں کو بردہ جانے اور ہو سکے تو بری باتوں سے لوگوں کو منع کرے اور بری باتوں کو اپنی طاقت بھرو کے۔ (ردالمحتار جلد ۱ ص ۶۳۱)

مسئلہ۔ قبروں کی زیارت کا یہ طریقہ ہے کہ قبر کی پائنتی کی طرف سے جا کر قبلہ کو پشت کر کے میت کے منہ کے سامنے کھڑا ہو اور یہ کہے کہ **السَّلَامُ عَلَيْكُمْ أَهْلَ دَارِ قَوْمٍ مَرْثِيْنَ** **أَنْتُمْ لَنَا كَفٌّ وَإِنَّا إِنْ شَاءَ اللَّهُ بِكُمْ لَاحِقُونَ** پھر فاتحہ پڑھے اور بیٹھتا چاہے تو اتنے فاصلہ پر بیٹھے کہ جتنی دور زندگی میں اس کے پاس بیٹھتا تھا۔ (ردالمحتار)

مسئلہ۔ حدیث میں ہے کہ جو گیارہ مرتبہ **قُلْ هُوَ اللَّهُ أَحَدٌ** شریف پڑھے اس کا ثواب مردوں کی روح کو پہنچائے تو مردوں کی گنتی کے برابر اس کو ثواب ملیگا (درمختار جلد ۱ ص ۶۵) مسئلہ۔ وہابی لوگ قبروں کی توہین کرنے میں قبروں کی زیارت اور فاتحہ سے منع کرتے ہیں ان لوگوں کی صحبت سے دور رہنا چاہیے اور ہرگز ان لوگوں سے نہ میل جول رکھنا چاہیے نہ ان کی باتوں کو ماننا چاہیے یہ لوگ اہل سنت و جماعت کے خلاف ہیں۔

مسئلہ۔ علماء اور اولیاء کی قبروں پر قبۃ بنانا جائز ہے مگر قبر کو پختہ نہ کیا جائے (درمختار ردالمختار ص ۶۰۱) یعنی اندر سے پختہ نہ بنائی جائے اور اگر اندر قبر کچی ہو اور اوپر سے پختہ بنا لیں تو اس میں کوئی حرج نہیں۔ (بہار شریعت)

مسئلہ۔ اگر ضرورت ہو تو قبر پر نشان کے لیے کچھ لکھ سکتے ہیں۔ مگر ایسی جگہ نہ لکھیں کہ بے ادبی ہو۔ (جوہرہ در مختار ص ۶۰۱)

مسئلہ۔ قبر پر بیٹھنا سونا، چلنا، پھرنا، پیشاب پاخانہ کرنا، قبر پر پتھو کنا حرام ہے کہ اس سے قبر والے کو تکلیف پہنچے گی۔ اسی طرح قبرستان میں جوتا پہن کر نہ چلے ایک آدمی کو رسول اللہ صلی اللہ علیہ وسلم نے جوتیاں پہن کر قبرستان میں چلتے دیکھا تو فرمایا کہ اے شخص جوتیاں اتار لے نہ تو قبر والے کو تکلیف دے اور نہ قبر والا تجھ کو تکلیف دے۔
(عالمگیری جلد ۱ ص ۱۵۶، بہار شریعت جلد ۲ ص ۱۶۲)

مسئلہ۔ بزرگان دین کی قبروں پر صفائی ستھرائی کرتے رہنا وہاں اگر بتی جلا کر عطر لگا کر خوشبو کرنا، مزاروں پر بھول پنیاں ڈالنا، عوام کی نظروں میں صاحب مزار کی عزت و عظمت پیدا کرنے کے لیے مزاروں پر علاف و چادر چڑھانا، مزاروں کے آس پاس روشنی کرنا تاکہ راستہ چلنے والوں کو روشنی ملے اور لوگوں کو معلوم ہو جائے کہ یہ کسی بزرگ کا مزار ہے تاکہ یہ لوگ وہاں اگر فاتحہ پڑھیں یہ سب کام جائز ہیں اور اچھی نیت سے کریں تو مستحب ہے۔ (کشف النور علامہ تالیسی)

مسئلہ۔ جہاز پر کسی کا انتقال ہوا اور کنارہ بہت دور ہے تو چاہیے کہ میت کو غسل دے کر اور کفن پہنا کر پوسے اعزاز کے ساتھ سمندر میں ڈال دیں۔
(غنیہ ورد المختار جلد ۱ ص ۵۹۹)

زکوٰۃ کا بیان

زکوٰۃ فرض ہے اس کا انکار کرنے والا کافر اور نہ دینے والا فاسق و جہنمی اور ادا کرنے میں دیر کرنے والا گنہگار و مردود الشہادۃ ہے۔
(عالمگیری جلد ۱ ص ۱۶۰ مصری)

تماز کی طرح اس کے بارے میں بھی بہت سی آیتیں و حدیثیں آئی ہیں جن

میں زکوٰۃ ادا کرنے کی سحت تاکید ہے اور نہ ادا کرنے والے پر طرح طرح کے دنیا و آخرت کے عذابوں کی وعیدیں آئی ہیں۔

مسئلہ۔ اللہ کے لیے مال کا ایک حصہ جو شریعت نے مقرر کیا ہے کسی فقیر کو مالک بنا دینا شریعت میں اس کو زکوٰۃ کہتے ہیں۔

مسئلہ۔ زکوٰۃ فرض ہونے کے لیے چند شرطیں ہیں۔ (۱) مسلمان ہونا یعنی کافر پر زکوٰۃ فرض نہیں (۲) بالغ ہونا یعنی نابالغ پر زکوٰۃ فرض نہیں (۳) عاقل ہونا یعنی دیوانے پر زکوٰۃ فرض نہیں (۴) آزاد ہونا یعنی لونڈی غلام پر زکوٰۃ فرض نہیں (۵) مالک نصاب ہونا یعنی جس کے پاس نصاب سے کم مال ہو اس پر زکوٰۃ فرض نہیں (۶) پورے طور پر مالک ہونا یعنی اس پر قبضہ بھی ہونے پر زکوٰۃ فرض ہے ورنہ نہیں۔ مثلاً کسی نے اپنا مال زمین میں دفن کر دیا اور جگہ بھول گیا پھر برسوں کے بعد جگہ یاد آئی اور مال مل گیا تو جب تک مال نہ ملا تھا۔ اس زمانہ کی زکوٰۃ واجب نہیں کیونکہ نصاب کا مالک تو تھا مگر اس پر قبضہ نہیں تھا (۷) نصاب کا فرض سے فارغ ہونا مگر کسی کے پاس ایک ہزار روپیہ ہے مگر وہ ایک ہزار کا قرضدار بھی ہے تو اس کا مال فرض سے فارغ نہیں۔ لہذا اس پر زکوٰۃ نہیں (۸) نصاب کا حاجتِ اصلیہ سے فارغ ہونا، حاجتِ اصلیہ یعنی آدمی کو زندگی بسر کرنے میں جن چیزوں کی ضرورت ہوتی ہے مثلاً اپنے رہنے کا مکان جاڑے گرمیوں کے کپڑے گھریلو سامان یعنی کھانے پلنے کے برتن، چار پائیاں کرسیاں، میزیں، چولہے، پنکھے وغیرہ ان مالوں میں زکوٰۃ نہیں کیونکہ سب یہ مال و سامان حاجتِ اصلیہ سے فارغ نہیں ہیں (۹) مال نامی ہونا یعنی بڑھنے والا مال ہونا خواہ حقیقتہً بڑھنے والا مال ہو جیسے مال تجارت اور چرائی پر چھوٹے ہوئے جانور یا حکماً بڑھنے والا مال ہو۔ جیسے سونا چاندی کہ یہ اسی لیے پیدا کیے گئے ہیں کہ ان سے چیزیں خریدی جائیں اور بیچی جائیں تاکہ نفع ہونے سے یہ بڑھتے رہیں۔ لہذا سونا چاندی جس حال میں بھی ہو زیور کی شکل میں ہوں یا دفن ہوں

ہر حال میں یہ مال تامی ہیں۔ اور ان کی زکوٰۃ نکالنی ضروری ہے (۱۰) مالِ نصاب پر ایک سال گزر جانا یعنی نصاب پورا ہوتے ہی زکوٰۃ فرض نہیں ہوگی، بلکہ ایک سال تک وہ نصاب ملک میں باقی رہے۔ تو سال پورا ہونے کے بعد اس کی زکوٰۃ نکالی جائے گی۔ (عالمگیری جلد ۱ ص ۲۰ تا ۱۶۴)

مسئلہ۔ سونے کا نصاب ساڑھے سات تولہ ہے اور چاندی کا نصاب ساڑھے باون تولہ ہے۔ سونے چاندی میں چالیسواں حصہ زکوٰۃ نکال کر ادا کرنا فرض ہے۔ یہ ضروری نہیں کہ سونے کی زکوٰۃ میں سوتا ہی اور چاندی کی زکوٰۃ میں چاندی ہی دی جائے بلکہ یہ بھی جائز ہے کہ بازاری بھاؤ سونے چاندی کی قیمت لگا کر روپیہ زکوٰۃ میں دیں۔

(کتب فقہ)

زیورات کی زکوٰۃ حدیث شریف میں ہے کہ دو عورتیں حضور اقدس صلی اللہ علیہ وسلم کی خدمت مبارکہ میں حاضر ہوئیں ان کے ہاتھوں میں سونے کے کنگن تھے، آپ نے ارشاد فرمایا کہ کیا تم ان زیوروں کی زکوٰۃ ادا کرتی ہو؟ عورتوں نے عرض کیا کہ جی نہیں۔ تو آپ نے ارشاد فرمایا کہ کیا تم اسے پسند کرتی ہو کہ اللہ تعالیٰ انہیں آگ کے کنگن پہنائے عورتوں نے کہا نہیں تو ارشاد فرمایا کہ تم ان زیوروں کی زکوٰۃ ادا کرو۔ (ترمذی شریف)

مسئلہ۔ سونا چاندی جب کہ بقدر نصاب ہوں تو ان کی زکوٰۃ چالیسواں حصہ نکالنی فرض ہے۔ خواہ سونے چاندی کے ٹکڑے ہوں یا سگے یا زیورات یا سونے چاندی کی بنی ہوئی چیزیں مثلاً برتن، گھڑی، سرمہ دانی، سلاخی وغیرہ عرض جو کچھ ہو سب کی زکوٰۃ نکالنی فرض ہے۔ (در مختار وغیرہ)

مسئلہ۔ جن زیورات کی مالک عورت ہو تو وہ مہیکہ سے لائی ہو یا اس کے شوہر نے اس کو زیورات دے کر ان کا مالک بنا دیا ہو تو ان کی زکوٰۃ ادا کرنا عورت پر فرض ہے۔ اور جن زیورات کا مالک مرد ہو یعنی عورت کو صرف پہننے کے

لیے دیا ہے۔ مالک نہیں بتایا ہے تو ان زیورات کی زکوٰۃ مرد کے ذمہ ہے عورت پر نہیں۔ (فتاویٰ رضویہ جلد ۴ وغیرہ)

مسئلہ۔ اگر کسی کے پاس سونا چاندی یا ان دونوں کے زیورات ہوں اور سونا چاندی میں سے کوئی بھی بقدر نصاب نہیں چاہئے کہ سونے کی قیمت کی چاندی یا چاندی کی قیمت کا سونا فرض کر کے دونوں کو ملائیں پھر اگر ملانے پر بھی بقدر نصاب نہ ہو تو زکوٰۃ نہیں اور اگر سونے کی قیمت کی چاندی چاندی میں ملائیں تو بقدر نصاب ہو جاتا ہے اور چاندی کی قیمت کا سونا سونے میں ملائیں تو بقدر نصاب نہیں تو واجب ہے کہ جس صورت میں نصاب پورا ہو جاتا ہے وہ کریں۔

(درمختار و ردالمحتار وغیرہ)

مسئلہ۔ تجارتی مال کی قیمت لگائی جائے پھر اس سے اگر سونے یا چاندی کا نصاب پورا ہو تو اس کے حساب سے زکوٰۃ نکالی جائے۔ (عالمگیری جلد ۱ ص ۱۶۸)

مسئلہ۔ اگر سونا چاندی نہ ہو نہ مال تجارت ہو، بلکہ صرف نوٹ اور روپے پیسے ہوں کہ کم سے کم اتنے روپے پیسے یا نوٹ ہوں کہ بازار میں ان سے ساڑھے سات تولہ سونا یا ساڑھے باون تولہ چاندی خریدی جاسکتی ہے تو وہ شخص صاحب نصاب ہے۔ اس کو نوٹ اور روپے پیسوں کی زکوٰۃ چالیسواں حصہ نکالنا فرض ہے۔

مسئلہ۔ اگر شروع سال میں پورا نصاب تھا اور آخر سال میں بھی نصاب پورا رہا درمیان میں کچھ دنوں مال گھٹ کر نصاب سے کم رہ گیا تو یہ کمی کچھ اثر نہ کرے گی۔ بلکہ اس کو پورے مال کی زکوٰۃ دینی پڑے گی۔ (عالمگیری جلد ۱)

عشر کا بیان

زمین سے جو بھی پیداوار ہو، گیہوں، جو، جتنا، باجرا، دھان وغیرہ ہر قسم کے اناج، گنا، روٹی، ہر قسم کی ترکاریاں، پھول، پھل، میوے سب میں

عشر واجب ہے۔ تھوڑی پیدا ہو یا زیادہ۔ (عالمگیری ص ۱۷۴ جلد ۱)
 مسئلہ۔ جو پیداوار بارش یا زمین کی نمی سے پیدا ہو اس میں دسواں حصہ واجب ہوتا
 ہے اور جو پیداوار چر سے، ڈول، پمپنگ مشین یا ٹیوب ویل وغیرہ کے پانی سے یا خرید
 ہوئے پانی سے پیدا ہو اس میں بیسواں حصہ واجب ہوتا ہے۔ (عالمگیری جلد ۱ ص ۱۷۴)
 مسئلہ۔ کھیتی کے اخراجات نکال کر عشر نہیں نکالا جائے گا۔ بلکہ جو کچھ پیداوار ہوئی
 جو ان سب کا عشر یا نصف عشر دیتا واجب ہے گورنمنٹ کو جو مال گذاری دی جاتی
 ہے وہ بھی عشر کی رقم سے مجرا نہیں کی جائے گی، پوری پیداوار کا عشر یا نصف عشر خدا
 کی راہ میں نکالنا پڑے گا۔ (فتاویٰ رضویہ)

مسئلہ۔ زمین اگر بٹائی پر دے کر کھیتی کرائی ہے تو زمین والے اور کھیتی کرنے والے
 دونوں کو جتنی جتنی پیداوار ملی ہے۔ دونوں کو اپنے اپنے حصہ کی پیداوار کا
 دسواں یا بیسواں حصہ نکالنا واجب ہے۔ (رد المحتار جلد ۲ ص ۵۶)

زکوٰۃ کا مال کن کن لوگوں کو دیا جائے

جن جن لوگوں کو عشر و زکوٰۃ کا مال دینا جائز ہے وہ یہ لوگ ہیں (۱) فقیر
 یعنی وہ شخص کہ اس کے پاس کچھ مال ہے مگر نصاب کی مقدار سے کم ہے (۲) مسکین
 یعنی وہ شخص جس کے پاس کھانے کے لیے غلہ اور پھنتے کے لیے کپڑا بھی نہ ہو (۳) قرضدار
 یعنی وہ جس کے ذمہ قرض ہو اور اس کے پاس قرض سے فاضل کوئی مال بقدر نصاب
 نہ ہو (۴) مسافر جس کے پاس سفر کی حالت میں مال نہ رہا ہو۔ اس کو بقدر ضرورت
 زکوٰۃ کا مال دینا جائز ہے۔ (۵) عامل یعنی جس کو بادشاہ اسلام نے زکوٰۃ و عشر
 وصول کرنے کے لیے مقرر کیا ہو (۶) مکاتب غلام تاکہ وہ مال دے کر آزاد ہو جائے
 (۷) غریب مجاہد تاکہ وہ جہاد کا سامان کرے۔

(عالمگیری جلد ۱ ص ۱۷۶ تا ۱۷۷)

کن کن لوگوں کو زکوٰۃ کا مال دینا منع ہے

جن لوگوں کو عشر و زکوٰۃ کا مال دینا جائز نہیں ات میں سے چند یہ ہیں (۱) مالدار یعنی صاحبِ نصاب جس پر خود زکوٰۃ فرض ہے اس کو زکوٰۃ کا مال جائز نہیں (۲) بنی ہاشم یعنی حضرت علی، حضرت جعفر، حضرت عقیل، حضرت عباس، عارت بن عبدالمطلب کی اولاد کو زکوٰۃ کا مال دینا جائز نہیں۔ (عالمگیری جلد ۱ ص ۱۷۷ و ہدایہ) (۳) اپنی اصل و فروع یعنی ماں یا پاپا، دادا، دادی، نانا، تانی وغیرہم اور بیٹیا، بیٹی، پوتی، پوتی، نواسہ، تو اسی کو زکوٰۃ کا مال دینا جائز نہیں (۴) شوہر اپنی عورت کو اور عورت اپنے شوہر کو اپنی زکوٰۃ نہیں دے سکتے۔ یوں ہی صدقہ فطر اور کفارہ بھی ان لوگوں کو نہیں دے سکتے۔ (جوہرہ جلد ۱ ص ۱۳۲) (۵) مالدار کے نابالغ بچے کو زکوٰۃ نہیں دی جا سکتی اور مالدار کی بالغ اولاد جب کہ وہ نصاب کے مالک نہ ہوں۔ ان کو زکوٰۃ دے سکتے ہیں (۶) کسی کافر و مرتد یا بد مذہب کو زکوٰۃ کا مال دینا جائز نہیں۔ (عالمگیری جلد ۱ ص ۱۷۷)

مسئلہ۔ بہو، داماد اور سوتیلی ماں یا سوتیلی باپ یا زوجہ کی اولاد جو دوسرے شوہر سے ہوں، یا شوہر کی اولاد جو دوسری بیوی سے ہوں اور دوسرے رشتہ داروں کو زکوٰۃ دے سکتے ہیں۔ (رد المحتار جلد ۲ ص ۶۳)

مسئلہ۔ مالدار کی بیوی اگر وہ مالکِ نصاب نہیں ہے تو اس کو زکوٰۃ دے سکتے ہیں (عالمگیری جلد ۱ ص ۱۷۷)

مسئلہ۔ تندرست اور طاقتور آدمی اگر وہ مالکِ نصاب نہیں ہے تو اس کو زکوٰۃ دینا جائز ہے مگر اس کو سوال کرنا اور بھیک مانگنا جائز نہیں (عالمگیری جلد ۱ ص ۱۷۷)

مسئلہ۔ زکوٰۃ ادا کرتے ہیں یہ ضروری ہے کہ جسے دیں اس کو اس کا مالک بنا دیں اس لیے اگر زکوٰۃ کی رقم سے کھانا پکا کر غریبوں کو بطور دعوت کے کھلا دیا تو

زکوٰۃ ادا نہ ہوئی۔ کیونکہ یہ اباحت ہوئی، تملیک نہیں ہوئی ہاں اگر کھانا پکا کر فقروں کو کھانا دیدے اور ان کو اس کھانے کا مالک بنا دے کہ وہ چاہیں اس کو کھائیں یا کسی کو دیدیں یا بیچ ڈالیں تو زکوٰۃ ادا ہو گئی۔ (در مختار و رد المحتار جلد ۲ ص ۶۳)

مسئلہ۔ زکوٰۃ کا مال مسجد یا مدرسہ یا مہمان خانہ کی عمارت میں لگانا یا میت کے کفن و دفن میں لگانا یا کنواں بنوانا، کتابیں خرید کر کسی مدرسہ میں وقف کر دینا اس سے زکوٰۃ ادا نہیں ہوگی۔ جب تک کسی ایسے آدمی کو مال زکوٰۃ کا مالک نہ بنا دیں جو زکوٰۃ لینے کا اہل ہے۔ اس وقت تک زکوٰۃ ادا نہیں ہو سکتی۔ (عالمگیری جلد ۱ ص ۱۷۶)

مسئلہ۔ فقیر زکوٰۃ کے مال کا مالک ہو جانے کے بعد خود اپنی طرف سے اگر مسجد مدرسہ کی عمارت میں لگا دے یا میت کے کفن و دفن میں صرف کر دے تو جائز ہے۔

آج کل عام طور پر دینی مدارس میں یہ چلن ہے کہ عطیات اور **قابل توجہ تبلیہ** صدقات و خیرات و چرم قربانی اور زکوٰۃ کی سب رقمیں

متولی یا ناظم کے پاس جمع کی جاتی ہیں اور ناظم و متولی ان سب رقموں کو ملا کر رکھتے ہیں۔ اور اسی رقم میں سے طلبہ کا مطبخ بھی چلاتے ہیں اور مدرسین و ملازمین کی تنخواہیں بھی دیتے ہیں۔ اور واعظین و متحنین کا نذرانہ بھی دیتے ہیں اور مسجد و مدرسہ کی عمارت بھی بنواتے ہیں۔ اور اپنے مصارف میں بھی لاتے ہیں۔ یاد رکھو کہ اس طرح نہ تو زکوٰۃ دینے والوں کی زکوٰۃ ادا ہوتی ہے نہ ان کاموں میں زکوٰۃ کی رقموں کا لگانا جائز ہے اور یہ متولیوں اور ناظموں کی بہت بڑی خیانت ہے کہ وہ لوگوں کی زکوٰۃ کے مالوں کو صحیح مصرف میں صرف نہیں کرتے۔ اور گنہگار ہوتے ہیں۔ لہذا علماء کرام پر شرعاً واجب ہے کہ متولیوں اور ناظموں کو یہ مسئلہ بتادیں کہ مدارس میں جتنی رقمیں زکوٰۃ کی آتی ہیں۔ پہلے ان رقموں کا حیلہ شرعیہ کر لیتا ضروری ہے تاکہ زکوٰۃ دینے والوں کی زکوٰۃ ادا ہو جائے۔ اور پھر ان رقموں کو مدرسہ کی جس مد میں چاہیں خرچ کر سکیں۔

مسئلہ۔ جیلہ شرعیہ کا طریقہ یہ ہے کہ زکوٰۃ کی رقموں کو الگ کر کے کسی طالب علم کو جو غریب ہو دیدیں۔ اور ان رقموں کا اس طالب علم کو مالک بنا دیا جائے اور پھر وہ طالب علم اپنی طرف سے وہ رقم مدرسہ میں اپنی خوشی سے دیدے، اس طرح کر لینے سے زکوٰۃ دینے والوں کی زکوٰۃ ادا ہو جائے گی۔ اور پھر وہ رقم مدرسہ کی ہر مد میں خرچ کی جاسکے گی۔

مسئلہ۔ زکوٰۃ و صدقات میں افضل یہ ہے کہ پہلے اپنے بھائیوں، بہنوں، چچاؤں پھوپھیوں کو پھر ان کی اولاد کو پھر اپنے ماموؤں اور خالائوں کو پھر ان کی اولاد کو پھر دوسرے رشتہ داروں کو پھر پڑوسیوں کو پھر اپنے پلیسہ والوں کو پھر اپنے شہر اور گاؤں والوں کو دیں اور علم دین حاصل کرنے والے طالب علموں کو بھی دینا افضل ہے۔ (عالمگیری جلد ۱ ص ۱۷۸)

صدقہ فطر کا بیان

ہر مالک نصاب پر اپنی طرف سے اور نابالغ اولاد کی طرف سے ایک ایک صاع

صدقہ فطر دینا واجب ہے۔ (در مختار جلد ۲ ص ۷۴)

مسئلہ۔ صدقہ فطر کی مقدار یہ ہے کہ گہیوں اور گہیوں کا آٹا آدھا صاع اور جو یا

جو کا آٹا یا کھجور ایک صاع دیں۔ (در مختار جلد ۲ ص ۷۶)

مسئلہ۔ اعلیٰ درجے کی تحقیق اور احتیاط یہ ہے کہ صاع کا وزن چاندی کے پرانے

روپے سے تین سو اکیاون روپے بھر۔ اور آدھا صاع کا وزن ایک سو پچتر روپے

اٹھنی بھر اوپر ہے (فتاویٰ رضویہ) اور نئے وزن سے ایک صاع کا وزن چار کلو اور تقریباً

چورانوے گرام ہوتا ہے اور آدھے صاع کا وزن دو کلو اور تقریباً پینتالیس گرام ہوتا ہے

مسئلہ۔ صدقہ فطر دینے کے لیے روزہ رکھنا شرط نہیں لہذا اگر بیماری یا سفر کی وجہ سے

یا معاوالتاً عذر اپنی شہرت سے روزہ رکھا، جب بھی صدقہ فطر دینا واجب ہے

(در المختار جلد ۲ ص ۷۴)

سوال کسے حلال ہے اور کسے نہیں؟

آج کل یہ ایک عام بلا پھیلی ہوئی ہے کہ اچھے خاصے ندرست چاہیں تو کھا کر اور لوگوں کو کھلائیں مگر انہوں نے اپنے وجود کو بیکار قرار دے رکھا ہے۔ محنت مشقت سے جان چراتے ہیں۔ اور ناجائز طور پر بھیک مانگ کر پیٹ بھرتے ہیں اور بہت سے لوگوں نے تو سوال کرنا اور بھیک مانگنا اپنا پیشہ ہی بنا رکھا ہے۔ گھر میں ہزاروں روپے ہیں، کھیتی باڑی بھی ہے مگر بھیک مانگنا نہیں چھوڑتے۔ ان سے کہا جاتا ہے تو جواب دیتے ہیں کہ یہ تو ہمارا پیشہ ہے واہ صاحب واہ! کیا ہم اپنا پیشہ چھوڑ دیں حالانکہ ایسے لوگوں کو سوال کرنا اور بھیک مانگنا بالکل حرام ہے۔ حدیث شریف میں ہے کہ جو شخص بغیر حاجت کے سوال کرتا ہے گویا وہ آگ کا انگارہ کھاتا ہے۔

(ترمذی جلد ۱ ص ۸۳)

ایک دوسری حدیث میں ہے کہ رسول اللہ صلی اللہ علیہ وسلم نے فرمایا کہ جو شخص لوگوں سے سوال کرے حالانکہ اس کو نہ فاقہ ہو اسے نہ اس کے اتنے بال بچے ہیں جن کی طاقت نہیں رکھتا تو قیامت کے دن وہ اس طرح آٹے گا کہ اس کے منہ پر گوشت نہ ہوگا۔ اور حضور نے فرمایا جس پر فاقہ نہیں گزرا اور نہ اتنے بال بچے ہیں جن کی طاقت نہیں اور سوال کا دروازہ کھولے اللہ تعالیٰ اس پر فاقہ کا دروازہ کھول دے گا۔ ایسی جگہ سے جو اس کے خیال میں بھی نہیں۔ (بہار شریعت بحوالہ بیہقی)

ایک حدیث میں یہ بھی آیا ہے کہ جو شخص مال بڑھانے کے لیے لوگوں سے سوال کرتا ہے تو وہ گویا آگ کا انگارہ طلب کرتا ہے۔ (مشکوٰۃ جلد ۱ ص ۱۶۲)

خلاصہ یہ ہے کہ بغیر شدید ضرورت کے بھیک مانگنا اور لوگوں سے سوال کرنا جائز نہیں ہے۔



صدقہ کرنے کی فضیلت

زکوٰۃ و عشر و صدقہ فطریہ تینوں تو واجب ہیں جو ان تینوں کو نہ ادا کرے گا سخت گنہگار ہوگا۔ مگر ان تینوں کے علاوہ صدقہ دینے اور خدا کی راہ میں خیرات کرنے کا بھی بہت بڑا ثواب ہے اور دنیا و آخرت میں اس کے بڑے بڑے فوائد و منافع ہیں۔ چنانچہ اس کے بارے میں ہم یہاں چند حدیثیں لکھتے ہیں ان کو غور سے پڑھو اور اپنے پیارے رسول صلی اللہ علیہ وسلم کے ان مقدس فرمانوں پر عمل کر کے اپنی دنیا و آخرت کو سنوار لو۔

حدیث ۱۔ حضرت انس رضی اللہ عنہ کا بیان ہے کہ رسول اللہ صلی اللہ علیہ وسلم نے فرمایا کہ جب اللہ تعالیٰ نے زمین کو پیدا فرمایا تو وہ ہلنے لگی تو اللہ تعالیٰ نے پہاڑوں کے سہارے پر بٹھا دیا۔ یہ دیکھ کر فرشتوں کو پہاڑوں کی طاقت پر بڑا تعجب ہوا۔ اور انہوں نے عرض کیا کہ اے پروردگار! کیا تیری مخلوق میں پہاڑوں سے بھی بڑھ کر طاقتور کوئی چیز ہے؟ تو اللہ تعالیٰ نے ارشاد فرمایا کہ ہاں لوہا تو فرشتوں نے کہا تیری مخلوق میں لوہے سے بھی بڑھ کر طاقت والی چیز ہے؟ تو فرمایا ہاں آگ تو فرشتوں نے پوچھا کہ آگ سے بھی بڑھ کر کوئی طاقت والی چیز تیری مخلوق میں ہے؟ تو اللہ نے فرمایا کہ ہاں پانی۔ پھر فرشتوں نے سوال کیا کہ کیا تیری مخلوق میں پانی سے بھی زیادہ طاقتور کوئی چیز ہے تو ارشاد ہوا ہاں ہوا۔ یہ سن کر فرشتوں نے دریافت کیا کہ کیا تیری مخلوق میں ہوا سے بھی بڑھ کر طاقت رکھنے والی کوئی چیز ہے؟ تو اللہ تعالیٰ نے فرمایا ہاں، ابن آدم اپنے داہنے ہاتھ سے صدقہ دے اور بائیں ہاتھ سے چھپائے۔ مطلب یہ ہے کہ اس قدر چھپا کہ صدقہ دے کہ داہنے ہاتھ سے صدقہ دے اور بائیں ہاتھ کو بھی خبر نہ ہو۔ یہ صدقہ پہاڑ، لوہا، آگ، ہوا، پانی، تمام چیزوں سے بڑھ کر طاقتور ہے۔ (مشکوٰۃ جلد ۱ ص ۱۷۰)

حدیث ۲۔ صدقہ اس طرح گناہوں کو بچھا دیتا ہے جس طرح پانی آگ کو بجھا دیتا ہے۔

(مشکوٰۃ جلد ۱ ص ۱۴)

حدیث ۳۔ ہر مسلمان کو صدقہ کرنا چاہیے تو لوگوں نے کہا یا رسول اللہ جو شخص صدقہ کرنے کے لیے کوئی چیز نہ پائے تو کیا کرے؟ تو ارشاد فرمایا کہ اس کو چاہیے کہ وہ اپنے ہاتھ سے کوئی کام کر کے کچھ کمائے پھر خود بھی اس سے نفع اٹھائے اور صدقہ دے تو لوگوں نے عرض کیا کہ اگر وہ کمانے کی طاقت نہ رکھتا ہو؟ تو آپ نے فرمایا کہ وہ کسی حاجت مند کی طرح مدد کر دے۔ اس پر لوگوں نے کہا کہ اگر وہ یہ بھی نہ کرے؟ تو آپ نے فرمایا کہ اس کو چاہیے کہ وہ لوگوں کو اچھی باتوں کا حکم دیتا رہے یہ سن کر لوگوں نے کہا کہ اگر وہ یہ بھی نہ کرے تو آپ نے ارشاد فرمایا کہ وہ خود برائی کرنے سے رک جائے یہی اس کے لیے صدقہ ہے۔ (مشکوٰۃ جلد ۱ ص ۱۶۷)

حدیث ۴۔ حضرت انس رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا کہ صدقہ خدا کے غضب کو بچھا دیتا ہے اور بری موت کو رفع کر دیتا

ہے۔ (مشکوٰۃ جلد ۱ ص ۱۶۸)

حدیث ۵۔ حضرت ابو ہریرہ رضی اللہ عنہ کہتے ہیں کہ ایک زنا کار عورت ایک کتے کے پاس سے گزری جو ایک کنویں کے پاس پیاس زبان نکالے ہوئے تھا اور قریب تھا کہ پیاس اس کتے کو مار ڈالے تو اس عورت نے اپنے چڑے کا موزہ نکالا اور اس کو اپنی لوٹھنی میں باندھ کر اس میں کنویں سے پانی بھرا، اور اس کتے کو بلا دیا۔ (تو اتنا ہی صدقہ کرنے سے) اس کی مغفرت ہو گئی۔

(مشکوٰۃ جلد ۱ ص ۱۶۸)

حدیث ۶۔ حضرت سعد بن عبادہ رضی اللہ عنہ نے عرض کیا کہ یا رسول اللہ! میری ماں کی وفات ہو گئی۔ تو اس کی طرف سے کون سا صدقہ افضل ہے؟ تو آپ نے فرمایا کہ ”پانی“ تو حضرت سعد نے ایک کنواں کھدوا دیا اور یہ کہا کہ یہ سعد کی

ماں کے لیے ہے۔ (مشکوٰۃ جلد ۱ ص ۱۶۹)

حدیث ۷۔ حضرت ابوسعید سے مروی ہے کہ رسول اللہ صلی اللہ علیہ وسلم نے فرمایا کہ جو کسی مسلمان ننگے بدن والے کو کپڑا پہنائے گا تو اللہ تعالیٰ اس کو جنت کا ہر لباس پہنائے گا اور جو کسی بھوکے مسلمان کو کھانا کھلائے گا تو اللہ تعالیٰ اس کو جنت کے میوے کھلائے گا۔ اور جو کسی پیاسے مسلمان کو پانی پلائے گا تو اللہ تعالیٰ اس کو جنت کا شربت خاص پلائے گا جس پر مہر لگی ہوگی۔ (مشکوٰۃ جلد ۱ ص ۱۶۹)

حدیث ۸۔ حضرت ابن عباس رضی اللہ عنہ نے کہا کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ جو کسی مسلمان کو کپڑا پہنائے گا تو جب تک اس کے بدن پر اس کپڑے کا ایک ٹکڑا بھی رہے گا۔ اس وقت تک کپڑا پہنانے والا اللہ تعالیٰ کی حفاظت میں رہے گا۔ (مشکوٰۃ جلد ۱ ص ۱۶۹)

حدیث ۹۔ حضرت جابر رضی اللہ عنہ نے کہا کہ رسول اللہ صلی اللہ علیہ وسلم نے فرمایا کہ جو شخص کسی مردہ زمین کو زندہ کرے (یعنی کھیت بوئے اور درخت لگائے) تو اس کو صدقہ کا ثواب ملیگا۔ اور چرند و پرند اس کا دانہ یا پھل کھالیں گے وہ سب اس کیلئے صدقہ ہوگا یعنی اس کو صدقہ کرنے کا ثواب ملیگا (مشکوٰۃ جلد ۱ ص ۱۶۹)

حدیث ۱۰۔ حضرت ابو ذر رضی اللہ تعالیٰ عنہ نے کہا کہ رسول اللہ صلی اللہ علیہ وسلم نے ارشاد فرمایا کہ اپنے کسی (مسلمان) بھائی کے سامنے (خوشی سے) تمہارا مسکرا دینا یہ بھی صدقہ ہے اور کسی بھٹکے ہوئے کو راستہ دکھا دینا یہ بھی صدقہ ہے اور راستہ سے پتھر اور کانٹا اور ہڈی ہٹا دینا یہ بھی صدقہ ہے مطلب یہ ہے کہ ان سب کاموں پر صدقہ دینے کا ثواب ملتا ہے۔ (مشکوٰۃ جلد ۱ ص ۱۶۹)

روزہ کا بیان

نماز کی طرح روزہ بھی فرض عین ہے۔ اس کی فرضیت کا انکار کرنے والا

کافر اور بلا عذر چھوڑنے والا سخت گنہگار اور عذابِ جہنم کا سزاوار ہے۔
مسئلہ۔ شریعت میں روزہ کے معنی ہیں اللہ تعالیٰ کی عبادت کی نیت سے صبح صادق سے لے کر سورج ڈوبنے تک کھانے پینے اور جماع سے اپنے کو روکے رکھنا۔

مسئلہ۔ رمضان کے اداروں اور تندر معین اور نقل و منت و مستحب روزے اور مکروہ روزے ان روزوں کی نیت کا وقت سورج ڈوبنے سے لیکر صبحِ کبریٰ (دوپہر سے تقریباً ڈیڑھ گھنٹہ پہلے) تک ہے اس درمیان میں جب بھی روزہ کی نیت کرے یہ روزے ہو جائیں گے۔ لیکن رات ہی میں نیت کر لینا بہتر ہے ان چھ روزوں کے علاوہ جتنے روزے ہیں کی قضا کا روزہ، تندر معین کی قضا کا روزہ، کفارہ کا روزہ، حج میں کسی جرم کرنے کا روزہ وغیرہ۔ ان سب روزوں کی نیت کا وقت غروبِ آفتاب سے لیکر صبح صادق طلوع ہونے تک ہے۔ اس کے بعد نہیں۔ (درمختار و ردالمختار جلد ۲ ص ۸۵)

مسئلہ۔ جس طرح اور عبادتوں میں بتایا گیا ہے کہ نیت دل کے ارادہ کا نام ہے زبان سے کہنا کچھ ضروری نہیں اسی طرح روزہ میں بھی نیت مراد دل کا پختہ ارادہ ہے لیکن زبان سے بھی کہہ لینا اچھا ہے۔ اگر رات میں نیت کرے تو یوں کہے کہ تَوَيْتُ
 اَنَّ اَصُوْمَ غَدًا لِلّٰہِ تَعَالٰی مِنْ فَرَضِ رَمَضَانَ اور اگر دن میں نیت کرے تو یوں کہے کہ تَوَيْتُ اَنَّ اَصُوْمَ هَذَا الْیَوْمِ مِنْ فَرَضِ رَمَضَانَ ط۔

مسئلہ۔ قضا ئے رمضان وغیرہ جن روزوں میں رات سے نیت کر لینی ضروری ہے ان روزوں میں خاص اس روزہ کی نیت بھی ضروری ہے جو روزہ رکھا جائے مثلاً یوں نیت کرے کہ کل میں اپنے پہلے رمضان کے روزے کی قضا رکھوں گا یا میں نے جو ایک دن روزہ رکھنے کی منت، مانتی تھی کل میں وہ روزہ رکھوں گا۔

مسئلہ۔ عید و بقر عید اور ذوالحجہ کی گیارہ۔ بارہ تیرہ تاریخ ان پانچ دنوں میں روزہ رکھنا مکروہ تحریمی ہے اور گناہ ہے۔ (درمختار جلد ۲ ص ۸۳)

مسئلہ۔ کسی کام کی منت مانتی تو کام پورا ہو جانے پر اس روزہ کو رکھنا واجب ہو گیا۔

مسئلہ۔ اگر نفل کا روزہ رکھ کر اس کو توڑ دیا تو اب اس کی قصتا واجب ہے۔
(در مختار جلد ۱ ص ۱۲۰)

مسئلہ۔ عورت کو نفل کا روزہ بلا شوہر کی اجازت کے رکھنا منع ہے (عالمگیری جلد ۱ ص ۱۸۸)

چاند دیکھنے کا بیان

مسئلہ۔ پانچ مہینوں کا چاند دیکھنا واجب کفایہ ہے، شعبان، رمضان، شوال، ذوالقعدہ اور ذوالحجہ۔ (فتاویٰ رضویہ)

مسئلہ۔ شعبان کی انتیس تاریخ کو شام کے وقت چاند دیکھیں دکھائی دے تو روزہ اگلے دن رکھیں ورنہ شعبان کے تیس دن پورے کر کے روزہ رکھیں (عالمگیری جلد ۱ ص ۱۸۲) مطلع نہ صاف ہونے میں یعنی آسمان میں ابرو بخار ہونے کی حالت میں صرف رمضان کے چاند کا ثبوت ایک مسلمان عاقل و بالغ مستور یا عادل کی گواہی یا خبر سے ہو جاتا ہے چاہے مرد ہو یا عورت اور رمضان کے سوا تمام مہینوں کا چاند اس وقت ثابت ہوگا جب مرد یا ایک مرد اور دو عورتیں گواہی دیں۔ اور سب پابند شرع ہوں اور یہ کہیں کہ میں شہادت دیتا ہوں کہ میں نے اس مہینے کا چاند فلاں دن خود دیکھا ہے (ہدایہ و در مختار و بہار شریعت)

عادل ہونے کا یہ مطلب ہے کہ کبیرہ گناہوں سے بچتا ہو۔ اور صغیرہ گناہوں پر اصرار نہ کرنا ہو اور ایسا کام نہ کرتا ہو جو تہذیب و مروت کے خلاف ہو جیسے بازاروں میں سڑکوں پر چلتے پھرتے کھانا پینا۔

مستور سے یہ مراد ہے کہ جس کا ظاہر حال شرع کے مطابق ہو۔ مگر باطن کا حال معلوم نہیں۔ (در المختار)

مسئلہ۔ جس عادل شخص نے چاند دیکھا ہے اس پر واجب ہے کہ اسی رات میں شہادت دے۔ (عالمگیری جلد ۱ ص ۱۸۵)

مسئلہ۔ گاؤں میں چاند دیکھا اور وہاں کوئی حاکم یا قاضی نہیں جس کے سامنے

گواہی دے تو گاؤں والوں کو جمع کر کے ان کے سامنے چاند دیکھنے کی گواہی دے اگر یہ گواہی دینے والا عادل ہے لوگوں پر روزہ رکھنا لازم ہے۔ (عالمگیری جلد ۱ ص ۱۸۵)

مطلع اگر صاف ہو تو جب تک بہت سے لوگ شہادت نہ دیں چاند کا ثبوت نہ ہو گا چاہے رمضان کا چاند ہو یا عید کا یا کسی اور مہینے کا، رہا یہ کہ کتنے لوگوں کی گواہی اس صورت میں چاہیے تو یہ قاضی کی رائے پر ہے جتنے گواہوں سے اسے غالب گمان ہو جائے اتنے گواہوں کی شہادت سے چاند ہونے کا حکم دے گا۔ لیکن اگر شہر کے باہر کسی اونچی جگہ سے چاند دیکھنا بیان کرے تو ایک مستود کا بھی قول صرف رمضان

کے چاند میں مان لیا جائے گا۔ (درمختار جلد ۲ ص ۹۳ و بہار شریعت جلد ۵ ص ۱۰۶)

مسئلہ۔ اگر کچھ لوگ آکر یہ کہیں کہ فلاں جگہ چاند ہوا بلکہ اگر شہادت بھی دیں کہ فلاں جگہ چاند ہوا بلکہ اگر یہ شہادت دیں کہ فلاں فلاں نے دیکھا بلکہ اگر یہ شہادت دیں کہ فلاں جگہ کے قاضی نے روزہ یا افطار کے لیے لوگوں سے کہا یہ سب طریقے چاند کے ثبوت کے لیے ناکافی ہیں۔ اور اس قسم کی شہادتوں سے چاند کا ثبوت نہ ہو سکے گا۔ (درمختار و ردالمحتار و بہار شریعت)

مسئلہ۔ کسی شہر میں چاند ہوا اور وہاں سے چند جماعتیں دوسرے شہر میں آئیں اور سب نے خبر دی کہ وہاں فلاں دن چاند ہوا ہے۔ اور تمام شہر میں یہ بات مشہور ہے اور وہاں کے لوگوں نے چاند نظر آنے کی بنا پر فلاں دن سے روزے شروع کر دیئے ہیں تو یہاں والوں کے لیے بھی ثبوت ہو گیا۔ (ردالمحتار و بہار شریعت جلد ۵ ص ۱۰۷)

مسئلہ۔ کسی نے اکیلے رمضان یا عید کا چاند دیکھا اور گواہی دی مگر قاضی نے اس کی گواہی قبول نہیں کی تو خود اس شخص پر روزہ رکھنا لازم ہے۔ اگر نہ رکھا یا توڑ ڈالا تو فضا لازم۔ (ہدایہ، درمختار، عالمگیری جلد ۱ ص ۱۸۵)

مسئلہ۔ اگر دن میں چاند دکھائی دیا، دوپہر سے پہلے چاہے دوپہر کے بعد بہر حال وہ آنے والی رات کا چاند مانا جائے گا۔ یعنی اب جو رات آئے گی اس سے مہینہ

شروع ہوگا۔ مثلاً تیس رمضان کو دن میں چاند نظر نہ آیا تو یہ دن رمضان ہی کا ہے شوال کا نہیں اور روزہ پورا کرنا فرض ہے۔ اور اگر شعبان کی تیسویں تاریخ کو دن میں چاند نظر آگیا تو یہ دن شعبان ہی کا ہے رمضان کا نہیں۔ لہذا آج کا روزہ فرض نہیں۔
(در مختار ورد المختار جلد ۲ ص ۹۵)

مسئلہ۔ تار، سیلفون، ریڈیو سے چاند دیکھنا ثابت نہیں ہو سکتا اس لیے اگر ان خبروں کو ہر طرح سے صحیح مان لیا جائے۔ جب بھی یہ محض یہ ایک خبر ہے یہ شہادت نہیں ہے اور محض ایک خبر سے چاند کا ثبوت نہیں ہوتا اور اسی طرح بازاری افواہوں سے اور جنتریوں اور اخباروں میں پھیننے سے بھی چاند نہیں ہو سکتا۔
مسئلہ۔ چاند دیکھ کر اس کی جانب انگلی سے اشارہ کرنا مکروہ ہے۔ اگرچہ دوسروں کو بتانے کے لیے ہو۔ (عالمگیری و در مختار جلد ۲ ص ۹۷)

روزہ توڑنے والی چیزیں

کھانے پینے سے یا جماع کرنے سے روزہ ٹوٹ جاتا ہے۔ جبکہ روزہ دار ہوتا یاد ہو اور اگر روزہ دار ہوتا یا دن رہا اور صبول کر کھا پی لیا یا جماع کر لیا تو روزہ نہیں ٹوٹتا۔ (ہدایہ، عالمگیری جلد ۱ ص ۱۸۹)

مسئلہ۔ حقہ، بیڑی، سگریٹ، چرٹ، سگار پینے سے روزہ ٹوٹ جاتا ہے۔
مسئلہ۔ دانتوں میں کوئی چیز رکھی ہوئی تھی چنے برابر یا اس سے زیادہ تھی، اسے کھا لیا یا چنے سے کم ہی تھی مگر اس کو منہ سے نکال کر پھر کھا گیا تو روزہ ٹوٹ گیا۔
(عالمگیری جلد ۱ ص ۱۸۹)

مسئلہ۔ نتھنوں میں دوا چڑھائی یا کان میں تیل ڈالا یا تیل چلا گیا تو روزہ ٹوٹ گیا اور اگر پانی کان میں ڈالا یا چلا گیا تو روزہ نہیں ٹوٹتا۔ (عالمگیری جلد ۱ ص ۱۹۰)
مسئلہ۔ کلی کرنے میں بلا قصد پانی حلق سے نیچے چلا گیا یا ناک میں پانی چڑھا رہا تھا۔

بلا قصد پانی دماغ میں چڑھ گیا تو روزہ ٹوٹ گیا۔ (عالمگیری جلد ۱ ص ۱۹۰)۔
 مسئلہ - دوسرے کا تھوک نکل گیا یا اپنا ہی تھوک ہاتھ پورکھ کر نکل گیا تو روزہ جاتا

رہا۔ (عالمگیری جلد ۱ ص ۱۹۰)

مسئلہ - قصداً منہ بھر کرتے کی اور روزہ دار ہونا یا دہے تو روزہ ٹوٹ گیا اور اگر منہ
 بھر سے کم کی تو روزہ نہیں ٹوٹا (عالمگیری جلد ۱ ص ۱۹۰)

مسئلہ - بلا قصد اور بے اختیار تھے ہو گئی تو روزہ دار ہونا یا دہے تو روزہ نہیں ٹوٹتا
 تھوڑی تھے ہو یا زیادہ روزہ دار ہونا یا دہو یا نہ ہو بہر حال روزہ نہ ٹوٹے گا (عالمگیری جلد ۱ ص ۱۹۰)
 مسئلہ - منہ میں رنگین دھاگہ یا کوئی رنگین چیز رکھی جس سے تھوک رنگین ہو گیا پھر اس رنگین
 تھوک کو نکل گیا تو اس کا روزہ ٹوٹ گیا۔ (عالمگیری جلد ۱ ص ۱۹۰)

جن چیزوں سے روزہ نہیں ٹوٹتا

بھول کر کھایا یا پیایا یا جماع کر لیا تو روزہ نہیں ٹوٹتا (عالمگیری جلد ۱ ص ۱۸۹)۔
 مسئلہ - لکھی یا دھواں یا غبار بے اختیار حلق کے اندر چلے جانے سے روزہ نہیں
 ٹوٹتا اسی طرح مہرہ یا تیل لگایا اگر چہ تیل یا سرمہ کا مزہ حلق میں معلوم ہوتا ہے پھر بھی
 روزہ نہیں ٹوٹتا۔ یوں ہی دوا یا مرچ کو کاٹا یا آٹھا چھانا اور حلق میں اس کا اثر اور روزہ
 معلوم ہوا تو بھی روزہ نہیں ٹوٹتا (عالمگیری جلد ۱ ص ۱۹۰)

مسئلہ - کلی کی اور پانی بالکل اگل دیا صرف کچھ تری منہ میں باقی رہ گئی تھوک کے ساتھ
 اس کو نکل گیا یا کان میں پانی چلا گیا یا احتلام ہو گیا یا غیبت کی یا جنابت کی حالت
 میں صبح کی اور اگر سارے دن جنابت کی حالت میں رہ گیا اور غسل نہیں کیا تو روزہ نہیں
 گیا۔ لیکن اتنی دیر تک بلا عذر قصداً غسل نہ کرنا کہ نماز قضا ہو جائے گناہ اور حرام
 ہے۔ حدیث میں آیا ہے کہ جنب (جس پر غسل فرض ہے) جس گھر میں رہتا ہو اس
 میں رحمت کے فرشتے نہیں آتے۔ (عالمگیری وغیرہ)

بھوٹ، غیبت، جھٹی، گالی گلوچ کرنے، کسی کو تکلیف
روزہ کے مکروہات دینے سے روزہ مکروہ ہو جاتا ہے۔

مسئلہ۔ روزہ دار کو بلاوجہ کوئی چیز زبان پر رکھ کر چکھنا یا چبا کر اگل دینا مکروہ ہے۔
 اسی طرح عورت کو بوسہ دینا اور نکلے لگانا اور بدن چھونا بھی مکروہ ہے جب کہ یہ
 ڈر ہو کہ انزال ہو جائے گا۔

مسئلہ۔ روزہ دار کے لیے کلی کرنا اور ناک میں پانی چڑھانے میں مبالغہ کرنا بھی مکروہ
 ہے۔

مسئلہ۔ روزہ دار کو غسل کرنا یا ٹھنڈا پانی ٹھنڈک کے لیے سر پر ڈالنا یا گیلیا کپڑا
 اوڑھنا یا بار بار ٹھکی کرنا یا مسواک کرنا یا سر اور بدن میں تیل کی مالش کرنا یا سرمہ لگانا یا
 خوشبو سونگھنا مکروہ نہیں ہے۔ (عالمگیری درمختار، ردالمختار وغیرہ)

اگر کسی وجہ سے رمضان کا یا کوئی دوسرا روزہ ٹوٹ گیا
روزہ توڑ ڈالنے کا کفارہ تو اس روزہ کی قضا لازم ہے لیکن بلا عذر رمضان

کا روزہ قصداً کھاپی کرنا یا جماع کر کے توڑ ڈالنے سے قضا کے ساتھ کفارہ ادا کرنا
 بھی واجب ہے روزہ توڑ ڈالنے کا کفارہ یہ ہے کہ ایک غلام یا لونڈی خرید کر آزاد
 کرے اور نہ ہو سکے تو لگاتار ساٹھ روزے رکھے اور اگر اس کی بھی طاقت نہ ہو تو

ساٹھ مسکینوں کو دونوں وقت پیٹ بھر کر کھانا کھلائے کفارہ میں روزہ رکھنے کی
 صورت میں لگاتار ساٹھ روزے رکھنا ضروری ہیں۔ اگر درمیان میں ایک دن کا بھی
 روزہ چھوٹ گیا تو پھر سے ساٹھ روزے رکھنے پڑیں گے (ردالمختار جلد ۲ ص ۱۰۹)

شرعی سفر، حاملہ عورت کو نقصان
کب روزہ چھوڑنے کی اجازت ہے پہنچنے کا اندیشہ دودھ پلانے

والی عورت کے دودھ سوکھ جانے کا ڈر، بیماری، بڑھاپا، کمزوری کی وجہ سے
 ہلاک ہو جانے کا خوف یا کسی نے گردن پر تلوار رکھ کر مجبور کر دیا کہ روزہ نہ رکھے

ورنہ جان سے مار ڈالے گا یا کوئی عضو کاٹ لے گا یا پاگل ہو جائے یا جہاد کرنا یہ سب روزہ نہ رکھنے کے عذر ہیں۔ ان باتوں کی وجہ سے اگر کوئی روزہ نہ رکھے تو گنہگار نہیں لیکن بعد میں جیب عذر جاتا رہے تو ان چھوڑ دے ہوئے روزوں کو رکھنا فرض ہے۔

(درمختار وردالمختار جلد ۲ ص ۱۱۵)

مسئلہ۔ شیخ فانی یعنی وہ بوڑھا کہ نہ ایتنا رکھ سکتا ہے اور نہ آئندہ اس میں اتنی طاقت آنے کی امید ہے کہ رکھ سکے گا تو اسے روزہ نہ رکھنے کی اجازت ہے اور اس کو لازم ہے کہ ہر روزہ کے بدلے دونوں وقت ایک مسکین کو پیٹ بھر کھانا کھلائے یا ہر روزہ کے بدلے صدقہ فطر کی مقدار مسکین کو دے دیا کرے۔

(درمختار جلد ۲ ص ۱۱۹)

مسئلہ۔ جن لوگوں کو روزہ رکھنے کی اجازت ہے ان کو علانیہ کھانے پینے کی اجازت نہیں ہے۔ وہ لوگوں کی نگاہوں سے چھپ کر کھا پی سکتے ہیں۔

بہ چند نقلی روزوں کی فضیلت

عاشوراء یعنی دسویں محرم کا روزہ اور بہتر یہ ہے کہ نویں محرم کو بھی روزے رکھے، رسول اللہ صلی اللہ علیہ وسلم نے فرمایا کہ رمضان کے بعد افضل روزہ محرم کا ہے۔ (بخاری و مسلم والبوداؤد و مشکوٰۃ جلد ۱ ص ۱۷۹)

اور ارشاد فرمایا کہ عاشوراء کا روزہ ایک سال پہلے کے گناہ مٹا دیتا ہے۔

(مسلم شریف و مشکوٰۃ جلد ۱ ص ۱۷۹)

عرفہ یعنی نویں ذوالحجہ کا روزہ حضور اقدس صلی اللہ علیہ وسلم نے ارشاد فرمایا کہ عرفہ کا روزہ ایک سال پہلے اور ایک سال بعد کے گناہوں کو مٹا دیتا ہے۔

(مشکوٰۃ و بخاری جلد ۱ ص ۱۷۹)

حضرت عائشہ صدیقہ رضی اللہ عنہا فرماتی ہیں کہ رسول اللہ صلی اللہ علیہ وسلم عرفہ

کے روزہ کو ہزاروں روزوں کے برابر تہاتے تھے مگر حج کرنے والوں کو جو میدانِ عرفات میں ہوں ان کو اس روزہ سے منع فرمایا۔ (ابوداؤد نسائی و بیہقی و طبرانی)

شوال کے چھ روزے رسول اللہ صلی اللہ علیہ وسلم نے فرمایا جس نے رمضان کے روزے رکھے پھر ان کے بعد چھ دن شوال کے روزے رکھے تو وہ ایسا ہے جس نے ہمیشہ روزہ رکھا اور فرمایا جس نے عید کے بعد چھ روزے رکھے تو اس نے پورے سال کے روزے رکھے۔ (مسلم و مشکوٰۃ جلد ۱ ص ۱۷۹)

شعبان کا روزہ اور شبِ برات کا رسول اللہ صلی اللہ علیہ وسلم نے فرمایا کہ جب شعبان کی پندرہویں رات (شبِ برات) آئے تو اس رات میں قیام کرو یعنی نفل نمازیں پڑھو اور اس دن میں روزہ رکھو کہ اللہ تعالیٰ سورج ڈوبنے کے بعد سے آسمان دنیا پر خاص تجلی فرماتا ہے اور اعلان فرماتا ہے کہ کیا ہے کوئی بخشش طلب گار کہ میں اس کو بخش دوں کیا ہے کوئی روزی طلب کرنے والا کہ میں اسے روزی دوں کیا ہے کوئی گرفتار ہونے والا کہ میں اس کو رہائی دوں کیا ہے کوئی ایسا۔ کیا ہے کوئی ایسا اس قسم کی ندا میں ہوتی رہتی ہیں۔ یہاں تک کہ فجر طلوع ہو جاتی ہے۔ (ابن ماجہ، مشکوٰۃ جلد ۱ ص ۱۱۵)

ایامِ بیض کے روزے یعنی ہر مہینے کی تیرہ، چودہ، پندرہ تاریخوں کے روزے رسول اللہ صلی اللہ علیہ وسلم نے فرمایا کہ ہر مہینے کے تین روزے ایسے ہیں جیسے ہمیشہ کا روزہ۔ (بخاری و ترمذی جلد ۱ ص ۹۵)

اور فرمایا کہ جس سے ہو سکے ہر مہینے میں تین روزے رکھے، ہر روزہ اس دن کے گناہ مٹا دیتا ہے اور وہ شخص گناہوں سے ایسا پاک ہو جاتا ہے جیسے پانی کپڑے کو پاک کر دیتا ہے۔ (طبرانی ۲)

حضرت عبداللہ بن عباس رضی اللہ عنہما نے فرمایا کہ رسول اللہ صلی اللہ علیہ وسلم سفر و حضر میں ایامِ بیض کے روزے رکھتے تھے۔ (نسائی و مشکوٰۃ جلد ۱ ص ۱۸۰)

دوشنبہ اور جمعرات کا روزہ رسول اللہ صلی اللہ علیہ وسلم نے فرمایا کہ دوشنبہ اور جمعرات کو اعمال (در بارِ خداوندی) میں پیش کیے جاتے ہیں۔ تو میں پسند کرتا ہوں کہ میرا عمل اس حال میں پیش کیا جائے کہ میں روزہ دار ہوں۔ اور فرمایا کہ ان دونوں دنوں میں اللہ تعالیٰ ہر مسلمان کی مغفرت فرماتا ہے۔ مگر ایسے دو آدمیوں کی جنہوں نے ایک دوسرے سے قطع تعلق کر لیا ہو ان دونوں کے بارے میں اللہ تعالیٰ فرشتوں سے فرماتا ہے کہ انہیں ابھی چھوڑ دو یہاں تک کہ یہ دونوں آپس میں صلح کر لیں۔

(ترمذی وابن ماجہ و مشکوٰۃ جلد ۱ ص ۱۸۰)

بدھ و جمعرات و جمعہ کا روزہ رسول اللہ صلی اللہ علیہ وسلم نے فرمایا کہ جو بدھ و جمعرات و جمعہ کو روزہ رکھے، اللہ تعالیٰ اس کے لیے جنت میں ایک ایسا مکان بنائے گا جس کے باہر کا حصہ اندر سے دکھائی دے گا اور اندر کا حصہ باہر سے۔

(طبرانی و بہار شریعت جلد ۵ ص ۹۵)

اعتکاف

عبادت کی نیت سے اللہ تعالیٰ کے لیے مسجد میں ٹھہرنے کا نام اعتکاف ہے۔ اعتکاف کی تین قسمیں ہیں۔ اول اعتکاف واجب، دوسرے اعتکاف سنت، تیسرے اعتکاف مستحب۔

اعتکاف واجب۔ جیسے کسی نے یہ سنت مانی کہ میرا فلاں کام ہو جائے تو میں ایک دن یا دو دن کا اعتکاف کروں گا اور اس کا کام ہو گیا تو یہ اعتکاف واجب ہے اور اس کا پورا کتنا ضروری ہے یا در کھو کہ اعتکاف واجب کے لیے روزہ شرط ہے بغیر روزہ کے اعتکاف واجب صحیح نہیں۔ (در مختار جلد ۲ ص ۱۲۹، ۱۳۰)

اعتکاف سنت مؤکدہ۔ رمضان کے آخری دس دنوں میں کیا جائے گا۔ یعنی بیسویں رمضان کو سورج ڈوبنے سے پہلے اعتکاف کی نیت سے مسجد میں داخل

ہو جائے اور تیسویں رمضان کو سورج ڈوبنے کے بعد یا اسیسویں رمضان کو چاند ہونے کے بعد مسجد سے نکلے یا درگھو کہ اعتکاف سنت مؤکدہ کفایہ ہے یعنی اگر محلہ کے سب لوگ چھوڑ دیں تو سب آخرت کے مواخذہ میں گرفتار ہوں گے اور کسی ایک نے بھی اعتکاف کر لیا تو سب آخرت کے مواخذہ سے بری ہو جائیں گے۔ اس اعتکاف میں بھی روزہ

شرط ہے مگر وہی رمضان کے روزے کافی ہیں۔ (درمختار جلد ۲ ص ۱۲۹)

اعتکاف مستحب۔ اعتکاف مستحب یہ ہے کہ جب کبھی بھی دن رات میں مسجد کے اندر

داخل ہو تو اعتکاف کی نیت کرے جتنی دیر تک مسجد میں رہے گا اعتکاف کا ثواب

پائے گا۔ نیت میں صرف اتنا دل میں خیال کر لینا اور منہ سے کہہ لینا کافی ہے کہ میں نے

خدا کے لیے مستحب اعتکاف کی نیت کی۔ (عالمگیری جلد ۱ ص ۱۹۷)

مسئلہ۔ مرد کے لیے ضروری ہے کہ مسجد میں اعتکاف کرے اور عورت اپنے گھر میں

اس جگہ اعتکاف کرے گی جو جگہ اس نے نماز پڑھنے کے لیے مقرر کی ہو۔

(درمختار جلد ۲ ص ۱۲۹)

مسئلہ۔ اعتکاف کر نیوالے کے لیے بلا عذر مسجد سے نکلنا حرام ہے اگر نکلا تو اعتکاف

ٹوٹ جائیگا چاہے قصداً نکلا ہو یا بھول کر۔ اسی طرح عورت نے جس مکان میں

اعتکاف کیا ہے۔ اس کو گھر سے باہر نکلنا حرام ہے۔ اگر عورت اس مکان سے

باہر نکل گئی تو خواہ وہ قصداً نکلی ہو یا بھول کر اس کا اعتکاف ٹوٹ جائے گا۔

(درمختار جلد ۲ ص ۱۳۳)

مسئلہ۔ اعتکاف کرنے والا صرف دو عذروں کی وجہ سے مسجد سے باہر نکل سکتا

ہے۔ ایک عذر طبعی جیسے پیشاب پانخانہ اور غسل فرض و وضو کے لیے دوسرے

عذر شرعی جیسے نماز جمعہ کے لیے جانا، ان عذروں کے سوا کسی اور وجہ سے اگرچہ

ایک منزل کے لیے ہو مسجد سے اگر نکلا، تو اعتکاف ٹوٹ جائے گا۔ اگرچہ بھول

کر ہی نکلے۔ (درمختار و رد المحتار جلد ۱ ص ۱۳۳)

مسئلہ۔ اعتکاف کرنے والا دن رات مسجد ہی میں رہے گا، وہیں کھائے پئے سوئے
مگر یہ احتیاط رکھے کہ کھانے پینے سے مسجد گندی نہ ہونے پائے۔ معتکف کے
سوا کسی اور کو مسجد میں کھانے پینے اور سونے کی اجازت نہیں ہے۔ اس لیے اگر
کوئی آدمی مسجد میں کھانا پینا اور سونا چاہے تو اس کو چاہیے کہ اعتکاف مستحب کی نیت
کے مسجد میں داخل ہو اور نماز پڑھے یا ذکر الہی کرے پھر اس کے لیے کھانے پینے
اور سونے کی بھی اجازت ہے۔ (درمختار جلد ۱ ص ۱۳۴)

مسئلہ۔ اعتکاف کرنے والا بالکل ہی چپ نہ رہے نہ بہت زیادہ لوگوں سے بات
چیت کرے بلکہ اس کو چاہیے کہ نفل نمازیں پڑھے، تلاوت کرے علم دین کا درس دے
اولیاء و صالحین کے حالات سنے اور دوسروں کو سنائے کثرت سے درود شریف
پڑھے اور ذکر الہی کرے اور اکثر با وضو رہے اور دنیا داری کے خیالات سے دل کو
پاک و صاف رکھے اور بکثرت رور و کر اور گڑ گڑا کر خدا سے دعائیں مانگے۔
(درمختار جلد ۲ ص ۱۳۵)

حج کا بیان

حج ۹۰ھ میں فرض ہوا تھا، نماز روزہ اور زکوٰۃ کی طرح حج بھی اسلام کا
ایک رکن ہے اس کا فرض ہونا قطعی اور یقینی ہے جو اس کی فرضیت کا انکار کرے
وہ کافر ہے اور اس کی ادائیگی میں تاخیر کرنے والا گنہگار اور اس کا ترک کرنا
فاسق اور عذاب جہنم کا سزاوار ہے۔ اللہ تعالیٰ نے قرآن مجید میں ارشاد فرمایا:
وَأَتِمُّوا الْحَجَّ وَالْعُمْرَةَ لِلَّهِ ط
یعنی حج و عمرہ کو اللہ کے لیے پورا کرو۔
احادیث میں حج و عمرہ کے فضائل اور اجر و ثواب کے بارے میں بڑی بڑی
بشارتیں آئی ہیں مگر حج عمر میں صرف ایک بار ہی فرض ہے۔
حدیث۔ ایک حدیث میں رسول اللہ صلی اللہ علیہ وسلم نے ارشاد فرمایا کہ

جس نے حج کیا اور حج کے درمیان رفت و رخصت (کلام) اور فسق نہ کیا تو وہ اس طرح گناہوں سے پاک و صاف ہو کر لوٹا جیسے اس دن کہ ماں کے پیٹ سے پیدا ہوا تھا۔ (بخاری و مسلم و مشکوٰۃ جلد ۱ ص ۲۲۱)

حدیث۔ حج و عمرہ محتاجی اور گناہوں کو اس طرح دور کرتے ہیں جیسے بھٹی لوہے اور چاندی سونے کے میل دور کرتی ہے اور حج ضرور کا ثواب جنت ہی ہے۔

(ترمذی و مشکوٰۃ جلد ۱ ص ۲۲۲)

حج واجب ہونے کی شرطیں | حج واجب ہونے کی آٹھ شرطیں ہیں جب تک یہ سب نہ پائی جائیں حج فرض نہیں (۱)

مسلمان ہونا، کافر پر حج فرض نہیں (۲) دار الحرب میں ہو تو یہ بھی ضروری ہے کہ جاننا ہو کہ حج اسلام کے ارکان میں سے ہو (۳) بالغ ہونا یعنی نابالغ پر حج فرض نہیں (۴) عاقل ہونا لہذا مجنون پر حج فرض نہیں (۵) آزاد ہونا یعنی لونڈی غلام پر حج فرض نہیں (۶) تندرست ہونا کہ حج کو جاسکے اس کے اعضاء سلامت ہوں انکھیاں ہوں لہذا اپاہج اور فالج والے اور جس کے پاؤں کٹے ہوں اور اس بوڑھے پر کہ سواری پر خود نہ بیٹھ سکتا ہو حج فرض نہیں، یوں ہی اندھے پر بھی حج فرض نہیں اگرچہ ہاتھ پکڑ کر لے چلنے والا سے ملے۔ ان سب پر بھی یہ ضروری نہیں کہ کسی کو بھیج کر اپنی طرف سے حج کرا دیں۔ (۷) سفر خرچ کا مالک ہونا اور سواری کی قدرت ہونا چاہے سواری کا مالک ہو یا اس کے پاس اتنا مال ہو کہ سواری کرایہ پر لے سکے (۸) حج کا وقت یعنی حج کے مہینوں میں تمام شرائط پائے جائیں۔ (عالمگیری جلد ۱ ص ۲۰۲ تا ۲۰۴ وغیرہ)

وجوب ادا کے شرائط | یہاں تک تو وجوب کے شرائط کا بیان ہے اب شرائط ادا کا بیان ہونا ہے کہ یہ شرطیں اگر پائی جائیں تو خود

حج کو جانا ضروری ہے اور اگر یہ سب شرطیں نہ پائی جائیں تو خود حج کو جانا ضروری نہیں بلکہ دوسرے سے حج کرا سکتا ہے یا وصیت کر جائے مگر اس میں یہ بھی ضرور ہے کہ

حج کرانے کے بعد آخر عمر تک خود قادر نہ ہو ورنہ خود بھی حج کرنا ضروری ہوگا۔ وہ شرطیں یہ ہیں (۱) راستہ میں امن و امان ہونا یعنی اگر غالب گمان سلامتی کا ہو تو حج کے لیے جانا ضروری ہے اور غالب گمان یہ ہو کہ ڈاکہ یا لڑائی کی وجہ سے جان ضائع ہو جائے گی تو حج کے لیے جانا ضروری نہیں (۲) عورت کو مکہ تک جانے میں تین دن یا زیادہ کا راستہ ہو تو اس کے ہمراہ شوہر یا محرم کا ہونا شرط ہے۔ خواہ وہ عورت جوان ہو یا بڑھیا اور اگر اور اگر تین دن سے کم کا راستہ ہو تو عورت بغیر شوہر اور محرم کے بھی جاسکتی ہے محرم سے مراد وہ مرد ہے کہ جس سے ہمیشہ کے لیے اس عورت کا نکاح حرام ہو۔ چاہے نسب کی وجہ سے نکاح حرام ہو جیسے رضاعی بھائی، بیٹیا، باپ بھائی وغیرہ چاہے دودھ کے رشتہ سے نکاح

حرام ہو جیسے رضاعی باپ، رضاعی بیٹیا وغیرہ یا کسراں کے رشتہ سے نکاح حرام ہو جیسے نسر یا شوہر کا بیٹیا، عورت، شوہر یا محرم جس کے ساتھ سفر کر سکتی ہے اس کا عاقل بالغ غیر فاسق ہونا شرط ہے (۳) حج کو جانے کے زمانہ میں عورت عدت میں نہ ہو۔ چاہے وفات کی عدت ہو یا طلاق کی (۴) قید میں نہ ہو۔ (عالمگیری جلد ۱ ص ۲۰۴ تا ۲۰۵ وغیرہ)

صحت ادا کی شرطیں | صحت ادا کی نو شرطیں ہیں کہ اگر یہ نہ پائی جائیں تو حج صحیح نہیں ہوگا وہ شرائط یہ ہیں (۱) مسلمان ہونا۔

(۲) بغیر احرام کے حج نہیں ہو سکتا (۳) حج کا وقت یعنی حج کے لیے جو وقت شریعت کی طرف سے معین ہے اس سے قبل حج کے افعال نہیں ہو سکتے (۴) افعال حج کی جگہوں پر افعال حج کرنا مثلاً طواف کی جگہ مسجد حرام ہے۔ وقوف کی جگہ میدان عرفات و مزدلفہ ہے۔ کنکریاں مارنے کی جگہ منیٰ ہے۔ اگر یہ کام دوسری جگہ کرے گا تو حج صحیح نہیں ہوگا (۵) تمیز کرنا اتنا چھوٹا بچہ کہ جس میں کسی چیز کی تمیز ہی نہ ہو اس کا حج صحیح نہیں (۶) عقل والا ہونا کہ مجنون اور دیوانے کا حج صحیح نہیں (۷) حج کے فرائض کو ادا کرنا جس نے حج کا کوئی فرض چھوڑ دیا اس کا حج صحیح نہیں ہوا (۸) احرام کے بعد اور عرفات میں وقوف سے پہلے جماع نہ ہونا اگر ہو گا تو حج باطل ہو جائیگا۔

(۹) جس سال احرام باندھا اسی سال حج کرنا اگر اس سال احرام باندھا اور چاہے اسی احرام سے آئندہ سال حج کرے تو یہ حج صحیح نہیں ہوگا۔ (بہار شریعت جلد ۲)

حج کے فرائض حج میں یہ چیزیں فرض ہیں (۱) احرام کہ یہ شرط ہے (۲) وقوف عرفہ یعنی نبوی ذواتحجہ کے آفتاب ڈھلنے سے دسویں کی صبح صادق سے

پہلے تک کسی وقت عرفات میں ٹھہرنا (۳) طواف زیارت کا اکثر حصہ یعنی چار پھیرے یہ دونوں چیزیں یعنی عرفہ کا وقوف اور طواف زیارت حج کا رکن ہیں (۴) نیت (۵) ترتیب یعنی پہلے احرام باندھنا پھر عرفہ میں ٹھہرنا پھر طواف زیارت (۶) ہر فرض کا اپنے وقت پر ہونا (۷) مکان یعنی وقوف عرفہ میدان عرفات کی زمین میں ہونا۔ سو ابطن عرفہ کے اور طواف کا مکان مسجد الحرام شریف ہے۔ (درمختار ورد المختار)

حج کے واجبات حج کے واجبات یہ ہیں (۱) میتقات سے احرام باندھنا یعنی میتقات سے بغیر احرام باندھے آگے نہ گزرنا اور اگر میتقات

سے پہلے ہی احرام باندھ لیا جائے تو جائز ہے (۲) صفا و مروہ کے درمیان دوڑنا اس کو ر سعی، کہتے ہیں (۳) سعی کو "صفا" سے شروع کرنا (۴) اگر عذر نہ ہو تو پیدل سعی کرنا (۵) دن میں میدان عرفات کے اندر وقوف کیا ہے تو اتنی دیر تک وقوف کرے کہ آفتاب غروب ہو جائے خواہ آفتاب ڈھلتے ہی شروع کیا تھا یا بعد میں غرض غروب آفتاب تک وقوف میں مشغول رہے اور اگر رات میں میدان عرفات کے اندر وقوف کیا ہے تو اس کے لیے کسی خاص حد تک وقوف کرنا واجب نہیں مگر وہ اس واجب کا تارک ہو کہ دن میں غروب آفتاب تک وقوف کرنا (۶) وقوف میں رات کا کچھ حصہ آجانا (۷) عرفات سے واپسی میں امام کی پیروی کرنا یعنی جب تک امام میدان عرفات سے نہ نکلے یہ بھی نہ چلے ہاں اگر امام نے وقت سے تاخیر کی تو اسے امام سے پہلے میدان عرفات سے روانہ ہو جانا جائز ہے۔ اور اگر زبردست بھڑکی وجہ سے کسی دوسری ضرورت سے امام کے چلے جانے کے بعد میدان عرفات

میں ٹھہرا ہوا امام کے ساتھ نہ گیا جب بھی جائز ہے (۸) "مزدلفہ" میں ٹھہرنا (۹) مغرب و
 عشاء کی نماز کا عشاء کے وقت میں مزدلفہ پہنچ کر پڑھنا (۱۰) تینوں جمروں پر دسویں گیارہویں
 بار ہویں تینوں دن کنکریاں مارنا، یعنی دسویں ذوالحجہ کو صرف حجرۃ العقبہ پر اور گیارہویں و
 بارہویں تینوں دن کنکریاں مارنا (۱۱) حجرۃ العقبہ کی رمی پہلے دن سرمنڈانے سے پہلے
 ہونا (۱۲) ہر روز کی رمی کا اسی دن ہونا (۱۳) احرام کھولنے کے لیے سرمنڈانا یا
 بال کتر وانا (۱۴) یہ سرمنڈانا یا بال کتر وانا ایام نحر یعنی دسویں، گیارہویں اور بارہویں
 ذوالحجہ کی تاریخوں کے اندر ہو جانا، اور سرمنڈانا یا بال کتر وانا منیٰ یعنی حرم کی حدود
 کے اندر ہونا (۱۵) قرآن یا تمتع کرنے والے کو قربانی کرنا (۱۶) اور اس قربانی کا حدود
 حرم اور ایام نحر میں ہونا (۱۷) طواف زیارت کا اکثر حصہ ایام نحر میں ہو جانا عرفات
 سے واپسی میں جو طواف کیا جاتا ہے اس کا نام "طواف زیارت" ہے۔ اور اس
 طواف کو "طواف افاصلہ" بھی کہتے ہیں (۱۸) طواف "حطیم" کے باہر ہونا (۱۹)
 داہنی طرف سے طواف کرنا یعنی کعبہ معظمہ طواف کرنے والے کے بائیں جانب ہو
 (۲۰) عذر نہ ہو تو پاؤں سے چل کر طواف کرنا ہاں عذر ہو تو سواری پر بھی طواف کرنا جائز
 ہے (۲۱) طواف کرنے میں با وضو اور با غسل ہونا اگر بے وضو یا جنابت کی حالت میں
 طواف کر لیا جائے تو اس طواف کو دہرائے (۲۲) طواف کرتے وقت ستر چھپانا۔
 (۲۳) طواف کے بعد دو رکعت نماز تہجیہ الطواف پڑھنا۔ لیکن اگر نہ پڑھی تو قربانی
 واجب نہیں (۲۴) کنکریاں مارنے اور قربانی کرنے اور طواف زیارت میں ترتیب یعنی
 پہلے کنکریاں مارے پھر غیر منفر و قربانی کرے پھر سرمنڈانے، پھر طواف زیارت کرے
 (۲۵) طواف صدر یعنی میتقات کے باہر کے رہنے والوں کے لیے رخصت کا طواف
 کرنا (۲۶) فوق عرفہ کے بعد سرمنڈانے تک جماع نہ ہونا (۲۷) احرام کے ممنوعات
 مثلاً سلا ہوا کپڑا پہننے اور منہ یا سر چھپانے سے بچنا۔

(مہار شریعت جلد ۶)

حج کی سنتیں | حج کی سنتیں یہ ہیں (۱) طوافِ قدوم یعنی میقات کے باہر سے

آنے والا کہ مکہ معظمہ پہنچ کر سب میں پہلا جو طواف کرے اس کو قدوم کہتے ہیں، طوافِ قدوم مفرد اور قارن کے لیے سنت ہے متمتع کے لیے نہیں۔ (۲) طوافِ کاعبر اسود سے شروع کرنا (۳) طوافِ قدوم یا طوافِ زیارت میں رمل کرنا یعنی نشانہ ہلا ہلا کر اور چھوٹے چھوٹے قدم رکھتے ہوئے اکڑ کر چلنا (۴) صفا اور مروہ کے درمیان دو سبز رنگ کے نشانوں کے درمیان دوڑنا (۵) امام کا مکہ میں ساتویں ذوالحجہ کو خطبہ پڑھنا (۶) اسی طرح میدانِ عرفات میں نویں ذوالحجہ کو خطبہ پڑھنا، اسی طرح منیٰ میں گیارہویں تاریخ کو خطبہ پڑھنا (۸) آٹھویں ذوالحجہ کو فجر کے بعد مکہ سے منیٰ کے لیے روانہ ہونا تاکہ منیٰ میں ظہر، عصر، مغرب، عشاء، فجر کی پانچ نمازیں پڑھ لی جائیں (۹) ذوالحجہ کی نویں رات منیٰ گزارنا (۱۰) آفتاب نکلنے کے بعد منیٰ سے میقات کو روانہ ہونا (۱۱) عرفات میں ٹھہرنے کے لیے غسل کر لینا (۱۲) عرفات سے واپسی میں مزدلفہ کے اندر رات کو رہنا (۱۳) اور آفتاب نکلنے سے پہلے منیٰ سے مزدلفہ کو چلا جانا (۱۴) دس اور گیارہ کے بعد سو دونوں راتیں ہیں ان کو منیٰ میں گزارنا اور اگر تیرہویں کو بھی منیٰ میں رہا تو بارہویں کے بعد کی رات بھی منیٰ میں ہے (۱۵) "البلطج" یعنی وادیِ محصب میں اترنا اگرچہ ٹھوڑی ہی دیر کے لیے ہو (بہارِ شریعت)

ضروری تنبیہ۔ حج کے فرائض میں سے اگر ایک فرض بھی چھوٹ گیا تو حج ہو گا ہی نہیں اور حج کے واجبات میں سے اگر کسی واجب کو چھوڑ دیا خواہ قصداً چھوڑا ہو یا سہواً تو اس پر ایک قربانی واجب ہے۔ اور اس حاج باطل نہیں ہو گا ہاں البتہ بعض واجبات ایسے بھی ہیں کہ ان کے چھوڑنے سے قربانی لازم نہیں ہوتی مثلاً طواف کے بعد کی دو رکعتیں تحیۃ الطواف واجب ہیں۔ لیکن اگر کوئی چھوڑ دے تو اس پر قربانی لازم نہیں اور حج کی سنتوں میں سے اگر کوئی چھوڑ دے تو اس سے نہ توجح باطل ہو گا نہ قربانی لازم ہو گی۔ ہاں البتہ حج کے ثواب میں کمی آ جائے گی۔

سفر حج و زیارت کے آداب

ہر حاجی کو چاہیے کہ روانگی سے پہلے ضروریات اور مندرجہ ذیل آداب و ہدایات کا خاص طور سے خیال رکھے۔

۱۔ سب سے پہلے نیت کو درست کرے کہ اس سفر سے مقصود صرف اللہ و رسول ہوں اس کے سوا ناموری یا شہرت یا سیر و تفریح یا تجارت کا ہرگز ہرگز دل میں خیال نہ لائے۔

۲۔ نماز روزہ، زکوٰۃ جتنی عبادات اس کے ذمہ واجب ہوں سب کو ادا کرے اور توبہ کرے اور آئندہ گناہ نہ کرنے کا پکا ارادہ کرے اسی طرح اس کے اوپر جن جن لوگوں کا قرض ہو سب کا فرض ادا کرے جن جن لوگوں کی امانتیں ہوں ان کی امانتوں کو ادا کرے جن جن لوگوں کے حقوق اس کے ذمے ہوں سب سے حقوق معاف کرے یا ادا کرے جن لوگوں پر کوئی زیادتی کی ہو ان سے معاف کرے جن جن لوگوں کی اجازت کے بغیر سفر مکہ وہ ہے جیسے ماں باپ شوہران کو رضامند کر کے اجازت حاصل کرے ان تمام چیزوں سے فارغ اور سبکدوش ہو کر سفر حج و زیارت کے لیے روانہ ہو۔

۳۔ عورت کے ساتھ جب تک کہ اس کا شوہر یا یا بلغ محرم قابل اطمینان نہ ہو جس سے اس عورت کا نکاح ہمیشہ کے لیے حرام ہو اس وقت تک عورت کے لیے سفر حرام ہے۔ عورت اگر بلا شوہر یا بغیر محرم کے حج کرے گی تو اس کا حج ہو جائے گا مگر ہر ہر قدم پر گناہ لکھا جائے گا۔ (بومرہ و بہار شریعت جلد ۶)

۴۔ رقم یا توشہ جو کچھ ساتھ لے مال حلال سے لے ورنہ حج مقبول ہونے کی امید نہیں اگرچہ فرض ادا ہو جائے گا اگر اپنے مال میں کچھ شبہ ہو تو چاہیے کہ کسی سے قرض لے کر حج کو جائے اور وہ قرض اپنے مال سے ادا کرے رقم اور توشہ اپنی حاجت سے کچھ زیادہ ہی لے تاکہ رفقوں کی مدد اور فیروں کو صدقہ دینا چلے کہ یہ حج مبرور کی نشانی ہے۔

۵۔ چونکہ سفر کرنے والے مختلف حیثیتوں کے لوگ ہوتے ہیں اس لیے ہر شخص کو چاہیے

کہ اپنی ضرورت کے مطابق سفر کا سامان اپنے ساتھ لے جائے تاکہ سفر میں تکلیفوں کا سامنا نہ کرنا پڑے سب حاجیوں کے لیے سامانوں کی کچیاں مقدار معین نہیں کی جاسکتی پھر بھی ایک اوسط درجہ کے حاجی کے لیے سفر حج و زیارت میں مندرجہ ذیل سامانوں کا ساتھ لے لینا آرام و راحت کا باعث ہوگا۔

گرمی اور سردی کے موسموں کے لحاظ سے ایک ہلکا بستر جس میں ایک دری ڈو چادریں ایک اونٹنی شمال ایک تکیہ ہو ایک کبس جس میں کپڑے اور دوسرے سامان رکھے جاسکیں ایک مین یا لکڑی کا صندوق جس میں متفرق سامانوں کو رکھا جاسکے ایک بوری کا تھیلہ جس میں سب برتنوں کو رکھا جاسکے برتنوں میں ایک بڑی بالٹی ایک لوٹا ایک گلاس چھوٹی بڑی چار پلیٹیں دو سیالے تام چلتی کے، اگالڈان، چھوٹی بڑی دو دیکھیاں، ایک بڑا اور دو تین چھوٹے بڑے چمچے، اگر چند قسم کے کھانوں کا عادی ہو تو اسی انداز سے کھانے پکانے کے برتن ساتھ لے جائے، ایک برتن مٹی کا بھی ضرور رکھ لے یا مٹی اور پتھر کی کوئی چیز رکھ لے تاکہ اگر جہاز میں بیمار ہو گیا اور تیمم کی ضرورت پڑی تو اس پر تیمم کر سکے پانی رکھنے کے لیے مین کے پیسے بھی ہونے چاہئیں کہ جہاز پر کام دیں گے۔ اور جس منزل یا مکان میں ٹھہرو گے وہاں بھی اس کی ضرورت پڑے گی۔ اسٹو اور کوئلہ والا چولہا بھی سفر میں ساتھ ہونا بہت ضروری ہے۔ پہننے کے کپڑوں میں پانچ کرتے، پانچ پاجامے، پانچ بندیاں، دو تہبند، دو صدریاں، ایک عامہ، چار ٹوپیاں، ہاتھ منہ پونچھنے کے دو رومال، دو تولیے، احرام کی چادریں، کفن کا کپڑا ساتھ میں رکھیں اور بہتر یہ ہے کہ احرام کے دو جوڑے ہوں کہ اگر میلا ہوا تو بدل سکیں، ایک بھڑکے بالوں کا دیسی کبیل یا موٹے پلاسٹک کا ڈوگر لیا اور ڈیڑھ گز چوڑا ساتھ ہونا بہت ہی آرام دہ ہے کہ جہاں جا ہو پچھا کہ لیٹ بیٹھا جاؤ، پھراٹھا لو، مختلف سامانوں میں نزلہ زکام اور قبض و یخس اور نفی، دست و بد، مضمی کی مجرب دوائیں ضرور ساتھ میں رکھ لو۔ کیونکہ کم ہی حجاج ان امراض سے محفوظ رہتے ہیں۔ اور اگر تم کو تو ضرورت نہ پڑی تو

کسی ضرورت مند کو تم نے دے دی تو وہ اس کمپری کی حالت میں تمہارے لیے کتنی دعائیں دے گا۔ اٹینہ، سرسہ، کنگھا، مسواک ساتھ رکھو کہ یہ سنت ہے ان کے علاوہ ایک چھری ایک چاقو، ڈوبوریاں، تسلی، ستوا، سوئی دھاگہ، حج زیارت وغیرہ کے مسائل کی کچھ کتابیں چند قلم، پسل، دوات، سادی کاپیاں، قرآن مجید، چھڑی، چھتری، ٹارچ، کچھ موم بقیاں کچھ دیاسلاٹیاں بھی ضرور لے لو۔ کچھ پٹھے پڑانے کپڑے بھی ضرور ساتھ رکھو کہ اس کو پھیلا پھاڑ کر صافی بنا لو اور جہاز پر تھے وغیرہ صاف کرنے اور استنجا وغیرہ کھانے میں کام دیں گے۔ کھانے پینے کی چیزوں کو بیان کرنے کی ضرورت نہیں۔ کیونکہ اس معاملہ میں لوگوں کی حالتیں اور ان کے کھانے پینے کی عادتیں اور ذوق مختلف ہیں۔ اور ہر شخص جانتا ہے کہ ہمیں کن کن چیزوں کی ضرورت ہوگی اور ہم کس طرح گزر بسر کر سکتے ہیں۔ اس لیے ہر شخص کو چاہیے کہ گھیوں، چاول، دال، گھی، تیل مسالے وغیرہ اپنے ذوق اور ضرورت کے مطابق لے لے۔ اچار، چٹنی اگر ساتھ ہو یا کاغذی لیموں کچھ لے لے تو جہاز پر ان چیزوں کی ضرورت پڑتی ہے۔ چائے اور شکر بھی ضرور لے لے کہ سمندر کی مرطوب ہوا میں چائے کی بہت ضرورت پڑتی ہے۔ سمندری سفر میں منہ کا ذائقہ بہت خراب رہتا ہے۔ اور اکثر سوئدھی چیزیں کھانے کو دل چاہتا ہے۔ اس لیے کچھ پاٹریا، نمکین دال سیویاں بھنے ہوئے چنے رکھ لو، مگر بند ڈبوں میں رکھو ورنہ سمندری ہوا سے بد مزہ ہو جائیں گے عرب میں سگریٹ بہت ملتا ہے مگر بٹری اور پان بہت کم۔ اور بچہ گراں ملتا ہے اس لیے ہندوستان ہی سے اس کا انتظام کر لینا چاہیے، ضرورت کی تمام چیزیں ساتھ ہوں یہ بہت اچھا ہے لیکن یاد رکھو کہ سفر میں جس قدر کم سے کم سامان ہوگا اتنا ہی زیادہ آرام ملے گا سامانوں کی کثرت بعض جگہوں پر بہت بڑی مصیبت بن جاتی ہے۔ اس کا خیال رکھو، اپنے ہر سامان کے بندلوں پر اپنا اور اپنے معلم کا نام ضرور لکھ دو۔ اس سے جدہ میں سامان تلاش کرتے وقت بٹری آسانی ہوتی ہے۔

حاجی گھر سے نکلتے وقت | | چلتے وقت سب عزیزوں اور دوستوں سے ملاقات

کر لے اور اپنے قصور معاف کرے اور اپنے لیے سب سے دعائیں کرائے کیونکہ دوسروں کی
 دعائیں قبول ہونے کی زیادہ امید ہے اور یہ معلوم نہیں کہ کس کی دعا مقبول ہوگی اس
 لیے سب سے دعا کرائے اور لوگ حاجی یا کسی مسافر کو رخصت کرتے وقت یہ دعا
 پڑھیں اَسْتُوذِعُ اللّٰهَ دِيْنَكَ وَ اَمَانَتَكَ وَ حَوَاتِيْمَ حَمَلِكَ اور حاجی سب لوگوں کے
 دین اور جان مال اولاد اور سلامتی و تندرستی کو خدا کے سپرد کرے۔

۲۔ سفر کا لباس پہن کر گھر میں چار رکعت نفل اَلْحَمْدُ اور چاروں قبل سے پڑھ کر
 باہر نکلے یہ چاروں رکعتیں واپس آنے تک اس کے اہل و مال کی نگہبانی کریں گی، نماز کے
 بعد یہ دعا پڑھے اَللّٰهُمَّ اِنِّيْ اَعُوْذُ بِكَ مِنْ وَعْشَاءِ السَّفَرِ وَ كَاِبَةِ الْمَنْقَلِبِ وَ الْحَوْرِ
 يَعْدَا الْكُوْرِ وَ سُوءِ الْمَنْظَرِ فِي الْاَهْلِ وَ الْمَالِ وَ الْوَلَدِ پھر کچھ صدقہ کرے اور گھر میں
 سے نکلے اور دروازہ سے باہر نکلے ہی کچھ صدقہ کرے اور گھر میں سے نکلے اور یہ پڑھے
 اِنَّ الَّذِيْ قَرَضَ عَلَيْكَ الْقَرْضَانَ لَرَادُّكَ اِلَيْهَا مَعَادٍ۔ ان شاء اللہ تعالیٰ خیر و عاقبت
 کے ساتھ مکان پر واپس آئیگا۔ گھر سے نکلنے وقت خوشی خوشی باہر نکلے۔

۳۔ سب رخصت ہونے کے بعد اپنی مسجد سے رخصت ہو اور اگر مکہ وہ وقت نہ
 ہو تو دو رکعت نفل پڑھے، پھر ریل وغیرہ جس سواری پر سوار ہو بسے اللہ تین بار پڑھے
 پھر اللہ اکبر اور الحمد للہ اور سبحان اللہ ہر ایک تین تین بار اور لا اِلهَ
 اِلَّا اللّٰهُ اَبَدًا اَبَدًا اَبَدًا پھر یہ پڑھے سُبْحَانَ الَّذِيْ سَخَّرْنَا هَذَا وَمَا كُنَّا لَهُ
 مُقْرِنِيْنَ ۝ وَ اِنَّا اِلَى رَبِّنَا لَمُنْقَلِبُوْنَ۔ سواری کے شروع و سارے محفوظ رہے گا۔

ٹکٹ وغیرہ لینے اور جہاز کے انتظار میں ہر حاجی کو کم از کم چار پانچ
حاجی بمبئی میں ادق بمبئی میں مسافر خانہ حاجی صابو صدیق یا مسافر خانہ واڑی بندر

میں ٹھہرنا پڑتا ہے۔ یہاں خاص طور پر یہ خیال رکھنا ضروری ہے۔

۱۔ مسافر خانہ میں مختلف صوبوں اور مختلف مزاجوں کے حاجی اور ان کو رخصت کرنے
 والوں کا مجمع ہوتا ہے اور چوریاں بہت ہوتی ہیں۔ اس لیے اپنے سامانوں خصوصاً

رقموں کی حفاظت کا خاص طور پر دھیان رکھئے۔ بکسوں میں ہر وقت تالا بند رکھے اور جب باہر نکلے تو اپنے ساتھیوں کو سامان کی حفاظت سونپ کر نکلے۔

۲۔ ٹکٹ وغیرہ خریدنے کے لیے ہرگز ہرگز کسی کے ہاتھ میں رقم نہ دے بلکہ خود لائن میں کھڑے ہو کر رقم جمع کرانے اور ٹکٹ خریدے۔

۳۔ بمبئی شہر میں بہت زیادہ ادھر ادھر نہ پھرے کہ جیب کٹنے کے علاوہ سوار یوں کی بھیڑ بھاڑ سے ایکسڈٹ کا ہر وقت خطرہ رہتا ہے اس لیے سب کو اور خاص کر دیہات والوں کو تو مسافر خانہ سے باہر کم نکلتا چاہیئے اور اپنے سامان کے پاس ہی رہتا چاہئے۔

۴۔ اپنے قلی کا نمبر ہر وقت یاد رکھنا چاہیئے اور جہاز پر سوار ہونے کے لیے بندرگاہ کو جاتے ہوئے اپنے قلی کے سوار کسی کو اپنا سامان سپرد نہیں کرنا چاہیئے اور رقم اور پاسپورٹ ٹکٹ وغیرہ کو بہر حال اپنے پاس رکھنا چاہیئے۔

حاجی جہاز پر ہوائی جہاز کے مسافروں کو چاہیئے کہ بمبئی ہی میں احرام باندھ لیں اور جہاز پر سواری کی دعا پڑھ کر سوار ہوں اور راستہ بھر لٹیک کی دعا پڑھتے رہیں چند گھنٹوں میں یہ لوگ جدہ میں زمین پر اتر جائیں گے مگر سمندری جہاز والوں کو ایک ہفتہ سمندر ہی میں رہنا ہے۔ اس لیے ان لوگوں کو مندرجہ ذیل باتوں کا خیال رکھنا چاہیئے۔

۱۔ جہاز میں مختلف صوبوں کے رہنے والوں اور مختلف زبان بولنے والوں کا جمع ہوتا ہے ایک دوسرے کے مزاج واں نہ ہونے سے اکثر جھگڑنے ٹکرار کی نوبت آ جاتی ہے خصوصاً میٹھا پانی لینے کے وقت لائن لگانے میں اکثر گالی گلوچ بلکہ مار پیٹ ہو جایا کرتی ہے اس لیے جہاز پر بہت صبر و برداشت کے ساتھ رہنے کی ضرورت ہے۔ حج کے سفر میں جھگڑا اور گالی گلوچ کرنا سخت حرام اور بڑا گناہ ہے۔

۲۔ جہاز پر سوار ہونے کے بعد اپنا سب سامان اپنی سیٹ کے نیچے ترتیب سے

رکھ کر جب مطمئن ہو جائیں تو وقت ضائع نہ کریں بلکہ حج میں مختلف جگہ پڑھنے کی دعائیں
زیانی یاد کرنے میں مشغول ہو جائیں۔ اور انتہائی کوشش کریں کہ ایک ختم قرآن مجید کی تلاوت
سمندر میں پوری کر لیں اور نماز باجماعت کی ہر جگہ خاص طور پر پابندی رکھیں اور فضول باتیں
خاص کر جھگڑتے تکرار سے انتہائی پرہیز رکھیں۔

جدہ میں جہاز سے اتارتے وقت یہ بہت ضروری ہے کہ اپنے
حاجی جدہ میں تمام سامانوں کو اچھی طرح باندھ کر ایک جگہ اپنی سیٹ کے اوپر
رکھ دیں، بکسوں کو رسیوں سے جکڑ دیں۔ اور سامانوں کی بوری کو سعی دیں تاکہ جہاز سے

اتارتے وقت سامانوں کو ٹوٹنے پھوٹنے اور لکھیر جانے کا خطرہ نہ رہے پھر صرف
پاسپورٹ اور رقم ساتھ لے کر جہاز سے اتر جائیں۔ پاسپورٹ کی چیکنگ اور معائنہ
کے بعد سب سے بڑا اور مشکل کام سامانوں کے ڈھیر میں سے اپنے سامانوں کو

تلاش کرنا ہے۔ اس سلسلے میں حاجیوں کو بے حد پریشانی ہوتی ہے اور لوگ اپنے اپنے
سامانوں کی تلاش میں دیوانہ وار دوڑتے اور بھاگتے پھرتے ہیں اس موقع پر نہایت ہی
صبر و سکون چاہیئے اور سامان کی تلاش میں جلدی نہیں کرنی چاہیئے۔ بلکہ تھوڑی دیر سکون

کے ساتھ بیٹھ جانا چاہیئے۔ جب لوگ اپنے اپنے سامانوں کو اٹھالیں گے۔ اور سامان
تھوڑے رہ جائیں تو اپنے سامان کو تلاش کرنا آسان ہو جائے گا۔ اطمینان رکھیں کہ کوئی
دوسرا آپ کے سامانوں کو نہیں اٹھائے گا۔ آخر تک آپ کا سامان وہیں پڑا ہے

گا۔ اور اگر خدا نخواستہ آپ کا سامان وہاں نہ ملے تو بھی گھبرانے کی ضرورت نہیں بلکہ
اپنے معلم کے وکیل کو ہمراہ لے کر مدینۃ المنجیح کی مسجد کے سامنے والے میدان میں
اپنے سامان کو تلاش کیجئے وہاں ملے گا۔ وہاں کا دستور ہے کہ وہ حاجیوں کا جو سامان

چھوڑا جاتا ہے ٹرک والے اس کو لا کر مسجد کے میدان میں ڈال دیتے ہیں۔
ہاں اس کا خیال رکھیے کہ آپ کے ہر سامان پر آپ کا اور آپ کے معلم کا نام ضرور
لکھا ہونا چاہیئے۔ یہ سعودی گورنمنٹ کا قرض ہے کہ ہر حاجی کا چھوٹا ہوا سامان

اس کے معلم کے مکان پر پہنچائے۔

احرام کی اطلاع دیتے ہیں۔ جب وہ جگہ آجائے تو غسل کریں اور مسواک کے ساتھ وضو کریں اور ایک نئی یا پہلی چادر کا احرام باندھ لیں۔ اور ایسے ہی ایک چادر اوڑھ لیں۔ اور احرام کی نیت سے دو رکعت نماز پڑھیں۔ پہلی رکعت میں الحمد کے بعد **قُلْ يَا أَيُّهَا الْكَافِرُونَ** اور دوسری میں **قل هو الله** پڑھیں نماز سے فارغ ہو کر احرام باندھنے کی دعا پڑھیں۔

ضروری ہدایت۔ یاد رکھو کہ حج کا احرام تین طرح کا ہوتا ہے۔ ایک یہ کہ خالی حج کرے اس حاجی کو "مفرد" کہتے ہیں۔ دوسرا یہ کہ یہاں سے فقط عمرہ کی نیت کرے اور عمرہ ادا کر کے مکہ مکرمہ میں حج کا احرام باندھے حاجی کو "متمتع" کہتے ہیں۔ تیسرا یہ کہ حج و عمرہ دونوں کی یہیں سے نیت کرے یہ سب سے افضل ہے۔ اس کو قرآن کہتے ہیں۔ اور ایسے حاجی کو قارن کہا جاتا ہے۔ مگر ان تینوں قسموں میں تمنع زیادہ آسان ہے۔ اور اکثر ہندوستانی لوگ یہی احرام باندھتے ہیں۔ اس لیے ہم بھی آسان طریقہ لکھتے ہیں اور وہ یہ ہے کہ دو رکعت نماز سے فارغ ہو کر یہ دعا پڑھے۔

اللَّهُمَّ إِنِّي أُرِيدُ الْحُمْرَةَ
فَيَسِّرْهَا لِي وَتَقَبَّلْهَا مِنِّي
فَوَيْتُ الْحُمْرَةَ وَأَحْرَمْتُ
بِهَا مُغْلِصًا لِلَّهِ تَعَالَى

اے اللہ میں عمرہ کا ارادہ کرتا ہوں اس کو تو
میرے لیے آسان کر دے اور میری طرف سے
قبول فرمائے میں نے عمرہ کی نیت کی اور اسکا
احرام باندھا خالصاً للہ تعالیٰ کے لیے۔

اس کی نیت کی دعا کے بعد بلند آواز سے **لَبَّيْكَ** پڑھے **لَبَّيْكَ** یہ ہے:

لَبَّيْكَ ط اللَّهُمَّ لَبَّيْكَ ط
لَبَّيْكَ ط لَا شَرِيكَ لَكَ لَبَّيْكَ ط
إِنَّ الْحَمْدَ وَالنِّعْمَةَ لَكَ

یعنی میں تیرے پاس حاضر ہوا اے اللہ میں
تیرے حضور حاضر ہوا میں تیرے حضور حاضر
ہوا تیرا کوئی شریک نہیں میں تیرے حضور

وَالْمَلِكُ لَا شَرِيكَ لَكَ
حاضر ہوا بیشک تعریف اور نعمت اور
بادشاہی تیرے ہی لیے ہے، تیرا کوئی شریک نہیں ہے۔

جہاں جہاں دعائیں وقف کی علامت (ط) بتی ہے وہاں وقف کرے۔ اور
لَبَيْتِكَ كِي دَعَائِينَ مَرْتَبَةً بَطْرَحِي، پھر درود شریف پڑھے، پھر دل لگا کر اور ہاتھ اٹھا
کہ دُعَا مَانِكِ اَوْ رِيهَ بَطْرَحِي :

اللَّهُمَّ إِنِّي أَسْأَلُكَ رِضَاكَ
وَ الْجَنَّةَ وَ أَعُوذُ بِكَ مِنْ
غَضَبِكَ وَ النَّارِ
اے اللہ میں تیری رضا اور جنت کا سوال
ہوں اور تیرے غضب اور جہنم سے
تیری پناہ مانگتا ہوں۔

لَبَيْتِكَ بَطْرَحِي لِنِي كِي بَعْدَ اِحْرَامِ بِنْدِهِ كِيَا۔ اب جتنی چیزیں احرام کی حالت میں
منع ہیں مثلاً مسلا ہوا کپڑا پہنتا، سر چھپاتا، شکار کرنا، توشہ بردگانا، حجامت بنوانا،
جوں مارنا وغیرہ۔ ان سب چیزوں سے بچے اور اٹھتے بیٹھتے ہر وقت خاص کہ سحر
کے وقت لَبَيْتِكَ برابر بلند آواز سے پڑھتا رہے۔

طواف کعبہ مکرمہ | جب مکہ مکرمہ میں پہنچ جائے تو سب سے پہلے مسجد حرام میں جائے
اگر وضو نہ ہو تو وضو کرے اور طواف شروع کرنے سے

پہلے مرد اپنی چادر کو داہنی بغل کے نیچے سے نکالے کہ داہنا مونڈھا کھلا رہے
اور چادر کے دونوں کنارے یا بائیں مونڈھے پر نکال دے۔ اب کعبہ کی طرف منہ
کر کے حجر اسود کی داہنی طرف رکن یمانی کی جانب حجر اسود کے قریب یوں کھڑا ہو کہ
پورا حجر اسود اپنے داہنے ہاتھ کے سامنے رہے۔ پھر طواف کی نیت کرے اور
نیت یہ ہے:

اللَّهُمَّ إِنِّي أُرِيدُ طَوَافَ
بَيْتِكَ الْمُحَرَّمَ فَيَسِّرْهُ
لِي وَ تَقَبَّلْهُ مِنِّي
یعنی اے اللہ! میں تیرے عزیز والے گھر کے
طواف کا ارادہ کرتا ہوں لہذا تو اس کو
میرے لیے آسان کر دے اور اس کو میری

طرف سے قبول فرمائے۔“

اس نیت کے بعد کعبہ کو منہ کئے اپنی داہنی طرف چلو، جب حجرِ اسود بالکل تمہارے منہ کے سامنے ہو اور یہ بات ایک ذرا حرکت کرنے میں حاصل ہو جائے گی کیونکہ پہلے حجرِ اسود داہنے ہاتھ کے سامنے تھا اب ذرا سا ہٹ جانے سے منہ کے سامنے ہو جائیگا، اب کانوں تک دونوں ہاتھ اس طرح اٹھاؤ کہ ہتھیلیاں حجرِ اسود کی طرف رہیں اور کہو بِسْمِ اللّٰهِ وَالْحَمْدُ لِلّٰهِ وَاللّٰهُ اَكْبَرُ ط وَالصَّلٰوةُ وَالسَّلَامُ عَلٰی رَسُوْلِ اللّٰهِ ط اگر آسانی سے ہو سکے تو حجرِ اسود پر دونوں ہتھیلیاں اور ان کے بیچ میں منہ رکھ کر یوں بوسہ دے کہ آواز نہ پیدا ہو۔ تین بار ایسا ہی کرو، اور اگر بھڑکی وجہ سے اس طرح بوسہ لینا نصیب نہ ہو تو ہاتھ رکھ کر ہاتھ کو چوم لو یا اس پر بھڑکی رکھ کر بھڑکی کو چوم لو یہ بھی نہ ہو سکے تو ہاتھ سے اس کی طرف اشارہ کر کے اپنا ہاتھ چوم لو۔ اب طواف کے لیے دروازہ کعبہ کی طرف بڑھو جب حجرِ اسود کے سامنے سے گزراؤ سیدھے ہو لو خانہ کعبہ کو اپنے بائیں ہاتھ پر کر کے اس طرح چلو کہ کسی کو ایذا مت دو، پہلے تین پھیروں میں مرد کو ریل کرنا پابھیے یعنی چھوٹے چھوٹے قدم رکھنا، شانے ہلاتا ہوا بہادروں کی طرح چلے نہ کودتے ہوئے نہ دوڑتے ہوئے اور جب حجرِ اسود کے پاس پہنچے تو بوسہ دے اور اس کی طرف ہاتھ سے اشارہ کر کے ہاتھ کو چوم لے دعائیں پڑھتے ہوئے طواف کرے۔ معلم و عائیں پڑھاتے ہوئے طواف کرانے ہیں لیکن ان دعاؤں کا پڑھنا فرض یا واجب نہیں اگر یہ دعائیں یاد نہ ہوں تو درود شریف پڑھتے ہوئے طواف کے ساتوں چکر پورے کرے جب ساتوں پھیرے پورے ہو جائیں تو پھر حجرِ اسود کو بوسہ دے یا اس کی طرف ہاتھ بڑھا کر چوم لے۔ حجرِ اسود کو پہلی بار جب چوما اس وقت سے بَتَّيْنُكَ بَطْنًا بِنْدُكَرِيءٍ، طواف کے بعد مقام ابراہیم پر آ کر یہ آیت پڑھو وَاتَّخِذُوا مِنْ مَّقَامِ اِبْرٰهِيْمَ مَوْصِلٰتٍ پھر دو رکعت نماز پڑھو پہلی رکعت میں قُلْ يَا أَيُّهَا الْكٰفِرُوْنَ اور دوسری رکعت میں قُلْ هُوَ اللّٰهُ پڑھو یہ نماز واجب ہے اور اس کا نام ”تختہ الطواف“ ہے۔ نماز کے بعد یہ دعا نہایت روتے گڑگڑاتے

ہوئے ہاتھ اٹھا کر پڑھے۔

مقام ابراہیم کی دعا

اے اللہ تو میرے پوشیدہ اور ظاہر کو جانتا ہے تو میری معذرت کو قبول کر اور تو میری حاجت کو جانتا ہے میرا سوال مجھ کو عطا کر اور جو کچھ میرے نفس میں ہے تو اسے جانتا ہے تو میرے گناہوں کو بخش دے اے اللہ! میں تجھ سے اس ایمان کا سوال کرتا ہوں جو میرے قلب میں سرایت کر جائے اور یقین صادق مانگتا ہوں کہ میں جان لوں کہ مجھے وہی پہنچے گا جو تو نے میرے لیے لکھا ہے اور جو کچھ تو نے میری قسمت میں کیا ہے اس پر راضی رہوں

اللَّهُمَّ إِنَّكَ تَعْلَمُ سِرِّي
وَعَلَا نِيَّتِي فَاقْبَلْ مَعْدَرَتِي
وَتَعْلَمْ حَاجَتِي فَأَعْطِنِي
سُؤْلِي وَتَعْلَمْ مَا فِي نَفْسِي
فَاغْفِرْ لِي ذُنُوبِي اللَّهُمَّ إِنِّي
أَسْأَلُكَ إِيْمَانًا يَبْشُرُ قَلْبِي
وَيَقِينًا مَادِدًا حَتَّى أَعْلَمَ أَنَّهُ
لَا يُصِيبُنِي إِلَّا مَا كَتَبْتَ لِي
وَرِضًا مِمَّنْ مَعِيشَةٍ بِمَا قَسَمْتَ
لِي يَا أَرْحَمَ الرَّاحِمِينَ

اے سب مہربانوں سے زیادہ مہربان!

نماز اور اس دعا سے فارغ ہو کر ملتزم کے پاس جائے اور اپنا سینہ اور پیٹ اور رخصاروں کو دیوار کعبہ سے ملے۔ اور دونوں ہاتھ سر سے اونچے کر کے دیوار پر پھیلانے یا دہنا ہاتھ دروازہ کعبہ اور بایاں ہاتھ حجر اسود کی طرف پھیلانے اور یہ دعا خوب رو کر اور گڑا گڑا کر مانگے۔

دُعَا مُلْتَرَم

اے قدرت والے اے بزرگ تو نے مجھے جو نعمت دی ہے اس کو مجھ سے نائل نہ کر

يَا وَاحِدُ يَا مَاجِدُ لَا تَنْزِلْ عَنِّي
نِعْمَةً أَنْعَمْتَهَا عَلَيَّ.

اس کے علاوہ اور دوسری دعائیں بھی یہاں مانگو کہ یہ مقبولیت کی جگہ ہے۔ اور مقبولیت کا وقت بھی ہے اس کے بعد زمزم شریف کے نلوں کے پاس آؤ اور کھڑے ہو کر ادب کے ساتھ کعبہ مکرمہ کی طرف منہ کر کے تین سانس میں خوب پیٹ بھریو۔ ہر بار بِسْمِ اللّٰہ سے شروع کرو اور الْحَمْدُ لِلّٰہ پر ختم کرو اور ہر بار نگاہ اٹھا کر کعبہ مکرمہ کو دیکھو بچا ہوا پانی اپنے سر اور بدن پر ڈال لو۔ زمزم شریف پینے کی دُعا یہ ہے۔

دُعائے زمزم

اے اللہ میں تجھ سے علم نافع اور کشادہ روزی اور عمل مقبول اور ہر بیماری سے شفا کا سوال کرتا ہوں۔

اللَّهُمَّ إِنِّي أَسْأَلُكَ عِلْمًا نَافِعًا
وَرِزْقًا وَاسِعًا وَعَمَلًا
مُتَقَبَّلًا وَشِفَاءً مِنْ كُلِّ دَاءٍ

پھر حجر اسود کے پاس آکر اس کو چومو رَا اللّٰهُ اَكْبَرُ۔ لَا اِلٰهَ اِلَّا اللّٰهُ وَالْحَمْدُ لِلّٰهِ اور درود شریف پڑھتے ہو۔

صفا و مروہ کی سعی باب الصفا سے نکل کر صفا پہاڑی کی جانب چلو اور اس پر چڑھتے ہوئے یہ پڑھو:

میں اس سے شروع کرتا ہوں جس کو اللہ نے پہلے ذکر کیا بیشک صفا و مروہ اللہ کی نشانیوں سے ہیں جس نے حج یا عمرہ کیا اس پر ان کے طواف میں گناہ نہیں اور جو شخص نیک کام کرے تو بیشک اللہ بدلہ دینے والا جانے والا ہے۔

أَبْدَأُ بِمَا بَدَأَ اللَّهُ بِهِ إِنْ
الصَّفَا وَالْمَرْوَةَ مِنْ شَعَائِرِ
اللَّهِ فَمَنْ حَجَّ الْبَيْتَ أَوْ اعْتَمَرَ
فَلَا جُنَاحَ عَلَيْهِ أَنْ يَطَّوَّفَ
بِهِمَا وَمَنْ تَطَوَّعَ خَيْرًا
فَإِنَّ اللَّهَ شَاكِرٌ عَلِيمٌ

پھر کعبہ معظمہ کی طرف منہ کر کے دونوں ہاتھ کندھوں تک دُعا کی طرح پھیلے ہوئے اٹھاؤ اور منظوری دیر تسبیح و تہلیل و تکبیر اور درود شریف پڑھ کر اپنے لیے اور دوستوں

کے لیے دُعا مانگو کہ یہاں دُعا مقبول ہوتی ہے۔ پھر اس طرح سعی کی نیت کرو:

اللَّهُمَّ إِنِّي أُرِيدُ السَّعْيَ
بَيْنَ الصَّفَا وَالْمَرَّةِ
فَيَسِّرْهُ لِي وَتَقَبَّلْهُ
مِنِّي.

یعنی اے اللہ میں صفا اور مروہ کے درمیان
سعی کا ارادہ کرتا ہوں اس کو تو میرے لیے
آسان کر دے۔ اور اس کو تو میری طرف سے
قبول فرمائے۔

پھر صفا سے اتر کر مروہ کو چلو اور درود شریف اور دعاؤں کا پڑھنا برابر جاری رکھو
جب سبز رنگ کا نشان آئے تو یہاں سے دوڑنا شروع کرو یہاں تک کہ دوسرے سبز
نشان سے آگے نکل جاؤ اور مروہ تک پہنچو، یہاں بھی تکبیر، تسبیح اور حمد و ثناء اور درود
شریف پڑھو اور یہ دُعا مانگو یہ ایک پھیرا ہوا۔ پھر یہاں سے صفا کو چلو اور سبز نشان
کے پاس پہنچو تو دوڑو اور دوسرے نشان سے آگے نکل جاؤ۔ یہاں تک کہ صفا پر پہنچ
کہ بدستور سابق دعائیں مانگو۔ اسی طرح سے صفا سے مروہ اور مروہ سے صفا تک اور
صفا سے مروہ تک اُدھر پھر جاؤ یہاں تک کہ ساتواں پھیرا مروہ پر ختم ہو۔ ہر پھیرے میں
اسی طرح کرو۔ اور دونوں سبز رنگ کے نشانوں کے درمیان ہر پھیرے میں دوڑ کر چلتے
رہو۔ طواف کعبہ اور سعی کر لینے سے تمہارا عمرہ جس کا احرام باندھ کر آئے ادا ہو گیا اب
سر منڈا کر یا بال کٹوا کر احرام اتار لو۔ اور غسل کر کے سہلے ہوئے کپڑے پہن لو۔ اور بلا احرام
کے مکہ تکرم میں مقیم رہو۔ اور روزانہ جس قدر زیادہ سے زیادہ ہو سکے نفلی طواف کرتے ہو۔

منیٰ کو روانگی پھر آٹھویں ذوالحجہ کوچ کا احرام باندھو۔ اور ایک نفلی طواف میں
رہل اور صفا مروہ کی سعی کر لو اور مسجد حرام میں دو رکعت سنت احرام
کی نیت سے پڑھو۔ اس کے بعد حج کی نیت کرو اور بتیک پڑھو اور جب آفتاب نکل
آئے تو منیٰ کو چلو اگر ہو سکے تو پیدل جاؤ کہ جب تک مکہ تکمرہ پلٹ کر آؤ گے ہر قدم پر سات
کرور نیکیاں لکھی جائیں گی۔ یہ نیکیاں تقریباً اٹھتر کھرب چالیس ارب بنتی ہیں۔ راستہ بھر
بتیک اور حمد و ثناء درود شریف پڑھتے رہو۔ جب منیٰ نظر آئے تو یہ دُعا پڑھو:

اللَّهُمَّ هَذِهِ مِنِّي فَأَمِّنْ عَلَيَّ بِمَا
مَنَنْتَ بِهِ عَلَيَّ أَوْلِيَّاءِكَ۔

الہی یہ منیٰ ہے مجھ پر تو وہ احسان کر جو اپنے
اولیاء پر تو نے کیا ہے۔

منیٰ میں رات بھر ٹھہرا اور ظہر سے نویں ذوالحجہ کی فجر تک پانچ نمازیں یہاں کی مسجدِ حنیفہ
میں پڑھو اور بار بار لبیک بلند آواز سے پڑھتے رہو اور جس قدر ہو سکے رو رو کر دعائیں مانگو۔

نویں ذوالحجہ کو آفتاب طلوع ہو جانے کے بعد اب میدانِ عرفات
میدانِ عرفات میں

کو چلو دل کو خیالِ غیر سے پاک صاف کر کے اور یہ سوچتے ہوئے
نکلو کہ آج وہ دن ہے کہ بہت سے خوش بختوں کا حج مقبول ہو گا۔ اور بہت سے لوگ ان

کے صدقے میں بخشے جائیں گے جو آج کے دن محروم رہا وہ واقعی محروم ہے راستہ بھر

لبیک بیشمار بار پڑھتے چلو جب "جبلِ رحمت" پر نظر پڑے اور زیادہ گڑ گڑا کر بلند آواز

سے لبیک پڑھو اور اپنی دنیاوی و دینی مرادوں اور اپنے حج کی مقبولیت کے لیے دعائیں

مانگتے میدانِ عرفات میں پہنچ کر اپنے معلم کے خیمہ میں اتر کر ٹھہرو۔ دوپہر تک زیادہ وقت

رونے گڑ گڑانے میں اور صدقہ و خیرات کرنے میں گزارو اور لبیک و درود شریف و کلمہ

توحید و استغفار پڑھتے رہو۔ حضور اقدس صلی اللہ علیہ وسلم نے فرمایا کہ آج کے دن

سب سے بہتر وظیفہ میرا اور دو کسریوں کا یہی ہے۔

لَا إِلَهَ إِلَّا اللَّهُ وَحْدَهُ لَا شَرِيكَ
لَهُ لَهُ الْمُلْكُ وَلَهُ الْحَمْدُ

کوئی اس کا شریک نہیں اس کے لیے بادشاہی

ہے اسی کیلئے حمد ہے وہ زندگی اور موت جیتا

ہے اور وہ زندہ ہے وہ نہیں مے گا اس کے

قبضہ میں سب بھلائیاں ہیں اور وہ ہر چیز

عَلَى كُلِّ شَيْءٍ قَدِيرٌ ط

پر قدرت والا ہے۔

دوپہر ڈھلتے ہی ظہر کی نماز جماعت سے پڑھو۔ ظہر کے فرض پڑھ کر فوراً تکبیر ہوگی

اور عصر کی نماز پڑھو یا در کھو کر یہ ظہر و عصر ملا کر ظہر کے وقت پڑھنا جہی جائز ہے کہ

نماز یا تو سلطانِ اسلام پڑھائے یا اس کا نائب میدانِ عرفات میں جس نے ظہر اکیلے یا اپنی خاص جماعت سے پڑھی اس کو اس وقت سے پہلے عصر پڑھنا جائز نہیں بلکہ وہ ظہر کو ظہر کے وقت میں اور عصر کو عصر کے وقت میں پڑھے۔ (بہار شریعت)

نماز کے بعد فوراً موقوف کو روانہ ہو جائیں۔ موقوف وہ جگہ ہے کہ نماز کے بعد سے غروبِ آفتاب تک وہاں کھڑے ہو کر ذکرِ الہی اور دعائیں مانگنے کا حکم ہے۔ اگر مجموع اور اپنی کمزوری کی وجہ سے موقوف میں نہ جاسکو تو اپنے خیمہ میں لبیک پڑھنے اور ذکر و دعائیں آفتابِ غروب ہونے تک مشغول رہو۔ اور خبردار اس انمول اور قیمتی وقت کو چائے پیری اڑانے اور گپ لڑانے میں برباد نہ کرو بلکہ آنکھیں بند کئے گردن جھکائے دعائیں ہاتھ آسمان کی طرف سر سے اُٹھا کر پھیلائے تکبیر و تہلیل اور لبیک و دعا اور توبہ و استغفار میں ڈوب جائے اور خوب روٹے اور اگر روتا نہ آئے تو کم سے کم روٹے جیسی صورت بنائے اور انتہائی کوشش کرے کہ ایک قطرہ آنسو ٹپک جائے کہ یہ مقبولیت کی نشانی ہے۔

سورج غروب ہو جانے کے بعد میدانِ عرفات سے **رات بھر مزدلفہ میں** مزدلفہ کو روانہ ہو جاؤ اور پورے راستے میں لبیک اور ذکر و

دعا اور تکبیر کثرت سے بلند آواز سے پڑھتے چلو۔ مزدلفہ پہنچ کر مغرب کو عشاء کے وقت میں ادا کی نیت سے پڑھو، پھر مغرب کے بعد فوراً ہی عشاء پڑھو۔ اس کے بعد مشعر الحرام کی مقدس پہاڑی یا اس کے قرب میں یا پورے میدان میں ”وادیِ محسر“ کے سوا جہاں چاہو کھڑو اور لبیک اور تکبیر و تہلیل میں خوب رو رو کر مشغول رہو اور صبح صادق کے طلوع ہونے سے اجالا ہونے تک کا وقت بہت ہی خاص وقت ہے اس میں ذکر و دعا سے غافل نہ رہو۔

مزدلفہ ہی سے تینوں دن جہروں پر مارنے کے لیے ۹ کنگریاں کھجور کی گٹھلی کے برابر چن لو اور ان کو تین مرتبہ دھو لو اور طلوعِ آفتاب میں جب دو رکعت پڑھنے کا وقت باقی رہ جائے تو مزدلفہ سے منیٰ کو روانہ ہو جاؤ اور منیٰ پہنچ کر ”حجرۃ العقبہ“ کو سب سے

پہلے جاؤ، اور اس طرح کھڑے ہو جاؤ کہ منیٰ داہنے ہاتھ پر اور کعبہ بائیں ہاتھ کی طرف ہو
اب پانچ ہاتھ کی دوری سے سات کنکریاں جدا جدا چٹکی میں لے کر داہنا ہاتھ خوب اونچا
اٹھا کر تھرہ کو مارو، اور ہر کنکری کو یہ دعا پڑھ کر پھینکو:

بِسْمِ اللّٰهِ اَللّٰهُ اَكْبَرُ رَغْمًا
لِلشَّيْطٰنِ رِضًا لِلرَّحْمٰنِ
اَللّٰمَّ اَجْعَلْهُ حَجًّا مَبْرُورًا
وَسَعْيًا مَشْكُورًا وَ ذَنْبًا
مَغْفُورًا ۵

اللہ کے نام سے، اللہ بہت بڑا ہے
شیطان کو ذلیل کرنے کے لیے اللہ کی
رضنا کے لیے اے اللہ! اس حج کو میری
بنادے اور سعی مشکور کر دے اور گناہوں
کو بخش دے۔

کنکری مار کر قربانی کرے مگر خوب سمجھ لو کہ یہ قربانی وہ قربانی نہیں ہے جو بقر عید
میں ہوا کرتی ہے بلکہ یہ حج کا شکرانہ ہے جو قرآن کرنے والے اور تمتع کرنے والوں پر
واجب اور مفرد پر مستحب ہے۔ قربانی کے بعد مرد سر منڈائیں یا بال کتروائیں عورتوں
کو بال منڈوانا حرام ہے وہ صرف ایک پورے کے برابر سر کے بال کٹاویں اور احرام اتار
کر سٹے ہوئے کپڑے پہن لیں اور انفس یہ ہے کہ آج دسویں ذوالحجہ ہی کو مکہ جا کر
طواف زیارت جو فرض ہے کر لیں مگر دسویں کو یہ طواف نہ کر سکیں تو ۱۱ یا ۱۲ کو سورج
غروب ہونے سے پہلے یہ طواف کر لیں اور مکہ سے منیٰ جا کر ٹھہریں اور ۱۱، ۱۲ اور ۱۳
ذوالحجہ کو منیٰ میں رہیں اور سورج ڈھلنے کے بعد دونوں روز تینوں حجروں کو سات
کنکریاں مارتے ہیں بارہویں ذوالحجہ کو کنکری مار کر غروب آفتاب سے پہلے پہلے منیٰ
سے نکل کر مکہ کو روانہ ہو جاؤ جب وادی محصب میں جو جنت المعلیٰ کے قریب ہے پہنچو
تو سواری سے اترو یا سواری ہی پر کچھ دیر ٹھہر کر دعا کرو۔ اب مکہ میں جب تک قیام ہے
اپنی اور اپنے ماں باپ کی، اپنے استادوں، اپنے پیروں اور حضور صلی اللہ علیہ وسلم
کی طرف سے روانہ عمرے ادا کرتے رہو۔ کچھ عرصے تنعیم سے (چھوٹا عمرہ) کرو۔ کچھ
عمرے جعرانہ سے (بڑا عمرہ) کرو۔

مکہ کی چند زیارت گاہیں | قبرستان جنت المعلیٰ میں خاص طور پر بی بی خدیجہ الکبریٰ رضی اللہ عنہا و دیگر مزارات کی زیارت اسی طرح مکان

ولادت حضور اکرم صلی اللہ علیہ وسلم و مکان خدیجہ الکبریٰ و مکان حضرت علی رضی اللہ عنہما و مسجد الجن و مسجد الرایہ و مسجد الفتح و مسجد جبل ابو قیس و مزارات شہداء شلیک و جبل ثور و غار حرا وغیرہ مقامات متبرکہ کی زیارتوں سے بھی مشرف ہو۔ کعبہ معظمہ میں داخلہ اور دو رکعت نماز اندر ادا کرنا بھی بڑی سعادت ہے۔ کمال ادب سے آنکھیں جھکائے لرزتے کانٹے بِسْمِ اللہ پڑھ کر دایاں قدم پہلے رکھے اور سامنے کی دیوار تک اتنا بڑھے کہ نین بانٹھ کا فاصلہ رہ جائے وہاں دو رکعت نفل پڑھے کہ حضور اکرم صلی اللہ علیہ وسلم نے اس جگہ نماز پڑھی ہے پھر حمد الہی اور درود شریف پڑھے اور دعائے مانگے اور ستونوں اور دیواروں سے چمٹے اور رونے لگے گڑ گڑاتے آنکھیں نیچی کئے واپس چلا آئے۔

مکہ مکرمہ سے روانگی | جب رخصت کا ارادہ ہو تو طواف وداع کرے کہ باہر والوں پر یہ طواف واجب ہے مگر اس طواف میں نہ رمل کرے، نہ

اضطباع کرے اور اس طواف کے بعد صفا و مروہ کی سعی بھی نہ کرے طواف کے بعد مقام ابراہیم پر دو رکعت پڑھ کر دعائے مانگے پھر زمزم شریف کے پاس آکر خوب سیراب ہو کر پیئے اور کچھ بدن پر ڈالے پھر دروازہ کعبہ کے پاس آکر چوکھٹ چومے اور قبول حج و زیارت کی اور بار بار حاضر کی دعائیں مانگے اور یہ دعا پڑھے کہ:

اَلتَّائِلُ بِبَابِكَ يَسْتَلِكُ مِنْ

فَضْلِكَ وَمَعْرُوفِكَ وَيَرْجُو

رَحْمَتَكَ۔

(یا اللہ) تیرے دروازہ پر سائل تیرے فضل

واحسان کا سوال کرتا ہے اور تیری رحمت

کا امیدوار ہے۔

پھر ملنزم "پرا کر غلاف کعبہ سے چمٹے اور خوب رونے پھر حجر اسود کو بوسہ دے پھر اٹھے پاؤں کعبہ کی طرف منہ کر کے کعبہ مقدسہ کو حسرت سے دیکھتے ہوئے مسجد حرام کے دروازہ سے باہر پاؤں پہلے بڑھا کر نکلے اور کلمہ شہادت و حمد الہی اور درود شریف و

دعا کرتے ہوئے روانہ ہو۔ اور قفرائے مکہ مکرمہ کو حسبِ توفیق صدقہ و خیرات دینے ہوئے سرکارِ اعظم دربارِ مدینہ طیبہ کے مقدس سفر کے لیے روانہ ہو جائے۔

حاضری دربارِ مدینہ منورہ | مدینہ طیبہ کی حاضری اور اس مقدس سفر میں مندرجہ ذیل ہدایات پر خاص طور سے دھیان رکھو۔

۱۔ مزارِ اقدس کی زیارت قریب بواجب ہے محدث ابن عدی نے کابل میں حضرت عمر رضی اللہ عنہ سے روایت کی ہے کہ حضور صلی اللہ علیہ وسلم نے فرمایا کہ جس نے حج کیا اور میری زیارت نہ کی اس نے مجھ پر ظلم کیا۔ (بہارِ شریعت)

۲۔ حاضری میں خاص قبرِ اتر کی زیارت کی نیت کرے یہاں تک کہ امام ابن ہمام فرماتے ہیں کہ اس مرتبہ مسجدِ نبوی کی نیت بھی شریک نہ کرے۔ (بہارِ شریعت)

۳۔ راستہ میں اس قدر کثرت سے درود شریف پڑھتے رہو کہ ذکرِ درود شریف میں عرق ہو جاوے اور جس قدر مدینہ طیبہ قریب آتا جائے اور زیادہ شوقِ ذوق بلکہ وجد میں جھوم جھوم کر درود شریف پڑھو اور عشقِ رسول کی مستی میں ڈوب جاؤ۔

۴۔ جب حرمِ مدینہ منورہ آئے تو اگر سواری سے اتر سکو تو پیادہ سر جھکائے روتے ہوئے اور درود شریف پڑھتے ہوئے چلو اور جب گنبدِ حضرتی پر نگاہ پڑے تو درود و سلام والہانہ جوش و خروش کے ساتھ پڑھو، جب شہرِ اقدس مدینہ منورہ میں پہنچو تو جلال و جمالِ محبوب کے تصور میں عرق ہو جاوے اور دروازہ شہر میں داخل ہونے وقت پہلے داینا قدم رکھو اور یہ دعا پڑھو:

میں اللہ کے نام سے شروع کرتا ہوں جو
اللہ نے چاہا نیکی کی طاقت نہیں مگر اللہ سے
اے اللہ! سچائی کے ساتھ مجھ کو داخل کر
اور سچائی کے ساتھ مجھ کو باہر لے جا الہی تو
اپنی رحمت کے دروازے مجھ پر کھول دے اور

بِسْمِ اللّٰهِ مَا شَاءَ اللّٰهُ لَا قُوَّةَ
اِلَّا بِاللّٰهِ رَبِّ اَدْنِیْ مَدْخَلَ
صِدْقٍ وَّاَخْرِجْنِیْ مَخْرَجٍ
صِدْقٍ اللّٰهُمَّ افْتَحْ لِیْ اَبْوَابَ
رَحْمَتِكَ وَاَرْزُقْنِیْ مِنْ

زیارۃ رسولک صلی اللہ علیہ
 وسلّم ما رزقت اولیاءک
 وأهل طاعتک وأنقذنی
 من النار وأغفر لی وارحمنی
 یا خیر مسئول ۰

اپنے رسول صلی اللہ علیہ وسلم کی زیارت سے
 مجھے وہ نصیب کر جو تو نے اپنے اولیاء اور
 فرمانبردار بندوں کے لیے نصیب کیا اور مجھے
 جہنم سے نجات دے اور مجھ کو بخش دے اور
 مجھ پر رحم فرمائے بہتر سوال کئے گئے۔

۵۔ پھر غسل و وضو اور تمام ضروریات سے فارغ ہو کر مسواک کر کے خوشبو لگا کر اور سفید و
 صاف کپڑے پہن کر آستانہ مقدسہ کی طرف انتہائی عاجزی و خاکساری اور ادب و احترام
 کے ساتھ متوجہ ہو اور روتے ہوئے مسجد نبوی کے دروازے پر صلوٰۃ و سلام عرض
 کر کے تھوڑا ٹھہرو۔ گویا تم سرکار سے حاضری کی اجازت طلب کر رہے ہو پھر
 پٹریہ کر پہلے داہنا پاؤں رکھ کر سر اپنا ادب بن کر داخل ہو۔ اور محبوب کے خیال و
 تصور میں ڈوب جاؤ۔

۶۔ یقین رکھو کہ حضور اکرم صلی اللہ علیہ وسلم سچی حقیقی جسمانی حیات کے ساتھ ویسے
 ہی زندہ ہیں جیسے وفات شریف سے پہلے تھے ان کی اور تمام انبیاء کرام علیہم الصلوٰۃ
 والسلام کی موت صرف وعدہ الہی کے تصدیق کے لیے ایک ایک آن کے واسطے تھی
 ان کا انتقال صرف عوام کی نظروں سے چھپ جانا ہے۔ چنانچہ امام محمد بن حجاج کی مدخل
 میں اور احمد قسطلانی نے ہواہب لدنیہ میں اور دوسرے ائمہ دین نے فرمایا ہے :-

”حضور اقدس صلی اللہ علیہ وسلم کی حیات و وفات میں اس بات میں کوئی
 فرق نہیں کہ وہ اپنی امت کو دیکھ رہے ہیں۔ اور ان کی حالتوں اور عظمتوں کو
 اور ان کے دکوں کے خیالات کو خوب جانتے پہچانتے ہیں اور یہ سب
 حضور پر اس طرح روشن ہے کہ قطعاً اس میں کوئی پوشیدگی نہیں“
 (بہار شریعت بحوالہ مدخل و ہواہب)

۷۔ مسجد نبوی میں حضور علیہ الصلوٰۃ والسلام کے مصیبتی پردہ اور رکعت نماز تہجۃ المسجد

قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ سے مختصر پڑھے، پھر سجد میں کر دو بار حبیب میں مقبولیت کی دعائوں کے پھر کمال ادب میں غرق ہو کر گروں جھکائے لرزاتے کانپتے ندامت سے پسینہ پسینہ ہو کر آنسو بہاتے ہوئے مشرق کی طرف سے مواجہتہ عالیہ میں حاضر ہو کر حضور علیہ الصلوٰۃ والسلام مزار انور میں جلوہ افروز ہیں۔ اس طرف سے تم حاضر ہو گے تو حضور کی نگاہ بیکس پناہ تمہاری طرف ہوگی۔ اور یہ سعادت تمہارے لیے دونوں جہانوں میں کافی ہے۔

۸۔ اب انتہائی ادب و احترام کے ساتھ کم از کم چار ہاتھ کے فاصلہ سے قبلہ کو پیٹھ اور مزار پر انور کو منہ کر کے نماز کی طرح ہاتھ باندھے کھڑا ہو۔ (فتاویٰ عالمگیری جلد ۱ ص ۲۴۸) اور نہایت ہی ادب و احترام کے ساتھ با آواز درد انگیز آواز سے اس طرح صلوٰۃ و سلام عرض کرو۔

اے نبی! آپ پر درود و سلام اور اللہ کی رحمتیں اور برکتیں، اے اللہ کے رسول آپ پر سلام، اے اللہ کی تمام مخلوق سے بہتر آپ پر سلام، اے گنہگاروں کی شفاعت کرنے والے آپ پر سلام، آپ پر اور آپ کی آل و اصحاب پر آپ کی تمام امت پر سلام۔

الصَّلَاةُ وَالسَّلَامُ عَلَيْكَ
أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
السَّلَامُ عَلَيْكَ يَا خَيْرَ خَلْقِ اللَّهِ
السَّلَامُ عَلَيْكَ يَا شَفِيعَ الْمَذْنُوبِينَ
السَّلَامُ عَلَيْكَ يَا رَسُولَ اللَّهِ
السَّلَامُ عَلَيْكَ وَعَلَىٰ آلِكَ وَ
أَصْحَابِكَ وَأُمَّتِكَ أَجْمَعِينَ

ان سلاموں کو بار بار جب تک دل جھجھکتے پڑھتے رہو اور اپنے ماں باپ اور استادوں اور دوستوں اور اپنے تمام عزیزوں کی طرف سے بھی سلام عرض کرو اور سب کے لیے بار بار شفاعت کی بھیک مانگو اور بار بار یہ عرض کرو کہ اَسْأَلُكَ الشَّفَاعَةَ يَا رَسُولَ اللَّهِ ط اور جو میری اس کتاب کو پڑھے اس کو میں وصیت کرتا ہوں کہ مجھ گنہگار کی طرف سے بھی عرض کر کے شفاعت کی بھیک مانگیں پھر اپنے داہنے ہاتھ کی

طرف ہاتھ بھرہٹ کر حضرت امیر المؤمنین ابو بکر صدیق رضی اللہ عنہ کے نورانی چہرہ کے سامنے کھڑے ہو کر عرض کرو کہ:

اے خلیفہ رسول اللہ! آپ پر سلام اے رسول اللہ کے وزیر آپ پر سلام اے غار ثور میں رسول اللہ صلی اللہ علیہ وسلم کے رفیق آپ پر سلام، اور اللہ کی رحمت اور اس کی برکتیں۔

السَّلَامُ عَلَيْكَ يَا خَلِيفَةَ
رَسُولِ اللَّهِ ط السَّلَامُ عَلَيْكَ
يَا وَزِيرَ رَسُولِ اللَّهِ ط السَّلَامُ
عَلَيْكَ يَا صَاحِبَ رَسُولِ اللَّهِ
فِي الْغَارِ وَرَحْمَةَ اللَّهِ وَبَرَكَاتَهُ

پھر اتنی ہی دور ہٹ کر حضرت امیر المؤمنین عمر فاروق رضی اللہ عنہ کے پُر جلال چہرہ کے سامنے عرض کرو کہ:

اے امیر المؤمنین! آپ پر سلام اے چالیس کا وعدہ پورا کرنے والے مسلمان آپ پر سلام اے اسلام اور مسلمانوں کی عزت آپ پر سلام اور اللہ کی رحمتیں اور برکتیں۔

السَّلَامُ عَلَيْكَ يَا أَمِيرَ الْمُؤْمِنِينَ
السَّلَامُ عَلَيْكَ يَا مَتَمَّ الْأَرْبَعِينَ
السَّلَامُ عَلَيْكَ يَا عِزَّ الْإِسْلَامِ
وَالْمُسْلِمِينَ وَرَحْمَةَ اللَّهِ وَبَرَكَاتَهُ

پھر بالشت بھر مغرب کی طرف پلٹو اور حضرت صدیق و فاروق رضی اللہ عنہما کے درمیان کھڑے ہو کر عرض کرو کہ:

اے رسول اللہ کے دونوں خلیفہ آپ دونوں پر سلام اے رسول اللہ کے پہلو میں آرام کرنے والے آپ دونوں پر سلام اور اللہ کی رحمت اور اس کی برکتیں، آپ دونوں سے سوال کرتا ہوں کہ رسول اللہ صلی اللہ علیہ وسلم کے حضور ہماری شفاعت کیجئے۔ اللہ تعالیٰ ان پر اور آپ دونوں پر درود

السَّلَامُ عَلَيْكَ يَا خَلِيفَتِي رَسُولِ
اللَّهِ ط السَّلَامُ عَلَيْكُمَا يَا
وَزِيرِي رَسُولِ اللَّهِ ط السَّلَامُ عَلَيْكُمَا
يَا صَاحِبَيْ رَسُولِ اللَّهِ وَرَحْمَةَ اللَّهِ
وَبَرَكَاتَهُ ط أَسْأَلُكُمَا الشَّفَاعَةَ
عِنْدَ رَسُولِ اللَّهِ صَلَّى اللَّهُ تَعَالَى
عَلَيْهِ وَعَلَيْكُمَا وَبَارَكَ

وَسَلَّمَ

اور برکت و سلام نازل فرمائے۔

۹۔ یہ سب حاضرین مقبولیتِ دعا کے مقامات میں لہذا خوب دعائیں مانگو، پھر منبر شریف کے پاس دعا کرو اور ستون ابولبابہ و ستون حنّانہ کے پاس دو رکعت پڑھ کر دعاؤں میں مشغول رہو، یہاں کی حاجتوں میں ایک منٹ بھی ضائع نہ کرو۔ تلاوت درود شریف و سلام اور نوافل میں ہر منٹ مصروف رہو۔ مدینہ منورہ اور مکہ مکرمہ میں کم از کم ایک ایک روزہ بھی رکھ لو تو تمہاری خوش نصیبی کا کیا کہنا۔ پنجگانہ نمازوں کے بعد سلام کیلئے حاضر ہو۔ ہر نماز مسجد میں ادا کرو، رسول اللہ صلی اللہ علیہ وسلم نے فرمایا ہے کہ جو شخص میری مسجد میں چالیس نماز پڑھے اس کے لیے دوزخ اور نفاق سے آزاد کیا لکھی جائیں گی۔ (بہار شریعت)

۱۰۔ قبر منورہ کو کبھی پیٹھ نہ کرو نہ روضہ انور کا طواف کرو نہ سجدہ کرو نہ اتنا جھکو کہ رکوع کے برابر ہو، رسول اللہ صلی اللہ علیہ وسلم کی حقیقی تعظیم ان کی اطاعت میں ہے۔

۱۱۔ قبرستان جنت البقیع کی زیارت سنت ہے۔ روضہ منورہ کی زیارت کر کے وہاں جائے خصوصاً جمعہ کے دن اس قبرستان میں دس ہزار صحابہ رضی اللہ عنہم آرام فرما رہے ہیں اور تابعین و تبع تابعین و اولیاء و علماء و صلحاء کی گنتی کا کوئی شمار ہی نہیں کر سکتا جب حاضر ہو تو پہلے تمام مدفون مسلمانوں کی زیارت کا قصد کرو اور اس طرح سلام پڑھو۔

تم پر سلام اے قوم مومنین کے گھر والو، تم ہمارے پیشوا ہو اور ہم ان شاء اللہ تم سے ملنے والے ہیں، اے اللہ! بقیع غرقہ والوں کی مغفرت فرما۔ اے اللہ! ہم کو اور انہیں بخش دے۔

السَّلَامُ عَلَيكُمْ دَارَ قَوْمٍ مُؤْمِنِينَ
أَنْتُمْ لَنَا سَلَفٌ وَإِنَّا لَنْ شَاءَ
اللَّهُ تَعَالَى بِكُمْ لَا حِقْوَةَ
اللَّهُمَّ اغْفِرْ لَاهْلِ بَقِيْعِ الْغَرَقَدِ
اللَّهُمَّ اغْفِرْ لَنَا وَلَهُمْ

۱۲۔ تمام اہل بقیع میں افضل حضرت امیر المومنین سیدنا عثمان غنی رضی اللہ عنہ ہیں ان کے

مزارانور پر حاضر ہو کر کمالِ ادب و احترام کے ساتھ اس طرح سلام کرے کہ:

السَّلَامُ عَلَيْكَ يَا أَمِيرَ الْمُؤْمِنِينَ
 السَّلَامُ عَلَيْكَ يَا ثَالِثَ الْخُلَفَاءِ
 الرَّاشِدِينَ السَّلَامُ عَلَيْكَ يَا
 صَاحِبَ الْهِجْرَتَيْنِ السَّلَامُ عَلَيْكَ
 يَا مُجَهِّزَ جَيْشِ الْعُسْرَةِ بِالنَّقْدِ
 وَالْعَيْنِ جَزَاكَ اللَّهُ عَنْ
 رَسُولِهِ وَعَنْ سَائِرِ الْمُسْلِمِينَ
 وَرَضِيَ اللَّهُ عَنْكَ وَعَنِ
 الصَّعَابَةِ أَجْمَعِينَ ۵۔

اے امیر المؤمنین! آپ پر سلام، اے خلفاء
 راشدین میں تیسرے خلیفہ آپ پر سلام اے
 دو ہجرت کرنے والے آپ پر سلام اے
 غزوہ تبوک کی نقد و عین سے تیاری کرنے
 والے آپ پر سلام۔ اللہ تعالیٰ آپ کو
 اپنے رسول اور تمام مسلمانوں کی طرف سے
 آپ کو بدلہ دے۔ اور آپ سے
 اور تمام صحابہ سے اللہ تعالیٰ
 راضی ہو۔

۱۳۔ ظالم نجدیوں نے تمام قبور اور قبروں کو توڑ بھوڑ کر میدان کر ڈالا ہے۔ بہت کم
 قبروں کے نشان باقی ہیں بہر حال جو مقابر ظاہر ہیں سب جگہ سلام پڑھو اور فاتحہ خوانی کرو اور
 دعائیں مانگو کہ یہ سب یارش انوار و برکات کی جگہیں اور مقبولیت دعا کے مقامات ہیں۔
 ۱۴۔ قبا شریف کی زیارت کرے اور مسجد قبا میں دو رکعت نماز پڑھے حدیث شریف میں
 ہے کہ رسول اللہ صلی اللہ علیہ وسلم نے فرمایا کہ مسجد قبا میں نماز عمرہ کے مثل ہے اور دوسری
 حدیثوں سے ثابت ہے کہ رسول اللہ صلی اللہ علیہ وسلم ہر سنیچر کو قبا شریف لے جاتے کبھی سوار
 کبھی پیدل اس مقام کی بزرگی کے باریں دوسری احادیث بھی ہیں۔ (ترمذی وغیرہ)
 ۱۵۔ شہداء و احد کی بھی زیارت کرو حدیث میں ہے کہ حضور اقدس صلی اللہ علیہ وسلم ہر سال
 کے شروع میں شہداء و احد کی مقدس قبروں پر تشریف لے جاتے اور یہ فرماتے کہ:
 السَّلَامُ عَلَيْكُمْ يَا صَبْرَتُمْ فَنِعْمَ عُقْبَى الدَّارِ اور احد پہاڑ کی بھی زیارت کرو کہ حدیث
 شریف میں حضور اکرم صلی اللہ علیہ وسلم نے فرمایا کہ کوہ احد ہم سے محبت کرتا ہے۔ اور ہم
 اس سے محبت کرتے ہیں بہتر یہ ہے کہ جمعرات کے دن صبح کے وقت جائے اور سب

سے پہلے سید الشہداء حضرت حمزہ رضی اللہ عنہ کے مزار مقدس پر سلام عرض کرے اور
حضرت عبداللہ بن جحش اور حضرت مصعب بن عمیر رضی اللہ عنہما پر بھی سلام عرض کرے لہذا ایک
روایت میں یہ دونوں یہیں مدفون ہیں۔

مدینہ طیبہ کے چند کنوئیں

۱۶۔ مدینہ طیبہ کے وہ کنوئیں جو حضور اقدس صلی اللہ علیہ وسلم کی طرف منسوب ہیں یعنی
کسی سے وضو فرمایا، کسی کا پانی نوش فرمایا، کسی میں اپنا لعاب دہن ڈالا، اگر کوئی جاننے
والا اور بتانے والا ملے تو ان مبارک کنوئوں کی بھی زیارت کرو، خاص کر مندرجہ ذیل
کنوئوں کا خیال رکھو۔

یہ کنواں وادی عقیق کے کنارے پر مدینہ منورہ سے
بیئر عثمان رضی اللہ عنہ تقریباً تین میل کے فاصلہ پر ایک باغ میں ہے اس

کنوئیں کو ”بیئر رومہ“ بھی کہتے ہیں۔ یہ وہی کنواں ہے جس کا نام ایک یہودی تھا اور
مسلمانوں کو پانی کی تکلیف تھی تو حضرت عثمان غنی رضی اللہ عنہ نے بیس ہزار درہم پر اس
کنوئیں کو یہودی سے خرید کر مسلمانوں پر وقف کر دیا۔

یہ کنواں مسجد قبا سے متصل پچھم جانب ہے اس کو ”بیئر خاتم“ بھی کہا جاتا
بیئر اریس ہے اس لیے کہ حضرت عثمان رضی اللہ عنہ کے ہاتھ سے مہرتوت کی انگوٹھی
اس کنوئیں میں گر گئی اور بڑی تلاش و جستجو کے باوجود وہیں ملی حضور اقدس صلی اللہ علیہ
وسلم نے اس کنوئیں کا پانی پییا، اور اس سے وضو فرمایا اور اس میں اپنا لعاب دہن
بھی ڈالا تھا۔

یہ کنواں مسجد قبا سے تقریباً چار فرلانگ پورب اتر کون پر واقع ہے اس
بیئر عرس کے پانی سے حضور صلی اللہ علیہ وسلم نے وضو فرمایا اور اس کا پانی پییا بھی
ہے اور اس میں اپنا لعاب دہن اور شہد بھی ڈالا ہے۔

بیئر بَصْتَه | یہ کنواں قبا کے راستہ میں جنت البقیع کے متصل ہے۔ اس کنوئیں پر حضور اقدس صلی اللہ علیہ وسلم نے اپنا سر مبارک دھویا اور غسل فرمایا اس جگہ دو کنوئیں ہیں۔ صحیح یہ ہے کہ بڑا کنواں بیئر بَصْتَه ہے۔ اور بہتر یہ ہے کہ دونوں سے برکت حاصل کرے۔

بیئر بَصْنَاعِم | یہ کنواں شامی دروازہ سے باہر جبل اللیل باغ کے پاس ہے اس میں بھی حضور صلی اللہ علیہ وسلم نے اپنا لعاب دہن ڈالا اور برکت کی دعا فرمائی ہے۔

بیئر حَاء | یہ کنواں باب مجیدی کے سامنے شمالی فصیل سے باہر ہے۔ یہ کنواں حضرت ابو طلحہ صحابی رضی اللہ عنہ کے باغ میں تھا حضور اقدس صلی اللہ علیہ وسلم اکثر اس جگہ جلوہ افروز ہوتے تھے۔ اور اس کا پانی نوش فرماتے تھے۔ جب آیت مبارکہ لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ط نازل ہوئی تو چونکہ یہ کنواں حضرت ابو طلحہ رضی اللہ عنہ کو بہت زیادہ محبوب تھا اس لیے انہوں نے اس کو خدا کی راہ میں صدقہ کر دیا۔ یہ کنواں مسجد شمس کے قریب ہے اس کنوئیں کے پانی سے بھی حضور **بیئر عَمْرِن** | نبی کریم علیہ الصلوٰۃ والسلام نے فرمایا ہے اس کا پانی قدرے کھاری ہے اس کو بیئر البیسیرہ بھی کہا جاتا ہے۔

مدینہ منورہ کی چند مسجدیں

۱۷۔ مدینہ منورہ کی چند مشہور مسجدوں کی بھی زیارت کرے اور ہر مسجد میں کم سے کم دو دو رکعت تحیتہ المسجد پڑھ کر دعائیں مانگے۔ محصور بیت کے ساتھ ان مسجدوں کی۔ یہ مسجد قبا کے نئے راستے سے جانب مشرق ہے پہلا جمعہ حضور اقدس صلی اللہ علیہ وسلم نے اسی جگہ ادا فرمایا تھا۔

مسجد جمعہ | اس جگہ حضور نبی کریم علیہ الصلوٰۃ والسلام عیدین کی نماز پڑھتے تھے

اسی لیے اس کو مسجد مصطفیٰ بھی کہتے ہیں۔

مسجد ابو بکر رضی اللہ عنہ | یہ مسجد بالکل مسجد غمامہ کے قریب شمالی جانب ہے۔

مسجد علی رضی اللہ عنہ | یہ مسجد بھی غمامہ کے پاس ہی ہے۔

مسجد بقلہ | یہ مسجد جنت البقیع کے مشرق میں ہے۔ مسجد کے قریب ایک پتھر میں حضور صلی اللہ علیہ وسلم کے خچر کے کھر کا نشان ہے۔ اس لیے اس کو مسجد بقلہ کہتے ہیں۔ بقلہ کے معنی خچر ہے۔

مسجد اجاہ | یہ مسجد جنت البقیع کے شمالی جانب ہے ایک دن حضور صلی اللہ علیہ وسلم نے اس قبیلہ والوں کے لیے اس جگہ دعائیں مانگیں جو مقبول ہوئیں۔

مسجد ابی رضی اللہ عنہ | حضرت ابی بن کعب رضی اللہ عنہ کا مکان تھا حضور

انور صلی اللہ علیہ وسلم کبھی کبھی یہاں رونق افروز ہوتے اور نماز پڑھتے تھے۔

مسجد سقیاء | باب عنبر یہ کے قریب ریلوے سٹیشن کے اندر ایک قبہ ہے جس کو قبہ الرؤس کہتے ہیں۔ اس میں ایک کنواں ہے جس کا نام "بیئر السقیاء" ہے

حضور صلی اللہ علیہ وسلم نے جنگ بدر میں جاتے ہوئے یہاں نماز ادا فرمائی تھی۔

مسجد احزاب | یہ مسجد سلع پہاڑی کے مغربی کنارے پر ہے۔ جنگ خندق کے موقع پر اسی جگہ حضور صلی اللہ علیہ وسلم کی دعا مقبول ہوئی اور

مسلمانوں کو فتح نصیب ہوئی۔ اسی لیے بعض لوگ اسے مسجد الفتح بھی کہتے ہیں اس کے قریب

میں چار دوسری مسجدیں بھی ہیں ایک کا نام مسجد ابو بکر، دوسری کا نام مسجد عمر، تیسری کا نام

مسجد عثمان اور چوتھی کا نام مسجد سلمان ہے۔ ان پانچوں مسجدوں کو مساجد خمسہ کہا جاتا ہے

یہ چاروں مقامات درحقیقت جنگ کے مورچے تھے اور یہ چاروں صحابہ کرام ایک ایک

مورچہ پر متعین تھے۔ ان حضرات نے ان مورچوں میں نمازیں بھی پڑھیں اس لیے یہ مورچے مسجد بن گئے۔

مسجد بنی حرام | سلع پہاڑی کی گھاٹی پر مسجد احزاب کو جاتے ہوئے داہنی طرف یہ مسجد واقع ہے اس کی تاریخ یہ ہے کہ حضور صلی اللہ علیہ وسلم

نے اس جگہ نماز پڑھی ہے۔ اس کے قریب ایک غار ہے جس پر حضور صلی اللہ علیہ وسلم پر ایک مرتبہ وحی اتری تھی اور جنگ خندق کے موقع پر رات کو اس غار میں آرام فرماتے تھے اس کی بھی زیارت کرنی چاہیے۔

مسجد ذباب | یہ مسجد ذباب کی پہاڑی پر ہے۔ جو جبل احد کے راستہ کے بائیں جانب ہے۔ جنگ خندق کے موقع پر اس جگہ حضور صلی اللہ علیہ وسلم کا ٹکڑا گیا تھا۔

مسجد قبلتین | یہ مسجد وادی عقیق کے قریب ایک ٹیلہ پر ہے۔ اسی جگہ بیت المقدس کے بجائے کعبہ شریف قبلہ مقرر ہوا۔ اسی لیے اس کو

مسجد قبلتین کہتے ہیں۔

مسجد فصیح | عوالی کے مشرقی حصہ میں یہ مسجد ہے اس جگہ بنو نضیر کے یہودیوں کا محاصرہ کرنے کی حالت میں حضور صلی اللہ علیہ وسلم نے نماز پڑھی تھی

اس کا دوسرا نام ”مسجد شمس“ بھی ہے اس مسجد کو نجدی حکومت نے شہید کر ڈالا ہے۔

مسجد بنو قریظہ | محاصرہ بنی نضیر کے وقت یہاں حضور صلی اللہ علیہ وسلم نے قیام فرمایا تھا یہ مسجد فصیح سے جانب مشرق تھوڑے فاصلہ پر ہے۔

مسجد ابراہیم رضی اللہ عنہ | یہ مسجد بنی قریظہ ہے جانب شمال واقع ہے اس جگہ حضور اقدس صلی اللہ علیہ وسلم کے صاحبزادہ حضرت

ابراہیم رضی اللہ عنہ پیدا ہوئے تھے۔ اور اس جگہ حضور صلی اللہ علیہ وسلم نے نماز بھی پڑھی ہے۔

دربارِ اقدس سے واپسی

مر کے جیتنے ہیں جوان کے در پہ جاتے ہیں حسن
جی کے مرتے ہیں بچہ آتے ہیں مدینہ چھوڑ کر

جب مدینہ منورہ سے واپسی کا ارادہ ہو تو مسجد نبوی شریف میں جا کر حضور اقدس صلی اللہ علیہ وسلم کے مصیبت پر یا اس کے قریب جہاں جگہ ملے دو رکعت نفل پڑھیں۔ اس کے بعد سنہری جالی کے سامنے مواجہہ اقدس میں حاضر ہو کر گریہ و زاری میں ڈوب کر درودِ عم کے ساتھ صلوٰۃ و سلام عرض کریں پھر دونوں جہان کی بھلائی، حج و زیارت کی مقبولیت اور حصول شفاعت کی سعادت اور خاتمہ بالخیر کے لیے خوب گڑ گڑا کر اور روتے ہوئے دعائیں مانگیں اور خاص کر یہ بھی دعا کریں کہ حاضر کا یہ آخری موقع نہ ہو بلکہ خداوند قدوس اس مقدس دربار کی حاضر بار بار نصیب فرمائے اپنے ساتھ اپنے والدین اور رشتہ داروں، عزیزوں اور دوستوں اور بزرگوں اور بچوں کے لیے بھی دعا مانگیں اس کے بعد روضہ منور کی طرف دیکھتے ہوئے اور جدائی کے رنج و غم میں آنسو بہاتے ہوئے مسجد نبوی شریف سے پہلے بائیں پاؤں نکالیں۔ اور جہاں تک گنبدِ حضرتی نظر آئے بار بار حسرت بھری نگاہوں سے اس کا دیدار کرتے رہیں۔ اور یہ کہتے ہوئے رواتہ ہو جائیں کہ

مدینہ جاؤں پھر آؤں دوبارہ پھر جاؤں
اسی میں عمرِ دو روزہ تمام ہو جائے



اسلامیات

ہمیں کرنی ہے شاہنشاہِ بطحا کی رضا جوئی
وہ اپنے ہو گئے ہے رحمت پروردگار اپنی

کھانے کا طریقہ

کھانا کھانے سے پہلے اور بعد میں دونوں ہاتھ گٹوں تک دھوئے صرف ایک ہاتھ یا فقط انگلیاں ہی نہ دھوئے کہ اس سے سنت ادا نہ ہوگی لیکن اس کا دھیار ہے کہ کھانے سے پہلے ہاتھ دھو کر پونچھنا نہ چاہیے اور کھانے کے بعد ہاتھ دھو کر تولیہ یا رومال سے پونچھ لیتا چاہیے تاکہ کھانے کا اثر باقی نہ رہے۔

(ترمذی جلد ۲ ص ۷۷ و عالمگیری جلد ۵ ص ۲۹۶)

بسم اللہ پڑھ کر کھانا شروع کریں اور بلند آواز سے بسم اللہ پڑھیں تاکہ دوسرے لوگوں کو بھی یاد آجائے اور سب بسم اللہ پڑھ لیں اور اگر شروع میں بسم اللہ پڑھنا بھول گیا ہو تو جب یاد آئے یہ دعا پڑھے بِسْمِ اللّٰهِ اَوَّلِهٖ وَاٰخِرِهٖ (ترمذی جلد ۲ ص ۷۷)

روٹی کے اوپر کوئی چیز نہ رکھی اور ہاتھ کو روٹی سے نہ پونچھیں کھانا ہمیشہ داہنے ہاتھ سے کھائیں۔ بائیں ہاتھ سے کھانا پینا شیطان کا کام ہے۔ (مشکوٰۃ جلد ۲ ص ۶۶۳)

مسئلہ۔ کھانا کھانے وقت بائیں پاؤں بچھائے یا داہنا پاؤں کھڑا رکھے، یا سر پر بیٹھے اور دونوں گھٹنے کھڑے رکھے اور اگر بھاری بدن یا کمزور ہونے کی وجہ سے اس طرح نہ بیٹھ سکے تو پالسی مار کر کھانے میں بھی کوئی حرج نہیں، کھانا کھانے کے درمیان کچھ باتیں بھی کرتا رہے بالکل چپ رہنا یہ مجوسیوں کا طریقہ ہے مگر کوئی یہودہ یا پھوٹربات ہرگز نہ بکے بلکہ اچھی اچھی باتیں کرتا رہے کھانے کے بعد انگلیوں کو چاٹ

لے، اور برتن کو بھی انگلیوں سے پونچھ کر چاٹ لے، کھانے کی ابتدا تمک سے کریں اور تمک ہی پر ختم کریں کہ اس میں بہت سی بیماریوں سے شفاء ہے۔ کھانے کے بعد یہ دعا پڑھیں: اَلْحَمْدُ لِلّٰهِ الَّذِيْ اَطْعَمَنَا وَسَقَانَا وَكَفَانَا وَجَعَلَنَا مِنَ الْمُسْلِمِيْنَ کھانے کے بعد صابون لگا کر ہاتھ دھونے میں کوئی حرج نہیں کھانے سے قبل عوام اور جوانوں کے ہاتھ پہلے دھلائے جائیں اور کھانے کے بعد علماء و مشائخ اور بوڑھوں کے ہاتھ پہلے دھلائے جائیں۔ کھانا کھا لینے کے بعد دسترخوان پر صاحبِ خانہ اور حاضرین کے لیے خیر و برکت کی دعا مانگنی بھی سنت ہے۔ (در مختار ورد المختار جلد ۵ ص ۲۱۶ وغیرہ)

مسئلہ۔ پاؤں پھلکا کر اور لیٹ کر اور چلتے پھرتے کچھ کھانا پینا خلاف ادب اور طریقہ سنت کے خلاف ہے مسلمانوں کو ہر بات اور ہر کام میں اسلامی طریقوں کی پابندی اور آدابِ سنت کی تابعداری کرنی چاہیے۔

مسئلہ۔ چاندی سونے کے برتنوں میں کھانا پینا جائز نہیں بلکہ ان چیزوں کا کسی طرح سے استعمال کرنا درست نہیں۔ جیسے سونے چاندی کا چمچ استعمال کرنا یا ان کے بنے ہوئے خلال سے دانت صاف کرنا، اسی طرح چاندی سونے کے بنے ہوئے گلاب پاش سے گلاب چھڑکنا یا خالصدان میں پان رکھنا یا چاندی کی سلاٹی سے سرمہ لگانا یا چاندی کی پیالی میں تیل رکھ کر تیل لگانا یہ سب حرام ہے۔ (در مختار ورد المختار جلد ۵ ص ۲۱۷)

کسی کے یہاں دعوت میں جاؤ تو کھانے کے لیے بہت بے صبری نہ ظاہر **آداب** کرو کہ ایسا کرنے میں تم لوگوں کی نظروں میں ہلکے ہو جائے گے۔ کھانا سامنے آئے تو اطمینان کے ساتھ کھاؤ، بہت جلدی جلدی مت کھاؤ، دوسروں کی طرف مت دیکھو، اور دوسروں کے برتنوں کی جانب نگاہ مت ڈالو، خبردار کسی کھانے میں عیب نہ نکالو کہ اس سے گھر والوں کی دل شکستی ہوگی اور سنت کی مخالفت بھی ہوگی۔ کیونکہ ہمارے رسول صلی اللہ علیہ وسلم کا مقدس طریقہ یہی تھا کہ کبھی آپ نے کسی کھانے کو عیب نہیں لگایا۔ بلکہ دسترخوان پر جو کھانا آپ کو مرغوب ہوتا اس کو تنا دل فرمانے

اور جو ناپسند ہوتا اس کو نہ کھاتے بعض مردوں اور عورتوں کی عادت ہے کہ دعوت سے لوٹ کر صاحبِ خانہ پر طرح طرح کے طعنے مارا کرتے ہیں کبھی کھانوں میں عیب نکالتے ہیں کبھی منتظمین کو کوستے دیتے ہیں میرا تجربہ ہے کہ مردوں سے زیادہ عورتیں اس مرض میں مبتلا ہیں۔ لہذا ان بری باتوں کو چھوڑ دو بلکہ یہ طریقہ اختیار کرو کہ اگر دعوتوں میں تمہارے مزاج کے خلاف بھی کوئی بات ہو تو اس کو خندہ پیشانی کے ساتھ برداشت کرو اور صاحبِ خانہ کی دلجوئی کے لیے چند تعریف کے کلمات کہہ کر اس کا حوصلہ بڑھا دو اور ایسا کرنے سے صاحبِ خانہ کے دل میں تمہارا وقار بڑھ جائے گا۔

مسئلہ۔ ہاتھ سے لقمہ چھوٹ کر گر جائے تو اس کو اٹھا کر کھا لو شیخی مت بگھا رو کہ اس کو ضائع کر دینا اسراف ہے جو گناہ ہے۔ بہت زیادہ گرم کھانا مت کھاؤ نہ کھانے کو سونگھو، نہ کھانے پر پھونک مارا کرو اس کو ٹھنڈا کرو کہ یہ سب باتیں خلافِ ادب بھی ہیں اور مضربھی۔ (رد المحتار جلد ۵ ص ۲۱۶)

پینے کا طریقہ

جو کچھ بھی پیو بسم اللہ پڑھ کر داہنے ہاتھ سے پیو۔ بائیں ہاتھ سے پینا شیطان کا طریقہ ہے جو چیز بھی پیو تین سانس میں پیو اور ہر مرتبہ برتن سے منہ ہٹا کر سانس لو، چاہیے کہ پہلی مرتبہ اور دوسری مرتبہ ایک گھونٹ پیئے۔ اور تیسری مرتبہ سانس میں جتنا چاہیے پی لے۔ کھڑے ہو کر ہرگز کوئی چیز نہ پیئے۔ حدیث شریف میں اس کی ممانعت ہے۔ پانی چوس چوس کر پینا چاہیے۔ غٹ غٹ بڑے بڑے گھونٹ نہ پیئے۔ جب پی چکے تو الحمد للہ کہے۔ پینے کے بعد گلاس یا کٹورے کا بچا ہو پانی پھینکنا اسراف و گناہ ہے۔ مزاجی اور مشک کے منہ میں منہ لگا کر پانی پینا منع ہے۔ اسی طرح لوٹے کی ٹونٹی سے بھی پانی پینے کی ممانعت ہے لیکن اگر پانی انڈیلنے کے لیے کوئی برتن نہ ہو تو ٹونٹی وغیر میں دیکھ بھال کر پانی پی لینے میں کوئی حرج نہیں (عالمگیری جلد ۵ ص ۲۹۹)

مسئلہ۔ وضو کا بچا ہوا پانی اور زمزم شریف کا پانی کھڑے ہو کر پیاجائے۔ ان دو کے سوا ہر پانی بیٹھ کر پینا چاہیے۔ حدیث میں ہے کہ ہرگز تم میں سے کوئی کھڑے ہو کر کچھ نہ پئے۔ اور اگر بھول کر کھڑے پی لے تو اس کو چاہیے کہ تے کر دے۔
(مشکوٰۃ جلد ۲ ص ۳۷۰)

حضرت شیخ عبدالحق محدث دہلوی رحمۃ اللہ علیہ نے اس حدیث کی شرح میں تحریر فرمایا کہ جب بھول کر پی لینے میں یہ حکم ہے کہ تے کر دے تو قصداً پینے میں تو بدرجہ اولیٰ یہ حکم ہوگا۔ (اشعۃ اللمعات جلد ۱ ص ۵۲۲)

مسئلہ۔ بسین کا پانی مالدار بھی پی سکتا ہے ہاں البتہ وہاں سے پانی کوئی اپنے گھر نہیں لے جاسکتا کیونکہ وہاں پینے کے لیے پانی رکھا گیا ہے نہ کہ گھر لے جانے کے لیے لیکن اگر بسین لگانے والے کی طرف سے اس کی اجازت ہو تو گھر میں لے جاسکتا ہے۔
(عالمگیری جلد ۵ ص ۲۹۹)

مسئلہ۔ جاڑوں میں اکثر جگہ مسجد کے مقابلہ میں پانی گرم کیا جاتا ہے تاکہ مسجد میں جو نمازی آئیں اس سے وضو و غسل کریں۔ وہ پانی بھی وہیں استعمال کیا جاسکتا ہے گھر لے جانے کی اجازت نہیں اس طرح مسجد کے لوٹوں کو بھی وہیں استعمال کر سکتے ہیں گھر نہیں لے جاسکتا۔ بعض لوگ تازہ پانی بھر کر مسجد کے لوٹوں میں گھر لے جاتے ہیں یہ جائز نہیں۔ (بہار شریعت جلد ۱ ص ۱۶)

سونے کے آداب

مستحب یہ ہے کہ بلا وضو سونے اور بسم اللہ پڑھ کر کچھ دیر داہنی کروٹ پر الٹقم یا سیمک آموت و احسی پڑھ کر داہنے ہاتھ کو رخسار کے نیچے رکھ کر قبلہ رو سونے پھر اس کے بعد بائیں کروٹ پر سونے، پیٹ کے بل نہ لیٹے حدیث شریف میں ہے کہ اس طرح لیٹنے کو اللہ پسند نہیں فرماتا اور پاؤں پر پاؤں رکھ کر چپ لیٹنا منع ہے جبکہ تہ بند پینے ہوئے

کیونکہ اس صورت میں ستر کھل جانے کا اندیشہ ہے ایسی چھت پر سونا منع ہے جس پر گرنے سے کوئی روک نہ ہو لڑکا جب دس برس کا ہو جائے تو اپنی ماں یا بہن وغیرہ کے ساتھ سلا یا جائے بلکہ اتنی عمر کا لڑکا لڑکوں اور مردوں کے ساتھ بھی نہ سوئے (ابن ماجہ و ترمذی وغیرہ) **مسئلہ۔** دن کے ابتدائی حصہ اور مغرب و عشاء کے درمیان اور عصر کے بعد سونا مکروہ ہے

(عالمگیری جلد ۵ ص ۳۲۷ بہار شریعت جلد ۱ ص ۶۹)

مسئلہ۔ شمال کی طرف پاؤں پھیلا کر بلا شبہ سونا جائز ہے اس کو ناجائز سمجھنا غلطی ہے البتہ مغرب کی طرف پاؤں کر کے سونا یقیناً ناجائز ہے اس میں قبیلہ کی بے ادبی ہے۔

مسئلہ۔ رسول اللہ صلی اللہ علیہ وسلم نے فرمایا ہے کہ جب رات کی ابتدائی تاریکی آجائے

تو بچوں کو گھروں میں سمیٹ لو کہ اس وقت میں شیاطین ادھر ادھر نکل پڑتے ہیں پھر جب

ایک گھڑی رات چلی جائے تو بچوں کو چھوڑ دو اور بسم اللہ پڑھ کر دروازوں کو بند کر لو اور

بسم اللہ پڑھ کر مشکوں کے منہ باندھ دو اور برتنوں کو ڈھانک دو۔ اور سوتے وقت چراغوں

کو بجھا دو اور سوتے وقت اپنے گھروں میں آگ مت چھوڑو۔ یہ آگ تمہاری دشمن ہے جب

سویا کر و تو اس کو بجھا دیا کرو۔ (بخاری و مسلم و ابوداؤد وغیرہ)

مسئلہ۔ رات میں جب کتوں کے بھونکنے اور گدھوں کے بولنے کی آوازیں سنو تو

أَعُوذُ بِاللَّهِ مِنَ الشَّيْطَانِ الرَّجِيمِ ط پڑھو۔ (شرح السنہ)

مسئلہ۔ اگر رات میں کوئی دراؤنا خواب نظر آئے تو بائیں طرف تین بار نھونکنا چاہیے اور

تین بار أَعُوذُ بِاللَّهِ مِنَ الشَّيْطَانِ الرَّجِيمِ ط پڑھ کر اور کھٹ بدل کر سو رہنا چاہیے

اور کسی سے بھی اس خواب کا ذکر نہ کرنا چاہیے۔ ان شاء اللہ تعالیٰ اس خواب سے کوئی

نقصان نہیں پہنچے گا۔ (مشکوٰۃ جلد ۲ ص ۳۹۲)

مسئلہ۔ اپنی طرف سے جھوٹا خواب گھر کر لوگوں سے بیان کرنا حرام اور بہت

بڑا گناہ ہے۔

(ترمذی جلد ۲ ص ۵۲)

مسئلہ۔ سونے سے پہلے بستر کو چھار لینا سنت ہے۔ جب سو کر اٹھے تو یہ دعا پڑھے اَلْحَمْدُ لِلّٰهِ الَّذِيْ اٰجَبَنَا بِعَدَمِ اٰمَاتِنَا وَاٰلِيْهِ النَّشُوْرُ ط اور بستر سے اٹھ جائے۔ (عالمگیری)

لباس کا پہننا

اننا لباس پہننا ضروری ہے کہ جس سے ستر عورت ہو جائے عورتیں بہت باریک اور اتنا چست لباس ہرگز نہ پہنیں کہ جس سے بدن کے اعضاء ظاہر ہوں کہ عورتوں کو ایسا کپڑا پہننا حرام ہے مرد بھی پا جامہ اور تہبند اتنے باریک اور ہلکے کپڑے کا نہ پہنیں کہ جس سے بدن کی رنگت بھلے اور ستر پوشی نہ ہو کہ مردوں کو بھی ایسا تہبند اور پا جامہ پہننا جائز نہیں۔

مسئلہ۔ مردوں کو دھوتی نہیں پہننی چاہئے کہ دھوتی پہننا ہندوؤں کا لباس ہے اور اس سے ستر پوشی بھی نہیں ہوتی کہ چلنے اٹھنے بیٹھنے میں اکثر ان کا پچھلا حصہ کھل جاتا ہے اسی طرح ہر وہ لباس جو یہود و نصاریٰ یا دوسرے کفار کا قومی یا مذہبی لباس ہے مسلمانوں کو ہرگز نہیں پہننا چاہئے۔ (بہار شریعت جلد ۱ ص ۱۶ ص ۵۴)

اور ایسا تنگ لباس بھی نا جائز ہے کہ جس سے رکوع و سجود نہ ہو سکے، نیکر اور جانگیہ بھی ہرگز نہ پہنیں کہ گھٹنوں اور ران کا کھولنا حرام ہے۔ ہاں تہبند کے نیچے اگر نیکر یا جانگیہ پہنیں تو کوئی حرج نہیں۔

مسئلہ۔ مردوں کو ریشمی لباس پہننا یا لٹکوں کو پہننا حرام ہے اور عورتوں کے لیے جائز ہے لیکن اگر ریشمی کپڑے کا باناسوت کا ہو اور تاناریشم کا ہو تو یہ کپڑا مردوں کے لیے بھی جائز ہے۔ (عالمگیری جلد ۵ ص ۲۹۱)

مسئلہ۔ عورت کا سارا بدن سر سے پیزنگ چھپائے رکھنے کا حکم ہے کسی غیر محرم کے سامنے بدن کا کوئی حصہ کھولنا جائز نہیں۔ (عالمگیری جلد ۵ ص ۲۸۸)

مسئلہ۔ بالغ عورت کو غیر محرم کے سامنے چہرہ کھولنا یا سر کے کچھ حصہ سے دوپٹہ ہٹا دینا جائز نہیں۔ اسی سے معلوم ہوا کہ بعض جگہ نئی دلہن کی منہ دکھانی کا جو دستور ہے کہ کنبہ والے اور رشتہ دار لوگ آکر دلہن کا منہ دیکھتے ہیں اور کچھ رقم منہ دکھانی میں دلہن کو دیتے ہیں۔ غیر محرم لوگوں کے لیے یہ ہرگز جائز نہیں۔

مسئلہ۔ مردوں کو عورتوں کا لباس پہننا اور عورتوں کو مردوں کا لباس پہننا بھی منع ہے۔ (البوداؤد جلد ۲ ص ۲۱۲)

مسئلہ۔ سفید کپڑے بہتر ہیں کہ حدیث میں اس کی تعریف آئی ہے اور سیاہ رنگ کے کپڑے بھی بہتر ہی ہیں۔ حدیثوں میں آیا ہے کہ رسول اللہ صلی اللہ علیہ وسلم فتح مکہ کے دن جب فاتحانہ حیثیت سے مکہ معظمہ تشریف لائے تو سراقہ پر کالے رنگ کا عامہ تنقا کم وزعفران میں رنگا ہوا اور سرخ رنگ کا کپڑا عورتوں کے لیے جائز اور مردوں کے لیے منع ہے۔ (در مختار و رد المحتار جلد ۵ ص ۲۲۸)

مسئلہ۔ علماء و فقہاء کو ایسا لباس پہننا چاہیے کہ وہ پہچانے جائیں تاکہ لوگوں کو ان سے علمی فائدہ حاصل کرنے کا موقع ملے اور علم کی عزت و وقعت بھی لوگوں کے دلوں میں پیدا ہو۔ (رد المحتار و بہار شریعت جلد ۶ ص ۵۲)

مسئلہ۔ عورتوں کو چوڑی دائرہ رنگ پا جامہ نہیں پہننا چاہیے کہ اس سے ان کی پنڈلیوں اور رانوں کی بناوٹ اور شکل ظاہر ہوتی ہے۔ عورتوں کے لیے یہی بہتر ہے کہ ان کے پا جامے غرارے یا ڈھیلے ڈھالے اور نیچے ہوں کہ قدم چھپ جائیں ان کے لیے جہاں تک پاؤں کا زیادہ سے زیادہ حصہ چھپ جائے یہ بہت ہی اچھا ہے۔

مسئلہ۔ مردوں کا پا جامہ یا تہ بند ٹخنوں سے نیچا ہونا سخت منع ہے۔ اور اللہ تعالیٰ کو بہت زیادہ ناپسند ہے۔

مسئلہ۔ اون اور بالوں کے کپڑے حضرت انبیاء علیہم السلام کی سنت ہیں اور بہت سے اولیاء کاملین اور بزرگان دین نے اپنی زندگی بھر ان کپڑوں کو پہنا ہے۔ حدیث میں

ہے کہ اون کے کپڑے پہن کر اپنے دلوں کو منور کرو کہ یہ دنیا میں دولت ہے اور آخرت میں نور ہے۔ (عالمگیری جلد ۵ ص ۲۹۳)

مسئلہ۔ کپڑا داہنی طرف سے پہننا مثلاً پہلے داہنی آستین داہنا یا سُچر پہننا یہ سنت ہے۔ نیا لباس پہننے وقت یہ دعا پڑھنی چاہیے۔

الْحَمْدُ لِلَّهِ الَّذِي كَسَانِي
هَذَا وَرَزَقَنِيهِ مِنْ غَيْرِ
حَوْلٍ وَلَا قُوَّةٍ۔

یعنی اس اللہ کے لیے حمد ہے جس نے مجھے یہ
پہنایا اور مجھے رزق دیا میری طاقت و قوت
کے۔ (البوداؤد جلد ۲ ص ۲۰۶ مجتہبائی)

زینت کا بیان

مردوں کو سونے کی انگوٹھی پہننا حرام ہے۔ مرد چاندی کی انگوٹھی ایک نگ والی جو وزن میں ساڑھے چار ماشہ سے کم ہو پہن سکتے ہیں۔ مرد چند انگوٹھی یا ایک انگوٹھی کئی نگ والی یا پھلتے نہیں پہن سکتے کہ یہ سب مردوں کے لیے ناجائز ہیں عورتیں سونے چاندی کی ہر قسم کی انگوٹھیاں پھلتے اور ہر قسم کے زیورات پہن سکتی ہیں۔ لیکن سونے چاندی کے علاوہ دوسری دھاتوں مثلاً لوہا، تانبہ، پتیل، رولڈ گولڈ وغیرہ کے زیورات یا انگوٹھیاں مرد و عورت دونوں کے لیے ناجائز ہیں، بچنے والے زیورات بھی عورتوں کے لیے منع ہیں۔ نابالغ لڑکوں کو بھی زیورات پہننا حرام ہے۔ پہنانے والے گنہگار ہوں گے (درمختار و ردالمختار جلد ۵ ص ۲۳۰ و عالمگیری جلد ۵ ص ۲۹۵)

مسئلہ۔ شریعت میں اجازت ہے کہ اگر اللہ تعالیٰ نے دولت دی ہے تو اچھا لباس اور قیمتی کپڑوں کا استعمال عورتوں اور مردوں دونوں کے لیے جائز ہے۔ بشرطیکہ فخر اور گھمٹ کے لیے نہ ہو بلکہ نعمتِ خداوندی کے اظہار کے لیے ہو۔

مسئلہ۔ انسان کے بالوں کو عورت چوٹی بنا کر اپنے بالوں میں گوندھے تاکہ اس کے بال زیادہ اور خوبصورت معلوم ہوں یہ حرام ہے اور اگر اون یا کالے دھاگوں کی چوٹی

بنا کر بالوں میں گوندھے تو یہ جائز ہے۔ (عالمگیری جلد ۵ ص ۳۱۳)
 مسئلہ۔ دانتوں کو ریتی سے ریت کر خوبصورت بنانے والی یا موچنے سے بھوڑوں کے
 بالوں کو فوج کر بھوڑوں کو باریک اور خوبصورت بنانے والی ان سب عورتوں پر حدیث
 میں لعنت آئی ہے۔ (بخاری جلد ۲ ص ۸۸۰)

لڑکیوں کے ناک کان چھیدنا جائز ہے۔ بعض جاہل مرد اور عورتیں لڑکوں کے
 بھی کان چھدواتے ہیں اور دریا پہناتے ہیں یہ ناجائز ہے یعنی لڑکوں کے کان بھی
 چھدوانا ناجائز اور ان کے کان میں زیور پہنانا بھی حرام ہے۔ (رد المحتار)
 عورتیں اپنی چوٹیوں میں سونے چاندی، سونے چاندی کے دانے، پھول،
 کلپ لگا سکتی ہے۔

مسئلہ۔ عورتوں کو کاجل اور کالا سرمہ زینت کے لیے لگانا جائز ہے مردوں کو
 کالا سرمہ محض زینت کے لیے لگانا جائز ہے۔ ہاں اگر کالا سرمہ آنکھوں کے علاج
 کے لیے لگائے تو اس میں کوئی کراہت نہیں۔ (عالمگیری جلد ۵ ص ۳۱۴)

۱۔ جو امیر عورتیں بہت ہی قیمتی اور زرق برق لباس اور شاندار زیورات پہنتی
آداب ہیں۔ ان کے پاس بہت کم اٹھو بیٹھو کہ ان کے ٹھاٹھ باٹھ کو دیکھ کر تم کو
 اپنی مفلسی اور غریبی پر افسوس ہوگا۔ اور تم خداوند کریم کی ناشکری کرنے لگو گی۔ اور
 خواہ مخواہ دنیا کی ہوس بڑھے گی۔

۲۔ ہر ہفتہ نہا دھو کر ناف سے نیچے اور بغل وغیرہ کے بال دور کر کے بدن کو صاف
 ستھرا کرنا مستحب ہے ہر ہفتہ نہ ہو تو پندرہویں دن سہمی، زیادہ سے زیادہ چالیس
 دن، اس سے زیادہ کی اجازت نہیں۔ اگر چالیس دن گزر گئے اور بال صاف نہ کئے
 تو گناہ ہوگا۔ عورتوں کو خاص طور پر اس کا خیال رکھنا چاہیے کیونکہ عورتوں کی گندگی
 اور پھوٹپن سے شوہروں کو اپنی بیویوں سے نفرت ہو جایا کرتی ہے۔ پھر میاں بیوی
 کے تعلقات ہمیشہ کے لیے خراب ہو جایا کرتے ہیں۔ (رد مختار جلد ۵ ص ۲۶۱)

۳۔ موٹے کپڑے پہننا اور پھٹے پرانے کپڑوں میں پیوند لگا کر پہننا اسلامی طریقہ ہے (عالمگیری جلد ۵ ص ۲۹۳) حدیث شریف میں رسول اللہ صلی اللہ علیہ وسلم نے فرمایا کہ جب تک کپڑے میں پیوند لگا کر نہ ہیں تو اس وقت تک کپڑے کو پرانا نہ سمجھو اس لیے خبردار خبردار کبھی ہرگز بھی پیوند لگا کر کپڑوں کو پہننے میں نہ شرم کرو۔ اور نہ اس کو حقیر سمجھو نہ اس پر کسی کو طعنہ مارو۔ (بہار شریعت جلد ۱۶ ص ۵۴)

۴۔ ناک منہ صاف کرنے کے لیے یا وضو کے بعد ہاتھ منہ پونچھنے یا پسینہ پونچھنے کے لیے رومال رکھنا عورتوں اور مردوں کے لیے جائز ہے۔ اس لیے رومال رکھنا چاہیے۔ دامن یا آسنین سے ہاتھ منہ پونچھنا یا ناک صاف کرنا خلاف ادب اور گھناؤنی بات ہے۔ (عالمگیری جلد ۵ ص ۲۹۳)

متفرق مسائل میں، کیونکہ جو نماز عمامہ باندھنا سنت ہے خصوصاً نماز ثواب بہت زیادہ ہوتا ہے۔

مسئلہ۔ عمامہ باندھے تو اس کا شملہ دونوں شانوں کے درمیان لٹکائے اور شملہ زیادہ سے زیادہ اتنا بڑا ہوتا چاہیے کہ بیٹھنے میں نہ دبے (عالمگیری جلد ۵ ص ۲۹۱) بعض لوگ شملہ بالکل نہیں لٹکاتے یہ سنت کے خلاف ہے اور بعض لوگ شملہ کو اوپر لاکر عمامہ میں گھس لیتے ہیں یہ بھی نہیں چاہیے۔ خصوصاً نماز کی حالت میں تو ایسا کرنا مکروہ ہے۔

(بہار شریعت جلد ۱۶ ص ۵۵)

مسئلہ۔ عمامہ کو جب پھر سے باندھنا ہو تو اس کو اتار کر زمین پر پھینک نہ دے بلکہ جس طرح پٹیا ہے اسی طرح ادھیڑنا چاہیے۔ (عالمگیری جلد ۵ ص ۲۹۱)

مسئلہ۔ ٹوپی پہننا بھی حضور علیہ الصلوٰۃ والسلام کی سنت ہے (عالمگیری جلد ۵ ص ۲۹۱) حضور صلی اللہ علیہ وسلم ٹوپی کے اوپر عمامہ باندھا کرتے تھے اور فرماتے تھے کہ ہم میں اور مشرکین میں یہ فرق ہے کہ ہم عماموں کے نیچے ٹوپی رکھتے ہیں اور وہ صرف

پگڑی باندھتے ہیں اور اس کے نیچے ٹوپی نہیں رکھتے۔ چنانچہ ہندوستان کے کفار و مشرکین بھی اگر پگڑی باندھتے ہیں تو اس کے نیچے ٹوپی نہیں پہنتے۔ (بہارِ شریعت جلد ۱ ص ۵۴) مسئلہ۔ رسول اللہ صلی اللہ علیہ وسلم کا چھوٹا عمامہ سات ہاتھ کا اور بڑا عمامہ بارہ ہاتھ کا تھا۔ لہذا بس اسی سنت کے مطابق عمامہ رکھنا چاہیے بارہ ہاتھ سے زیادہ بڑا عمامہ باندھنا سنت کے خلاف ہے۔ (بہارِ شریعت جلد ۱ ص ۵۶)

مسئلہ۔ اولیاء و صالحین کے مزاروں پر غلاف و چادر ڈالنا جائز ہے۔ جب کہ یہ مقصود ہو کہ صاحبِ مزار کی عظمت و رفعت عوام کی نظروں میں پیدا ہو۔ اور عوام ان اللہ والوں کا ادب کریں۔ اور ان سے فیوض و برکات حاصل کریں۔ اور وہاں یا ادب حاضر ہو کر فاتحہ خوانی کریں۔ (در المختار جلد ۵ ص ۲۳۲) وہابی اور بدعتیہ لوگ جن کے دلوں میں اولیاء اور بزرگانِ دین کی محبت و عقیدت نہیں ہے اس کو ناجائز و حرام بتاتے ہیں۔ ان لوگوں کی بات ہرگز ہرگز نہیں ماننی چاہیے ورنہ گمراہی کا خطرہ ہے۔

مسئلہ۔ گٹھے میں تعویذ پہننا یا بازو پر تعویذ باندھنا اسی طرح بعض دواؤں یا آیتوں کو کاغذ پر یا رکابی پر لکھ کر شفا کی نیت سے دھو کر پلاتا بھی جائز ہے یا درکھو کہ بعض حدیثوں میں جو گٹھے میں تعویذ ڈالتے کی ممانعت آئی ہے اس سے مراد زمانہ جاہلیت کے وہ تعویذات ہیں جو مشرکانہ منسروں سے بنائے جاتے ہیں۔ ایسے خبتوں کا پہننا آج کل بھی حرام ہے لیکن قرآن کی آیتوں اور حدیثوں کے تعویذات ہمیشہ اور ہر زمانے میں جائز ہیں اور اب بھی جائز ہیں۔ (در مختار در المختار جلد ۵ ص ۲۳۲)

مسئلہ۔ بچھونے یا مصٹی یا دسترخوان یا ٹیکوں یا مستدوں یا رومالوں پر اگر کچھ لکھا ہوا ہو تو ان کو استعمال کرنا جائز نہیں۔ یہ لکھاٹ خواہ کپڑوں میں بنی ہوئی ہو یا ٹیکہ لکھی ہوئی ہو یا روشنائی سے لکھی ہوئی ہو۔ الفاظ ہوں یا حروف ہوں۔ ہر صورت میں ممانعت ہے کیونکہ لکھے ہوئے الفاظ اور حروف کا ادب و احترام لازم ہے۔

(در المختار جلد ۵ ص ۲۳۲)

مسئلہ۔ نظر سے بچنے کے لیے ماتھے یا ٹھوڑی وغیرہ میں کاجل وغیرہ سے دھبہ لگا دینا یا کھینٹوں میں کسی لکڑی میں کپڑا لپیٹ کر گاڑ دینا تاکہ دیکھنے والی کی نظر پہلے اس پر پڑے اور پتھوں اور کھینٹی کو کسی کی نظر نہ لگے۔ ایسا کرتا منع نہیں ہے۔ کیونکہ نظر کا لگنا حدیثوں سے ثابت ہے اس کا انکار نہیں کیا جاسکتا۔ حدیث شریف میں ہے کہ جب اپنی یا کسی مسلمان کی کوئی چیز دیکھے اور وہ اچھی لگے اور پسند آجائے تو فوراً یہ دعا پڑھے تَبَارَكَ اللهُ أَحْسَنُ الْخَالِقِينَ ۞ اللَّهُمَّ بَارِكْ لِي فِيهِ يَا رُدُّوهُ فِيَّ ۞ کہ اللہ بרכת دے اس طرح کہتے سے نظر نہیں لگے گی۔ (رد المحتار جلد ۵ ص ۲۳۳)

مسئلہ۔ جس کے یہاں میت ہوئی ہے اسے اظہارِ غم کے لیے کالے کپڑے پہننا جائز نہیں ہے (عالمگیری جلد ۵ ص ۲۹۳) اسی طرح اظہارِ غم کے لیے کالے بٹے لگانا بھی ناجائز ہے۔ اولاً تو یہ سوگ کی صورت ہے۔ دوم یہ کہ یہ نصرائیوں کا طریقہ ہے۔ اسی طرح محرم کے دنوں میں پہلی محرم سے بارہویں محرم تک تین قسم کے رنگ والے کپڑے نہ پہننے جائیں کالا کہہ رافضیوں کا طریقہ ہے۔ سبز کہ یہ بدعتیوں یعنی تعزیریہ داروں کا طریقہ ہے۔ اور سرخ کہ یہ خارجیوں کا طریقہ ہے کہ وہ معاذ اللہ اظہارِ مسرت کے لیے سرخ لباس پہنتے ہیں۔ (بہار شریعت بحوالہ اعلیٰ حضرت قبلہ قدس سرہ جلد ۱ ص ۵۳)

مسئلہ۔ علماء و فقہاء کو ایسا لباس پہننا چاہیے۔ کہ وہ پہچانے جائیں تاکہ لوگوں کو ان سے مسائل پوچھنے اور دینی معلومات حاصل کرنے کا موقع ملے اور علم دین کی عزت و وقعت لوگوں کے لوگوں کے دلوں میں پیدا ہو۔ (بہار شریعت جلد ۵ ص ۵۲ بحوالہ رد المحتار) مسئلہ۔ عامہ کھڑے ہو کر باندھے اور پاجامہ بٹھ کر پہننے، جس نے اس کا اٹاکیا وہ ایسے مرض میں مبتلا ہوگا جس کی دوا نہیں۔

(بہار شریعت جلد ۲ ص ۲۵۸ بحوالہ صنیاء القلوب فی لباس المحبوب)

مسئلہ۔ پاجامہ کا تکیہ نہ بنائے کہ یہ ادب کے خلاف ہے اور عامہ کا بھی تکیہ نہ بنائے۔

(بہار شریعت جلد ۱ ص ۲۵۸)

چلنے کے آداب

اللہ تعالیٰ نے قرآن مجید میں ارشاد فرمایا ہے کہ:

اور زمین پر اترا کر مت چلو۔ کوئی اترا کر چلنے
والا فخر کرے والا اللہ کو پسند نہیں ہے اور
درمیانی چال چلو (نہ بہت ہی آہستہ اور نہ
بلا ضرورت دوڑ کر) اور بات چیت میں اپنی
آواز پست رکھو بیشک سب آوازوں میں بری
آواز گدھے کی ہے۔

وَلَا تَمْشِ فِي الْأَرْضِ مَرَحًا
إِنَّ اللَّهَ لَا يُحِبُّ مَلَاحِيظًا
فَخُورًا وَاقْصِدْ فِي مَشْيِكَ
وَاعْضُضْ مِنْ صَوْتِكَ إِنَّ
اتِّكَرَ الْأَصْوَاتِ لَصَوْتُ
الْحَمِيرِ (پارہ ۲۱۸ کو ۱۱۶)

دوسری آیت میں ارشاد فرمایا:

وَلَا تَمْشِ فِي الْأَرْضِ مَرَحًا بِإِنَّكَ
لَنْ تَخْرِقَ الْأَرْضَ وَلَنْ تَبْلُغَ
الْجِبَالَ طُولًا (پارہ ۱۵ کو ۴۶)

تیسری آیت میں فرمایا کہ:

وَعِبَادُ الرَّحْمَنِ الَّذِينَ يَمْشُونَ

عَلَى الْأَرْضِ هَوْنًا (پارہ ۱۹ کو ۴۶)

یعنی تو زمین پر اترا کر مت چل، بے شک
تو ہرگز نہ تو زمین کو چھوڑے گا اور نہ تو
بلندی میں پہاڑوں کو پہنچے گا۔

یعنی رحمن کے بندے وہ ہیں جو زمین پر

آہستہ چلتے ہیں۔

مسئلہ۔ چلنے میں اترا کر چلنا یا اکر چلنا یا دائیں بائیں ہلتے اور جھومتے ہوئے چلنا
یا زمین پر پاؤں پٹک پٹک کر چلنا، یا بلا ضرورت دوڑتے ہوئے چلنا یا بلا ضرورت
ادھر ادھر دیکھتے ہوئے چلنا، یا لوگوں کو دھکا دیتے ہوئے چلنا یہ سب اللہ تعالیٰ
کو ناپسند ہے، اور رسول اللہ صلی اللہ علیہ وسلم کی سنت کے خلاف ہے اس
لیے شریعت میں اس قسم کی چال چلنا منع ہے اور ناجائز۔

حدیث شریف میں ہے کہ ایک شخص دو چادریں اوڑھے ہوئے اترا اترا

کہ چل رہا تھا اور بہت گھنٹہ میں تھا تو اللہ تعالیٰ نے اس کو زمین میں دھنسا دیا اور وہ قیامت تک زمین میں دھنستا ہی جائے گا۔ (بخاری و مسلم و مشکوٰۃ جلد ۲ ص ۴۰۴) ایک حدیث میں یہ بھی آیا ہے کہ چلنے میں جب تمہارے سامنے عورتیں آجائیں تو تم ان کے درمیان میں سے مت گزرو۔ داہنے یا بائیں کا راستہ لے لو۔

(شعب الایمان بہیقی)

مسئلہ۔ راستہ چھوڑ کر کسی کی زمین میں چلنے کا حق نہیں ہاں اگر وہاں راستہ نہیں ہے تو چل سکتا ہے مگر جب کہ زمین کا مالک منع کرے تو اب نہیں چل سکتا۔ یہ حکم ایک شخص کے متعلق ہے اور جب بہت سے لوگ ہوں تو جب زمین کا مالک راضی نہ ہو نہیں چلنا چاہیے لیکن اگر راستہ میں پانی ہے اور اس کے کنارے کسی کی زمین ہے ایسی صورت میں اس زمین پر چل سکتا ہے۔ (بہار شریعت جلد ۱ ص ۷۱ بحوالہ عالمگیری)

بعض مرتبہ کھیت یو یا ہونا ہے ظاہر ہے کہ اس میں چلنا کاشت کار کے نقصان کا سبب ہے۔ ایسی صورت میں ہرگز اس میں نہ چلنا چاہیے بلکہ بعض مرتبہ کاشتکار کھیت کے کنارے پر کانٹے رکھ دیتے ہیں یہ صاف اس کی دیں ہے کہ اس کی جانب سے چلنے کی ممانعت ہے اس پر بھی بعض لوگ توجہ نہیں کرتے ان لوگوں کو جان لینا چاہیے کہ اس صورت میں چلنا منع ہے۔ (بہار شریعت جلد ۱ ص ۷۱)

آداب مجلس کا بیان

اللہ تعالیٰ نے قرآن مجید میں ارشاد فرمایا کہ:

اے ایمان والو! جب تم سے کہا جائے کہ مجلسوں میں جگہ دیدو تو تم لوگ جگہ دے دو۔ اللہ تم کو جگہ دے گا۔ اور جب تم سے کہا جائے کہ اٹھ کھڑے ہو تو اٹھ کھڑے

يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا يَفْسَحِ اللَّهُ لَكُمْ وَإِذَا قِيلَ انشُرُوا فَانشُرُوا وَالَّذِينَ آمَنُوا

مِنْكُمْ وَالَّذِينَ أُوتُوا الْعِلْمَ
ہمما کرو، اللہ تم میں سے ایمان والوں اور علم
دَرَجَاتٍ رِپَارَہ ۲۸ (کو ۲۶)

والوں کے درجات کو بلند فرمادے گا۔

رسول اللہ صلی اللہ علیہ وسلم نے ارشاد فرمایا کہ کوئی شخص ایسا نہ کرے کہ مجلس سے
کسی کو اٹھا کر خود اس کی جگہ پر بیٹھ جائے بلکہ آئیوالوں کے لیے ہٹ جائے اور جگہ
کشادہ کرے (بخاری وغیرہ) مجلسوں میں ہر مرد و عورت کو ان چند آداب کا لحاظ رکھنا چاہیے۔

۱۔ کسی کو اس کی جگہ سے اٹھا کر خود وہاں مت بیٹھو (ابوداؤد جلد ۲ ص ۳۱۶)

۲۔ کوئی مجلس سے اٹھ کر کسی کام کو گیا اور یہ معلوم ہے کہ وہ ابھی آئیگا تو ایسی صورت

میں اس جگہ کسی اور کو بیٹھنا نہیں چاہیے وہ جگہ اسی کا حق ہے (ابوداؤد جلد ۲ ص ۳۱۸)

۳۔ اگر دو شخص مجلس میں پاس پاس بیٹھ کر باتیں کر رہے ہوں تو ان دونوں کے بیچ
میں جا کر نہیں بیٹھ جانا چاہیے۔ ہاں البتہ اگر وہ دونوں اپنی خوشی سے تمہیں اپنے درمیان

میں بٹھائیں تو بیٹھنے میں کوئی حرج نہیں۔ (ابوداؤد جلد ۲ ص ۳۱۷)

۴۔ جو تم سے ملاقات کے لیے آئے تو تم خوشی کا اظہار کرتے ہوئے اس کے لیے

ذرا اپنی جگہ سے کھسک جاؤ جس سے وہ جانے کہ میری قدر و عزت کی۔

۵۔ مجلس میں سرورارین کر مت بیٹھو بلکہ جہاں بھی جگہ ملے بیٹھ جاؤ گھنٹہ اور غرور اللہ

تعالیٰ کو بے حد ناپسند ہے۔ اور تواضع اور انکساری اللہ تعالیٰ کو بہت زیادہ

محبوب ہے۔

۶۔ مجلس میں چھینک آئے تو اپنے منہ پر ہاتھ یا کوئی کپڑا رکھ لو اور لپست آواز سے چھینکو

اور بلند آواز سے الْحَمْدُ لِلَّهِ کہو اور بلند آواز سے حاضرین مجلس جواب میں

يُرْحَمُكَ اللَّهُ کہیں۔

۷۔ جمالی کو جہاں تک ہو سکے روکو، اگر پھر بھی نہ رُکے تو ہاتھ یا کپڑے سے منہ

ڈھانک لو۔

۸۔ بہت زور سے قہقہہ لگا کر مت ہنسو کہ اس طرح ہنسنے سے دل مروہ ہو جاتا ہے۔

۹۔ مجلسوں میں لوگوں کے سامنے تیوری چڑھا کر اور ماتھے پر ہل ڈال کر، ناک منہ چڑھا کر مت دیکھو کہ یہ گھمنڈی لوگوں اور منکبروں کا طریقہ ہے بلکہ نہایت عاجزانہ انداز سے غریبوں کی طرح بیٹھو کوئی بات موقع کی ہو تو لوگوں سے بول چال بھی لو، لیکن ہرگز ہرگز کسی بات کو مت کاٹو، نہ کسی کی دل آزاری کرو۔ نہ کوئی گناہ کی بات بولو۔

۱۰۔ مجلس میں خیردار خیردار کسی کی طرف پاؤں نہ پھیلاؤ یہ بالکل ہی خلاف ادب ہے۔

مجلس سے اٹھنے وقت کی دعا | شخص مجلس سے اٹھ کر تین مرتبہ یہ دعا پڑھ

لے گا، اللہ تعالیٰ اس کے گناہوں کو مٹا دے گا۔ اور جو شخص مجلس خیر اور مجلس ذکر میں اس دعا کو پڑھے گا۔ اللہ تعالیٰ اس کے لیے اس خیر پر مہر کر دے گا۔

(ابوداؤد جلد ۲ ص ۱۹۳ مجتہبائی)

اے اللہ ہم تیری تعریف کے ساتھ تیری پاکی بیان کرتے ہیں۔ تیرے سوا کوئی معبود نہیں میں تجھ سے بخشش مانگتا ہوں اور

سُبْحَانَكَ اللَّهُمَّ وَبِحَمْدِكَ
لَا إِلَهَ إِلَّا أَنْتَ أَسْتَغْفِرُكَ
وَأَتُوبُ إِلَيْكَ۔

دربار میں توبہ کرتا ہوں“

زبان کی حفاظت کا بیان

بات چیت میں ہمیشہ اس کا دھیان رکھو کہ تمہاری زبان سے کوئی گناہ کی بات نہ نکل جائے حدیث شریف میں ہے کہ بہت سے لوگوں کو ان کی زبانوں سے نکلی ہوئی باتیں جہنم میں لے جائیں گی۔ اس لیے خاص طور پر بات چیت کرنے میں ان باتوں کا خیال رکھو۔

۱۔ بے سوچے سمجھے ہرگز کوئی بات مت کہو، جب سوچ کر تمہیں یقین ہو جائے کہ یہ بات کسی طرح بری نہیں تب بولو ورنہ بولنے سے چپ رہنا بہتر ہے۔

۲۔ کسی کو بے ایمان کہنا یا یہ کہنا کہ فلاں پر خدا کی مار، خدا کی پٹکار، خدا کی لعنت، خدا کا

غضب پڑے، فلاں کو دوزخ نصیب ہوا سطر ح سے بولنا گناہ کی بات ہے جسکو ایسا کہا ہے
اگر واقعی وہ ایسا نہ ہوا تو یہ ساری لغت اور چٹکانہ کوٹ کر کہنے والے پر پڑے گی۔

۳۔ اگر تم کو کسی نے دکھ دینے والی بات کہہ دی ہے تو تم صبر کرو اور معاف کرو تمہیں بہت
بڑا اجر و ثواب ملیگا اور اگر تم اس کا جواب دینا چاہو تو تم بس اتنا ہی کہہ سکتے ہو جتنا اس نے
تم کو کہا ہے اگر اس سے زیادہ کہو گے تو گناہ بنگار ہو جاؤ گے۔

۴۔ دو علی بات ہرگز ہرگز مت کہو کہ اس کے منہ پر اس کی سی بات کرو اور دوسرے کے
منہ پر اس کی سی بات کرو کہ یہ دونوں جہان میں رسوائی کا سامان ہے۔

۵۔ نہ کسی کی چغلی کرو نہ کسی کی چغلی سٹو کہ یہ بڑے بڑے فسادوں کی جڑ اور گناہ

کبیرہ ہے
۶۔ جھوٹ کبھی ہرگز نہ بولو کہ یہ بہت ہی سخت گناہ کبیرہ ہے۔

۷۔ خوشامد کے طور پر کسی کے منہ پر اس کی تعریف نہ کرو، نہ پیٹھ کے پیچھے بھی حد
سے زیادہ کسی کی تعریف کرو۔

۸۔ نہ کسی کی غیبت کرو نہ کسی کی غیبت سٹو، غیبت گناہ کبیرہ ہے اور غیبت یہ ہے کہ
کسی کی پیٹھ کے پیچھے اس کی ایسی کوئی بات کہنا کہ اگر وہ سنے تو اس کو رنج ہو اگر چہ وہ
بات سچی ہی ہو، اور اگر وہ بات ہی غلط ہو تو اس کو کہنا یہ بہتان ہے اس میں غیبت
سے بھی زیادہ گناہ ہے۔

۹۔ جس شخص کی غیبت کی ہے اگر اس سے معاف نہ کر سکو تو اس کے لیے مغفرت کی
دعائیں کیا کرو۔ امید ہے کہ قیامت میں وہ معاف کر دے۔

۱۰۔ کبھی ہرگز کسی سے جھوٹا وعدہ نہ کرو۔

۱۱۔ محض اپنی بات کو اونچی رکھنے کے لیے کسی سے بحث نہ کرو۔

۱۲۔ کبھی ایسی ہنسی مت کرو جس سے دوسرا ذلیل ہو جائے۔

۱۳۔ سنی ستانی باتوں کو بلا تحقیق کہتے ہوئے مت کہا کرو کیونکہ اکثر ایسی باتیں جھوٹی

ہوتی ہیں۔

۱۴۔ کسی کی بُری صورت یا بُری بات کی نقل مت کرو۔

۱۵۔ ہمیشہ اچھی باتیں لوگوں کو بتاتے رہو اور بُری باتوں سے لوگوں کو منع کرتے رہو۔

مکان میں جانے کے لیے اجازت لینا!

قرآن مجید میں اللہ تعالیٰ نے ارشاد فرمایا کہ اے ایمان والو! اپنے گھروں کے سوا دوسرے گھروں میں داخل نہ ہو۔ جب تک اجازت نہ لے لو اور گھر والوں پر سلام نہ کر لو یہ تمہارے لیے بہتر ہے تاکہ تم نصیحت پکڑو اور اگر ان گھروں میں کسی کو نہ پاؤ تو اندر مت جاؤ جب تمہیں اجازت نہ ملے اور اگر تم سے کہا جائے کہ لوٹ جاؤ تو واپس چلے آؤ یہ تمہارے لیے زیادہ پاکیزہ ہے اور جو کچھ تم کرتے ہو اللہ اس کو جانتا ہے اس میں تم پر کوئی گناہ نہیں کہ ایسے گھروں کے اندر چلے جاؤ جن میں کوئی رہتا نہیں ہے اور ان میں تمہارا سیانا موجود ہے اور اللہ جانتا ہے تمام ان باتوں کو جن کو تم ظاہر کرتے ہو اور جن کو تم چھپاتے ہو۔ (قرآن مجید)

مسئلہ۔ جب کوئی شخص دوسرے کے مکان پر جائے تو پہلے اندر آنے کی اجازت حاصل کرے پھر جب اندر آئے تو پہلے سلام کرے پھر اس کے بعد بات چیت مشروع کرے اور اگر جس شخص کے پاس گیا ہے وہ مکان سے باہر ہی مل گیا ہو تو اب اجازت طلب کرنے کی ضرورت نہیں سلام کرے پھر کلام مشروع کر دے۔ (خانمہ)

مسئلہ۔ کسی کے دروازہ پر جا کر آواز دی اور اس نے اندر سے کہا ”کون“ تو اس کے جواب میں یہ نہ کہے کہ ”نہیں“ جیسا کہ آج کل بہت سے لوگ ”نہیں“ کہہ کر جواب دیتے ہیں۔ اس جواب کو حضور اقدس صلی اللہ علیہ وسلم نے ناپسند فرمایا بلکہ جواب میں اپنا نام ذکر کرے کیونکہ ”نہیں“ کا لفظ تو ہر شخص اپنے کو کہہ سکتا ہے پھر یہ جواب ہی کب ہوا۔

مسئلہ۔ اگر تم نے کسی کے مکان پر جا کر اندر داخل ہونے کی اجازت مانگی اور گھر والے نے اجازت نہ دی تو ناراض ہونے کی ضرورت نہیں خوشی خوشی وہاں واپس چلے آؤ ہو سکتا ہے کہ وہ اس وقت کسی ضروری کام میں مشغول ہو اور اس کو تم سے ملنے کی فرصت نہ ہو۔
 مسئلہ۔ اگر ایسے مکان میں جانا ہو کہ اس میں کوئی نہ ہو تو یہ کہو السلام علینا وعلیٰ عباد اللہ الصالحین فرشتے اس اسلام کا جواب دیں گے (در مختار جلد ۵ ص ۲۶۴ و رد المحتار) یا اس طرح کہے کہ السلام علیک ایہا النبی کیونکہ حضور اقدس صلی اللہ علیہ وسلم کی روح مبارک مسلمانوں کے گھروں میں تشریف فرما ہوا کرتی ہے۔ (بہار شریعت جلد ۱ ص ۱۸۴)

سلام کے مسائل

اللہ تعالیٰ نے قرآن مجید میں ارشاد فرمایا:

وَإِذَا حَيَّيْتُمْ بِتَحِيَّةٍ فَحَيُّوْا
 بِأَحْسَنَ مِنْهَا أَوْ رُدُّوْهَا إِنَّ
 اللّٰهَ كَانَ عَلٰی كُلِّ شَيْءٍ حَسِيْبًا
 (پارہ ۵ رکوع ۱۶)

اور جب تم کو کوئی کسی لفظ سے سلام کرے
 تو تم اس سے بہتر لفظ میں جواب دو یا وہی
 لفظ تم بھی کہہ دو، بیشک اللہ ہر چیز کا
 حساب لینے والا ہے۔

مسئلہ۔ سلام کرنا سنت اور سلام کا جواب دینا واجب ہے۔

مسئلہ۔ سلام کرنے والے کے لیے چاہیے کہ سلام کرتے وقت دل میں یہ نیت کرے
 کہ اس شخص کی جان اس کا مال اس کی عزت و آبرو سب کچھ میری حفاظت میں ہے اور میں
 ان میں سے کسی چیز میں دخل اندازی کرنا حرام جانتا ہوں۔ (بہار شریعت جلد ۱ ص ۸۸)
 مسئلہ۔ عورت ہو یا مرد سب کے لیے سلام کرنے اور جواب دینے کا اسلامی طریقہ
 یہی ہے کہ السلام علیکم کہے اور جواب میں وعلیکم السلام کہے۔ اس کے سوا دوسرے
 سب طریقے غیر اسلامی ہیں۔

مسئلہ۔ اگر دوسرے کا سلام لائے تو جواب میں یہ کہنا چاہیے علیکم وعلیہم

السلام (عالمگیری جلد ۵ ص ۲۸۷)

مسئلہ۔ السلام علیکم اور جواب میں وعلیکم السلام کہنا کافی ہے، لیکن بہتر یہ ہے کہ سلام کرنے والا السلام علیکم ورحمۃ اللہ وبرکاتہ کہے اور جواب دینے والا بھی یہی کہے سلام میں اس سے زیادہ الفاظ کہنے کی کوئی ضرورت نہیں ہے (عالمگیری جلد ۵ ص ۲۸۶) مسئلہ۔ سلام علیکم کا لفظ بھی سلام ہے مگر چونکہ یہ لفظ شیعوں میں مذہبی نشان کے طور پر رائج ہو گیا ہے کہ اس لفظ کے سنتے ہی فوراً ذہن اس طرف جاتا ہے کہ یہ شخص شیعہ مذہب کا ہے۔ لہذا سنیوں کو سلام میں اس لفظ سے بچنا ضروری ہے

(بہار شریعت جلد ۱ ص ۲۸۹)

مسئلہ۔ سلام کا جواب فوراً ہی دینا واجب ہے۔ بلا عذر تاخیر کی تو گنہگار ہوا اور یہ گناہ سلام کا جواب دے دینے سے نہیں دفع ہوگا۔ بلکہ تو یہ کرنی ہوگی۔

(درمختار ورد المختار جلد ۵ ص ۲۶۶)

مسئلہ۔ ایک جماعت دوسری جماعت کے پاس آئی اور ان میں سے کسی ایک نے بھی سلام نہ کیا تو سب سنت چھوڑنے کے الزام میں گرفتار ہوئے اور اگر ان میں سے ایک شخص نے بھی سلام کر لیا تو سب بری ہو گئے، لیکن افضل یہ ہے کہ سب ہی سلام کریں، یونہی اگر جماعت میں سے کسی نے بھی سلام کا جواب نہ دیا تو وا جب چھوڑنے کی وجہ سے سب گنہگار ہوئے اور اگر ایک شخص نے بھی سلام کا جواب دیا تو پوری جماعت الزام سے بری ہو گئی مگر افضل یہی ہے کہ سب سلام کا جواب دیں۔ (عالمگیری جلد ۵ ص ۲۸۶)

مسئلہ۔ ایک شخص شہر سے آ رہا ہے۔ اور دوسرا شخص دیہات سے آ رہا ہے۔

دونوں میں سے کون کس کو سلام کرے، بعض نے کہا کہ شہری دیہاتی کو سلام کرے اور بعض کا قول ہے کہ دیہاتی شہری کو سلام کرے اور اس مسئلہ میں سب کا اتفاق ہے کہ چلنے والا بیٹھنے والے کو سلام کرے، چھوٹا بڑے کو سلام کرے، سوار پیدل کو سلام کرے، تھوڑے لوگ زیادہ لوگوں کو سلام

کریں۔ ایک شخص پیچھے سے آیا یہ آگے والے کو سلام کرے۔

(عالمگیری جلد ۵ ص ۲۸۶)

مسئلہ۔ کافر کو سلام نہ کرے اور وہ سلام کریں تو جواب دے سکتا ہے مگر جواب میں صرف علیکم کہے اور اگر ایسی جگہ گزرتا ہو جس جگہ مسلمان اور کفار دونوں جمع ہوں تو السلام علیکم کہے، اور مسلمانوں پر سلام کرنے کی نیت کرے، اور یہ بھی ہو سکتا ہے کہ ایسے ملے جلے جمع کو "السلام علی من اتبع الهدی" کہہ کر سلام کرے۔

(عالمگیری جلد ۵ ص ۲۸۶)

مسئلہ۔ اذان و اقامت اور جمعہ و عیدین کے خطبہ کے وقت سلام نہیں کرنا چاہیے۔

(عالمگیری جلد ۵ ص ۲۸۶)

مسئلہ۔ علانیہ فسق و فجور کرنے والوں کو سلام نہیں کرنا چاہیے۔ لیکن اگر کسی کے پڑوس میں فساق رہتے ہوں اور یہ اگر ان سے سختی بڑھتا ہے تو وہ اس کو پریشان کرتے ہوں اور ایذا دیتے ہوں اور اگر یہ ان سے سلام و کلام جاری رکھتا ہے تو وہ اس کو ایذا پہنچانے سے باز رہتے ہوں تو ایسی صورت میں ظاہری طور پر ان فساق کے ساتھ سلام و کلام کے ساتھ میل جول رکھنے میں یہ شخص معذور سمجھا جائے گا۔

(عالمگیری جلد ۵ ص ۲۸۷)

مسئلہ۔ کسی سے کہہ دیا کہ فلاں کو میرا سلام کہہ دینا اور اس نے سلام پہنچانے کا وعدہ کر لیا تو اس پر سلام پہنچانا واجب ہے اور اگر سلام پہنچانے کا وعدہ نہیں کیا تھا تو سلام پہنچانا اس پر واجب نہیں۔

مسئلہ۔ خط میں سلام لکھا ہوتا ہے۔ اس کو پڑھتے ہی زبان سے وعلیکم السلام کہہ لے تحریری سلام کا جواب ہو گیا اعلیٰ حضرت مولانا شاہ احمد رضا خان صاحب بریلوی

علیہ الرحمۃ کا یہی طریقہ ہے۔ (بہار شریعت جلد ۱ ص ۹۲)

مسئلہ۔ انگلی یا ہتھیلی سے سلام کرنا منع ہے حدیث شریعت میں ہے کہ انگلیوں سے

سلام کرنا یہودیوں کا طریقہ ہے اور ہتھیلی سے اشارہ کر کے سلام کرنا یہ نصرانیوں کا طریقہ ہے۔
 مسئلہ۔ بعض لوگ سلام کے جواب میں ہاتھ یا سر سے اشارہ کر دیتے ہیں بلکہ بعض تو فقط
 آنکھوں کے اشارہ سے سلام کا جواب دیا کرتے ہیں یوں سلام کا جواب نہیں ہوا۔ زبان سے
 سلام کا جواب دینا واجب ہے۔ (عالمگیری جلد ۵ ص ۲۸۷)

مسئلہ۔ چھوٹے جب بڑوں کو سلام کرتے ہیں تو بڑا جواب میں کہتا ہے کہ "جیتے رہو" اسی
 طرح بڑھیا عورتیں بچیوں کے سلام کا جواب اس طرح دیا کرتی ہیں "خوش رہو" سہاگن بنی
 رہو" دودھ پوت والی رہو" ان سب الفاظ سے سلام کا جواب نہیں ہوتا بلکہ ہمیشہ اور ہر
 مرد و عورت کو سلام کے جواب میں وعلیکم السلام کہنا چاہیے۔

مسئلہ۔ اس زمانے میں کئی طرح کے سلام لوگوں نے ایجاد کر لیے ہیں جن میں سب
 سے پرے الفاظ "نمنے" اور "بندگی عرض" ہیں، مسلمانوں کو کبھی ہرگز ہرگز یہ نہیں کہنا
 چاہیے۔ بعض لوگ "آداب عرض" کہتے ہیں۔ اس میں اگرچہ اتنی برائی نہیں مگر یہ بھی سنت
 کے خلاف ہے۔

مسئلہ۔ کوئی شخص تلاوت میں مشغول ہے یا درس و تدریس یا علمی گفتگو میں ہے تو اس
 کو سلام نہیں کرنا چاہیے۔ اسی طرح اذان و اقامت و خطبہ جمعہ و عیدین کے وقت بھی
 سلام نہ کرے۔ سب لوگ علمی بات چیت کر رہے ہوں یا ایک شخص بول رہا ہو اور باقی
 سن رہے ہوں، دونوں صورتوں میں سلام نہ کرے مثلاً عالم و عظم کہہ رہا ہے یا دینی مسئلہ
 پر تقریر کر رہا ہے اور حاضرین سن رہے ہیں تو آنے والا شخص چپکے سے آکر بیٹھ جائے
 سلام نہ کرے۔ (عالمگیری جلد ۵ ص ۲۸۷)

مسئلہ۔ جو شخص پیشاب یا پاخانہ پھر رہا ہو یا کبوتر اڑ رہا ہو یا گانا گار رہا ہو یا تنگناہار رہا
 ہو یا پیشاب کے بعد ڈھیلے کر اسٹنجا سگھا رہا ہو اس کو سلام نہ کیا جائے۔
 (عالمگیری جلد ۵ ص ۲۸۷)

مسئلہ۔ جب اپنے گھر میں جائے تو گھر والوں کو سلام کرے بچوں کے سامنے گزرے

توان بچوں کو سلام کرے۔ (عالمگیری جلد ۵ ص ۲۸۷)

مسئلہ۔ مرد اور عورت کی ملاقات ہو تو مرد عورت کو سلام کرے اور اگر کسی اجنبیہ عورت نے مرد کو سلام کیا اور وہ بوڑھی ہو تو اس طرح جواب دے کہ وہ بھی سنے اور وہ جوان ہو تو اس طرح جواب دے کہ وہ نہ سنے۔ (خانینہ)

مسئلہ۔ بعض لوگ سلام کرتے وقت جھک جاتے ہیں اگر یہ جھکنار کوع کے برابر ہو جائے تو حرام ہے اور اگر کوع کی حد سے کم ہو تو مکروہ ہے۔ (بہار شریعت جلد ۲ ص ۹۲)

مسئلہ۔ کسی کے نام کے ساتھ "علیہ السلام"، کہنا یہ حضرات انبیاء اور ملائکہ کے ساتھ خاص ہے مثلاً حضرت موسیٰ علیہ السلام و حضرت جبرئیل علیہ السلام، نبی اور فرشتے کے علاوہ کسی دوسرے کے نام کے ساتھ علیہ السلام نہیں کہنا چاہیے۔ (بہار شریعت جلد ۲ ص ۹۳)

مسئلہ۔ سلام محبت پیدا ہونے کا ذریعہ ہے حدیث شریف میں ہے کہ حضور علیہ الصلوٰۃ والسلام نے فرمایا کہ اس ذات کی قسم ہے کہ جس کے دستِ قدرت میں میری جان ہے کہ تم لوگ اس وقت تک جنت میں داخل نہیں ہو گے یہاں تک کہ تم مومن بن جاؤ اور تم لوگ مومن نہیں بنو گے یہاں تک کہ تم ایک دوسرے سے محبت کرنے لگو، لہذا تم لوگوں کو ایک ایسے کام کی رہنمائی کرتا ہوں کہ جب تم لوگ وہ کام کرنے لگو گے تو تم ایک دوسرے سے محبت کرنے لگو گے وہ کام یہ ہے کہ تم لوگ آپس میں سلام کا چہر چاکرو (ابوداؤد جلد ۲ ص ۳۵۹، مجتہبائی)

مسئلہ۔ سلام خیر و برکت کا سبب ہے حضور اکرم صلی اللہ علیہ وسلم نے اپنے خادم خاص حضرت انس رضی اللہ عنہ سے فرمایا کہ اے پیارے بیٹے! جب تو گھر میں داخل ہوا کرے تو گھر والوں کو سلام کر، کیونکہ تیرا سلام تیرے اور تیرے گھر والوں کے لیے برکت کا سبب ہو گا۔ (مشکوٰۃ جلد ۲ ص ۳۹۹)

مسئلہ۔ سوار پیدل چلنے والوں کو سلام کرے اور چلنے والا بیٹھے ہوئے کو سلام کرے اور حقوڑے لوگ زیادہ لوگوں کو سلام کریں۔ (مشکوٰۃ جلد ۲ ص ۳۹۷)

مسئلہ۔ ہر مسلمان کے ہر مسلمان کے اوپر چھ حقوق ہیں۔

(۱) جب وہ بیمار ہو تو عبادت کرے (۲) جب وہ مر جائے تو اس کے جنازہ پر حاضر ہو (۳) جب دعوت کرے تو اس کی دعوت قبول کرے (۴) جب وہ ملاقات کرے تو اس کو سلام کرے (۵) جب وہ پھینکے تو یہ حکم اللہ کہہ کر اس کی پھینک کا جواب دے (۶) اس کی غیر حاضری اور موجودگی دونوں صورتوں میں اس کی خیر خواہی کرے۔ (مشکوٰۃ جلد ۲ ص ۳۹۷)

مصافحہ و معالفتہ و یوسہ و قیام

حدیث شریف میں ہے کہ جب دو مسلمان ملیں اور مصافحہ کریں اور اللہ کی حمد کریں اور استغفار کریں تو دونوں کی مغفرت ہو جائے گی (البوداؤد جلد ثانی ص ۳۶۱ مجتہبائی) مسئلہ مصافحہ سنت ہے اور اس کا ثبوت متواتر حدیثوں سے ہے۔ اور احادیث میں اس کی بہت بڑی فضیلت آئی ہے ایک حدیث میں ہے کہ جس نے اپنے مسلمان بھائی سے مصافحہ کیا اور ہاتھ کو ہلایا تو اس کے تمام گناہ گرجائیں گے۔ جتنی بار ملاقات ہو ہر بار مصافحہ کرنا مستحب ہے۔ مطلقاً مصافحہ کا جائز ہونا یہ بتاتا ہے کہ نماز فجر و نماز عصر کے بعد جو اکثر جگہ مصافحہ کرنے کا مسلمانوں میں رواج ہے یہ بھی جائز ہے۔ اور فقہ کی جو بعض کتابوں میں اس کو بدعت کہا گیا ہے اس سے مراد بدعت حسنہ ہے اور ہر بدعت حسنہ جائز ہی ہو کرتی ہے۔ (بہار شریعت جلد ۱۶ ص ۹۸ بحوالہ درمختار و رد المحتار جلد ۵ ص ۲۲۲) اور میں طرح نماز فجر و عصر کے بعد مصافحہ جائز ہے۔ دوسری نمازوں کے بعد بھی مصافحہ کرنا جائز ہے۔ کیونکہ جب اصل مصافحہ کرنا جائز ہے تو جس وقت بھی مصافحہ کیا جائے جائز ہی رہے گا جب تک کہ شریعت مطہرہ سے اس کی ممانعت ثابت ہو جائے اور ظاہر ہے کہ پانچوں نمازوں کے بعد مصافحہ کرنے کی کوئی ممانعت شریعت کی طرف سے ثابت نہیں ہے۔ لہذا پانچوں نمازوں کے بعد مصافحہ جائز ہے۔ (بہار شریعت جلد ۱۶ ص ۹۸ بحوالہ رد المحتار جلد ۵ ص ۲۲۲)

مسئلہ مصافحہ کا ایک طریقہ وہ ہے جو بخاری شریف میں حضرت عبداللہ بن مسعود رضی اللہ عنہ سے مروی ہے کہ حضور صلی اللہ علیہ وسلم کا مبارک ہاتھ ان کے دونوں ہاتھوں کے درمیان میں تھا۔ یعنی ہر ایک کا ایک ہاتھ دوسرے کے دونوں ہاتھوں کے درمیان میں ہو دوسرا طریقہ جس کو بعض فقہاء نے بیان کیا ہے اور اس کو بھی حدیث سے ثابت بنانے میں وہ یہ ہے کہ ہر ایک اپنا دایا ہاتھ دوسرے کے داہنے ہاتھ سے اور بائیں ہاتھ سے ملائے اور انگوٹھے کو دبائے کہ انگوٹھے میں ایک رگ ہے کہ اس کے پکڑنے سے محبت پیدا ہوتی ہے۔ (بہار شریعت جلد ۱ ص ۹۸)

مسئلہ۔ وہابی غیر مقلد دونوں ہاتھوں سے مصافحہ کرنے کو ناجائز اور خلاف سنت بناتے ہیں اور صرف ایک ہاتھ سے مصافحہ کرتے ہیں یہ ان لوگوں کی جہالت ہے حضرت شیخ عبدالحق محدث دہلوی رحمۃ اللہ علیہ نے صاف تحریر فرمایا ہے کہ:

” ملاقات کے وقت مصافحہ کرنا سنت ہے اور دونوں ہاتھ سے مصافحہ کرنا

چاہیے۔“ (اشعۃ اللمعات ترجمہ مشکوٰۃ جلد ۴ ص ۲۰)

مسئلہ۔ معافہ کرنا بھی سنت ہے کیونکہ حدیث سے ثابت ہے کہ رسول اللہ صلی اللہ علیہ وسلم نے معافہ فرمایا ہے۔ (ابوداؤد جلد ۲ ص ۳۶۱)

مسئلہ۔ بعد نماز عیدین مسلمانوں میں معافہ کا رواج ہے اور یہ بھی اظہارِ خوشی کا ایک طریقہ ہے یہ معافہ بھی جائز ہے۔ بشرطیکہ فتنہ کا خوف اور شہوت کا اندیشہ نہ ہو مثلاً خوبصورت مرد، لڑکوں سے معافہ کرنا یہ فتنہ کا محل ہے لہذا اس سے بچنا چاہیے۔ (بہار شریعت جلد ۱ ص ۹۸)

مسئلہ۔ کسی مرد کے رخسار یا پیشانی یا نگوڑی کو بوسہ دینا اگر شہوت کے ساتھ ہو تو ناجائز ہے اور اگر اکرام و تعظیم کے لیے ہو تو جائز ہے حضرت ابو بکر صدیق رضی اللہ عنہ نے حضور صلی اللہ علیہ وسلم کی دونوں آنکھوں کے درمیان بوسہ دیا اور حضرات صحابہ و تابعین رضی اللہ عنہم اجمعین سے بھی بوسہ دینا ثابت ہے۔ (ابوداؤد جلد ۲ ص ۲۶۳)

مسئلہ۔ عالم دین اور بادشاہ عادل کے ہاتھ کو بوسہ دینا جائز ہے بلکہ ان لوگوں کے قدم کو چومنا بھی جائز ہے بلکہ اگر کسی عالم دین سے لوگ یہ خواہش ظاہر کریں کہ آپ اپنا ہاتھ یا قدم مجھے دیکھئے کہ میں بوسہ دوں تو لوگوں کی خواہش کے مطابق وہ عالم اپنا ہاتھ پاؤں بوسہ کے لیے لوگوں کی طرف بڑھا سکتا ہے۔

مسئلہ۔ بعض لوگ مصافحہ کرنے کے بعد خود اپنا ہاتھ چوم لیا کرتے ہیں یہ مکروہ ہے ایسا نہیں کرنا چاہیے۔ (بہار شریعت جلد ۱۶ ص ۹۹ بحوالہ زیلعی و درمختار جلد ۵ ص ۲۴۵)

بوسہ کی چھ قسمیں یاد رکھو کہ بوسہ کی چھ قسمیں ہیں (۱) بوسہ رحمت۔ جیسے ماں باپ کا اپنی اولاد کو بوسہ دینا (۲) بوسہ شفقت۔ جیسے اولاد کا اپنے والدین کو بوسہ دینا (۳) بوسہ محبت۔ جیسے ایک شخص اپنے بھائی کی پیشانی کو بوسہ دے (۴) بوسہ تحیت۔ جیسے وقت ملاقات ایک مسلمان دوسرے مسلمان کو بوسہ دے (۵) بوسہ شہوت۔ جیسے مرد عورت کو بوسہ (۶) بوسہ دیانت۔ جیسے حجرِ اسود۔

(بہار شریعت جلد ۱۶ ص ۹۹ بحوالہ زیلعی)

مسئلہ۔ قرآن شریف کو بوسہ دینا بھی صحابہ کرام کے فعل سے ثابت ہے۔ حضرت عمر رضی اللہ عنہ روزانہ صبح کو قرآن مجید کو چومتے اور کہتے تھے کہ یہ میرے رب کا عہد اور اس کی کتاب اور حضرت عثمان رضی اللہ عنہ بھی قرآن مجید کو بوسہ دیتے تھے۔ اور اپنے چہرے سے لگاتے تھے۔ (درمختار جلد ۵ ص ۲۴۶)

مسئلہ۔ سجدہ تحیت یعنی ملاقات کے وقت تعظیم کے طور پر کسی کو سجدہ کرنا حرام ہے اور اگر عبادت کی نیت سے ہو تو سجدہ کرنے والا کافر ہے کہ غیر خدا کی عبادت کفر ہے۔ (ردالمحتار جلد ۵ ص ۲۴۶)

مسئلہ۔ آنے والے کی تعظیم کے لیے کھڑا ہونا جائز بلکہ مستحب ہے خصوصاً جب کہ ایسے شخص کی تعظیم کے لیے کھڑا ہو جو تعظیم کا مستحق ہے۔ مثلاً عالم دین کی تعظیم کے لیے کھڑا ہونا۔ (ردالمحتار جلد ۵ ص ۲۴۶)

مسئلہ۔ جو شخص یہ پسند کرتا ہو کہ لوگ میری تعظیم کے لیے کھڑے ہوں اس کی یہ خواہش مذموم اور ناپسندیدہ ہے (ردالمختار) بعض حدیثوں میں جو قیام کی مذمت آئی ہے اس سے مراد ایسے ہی شخص کے لیے قیام ہے یا اس قیام کو منع کیا گیا ہے جو عم کے بادشاہوں میں رائج ہے کہ سلاطین اپنے تخت پر بیٹھے ہوتے ہیں۔ اور اس کے ارد گرد تعظیم کے طور پر لوگ کھڑے رہتے ہیں۔ آنے والے کے لیے قیام کرنا اس قیام میں داخل نہیں۔

بچھینک اور جمائی کا بیان

رسول اللہ صلی اللہ علیہ وسلم کا فرمان ہے کہ چھینک اللہ تعالیٰ کو پسند ہے اور جمائی ناپسند ہے جب کوئی چھینکے اور الحمد للہ کہے تو جو مسلمان اس کو سنتے اس پر حق ہے کہ یرحمک اللہ کہے اور جمائی شیطان کی طرف سے ہے۔ جب کسی کو جمائی آئے تو جہاں تک ہو سکے اس کو دفع کرے کیونکہ جب کوئی آدمی جمائی لیتا ہے تو شیطان ہنستا ہے یعنی خوش ہوتا ہے کیونکہ جمائی کسل اور غفلت کی دلیل ہے، ایسی چیز کو شیطان پسند کرتا ہے (ابوداؤد جلد ۳۸ ص ۳۳۸) مسئلہ۔ جب چھینکتے والا الحمد للہ کہے تو اس کی چھینک کا جواب دینا واجب ہے اور جس طرح سلام کا جواب فوراً ہی دینا اور اس طرح جواب دینا کہ وہ سن لے واجب ہے بالکل اسی طرح چھینک کا جواب بھی فوراً ہی اور بلند آواز سے دینا واجب ہے۔ (ردالمختار و

ردالمختار جلد ۵ ص ۲۹۶)

مسئلہ۔ جس کو چھینک آئے وہ بلند آواز سے الحمد للہ کہے اور بہتر یہ ہے کہ الحمد للہ رب العالمین کہے اس کے جواب میں دوسرا شخص یوں کہے یرحمک اللہ پھر چھینکتے والا یغفر اللہ لنا و لکم کہے۔ (عالمگیری جلد ۵ ص ۲۸۷)

مسئلہ۔ جمائی آئے تو جہاں تک ہو سکے اس کو روکے کیونکہ بخاری و مسلم کی حدیثوں میں ہے کہ جب کوئی جمائی لیتا ہے تو شیطان ہنستا ہے (مشکوٰۃ جلد ۲ ص ۴۰۵) جمائی روکنے کا طریقہ یہ ہے کہ اپنے ہونٹ کو دانتوں سے دبائے اور جمائی روکنے کا ایک مجرب عمل

یہ ہے کہ جب جمائی آنے لگے تو دل میں یہ خیال کرے کہ حضرات انبیاء علیہم السلام کو جمائی نہیں آتی تھی یہ خیال دل میں لاتے ہی ہرگز جمائی نہیں آئے گی (ردالمحتار جلد ۱ ص ۳۲۲) مسئلہ۔ اگر ایک مجلس میں کسی کو کئی مرتبہ چھینک آئی تو صرف تین بار تک جواب دینا ہے اس کے بعد اسے اختیار ہے کہ جواب دے یا نہ دے (عالمگیری جلد ۵ ص ۲۸۷)

مسئلہ۔ دیوار کے پیچھے کسی کو چھینک آئی اور اس نے الحمد للہ کہا تو سنے والے پر اس کا جواب دینا واجب ہے۔ (ردالمحتار جلد ۵ ص ۲۶۶)

مسئلہ۔ چھینکنے والے کو چاہیے کہ سر جھکا کر لپٹت آواز سے منہ کو چھپا کر چھینکے بہت ہی بہت بلند آواز سے چھینکنا حماقت ہے۔ (ردالمحتار جلد ۵ ص ۲۶۶)

مسئلہ۔ بعض جاہل لوگ چھینک کو بدشگونی سمجھتے ہیں اگر کسی کام کے لیے جاتے وقت خود کو یا کسی دوسرے کو چھینک آگئی تو لوگ یہ بدفالی لیتے ہیں کہ یہ کام نہیں ہوگا۔ یہ بہت بڑی جہالت ہے اور بے عقلی کی دلیل ہے حدیث میں آیا ہے کہ چھینک اس بات پر "شاہد عدل" ہے اب غور کرو کہ جب چھینک کو رسول اللہ صلی اللہ علیہ وسلم نے شاہد عدل کا لقب دیا تو پھر بھلا چھینک منحوس اور بدشگونی کا سامان کیسے بن سکتی ہے؟ اس لیے لوگوں کو اس عقیدے سے توبہ کرنی کہ چھینک منجس اور بدفالی کی چیز ہے خداوند کریم مسلمانوں کو اتباع سنت اور پابندی شریعت کی توفیق بخشے۔ آمین

(بہار شریعت جلد ۱ ص ۱۰۳)

مسئلہ۔ کافر کو چھینک آئی اور اس نے الحمد للہ کہا تو جواب میں یٰھدیک اللہ کہنا چاہیے۔ (ردالمحتار ص ۲۶۶)

مسئلہ۔ چھینک کا جواب ایک مرتبہ واجب ہے۔ دوبارہ چھینک آئی اور اس نے الحمد للہ کہا تو دوبارہ جواب دینا واجب نہیں بلکہ مستحب ہے۔

(عالمگیری جلد ۵ ص ۲۸۷ و بہار شریعت جلد ۱ ص ۱۰۶)

خرید و فروخت کے چند مسائل

خریدنے اور بیچنے کے مسائل بہت زیادہ ہیں اس مختصر کتاب میں بھلا اس کی گنجائش کہاں؟ جس کو مفصل طور پر خرید و فروخت کے مسائل کو جانتا ہو وہ بہار شریعت حصہ یازدہم کا بغور مطالعہ کرے یا اس بابے میں بہت ہی جامع اور معتبر کتاب ہے۔ ہم یہاں صرف چند ضروری مسائل کا ذکر لکھتے ہیں جن سے اکثر و بیشتر واسطہ پڑتا رہتا ہے۔ ان کو غور سے پڑھ کر یاد کر لو۔

مسئلہ۔ جب تک خرید و فروخت کے ضروری مسائل نہ معلوم ہوں کہ کونسی بیع جائز ہے اور کونسی ناجائز اس وقت تک مسلمان کو چاہیے کہ وہ تجارت نہ کرے بلکہ تجارت کرنے سے پہلے ان مسئلوں کو جان لینا چاہیے تاکہ تجارت میں حرام کمائی سے بچا ہے (عالمگیری جلد ۵ ص ۳۱۷)۔
مسئلہ۔ تاجر کو اپنی تجارت میں اس قدر مشغول نہ ہونا چاہیے کہ فرائض فوت ہو جائیں بلکہ جب نماز کا وقت ہو جائے تو لازم ہے کہ تجارت کو چھوڑ کر نماز پڑھنے چلا جائے۔
(عالمگیری جلد ۵ ص ۳۱۸)

مسئلہ۔ بیچنے اور خریدنے میں یہ ضروری ہے کہ سودے اور قیمت دونوں کو اچھی طرح صاف صاف طے کر لیں کوئی بات ایسی گول مول نہ رکھیں جس سے بعد میں جھگڑے بھگڑے پڑیں اگر ان دونوں میں سے ایک چیز بھی اچھی طرح معلوم اور طے نہ ہوگی تو بیع صحیح نہ ہوگی۔
مسئلہ۔ آدمی کے بال اور ہڈی وغیرہ کسی چیز کا بیچنا جائز ہے اور اپنے کسی کام میں لانا بھی درست نہیں۔ (ہدایہ جلد ۳ ص ۳۹)

مسئلہ۔ عورت کے دودھ کو بیچنا اور خریدنا ناجائز ہے اگرچہ اس کو کسی برتن میں رکھ لیا ہو اگرچہ جس کا دودھ ہو وہ باندی ہو۔ (ہدایہ جلد ۳ ص ۳۹)

مسئلہ۔ خنزیر کے بال اس کی کھال وغیرہ اس کے کسی جزو کا بیچنا اور خریدنا حرام اور اس کی بیع باطل ہے اسی طرح مردار کے چمڑے کی بیع بھی باطل اور ناجائز ہے جبکہ پکایا ہوا نہ ہو

اور اگر دباغت کر لی ہو تو اسکی بیع درست اور اسکو کام میں لانا جائز ہے (ہدایہ جلد ۳ ص ۲۹) مسئلہ۔ تیل ناپاک ہو گیا اس کی بیع جائز ہے اور کھانے کے علاوہ اس کو دوسرے کام میں لانا بھی جائز ہے (درمختار جلد ۳ ص ۱۱۴) مگر یہ ضروری ہے کہ بیچنے والا خریدار کو تیل کے ناپاک ہونے کی اطلاع دیدے تاکہ خریدار اس کو کھانے کے کام میں نہ لائے اور اس وجہ سے بھی خریدار کو مطلع کرنا ضروری ہے کہ تیل کا ناپاک ہونا عیب ہے اور بیچنے والے پر لازم ہے کہ خریدار کو سوڑے کے عیب پر مطلع کر دے۔ ناپاک تیل مسجد میں جلاتا جائز نہیں گھر میں جلا سکتا ہے ناپاک تیل کا چراغ جلا کر استعمال کرنا اگرچہ جائز ہے مگر بدن یا کپڑے پر جہاں بھی لگ جائے گا۔ ناپاک ہو جائیگا اور بدن یا کپڑے کو پاک کرنا پڑے گا۔ بعض دوائی اس قسم کی تباہی جاتی ہیں جس میں کوئی ناپاک چیز شامل کرتے ہیں مثلاً جانور کا پتہ یا خون یا حرام جانوروں کی چربی یا شراب وغیرہ یہ دوائی اگر بدن یا کپڑے میں لگ گئیں تو ان کا پاک کرنا ضروری ہے۔

مسئلہ۔ مردار کی چربی کو بیچنا یا اس سے کسی قسم کا نفع اٹھانا جائز نہیں نہ اس سے چراغ جلا سکتے ہیں نہ چمڑا پکانے کے کام میں لاسکتے ہیں نہ اس کو کسی مرہم یا صابون میں ملا سکتے ہیں۔ (ردالمحتار جلد ۳ ص ۱۱۴)

مسئلہ۔ مردار کے بال، ہڈی، سینک، کھر، پیر، چوپچ، ناخن ان سب کو بیچنا اور خریدنا جائز ہے۔ شکاری جانور سکھائے ہوئے ہوں، ان کو کام میں لانا بھی جائز ہے اسی طرح ہاتھی کے دانت اور ہڈی اور اس کی بی ہوتی چیزوں کو بھی خریدنا اور بیچنا اور استعمال کرنا جائز ہے۔ (ہدایہ جلد ۳ ص ۳۹)

مسئلہ۔ کتابائی، ہاتھی، چلتیا، یاز، شکر، ان سب کو خریدنا اور بیچنا جائز ہے۔ شکاری جانور سکھائے ہوئے ہوں یا بغیر سکھائے ہوئے ان کو خریدنا اور بیچنا جائز ہے مگر یہ ضروری ہے کہ وہ سکھائے جانے کے قابل ہوں کھٹنا کتابا یا دشمن کا خوف ہو تو مکان کے اندر بھی رکھ سکتا ہے۔ اس کو خریدنا یا بیچنا جائز نہیں۔ (ردالمحتار جلد ۳ ص ۱۱۱)

مسئلہ۔ جانور یا کھلتی مکان کی حفاظت کے لیے یا شکار کے لیے کتا پالنا جائز ہے اور ان مقاصد کے لیے نہ ہوں تو کتا پالنا جائز نہیں اور جن صورتوں میں کتا پالنا جائز ہے ان صورتوں میں بھی مکان کے اندر کتوں کو نہ رکھے لیکن اگر چور یا دشمن کا خوف ہو تو مکان کے اندر بھی رکھ سکتا ہے۔ (فتح القدیر و مشکوٰۃ جلد ۲ ص ۳۵۹)

مسئلہ۔ مچھلی کے سوا پانی کے تمام جانور، مینڈک، کچھوا، کیگڑا وغیرہ اور حشرات الارض مثلاً چوہا، سانپ، گرگٹ، گوہ، کچھو، چیونٹیا وغیرہ کو خریدنا اور بیچنا جائز نہیں (در مختار جلد ۲ ص ۱۱۱) بندر کو کھیل اور مذاق کے لیے خریدنا منع ہے اور اس کو بیچنا اور اس کے ساتھ کھیل کرنا حرام ہے۔ (در مختار)

مسئلہ۔ گہیوں وغیرہ اناجوں میں دھول اور کنکری وغیرہ ملا کر بیچنا ناجائز ہے (عالمگیری) اسی طرح دودھ میں پانی ملا کر بیچنا بھی ناجائز ہے۔ (بہار شریعت جلد ۱ ص ۱۰۶)

مسئلہ۔ تالاب کے اندر کی مچھلیوں کو بیچنے کا جو دستور ہے یہ بیع ناجائز ہے تالاب کے اندر جتنی مچھلیاں ہوتی ہیں جب تک وہ شکار کر کے پکڑنے لی جائیں تب تک ان کا کوئی مالک نہیں، شکار کر کے جو ان مچھلیوں کو پکڑے وہی ان کا مالک بن جاتا ہے۔ جب یہ بات سمجھ میں آگئی تو اب سمجھو کہ جس شخص کا تالاب ہے جب وہ ان مچھلیوں کا مالک ہی نہیں تو اس کا ان مچھلیوں کو بیچنا کیسے درست ہوگا؟ ہاں اگر تالاب کا مالک خود ان مچھلیوں کو پکڑ کر بیچا کرے تو یہ درست ہے۔ اگر کسی دوسرے شخص سے پکڑوائے گا تو پکڑنے والا ان مچھلیوں کا مالک ہو جائیگا تالاب کے مالک کا ان مچھلیوں میں کوئی حق نہیں ہوگا تالاب کے مالک کو یہ بھی حق نہیں ہے کہ مچھلیوں کے پکڑنے سے لوگوں کو منع کرے (در مختار جلد ۲ ص ۱۰۶)

مسئلہ۔ کسی کی زمین میں خود بخود گھاس اگی نہ لگایا نہ اس نے پانی دے کر سلیچا تو یہ گھاس بھی کسی کی ملک نہیں ہے جو چاہے کاٹ لے زمین کے مالک کے لیے نہ اس گھاس کو بیچنا جائز ہے نہ کسی کو منع کرنا درست ہے ہاں البتہ اگر زمین کے مالک نے پانی دے کر سلیچا ہو اور محنت کی ہو اور حفاظت ور کھوالی کی ہو تو اس صورت میں وہ گھاس

زمین کے مالک کی ہو جائیگی اب اس کو بیچنا بھی جائز ہے اور لوگوں کو اس گھاس کے کاٹنے سے منع کرنا بھی درست ہے۔ (درمختار و ردالمحتار جلد ۳ ص ۱۱۰)

مسئلہ۔ کافر نے اگر قرآن مجید خرید لیا تو قاضی کو چاہئے کہ اس کو اس بات پر مجبور کرے کہ وہ کسی مسلمان کے ہاتھ فروخت کر دے۔ (تنویر)

مسئلہ۔ تاراڑی، سیندھی، شراب کی تجارت حرام ہے رسول اللہ صلی اللہ علیہ وسلم نے شراب پر، اور اس کے پینے والے پر اور اس کے پلانے والے پر اور اس کے خریدنے والے پر اور اس کے بیچنے والے پر، اور اس کو نچوڑنے والے پر اور اس کو چھانسنے والے پر اور اسکو اٹھانے والے پر اور یہ جس کے اوپر لادی گئی، ہو لعنت فرمائی ہے (ابوداؤد جلد ۲ ص ۱۶۱)

مسئلہ۔ لوہے پٹیل وغیرہ کی انگوٹھی جس کا پہننا مرد اور عورت دونوں کے لیے ناجائز ہے اس کا بیچنا مکروہ ہے (عالمگیری) اسی طرح افیون وغیرہ جسکا کھانا ناجائز نہیں لیسوں کے ہاتھ بیچنا جو ان کو نشہ کے طور پر کھاتے ہیں ناجائز ہے کیونکہ یہ گناہ پر اعانت ہے۔
مسئلہ۔ جس سوئے کے متعلق یہ معلوم ہے کہ یہ چوری یا غصب کا مال ہے اس کو

خریدنا جائز نہیں (عالمگیری جلد ۵ ص ۳۱۸)

مسئلہ۔ زنڈیوں کو حرام کاری یا گانے ناچنے کی اجرت میں جو سامان ملا ہے وہ بھی مال نجسیت اور حرام ہے اس کو بھی خریدنا جائز نہیں۔

مسئلہ۔ کسی نے کوئی چیز بے دیکھے خرید لی تو یہ بیع جائز ہے لیکن جب اس سامان کو دیکھے تو اس کو اختیار ہے پسند ہو تو رکھے اور اگر ناپسند ہو تو پھر دے اگرچہ اس میں کوئی عیب نہ ہو اس کو شریعت میں "خیار ردیت" کہتے ہیں (ہدایہ جلد ۳ ص ۳۵)

مسئلہ۔ جب کوئی سودا بیچے تو وہاں جب ہے کہ اس میں اگر کچھ عیب و خرابی ہو تو خریدار کو تباہی، عیب کو چھپا کر اور خریدار کو دھوکہ دے کر بیچنا حرام ہے۔

مسئلہ۔ کوئی چیز خریدی اور خریدنے کے بعد دیکھا کہ اس میں عیب ہے مثلاً ٹھکان کو اندر سے چوہوں نے کتر ڈالا ہے یا اندر سے کٹا ہوا ہے تو خریدار کو اختیار ہے

چاہے لے لیوے چاہے واپس کرے اس کو شریعت میں "خیار عیب" کہتے ہیں۔

(ہدایہ جلد ۳ ص ۳۹)

مسئلہ۔ جانور کے تخن میں جو دودھ بھرا ہے دوہنے سے پہلے اس کا بیچنا اور خریدنا جائز نہیں پہلے دودھ لے تب نیچے، اسی طرح بھیڑ دنبہ وغیرہ کے بال جب تک کاٹنے لے اس کو بیچنا اور خریدنا جائز نہیں۔ (در مختار جلد ۳ ص ۱۰۸)

مسئلہ۔ گوبر کو بیچنا اور خریدنا جائز ہے لیکن آدمی کے پاخانہ کو بیچنا اور خریدنا جائز نہیں ہاں البتہ اگر آدمی کے پاخانہ میں راکھ اور مٹی اس قدر مل جائے کہ مٹی اور راکھ غالب ہو جائے اور پاخانہ کھا دین جائے تو اس کو بیچنا اور خریدنا جائز ہے (در مختار ۵ ص ۲۴۶ و بہار شریعت)

مسئلہ۔ اختکار (ذخیرہ اندوزی) ممنوع ہے اختکار کے معنی یہ ہیں کہ کھانے کی چیزوں کو اس لیے چھپا کر رکھ لینا کہ جب اس کا بھاؤ زیادہ گراں ہو جائے تو نیچے گا ایسا کرنے سے گرائی بڑھ جاتی ہے اور قحط کا اندیشہ بڑھ جاتا ہے اور مخلوق خدا کو ضرر اور نقصان پہنچتا ہے ایسے شریعت نے اس سے منع کیا ہے اور اس کے بار میں بہت سی وعید کی حدیثیں آئی ہیں ایک حدیث میں ہے کہ جو چالیس دن تک اختکار (ذخیرہ اندوزی) کریگا اللہ تعالیٰ اس کو جہنم (کوڑھ) اور مفلسی میں مبتلا کریگا اور ایک دوسری روایت میں آیا ہے کہ اس پر اللہ اور فرشتوں اور تمام آدمیوں کی لعنت ہے اللہ تعالیٰ اسکی نقلی عبادتوں کو قبول کریگا نہ فرض عبادتوں کو (در مختار جلد ۵ ص ۲۴۶) اختکار (ذخیرہ اندوزی) انسان کے کھانے کی چیزوں میں بھی ہوتا ہے مثلاً اناج، شکر وغیرہ اور جانوروں کے چارہ میں بھی ہوتا ہے جیسے گھاس بھوسا (در مختار جلد ۵ ص ۲۵۱)

مسئلہ۔ اختکار وہیں کہلائے گا جب کہ غلہ کارو کنا وہاں والوں کے لیے مضر ہو یعنی اس کی وجہ سے گرائی ہو جائے یا یہ صورت ہو کہ سارا غلہ اسی کے قبضہ میں ہے اس کے روکنے سے قحط کا اندیشہ ہے دوسری جگہ غلہ دستیاب نہ ہوگا۔ (ہدایہ جلد ۳ ص ۲۵۴)

اور اگر کسی نے فصل پر غلہ اس نیت سے خرید کر رکھ لیا کہ جب غلہ کا بھاؤ کچھ گراں ہوگا تو بیچ کر کچھ نفع اٹھاؤں گا تو یہ نہ اختکار ہے نہ ممنوع ہے۔

مسئلہ: احتکار کرنے والوں کو یہ قاضی حکم دے گا کہ اپنے گھر والوں کے خرچ کے لائق غلہ رکھ لے اور باقی فروخت کر ڈالے اگر وہ لوگ قاضی کے حکم کے خلاف کریں یعنی زائد غلہ نہ بیچیں تو قاضی ان لوگوں کو مناسب سزا دے گا اور ان لوگوں کی حاجت سے زیادہ جتنا غلہ ہوگا، قاضی خود اس کو فروخت کر دے گا، کیونکہ لوگوں کو پریشانی اور ضرر عام سے بچانے کی یہی صورت ہے۔

(ہدایہ ج ۴ ص ۳۵۵)

مسئلہ: بادشاہ کو رعایا کی ہلاکت کا اندیشہ ہو تو ذخیرہ اندوزی کرنے والوں سے غلہ لے کر رعایا میں تقسیم کر دے پھر جب ان لوگوں کے پاس غلہ ہو جائے تو جتنا جتنا لیا ہے واپس دیدیں۔

(در مختار ج ۵ ص ۲۵۶)

مسئلہ: تاجروں نے اگر چیزوں کی قیمت بہت زیادہ بڑھادی ہے اور بغیر کنٹرول کے کام چلتا نظر نہ آتا ہو تو عام چیزوں کی قیمتیں مقرر کر کے بھاؤ پر کنٹرول کر سکتا ہے اور کنٹرول کی ہوئی قیمت پر جو بیع ہوگی وہ جائز و درست ہوگی (ہدایہ ج ۴ ص ۳۵۶)

نشہ والی چیزوں کا بیان

مسئلہ: ہر قسم کی شراب حرام اور نجس ہے تاڑی کا بھی یہی حکم ہے دوا کے لینے بھی اس کا پینا درست نہیں بلکہ جن دواؤں میں تاڑی یا شراب بڑی ہو اس کا کھانا اور بدن میں لگانا جائز نہیں،

(رد المحتار ج ۱ ص ۲۱۶ وغیرہ)

مسئلہ: تاڑی شراب کے علاوہ جتنی نشہ لانے والی چیزیں ہیں جیسے افیون بھنگ جائفل وغیرہ ان کا حکم یہ ہے کہ دوا کے لیے اتنی مقدار میں ان کا کھالینا درست ہے کہ بالکل نشہ نہ آئے اور اس دوا کا بدن میں لگانا جائز ہے جس میں یہ چیزیں بڑی ہوں لیکن ان کو اتنی مقدار میں کھانا کہ نشہ ہو جائے حرام ہے (در مختار و رد المحتار ج ۳ ص ۱۶۶)

مسئلہ: بعض جاہل عورتیں بچوں کو افیون پلا کر سلا دیتی ہیں کہ وہ نشہ میں پڑے سوتے رہیں۔

روئیں دھوئیں نہیں یہ حرام ہے اور اس کا گناہ عورتوں کے سر پر ہے۔

بلا اجازت کسی کی کوئی چیز لے لینا

کسی کی کوئی چیز زبردستی لے لینا یا پیٹھ پیچھے اس کی اجازت کے بغیر لے لینا بہت بڑا گناہ ہے۔ بعض عورتیں اپنے شوہر یا اور کسی رشتہ دار کی چیز بلا اجازت لے لیتی ہیں، اسی طرح بعض مرد اپنے دوستوں اور ساتھیوں یا اپنی عورتوں کی چیزیں بلا اجازت لے لیا کرتے ہیں۔ یاد رکھو کہ یہ جائز و درست نہیں بلکہ گناہ ہے۔ اگر کسی کی کوئی چیز بلا اجازت لے لی ہے تو اس کا حکم یہ ہے کہ اگر وہ چیز ابھی موجود ہو تو بعینہ اس چیز کو واپس کر دینا ضروری ہے اور اگر خرچ یا ہلاک ہو گئی تو مسئلہ یہ ہے کہ اگر وہ ایسی چیز ہے کہ اس کی مثل بازار میں مل سکتی ہے تو جیسی چیز لی ہے ویسی ہی خرید کر دیدینا واجب ہے اور اگر کوئی چیز لے کر ضائع کر دی ہے کہ اس کی مثل ملنا مشکل ہے تو اس کی قیمت دینا واجب ہے۔ یا یہ کہ جس کی چیز تھی اس سے معاف کرا لے اور وہ معاف کر دے تب چھٹکارا مل سکتا ہے (عامیہ کتب فقہ)

تصویروں کا بیان

حضرت رسول اللہ صلی اللہ علیہ وسلم نے فرمایا کہ نہیں داخل ہوتے فرشتے رحمت کے جس گھر میں کتاب یا تصویر ہو (مشکوٰۃ ص ۱۳۸۵ مع المطابع) اور دوسری حدیث میں یہ بھی فرمایا کہ سب سے زیادہ عتاب اللہ کے نزدیک تصویر بنانے والوں کو ہوگا (مشکوٰۃ ج ۲ ص ۱۳۸۵) ایک حدیث میں یہ بھی ہے کہ تصویر بنانے پر خدا کی لعنت ہے (بخاری ج ۲ ص ۸۸۱)

مسئلہ: جاندار چیزوں کی تصویر بنانا، بنوانا اس کا رکھنا اس کا بیچنا، خریدنا حرام ہے۔ ہاں البتہ غیر جاندار چیزوں جیسے درختوں، مکانوں وغیرہ کی تصویر بنانے اور ان کے رکھنے ان کی خرید و فروخت میں کوئی حرج نہیں ہے اور یہ حدیثوں میں جن تصویروں کی ممانعت ہے

ان سے مراد جاندار کی تصویریں ہیں۔

مسئلہ: کچھ لوگ مکانوں میں زینت کے لیے انسانوں اور جانوروں کی تصویریں یا مورتیاں رکھتے ہیں یہ حرام ہے اسی طرح کچھ لوگ مٹی یا پلاسٹک یا دھاتوں کی مورتیاں بچوں کے کھیلنے کے لیے خریدتے ہیں یہ سب حرام و ممنوع ہیں اپنے بچوں کو اس سے روکنا چاہیے، اور ایسے کھلونوں اور گڑیوں کو توڑ پھوڑ دینا یا جلادینا چاہیے۔

مسئلہ: جانوروں اور کھیتی اور مکان کی حفاظت اور شکار کے لیے کتا پالنا جائز ہے، ان مقصدوں کے علاوہ کتا پالنا جائز نہیں۔ مشکوٰۃ ج ۲ ص ۳۵۹، بعض بچے کتوں کے بچوں کو شوقیہ پالتے اور گھروں میں لاتے ہیں ماں باپ کو لازم ہے کہ بچوں کو اس سے روکیں، اور اگر وہ نہ مانیں تو سختی کریں حدیث میں جن کتوں کے گھر میں رہنے سے رحمت کے فرشتوں کے نہ آنے کا ذکر ہے ان کتوں سے مراد وہی کہتے ہیں جن کو پالنا جائز نہیں ہے۔

بیوہ عورتوں کا نکاح

مسلمانوں میں ہندوؤں کے میل جول سے جہاں بہت سی بیہودہ رسموں کا رواج اور چلن ہو گیا ہے ان میں سے ایک رسم یہ بھی ہے کہ بیوہ عورت کے نکاح کو برا اور عار سمجھتے ہیں اور خاص کر اپنے کر شریف کھلانے والے مسلمان اس بلا میں بہت زیادہ گرفتار ہیں حالانکہ شرعاً اور عقلاً جیسا پہلا نکاح ویسا دوسرا ان دونوں میں فرق سمجھنا انتہائی حماقت اور بے وقوفی بلکہ شرمناک حماقت ہے عورتوں کی ایسی بری عادت ہے کہ خود دوسرا نکاح کرنا یا دوسروں کو اس کی رغبت دلانا تو دکنار، اگر کوئی اللہ کی بندی اللہ اور رسول کے حکم کو اپنے سر ادا نہ کھوں پر لے کر دوسرا نکاح کر لیتی ہے تو وہ عمر بھر حقارت کی نظر سے دیکھی جاتی ہے اور عورتیں بات بات پر اس کو طعنہ دے کر ذلیل کرتی ہیں، یاد رکھو کہ دوسرا نکاح کرنے والی عورتوں کو حقیر و ذلیل سمجھنا اور نکاح ثانی کو برا جاننا یہ بہت بڑا گناہ ہے بلکہ اس کو عیب سمجھنے میں کفر کا خوف ہے کیونکہ شریعت کے کسی حکم کو عیب سمجھنا اور اس کے

کرنے والے کو ذلیل جاننا کفر ہے کون نہیں جانتا کہ ہمارے رسول صلی اللہ علیہ وسلم کی جتنی بیبیاں تھیں حضرت عائشہ رضی اللہ عنہا کے سوا کوئی کنواری نہ تھیں ایک ایک دو دو نکاح انکے پہلے ہو چکے تھے، تو کیا نعوذ باللہ کوئی ان امت کی ماؤں کو ذلیل یا بڑا کہہ سکتا ہے؟ تو بہ نعوذ باللہ۔

بہر حال یاد رکھو کہ بیوہ عورتوں سے نکاح یہ رسول خدا صلی اللہ علیہ وسلم کی سنت ہے اور حدیث شریف میں ہے کہ جو کوئی کسی چھوڑی ہوئی اور مردہ سنت کو زندہ اور جاری کرے اس کو سو شہیدوں کا ثواب ملے گا، لہذا مسلمان مردوں اور عورتوں پر واجب ہے کہ اس بیوہ رسم کو دنیا سے مٹادیں اور اللہ و رسول کی خوشنودی کے لیے بیوہ عورتوں کا نکاح ضرور کر لیں اور ان بیچاری دکھیاری اللہ کی بندگیوں کو بیکسی اور شاہی و بربادی سے بچا کر ایک سو شہیدوں کا ثواب حاصل کریں اور بیوہ عورتوں کو بھی لازم ہے کہ اللہ و رسول کے حکم کو اپنے سر اور آنکھوں پر رکھتے ہوئے بغیر کسی شرم اور عار کے خوشی خوشی دوسرا نکاح کر لیں اور سو شہیدوں کے ثواب کی حق دار بن جائیں، اللہ تعالیٰ نے قرآن مجید میں ارشاد فرمایا کہ:-

وَأَنْكِحُوا الْأَيَامَىٰ مِنْكُمْ
وَالصَّالِحِينَ مِنْ عِبَادِكُمْ
وَإِذَا مَا نَكَّحْتُمْ سُرَّةَ نَوْرٍ
اور حضور اکرم صلی اللہ علیہ وسلم نے ارشاد فرمایا کہ:-

مَنْ تَمَسَّكَ بِسُنَّتِي عِنْدَ
فَسَادِ أُمَّتِي فَلَهُ أَجْرُ
مِائَةِ شَهِيدٍ (مشکوٰۃ
جلد ۳۰، اصح المطابع)

یعنی میری امت میں فساد پھیل جانے
کے وقت جو شخص معبوطی کے ساتھ
میری سنت پر عمل کرے اس کو ایک سو
شہیدوں کا ثواب ملے گا۔

اس حدیث کو امام بیہقی علیہ الرحمۃ نے بھی "کتاب الزہد" میں حضرت ابن عباس رضی اللہ
عنہما سے روایت کیا ہے (ماشیہ مشکوٰۃ ص ۳۰)

بیماری اور علاج کا بیان

رسول اللہ صلی اللہ علیہ وسلم نے فرمایا کہ اللہ تعالیٰ نے کوئی بیماری نہیں اتاری مگر اس کے لیے شفا بھی اتاری۔ (بخاری و مشکوٰۃ ج ۲ ص ۳۸۷)

اور حضور اکرم صلی اللہ علیہ وسلم کا یہ بھی ارشاد ہے کہ ہر بیماری کے لیے دوا موجود ہے جب بیماری کو دوا پہنچ جائے گی اللہ تعالیٰ کے حکم سے اچھا ہو جائے گا۔ (مسلم و مشکوٰۃ ج ۲ ص ۳۸۷)

ابوداؤد ترمذی و ابن ماجہ نے حضرت ابو ہریرہ رضی اللہ عنہ سے روایت کی کہ رسول اللہ صلی اللہ علیہ وسلم نے خبیث دواؤں سے مانعت فرمائی اور رسول اللہ صلی اللہ علیہ وسلم نے نظربد سے جھاڑ پھونک کرنے کی اجازت دی ہے (مشکوٰۃ ج ۲ ص ۳۸۸)

بیمار کا حال پوچھنا بڑے ثواب کا کام ہے رسول اللہ صلی اللہ علیہ وسلم نے فرمایا ہے کہ **بیمار پر سی** جو مسلمان کسی مسلمان کی بیمار پر سی کے لیے صبح کو جائے تو شام تک ستر ہزار فرشتے اس کے لیے دعائے مغفرت کرتے ہیں اور شام کو جائے تو صبح تک ستر ہزار فرشتے اس کے لیے مغفرت کی دعا مانگتے ہیں۔ (ابوداؤد ج ۲ ص ۱۸۶)

اور ایک دوسری حدیث میں ہے کہ جو شخص کسی مسلمان کی بیمار پر سی کے لیے جاتاہے، تو آسمان سے ایک اعلان کرنے والا فرشتہ یہ ندا کرتا ہے کہ تو اچھا ہے اور تیرا چلنا اچھا ہے اور جنت کی ایک منزل کو تو نے اپنا ٹھکانا بنایا (مشکوٰۃ ج ۱ ص ۱۱۳)

مسئلہ: مریض کی بیمار پر سی کے لیے جانا سنت اور ثواب ہے، لیکن اگر معلوم ہو کہ بیمار پر سی کو جائے گا تو مریض پر گراں گزے گا تو ایسی حالت میں بیمار پر سی کو نہ جائے

مسئلہ: دوا علاج کرنا جائز ہے جبکہ یہ اعتقاد ہو کہ درحقیقت شفا دینے والا اللہ تعالیٰ ہی ہے اور اس نے دواؤں کو مرض کے زائل کرنے کا سبب بنا دیا ہے اگر کوئی دوا ہی کو شفا دینے والا سمجھتا ہے تو اس اعتقاد کے ساتھ دوا علاج کرنا جائز نہیں ہے۔ (عالمگیری ج ۵ ص ۳۱۰)

مسئلہ: حرام چیزوں کو دوا کے طور پر بھی استعمال کرنا جائز نہیں کہ رسول اللہ صلی اللہ علیہ وسلم نے فرمایا ہے کہ جو چیزیں حرام ہیں ان میں اللہ تعالیٰ نے شفا نہیں رکھی ہے۔ انگریزی دوائیں بکثرت ایسی ہیں جن میں اسپرٹ، الکوہل، اور شراب کی آمیزش ہوتی ہے۔ ایسی دوائیں ہرگز استعمال نہ کی جائیں (مشکوٰۃ ج ۲ ص ۱۲۸۸)

مسئلہ: شراب سے خارجی علاج بھی ناجائز ہے جیسے زخم میں شراب لگائی یا کسی جانور کے زخم پر شراب کا پھایہ رکھایا یا شراب ملے ہوئے مرہم یا لیمپ کو بدن پر لگایا یا پتھر کے علاج میں شراب کا استعمال کیا، ان سب سورتوں میں وہ گنہگار ہوا، جس نے شراب کو استعمال کیا یا کرایا۔ (عالمگیری ج ۵ ص ۳۱۱)

مسئلہ: کوئی شخص بیمار ہوا اور علاج نہیں کیا اور مر گیا تو گنہگار نہیں ہوا۔ (عالمگیری ج ۵ ص ۳۱۰) مطلب یہ ہے کہ دوا علاج کرنا فرض یا واجب نہیں ہے کہ اگر دوا نہ کرے اور مر جائے تو گنہگار ہو، ہاں البتہ بھوک پیاس کا غلبہ ہوا اور کھانا پانی موجود ہوتے ہوئے کچھ کھایا یا پیا نہیں اور بھوک پیاس سے مر گیا تو ضرور گنہگار ہوگا کیونکہ یہاں یقیناً معلوم ہے کہ کھانے پینے سے اس کی بھوک پیاس چلی جاتی اور بھوک پیاس کی وجہ سے اس کی موت نہ ہوتی (عالمگیری ج ۵ ص ۳۱۰)

مسئلہ: حقنہ کرنے یعنی عمل دینے میں کوئی حرج نہیں جبکہ حقنہ ایسی چیز کا نہ ہو جو حرام ہے مثلاً شراب (ہدایہ ج ۲ ص ۱۲۵۹)

مسئلہ: بعض امراض میں مریض کو بے ہوش کرنا پڑتا ہے تاکہ گوشت کاٹا جاسکے یا ہڈی کو کاٹا جاسکے یا زخم میں ٹانکے لگائے جائیں اس ضرورت سے دواؤں کے ذریعہ مریض کو بے ہوش کرنا جائز ہے (بہار شریعت ج ۱۶ ص ۱۲۷)

مسئلہ: حقنہ لگانے یا پیشاب اتارنے کیلئے سلانی چڑھانے میں اس جگہ کی طرف دیکھنے چھپونے کی نوبت آتی ہے بوجہ ضرورت ایسا کرنا جائز ہے

مسئلہ: استطاقا صل کے لیے دوا استعمال کرنا یا دوائی سے حل کروانا منع ہے۔ بچہ کی صورت

بن گئی ہو یا نہ بنی ہو، دونوں صورتوں میں عمل گرانا ممنوع ہے لیکن ہاں اگر کوئی عذر ہو، مثلاً بچہ پیدا ہونے میں عورت کی بجان کا خطرہ ہو یا عورت کے شیرخوار بچہ ہے اور عمل سے دودھ خشک ہو جائے گا اور کوئی دودھ پلانے والی عورت مل نہیں سکتی، اور باپ کے پاس اتنی وسعت نہیں کہ وہ بچہ کے لیے دودھ کا انتظام کر سکے اور بچہ کے ہلاک ہو جانے کا اندیشہ ہو تو ان صورتوں میں مجبوری کی وجہ سے عمل گرایا جاسکتا ہے، مگر شرط یہ ہے کہ بچے کے اعضاء نہ بنے ہوں اور اس کی مدت ایک سو بیس دن ہے یعنی اگر عمل ایک سو بیس دن کا ہو چکا ہو اور بچے کے اعضاء بن چکے ہوں تو ایسی صورت میں عمل گرانے کی اجازت نہیں ہے (عالمگیری ج ۵ ص ۲۱۲، و بہار شریعت ج ۱۶ ص ۱۱۲۸)

مسئلہ: بیماری میں نقصان دینے والی چیزوں سے پرہیز کرنا سنت ہے بد پرہیزی نہیں کرنی چاہیے۔ (البداء ج ۱۶ ص ۱۸۳)

مسئلہ: مریض کو کھلانے پلانے میں زبردستی نہیں کرنی چاہیے حدیث میں رسول اللہ صلی اللہ علیہ وسلم کا فرمان ہے کہ مریضوں کو کھانے پر مجبور نہ کرو، کیونکہ مریضوں کو اللہ تعالیٰ کھلاتا پلاتا ہے (مشکوٰۃ ج ۲ ص ۳۸۸) اور یہ بھی فرمان نبوی ہے کہ جب مریض کھانے کی خواہش کرے تو اسے کھلا دو۔ (ابن ماجہ) یہ حکم اس وقت ہے کہ کھانا مریض کو مضر نہ ہو اور کھانے کی اشتہار صادق ہو۔

مسئلہ: جن بیماریوں سے دوسروں کو نفرت ہوتی ہے جیسے خارش، کوڑھ وغیرہ ایسے مریضوں کو چاہیے کہ وہ خود سب سے الگ الگ رہیں تاکہ کسی کو تکلیف نہ ہو۔

قرآن کی تلاوت کا ثواب

قرآن مجید پڑھنے اور پڑھانے کے فضائل اور اجر و ثواب بہت زیادہ ہیں اسکے متعلق چند حدیثوں کو پڑھ لو اور ان پر عمل کر کے اجر و ثواب کی دولتوں سے مالا مال ہو جاؤ۔

حدیث: رسول اللہ صلی اللہ علیہ وسلم نے ارشاد فرمایا کہ تم میں وہ بہترین شخص ہے جو قرآن مجید پڑھے اور پڑھائے (بخاری ج ۲ ص ۷۵۲)

حدیث: حضور اقدس صلی اللہ علیہ وسلم نے ارشاد فرمایا کہ جو قرآن پڑھنے میں ماہر ہے وہ "کراما کاتبین" کے ساتھ ہے اور جو شخص رک رک کر قرآن پڑھتا ہے اور وہ اس پر شاق ہے، یعنی اس کی زبان آسانی سے نہیں چلتی تکلیف کے ساتھ الفاظ ادا ہوتے ہیں، اس کے لیے دو گنا ثواب ہے (ابوداؤد جلد ۱ ص ۲۱۲)

حدیث: حضور انور صلی اللہ علیہ وسلم نے فرمایا کہ جس کے سینے میں کچھ بھی قرآن نہیں ہے وہ دیوانہ اور اجاڑ مکان کے مثل ہے۔ (ترمذی ج ۲ ص ۱۱۵)

حدیث: رسول اللہ صلی اللہ علیہ وسلم نے ارشاد فرمایا کہ جو شخص قرآن کا ایک حرف پڑھے گا اس کو ایک ایسی نیکی ملے گی جو دس نیکیوں کے برابر ہوگی میں یہ نہیں کہتا کہ آلف ایک حرف ہے بلکہ الف ایک حرف ہے اور لام دوسرا حرف ہے اور میم تیسرا حرف ہے مطلب یہ ہے کہ جس نے صرف آلف پڑھا تو اس کو تیس نیکیاں ملیں گی (ترمذی ج ۲ ص ۱۱۵)

حدیث: جس نے قرآن مجید پڑھا اور اس کو یاد کر لیا اور اس نے قرآن کے حلال کیے ہوئے کو حلال سمجھا اور حرام کیے ہوئے کو حرام جانا تو وہ اپنے گھر والوں میں سے ایسے دس آدمیوں کی شفاعت کرے گا جن کے لیے جہنم واجب ہو چکا تھا (ترمذی ج ۲ ص ۱۱۴)

حدیث: حضور اکرم صلی اللہ علیہ وسلم نے حضرت ابی بن کعب رضی اللہ عنہ سے دریافت فرمایا کہ نماز میں تم نے کون سی سورہ پڑھی انہوں نے سورہ فاتحہ

پڑھ کر سنائی تو آپ نے ارشاد فرمایا کہ مجھے اس ذات کی قسم ہے جس کے قبضہ قدرت میں میری جان ہے کہ نہ اس کے مثل توریت میں کوئی سورہ اتاری گئی نہ انجیل میں نہ زبور میں یہ سورہ ہے اور قرآن عظیم ہے جو مجھے خدا کی طرف سے عطا کیا گیا ہے۔

(ترمذی ج ۲ ص ۱۱۱)

حدیث ۱۔ حضور اقدس صلی اللہ علیہ وسلم نے فرمایا کہ تم لوگ اپنے گھروں کو قبرستان
 نہ بناؤ شیطان اس گھر سے بھاگتا ہے جس میں سورہ بقرہ پڑھی جاتی ہے اور یہ بھی ارشاد فرمایا
 کہ تم لوگ دو چک دار سورتیں سورہ بقرہ اور سورہ آل عمران کو پڑھو کیونکہ یہ دونوں قیامت
 کے دن اس طرح آئیں گی گویا دو ابر ہیں یا دو سائبان ہیں یا صفت بستہ پرندوں کی دو جاعتیں وہ
 دونوں اپنے پڑھنے والوں کی طرف سے جھگڑا کریں گی یعنی شفاعت کریں گی سورہ بقرہ کو پڑھا کرو کہ
 اس کا لینا برکت ہے اور اس کا چھوڑنا حسرت ہے اور اہل باطل اس سورہ کی تاب نہیں لا سکتے
 (مسلم و مشکوٰۃ ج ۱ ص ۱۸۲)

حدیث ۲۔ جو شخص سورہ کہف جمعہ کے دن پڑھے گا اس کے لیے دونوں جمعوں کے
 درمیان نور روشن ہوگا (مشکوٰۃ ج ۱ ص ۱۸۹)

حدیث ۳۔ جو شخص اللہ تعالیٰ کی رضا کے لیے سورہ یس پڑھے گا اس کے اگلے گناہوں
 کی مغفرت ہو جائے گی لہذا اس کو اپنے مردوں کے پاس پڑھا کرو (مشکوٰۃ ج ۱ ص ۱۸۹) اور حضور
 اقدس صلی اللہ علیہ وسلم نے یہ بھی فرمایا کہ ہر چیز کے لیے دل ہے اور قرآن کا دل یس ہے جس نے
 سورہ یس پڑھی۔ دس مرتبہ قرآن پڑھنا اللہ تعالیٰ اس کے لیے نکھے گا۔
 (مشکوٰۃ ج ۱ ص ۱۸۷)

حدیث ۴۔ رسول اللہ صلی اللہ علیہ وسلم نے فرمایا کہ قرآن میں تیس آیتوں کی ایک سورہ
 ہے وہ آدمی کے لیے شفاعت کرے گی یہاں تک اس کی مغفرت ہو جائے گی۔ وہ سورہ ملک
 ہے۔ (ترمذی ج ۲ ص ۱۱۳)

حدیث ۵۔ حضور علیہ الصلوٰۃ والسلام نے فرمایا کہ قُلْ هُوَ اللَّهُ أَحَدٌ تہائی
 قرآن کے برابر اور قُلْ بِآيَاتِهَا الْكٰفِرُوْنَ جو تہائی قرآن کے برابر ہے (ترمذی ج ۲ ص ۱۱۳)
 اور یہ بھی ارشاد فرمایا کہ جو شخص سوتے وقت پچھونے پر داہنی کروٹ لیٹ کر سومرتیہ سورہ قُلْ
 هُوَ اللَّهُ أَحَدٌ پڑھے قیامت کے دن اللہ تعالیٰ اس سے فرمائے گا کہ اے میرے بندے! اپنی

داہنی جانب جنت میں چلا جا (ترمذی ج ۲ ص ۱۱۳)

قرآن مجید اور کتابوں کے آداب

مسئلہ: قرآن مجید پر سونے چاندی کا پانی چڑھانا اور قیمتی غلاف چڑھانا جائز ہے۔

کہ اس سے عوام کی نظروں میں قرآن کی عظمت پیدا ہوتی ہے (عالمگیری ج ۵ ص ۲۸۵)

مسئلہ: قرآن مجید بہت چھوٹے سائز کا چھپوانا جیسے کہ لوگ تنویدی قرآن چھپواتے

ہیں۔ مکروہ ہے کہ اس سے قرآن مجید کی عظمت عوام کی نظروں میں کم ہوتی ہے۔

(عالمگیری ج ۵ ص ۲۸۴)

مسئلہ: قرآن مجید بہت پرانا اور بوسیدہ ہو گیا اور اس قابل نہیں رہا کہ اس میں

تلاوت کی جائے اور یہ اندیشہ ہے کہ اس کے اوراق ادھر سے ادھر بکھر جائیں گے تو چاہیے کہ

اس کو پاک کپڑے میں لپیٹ کر احتیاط کی جگہ دفن کر دیں اور دفن کرنے میں اس پر تختہ لگا کر دفن کر دیں تاکہ

قرآن مجید پر مٹی نہ پڑے قرآن پرانا بوسیدہ ہو جائے تو اس کو جلایا نہ جائے (عالمگیری ج ۵ ص ۲۸۵)

مسئلہ: قرآن مجید پر اگر توہین کے ارادہ سے کسی نے پاؤں رکھ دیا تو کافر ہو جائے گا۔

(عالمگیری ج ۵ ص ۲۸۴) اور اگر بے اختیار غلطی سے پاؤں پڑ گیا تو قرآن مجید کو ادب سے اٹھا کر بوسہ دے

اور توبہ کرے۔

مسئلہ: کسی نے محض خیر و برکت کے لیے اپنے مکان میں قرآن مجید رکھا ہے اور اس

میں تلاوت نہیں کرتا تو کچھ گناہ نہیں، بلکہ اس کی یہ نیت باعث ثواب ہے۔

(عالمگیری ج ۵ ص ۲۸۴)

مسئلہ: لغت اور نحو صرف کی کتابوں کو نیچے رکھے اور ان کے اوپر علم کلام کی کتابیں رکھی

جائیں انکے اوپر فقہ کی کتابیں اور حدیث کی کتابیں رکھی جائیں اور ان کے اوپر تفسیر کی کتابوں کو رکھیں

اور سب کتابوں سے اوپر قرآن مجید کو رکھیں اور قرآن مجید کے اوپر کوئی چیز نہ رکھیں بلکہ قرآن مجید جس بکس یا

الماری میں ہو اس بکس اور الماری کے اوپر بھی کوئی چیز نہ رکھیں۔ (عالمگیری ج ۵ ص ۵۸۵)۔
مسئلہ: جس گھر میں قرآن مجید ہو اس میں بیوی سے صحبت کرنے کی اجازت ہے۔
 قرآن مجید پر پردہ پڑا ہو۔ قرآن مجید کی طرف بیٹھ کر نایا پاؤں پھیلانا قرآن سے اونچی جگہ بیٹھنا سخت
 خلاف ادب اور ممنوع ہے (عالمگیری ج ۵ ص ۲۸۴)

مسجد اور قبلہ کے آداب

مسئلہ: مسجد کو چومنے اور گچ سے منقش کرنا جائز ہے اور سونے چاندی کے پانی سے
 نقش و نگار بنانا درست ہے جبکہ کوئی شخص اپنے مال سے ایسا کرے مسجد کے وقف کے مال
 سے متولی کو ایسے نقش و نگار بنوانے کی اجازت نہیں ہے لیکن بعض مشائخ کرام اولیاء قبلہ میں نقش و
 نگار بنوانے کو مکروہ بتاتے ہیں، کہ نمازی کا دل ادھر متوجہ ہو گا اور دھیان بٹے گا۔

(در مختار و عالمگیری ج ۵ ص ۳۸۱)

مسئلہ: مسجد میں کھانا، سونا، معتکف کے لیے جائز ہے غیر معتکف کے لیے کھانا سونا
 مکروہ ہے۔ اگر کوئی شخص مسجد میں کھانا یا سونا چاہتا ہو تو اس کو چاہیے کہ اعتکاف کی نیت سے
 مسجد میں داخل ہو اور کچھ ذکر الہی کرے یا نماز پڑھے اس کے بعد مسجد میں کھائے اور سوئے (عالمگیری
 ج ۵ ص ۱۲۸۲) ہندوستان میں ماں طور پر یہ رواج ہے کہ لوگ مسجد کے اندر روزہ افطار کرتے ہیں اور
 کھاتے پیتے ہیں اگر خارج مسجد کوئی ایسی جگہ ہو جب تو مسجد میں نہ افطار کریں ورنہ مسجد میں داخل
 ہوتے وقت اعتکاف کی نیت کر لیں۔ اب افطار کرنے میں کوئی حرج نہیں مگر اس کا لحاظ ضروری ہے کہ
 مسجد کے فرش اور چٹائیوں کو کھانے پانی سے آلودہ نہ کریں۔

مسئلہ: مسجد کو راستہ بنانا، مسجد میں کوئی سامان یا تعویذ وغیرہ بیچنا یا خریدنا جائز نہیں

(عالمگیری ج ۵ ص ۱۲۸۲)

مسئلہ: مسجد کے سائل کو دینا یا مسجد میں دنیا کی باتیں کرنا منع ہیں مسجد میں دنیاوی

بات چیت نیکیوں کو اس طرح کھا لیتی ہے جس طرح آگ لکڑی کو کھا ڈالتی ہے یہ جائز کلام کے متعلق ہے ناجائز کلام کا گناہ تو پوچھنا ہی کیا ہے (در مختار و رد المحتار)

مسئلہ: مسجد کی چھت پر چڑھنا مکروہ ہے گرمی کی وجہ سے مسجد کی چھت پر جماعت کرنا بھی مکروہ ہے۔ (عالمگیری ج ۵ ص ۱۲۸۳) ہاں اگر نمازیوں کی کثرت اور مسجد میں تنگی ہو تو چھت پر نماز پڑھ سکتے ہیں جیسا کہ بیٹی اور کلکتہ میں مسجد کی تنگی کی وجہ سے چھت پر بھی جماعت ہوتی ہے۔

مسئلہ: عظمت اور احترام کے لحاظ سے سب سے بڑا درجہ مسجد حرام یعنی کعبہ مقدسہ کی مسجد کلبہ ہے پھر مسجد نبوی کا پھر مسجد بیت المقدس کا پھر جامع مسجد کا، پھر مملکتی مسجد کا، پھر سڑکوں کی مسجدوں کا (عالمگیری ج ۵ ص ۱۲۸۲)

مسئلہ: مسجدوں کی صفائی کے لیے ابا بیلوں اور چمگاڑوں وغیرہ کے گھونسوں کو نوح کر پھینک دینا جائز ہے (عالمگیری ج ۵ ص ۱۲۸۲)

مسئلہ: مسجدوں میں جوتا پہن کر داخل ہونا مکروہ ہے (عالمگیری ج ۵ ص ۱۲۸۲) یہ اس وقت ہے جبکہ جوتوں میں نجاست نہ لگی ہو اور اگر جوتوں میں نجاست لگی ہو تو ان ناپاک جوتوں کو پہن کر مسجد میں داخل ہونا سخت حرام ہے۔

مسئلہ: مسجد میں ان آداب کا خاص طور پر خیال رکھیں (۱) جب مسجد میں داخل ہو تو سلام کرے بشرطیکہ وہاں لوگ ذکر الہی اور درس یا نماز میں مشغول نہ ہوں اور اگر مسجد میں کوئی موجود نہ ہو یا جو لوگ موجود ہوں وہ عبادتوں میں مشغول ہوں تو السلام علیکم کہنے کی بجائے یوں کہے :-

(۲) وقت مکروہ نہ ہو تو دو رکعت تحیہ المسجد

ادا کرے (۳) خرید و فروخت نہ کرے (۴) ننھی تلوار لے کر مسجد میں نہ جائے (۵) گمی ہوئی چیز جلا کر مسجد

میں نہ ڈھونڈے (۶) ذکر الہی کے سوا آواز بلند نہ کرے۔ (۷) دنیا کی باتیں مسجد میں نہ کرے۔

(۸) لوگوں کی گردنیں نہ پھلانگے (۹) جگہ کے لیے لوگوں سے جھگڑانہ کرے۔ (۱۰) اس طرح نہ بیٹھے کہ

لوگوں کے لیے جگہ تنگ ہو جائے (۱۱) نمازی کے آگے سے نہ گزرے (۱۲) مسجد میں تھوک اور
کھنکار نہ ڈالے (۱۳) انگلیاں نہ چٹنائے (۱۴) نجاست اور بچوں پاگلوں سے مسجد کو بچائے (۱۵) ذکر
الہی کی کثرت کرے (عالمگیری ج ۵ ص ۲۸۳)

مسئلہ: قبلہ کی طرف منبر یا پٹھہ کر کے پیشاب پاخانہ کرنا جائز نہیں ہے اسی طرح قبلہ
کی طرف نشانہ بنا کر اس پر تیر چلانا یا گولی مارنا یعنی چاند ماری کرنا مکروہ ہے قبلہ کی طرف تھوک نہ مہی
خلاف ادب ہے (عالمگیری ج ۵ ص ۸۱ وغیرہ)

لہو و لعیب کا بیان

مسئلہ: رگنخفہ چوسر، شطرنج، تاش کھیلنا ناجائز ہے۔ حدیثوں میں شطرنج کھیلنے کی بہت
زیادہ ممانعت آئی ہے۔ ایک حدیث میں رسول اللہ صلی اللہ علیہ وسلم نے فرمایا کہ جس نے
”زرد شیر“ کھیلنا گویا سود کے گوشت اور خون میں اپنا ہاتھ ڈال دیا (ابوداؤد ج ۲ ص ۱۳۲۷)
پھر یہ بھی وجہ ہے کہ ان کھیلوں میں آدمی اس قدر محو اور غافل ہو جاتا ہے کہ نماز وغیرہ دین کے
بہت سے کاموں میں خلل پڑ جاتا ہے تو جو کام ایسا ہو کہ اس کی وجہ سے دینی کاموں میں خلل
پڑتا ہو وہ کیوں نہ برا ہوگا۔ یہی حال پتنگ اڑانے کا بھی ہے کہ یہی سب خرابیاں اس میں بھی ہیں
بلکہ بہت سے لڑکے پتنگ کے پیچھے چھتوں سے گر کر مر گئے، اس لیے پتنگ اڑانا بھی منع ہے
غرض لہو و لعیب کی جتنی قسمیں ہیں سب باطل ہیں صرف تین قسم کے لہو کی حدیث میں اجازت ہے
(۱) بیوی کیساتھ کھیلنا (۲) گھوڑے کی سواری کرنے میں مقابلہ (۳) تیر اندازی کا مقابلہ،

مسئلہ: ناچنا، تالی بجانا، ستار، ہارمونیم، چنگ، طنبورہ بجانا اسی طرح دوسرے
قسم کے تمام باجے سب ناجائز ہیں اسی طرح ہارمونیم، طھول، بجا کر گانا سنانا اور سننا بھی ناجائز
ہے (عالمگیری ج ۵ ص ۸۰-۸۱)

مسئلہ: عید کے دن اور شادیوں میں دف بجانے کی اجازت ہے جبکہ ان دنوں میں

جھانج نہ گئے ہوں اور موسیقی کے قواعد پر نہ بجائے جائیں بلکہ محض ڈھب ڈھب کی بے سری آواز سے فقط نکاح کا اعلان مقصود ہو (ردالمحتار و عالمگیری ج ۵ ص ۸۰-۸۱)

مسئلہ ۱۰: رمضان شریف میں سحری کھانے اور افطاری کے وقت بعض شہروں میں نقارے یا گھنٹے بجاتے ہیں یا سیٹیاں بجائی جاتی ہیں جن سے یہ مقصود ہوتا ہے کہ لوگ بیدار ہو کر سحری کھائیں یا انہیں یہ معلوم ہو جائے کہ ابھی سحری کا وقت باقی ہے اور لوگوں کو معلوم ہو جائے کہ آفتاب غروب ہو گیا ہے اور افطار کا وقت ہو گیا یہ سب جائز ہیں کیونکہ یہ لہو و لعب کے طور پر نہیں ہیں بلکہ ان سے اعلان کرنا مقصود ہے اسی طرح طوں اور کارخانوں میں کام شروع ہونے اور کام ختم ہونے کے وقت جو سیٹیاں بجائی جاتی ہیں یہ بھی جائز ہیں کہ ان سے لہو مقصود نہیں بلکہ اطلاع دینے کے لیے یہ سیٹیاں بجائی جاتی ہیں (بہار شریعت ج ۱۶ ص ۱۱۳)

مسئلہ ۱۱: کیبوتر پانا اگر اڑانے کے لیے نہ ہو تو جائز ہے اور اگر کیبوتروں کو اڑانے کے لیے پالا جاتا ہے تو ناجائز ہے کیونکہ کیبوتر بازی یہ بھی ایک قسم کا لہو ہے اور اگر کیبوتروں کو اڑانے کے لیے چھت پر چڑھتا ہو جس سے لوگوں کی بے پردگی ہوتی ہو تو اس کو سختی کے ساتھ منع کیا جائیگا اور وہ اس پر بھی نہ مانے تو اسلامی حکومت کی طرف سے اس کے کیبوتر ذبح کر کے اس کو دے دیے جائیں گے تاکہ اڑانے کا سلسلہ ہی ختم ہو جائے (رد مختار ص ۱۲۵)

مسئلہ ۱۲: جانوروں کو لڑانا جیسے لوگ مرغ، بٹیر، تیرتیرینڈھوں کو لڑاتے ہیں یہ حرام ہے اور ان کا تماشہ دیکھنا بھی ناجائز ہے (بہار شریعت ج ۱۶ ص ۱۱۳)

مسئلہ ۱۳: اکھاڑوں میں کشتی لڑنا اگر لہو و لعب کے طور پر نہ ہو بلکہ اس سے مقصود اپنی جسمانی طاقت کو بڑھانا ہو تو یہ جائز ہے مگر شرط یہ ہے کہ ستر پوشی کے ساتھ آج کل لنگوٹ اور جانگہ پہن کر جو کشتی لڑتے ہیں جس میں ران وغیرہ کھلی رہتی ہیں یہ ناجائز ہے اور ایسی کشتیوں کا تماشہ دیکھنا بھی ناجائز ہے کیونکہ کسی کے ستر کو دیکھنا حرام ہے۔ ہمارے حضور اقدس صلی اللہ علیہ وسلم نے رکانہ پہلوان سے کشتی لڑی اور تین مرتبہ اس کو بچھاڑا کیونکہ رکانہ پہلوان نے کہا تھا کہ اگر آپ مجھے بچھاڑ

دیں تو میں مسلمان ہو جاؤں گا۔ چنانچہ رکازہ مسلمان ہو گئے (در مختار ورد المحتار ج ۵ ص ۲۵۹) مسئلہ ہے اگر لوگ اس طرح آپس میں ہنسی مذاق کریں کہ نہ گالی گلوں ہو نہ کسی کی ایذا رسانی ہو بلکہ محض پر لطف اور دل خوش کرنے والی باتیں ہوں جن سے اہل محفل کو ہنسی آجائے اور تفریح ہو جائے اس میں کوئی حرج نہیں بلکہ ایسی تفریح اور مزاح رسول اللہ صلی اللہ علیہ وسلم اور صحابہ سے ثابت ہے (دیکھو ہماری کتاب روحانی حکایات اول و دوم)

علم دین پڑھنے اور پڑھانے کی فضیلت

علم دین پڑھنے اور پڑھانے کی فضیلت اور اس کے اجر و ثواب کی فضیلت کا کیا کہنا؟ اس علم سے آدمی کی دنیا و آخرت دونوں سنورتی ہیں اور یہی علم ذریعہ نجات ہے اللہ تعالیٰ نے قرآن مجید میں علم دین جاننے والوں کی بزرگی اور فضیلت کو بیان کرتے ہوئے ارشاد فرمایا کہ:-

يَرْفَعِ اللَّهُ الَّذِينَ آمَنُوا
مِنْكُمْ وَالَّذِينَ أُوتُوا
الْعِلْمَ دَرَجَاتٍ مَّا يُوَافِقُونَ

اللہ تعالیٰ تمہارے ایمان والوں کے اور ان لوگوں کے جن کو علم دیا گیا ہے بہت سے درجات بلند فرمائے گا۔

ہمارے حضور اکرم صلی اللہ علیہ وسلم نے بہت سی حدیثوں میں علم دین کی فضیلت بیان فرمائی ہے اور علم دین پڑھنے اور پڑھانے والوں کی بزرگیوں اور ان کے مراتب و درجات کی عظمتوں کا بیان فرمایا ہے چنانچہ ایک حدیث میں ارشاد فرمایا:-

حدیث عالم کی فضیلت مابد پر ویسی ہی ہے جیسی میری فضیلت تمہارے ادنیٰ پر پھر فرمایا کہ اللہ تعالیٰ اور اس کے فرشتے اور تمام آسمان و زمین والے یہاں تک کہ چیونٹی اپنے سوراخ میں، اور یہاں تک کہ مچھلی سب اسکی بھلائی چاہنے والے ہیں جو عالم کہ لوگوں کو اچھی باتوں کی تعلیم دیتا ہے (مشکوٰۃ ج ۱ ص ۱۳۴)

حدیث حضرت ابن عباس رضی اللہ عنہما نے فرمایا کہ ایک گھڑی رات میں پڑھنا پڑھانا

ساری رات عبادت کرنے سے افضل ہے (مشکوٰۃ ج ۱ ص ۱۳۷)

حدیث: ہر عالموں کی دو آتوں کی روشنائی قیامت کے دن شہیدوں کے خون سے توی جائے گی اور اس پر غالب ہو جائے گی (خطیب)

حدیث: علماء کی مثال یہ ہے کہ جیسے آسمان میں ستارے جن سے خشکی اور سمندر میں راستہ کا پتہ چلتا ہے اگر ستارے مٹ جائیں تو راستہ چلنے والے بھٹک جائیں گے (احمد)

حدیث: ہر ایک عالم ایک ہزار عابد سے زیادہ شیطان پر سخت ہے (مشکوٰۃ ص ۱۳۴)

پیارے بھائیو اور عزیز بہنو! آج کل مسلمان مردوں اور عورتوں میں علم دین سیکھنے سکھانے اور دین کی باتوں کے جاننے کا جذبہ اور ذوق و شوق تقریباً مٹ چکا ہے۔ اس لیے ہر طرف بے دینی اور لامذہبیت کا سیلاب بڑھتا جا رہا ہے ہزاروں نوجوان لڑکے اور لڑکیاں دین و مذہب سے آزاد، اور اللہ و رسول سے بیزار ہو کر جانوروں کی طرح بے لگام ہو رہے ہیں، بلکہ بہت سے تو اللہ ہی کا انکار کر بیٹھے ہیں اور مانتے ہی نہیں کہ خدا موجود ہے اس بے دینی کے طوفان کا ایک ہی سبب ہے کہ مسلمانوں نے خود بھی دین کا علم پڑھنا چھوڑ دیا اور اپنے بچوں کو بھی علم دین نہیں پڑھایا، اس لیے بے حد ضروری ہے کہ مسلمان مرد و عورت خود بھی فرصت نکال کر دین کی ضروری باتوں کا علم حاصل کریں اور اپنے بچے اور بچیوں کو ضروری باتیں بچپن ہی سے بتاتے اور سکھاتے رہیں، اگر اپنے بچوں کو علم دین پڑھا کر عالم نہیں بنا سکتے تو کم سے کم ان کو دین کا اتنا علم تو سکھا دیں کہ وہ مسلمان باقی رہ جائیں۔

حلال روزی کمانے کا بیان

اتنا کمانا ہر مسلمان پر فرض ہے جو اپنے اور اپنے اہل و عیال کے گزارہ کے لیے اور جن لوگوں کا خرچہ اس کے ذمہ واجب ہے ان کا خرچہ چلانے کے لیے اور اپنے قرضوں کو ادا کرنے کے لیے کافی ہو۔ اسکے بعد اسے اختیار ہے کہ اتنی ہی کمائی پر بس کرے یا اپنے اور اپنے اہل و عیال

کے لیے کچھ پس ماندہ مال رکھنے کی بھی کوشش کرے کسی کے ماں باپ اگر محتاج و تنگ دست ہوں تو لوٹ کھسوٹوں پر فرض ہے کہ کما کر انہیں اتنا دیں کہ ان کے لیے کافی ہو جائے۔

(عالمگیری ج ۵ ص ۵: ۱۳)

مسئلہ: سب سے افضل کمائی جہاد ہے یعنی جہاد میں جو مال غنیمت حاصل ہوا۔

جہاد کے بعد افضل کمائی تجارت ہے پھر زراعت پھر صنعت و حرفت کا مرتبہ ہے۔

(عالمگیری ج ۵ ص ۶: ۱۳)

مسئلہ: جو لوگ مسجدوں اور بزرگوں کی خانقاہوں اور درگاہوں میں بیٹھ جاتے ہیں

اور سب اوقات کے لیے کوئی کام نہیں کرتے اور اپنے کو متوکل بتاتے ہیں حالانکہ ان کی نظریں ہر

وقت لوگوں کی جیبوں پر لگی رہتی ہیں کہ کوئی ہمیں کچھ دے جائے ان لوگوں نے اس کو اپنی کمائی کا پیسہ

بنالیا ہے اور یہ لوگ طرح طرح کے مکر و فریب سے کام لے کر لوگوں سے رقمیں کھسوتے ہیں

ان لوگوں کا یہ طریقہ ناجائز ہے ہرگز ہرگز یہ لوگ متوکل نہیں بلکہ مفت خور اور کام چور ہیں اس سے

لاکھوں درجے یہ اچھا ہے کہ یہ لوگ سب اوقات کے لیے کچھ کام کرتے اور رزق حلال کھا کر اللہ کے

فرائض کو ادا کرتے (عالمگیری ج ۵ ص ۶: ۱۳ وغیرہ)

مسئلہ: اپنی ضرورتوں سے بہت زیادہ مال و دولت کمانا اگر اس نیت سے ہو کہ فقرا

و مساکین اور اپنے رشتہ داروں کی مدد کریں گے تو یہ مستحب بلکہ نفعی عبادتوں سے افضل ہے اور اگر

اس نیت سے ہو کہ میرے وقار و عزت میں اضافہ ہوگا تو یہ بھی مباح ہے لیکن اگر مال کی کثرت اور

فخر و تکبر کی نیت سے زیادہ مال کمائے تو یہ ممنوع ہے (عالمگیری ج ۵ ص ۶: ۱۳)

یاد رکھو کہ مال کمانے کی بعض صورتیں جائز ہیں اور بعض صورتیں ناجائز ہیں

ضروری تنبیہ ہر مسلمان پر فرض ہے کہ جائز طریقوں پر عمل کرے اور ناجائز طریقوں سے

دور بھاگے۔ اللہ تعالیٰ نے قرآن مجید میں ارشاد فرمایا کہ،

وَلَا تَأْكُلُوا أَمْوَالَكُم

یعنی آپس میں ایک دوسرے کے مال کو

بَيْنَكُمْ بِالْبَاطِلِ - ناحق مت کھاؤ۔

دوسری جگہ قرآن مجید میں رب تعالیٰ نے فرمایا کہ :-

كُلُوا مِمَّا رَزَقَكُمُ اللَّهُ حَلَالًا
طَيِّبًا وَاتَّقُوا اللَّهَ الَّذِي
اَنْتُمْ بِهِ مُؤْمِنُونَ ط

ڈرتے رہو جس پر تم ایمان لائے ہو۔

ان آیتوں کے علاوہ اس بارے میں چند حدیثیں بھی سن لو۔

حدیث: صحیح مسلم میں حضرت ابو ہریرہ رضی اللہ عنہ سے مروی ہے حضور اقدس صلی اللہ علیہ

وسلم نے ارشاد فرمایا کہ اللہ پاک ہے اور وہ پاک ہی کو پسند فرماتا ہے اور اللہ تعالیٰ نے مومنوں کو

بھی اسی بات کا حکم دیا جس کا رسولوں کو حکم دیا چنانچہ اس نے اپنے رسولوں سے فرمایا کہ :-

يَا أَيُّهَا الرُّسُلُ كُلُوا مِنَ
الطَّيِّبَاتِ وَاعْلُوا اصْالِحَاتِ -
یعنی اے رسولو! حلال چیزوں کو کھاؤ اور
اچھے عمل کرو۔

اور مومنین سے فرمایا کہ :-

يَا أَيُّهَا الَّذِينَ آمَنُوا كُلُوا مِن
طَيِّبَاتِ مَا رَزَقْنَاكُمْ ط
یعنی اے ایمان والو! جو کچھ ہم نے تم کو دیا،
اس میں سے حلال چیزوں کو کھاؤ۔

اس کے بعد حضور علیہ الصلوٰۃ والسلام نے فرمایا کہ ایک شخص بے بے سفر کرتا ہے جس کے بال

پراگندہ اور بدن گرد آلود ہے (یعنی اس کی حالت ایسی ہے کہ جو دعائے مانگے وہ قبول ہو) وہ آسمان

کی طرف ہاتھ اٹھا کر یا رب یا رب کہتا ہے۔ دعائے مانگتا ہے مگر اس کی حالت یہ ہے کہ اس کا کھانا

حرام، اس کا پینا حرام، اس کا لباس حرام اور غذا حرام ہے پھر اس کی دعا کیونکر مقبول ہو (یعنی اگر

دعا مقبول ہونے کی خواہش ہو تو حلال روزی اختیار کرو کہ بغیر اس کے دعا قبول ہونے کے تمام

اسباب بیکار ہیں (مشکوٰۃ ج ۱ ص ۲۴۱)

حدیث: حضور علیہ الصلوٰۃ والسلام نے فرمایا کہ حلال کئی کئی تلاش بھی فرائض کے بعد

ایک فریضہ ہے (مشکوٰۃ ج ۱ ص ۱۲۲۲)

حدیث: حضور صلی اللہ علیہ وسلم کا ارشاد ہے کہ لوگوں پر ایک ایسا زمانہ آئے گا کہ آدمی پر واہ نہیں کرے گا کہ اس مال کو مال کو کہاں سے حاصل کیا ہے حلال سے یا حرام سے؟

(بخاری و مشکوٰۃ ج ۱ ص ۱۲۲۱)

حدیث: حضور اقدس علیہ الصلوٰۃ والسلام نے فرمایا کہ جو بندہ حرام مال حاصل کرتا ہے اگر اس کو صدقہ کرے تو مقبول نہیں اور خرچ کرے تو اس کے لیے اس میں برکت نہیں اور اپنے بعد چھوڑ کر مرے تو جہنم میں جانے کا سامان ہے (یعنی مال کی تین حالتیں ہیں اور حرام مال کی تینوں حالتیں خراب ہی ہیں۔ (امام احمد)

مسئلہ: چوری، ڈاکہ، غضب، خیانت، رشوت، شراب، سینما، جوا، سٹہ، ناچ گانا، جھوٹ فریب، دھوکا بازی، کم ناپ تول، بغیر کام کی مزدوری اور تنخواہ لینا، سود وغیرہ یہ ساری کمائیاں حرام و ناجائز ہیں (قرآن و حدیث و کتب فقہ)

مسئلہ: جس شخص نے حرام طریقوں سے مال جمع کیا اور مر گیا تو اس کے وارثوں پر یہ لازم ہے کہ اگر انہیں معلوم ہو کہ یہ فلاں فلاں کے اموال ہیں تو انکو واپس کر دیں اور نہ معلوم ہو تو کل مالوں کو صدقہ کر دیں کہ جان بوجھ کر حرام مال کو لینا جائز نہیں (عالمگیری ج ۵ ص ۶۰۶ وغیرہ)

خلاصہ کلام یہ ہے کہ مسلمان کو لازم ہے کہ ہمیشہ حرام مال بچتا رہے حدیث شریف میں ہے کہ مال حرام جب حلال مال میں جاتا ہے تو مال حرام مال حلال کو بھی برباد کر دیتا ہے اس زمانے میں لوگ حلال و حرام کی پر واہ نہیں کرتے یہ قیامت کی نشانیوں میں سے ایک نشانی ہے لیکن بہر حال ایک مسلمان کے لیے حلال و حرام میں فرق کرنا فرض ہے اور تم یہ حدیث پڑھ چکے ہو کہ خدا کے فرشتوں کے بعد رزق حلال تلاش کرنا بھی مسلمان کے لیے ایک فریضہ ہے۔



پیری مریدی کے لیے ہدایات

۱. مرید کو چاہیے کہ اپنے پیر کا ظاہر و باطن میں، سامنے اور پیٹھ پیچھے انتہائی ادب و احترام رکھے، پیر جو وظیفہ بتائے اس کو پابندی کے ساتھ پڑھتا رہے اور اپنے پیر کے بارے میں یہ اعتقاد رکھے کہ جس قدر ظاہری اور باطنی فیض مجھے اپنے پیر سے مل سکتا ہے اتنا اس زمانے کے کسی بزرگ سے نہیں مل سکتا۔

۲. اگر پیر نے اپنے مرید کا دل ابھی اچھی طرح نہ سنوارا ہو اور پیر کا وصال ہو جائے تو مرید کو چاہیے کہ کسی دوسرے پیر کا مل سے جس میں پیری کی سب شرائط پائی جاتی ہوں اس سے مرید ہو کر فیض حاصل کرے اور پہلے پیر کے لیے ہمیشہ فاتحہ دلاتا اور ایصالِ ثواب کرتا رہے۔

۳. بغیر اپنے پیر سے پوچھے ہوئے کوئی وظیفہ یا فقیری کا کوئی عمل نہ کرے اور جو کچھ دل میں برے یا اچھے خیالات پیدا ہوں یا نئے کام کا ارادہ کرے تو پیر سے پوچھ لیا کرے۔

۴. عودت کو چاہیے کہ اپنے پیر کے سلسلے بے پردہ نہ ہو اور مرید ہوتے وقت پیر کے ہاتھ میں ہاتھ دے کر مرید نہ ہو بلکہ پیر کا رومال پکڑ کر مرید بنے۔

۵. اگر غلطی سے کسی خلاف شرع پیر کا مرید بن گیا یا پہلے وہ پیر شریعت کا پابند تھا اب بگڑ گیا تو مرید کو لازم ہے کہ اس کی بیعت توڑ دے اور کسی دوسرے پابند شریعت پیر سے مرید ہو جائے لیکن اگر پیر میں کوئی ہلکی سی خلاف شریعت بات کبھی دیکھ لے تو فوراً اعتقاد خراب نہ کرے اور یہ سمجھ لے کہ پیر بھی آدمی ہی ہے کوئی فرشتہ تو ہے نہیں اس لیے اگر اس سے اتفاقاً کوئی معمولی سی خلاف شرع بات ہو گئی ہے جو توبہ کر لینے سے معاف ہو سکتی ہے تو ایسی بات پر بدظن ہو کر پیر کو نہ جھوڑے ہاں البتہ اگر پیر بد عقیدہ ہو جائے یا کسی گناہ کبیرہ پر اڑا رہے تو پھر مریدی توڑ دے کیونکہ بد عقیدہ اور فاسق معین کو اپنا پیر بنانا حرام ہے۔

۶. آج کل کے مکار فقیر کما کرتے ہیں کہ شریعت کا راستہ اور ہے اور فقیری کا راستہ اور ہے

ایسا کہنے والے فقیر خواہ کتنا ہی شعبہ دکھائیں مگر ان کے بارے میں یہی عقیدہ رکھنا قرین ہے کہ یہ گمراہ اور جھوٹے ہیں اور یاد رکھو کہ ایسے فقیروں سے مرید ہونا بہت بڑا گناہ ہے اور وہ جو کچھ تعجب خیز چیزیں دکھلا رہے ہیں وہ ہرگز ہرگز کرامت نہیں، بلکہ جادو یا نظر بندی کا عمل یا شیطان کا دھوکا ہے۔

(دیکھو ہماری کتاب معمولات الابرار)

۷۔ اگر پیر کے بتائے ہوئے وظیفوں سے دل میں کچھ روشنی یا اچھی حالت پیدا ہو یا اچھے اچھے خواب نظر آئیں یا خواب و بیداری میں بندگان کا دیدار اوصاف کی زیارت ہونے لگے یا نماز اور وظیفوں میں کوئی چمک پیدا ہو یا کوئی خاص کیفیت یا لذت محسوس ہو تو خبردار! خبردار ان باتوں کا اپنے پیر کے سوا کسی دوسرے سے ذکر نہ کرے، نہ اپنے وظیفوں اور عبادتوں کا پیر کے علاوہ کسی کے سامنے اظہار کرے، کیونکہ ظاہر کر دینے سے یہ ملی ہوئی روحانی دولت چلی جاتی ہے اور پھر مرید عمر بھر ہاتھ متارہ جائے گا۔

۸۔ اگر پیر کے بتائے ہوئے وظیفہ یا ذکر کا کچھ مدت تک کوئی اثر یا کیفیت نہ ظاہر ہو تو اس سے تنگ دل اور پیر سے بدظن نہ ہو اور اس کو اپنی خامی یا کوتاہی سمجھے اور یوں سمجھے کہ بڑا اثر یہی ہے کہ مجھے اللہ کا نام لینے کی توفیق ہو رہی ہے۔ ہر مرید میں پیدا ہونے والی صلاحیت ہو کرتی ہے ایک ہی وظیفہ اور ایک ہی ذکر سے کسی میں کوئی اثر پیدا ہوتا ہے اور کسی میں کوئی دوسری کیفیت پیدا ہوتی ہے کسی میں جلد اثر ظاہر ہوتا ہے کسی میں بہت دیر کے بعد اثرات ظاہر ہوتے ہیں جس میں جلدی اور جتنی صلاحیت ہوتی ہے اسی لحاظ سے وظیفوں اور ذکر کی کیفیات پیدا ہوتی ہیں۔ یہ ضروری نہیں کہ ہر مرید کا حال یکساں ہی ہو بہر حال اگر وظیفہ و ذکر سے کچھ کیفیات پیدا ہوں تو خدا کا شکر ادا کرے اور اگر کچھ اثرات نہ ہوں یا کم ہوں یا اثرات ہو کر کم ہو جائیں یا بالکل اثرات و کیفیات ظاہل ہو جائیں تو ہرگز ہرگز پیر سے بد اعتقاد ہو کر ذکر اور وظیفہ کو نہ چھوڑے بلکہ برابر پڑھتا رہے اور پیر کا ادب و احترام بدستور رکھے۔ اور ذرا بھی تنگ دل نہ ہو اور یہ سوخ سوخ کر صبر کرے اور اپنے دل کو تسلی دیتا رہے کہ

اس کے الطاف تو ہیں عام شہید کسی سبب پر

تجھ سے کیا منہ تھی؟ اگر تو کسی قابل ہوتا

۹. ہر مرید کو لازم ہے کہ دوسرے بزرگوں یا دوسرے سلسلہ کی شان میں ہرگز ہرگز کبھی کوئی گستاخی اور بے ادبی نہ کرے، نہ کسی دوسرے پیر کے مریدوں کے سامنے کبھی یہ کہے کہ میرا پیر تمہارے پیر سے اچھا ہے یا ہمارا سلسلہ تمہارے سلسلہ سے بہتر ہے نہ یہ کہے کہ ہمارے پیر کے مرید تمہارے پیر سے زیادہ ہیں یا ہمارے پیر کا خاندان تمہارے پیر کے خاندان سے بڑھ چڑھ کر ہے کیونکہ اس قسم کی فضول باتوں سے دل میں اندھیل پیدا ہو جاتا ہے اور فخر و غرور کا شیطان سر پر سوار ہو کر مرید کو جہنم کے گڑھے میں گرا دیتا ہے اور پیروں و مریدوں کے درمیان نفاق و شقاق، پارٹی بندی اور قسم قسم جھگڑوں کا اور فتنہ و فساد کا بازار گرم ہو جاتا ہے۔

مرید کو کس طرح رہنا چاہیے؟

۱. ضرورت کے مطابق دین کا علم حاصل کرتا رہے۔ خواہ کتابیں پڑھ کر یا عالموں سے

پوچھ پوچھ کر۔

۲. سب گناہوں سے بچتا رہے

۳. اگر کبھی کوئی گناہ ہو جائے تو فوراً دل سے شرمندہ ہو کر خدا سے توبہ کرے

۴. کسی کو اپنے ہاتھ یا زبان سے تکلیف نہ دے نہ کسی کا کوئی حق مارے۔

۵. مال کی محبت اور عزت و شہرت کی تمنا دل میں نہ رکھے نہ اچھے کھانے اور اچھے کپڑے کی

فکر کرے بلکہ وقت پر جو کچھ مل جائے اس پر صبر و شکر کرے۔

۶. اگر کسی خطا پر کوئی ٹو کے تو اپنی بات کو بیچ کر کے اس پر اڑا نہ رہے بلکہ فوراً ہی خوشی دل

سے اپنی غلطی کو تسلیم کرے اور توبہ کرے۔

۷. بغیر سخت ضرورت کے سفر نہ کرے کیونکہ سفر میں بہت سی بے احتیاطی ہوتی ہے، اور بہت

سے دینی کاموں اور وظیفوں یہاں تک کہ نمازوں میں خلل پیدا ہو جایا کرتا ہے۔
۸۔ کسی سے جھگڑا نہ کرنا کرے۔

۹۔ بہت زیادہ اور قہقہہ لگا کر نہ ہنسنے۔

۱۰۔ ہر بات اور ہر کام میں شریعت اور سنت کی پابندی کا خیال رکھے۔

۱۱۔ زیادہ وقت تنہائی میں نہ رہے اگر لوگوں سے ملنا جلتا پڑے، تو لوگوں سے عاجزی اور انکساری کے ساتھ ملے۔ سب کی خدمت کرے اور ہرگز ہرگز اپنے کسی قول و فعل سے اپنی بڑائی نہ جتائے۔

۱۲۔ امیروں کی صحبت میں بہت کم بیٹھے۔

۱۳۔ بد دینیوں اور بد فعلوں سے بہت دور بھاگے۔

۱۴۔ دوسروں کا عیب نہ ڈھونڈے بلکہ اپنے عیبوں پر نظر رکھے اور اپنی اصلاح کی کوشش میں لگا رہے۔

۱۵۔ نمازوں کو اچھی طرح اچھے وقت میں پابندی کے ساتھ دل لگا کر پڑھے۔

۱۶۔ جو کچھ نقصان یا رنج و غم پیش آئے اس کو اللہ کی طرف سے جانے اور اس پر صبر کرے اور یہ سمجھے کہ اس پر خداوند تعالیٰ کی طرف سے ثواب ملے گا اور کوئی فائدہ ہو یا کوئی خوشی حاصل ہو تو اس پر خدا کا شکر ادا کرے اور یہ دعا مانگے کہ اللہ تعالیٰ اس نفع اور خوشی کو میرے حق میں بہتر بنائے۔

۱۷۔ دل یا زبان سے ہر وقت خدا کا ذکر کرتا رہے کسی وقت غافل نہ رہے کم سے کم ہر دو مہینے یہ خیال کرے کہ اللہ مجھے دیکھ رہا ہے۔

۱۸۔ جہاں تک ہو سکے دوسروں کو دین یا دنیا کا فائدہ پہنچاتا رہے اور ہرگز کسی مسلمان کو وہ نقصان نہ پہنچائے۔

۱۹۔ خوراک میں نہ اتنی کمی کرے کہ کمزور یا بیمار ہو جائے نہ اتنی زیادتی کرے کہ عبادت میں

مستی ہونے لگے۔

۲۰۔ اللہ تعالیٰ کے سوا کسی آدمی سے کوئی امید اور آس نہ گائے اور ہرگز یہ خیال نہ رکھے کہ فلاں جگہ سے یا فلاں آدمی سے مجھے کوئی فائدہ مل جائے گا بس اللہ تعالیٰ سے آس گائے رکھے، اور اس عقیدہ پر جا رہے کہ اگر اللہ تعالیٰ چاہے گا تو سب میرے کام آئیں گے اور اگر اللہ تعالیٰ نہیں چاہے گا تو کوئی میرے کام نہیں آسکتا۔

۲۱۔ جہاں تک ہو سکے مسلمانوں کے عیوب کو چھپائے۔

۲۲۔ مہانوں، مسافروں اور عالموں و درویشوں کی خدمت کرے اور غریبوں محتاجوں کی اپنی طاقت بھر دے۔

۲۳۔ اپنی موت کو یاد رکھے۔

۲۴۔ روزانہ بات کو سوتے وقت دن بھر کے کاموں کو سوچے کہ آج دن بھر میں مجھ سے کتنی نیکیاں ہوئیں اور کتنے گناہ ہوئے، نیکیوں پر خدا کا شکر ادا کرے اور گناہوں سے توبہ کرے۔

۲۵۔ بھوٹ، غیبت، گالی گلوچ، فضولہ کو اس سے ہمیشہ بچتا رہے۔

۲۶۔ جو محفل خلاف شریعت ہو وہاں ہرگز قدم نہ رکھے اور اس معاملہ میں عزیز و اقربا کی تارا ضنگی کی بھی کوئی پروا نہ کرے۔

۲۷۔ اپنی صورت و سیرت، اپنے علم و فن، اپنی عزت و شہرت، اپنے مال و دولت اور دوستی خوبیوں پر ہرگز کبھی مغرور نہ ہو۔

۲۸۔ نیکوں کی صحبت میں بیٹھے۔

۲۹۔ غصہ نہ کرے ہمیشہ بردباری اور برداشت کرنے کی عادت بنائے۔

۳۰۔ ہر شخص سے نرمی کے ساتھ بات چیت کرے۔

۳۱۔ اپنے پیر کے بتائے ہوئے ذکر اور وظیفوں کی پابندی کرے، اور اس کی نصیحتوں کو ہر دم پیش نظر رکھے۔

خیر و برکت والی مجلسیں

مسلمانوں کی وہ مجلسیں جن کے بارے میں رسول اللہ صلی اللہ علیہ وسلم نے فرمایا ہے کہ ان مجلسوں میں رحمت کے فرشتے اترتے ہیں اور رحمتوں اور برکتوں کا نزول ہوتا ہے ان مبارک مجلسوں میں سے چند یہ ہیں جن میں مسلمانوں کا حاضر ہونا سعادت اور باعث خیر و برکت اور اجر و ثواب کی دولت سے مالا مال ہونے کا ذریعہ ہے۔

اس مجلس میں حضور اقدس صلی اللہ علیہ وسلم کی ولادت یا سعادت کا
ای میلاد شریف بیان اور اسی کے ضمن میں حضور علیہ الصلوٰۃ والسلام کے فضائل و معجزات اور آپ کی سیرت مبارکہ اور آپ کی مقدس زندگی کے حالات کا ذکر جمیل ہوتا ہے۔ ان چیزوں کا ذکر قرآن مجید میں بھی ہے اور حدیثوں میں بکثرت ان باتوں کا ذکر ہے اگر مسلمان اپنی محفل میں ان مقدس مضامین کو بیان کریں بلکہ خاص ان باتوں کے بیان کرنے کے لیے محفل منعقد کریں تو اس کے ناجائز ہونے کی بھلا کون سی وجہ ہو سکتی ہے۔ بلاشبہ یقیناً یہ مجلس جائز بلکہ مستحب اور باعث اجر و ثواب ہے اس مجلس کے لیے لوگوں کو بلانا اور شریک کرنا یقیناً ایک خیر کی طرف بلانا ہے جو ثواب کا کام ہے جس طرح وعظ اور جلسوں کے اعلان کیے جاتے ہیں اور تاریخ مقرر کر کے اشتہار چھاپے جاتے ہیں، اور اعلان کر کے لوگوں کو دعوت دی جاتی ہے اور ان باتوں کی وجہ سے وہ وعظ اور جلسے ناجائز نہیں ہو جاتے اسی طرح میلاد شریف کے لیے بلا وادینے سے اس مجلس کو ناجائز اور بدعت نہیں کہا جاسکتا!

اسی طرح میلاد شریف میں شیرینی بانٹنا بھی جائز ہے۔ مٹھائی بانٹنا مسلمانوں کے سب آہ ایک نیک سلوک اور احسان کرنا ہے جب میلاد شریف کی محفل جائز ہے تو مٹھائی بانٹنا جو ایک جائز اور نیک کام ہے اس محفل کو ناجائز نہیں کر دے گا۔ میلاد شریف کی مجلس میں ذکر ولادت کے وقت کھڑے ہو کر صلاۃ و سلام پڑھتے ہیں عرب و عجم کے بڑے بڑے علماء کرام اور مفتیانِ عظام

نے اس قیام اور صلاۃ و سلام کو مستحب فرمایا ہے اس لیے کھڑے ہو کر سلام پڑھنا یقیناً جائز اور ثواب کا کام ہے بعض اکابر اولیاء کو میلاد شریف کی مجلس پاک میں حضور اقدس صلی اللہ علیہ وسلم کی زیارت کا شرف بھی حاصل ہوا ہے اگرچہ یہ نہیں کہا جاسکتا کہ حضور اقدس صلی اللہ علیہ وسلم ضرور ہی اس مجلس میلاد شریف میں تشریف لاتے ہیں لیکن اگر وہ اپنے کسی امتی پر اپنا خاص کرم فرمائیں اور تشریف لائیں تو یہ کوئی محال بات بھی نہیں، بہت سے غلاموں کو آقائے نامدار نے نوانا ہے اور اپنے دیدار انوار سے مشرف فرمایا ہے اور مشرف فرماتے رہتے ہیں اور قیامت تک مشرف فرماتے رہیں گے کیونکہ اللہ تعالیٰ نے اپنے محبوب کو حیات جاودانی عطا فرمائی ہے اور انکو بڑی بڑی طاقتوں کا بادشاہ بلکہ شہنشاہ بنایا ہے **اللَّهُمَّ صَلِّ وَسَلِّمْ وَ بَارِكْ عَلَى حَبِيبِكَ سُلْطَانَ الْعَالَمِينَ وَأَصْحَابِهِ الْمَكْرَمِينَ إِلَى يَوْمِ الدِّينِ** ۰

۲۔ رجبی شریف | ۲۶-۲۷ رجب کو معراج شریف کا بیان کرنے کے لیے جو جلسہ کیا جاتا ہے اس کو رجبی شریف کی مجلس کہتے ہیں۔ میلاد شریف کی طرح یہ بھی

بہت ہی مبارک جلسہ ہے اس جلسہ کو کرنے والے اور حاضرین و سامعین سب ثواب کے مستحق ہیں ظاہر ہے کہ حضور اکرم صلی اللہ علیہ وسلم کے فضائل و کمالات اور ان کے معجزات میں سے ایک بہت ہی عظیم الشان معجزہ یعنی معراج جسمانی کا ذکر جمیل کس قدر خداوند جلیل کی رحمتوں اور برکتوں سے نزول کا باعث ہوگا؟ اس لیے مسلمانوں کو چاہیے کہ زیادہ سے زیادہ تعداد میں اور بڑے سے اہتمام کے ساتھ اس مجلس خیر و برکت کو منعقد کریں اور ذکر معراج سننے کے لیے کثیر تعداد میں حاضر ہو کر انوار و برکات کی سعادوں سے سرفراز ہوں اور اس مقدس ذات میں نوافل پڑھ کر اور صدقات خیرات کر کے ثواب دارین کی دولتوں سے مالا مال ہوں۔

۱۱-۱۲ ربیع الآخر کو حضرت غوث اعظم سیدنا شیخ عبدالقادر جیلانی **۳۔ گیارہویں شریف** | رعمۃ اللہ علیہ کے فضائل و مناقب اور آپ کی کرامات کو بیان

کرنے کے لیے یہ جلسہ منعقد کیا جاتا ہے حدیث شریف میں ہے کہ صالحین کے ذکر کے وقت رحمتوں

اور برکتوں کا نزول ہوا کرتا ہے لہذا یہ جلسے بھی جائز اور بہت ہی بابرکت ہیں اور بلاشبہ ثواب کے کام ہیں۔

۴۔ سیرت پاک کے اجلاس | ان جلسوں میں حضور اکرم صلی اللہ علیہ وسلم کے فضائل اور آپ کی مقدس سیرت اور اتباع سنت و شریعت

اور محبت رسول کا بیان ہوا کرتا ہے میلاد شریف کی طرح یہ جلسے بھی بہت مبارک اور خیر و برکت والے ہیں اور اہل جلسہ و حاضرین سب ثواب پاتے ہیں۔

۵۔ حلقہ ذکر | صوفیا کرام اہل طریقت جمع ہو کر اور حلقہ بنا کر کلمہ طیبہ پڑھتے اور اللہ کا ذکر کرتے ہیں پھر شجرہ شریفہ پڑھ کر پیران کبار کو ایصالِ ثواب کرتے ہیں۔ ان حلقوں کی فضیلت اور عظمت کا کیا کنا؟ ان ذکر کے حلقوں کو حدیث میں ”جنت کا باغ“ کہا گیا ہے۔

اسی طرح دوسرے کرام اور اولیاءِ عظام کے تذکروں کی مجلسیں منعقد کرنا بھی جائز ہے مگر یہ ضروری ہے کہ ان سب جلسوں میں روایات صحیحہ بیان کی جائیں غیر ذمہ دار لوگوں سے نہ وعظ کھلایا جائے نہ غلط روایتوں کو بیان کیا جائے ورنہ ثواب کی جگہ عذاب کے سوا اور کچھ نہ ملے گا۔

۶۔ عرس بزرگانِ دین | بزرگانِ دین و علماء صالحین کے وصال کی تاریخوں میں ان کے مزاروں پر حاضرین کا اجتماع جس میں قرآن مجید کی تلاوت اور

میلاد شریف، نعت خوانی اور وعظ ہوتا ہے اور ان بزرگ کے حالات زندگی بیان کیے جاتے ہیں پھر فاتحہ و ایصالِ ثواب کیا جاتا ہے یہ جائز ہے رسول اللہ صلی اللہ علیہ وسلم بھی ہر سال کے اول یا آخر میں شہداء و اہل حق کے مزاروں کی زیارت کے لیے تشریف لے جایا کرتے تھے ہاں یہ ضرور ہے کہ عرسوں کو زمانہ حال کے خرافات و لغویات چیزوں سے پاک رکھا جائے جاہلوں کو ناجائز کاموں سے منع کیا جائے منع کرنے سے بھی اگر وہ باز نہ آئیں تو ان ناجائز کاموں کا گناہ ان کے سر پہ ہوگا ان لغویات و خرافات کی وجہ سے عرس کو حرام نہیں کہا جاسکتا تاکہ پر مکھی بیٹھ جائے تو مکھی کو اڑا دینا چاہیے تاکہ

کاٹ کر نہیں پھینک دی جائے گی۔

ایصالِ ثواب

یعنی قرآن مجید کی تلاوت یا کلمہ شریف یا نفل نمازوں یا کسی بھی بدنی یا مالی عبادتوں کا ثواب کسی دوسرے کو پہنچانا یہ جائز ہے اور اسی کو عام طور پر لوگ فاتحہ دینا اور فاتحہ دلانا کہتے ہیں زندہ کے ایصالِ ثواب سے مراد وہ پختہ ہے فقہ اور عقائد کی کتابوں مثلاً ہدایہ و شرح عقائد نسفیہ میں اس کا بیان موجود ہے اس کو بدعت اور ناجائز کہنا جہالت اور ہٹ دھرمی ہے حدیث سے بھی اس کا جائز ہونا ثابت ہے چنانچہ حضرت سعد بن عبادہ صحابی رضی اللہ عنہ کی والدہ کا جب انتقال ہو گیا تو انہوں نے عرض کیا کہ یا رسول اللہ! میری ماں کا انتقال ہو گیا ان کے لیے کون سا صدقہ افضل ہے؟ حضور اقدس نے فرمایا پانی (بہترین صدقہ ہے تو حضور کے فرمان کے مطابق) حضرت سعد رضی اللہ عنہ نے کنواں کھدوا دیا اور اسے اپنی ماں کی طرف منسوب کرتے ہوئے کہا یہ کنواں سعد کی ماں کے لیے ہے (یعنی اس کا ثواب اس کی روح کو ملے مشکوٰۃ ج ۱ ص ۱۱۶۹)

اسی طرح ایک اور حدیث میں ہے کہ ایک شخص نے عرض کیا یا رسول اللہ! میری ماں کا اچانک انتقال ہو گیا اور وہ کسی بات کی وصیت نہ کر سکی، میرا گمان ہے کہ وہ انتقال کے وقت کچھ بول سکتی تو صدقہ ضرور دیتی تو اگر میں اسکی طرف سے صدقہ کر دوں تو کیا اس کی روح کو ثواب پہنچے گا؟ تو آپ نے ارشاد فرمایا کہ ہاں پہنچے گا (مسلم ج ۱ ص ۳۲۴)

علامہ نووی رحمۃ اللہ علیہ نے اس حدیث کی شرح میں ارشاد فرمایا کہ :-

”اس حدیث سے ثابت ہوا کہ اگر میت کی طرف سے صدقہ کیا جائے، تو میت

کو اس کا فائدہ اور ثواب پہنچتا ہے اسی پر علماء کا اتفاق ہے :-“

(نووی شرح مسلم ج ۱ ص ۳۲۴)

اس کے علاوہ ان دونوں حدیثوں سے مندرجہ ذیل مسائل بھی نہایت ہی واضح طور

پر ثابت ہوتے ہیں۔

۱۔ میت کے ایصالِ ثواب کے لیے پانی بہترین صدقہ ہے کہ کنواں کھدوا کر یا نل لگو کر، یا سبیل لگا کر اس کا میت کو بخشا جائے۔

۲۔ میت کو کسی کار خیر کا ثواب بخشنا بہتر اور اچھا کام ہے چنانچہ تفسیر عزیزی پارہ عم ص ۱۱۲ پر ہے کہ:-

”مردہ ایک ڈوبنے والے کی طرح کسی فریادرس کے انتظار میں رہتا ہے ایسے وقت میں صدقات اور دعائیں اور فاتحہ اس کے بہت کام آتے ہیں یہی وجہ ہے کہ لوگ ایک سال تک خصوصاً موت کے بعد ایک چلہ تک میت کو اس قسم کی امداد پہنچانے کی پوری پوری کوشش کرتے ہیں“

۳۔ ثواب بخشنے کے الفاظ زبان سے ادا کرنا صحابی کی سنت ہے۔

۴۔ کھانا شیرینی وغیرہ سامنے رکھ کر فاتحہ دینا جائز ہے اس لیے کہ حضرت سعد رضی اللہ عنہ

نے اشارہ قریب کا لفظ استعمال کرتے ہوئے فرمایا

یہ کنواں سعد کے ماں کے لیے ہے یعنی اے اللہ! اس کنوئیں کے پانی کا ثواب میری ماں کو عطا فرما۔ اس سے معلوم ہوا کہ کنواں ان کے سامنے تھا۔

۵۔ عزیز مسکین کو کھانا وغیرہ دینے پہلے بھی فاتحہ کرنا جائز ہے جیسا کہ حضرت سعد نے کیا کہ کنواں تیار ہونے کے ساتھ ہی انہوں نے ثواب بخش دیا حالانکہ لوگوں کے پانی استعمال کرنے کے بعد ثواب ملے گا اسی طرح اگرچہ عزیز مسکین کو کھانا دینے کے بعد ثواب ملے گا، لیکن اس ثواب کو پہلے ہی بخش دینا جائز ہے۔

۶۔ کسی چیز پر میت کا نام آنے سے وہ چیز حرام نہ ہوگی مثلاً غوث پاک کا بکرا یا غازی میاں کا مرغی کہنے سے بکرا یا مرغی حرام نہیں ہو سکتا کیونکہ حضرت سعد صحابی نے اس کنوئیں کو اپنی مرحومہ ماں کے نام سے منسوب کیا تھا جو آج تک بڑا ام سعد ہی کے نام سے مشہور ہے اور دور صحابہ سے

آج تک مسلمان اس کا پانی پیتے رہے ہیں اور کوئی بھی اس کا قائل نہیں کہ ام سعد کا نام بول دینے سے کنوئیں کا پانی حرام ہو گیا۔ بہر حال اس بات پر چاروں اماموں کا اتفاق ہے کہ ایصالِ ثواب یعنی زندوں کی طرف سے مردوں کو ثواب پہنچانا جائز ہے۔ اب رہیں تخصیصات کہ تیسرے دن ثواب پہنچانا چالیسویں دن ثواب پہنچانا تو یہ تخصیصات اور دنوں کی خصوصیات نہ تو شرعی تخصیصات ہیں نہ کوئی بھی ان کو شرعی سمجھتا ہے کیونکہ کوئی بھی یہ نہیں کہتا کہ اسی دن ثواب پہنچے گا، بلکہ یہ تخصیصات محض عرفی اور رواجی بات ہے جو لوگوں نے اپنی سہولت کے لیے مقرر کر رکھی ہیں۔ حد نہ انتقال کے بعد ہی سے تلاوتِ قرآن مجید اور صدقات و خیرات کا سلسلہ شروع ہو جاتا ہے اور اکثر لوگوں کے یہاں دنوں تک یہ سلسلہ جاری رہتا ہے ان سب باتوں کے ہوتے ہوئے یہ کیسے کہا جا سکتا ہے کہ سنی لوگ تیسرے دن اور چالیسویں دن کے سوا دوسرے دنوں میں ایصالِ ثواب کو ناجائز مانتے ہیں۔ یہ بہت بڑا افتراء اور شرمناک تہمت ہے جو مخالفین کی طرف سے ہم سنی مسلمانوں پر لگانے کی کوشش کی جا رہی ہے اور خواہ مخواہ تیجہ اور چالیسویں کو حرام کہہ کر مردوں کو ثواب سے محروم کیا جا رہا ہے۔ بہر حال جب ہم یہ قاعدہ کلیہ بیان کر چکے ہیں کہ ایصالِ ثواب اور فاتحہ جائز ہے تو ایصالِ ثواب کے تمام جزئیات کے احکام اسی قاعدہ کلیہ سے معلوم ہو گئے مثلاً

تیجہ کی فاتحہ | مرنے سے تیسرے دن بعد قرآن خوانی اور کلمہ طیبہ پڑھا جاتا ہے اور لہجہ بتائے یا چنے یا مٹھائیاں تقسیم کی جاتی ہیں اور ان کا ثواب میت کی روح کو پہنچایا جاتا ہے چونکہ یہ ایصالِ ثواب کا ایک طریقہ ہے اس لیے جائز اور بہتر ہے لہذا اس کو کرنا چاہیے۔

چالیسویں اور برسی کی فاتحہ | مرنے کے چالیسویں دن بعد بھی کچھ کھانا پکھا کر فقراء و مساکین کو کھلایا جاتا ہے اور قرآن خوانی بھی کی جاتی ہے۔ اور اس کا ثواب میت کی روح کو پہنچایا جاتا ہے اسی طرح ایک برس پورا ہو جانے کے بعد بھی کھانوں اور تلاوت وغیرہ کا ایصالِ ثواب کیا جاتا ہے۔ یہ سب جائز اور ثواب کے کام ہیں۔ لہذا ان

کو کرتے رہنا چاہیے۔

شبِ برأت کی فاتحہ | شبِ برأت میں علوہ پکایا جاتا ہے اور اس پر فاتحہ دلائی جاتی ہے علوہ پکانا بھی جائز ہے اور اس پر فاتحہ دلانا یہ ایصالِ

ثواب میں داخل ہے، لہذا یہ بھی جائز ہے۔

کوندوں کی فاتحہ | رجب کے مہینے میں چاول یا کھیر پکا کر کوندوں میں رکھتے ہیں، اور حضرت جلال الدین بخاری رحمۃ اللہ علیہ کی فاتحہ دلاتے ہیں اسی طرح ماہ

رجب میں حضرت امام جعفر صادق رحمۃ اللہ علیہ کو ایصالِ ثواب کرنے کے لیے پوریوں کے کوندے بھرے جلتے ہیں یہ سب جائز اور ثواب کے کام ہیں مگر کوندوں کی فاتحہ میں جاہلوں کا یہ کھل مذموم اور زری جہالت ہے کہ جہاں کوندوں کی فاتحہ ہوتی ہے وہیں کھلاتے ہیں وہاں سے ہٹنے نہیں دیتے یہ پابندی غلط اور بے جا ہے۔ مگر یہ جاہلوں کا طریقہ ہے۔ بڑھے لکھے لوگوں میں یہ پابندی نہیں۔ اسی طرح کوندوں کی فاتحہ کے وقت ایک کتاب "داستان عجیب" لوگ پڑھتے ہیں اس میں جو کچھ لکھا ہے اس کا کوئی ثبوت نہیں۔ لہذا اس کو نہیں پڑھنا چاہیے۔ مگر فاتحہ دلانا چاہیے کہ یہ جائز اور ثواب کا کام ہے۔

اسی طرح حضرت غوثِ اعظم رحمۃ اللہ علیہ و حضرت خواجہ معین الدین چشتی رحمۃ اللہ علیہ و حضرت خواجہ بہاؤ الدین نقشبند رحمۃ اللہ علیہ و حضرت خواجہ شہاب الدین سہروردی رحمۃ اللہ علیہ وغیرہ تمام بزرگانِ دین کی فاتحہ دلانا جائز اور ثواب کا کام ہے جو لوگ ان بزرگوں کی فاتحہ سے منع کرتے ہیں۔ وہ درحقیقت ان بزرگوں کے دشمن ہیں۔ لہذا ان کی باتوں پر کان نہیں دھرنا چاہیے۔ نہ ان لوگوں سے میل جول رکھنا چاہیے بلکہ نہایت مضبوطی کے ساتھ اپنا مذہب اہل سنت و جماعت پر قائم رہنا چاہیے۔ کہ یہی مذہبِ حق ہے اور اس کے سوا جتنے فرقے ہیں وہ سب صراطِ مستقیم سے ہٹے اور پھٹکے ہوئے ہیں فردِ ذمہ کریم سب کو اہل سنت و جماعت کے مذہب پر قائم رکھے اور اسی مذہب پر خاتمہ بالخیر فرمائے آمین یا رب العالمین بجزۃ النبی الامین وآلہ واصحابہ اجمعین۔

فاتحہ کا طریقہ

پہلے تین بار درود شریف پڑھے پھر کم سے کم چاروں قل سورہ فاتحہ اور اَلَمْ سے
 مُفْلِحُونَ تک پڑھے اس کے بعد پڑھے وَاللّٰهُمَّ اِلٰهَ وَاَحَدًا لَا اِلٰهَ اِلَّا هُوَ
 الرَّحْمٰنُ الرَّحِیْمُ اور اِنَّ رَحْمَتَ اللّٰهِ قَرِیْبٌ مِّنَ الْمُحْسِنِیْنَ ۝ وَمَا
 اَرْسَلْنَاكَ اِلَّا رَحْمَةً لِّلْعٰلَمِیْنَ ————— مَا كَانَ مُحَمَّدٌ اَبًا
 اَحَدٍ مِّنْ رِّجَالِكُمْ وَلٰكِنْ رَّسُوْلَ اللّٰهِ وَخَاتَمَ النَّبِیِّیْنَ وَكَانَ اللّٰهُ بِكُلِّ شَیْءٍ
 عَلِیْمًا ۝ ————— اِنَّ اللّٰهَ وَمَلَائِكَتَهُ یُصَلُّوْنَ عَلَی النَّبِیِّ ط یٰۤاَیُّهَا الَّذِیْنَ اٰمَنُوْا
 صَلُّوْا عَلَیْهِ وَسَلِّمُوْا تَسْلِیْمًا

اب تین بار درود شریف پڑھے۔

اور سُبْحٰنَ رَبِّكَ رَبِّ الْعِزَّةِ عَمَّا یَصِفُوْنَ ۝ وَسَلٰمٌ عَلَی الْمُرْسَلِیْنَ ۝
 وَالْحَمْدُ لِلّٰهِ رَبِّ الْعٰلَمِیْنَ ۝ پڑھ کر بارگاہ الہی میں ہاتھ اٹھا کر یوں دعا کرے، یا اللہ!
 ہم نے جو کچھ درود شریف پڑھ لے اور قرآن مجید کی آیتیں تلاوت کی ہیں ان کو قبول فرما اور ان کا
 ثواب (اگر کھانا یا شیرینی بھی ہو تو اتنا اور کہے کہ اس کھانے اور شیرینی کا ثواب ہماری جانب
 سے حضور سرور کائنات صلی اللہ علیہ وسلم کو نذر پہنچا دے پھر آپ کے وسیلہ سے تمام انبیاء کرام
 علیہم السلام و صحابہ عظام و ازواج مطہرات و اہل بیت اطہار و شہدائے کربلا اور تمام اولیاء و علماء و صلحاء
 و شہداء کو عطا فرما، پھر اگر کسی خاص بزرگ کو ایصالِ ثواب کرنا ہو تو ان کا نام خصوصیت سے کے ساتھ
 لے مثلاً یوں کہے کہ خصوصاً حضرت غوثِ پاک رحمۃ اللہ علیہ کو نذر پہنچا دے اور جملہ مومنین و مومنات
 کی ارواح کو ثواب عطا فرما اور کسی عام آدمی کو ایصالِ ثواب کرنا ہو تو اس کا ذکر خصوصیت سے کرے
 مثلاً یوں کہے کہ خصوصاً ہمارے والد یا والدہ کی روح کو ثواب پہنچا دے آمین یا رب العالمین۔ وَصَلَّى اللّٰهُ
 عَلٰی خَیْرِ خَلْقِهِ سَیِّدِنَا وَمَوْلَانَا مُحَمَّدٍ وَّآلِهِ وَصَحْبِهِ اَجْمَعِیْنَ ۝ بِرَحْمَتِكَ یٰۤاَرْحَمَ الرَّاحِمِیْنَ ۝

تذکرہ صالحات!

چند نیک عورتوں کا حال

یہی مائیں ہیں جن کی گود میں اسلام پلٹا بھٹتا
اسی غیرت سے انسان نور کے سانچے میں ڈھلنا تھا

جہاں تک مسائل اور اسلامی عادات و خصائل کا تعلق ہے اس کے بارے میں ہم ایک حد تک کافی کچھ چکے، اب ہم مناسب سمجھتے ہیں کہ چند خواتین اسلام یعنی ان مقدس بیبیوں کا مختصر تذکرہ بھی تحریر کر دیں، جو تاریخ اسلام میں صالحات (نیک بیبیوں) کے لقب سے مشہور ہیں تاکہ آج کل کی ماؤں بہنوں کو ان کے واقعات اور ان کی مقدس زندگی کے مبارک حالات سے عبرت و نصیحت حاصل ہو اور یہ ان کے واقعات اور ان کی مقدس زندگی سنواریں اور دنیا و آخرت کی نیک نامیوں سے سرخرو و سر بلند ہو جائیں ان قابل احترام خواتین کی لہذا حکایتوں کو ہم رسول اللہ صلی اللہ علیہ وسلم کی مقدس بیبیوں کے ذکر جمیل سے شروع کرتے ہیں جو تمام امت کی مائیں ہیں اور جن کو تمام دنیا کی عورتوں میں یہ خصوصی شرف ملا ہے کہ انہیں بستر نبوت پر سونا نصیب ہوا اور وہ دن رات محبوب خدا کی محبت اور ان کی خدمت و صحبت کے انوار و برکات سے سرفراز ہوتی رہیں اور جن کی فضیلت و عظمت کا خطبہ پڑھتے ہوئے قرآن عظیم نے قیامت تک کے لیے یہ اعلان فرمادیا۔

يُنِسَاءَ النَّبِيِّ لَسْتُنَّ
كَأَحَدٍ مِنَ النِّسَاءِ -
یعنی اے نبی کی بیبیو! تمام جہان کی عورتوں
میں کوئی بھی تمہاری مثل نہیں ہے۔

۱۔ حضرت محمد صلی اللہ علیہ وسلم

یہ رسول اللہ صلی اللہ علیہ وسلم کی سب سے پہلی بیوی اور رفیقہ حیات ہیں۔ یہ خاندانِ قریش کی بہت ہی باوقار و ممتاز خاتون ہیں ان کے والد کا نام خویلد بن اسد اور ان کی ماں کا نام فاطمہ بنت زائدہ تھا۔ ان کی شرافت اور پاکدامنی کی بنا پر تمام مکہ والے ان کو "ظاہرہ" کے لقب سے پکارا کرتے تھے۔ انہوں نے حضور علیہ الصلوٰۃ والسلام کے اطلاق و عادات اور حالِ صورت و کمالِ سیرت کو دیکھ کر خود ہی آپ سے نکاح کی رغبت ظاہر کی چنانچہ اشرافِ قریش کے مجمع میں باقاعدہ نکاح ہوا، یہ رسول اللہ صلی اللہ علیہ وسلم کی بہت ہی جاں نثار اور وفا شعار بیوی ہیں اور حضور اقدس صلی اللہ علیہ وسلم کو ان سے بہت ہی بے پناہ محبت تھی چنانچہ جب تک یہ زندہ رہیں آپ نے کسی دوسری عورت سے نکاح نہیں فرمایا اور یہ مسلسل پچیس سال تک محبوبِ خدا کی جاں نثاری و خدمت گزاری کے شرف سے سرفراز ہیں۔ حضور علیہ الصلوٰۃ والسلام کو بھی اس سے اس قدر محبت تھی کہ ان کی وفات کے بعد آپ اپنی محبوب ترین بیوی حضرت عائشہ رضی اللہ عنہا سے فرمایا کرتے تھے کہ خدا کی قسم! خدا مجھ سے بہتر مجھے کوئی بیوی نہیں ملی جب سب لوگوں نے میرے ساتھ کھڑا کیا اس وقت وہ مجھ پر ایمان لائیں اور جب سب لوگ مجھے جھٹلا رہے تھے اس وقت انہوں نے میری تصدیق کی، اور جس وقت کوئی شخص مجھے کوئی چیز دینے کے لیے تیار نہ تھا اس وقت فدہ بچہ نے مجھے اپنا سارا سامان دے دیا، اور انہیں کے شکم سے اللہ تعالیٰ نے مجھے اولاد عطا فرمائی۔

(زر قانی ج ۳ ص ۲۲۳ و استیعاب ج ۳ ص ۱۸۱۷)

اس بات پر ساری امت کا اتفاق ہے کہ سب سے پہلے حضور صلی اللہ علیہ وسلم کی نبوت پر ہی ایمان لائیں اور ابتداء اسلام میں جبکہ ہر طرف آپ کی مخالفت کا طوفان اٹھا ہوا تھا، ایسے خونخاک اور کٹھن وقت میں صرف ایک حضرت فدہ بچہ کی ہی ذات تھی جو پر والوں کی طرح حضور پر

قربان ہو رہی تھیں، اور اتنے خطرناک اوقات میں جس استقلال و استقامت کے ساتھ انہوں نے خطرات و مصائب کا مقابلہ کیا۔ اس خصوصیت میں تمام ازواج مطہرات پر ان کو ایک ممتاز فضیلت حاصل ہے۔

ان کے فضائل میں بہت سی حدیثیں بھی آئی ہیں۔ چنانچہ حضور اکرم صلی اللہ علیہ وسلم نے فرمایا کہ تمام دنیا کی عورتوں میں سب سے زیادہ اچھی اور باکمال چار بیبیاں ہیں ایک حضرت مریم، دوسری حضرت آسیہ فرعون کی بیوی، تیسری حضرت خدیجہ، چوتھی حضرت فاطمہؓ، ایک مرتبہ حضرت جبرئیل علیہ السلام دربارِ نبوت میں حاضر ہوئے اور عرض کیا کہ اے محمد (صلی اللہ علیہ وسلم) یہ خدیجہ ہیں جو آپ کے پاس ایک برتن میں کھانے کر آ رہی ہیں جب یہ آپ کے پاس آجائیں تو ان سے ان کے رب کا اور میرا سلام کہہ دیجئے، اور ان کو یہ خوشخبری سنا دیجئے، کہ جنت میں ان کے لیے موتی کا ایک گھر چلے جس میں نہ کوئی شور ہوگا نہ کوئی تکلیف ہوگی۔

(بخاری ج ۱ ص ۱۵۳۹)

سرکارِ دو جہاں صلی اللہ علیہ وسلم نے ان کی وفات کے بعد بہت سی عورتوں سے نکاح فرمایا لیکن حضرت خدیجہ کی محبتِ آخری عمر تک حضور کے قلب مبارک میں رچی بسی رہی، یہاں تک کہ ان کی وفات کے بعد جب بھی حضور کے گھر میں کوئی بکری ذبح ہوتی تو آپ حضرت خدیجہ کی سیلیوں کے یہاں بھی ضرور گوشت بھیجا کرتے تھے اور ہمیشہ آپ بار بار حضرت بی بی خدیجہ کا ذکر فرماتے رہتے تھے ہجرت سے تین برس قبل پینسٹھ برس کی عمر پر ماہِ رمضان میں مکہ مکرمہ کے اندر انہوں نے وفات پائی اور مکہ مکرمہ کے مشہور قبرستانِ جحون (جنت المعلیٰ) میں خود حضور اقدس صلی اللہ علیہ وسلم نے ان کی قبر انور میں اتر کر اپنے مقدس ہاتھوں سے ان کو سپردِ خاک فرمایا اس وقت تک نمازِ جنازہ کا حکم نازل نہیں ہوا تھا۔ اس لیے حضور نے ان کے جنازہ پر نماز نہیں پڑھائی، حضرت خدیجہ کی وفات سے تین یا پانچ دن پہلے حضور کے چچا ابوطالب کا انتقال ہو گیا تھا ابھی چچا کی وفات کے صدمہ سے حضور علیہ الصلوٰۃ والسلام کا قلب نازک رنج و غم سے نڈھال

تھا ہی کہ حضرت خدیجہ کا انتقال ہو گیا اس سانحہ کا قلب مبارک پر اتنا زبردست صدمہ گزرا کہ آپ نے اس سال کا نام "عام الحزن" (غم کا سال) رکھ دیا۔

تبصرہ

حضرت ام المومنین بی بی خدیجہ رضی اللہ عنہا کی مقدس زندگی سے ماں بہنوں کو سبق حاصل کرنا چاہیے کہ انہوں نے کسے کٹھن اور مشکلات کے دور میں حضور اکرم صلی اللہ علیہ وسلم پر اپنا تن من دھن سب کچھ قربان کر دیا اور سینہ سپر ہو کر تمام مصائب و آلام کے طوفان میں نہایت ہی جان نثاری کے ساتھ حضور صلی اللہ علیہ وسلم کی دلجوئی اور تسکین قلب کا سامان کرتے رہیں اور ان کی ان قربانیوں کا دنیا ہی میں ان کو یہ صلہ ملا کہ رب العالمین کا سلام ان کے نام لے کر حضرت جبرئیل علیہ السلام نازل ہوا کرتے تھے۔ اس سے معلوم ہوا کہ مشکلات اور پریشانیوں میں اپنے شوہر کی دلجوئی اور تسلی دینے کی عادت خدا کے نزدیک محبوب و پسندیدہ خصلت ہے لیکن افسوس کہ اس زمانے میں مسلمان عورتیں اپنے شوہروں کی دلجوئی تو کہاں؟ الٹے اپنے شوہروں کو پریشان کرتی رہتی ہیں کبھی طرح طرح کی فرمائشیں کر کے، کبھی جھگڑا تکرار کر کے، کبھی غصہ میں منہ پھٹلا کے۔

ماؤں بہنو! تمہیں خدا کا واسطہ دے کر کہتا ہوں کہ اپنے شوہروں کا دل نہ دکھاؤ اور ان کو پریشانیوں میں نہ ڈالا کرو، بلکہ آڑے وقتوں میں اپنے شوہروں کو تسلی دے کر ان کی دلجوئی کیا کرو۔

۲۔ حضرت سودہ رضی اللہ عنہا

یہ بھی ہمارے حضور صلی اللہ علیہ وسلم کی مقدس بیوی اور تمام امت کی ماں ہیں ان کے باپ کا نام "زعمہ" اور ماں کا نام "شوس بنت عمرو" ہے یہ بھی قریشی خاندان کی بہت ہی نامور اور معزز عورت ہیں۔ یہ پہلے اپنے چچا زاد بھائی "سکران بن عمرو" سے بیاہی گئی تھیں۔ اور اسلام کی شروعات ہی میں یہ دونوں میاں بیوی مسلمان ہو گئے تھے اور کفار کے ظلم و ستم سے تنگ

اسلام کی شروعات ہی میں یہ دونوں میاں بیوی مسلمان ہو گئے تھے اور کفار کے ظلم و ستم سے تنگ آکر حبشہ کو ہجرت بھی کر چکے تھے لیکن جب حبشہ سے واپس ہو کر دونوں میاں بیوی مکہ مکرمہ میں آکر رہنے لگے، تو ان کے شوہر کا انتقال ہو گیا اور حضور اکرم صلی اللہ علیہ وسلم بھی حضرت صدیق اکبر رضی اللہ عنہما کے انتقال کے بعد رات دن مغموم رہا کرتے تھے۔ یہ دیکھ کر حضرت خولہ بنت حکیم رضی اللہ عنہا نے بارگاہ رسالت میں یہ درخواست میں یہ درخواست پیش کی کہ یا رسول اللہ! حضرت سودہ بنت زمعہ سے نکاح فرمائیں تاکہ آپ کا خانہ معیشت آباد ہو جائے حضرت سودہ بہت ہی دیانتدار اور وفا شعار خاتون ہیں اور بے حد خدمت گزار بھی ہیں آپ نے حضرت خولہ کے اس مخلصانہ مشورہ کو قبول فرمایا چنانچہ حضرت خولہ رضی اللہ عنہا نے حضرت سودہ رضی اللہ عنہا کے باپ سے بات چیت کر کے نسبت طے کرادی اور نکاح ہو گیا اور یہ عمر بھر حضور علیہ الصلوٰۃ والسلام کی زوجیت کے شرف سے سرفراز رہیں اور جس والہانہ محبت و عقیدت کے ساتھ وفاداری و خدمت گزاری کا حق ادا کیا وہ ان کا بہت ہی شانداز کا نام ہے۔ حضرت بی بی عائشہ رضی اللہ عنہا کے ساتھ حضور کی محبت کو دیکھ کر انہوں نے اپنی باری کا دن حضرت عائشہ کو دیدیا تھا حضرت عائشہ رضی اللہ عنہا فرمایا کرتی تھیں کہ کسی عورت کو دیکھ کر مجھ کو یہ حس نہیں ہوتی تھی کہ میں بھی ویسی ہی ہوتی مگر میں حضرت سودہ رضی اللہ عنہا کے جمال صورت و حسن سیرت کو دیکھ کر یہ تمنا کیا کرتی تھیں کہ کاش میں بھی حضرت سودہ جیسی ہوتی۔ یہ اپنی دوسری قسم کی خوبیوں کے ساتھ بہت فیاض اور اعلیٰ درجے کی سخی تھیں۔ ایک مرتبہ امیر المؤمنین حضرت عمر رضی اللہ عنہ نے اپنی خلافت کے زمانے میں درہموں سے بھرا ہوا ایک تھیلہ حضرت بی بی سودہ رضی اللہ عنہا کے پاس بھیج دیا انہوں نے اس تھیلے کو دیکھ کر کہا کہ واہ بھلا کھجوروں کے تھیلے میں کیسے درہم بھجے جاتے ہیں؟ یہ کہا اور اٹھ کر اسی وقت ان تمام درہموں کو مدینہ منورہ کے فقراء و مساکین کو گھر میں بلا کر بانٹ دیا اور تھیلہ خالی کر دیا۔ امام بخاری اور امام ذہبی کا قول ہے کہ ۲۲ھ میں مدینہ منورہ کے اندر ان کی وفات ہوئی، لیکن واقدی اور صاحب اکمال کے نزدیک ان کی وفات کا سال ۲۵ھ ہے مگر علامہ ابن حجر عسقلانی نے تقریب

التہذیب میں ان کی وفات کا سال ۵۵ھ شوال کا مہینہ لکھا ہے ان کی قبر مدینہ منورہ کے قبرستان جنۃ البقیع میں ہے (ذرقانی ج ۳ ص ۵۹۹)

تبصرہ

غور کرو کہ حضرت بی بی صدیقہ رضی اللہ عنہا کے بعد حضرت سودہ رضی اللہ عنہا نے کس طرح حضور علیہ الصلوٰۃ والسلام کے غم کو غلط کیا اور کس طرح کاشانہ نبوت کو سنبھالا کہ قلب مبارک مطمئن ہو گیا اور پھر ان کی محبت رسول پر ایک نظر ڈالو کہ انہوں نے حضور کی خوشی کے لیے اپنی باری کا دن کس خوش دل کے ساتھ اپنی سوت حضرت بی بی عائشہ کو دیدیا پھر ان کی فیاضی اور سخاوت بھی دیکھو درہموں سے بھرے ہوئے تھیلے کو چند منٹوں میں فقرا و مساکین کے درمیان تقسیم کر دیا اور اپنے لیے ایک درہم بھی نہ رکھا۔

ماں بہنو! خدا کے لیے ان امت کی ماؤں کے طرز عمل سے سبق سیکھو اور نیک بیبیوں کی فرست میں اپنا نام لکھاؤ، حسد اور کجخوسی نہ کرو اور کام چور نہ بنو۔

۳۔ حضرت عائشہ رضی اللہ عنہا

یہ امیر المؤمنین حضرت ابو بکر صدیق رضی اللہ عنہ کی صاحبزادی ہیں ان کی ماں کا نام "ام رومان" ہے۔ ان کا نکاح حضور اقدس صلی اللہ علیہ وسلم سے قبل ہجرت مکہ مکرمہ میں ہوا تھا، لیکن کاشانہ نبوت میں یہ مدینہ منورہ کے اندر شوال ۲ھ میں آئیں یہ حضور کی محبوبہ اور بہت ہی چستی بیوی ہیں حضور اقدس صلی اللہ علیہ وسلم کا ان کے بارے میں ارشاد ہے کہ کسی بیوی کے لحاف میں میرے اوپر رومی نہیں اترے مگر حضرت عائشہ جب میرے ساتھ نبوت کے بستر پر سوتی رہتی ہیں تو اس حالت میں بھی مجھ پر رومی اترتی رہتی ہے (بخاری ج ۱ ص ۵۳۲)

فقہ و حدیث کے علوم میں حضور کی بیبیوں کے درمیان ان کا درجہ بہت اونچا ہے بڑے بڑے صحابہ ان سے مسائل پوچھا کرتے تھے عبادت میں بھی ان کا یہ عالم تھا کہ نماز تہجد کی بے حد پابند تھیں اور نقلی روزے بھی بہت زیادہ رکھتی تھیں سخاوت اور صدقات و خیرات کے معاملہ میں بھی

جنسور کی سب بیویوں میں خاص طور پر بہت ممتاز تھیں، اُمّ درّہ رضی اللہ عنہا کہتی ہیں کہ ایک مرتبہ کہیں سے ایک لاکھ درہم ان کے پاس آئے آپ نے اسی وقت ان سب درہموں کو خیرات کر دیا اس دن وہ روزہ دار تھیں، میں نے عرض کیا کہ آپ نے سب درہموں کو بانٹ دیا اور ایک درہم بھی آپ نے باقی نہیں رکھا، کہ اس سے گوشت خرید کر آپ روزہ افطار کرتیں۔ تو آپ نے فرمایا کہ اگر تم نے پہلے کھا ہوتا تو میں ایک درہم کا گوشت منگالیتی۔ آپ کے فضائل میں بہت سی حدیثیں آئی ہیں۔ ۱۷ رمضان منگل کی رات میں ۵۷ یا ۵۸ھ میں مدینہ منورہ کے اندر آپ کی وفات ہوئی۔ حضرت ابو ہریرہ رضی اللہ عنہ نے آپ کی نماز جنازہ پڑھائی اور رات میں دوسری ازواجِ مطہرات کے پہلو میں جنتہ البقیع کے اندر مدفون ہوئیں۔

(ازرقانی ج ۳ ص ۲۳۲ وغیرہ)


تبصرہ | یہ عمر میں جنسور کی تمام بیویوں میں سب سے چھوٹی تھیں، مگر علم و فضل، زہد و تقویٰ سخاوت و شجاعت، عبادت و ریاضت میں سب سے بڑھ کر ہوئیں۔ اس کو فضلِ فداوی کے سوا اور کیا کہا جاسکتا ہے؟ بہر حال پیاری بہنو! حضرت عائشہ رضی اللہ عنہا کی زندگی سے سبق حاصل کرو اور اچھے اچھے عمل کرتی رہو، اور اپنے شوہروں کو خوش رکھو۔

۴۔ حضرت حفصہ رضی اللہ عنہا

یہ بھی رسول اللہ صلی اللہ علیہ وسلم کی مقدس بیوی اور امت کی ماؤں میں سے ہیں۔ یہ حضرت امیر المومنین عمر رضی اللہ عنہ کی بلند اقبال صاحبزادی ہیں اور ان کی والدہ کا نام زینب بنت مظعون ہے جو ایک مشہور صحابیہ ہیں یہ پہلے حضرت خنیس بن حذافہ سہمی رضی اللہ عنہ کی زوجیت میں تھیں، اور میاں بیوی دونوں ہجرت کر کے مدینہ منورہ چلے گئے تھے۔ مگر ان کے شوہر جنگِ اُمد میں زخمی ہو کر وفات پا گئے تو ۳ھ میں رسول اللہ صلی اللہ علیہ وسلم نے ان سے نکاح فرما

لیا، یہ بھی بہت ہی شاندار، بلند بہت اور سخی عورت تھیں اور فہم و فراست اور حق گوئی و مہاجر جوانی میں اپنے والد ہی کا مزاج پایا تھا، اکثر روزہ دار رہا کرتی تھیں اور تلاوت قرآن مجید اور دوسری قسم قسم کی عبادتوں میں مصروف رہا کرتی تھیں، عبادت گزار ہونے کے ساتھ ساتھ فقہ و حدیث کے علوم میں بھی بہت معلومات رکھتی تھیں۔ شعبان ۱۵۰ھ میں مدینہ منورہ کے اندران کی وفات ہوئی حاکم مدینہ مروان بن حکم نے نماز جنازہ پڑھائی اور ان کے بھتیجوں نے قبر میں اتارا اور جنۃ البقیع میں دفن ہوئیں بوقت وفات ان کی عمر ساٹھ یا تریسٹھ برس کی تھی۔ (زرقانی ج ۳ ص ۶۲۳ تا ۱۲۳۸)

تبصرہ گھریلو کام دھندا سنبھالتے ہوئے روزانہ اتنی عبادت بھی کرنی پھر حدیث و فقہ کے علوم میں بھی مہارت حاصل کرنی یہ اس بات کی دلیل ہے کہ حضور اقدس صلی اللہ علیہ وسلم کی بیویاں آرام پسند اور کھیل کود میں زندگی بسر کرنے والی نہیں تھیں بلکہ دن رات کا ایک منٹ بھی وہ ضائع نہیں کرتی تھیں اور دن رات گھر کے کام کاج یا عبادت یا شوہر کی خدمت یا علم حاصل کرنے میں مصروف رہا کرتی تھیں سبحان اللہ! ان خوش نصیب بیویوں کی زندگی بنی رحمت کے نکاح میں ہونے کی برکت سے کتنی مقدس، کس قدر پاکیزہ اور کس درجہ نورانی زندگی تھی۔ ماں بہنو! کاش تمہاری زندگی میں بھی ان امت کی ماؤں کی زندگی کی چمک دمک یا ہلکی سی بھی جھلک ہوتی تو تمہاری زندگی جنت بن جاتی اور تمہاری گود میں ایسے بچے اور بچیاں پرورش پاتے جن کی اسلامی زندگی شان اور زاہدہ عظمت کو دیکھ کر آسمانوں کے فرشتے دعا کرتے اور جنت کی حوریں تمہارے لیے "آمین" کہتیں۔ مگر ہائے افسوس کہ تم کو اچھے کھانے، اچھے لباس، بناؤ سنگار کر کے پلنگ پر دن رات لیٹے ریڈیو کا گانا سننے سے اتنی فرصت نہیں کہ تم ان امت کی ماؤں کے نقش قدم پر چلو خداوند کریم تمہیں ہدایت دے اس دعا کے سوا ہم تمہارے لیے اور کیا کر سکتے ہیں۔ کاش تم ہماری ان مخلصانہ نصیحتوں پر عمل کر کے اپنی زندگی کو اسلامی سانچے میں ڈھال لو، اور امت کی نیک بیویوں کی فہرست میں اپنا نام لکھا کہ دونوں جہان میں سرخرو ہو جاؤ۔



۵۔ حضرت اُمّ سلمہ رضی اللہ عنہا

ان کا نام "ہند" اور کنیت "اُمّ سلمہ" ہے لیکن یہ اپنی کنیت ہی کے ساتھ زیادہ مشہور ہیں۔ ان کے والد کا نام "خدیفہ" یا "سہیل" اور ان کی والدہ عاتکہ بنت عامر ہیں یہ پہلے ابو سلمہ عبد اللہ بن اسد سے بیاہی گئی تھیں اور یہ دونوں میاں بیوی مسلمان ہو کر پہلے "حبشہ" ہجرت کر گئے پھر حبشہ سے مکہ مکرمہ چلے آئے اور مدینہ منورہ کی طرف ہجرت کرنے کا ارادہ کیا۔ چنانچہ ابو سلمہ نے اونٹ پر کجاوہ باندھا اور بی بی اُمّ سلمہ کو اونٹ پر سوار کرایا اور اپنے دودھ پیتے بچے کو گود میں لے کر اونٹ پر بیٹھ گئیں تو ایک دم حضرت اُمّ سلمہ کے میکہ والے بنو مغیرہ دوڑ پڑے اور ان لوگوں نے یہ کہہ کر ہمارے خاندان کی لڑکی مدینہ نہیں جاسکتی۔ حضرت اُمّ سلمہ کو اونٹ سے اتار ڈالا، یہ دیکھ کر حضرت ابو سلمہ کے خاندان والوں کو طیش آگیا اور ان لوگوں نے حضرت اُمّ سلمہ کی گود سے بچے کو چھین لیا۔ اور یہ کہا کہ یہ بچہ ہمارے خاندان کا ہے۔ اس لیے ہم اس بچے کو ہرگز ہرگز تمہارے پاس نہیں رہنے دیں گے۔ اس طرح بیوی اور بچہ دونوں حضرت ابو سلمہ سے جدا ہو گئے، مگر حضرت ابو سلمہ نے ہجرت کا ارادہ نہیں چھوڑا، بلکہ بیوی اور بچہ دونوں اللہ کے سپرد کر کے تنہا مدینہ منورہ چلے گئے حضرت اُمّ سلمہ شوہر اور بچے کی جدائی پر دن رات رویا کرتی تھیں۔ ان کا یہ حال دیکھ کر ان کے ایک چچا زاد بھائی کو رحم آگیا اور اس نے بنو مغیرہ کو سمجھایا کہ آخر اس غریب عورت کو تم لوگوں نے اس کے شوہر اور بچے سے کیوں جدا کر رکھا ہے؟ کیا تم لوگ یہ نہیں دیکھ رہے ہو کہ وہ ایک پتھر کی چٹان پر ایک ہفتہ سے اکیلی بیٹھی ہوئی ہے اور شوہر کی جدائی میں رویا کرتی ہے۔ آخر بنو مغیرہ کے لوگ اس پر رضامند ہو گئے کہ اُمّ سلمہ اپنے بچے کو لے کر اپنے شوہر کے پاس مدینہ چلی جائے، پھر حضرت ابو سلمہ کے خاندان والوں نے بھی بچہ کو حضرت اُمّ سلمہ کے سپرد کر دیا اور حضرت اُمّ سلمہ رضی اللہ عنہا بچے کو گود میں لے کر ہجرت کے ارادہ سے اونٹ پر سوار ہو گئیں مگر جب مقام "تنعیم" میں پہنچیں تو عثمان بن طلحہ راستہ میں ملا جو مکہ کا مانا ہوا

ایک نہایت ہی شریف انسان تھا۔ اس نے پوچھا کہ اُم سلمہ کہاں کا ارادہ ہے انہوں نے کہا کہ میں اپنے شوہر کے پاس مدینہ جا رہی ہوں۔ اس نے کہا کہ کیا تمہارے ساتھ کوئی دوسرا نہیں ہے؟ حضرت اُم سلمہ نے درد بھری آواز میں جواب دیا۔ میرے ساتھ میرے اللہ اور میرے اس بچہ کے سوا دوسرا کوئی نہیں ہے۔ یہ سن کر عثمان بن طلحہ کو شریفانہ جذبہ آگیا اور اس نے کہا کہ خدا کی قسم میرے لیے یہ زیب نہیں دیتا کہ تمہارے جیسی ایک شریف زادی اور ایک شریف انسان کی بیوی کو تنہا چھوڑ دوں، یہ کہہ کر اس نے اونٹ کی مہار اپنے ہاتھ میں لے لی اور پیدل چلنے لگا۔ حضرت اُم سلمہ کا بیان ہے کہ خدا کی قسم میں نے عثمان بن طلحہ سے زیادہ شریف کسی عرب کو نہیں پایا جب ہم کسی منزل پر اترتے تو وہ الگ دور جا کر کسی درخت کے نیچے سو رہتا اور میں اپنے اونٹ پر سوار ہتی پھر چلنے کے وقت وہ اونٹ کی مہار ہاتھ میں لے کر پیدل چلنے لگتا اسی طرح، اسی طرح اس نے مجھے "قباء" تک پہنچا دیا اور یہ کہہ کر واپس مکہ چلا گیا کہ اب تم چلی جاؤ، تمہارا شوہر اسی گاؤں میں ہے چنانچہ حضرت اُم سلمہ بکھریت مدینہ پہنچ گئیں۔ (زرقانی ج ۲ ص ۲۳۹) پھر دونوں میاں بیوی مدینہ منورہ میں رہنے لگے، چند بچے بھی ہو گئے تو حضرت اُم سلمہ رضی اللہ عنہا بڑی بے کسی میں بڑگیں چند چھوٹے چھوٹے بچوں کے ساتھ بیوگی میں زندگی بسر کرنا دشوار ہو گیا۔ ان کا یہ حال زار دیکھ کر رسول اللہ صلی اللہ علیہ وسلم نے ان سے نکاح فرمایا اور بچوں کو اپنی پرورش میں لے لیا اس طرح یہ حضور علیہ الصلوٰۃ والسلام کے گھر آگئیں اور تمام امت کی ماں بن گئیں حضرت بی بی اُم سلمہ عقل و فہم، علم و عمل، دیانت و شجاعت کے کمال کا ایک بے مثال نمونہ تھیں۔ اور فقہ و حدیث کی معلومات کا یہ عالم تھا کہ تین سو اٹھتر حدیثیں انہیں زبانی یاد تھیں۔ مدینہ منورہ میں چوراسی برس کی عمر پا کر وفات پائی ان کے وصال کے سال میں بڑا اختلاف ہے۔ بعض مورخین نے ۵۳ھ بعض نے ۵۹ھ بعض نے ۶۲ھ لکھا ہے اور بعض کا قول ہے کہ ان کا انتقال ۶۳ھ کے بعد ہوا ہے۔ ان کی قبر مبارک جنت البقیع میں ہے

(زرقانی ج ۲ ص ۲۳۸ تا ۲۴۲)

تبصرہ اللہ اکبر حضرت بی بی ام سلمہ رضی اللہ عنہا کی زندگی صبر و استقامت، جذبہ ایمانی، جوشِ اسلامی، زاهدانہ زندگی، علم و عمل، محنت و جفاکشی، عقل و فہم کا ایک ایسا شاہکار ہے جس کی مثال مشکل ہی سے مل سکے گی۔ ان کے کارناموں اور بہادری کی داستانوں کو تاریخِ اسلام کے اوراق میں پڑھ کر یہ کہنا پڑتا ہے کہ اے آسمان بول! اے زمین بتا! کیا تم نے حضرت ام سلمہ رضی اللہ عنہا جیسی شیر دل اور پیکرِ ایمان عورت کو ان سے پہلے بھی کہیں کبھی دیکھا تھا۔

ماں بہنو! تم پیارے نبی کی پیاری بیویوں کی زندگی سے سبق حاصل کرو، اور اللہ کے لیے سوچو کہ وہ کیا تھیں؟ اور تم بھی مسلمان عورت ہو۔ اللہ کے لیے کچھ تو ان کی زندگی کی جھلک دکھاؤ۔

۶۔ حضرت ام حبیبہ رضی اللہ عنہا!

یہ سردارِ مکہ حضرت ابوسفیان رضی اللہ عنہ کی بیٹی اور حضرت امیر معاویہ رضی اللہ عنہ کی بہن ہیں۔ ان کی ماں ”صفیہ بنت عاص“ ہیں جو امیر المومنین حضرت عثمان رضی اللہ عنہ کی چھوٹی بہن ہیں۔ حضرت ام حبیبہ رضی اللہ عنہا کا نکاح پہلے عبید اللہ بن جحش سے ہوا تھا اور میاں بیوی دونوں اسلام قبول کر کے حبشہ کی طرف ہجرت کر کے چلے گئے مگر حبشہ جا کر عبید اللہ بن جحش نصرانی ہو گیا اور عیبائیوں کی صحبت میں شراب پیتے پیتے مر گیا۔ لیکن ام حبیبہ رضی اللہ عنہا اپنے ایمان پر قائم رہیں اور بڑی بہادری کے ساتھ مصائب و مشکلات کا مقابلہ کرتی رہیں جب حضور اکرم صلی اللہ علیہ وسلم کو ان کے حال کی خبر ہوئی تو قلبِ نازک پر بے حد صدمہ گزرا اور آپ نے حضرت عمرو بن أمیہ صنمری رضی اللہ عنہ کو ان کی دل جوئی کے لیے حبشہ بھیجا اور نجاشی بادشاہ حبشہ کے نام خط لکھا کہ تم میرے وکیل بن کر حضرت ام حبیبہ کے ساتھ میرا نکاح کر دو، نجاشی بادشاہ نے اپنی لونڈی ”ابہ ہہ“ کے ذریعہ رسول اللہ صلی اللہ علیہ وسلم کا پیغام حضرت ام حبیبہ رضی اللہ عنہا

کے پاس بھیجا، جب حضرت بی بی ام حبیبہ رضی اللہ عنہا نے یہ خوشخبری کا پیغام سنا تو خوش ہو کر ابرہہ لوندی کو انعام کے طور پر اپنا زیور اتار کر دے دیا۔ پھر اپنے ماموں زاد بھائی حضرت فلک بن سعید رضی اللہ عنہ کو اپنے نکاح کا وکیل بنا کر نجاشی بادشاہ کے پاس بھیج دیا اور انہوں نے بہت سے مہاجرین کو جمع کر کے حضرت ام حبیبہ کا نکاح حضور علیہ الصلوٰۃ والسلام کے ساتھ کر دیا اور اپنے پاس سے مہر بھی ادا کر دیا اور پھر پورے اعزاز کے ساتھ حضرت شریک بن حبیل بن حسنہ رضی اللہ عنہ کے ساتھ مدینہ منورہ حضور علیہ الصلوٰۃ والسلام کے پاس بھیج دیا اور یہ حضور علیہ الصلوٰۃ والسلام کی مقدس بیوی اور تمام مسلمانوں کی ماں بن کر حضور کے خانہ نبوت میں رہنے لگیں یہ سخاوت و شجاعت، دینداری اور امانت و دیانت کے ساتھ بہت سی قوی ایران والی تھیں ایک مرتبہ ان کے باپ ابوسفیان جو ابھی کافر تھے مدینہ میں ان کے گھر آئے اور رسول اللہ صلی اللہ علیہ وسلم کے بستر پر بیٹھ گئے۔ حضرت ام حبیبہ رضی اللہ عنہا نے ذرا بھی باپ کی پرواہ نہیں کی اور باپ کو بستر سے اٹھا دیا اور کہا کہ میں ہرگز یہ گوارا نہیں کر سکتی کہ ایک ناپاک مشرک رسول کے اس پاک بستر پر بیٹھے اسی طرح ان کے جوش ایمانی اور جذبہ اسلامی کے واقعات عجیب و غریب ہیں جو تاریخ میں لکھے ہوئے ہیں بہت ہی دیندار اور پاکیزہ عورت تھیں بہت سی حدیثیں بھی یاد تھیں، اور انتہائی عبادت گزار اور حضور صلی اللہ علیہ وسلم کی بے انتہا خدمت گزار اور وفادار بیوی تھیں ۳۴ھ میں مدینہ منورہ کے اندر انکی وفات ہوئی اور جنت البقیع کے قبرستان میں دوسری ازواج مطہرات کے خلیفہ میں مدفون ہوئیں۔

(ذرقانی ج ۲ ص ۲۴۲ و مدارج النبوة ج ۲ ص ۲۸۱)

تبصرہ اللہ اکبر! حضرت بی بی ام حبیبہ رضی اللہ عنہا کی زندگی کتنی عبرت خیز اور تعجب انگیز ہے، سردار مکہ کی شہزادی ہو کر دین کے لیے اپنا وطن چھوڑ کر حبشہ کی دور دراز جگہ میں ہجرت کر کے چلی جاتی ہیں اور پناہ گزینوں کی ایک جھونپڑی میں رہنے لگتی ہیں پھر بالکل ناگہان یہ مصیبت کا پہاڑ ٹوٹ پڑتا ہے کہ شوہر جو پردیس کی زمین میں تنہا ایک سہارا تھا۔ عیسائی ہو کر الگ

تھلگ ہو گیا اور کوئی دوسرا سہارا نہ رہ گیا۔ مگر ایسے نازک اور خطرناک وقت میں بھی ذرا بھی ان کا قدم نہیں ڈگمگایا اور پہاڑ کی طرح دین اسلام پر قائم رہے۔ ایک ذرا بھی ان کا حوصلہ پست نہیں ہوا۔ انہوں نے اپنے کافر باپ کو یاد کیا نہ اپنے کافر بھائیوں بھتیجیوں سے کوئی مدد و طلب کی اللہ پر توکل کر کے ایک نامانوس پردیس کی زمین میں بڑی اللہ کی عبادت میں لگی رہیں یہاں تک کہ اللہ کے فضل و کرم اور رحمت للعالمین کی رحمت نے ان کی دستگیری کی اور بالکل اچانک خداوندِ قدوس اُمّ المؤمنین (مومنوں کی ماں) کہہ کر پکارتی رہے گی اور قیامت میں بھی ساری خدائی خدا کے اس فضل و کرم کا تماشہ دیکھے گی۔

اے مسلمان عورتو! دیکھو! یہاں پر مضبوطی کے ساتھ قائم رہنے اور خدا پر توکل کرنے کا پھل کتنا میٹھا اور کس قدر لذیذ ہوتا ہے؟ اور یہ تو دنیا میں اجر ملا ہے ابھی آخرت میں ان کو کیا کیا اجر ملے گا؟ اور کیسے کیسے درجات کی بادشاہی ملے گی؟ اس کو اللہ کے سوا کوئی نہیں جانتا ہم لوگ تو ان درجوں اور مرتبوں کی بلندی و عظمت کو سوچ بھی نہیں سکتے۔ اللہ اکبر، اللہ اکبر۔

حضرت زینب بنت جحش رضی اللہ عنہا

یہ حضور علیہ الصلوٰۃ والسلام کی پھوپھی اُمیمہ بنت عبدالمطلب کی بیٹی ہیں حضور علیہ الصلوٰۃ والسلام نے اپنے آزاد کردہ غلام اور متبنی حضرت زید بن حارثہ سے ان کا نکاح کر دیا تھا لیکن اللہ کی شان کہ میاں بیوی میں نباہ نہ ہو سکا، اور حضرت زید رضی اللہ عنہ نے ان کو طلاق دے دی جب ان کی عدت گزر گئی تو اچانک ایک دن یہ آیت اتر پڑی کہ:-

فَلَمَّا قَضَى زَيْدٌ مِّنْهَا

وَطَرًا رَوَّجْتُهَا۔

جب زید نے حاجت پوری کر دی (طلاق دیدی اور عدت گزر گئی) تو ہم نے (زینب کا) تمہارے ساتھ نکاح کر دیا۔

(احزاب)

کا اتمہارے ساتھ نکاح کر دیا۔

اس آیت کے نازل ہونے پر رسول اللہ صلی اللہ علیہ وسلم نے مسکراتے ہوئے ارشاد فرمایا کہ کون ہے جو زینب کے پاس جا کر اس کو یہ خوشخبری سنادے کہ اللہ تعالیٰ نے میرا نکاح اس کے ساتھ کر دیا۔ یہ سن کر ایک خادمہ دوڑی ہوئی گئی اور حضرت زینب رضی اللہ عنہا کو یہ خوشخبری سنادی حضرت زینب کو یہ خوشخبری سن کر اتنی خوشی ہوئی کہ اپنے زیورات اتار کر خادمہ کو انعام میں دے دیے۔ اور خود سجدہ میں گر پڑیں اور پھر دو ماہ لگاتار شکر یہ کا روزہ رکھا۔ حضور علیہ الصلوٰۃ والسلام نے حضرت زینب کے ساتھ نکاح کرنے پر اتنی بڑی دعوت ولیمہ فرمائی کہ کسی بیوی کے نکاح پر اتنی بڑی دعوت ولیمہ نہیں کی تھی تمام صحابہ کرام کو آپ نے نان گوشت کھلایا۔ (بخاری و مشکوٰۃ ج ۲ ص ۲۷۸)

حضور علیہ الصلوٰۃ والسلام کی مقدس بیویوں میں حضرت زینب بنت جحش رضی اللہ عنہا اس خصوصیت میں سب سے ممتاز ہیں کہ اللہ تعالیٰ نے ان کا نکاح خود اپنے حبیب سے کر دیا۔ ان کی ایک خصوصیت یہ بھی ہے کہ یہ اپنے ہاتھ سے کچھ دستکاری کر کے اس کی آمدنی فقرا و مساکین کو دیا کرتی تھیں۔ چنانچہ ایک مرتبہ حضور نے فرمایا تھا کہ میری وفات کے بعد سب سے پہلے میری اس بیوی کی وفات ہوگی جس کے ہاتھ سب بیویوں سے لیے ہیں یہ سن کر سب بیویوں نے ایک لکڑی سے اپنا اپنا ہاتھ ناپا تو حضرت سودہ رضی اللہ عنہا کا ہاتھ سب سے لمبا نکلا۔ لیکن جب حضور صلی اللہ علیہ وسلم کی وفات اقدس کے بعد سب سے پہلے حضرت زینب بنت جحش رضی اللہ عنہا کی وفات ہوئی تو لوگوں کی سمجھ میں یہ بات آئی کہ ہاتھ لمبا ہونے سے حضور علیہ الصلوٰۃ والسلام کی مراد کثرت سے صدقہ دینا تھا۔ بہر حال اپنی قسم قسم کی صفات حمیدہ کی بدولت یہ تمام ازواج مطہرات میں خصوصی امتیاز کے ساتھ ممتاز تھیں۔

۲۰ھ یا ۲۱ھ میں مدینہ منورہ کے اندران کی وفات ہوئی۔ اور امیر المؤمنین حضرت عمر رضی اللہ عنہ نے ہر کوچہ و بازار میں اعلان کرا دیا تھا کہ سب لوگ اُمّ المؤمنین کے جنازہ میں شریک

ہوں۔ چنانچہ بہت بڑا مجمع ہوا۔ امیر المومنین نے خود ہی ان کی نماز جنازہ پڑھائی اور ان کو جنت البقیع میں حضور کی دوسری بیویوں کے پہلو میں دفن کیا (مدارج النبوۃ ج ۲ ص ۶۷ وغیرہ)

تبصرہ | حضرت زینب رضی اللہ عنہا کو حضور علیہ الصلوٰۃ والسلام کی ذات سے کس قدر والہانہ محبت اور عشق تھا کہ انہوں نے اپنے نکاح کی خبر سن کر اپنا سارا زیور خوشخیز سنانے والی لونڈی کو دے دیا اور سجدہ شکر ادا کیا اور خوشی میں دو ماہ لگاتار روزہ دار رہیں پھر ذرا ان کی سخاوت پر بھی ایک نظر ڈالو کہ شہنشاہ دارین کی ملکہ ہو کر اپنے ہاتھ کی دستکاری سے جو کچھ کمایا کرتی تھیں وہ فقرا و مساکین کو دے دیا کرتی تھیں۔ اور صرف اسی لیے محنت و مشقت کرتی تھیں کہ فقیروں اور محتاجوں کی امداد کریں۔ اللہ اکبر، محبت رسول اور مسکین نوازی و عزیز پر درسی کے یہ جذبات تمام مسلمان عورتوں کے لیے نصیحت آموز و قابل تقلید شاہکار ہیں۔ خداوند کریم سب عورتوں کو توفیق عطا فرمائے (آمین)

۸۔ حضرت زینب بنت خزيمة رضی اللہ عنہا !

یہ بچپن ہی سے بہت سخی تھیں۔ غریبوں اور مسکینوں کو ڈھونڈ ڈھونڈ کر کھانا کھلایا کرتی تھیں۔ اس لیے لوگ ان کو "ام المساکین" (مسکینوں کی ماں) کہا کرتے تھے پہلے مشہور صحابی حضرت عبداللہ بن جحش رضی اللہ عنہ سے ان کا نکاح ہوا تھا۔ لیکن جب وہ جنگ احد میں شہید ہو گئے تو حضور صلی اللہ علیہ وسلم نے ۳۷ھ میں ان سے نکاح کر لیا اور یہ "ام المساکین" کی جگہ "ام المومنین" کہلانے لگیں۔ مگر یہ حضور سے نکاح کے بعد صرف دو باتیں مہینے زندہ رہیں اور ذی الحجۃ الاولیٰ ۳۷ھ میں بمقام مدینہ منورہ وفات پا گئیں اور جنت البقیع میں ازواج مطہرات کے پہلو میں مدفون ہوئیں۔ حضور صلی اللہ علیہ وسلم ان کی وفات تک ان سے بیحد خوش رہے اور ان کی وفات کا قلب نازک پر بڑا افسردہ گزرا، یہ ماں کی جانب سے حضرت ام المومنین بی بی میمونہ رضی اللہ عنہا کی بہن ہیں ان کی وفات کے بعد حضور صلی اللہ علیہ وسلم نے

ان کی بہن میمونہ رضی اللہ عنہا سے نکاح فرمایا۔

(زرقانی ج ۳ ص ۲۲۹)

۹۔ حضرت میمونہ رضی اللہ عنہا

ان کے والد کا نام مارث بن حزن اور ان کی والدہ ہند بنت عوف ہیں پہلے ان کا نام ”برہ“ تھا مگر جب یہ حضور علیہ الصلوٰۃ والسلام کے نکاح میں آگئیں تو حضور نے ان کا نام میمونہ رکھتے والی رکھ دیا۔ ۶۳ھ عمرۃ القضاء کی واپسی میں حضور نے ان سے نکاح فرمایا اور مقام ”سرف“ میں یہ پہلی مرتبہ بستر نبوت پر سوئیں۔ کل چھتر حدیثیں ان سے مروی ہیں ان کے انتقال کے سال میں اختلاف ہے۔ بعض نے ۶۳ھ لکھا۔ لیکن ابن اسحاق کا قول ہے کہ ۶۳ھ میں ان کی وفات مقام ”سرف“ میں ہوئی۔ جب ان کا جنازہ اٹھایا گیا تو ان کے بھانجے حضرت عبداللہ بن عباس رضی اللہ عنہما نے بلند آواز سے فرمایا کہ اے لوگو! یہ رسول اللہ صلی اللہ علیہ وسلم کی بیوی ہیں۔ جنازہ بہت آہستہ آہستہ لے کر چلو اور ان کی مقدس لاش کو ہلنے نہ دو۔ حضرت یزید بن اہم رضی اللہ عنہ کا بیان ہے کہ ہم لوگوں نے حضرت میمونہ رضی اللہ عنہا کو مقام سرف میں اسی چھپر کے اندر دفن کیا جس میں پہلی بار ان کو حضور سید عالم صلی اللہ علیہ وسلم نے اپنی قربت سے سرفراز فرمایا تھا۔ (زرقانی ج ۳ ص ۲۵۳ و ترمذی ج ۱ ص ۱۰۴)

تبصرہ ان کو رسول اللہ صلی اللہ علیہ وسلم سے انتہائی محبت بلکہ عشق تھا۔ انہوں نے خود حضور صلی اللہ علیہ وسلم سے نکاح کی تمنا ظاہر کی تھی بلکہ یہ کہا تھا کہ میں اپنی جان رسول اللہ صلی اللہ علیہ وسلم کو بیہ کرتی ہوں اور مجھے مہر لینے کی بھی کوئی خواہش نہیں ہے چنانچہ قرآن مجید میں ایک آیت بھی اس کے بارے میں نازل ہوئی ہے ماں بہنو! دیکھ لو حضور کی مقدس بیویوں کو حضور سے کیسی والہانہ محبت تھی۔ سبحان اللہ! سبحان اللہ! کیا کہنا؟ ان امت کی ماؤں کے ایمان کی نورانیت کا۔

۱۰۔ حضرت جویریہ رضی اللہ عنہا

یہ قبیلہ بنی مُصَلِّق کے سردار اعظم حارث بن ہزارہ کی بیٹی ہیں۔ غزوہ مُرَیْسِج میں ان کا سارا قبیلہ گرفتار ہو کر مسلمانوں کے ہاتھوں میں قیدی بن چکا تھا اور سب مسلمانوں کے لونڈی غلام بن چکے تھے۔ مگر رسول اللہ صلی اللہ علیہ وسلم نے جب حضرت جویریہ کو آزاد کر کے ان سے نکاح فرمایا تو حضرت جویریہ رضی اللہ عنہا کی شادمانی کی کوئی انتہا نہ رہی۔ جب اسلامی لشکر میں یہ خیر پھیلی کہ حضور صلی اللہ علیہ وسلم نے حضرت جویریہ سے نکاح فرمایا۔ اس پر تمام مجاہدین اسلام ایک زبان ہو کر کہنے لگے کہ جس خاندان میں ہمارے رسول نے نکاح فرمایا اس خاندان کا کوئی فرد لونڈی غلام نہیں رہ سکتا۔ چنانچہ اس خاندان کے جتنے لونڈی غلام مسلمانوں کے قبضے میں تھے سب کے سب آزاد کر دیئے گئے۔ یہی وجہ ہے کہ حضرت عائشہ رضی اللہ عنہا فرمایا کرتی تھیں کہ دنیا میں کسی عورت کا نکاح حضرت جویریہ کے نکاح سے زیادہ مبارک نہیں ثابت ہوا کیونکہ اس نکاح سے وہ سب سے تمام خاندان بنی مُصَلِّق کو غلامی سے نجات مل گئی۔ حضرت جویریہ رضی اللہ عنہا کا بیان ہے کہ حضور علیہ الصلوٰۃ والسلام کے میرے قبیلے میں آنے سے پہلے میں نے یہ خواب دیکھا تھا، کہ مدینہ کی جانب سے ایک چاند چلتا ہوا آیا اور میری گود میں گر پڑا۔ میں نے کسی سے اس خواب کا ذکر نہیں کیا لیکن جب حضور نے مجھ سے نکاح فرمایا تو میں نے سمجھ لیا کہ یہی میرے اس خواب کی تعبیر ہے۔ ان کا اصلی نام ”برہہ“ تھا مگر حضور نے ان کا نام ”جویریہ رکھا۔ ان کے دو بھائی عمرو بن حارث و عبد اللہ بن حارث اور ان کی ایک چھوٹی بہن عمرہ بنت حارث نے بھی اسلام قبول کر کے صحابیت کا شرف پایا۔ حضرت جویریہ رضی اللہ عنہا بڑی عبادت گزار اور دیندار تھیں۔ نماز فجر سے نماز چاشت تک ہمیشہ اپنے وظیفوں میں مشغول رہا کرتی تھیں۔ ۵۵ھ میں ۵۰ برس کی عمر پر وفات پائی، حاکم مدینہ مروان نے ان کی نماز جنازہ پڑھوائی اور یہ جنت البقیع میں سپرد خاک کی گئیں۔ (مدارج النبوة ج ۲ ص ۲۸۱ و زقانی ج ص ۲۵۵)

تبصرہ | ان کا زندگی بھر کا یہ عمل کہ نماز فجر سے نماز چاشت تک ہمیشہ لگاتار ذکر الہی اور تلوین میں مشغول رہنا، یہ ان عورتوں کے لیے تازیانہ عبرت ہے۔ جو نماز چاشت تک سوتی رہتی ہیں۔ اللہ اکبر! نبی صلی اللہ علیہ وسلم کی بیبیاں تو اتنی عبادت گزار اور دیندار۔ اور امتیوں کا یہ حال زار کہ نوافل کا تو پوچھنا ہی کیا؟ فرائض سے بھی بیزار، بلکہ لٹے دن رات طرح طرح کے گناہوں کے آزار میں گرفتار، الہی توبہ، الہی تیری پناہ۔

۱۱۔ حضرت صفیہ رضی اللہ عنہا

یہ خیبر کے سردار اعظم "حییٰ بن اخطب"، کی بیٹی اور قبیلہ بنو نضیر کے رئیس اعظم "کنانہ بن الحقیق" کی بیوی تھیں جو "جنگ خیبر" میں مسلمانوں کے ہاتھوں سے قتل ہوا۔ یہ خیبر کے قیدیوں میں گرا رہا ہو کر آئیں رسول اللہ صلی اللہ علیہ وسلم نے ان کی فاندانی عزت ووجاہت کا خیال فرما کر اپنی ارواح مطہرات اور امت کی ماؤں میں شامل فرمایا گیا۔ جنگ خیبر سے واپسی میں تین دنوں تک منزل صہیا میں آپ نے ان کو اپنے خیمہ کے اندر اپنی قربت سے سرفراز فرمایا اور ان کے ولیمہ میں کھجور گھی، بنیر کا مالیدہ آپ نے صحابہ کرام کو کھلایا۔ حضور اکرم صلی اللہ علیہ وسلم ان کا بہت زیادہ خیال رکھتے تھے۔ ایک مرتبہ حضرت بیوی عائشہ رضی اللہ عنہا نے ان کو "پستہ قد" کا طعنہ دیا تو حضور صلی اللہ علیہ وسلم نے حضرت عائشہ رضی اللہ عنہا کو اس قدر غصہ میں بھر کر ڈانٹا کہ کبھی بھی ان کو اتنا نہیں ڈانٹا تھا۔ اسی طرح ایک مرتبہ حضرت زینب رضی اللہ عنہا نے ان کو "یہودیہ" کہہ دیا تو یہ سن کر رسول اللہ صلی اللہ علیہ وسلم حضرت زینب پر اس قدر خفا ہو گئے کہ دو تین ماہ تک ان کے بستر پر قدم نہیں رکھا۔ یہ بہت ہی عبادت گزار اور دیندار ہونے کے ساتھ ساتھ مدینت وفقہ سیکھنے کا بھی جذبہ رکھتی تھیں۔ چنانچہ دس حدیثیں بھی ان سے مروی ہیں ان کی وفات کے سال میں اختلاف ہے واقعہ نے ۵۰ھ اور ابن سعد نے ۵۱ھ لکھا ہے۔ یہ بھی مدینہ کے مشہور قبرستان جنۃ البقیع میں مدفون ہیں۔

تبصرہ حضور اکرم صلی اللہ علیہ وسلم نے ان سے محض اس بنا پر خود نکاح فرمایا تاکہ ان کے خاندانی اعزاز و کرام میں کوئی کمی نہ ہونے پائے۔ تم غور سے دیکھو گے تو حضور اقدس صلی اللہ علیہ وسلم نے زیادہ تر جن جن عورتوں سے نکاح فرمایا وہ کسی نہ کسی دینی مصلحت ہی کی بنا پر ہو اچھ عورتوں کی بے کسی پر رحم فرما کر اور کچھ عورتوں کے خاندانی اعزاز و کرام کو بچانے کے لیے، کچھ عورتوں سے اس بنا پر نکاح فرمایا کہ وہ رنج و غم کے صدموں سے نڈھال تھیں، لہذا حضور نے ان کے زخمی دلوں پر مرہم رکھنے کے لیے ان کو اعزاز بخش دیا کہ اپنی ازواج مطہرات میں ان کو شامل کر لیا۔

حضور علیہ الصلوٰۃ والسلام کا اتنی عورتوں سے نکاح فرمانا ہرگز ہرگز اپنی خواہش نفسانی کی بنا پر نہیں تھا اس کا سب سے بڑا ثبوت یہ ہے کہ حضور کی بیویوں میں حضرت عائشہ رضی اللہ عنہا کے سوا کوئی بھی کنواری نہیں تھیں بلکہ سب عمر دراز اور بیوہ تھیں حالانکہ اگر حضور خواہش فرماتے تو کون سی ایسی کنواری لڑکی تھی جو حضور سے نکاح کرنے کی تمنا نہ کرتی مگر دربارہ نبوت کا تو یہ معاملہ ہے کہ شہنشاہِ دو عالم کا کوئی قول کوئی فعل کوئی اشارہ بھی ایسا نہیں ہوا جو دین اور دنیا کی بھلائی کے لیے نہ ہو آپ نے جو کہا اور جو کیا سب دین ہی کے لیے کیا بلکہ آپ نے جو کیا اور کہا وہی دین ہے بلکہ آپ کی ذاتِ اکرم ہی مجسم دین ہے۔

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ

یہ حضور اکرم شہنشاہِ کونین صلی اللہ علیہ وسلم کی وہ گیارہ ازواج مطہرات ہیں جن پر تمام مومنین کا اتفاق ہے۔ ان کا مختصر تذکرہ تم نے پڑھ لیا اگر مفصل حال پڑھنا ہو تو ہمارے کتاب "سیرۃ المصطفیٰ" پڑھو۔

اب ہم حضور سلطانِ دو عالم صلی اللہ علیہ وسلم کی ان چار شہزادیوں کا مختصر تذکرہ رکھتے ہیں جو صالحات اور نیک بیبیوں کی لڑی میں آبدار موتیوں کی طرح چمک رہی ہیں۔

۱۲۔ حضرت زینب رضی اللہ عنہا

یہ رسول اللہ صلی اللہ علیہ وسلم کی سب سے بڑی شہزادی ہیں جو اعلان نبوت سے دس سال قبل مکہ مکرمہ میں پیدا ہوئیں یہ ابتدائے اسلام ہی میں مسلمان ہو گئی تھیں اور جنگ بدر کے بعد حضور صلی اللہ علیہ وسلم نے ان کو مکہ سے مدینہ بلا لیا تھا۔ مکہ میں کافروں نے ان پر جو جو ظلم و ستم کے پہاڑ توڑے ان کا تو پوچھنا ہی کیا حد ہو گئی کہ جب یہ ہجرت کے ارادہ سے اونٹ پر سوار ہو کر مکہ سے باہر نکلیں تو کافروں نے ان کا راستہ روک لیا اور ایک بد نصیب کافر جو بڑا ہی ظالم تھا یعنی ”ہبار بن الاسود“ اس نے نیزہ مار کر ان کو اونٹ سے زمین پر گرا دیا۔ جس کے صدمہ ان کا حل ساقط ہو گیا۔ یہ دیکھ کر ان کے دیود ”کنانہ“ کو جو اگرچہ کافر تھا ایک دم طیش آ گیا۔ اور اس نے جنگ کے لیے تیرکان اٹھا لیا یہ ماجرا دیکھ کر ”ابوسفیان“ نے درمیان میں پڑ کر راستہ صاف کر دیا اور یہ مدینہ منورہ پہنچ گئیں۔

حضور اکرم صلی اللہ علیہ وسلم کے قلب کو اس واقعہ سے بڑی جھٹ لگی چنانچہ آپ نے ان کے فضائل میں یہ ارشاد فرمایا کہ:-

یہ میری بیٹیوں میں اس اعتبار سے بہت
 فضیلت والی ہے کہ میری طرف ہجرت
 کرنے میں اتنی بڑی مصیبت اٹھائی۔

هِيَ أَفْضَلُ بَنَاتِي
 أَصِيبَتْ فِيَّ -

پھر ان کے بعد ان کے شوہر حضرت ابو العاص رضی اللہ عنہ بھی مکہ سے ہجرت کر کے مدینہ آ گئے اور دونوں ایک ساتھ رہنے لگے ان کی اولاد میں ایک لڑکا من کا نام ”علی“ تھا اور ایک لڑکی جن کا نام ”امامہ“ تھا زندہ رہے۔ ابن عساکر کا قول ہے کہ ”علی“ جنگ یرموک میں شہید ہو گئے حضرت امامہ رضی اللہ عنہا سے حضور صلی اللہ علیہ وسلم کو بے حد محبت تھی۔ بادشاہ حبشہ نے تحفہ میں ایک جوڑا اور ایک قمیٹی انگوٹھی دے کر نبوت میں بھیجی تو آپ نے یہ انگوٹھی حضرت امامہ کو عطا

فرمانی اسی طرح کسی نے ایک مرتبہ بہت ہی بیش قیمت اور انتہائی خوبصورت ایک ہارنڈر کیا، تو سب بیبیاں یہ سمجھتی تھیں کہ حضور یہ ہار حضرت عائشہ کے گلے میں ڈالیں گے مگر آپ نے یہ فرمایا، کہ میں یہ ہار اس کو پہناؤں گا جو میرے گھر والوں میں مجھ کو سب سے زیادہ پیاری ہے یہ فرما کر آپ نے یہ قیمتی ہار اپنی نو اسی حضرت امامہ رضی اللہ عنہا کے گلے میں ڈال دیا۔ ۸۰۰ھ میں حضرت زینب رضی اللہ عنہا کا انتقال ہو گیا اور حضور صلی اللہ علیہ وسلم نے تبرک کے طور پر اپنا تہبند شریف انکے کفن میں دے دیا اور نماز جنازہ پڑھا کہ خود اپنے مبارک ہاتھوں سے ان کو قبر میں اتار ان کی قبر شریف بھی جنت البقیع مدینہ منورہ میں ہے (ذوقانی ج ۳ ص ۱۹۵ تا ۱۹۷)

تبصرہ حضور نبی اکرم کی صاحبزادی کو اسلام لانے کی بنا پر کافروں نے جس قدر ستایا اور دکھ دیا اس سے مسلمان بیویوں کو سبق لینا چاہیے کہ کافروں اور ظالموں کے ظلم پر صبر کرنا ہمارے رسول اور رسول کے گھر والوں کی سنت ہے اور خدا کی راہ میں دین کیسے تکلیف اٹھانا اور برداشت کرنا بہت بڑے اجر و ثواب کا کام ہے۔

۱۳۔ حضرت رقیہ رضی اللہ عنہا

اعلان نبوت سے سات برس قبل جبکہ حضور صلی اللہ علیہ وسلم کی عمر شریف کا تینتیسواں سال تھا یہ مکہ مکرمہ میں پیدا ہوئیں۔ پہلے ان کا نکاح ابولہب کے بیٹے "عتبہ" سے ہوا تھا مگر ابھی رخصتی بھی نہیں ہوئی تھی کہ "سورہ تبت یدا" نازل ہوئی۔ اس غصہ میں ابولہب کے بیٹے عتبہ نے حضرت رقیہ رضی اللہ عنہا کو طلاق دے دی اس کے بعد حضور صلی اللہ علیہ وسلم نے حضرت عثمان غنی رضی اللہ عنہ سے ان کا نکاح کر دیا۔ اور ان دونوں میاں بیوی نے حبشہ کی طرف پھر مدینہ کی طرف ہجرت کی اور دونوں صاحب الہجرتین (دو ہجرتوں والے) کے معزز لقب سے سرفراز ہوئے۔

جنگ بدر کے دنوں میں حضرت رقیہ زیادہ بیمار تھیں چنانچہ حضور علیہ الصلوٰۃ والسلام نے

حضرت عثمان رضی اللہ عنہ کو ان کی تیمارداری کے لیے مدینہ میں رہنے کا حکم دے دیا اور جنگ بدر میں جانے سے روک دیا۔ حضرت زید بن عاصم رضی اللہ عنہ جس دن جنگ بدر میں فتح مبین کی خوشخبری لے کر مدینہ پہنچے اسی دن بی بی رقیہ رضی اللہ عنہا نے بیس برس کی عمر یا کر مدینہ میں انتقال کیا۔ نزول صلی اللہ علیہ وسلم جنگ بدر کی وجہ سے انکے جنازہ میں شریک نہ ہو سکے حضرت عثمان غنی رضی اللہ عنہ اگرچہ جنگ بدر میں شریک نہیں ہوئے مگر حضور صلی اللہ علیہ وسلم نے ان کو جنگ بدر کے مجاہدین میں شمار فرمایا اور مجاہدین کے برابر مالِ غنیمت میں سے حصہ بھی عطا فرمایا۔ حضرت بی بی رقیہ رضی اللہ عنہا کے شکم مبارک سے ایک فرزند پیدا ہوئے تھے جن کا نام "عبداللہ" تھا مگر وہ اپنی والدہ کی وفات کے بعد کچھ ہی وقتوں میں وفات پا گئے۔ بی بی رقیہ رضی اللہ عنہا کی قبر بھی جنبۃ البقیع میں ہے

(زرقانی ج ۳ ص ۱۹۸)

۱۴۔ حضرت اُمّ کلثوم رضی اللہ عنہا

یہ بھی پہلے الوہب کے بیٹے "عتیبہ" سے بیاہی گئی تھیں مگر "سورہ" "تبت یدا" میں الوہب کی برائی سن کر "عتیبہ" اس قدر طیش میں آ گیا کہ اس نے گستاخی کرتے ہوئے حضور صلی اللہ علیہ وسلم پر جھپٹ کر آپ کے پیراہن شریف کو پھاڑ ڈالا اور حضرت اُمّ کلثوم رضی اللہ عنہا کو طلاق دے دی۔ حضور رحمتِ عالم صلی اللہ علیہ وسلم کے قلب نازک پر اس گستاخی اور بے ادبی سے انتہائی صدمہ گذرا اور جوشِ غم سے آپ کی زبان مبارک سے بے اختیار یہ الفاظ نکل گئے کہ

"یا اللہ! اپنے کتوں میں سے کسی کو کتے کو اس پر مسلط فرما دے۔"

اس دعاءِ نبوی کا یہ اثر ہوا کہ ملک شام کے راستہ میں یہ قافلہ کے بیچ میں سویا تھا اور الوہب قافلہ داروں کے ساتھ پہرہ دے رہا تھا مگر پانک ایک شیر آیا اور عتیبہ کے سر کو چبا گیا اور وہ مر گیا۔ حضرت بی بی رقیہ کی وفات کے بعد حضور صلی اللہ علیہ وسلم نے کچھ ہی وقتوں میں حضرت اُمّ کلثوم

رضی اللہ عنہا کا نکاح حضرت عثمان غنی رضی اللہ عنہما کے ساتھ کر دیا مگر ان کے شکم مبارک سے کوئی اولاد نہیں ہوئی۔ ۱۹ھ میں حضرت اُمّ کلثوم رضی اللہ عنہا کی وفات ہو گئی حضور صلی اللہ علیہ وسلم نے ان کی نماز جنازہ پڑھائی اور مدینہ منورہ کے قبرستان جنۃ البقیع میں ان کو دفن فرمایا (زرقانی ج ۳ ص ۲۰۰)

۱۵۔ حضرت فاطمہ رضی اللہ عنہا

یہ حضور شہنشاہ کونین صلی اللہ علیہ وسلم کی سب سے چھوٹی مگر سب سے زیادہ چھیتی اور لاڈلی شہزادی ہیں ان کا نام فاطمہ اور لقب زہرا و بتول ہے۔ اللہ اکبر! ان کے فضائل اور مناقب اور ان کے درجات و مراتب کا کیا کتنا حدیثوں میں بکثرت ان کے فضائل اور بزرگیوں کا ذکر ہے جن کو مفصل ہم نے اپنی کتاب ”حقانی تقریریں“ میں لکھا ہے ۲۰ھ میں حضرت علی شیر خدا رضی اللہ عنہ سے ان کا نکاح ہوا اور ان کے شکم مبارک سے تین صاحبزادگان حضرت امام حسن و حضرت امام حسین و حضرت محسن اور تین صاحبزادیاں زینب، اُمّ کلثوم و رقیہ رضی اللہ عنہم و عنین پیدا ہوئیں۔ حضرت محسن و رقیہ تو بچپن ہی میں وفات پا گئے۔ حضرت اُمّ کلثوم کی شادی امیر المومنین حضرت عمر رضی اللہ عنہ سے ہوئی۔ جن کے شکم مبارک سے ایک فرزند حضرت زید اور ایک صاحبزادی حضرت رقیہ کی پیدائش ہوئی اور حضرت زینب کی شادی حضرت عبداللہ بن جعفر رضی اللہ عنہما سے ہوئی جن کے فرزند عون و محمد کربلا میں شہید ہوئے حضور اکرم صلی اللہ علیہ وسلم کے وصال کے چھ مہینے بعد ۳ رمضان ۱۱ھ منگل کی رات میں آپ کی وفات ہوئی اور جنۃ البقیع میں مدفون ہوئیں۔ (مدارج النبوة ج ۲ ص ۲۶۱ وغیرہ و زرقانی ج ۳ ص ۲۰۰)

۱۶۔ حضرت صفیہ بنت عبدالمطلب رضی اللہ عنہا!

یہ ہمارے رسول اکرم صلی اللہ علیہ وسلم کی بھوپھی اور جنتی صحابی حضرت زبیر بن العوام رضی

اللہ عنہ کی والدہ ہیں۔ یہ بہت شیردل اور بہادر خاتون ہیں۔ جنگ خندق کے موقع پر تمام مجاہدین اسلام کفار کے مقابلہ میں صفت بندی کر کے کھڑے تھے اور ایک محفوظ مقام پر سب عورتوں بچوں کو ایک پرانے قلعہ میں جمع کر دیا گیا تھا۔ اچانک ایک یہودی تلوار لے کر قلعہ کی دیوار پھانستے ہوئے عورتوں کی طرف بڑھا، اس موقع پر حضرت صفیہ رضی اللہ عنہا اکیلی اس یہودی پر جھپٹ کر پہنچیں اور غیمہ کی ایک چوب اکھاڑ کر اس زور سے اس یہودی کے سر پر ماری کہ اس کا سر پھٹ گیا اور وہ تلوار لے ہوئے چکر اکر گر اور مر گیا پھر اس کی تلوار سے اس کا سر کاٹ کر باہر پھینک دیا یہ دیکھ کر جتنے یہودی عورتوں پر حملہ کرنے کے لیے قلعہ کے باہر کھڑے تھے بھاگ نکلے، اسی طرح جنگ احد میں جب مسلمانوں کا لشکر بکھر گیا یہ اکیلی کفار پر نیزہ چلاتی رہیں یہاں تک کہ حضور صلی اللہ علیہ وسلم کو ان کی بے پناہ بہادری پر سخت تعجب ہوا اور آپ نے ان کے فرزند حضرت زبیر رضی اللہ عنہ سے فرمایا کہ اے زبیر! اپنی ماں اور میری بھوپھی کی بہادری تو دیکھو کہ بڑے بڑے بہادر بھاگ گئے مگر چٹان کی طرح کفار کے زرعے میں ڈٹی ہوئی اکیلی لڑ رہی ہیں۔ اسی طرح جب جنگ احد میں حضور علیہ الصلوٰۃ والسلام کے چچا حضرت سید الشہداء حمزہ رضی اللہ عنہ شہید ہو گئے اور کافروں نے ان کے کان ناک کاٹ کر اور آنکھیں نکال کر شکم چاک کر دیا تو حضور نے حضرت زبیر رضی اللہ عنہ کو منع کر دیا کہ میری بھوپھی حضرت صفیہ کو میرے چچا کی لاش پر مت آنے دینا ورنہ وہ اپنے بھائی کی لاش کا یہ حال دیکھ کر رنج و غم میں ڈوب جائے گی۔ مگر حضرت صفیہ رضی اللہ عنہا پھر بھی لاش کے پاس پہنچ گئیں اور حضور سے اجازت لے کر لاش کو دیکھا تو انا للہ وانا الیہ راجعون پڑھا اور کہا کہ میں خدا کی راہ میں اس کو کوئی بڑی قربانی نہیں سمجھتی پھر مغفرت کی دعا مانگتے ہوئے وہاں سے جلی آئیں ۳۰ھ میں تہتر برس کی عمر پاکر مدینہ میں وفات پائی اور جنت البقیع میں مدفون ہوئیں (زرقانی ج ۳ ص ۲۸۷)



۱۷۔ ایک انصاریہ عورت رضی اللہ عنہا

مدینہ کی ایک عورت جو انصار کے قبیلہ کی تھیں ان کو یہ غلط خبر پہنچی کہ رسول اللہ صلی اللہ علیہ وسلم جنگ اُحد میں شہید ہو گئے تو یہ بے قرار ہو کر گھر سے نکل پڑیں اور میدان جنگ میں پہنچ گئیں وہاں لوگوں نے ان کو بتایا کہ اے عورت! تیرے باپ اور بھائی اور شوہر تینوں اس جنگ میں شہید ہو گئے یہ سن کر اس نے کہا کہ مجھے یہ بتاؤ کہ میرے پیارے رسول صلی اللہ علیہ وسلم کا کیا حال ہے؟ جب لوگوں نے بتایا کہ حضور اگر چہ زخمی ہو گئے ہیں مگر الحمد للہ کہ زندہ سلامت ہیں تو بے اختیار اس کی زبان سے اس شعر کا مضمون نکل پڑا کہ

تسلی ہے پناہ بیکساں زندہ سلامت ہے

کوئی پروا نہیں سارا جہاں زندہ سلامت ہے

اللہ اکبر! اس شیر دل اور بہادر عورت کا کیا کہنا؟ باپ اور شوہر اور بھائی تینوں کے قتل ہو جانے سے صد مات کے تین تین بہاڑوں پر گر پڑے ہیں۔ مگر محبت رسول کے نشہ میں اس کی مستی کا یہ عالم ہے کہ زبان حال سے یہ نعرہ اس کی زبان پر جا رہا ہے کہ

میں بھی اور باپ بھی شوہر بھی برادر بھی فرا
اے شہ دین تیرے ہوتے ہوئے کیا چیز ہیں ہم رطریٰ ^{ص ۱۲۲۵}

۱۸۔ حضرت اُمّ عمارہ رضی اللہ عنہا!

یہ جنگ اُحد میں اپنے شوہر حضرت زید بن عاصم اور اپنے دو بیٹوں حضرت عمارہ اور حضرت عبداللہ رضی اللہ عنہم کو ساتھ لے کر میدان جنگ میں کود پڑیں اور جب کفار نے حضور صلی اللہ علیہ وسلم پر حملہ کر دیا تو یہ ایک خنجر لے کر کفار کے مقابلہ میں کھڑی ہو گئیں اور کفار کے تیر و تلوار کے ہر ایک وار کو روکتی رہیں یہاں تک کہ جب ابن قمیہ ملعون نے رحمت عالم صلی اللہ علیہ وسلم پر

تلوار چلا دی تو حضرت اُمّ عمارہ نے اس تلوار کو اپنی بیٹی پر روک لیا۔ چنانچہ ان کے کندھے پر اتنا گہرا زخم لگا کہ غار پڑ گیا۔ پھر خود بڑھ کر ابن قتیہ کے کندھے پر اس زور سے تلوار ماری کہ وہ دو ٹکڑے ہو جاتا مگر وہ ملعون دوہری زدہ پسنے ہوئے تھا۔ اس لیے پنج گیا اس جنگ میں بی بی اُمّ عمارہ کے سر و گردن پر تیرہ زخم لگے تھے۔ حضرت بی بی اُمّ عمارہ کے فرزند حضرت عبداللہ رضی اللہ عنہ کا بیان ہے کہ مجھے ایک کافر نے جنگ احد میں زخمی کر دیا اور میرے زخم سے خون بند نہیں ہوتا تھا۔ میری والدہ اُمّ عمارہ نے فوراً اپنا کپڑا اچھاڑ کر زخم کو باندھ دیا اور کہا کہ بیٹا اٹھو، کھڑے ہو جاؤ اور پھر جہاد میں مشغول ہو جاؤ۔ اتفاق سے وہی کافر سامنے آ گیا تو حضور صلی اللہ علیہ وسلم نے فرمایا کہ اُمّ عمارہ! دیکھ تیرے بیٹے کو زخمی کرنے والا یہ ہے یہ سنتے ہی حضرت اُمّ عمارہ نے چھپٹ کر اس کافر کی ٹانگ میں تلوار کا ایسا بھر پور وار مارا کہ وہ کافر گر پڑا اور پھر چل نہ سکا بلکہ سرین کے بل گھسٹتا ہوا بھاگا یہ منظر دیکھ کر رسول اللہ صلی اللہ علیہ وسلم ہنس پڑے اور فرمایا کہ اُمّ عمارہ! تو خدا کا شکر ادا کر کہ اس نے تجھ کو اتنی طاقت اور ہمت عطا فرمائی کہ تو نے خدا کی راہ میں جہاد کیا۔ حضرت اُمّ عمارہ نے کہا یا رسول اللہ! آپ دعا فرمائیے کہ اللہ تعالیٰ ہم لوگوں کو جنت میں آپ کی خدمت گزاری کا شرف عطا فرمائے اس وقت آپ نے ان کے لیے اور ان کے شوہر اور ان کے بیٹوں کے لیے اس طرہ دعا فرمائی کہ

اللّٰهُمَّ اجْعَلْهُمْ رُفَقًا فِي

فِي الْجَنَّةِ۔

بنادے

حضرت بی بی ام عمارہ رضی اللہ عنہا زندگی بھر علانیہ یہ کہتی رہیں کہ رسول اللہ صلی اللہ علیہ وسلم کی اس دعا کے بعد دنیا میں بڑی سے بڑی مصیبت بھی مجھ پر آجائے تو مجھ کو اس کی کوئی پروا نہیں ہے (مدارج النبوة ج ۲ ص ۱۲۶)

تبصرہ | حضرت بی بی صفیہ اور انصاریہ عورت اور حضرت بی بی ام عمارہ کے تینوں واقعات کو پڑھ کر غور کرو کہ مادیر اسلام کی آغوش میں کیسی کیسی شیر دل

اور بہادر عورتوں نے جہم لیا ہے۔ ان بہادر خواتین اسلام کے کارناموں کو گردش لیل و نہار قیامت تک کبھی نہیں مٹا سکتی ان کے سینوں میں پتھر کی چٹانوں سے زیادہ مضبوط دل تھا۔ جس میں اسلام کی حرارت کا جوش اور محبت رسول کی ایسی مٹنی بھری ہوئی تھی کہ کفار کے لشکروں کا ذل بادل ان کی نظروں میں کھینچوں اور پھروں کا جھنڈ نظر آتا تھا۔ اور ان کے دلوں میں صبر و استقامت کا ایسا سمندر لہ رہا رہا تھا کہ اس کے طوفان میں بڑی بڑی مصیبتوں کے پہاڑ پاش پاش ہو جایا کرتے تھے مگر افسوس آج کل کی مسلمان عورتوں کے دلوں میں محبت رسول کا چراغ اس طرح بجھ گیا ہے کہ اسلام کا جوش ایمان کا جذبہ، محبت رسول کی مستی، جہاد کا نشہ سب کچھ خارت ہو گیا اور دنیا کی محبت اور زندگی کی ہوس نے بدن کے رونگٹے رونگٹے میں خوف دہرا س اور بزولی کی ایسی آندھی چلا دی ہے کہ کفار کے مقابلہ میں ہر مسلمان عورت رونے اور گڑ گڑانے کے سوا کچھ کر ہی نہیں سکتی۔ رائے مسلمان عورتوں! تم ان جاں باز اور سرفروزش جہاد کرنے والی عورتوں کے جذبہ ایمانی اور جوش اسلامی سے سبق سیکھو۔ تم بھی مسلمان عورت ہو اگر کفار کا مقابلہ ہو تو اپنی جان پر کھیل کر اور سر تھیل پر رکھ کر کفار سے لڑنے ہوئے جام شہادت پی لو۔ اور حنبت الفردوس میں پہنچ جاؤ۔ خبردار، خبردار! کفار کے آگے روتے گڑ گڑاتے ہوئے رحم کی مچھک مانگتے ہوئے بزولی کی موت ہرگز نہ مرو اور یاد رکھو کہ وقت سے پہلے ہرگز موت نہیں آ سکتی لہذا ڈر خوف اور ہراس و بزولی سے موت ٹل نہیں سکتی۔ اس لیے بہادر بنو، شیر دل بنو اور بی بی صفیہ اور بی بی ام عمارہ اور بی بی انصاریہ کی مجاہدانہ سرفروشیوں کا کردار پیش کرو۔

۱۹۔ حضرت بی بی سُمیہ رضی اللہ عنہا

یہ حضرت عمار بن یاسر صحابی رضی اللہ عنہا کی والدہ ہیں۔ اسلام لانے کی وجہ سے مکہ کے کافروں نے ان کو بہت زیادہ ستایا ایک مرتبہ ابو جہل نے نیزہ تان کر ان سے دھمکا کر کہا کہ تو کلمہ نہ پڑھ ورنہ میں تجھے نیزہ مار دوں گا حضرت بی بی سُمیہ رضی اللہ عنہا نے سینہ تان کر زور زور سے

کلمہ پڑھنا شروع کیا ابو جہل نے غصہ میں بھر کر ان کی نات کے پتے اس زور سے تیزہ مارا کہ وہ خون میں لت پت ہو کر پڑیں اور شہید ہو گئیں۔ (استیعاب ج ۴ ص ۱۸۶۳)

تبصرہ | یہ ایک جاں باز مسلمان عورت کا پہلا خون تھا جس سے خدا کی زمین رنگین ہو گئی مگر اس خون کی گرمی نے ہزاروں مسلمان مردوں اور عورتوں میں جوش جہاد کا ایسا جذبہ پیدا کر دیا کہ بید و احد اور حنین کا میدان کفار کا قبرستان بن گیا اور مکہ و خیبر میں کفر و شرک کے جنگلات کٹ گئے اور ہر طرف اسلام کا باغ پھلنے پھولنے لگا۔

۲۰۔ حضرت بی بی لبیبہ رضی اللہ عنہا

یہ ایک لونڈی تھیں ابتداء اسلام ہی سے اسلام کی حقانیت کا نوران کے دل میں چمک اٹھا اور یہ اسلام کے دامن میں آگئیں کفار مکہ نے ان کو ایسی ایسی درزناک تکلیفیں دیں کہ اگر پہاڑ بھی ان کی جگہ ہوتا تو شاید لرز جاتا مگر اس پیکر ایمان کے قدم نہیں ڈگر گئے خود حضرت عمر رضی اللہ عنہ جب ہمک دامن اسلام میں نہیں آئے تھے اس لونڈی کو امتنا مارتے تھے کہ مارتے مارتے خورد تمک جاتے تھے مگر حضرت لبیبہ رضی اللہ عنہا ان نہیں کرتی تھیں بلکہ نہایت ہی جرات و استقلال کے ساتھ اپنی تہمتیں کہ اے عمر! تم جتنا چاہو مجھ غریب کو مار لو کہ اگر خدا کے سچے رسول پر تم ایمان نہیں لاؤ گے تو خدا ضرور تم سے انتقام لے گا۔ (درقانی ج ۱ ص ۲۶۰)

تبصرہ | حضرت لبیبہ رضی اللہ عنہا کی اس ایمانی تقریر کی جہاں بیگری تو دیکھو کہ ابھی حضرت لبیبہ کے زخم نہیں بھرے تھے کہ اسلام کی حقانیت نے حضرت عمر رضی اللہ عنہ کو اس طرح رقوق لیا کہ وہ بے اختیار دامن اسلام میں آگئے اور زندگی بھر اپنے لیے پڑ پکھٹانے سے اور حضرت لبیبہ جیسی غریب و مظلوم لونڈیوں کے سامنے شرم سے سر نہیں اٹھا سکتے تھے اور ان کمزوروں اور غریبوں سے معافی مانگا کرتے تھے یہاں تک کہ حضرت بلال رضی اللہ عنہ جن کو یہ گرم گرم جلتی ہوئی ریت پر لٹا کر ان کے سینے پر روزنی پھر رکھا ہوا دیکھ کر حقارت سے ٹھوکر مار کر گذرتے تھے۔

تھوڑے دن نہیں گزے کہ امیر المومنین ہوتے ہوئے اپنے تخت شاہی پر بیٹھ کر یہ کہا کرتے تھے کہ سیدنا و مولانا بلالؓ یعنی بلال تو ہمارے سردار ہیں۔ بلال تو ہمارے آقا ہیں اور بلال کی صورت کو کمال ادب اور محبت کے ساتھ دیکھ کر زبان حال سے بھرے مجمعوں میں یہ کہا کرتے تھے کہ سے

بدراچھا سے فلک پر نہ بلال اچھا ہے
چشمِ بینا ہو تو دونوں سے بلال اچھا ہے

۲۱۔ حضرت بی بی نہدیہ رضی اللہ عنہا

یہ بھی لونڈی تھیں مگر اسلام لانے پر کافروں نے ان کے ساتھ کیسے کیسے ظالمانہ سلوک کئے اس کی تصویر کھینچنے سے قلم کا سینہ شق ہو جاتا ہے اور ہاتھ کا پینے لگتے ہیں لیکن یہ اللہ والی بڑی بڑی ماردھاڑ کو برداشت کرتی رہی اور مصیبتیں بھیلتی رہی۔ مگر اسلام سے بال بھر بھی اس کے قدم کبھی بھی نہیں ڈگمگائے یہاں تک کہ وہ دن آگیا کہ اسلام کو ڈھلنے والے خود اسلام کے معارضین گئے اور اسلام کے خون کے پیاسے اپنے خون سے اسلام کے باغ کو سیرج سیرج کر سبز و بننے لگے۔ (زرقانی و سیرت ابن ہشام ج ۱ ص ۳۱۹)

۲۲۔ حضرت بی بی اُمّ عبیدس رضی اللہ عنہا

حضرت بی بی نہدیہ رضی اللہ عنہا کی طرح یہ بھی لونڈی تھیں اور ان کو بھی کافروں نے بہت ستایا۔ یہی ظلم و ستم کیا لوہا گرم کر کے ان کے بدن کے نازک حصوں پر داغ لگایا کرتے تھے۔ کبھی پانی میں اس قدر ڈبکیاں دیا کرتے تھے کہ ان کا دم گھٹنے لگتا تھا۔ مار پیٹ تو پوچھنا ہی کہا وہ تو کافروں کا روزانہ ہی کا محبوب مشغلہ تھا۔ آخر پیارے رسول مصطفیٰ صلی اللہ علیہ وسلم کے یارِ غار صدیق جانشین رضی اللہ عنہ نے اپنا خزانہ خالی کر کے ان مظلوموں کو خرید خرید کر آزاد کر

آزاد کر دیا تو ان مصیبت کے ماروں کو کچھ آرام ملا۔

(رزقانی وسیرت ابن ہشام ج ۱ ص ۲۱۹)

۲۳۔ حضرت زینیرہ رضی اللہ عنہا

یہ بھی حضرت عمر رضی اللہ عنہ کے گھرانے کی ایک لونڈی تھیں انہوں نے بھی جب کلمہ پڑھا تو سارا گھرانہ کی جان کا دشمن ہو گیا اور ان کا سرور نے اتنا مارا کہ ان کی آنکھوں کی بینائی جاتی رہی۔ تو کافران کو یہ طعنہ دینے لگے کہ تو نے ہمارے دیوتاؤں کو چھوڑ دیا تو تیری آنکھیں پھوٹ گئیں۔ اب کہاں ہے تیرا ایک خدا تو کیوں نہیں اس کو بلاتی کہ وہ تیری آنکھوں کو روشن کر دے۔ یہ طعنہ سن کر وہ نہایت جرات کے ساتھ کہا کرتیں تھیں کہ میں جس رسول پر ایمان لائی ہوں یقیناً وہ خدا کے سچے رسول ہیں اور میرا ایک خدا اگر چاہے گا تو ضرور میری آنکھیں روشن ہو جائیں گی۔ اور تمہارے سینکڑوں دیوتا میرا کچھ بھی نہیں بگاڑ سکتے۔ ایک دن رسول اللہ صلی اللہ علیہ وسلم نے کافروں کا یہ طعنہ سنا تو فرمایا کہ اے زینیرہ! تو صبر کر۔ پھر حضور نے دعا فرما دی تو ان کی آنکھوں میں ایک دم روشنی آگئی۔ یہ سچہ دیکھ کر کفار کہنے لگے کہ یہ تو جادو مسلمانوں کا جادو ہے۔ وہ رسول نہیں ہیں بلکہ وہ تو عرب کے سب سے بڑے جادوگر ہیں۔

رمعاذ اللہ حضرت ابوبکر صدیق رضی اللہ تعالیٰ عنہ نے ان کو خرید کر آزاد کر دیا۔

(رزقانی ج ۱ ص ۲۰۰ واستیعاب ج ۲ ص ۱۸۴۹)

اے مسلمان ماں بہنو! تمہیں خدا کا واسطہ دے کر کہتا ہوں کہ حضرت لبینہ و حضرت نہدیہ

تبصرہ حضرت امّ عیسیٰ و حضرت زینیرہ وغیرہ رضی اللہ عنہن کی جان سوز و دل دوز حکایتوں کو بغور اور بار بار پڑھو اور سوچو کہ اللہ والیوں نے اسلام کے لیے کیسی کیسی مصیبتیں اٹھائیں مگر ایک سینکڑ کے لیے اسلام سے ان کے قدم نہیں ڈگمگائے۔ ایک تم ہو کہ ذرا کوئی تکلیف پہنچی تو تم گھبرا کر پتے ہوش و حواس کھو بیٹھی ہو اور خدا اور رسول کی شان میں ناشکری کے الفاظ بولنے

لگتی ہو اور ذرا کافروں نے دھونس دی تو تم کافروں کی بولیاں بولنے لگتی ہو خدا کے لیے اے مسلمان
مردو اور اے مسلمان عورتو! تم ان اللہ کی مقدس بندیوں کا کردار پیش کرو کہ ایمان و اسلام پر اتنی
مضبوطی کے ساتھ قائم رہو کہ تمہیں دیکھ کر کافروں کی دنیا پکار اٹھے کہ
بنائے آسمان بھی اس تم پر ڈگمگائے گی
مگر مومن کے قدموں میں کبھی لغزش نہ آئے گی

۲۴۔ حضرت حلیمہ سعدیہ رضی اللہ عنہا

یہ وہ مقدس اور خوش نصیب عورت ہیں کہ انہوں نے ہمارے رسول اللہ صلی اللہ علیہ وسلم
کو دودھ پلایا ہے جب رسول اللہ صلی اللہ علیہ وسلم نے مکہ فتح ہو جانے کے بعد طائف کے شہر پر
جہاد فرمایا اس وقت حضرت بی بی حلیمہ سعدیہ رضی اللہ عنہا اپنے شوہر اور بیٹے کو لے کر بارگاہ رسالت
میں حاضر ہوئیں تو رسول اللہ صلی اللہ علیہ وسلم نے ان کے لئے اپنی چادر مبارک کو زمین پر بچھا کر ان کو
اس پر بٹھایا اور انعام و اکرام سے بھی نوازا۔ اور یہ سب کلمہ پڑھ کر مسلمان ہو گئے۔

(استیعاب ج ۴ ص ۱۸۱۲)

حضرت بی بی حلیمہ رضی اللہ عنہا کی قبر انور مدینہ منورہ میں جنت البقیع کے اندر ہے۔

۱۹۵۹ء میں جب میں مدینہ طیبہ حاضر ہوا اور جنت البقیع کے مزارات مقدسہ کی زیارتوں کے
تبصرہ لئے گیا تو دیکھ کر قلب و راسخ پر رنج و غم اور صدمات کے پہاڑ ٹوٹ پڑے کہ عالم نجدی
وہابیوں نے تمام مزارات کو توڑ پھوڑ کر اور قبروں کو گرا کر پھینک دیا ہے صرف ٹوٹی پھوٹی قبروں پر
چند پتھروں کے ٹپڑے پڑے ہوئے ہیں اور صفائی ستھرائی کا بھی کوئی اہتمام نہیں ہے بہر حال
سب مقدس قبروں کی زیارت کرتے ہوئے جب میں حضرت بی بی حلیمہ رضی اللہ عنہا کی قبر انور
کے سامنے کھڑا ہوا تو یہ دیکھ کر حیران رہ گیا کہ جنت البقیع کی کسی قبر پر ایسے سے کوئی گھاس
اور سبزہ نہیں دیکھا۔ لیکن حضرت بی بی حلیمہ رضی اللہ عنہا کی قبر شریف کو دیکھا کہ بہت ہی ہری

اور شاداب گھاسوں سے پوری قبر چھپی ہوئی ہے۔ میں حیرت سے دیر تک اس منظر کو دیکھتا رہا۔ آخر میں نے اپنے گہرائی ساتھیوں سے کہا کہ لوگو! بتاؤ تم لوگوں نے ہینترہ بیفتیج کی کسی قبر پر بھی گھاس جمی ہوئی رکھی ہے؟ لوگوں نے کہا کہ "جی نہیں" میں نے کہا کہ حضرت بی بی علیہ کی قبر کو دیکھو کہ کیسی ہری ہری گھاس سے یہ قبر سبز و شاداب ہو رہی ہے۔ لوگوں نے کہا کہ "جی ہاں بیشک" پھر میں نے کہا کہ کیا اس کی کوئی وجہ تم لوگوں کی سمجھ میں آرہی ہے؟ لوگوں نے کہا کہ "جی نہیں آپ ہی بتائیے" تو میں نے کہہ دیا کہ اس وقت دہرے دل میں یہ بات آئی ہے کہ انہوں نے حضور رحمتہ للعالمین صلی اللہ علیہ وسلم کو اپنا دودھ پلا پلا کر سیراب کیا تھا تو رب العالمین نے اپنی رحمت کے پانیوں سے ان کی قبر پر ہری ہری گھاس اگا کر ان کی قبر کو سبز و شاداب کر دیا ہے میری یہ تقریر سن کر تمام حاضرین پر ایسی رفت طاری ہوئی کہ سب لوگ مجمع مبارک روئے گئے اور میں خود بھی روتے روتے نڈھال ہو گیا پھر میرے محبوب مخلص سید محمد الحجاج عثمان غنی چھیدہ رنگ ولے احمد آبادی نے عطر کی ایک بڑی سی شیشی جس میں سے دو دو تین تین قطرہ ہر قبر پر عطر ڈالتے تھے۔ ایک دم پوری شیشی انہوں نے حضرت بی بی علیہ کی قبر پر انڈیل دی اور روتے رہے کہا کہ اے دادی علیہ! خدا کی قسم اگر آپ کی قبر احمد آباد میں ہوتی تو میں آپ کی قبر مبارک کو عطر سے دھو دیتا پھر بڑی دیر کے بعد ہمارے دلوں کو سکون ہوا۔ اور میں نے پیچھے مڑ کر یہاں تک بھاگ پچاس آدمی میرے پیچھے کھڑے تھے اور رب کی آنکھیں آنسوؤں سے زینقں ریا اللہ! پھر دوبارہ یہ موقع بغیب فرما۔ آمین۔ یارب العالمین)

۲۵۔ حضرت اُم ایمن رضی اللہ عنہا

جب ہمارے پیارے رسول صلی اللہ علیہ وسلم حضرت بی بی علیہ رضی اللہ عنہا کے گھر سے مکہ مکرمہ پہنچ گئے اور اپنی والدہ محترمہ کے پاس رہنے گئے تو حضرت اُم ایمن رضی اللہ عنہا جو آپ کے والد ماجد کی باندی تھیں آپ کی خاطر داری و خدمت گزاری میں دن رات بھی جان سے

مصروف رہنے لگیں یہی آپ کو کھانا اٹھلاتی تھیں، کپڑے پہناتی تھیں۔ کپڑے دھوتی تھیں۔
جب آپ بڑے ہوئے تو آپ نے اپنے آزاد کردہ غلام اور منہ بولے بیٹے حضرت زید بن عاصم
رضی اللہ عنہ سے ان کا نکاح کر دیا۔ جن سے حضرت اسامہ بن زید پیدا ہوئے رضی اللہ عنہم
حضرت ابی ابی امیہ بن رضی اللہ عنہما حضور علیہ الصلوٰۃ والسلام سے بعد کافی دنوں تک مدینہ میں زندہ
رہیں اور حضرت ابوبکر صدیق اور حضرت فاروق رضی اللہ عنہما اپنی خلافتوں کے دوران حضرت ابی ابی
امیہ رضی اللہ عنہما کی زیارت و عیادت کے لیے تشریف لے جایا کرتے تھے اور ان کی خبر گیری
فرماتے تھے۔ (درر نقانی علی المواہب و استیعاب ج ۲ ص ۹۳)

تبصرہ ان بہنو عورتوں کو کہ اسیر المؤمنین ہوتے ہوئے اپنی جلالت شان کے باوجود حضرت ابوبکر
صدیق و حضرت عمر فاروق رضی اللہ عنہما ایک بڑھیا عورت کی زیارت کے لیے ان کے
گھر جایا کرتے تھے۔ ایسا کیوں؟ اور کس لیے تھا؟ حضرت اس لیے کہ حضرت ام ایمن رضی اللہ عنہما
کو حضور صلی اللہ علیہ وسلم سے یہ تعلق تھا کہ انہوں نے بچپن میں آپ کی خاطر داری اور خدمت گزاری
کا شرف پایا تھا۔ حضرت ابوبکر صدیق اور حضرت عمر فاروق رضی اللہ عنہما کے اس عمل سے ثابت ہوا
کہ جن جن بہنتوں کو بلکہ جن جن چیزوں سے حضور علیہ الصلوٰۃ والسلام سے تعلق رہا ہوان سے
محبت و عیادت اور ان کی نفیظمہ تحریم اور ان کا ادب و احترام یہ ایمان کا نشان اور ہر
مسلمان کی ایمانی شان ہے۔ اللہ تعالیٰ ہر مسلمان کو اس نیک عمل کی توفیق عطا فرمائے۔

(امین)

۲۶۔ حضرت ام سلمہ رضی اللہ عنہا

یہ ہمارے پیارے نبی صلی اللہ علیہ وسلم کے سب سے پیارے خادم حضرت انس
بن مالک رضی اللہ عنہ کی ماں ہیں ان کے پہلے شوہر کا نام مالک تھا بیوہ ہو جانے کے بعد
ان کا نکاح حضرت ابوطالب صحابی رضی اللہ عنہ سے ہو گیا یہ رشتہ میں ایک طرح سے رسول اللہ

صلی اللہ علیہ وسلم کی خالہ ہوتی تھیں۔ اور ان کے بھائی حضور علیہ الصلوٰۃ والسلام کے ساتھ ایک جہاد میں شہید ہو گئے تھے۔ ان سب باتوں کی وجہ سے رسول اللہ صلی اللہ علیہ وسلم ان پر بہت مہربان تھے اور کبھی کبھی ان کے گھر بھی تشریف لے جایا کرتے تھے۔ بخاری شریف وغیرہ میں ان کا ایک بہت ہی نصیحت آموز اور عبرت خیز واقعہ لکھا ہوا ہے اور وہ یہ ہے کہ حضرت اُمّ سلیم کا ایک بچہ بیمار تھا جو حضرت ابو طلحہ رضی اللہ عنہ صبح کو اپنے کام دھندے کے لیے باہر جانے لگے تو اس بچہ کا سانس بہت زور زور سے چل رہا تھا۔ ابھی حضرت طلحہ مکان پر نہیں آئے تھے کہ بچہ کا انتقال ہو گیا۔ حضرت ابی اُمّ سلیم نے سوچا کہ دن بھر کے تھکے ماندے میرے شوہر مکان پر آئیں گے اور بچے کے انتقال کی خبر سنیں گے۔ تو نہ کھانا کھائیں گے نہ آرام کر سکیں گے۔ اس لیے انہوں نے بچے کی لاش کو ایک اگ مکان میں لٹا دیا اور کپڑا اوڑھا دیا اور خود روزانہ کی طرح کھانا پکایا پھر خوب اچھی طرح بناؤ سنگار کر کے بیٹھ کر شوہر کے آنے کا انتظار کرنے لگیں حضرت ابو طلحہ رات کو گھر میں آئے تو پوچھا کہ بچہ کا کیا حال ہے؟ تو ابی اُمّ سلیم نے کہہ دیا کہ اب اس کا سانس ٹھہر گیا ہے۔ حضرت ابو طلحہ مطمئن ہو گئے اور انہوں نے یہ سمجھا کہ سانس کا کھینچنا تو تم گیا ہے۔ پھر فوراً ہی کھانا سلسلے آگیا اور انہوں نے شکم سیر ہو کر کھانا کھایا۔ پھر بیوی کے بناؤ سنگار کو دیکھ کر انہوں نے بیوی سے صحبت بھی کی۔ جب سب کاموں سے فارغ ہو کر بالکل ہی مطمئن ہو گئے تو ابی اُمّ سلیم نے کہا کہ اے میرے پیارے شوہرا مجھے یہ مسئلہ بتائیے کہ اگر ہمارے پاس کسی کی کوئی امانت ہو اور وہ اپنی امانت ہم سے لے لے تو کیا ہم کو بُرا ماننے یا ناراض ہونے کا کوئی حق ہے؟ حضرت ابو طلحہ نے فرمایا کہ ہرگز نہیں امانت والے کو اس کی امانت خوشی خوشی دینی چاہیے۔ شوہر کا یہ جواب سن کر حضرت اُمّ سلیم نے کہا کہ اے میرے سزاوارے! آج ہمارے گھر میں یہی معاملہ پیش آیا کہ ہمارا بچہ جو ہمارے پاس خدا کی ایک امانت تھا آج خدا نے وہ امانت لے لی۔ اور ہمارا بچہ مر گیا۔ یہ سن کر حضرت ابو طلحہ چونک کر اٹھ بیٹھے اور حیران ہو کر بولے کہ کیا میرا بچہ مر گیا۔ ابی اُمّ سلیم نے کہا کہ جی ہاں، حضرت

ابو طلحہ نے فرمایا کہ تم نے تو کہا تھا کہ اس کے سانس کا کھنچاؤ تھم گیا ہے۔ بیوی نے کہا کہ جی ہاں مرنے والے کہاں سانس لیتے ہیں؟ حضرت ابو طلحہ کو بے حد افسوس ہوا کہ ہاتے میرے بچے کی لاش گھر میں پڑی رہی اور میں نے پیٹ بھر کر کھانا کھایا اور صحبت بھی کی۔ بیوی نے اپنا خیال ظاہر کر دیا کہ آپ دن بھر کے تھکے ہوئے گھر آتے تھے میں فوراً ہی اگر بچے کی موت کا حال کہہ دیتی تو آپ رنج و غم میں ڈوب جاتے نہ کھانا کھاتے نہ آرام کرتے اس لیے میں نے اس خبر کو چھپایا حضرت ابو طلحہ صبح کو مسجد نبوی میں نماز فجر کے لئے گئے اور رات کا پورا ماجرا حضور صلی اللہ علیہ وسلم سے عرض کر دیا آپ نے حضرت ابو طلحہ کے لیے یہ دعا فرمائی کہ تمہاری رات کی اس صحبت میں اللہ تعالیٰ بخیر و برکت عطا فرمائے۔ اس دعائے نبوی کا یہ اثر ہوا کہ اسی رات میں حضرت بی بی اُمّ سلیم کے حمل ٹھہر گیا اور ایک بچہ پیدا ہوا جس کا عبد اللہ نام رکھا گیا اور ان عبد اللہ کے بیٹوں میں بڑے بڑے علماء پیدا ہوئے۔

ربناری ج اص صہا او ماشیہ وغیرہ

تبصرہ | سلمان ماؤں اور بہنو! حضرت بی بی اُمّ سلیم رضی اللہ عنہا کے صبر کو نہا سیکھو اور شوہر کو آرام پہنچانے کا طریقہ اور سلیقہ بھی اس واقعہ سے ذہن نشین کر دو۔ دیکھو کہ بی بی اُمّ سلیم نے کیسی اچھی مثال دے کر شوہر کو تسلی دی۔ اگر ہر آدمی اس بات کو اچھی طرح سمجھ لے تو کبھی بے صبری نہ کرے اور دیکھو کہ صبر کا پھل خداوند کریم نے کتنی جلدی حضرت بی بی اُمّ سلیم کو دیا کہ حضرت عبد اللہ ایک سال پورا ہونے سے پہلے ہی پیدا ہو گئے اور پھر ان کا گھر عالموں سے بھر گیا۔

۲۷۔ حضرت اُمّ حرام رضی اللہ عنہا

یہ حضرت بی بی اُمّ سلیم رضی اللہ عنہا کی بہن ہیں۔ جن کا ذکر تم نے اوپر پڑھا ہے۔ ان کے مکان پر بھی کبھی حضور صلی اللہ علیہ وسلم دوپہر کو قیلولہ فرمایا کرتے تھے ایک دن حضور صلی اللہ

علیہ وسلم مسکراتے ہوئے نیند سے بیدار ہوئے تو حضرت بی بی امّ حرام نے عرض کیا یا رسول اللہ آپ کے مسکانے کا کیا سبب ہے؟ تو ارشاد فرمایا کہ میں نے ابھی ابھی اپنی امت کے کچھ مجاہدین کو خواب میں دیکھا ہے کہ وہ سمندر میں کشتیوں پر اس طرح بیٹھے ہوئے جہاد کے لیے جا رہے ہیں جس طرح بادشاہ لوگ اپنے اپنے تخت پر بیٹھے رہا کرتے ہیں۔ حضرت امّ حرام نے کہا کہ یا رسول اللہ! دعا فرمائیے کہ اللہ تعالیٰ مجھے ان مجاہدین میں شامل فرمائے پھر آپ سو گئے اور دوبارہ پھر اسی طرح سنتے ہوئے اٹھے اور یہی خواب بیان فرمایا تو امّ حرام نے کہا کہ آپ دعا فرمائیے کہ میں ان مجاہدین میں شامل رہوں۔ تو آپ نے فرمایا کہ تم پہلے مجاہدین کی صفت میں رہو گی۔ چنانچہ جب حضرت امیر معاویہ رضی اللہ عنہ کے دور حکومت میں بحری بیڑہ تیار ہوا۔ اور مجاہدین کشتیوں میں سوار ہونے لگے تو حضرت بی بی امّ حرام رضی اللہ عنہا بھی اپنے شوہر حضرت عباس رضی اللہ عنہ کے ساتھ ان مجاہدین کی جماعت میں شامل ہو کر جہاد کے لیے روانہ ہو گئیں۔ سمندر سے پار ہو جانے کے بعد یہ اونٹ پر سوار ہونے لگیں تو اونٹ پر سے گر پڑیں اور اونٹ کے پاؤں سے کھل کر ان کی روح پرواز کر گئی۔ اس طرح یہ شہادت کے شرف سے سرفراز ہو گئیں۔

(بخاری ج ۱ ص ۴۰۳ باب غزوة البحر)

تیسرہ | مسلمان بی بیو! حضرت بی بی امّ حرام رضی اللہ عنہا کے اس واقعہ سے جہاد کا شوق اور اسلام پر قربان ہونے کا جذبہ دیکھو۔ ان دونوں بوڑھے میاں بیوی کو بڑھاپے کے باوجود جہاد کا کس قدر شوق تھا، اور شہادت کی کتنی زیادہ تمننا تھی۔

اللہ اعبر اللہ اکبر۔

۲۸۔ حضرت فاطمہ بنت خطاب رضی اللہ عنہا

یہ حضرت عمر رضی اللہ عنہ کی بہن ہیں۔ اور ان کے شوہر حضرت سعید بن زید رضی اللہ عنہ اسلام کے شروع ہی میں مسلمان ہو گئے تھے۔ مگر یہ دونوں حضرت عمر کے ڈر سے اپنا اسلام

یویشدہ رکعتیں تھے۔ حضرت عمر کو ان دونوں کے مسلمان ہونے کی خبر ملی۔ تو غصہ میں آگ بھولا ہو کر بہن کے گھر پہنچے اور بند تھے مگر اندر سے قرآن پڑھنے کی آواز آرہی تھی۔ دروازہ کھٹکھٹایا تو حضرت عمر کی آواز سن کر سب گھروالے ادھر ادھر بھپ گئے۔ بہن نے دروازہ کھولا تو حضرت عمر چلا کر بولے کہ اے اپنی جان کی دستیں! کیا نے بھی اسلام قبول کر لیا ہے؟ پھر اپنے بہنوئی حضرت سعید بن زید رضی اللہ عنہ پر جھپٹے اور ان کی دائرہی پٹ کر زمین پر پکھاڑ دیا اور مارنے لگے۔ ان کی بہن حضرت ناظمہ بنت خطاب اپنے شوہر کو بچانے کے لیے حضرت عمر کو پکڑنے لگیں تو ان کو حضرت عمر نے ایسا طمانچہ مارا کہ کان کے بھوسے ٹوٹ کر گر پڑے۔ اور چہرہ خون سے رنگین ہو گیا۔ بہن نے نہایت جرات کے ساتھ صاف صاف کہہ دیا کہ عمر! سن لو تم سے جی ہو سکے کر لو مگر اب ہم اسلام سے کبھی ہرگز ہرگز نہیں پھر سکتے۔ حضرت عمر نے بہن کا جو ہر لہان چہرہ دیکھا اور ان کا جوش و جذبات میں بھرا ہوا جلد سنا تو ایک دم ان کا دل نرم پڑ گیا، تھوڑی دیر چپ کھڑے رہے پھر کہا کہ اچھا تم لوگ جو پڑھ رہے تھے وہ مجھے بھی دکھاؤ۔ بہن نے قرآن شریف کے ورقوں کو سامنے رکھ دیا حضرت عمر نے سورہ حدید کی چند آیتوں کو بغور پڑھا تو کاپٹنے لگے اور قرآن کی حقانیت کی تاثیر سے دل بے قابو ہو کر تھرا گیا۔ جب اس آیت پڑ پڑی کہ

یعنی اللہ اور اس کے رسول پر ایمان لاؤ تو پھر حضرت عمر ضبط نہ کر سکے۔ آنکھوں سے آنسو جاری ہو گئے بدن کی بوٹی بوٹی کانپ اٹھی۔ اور زور زور سے پڑھنے لگے اَشْهَدُ اَنْ لَا

اِلٰهَ اِلَّا اللّٰهُ وَاَشْهَدُ اَنَّ مُحَمَّدًا عَبْدُهٗ وَرَسُوْلُهٗ۔ پھر ایک دم اٹھے اور حضرت زید بن ارقم کے مکان پر جا کر رسول اللہ صلی اللہ علیہ وسلم کے دامن رحمت سے چمٹ گئے اور پھر حضور صلی اللہ علیہ وسلم اور سب مسلمانوں کو اپنے ساتھ لے کر فناء کعبہ میں گئے اور اپنے اسلام کا اعلان کر دیا۔ اس دن سے مسلمانوں کو خوف دہرا سے کچھ سکون ملا اور حرم کعبہ میں علانیہ نماز پڑھنے کا موقع ملا۔ ورنہ لوگ پہلے گھروں میں چھپ چھپ کر نماز و قرآن پڑھا کرتے تھے۔

(رزقانی صلی اللہ علیہ وسلم ج ۱ ص ۲۴۲)

لے اسلامی بہنو! حضرت فاطمہ بنت خطاب سے اور ایمانی جو شش سے اور اسلامی
بتصرہ جرات کا سبق سیکھو۔

۲۹۔ حضرت ام الفضل رضی اللہ عنہا

یہ ہمارے رسول اکرم صلی اللہ علیہ وسلم کی چچی اور حضرت عبداللہ بن عباس رضی اللہ عنہما
کی والدہ اور حضور کے بیچا حضرت عباس رضی اللہ عنہ کی بیوی ہیں۔ یہ حضرت عباس سے پہلے
مسلمان ہو گئی تھیں۔ اور حضور صلی اللہ علیہ وسلم بھی ان پر بے حد مہربان تھے۔ اور حضور نے
ان کو دین و دنیا کی بڑی بڑی بشارتیں دی تھیں۔ یہ ہجرت کے لیے ہنزار تھیں مگر یہ ہجرت کا سامان نہ
ہونے سے لاچار تھیں۔ چنانچہ ان کے بارے میں یہ آیت نازل ہوئی کہ ہجرت کا سامان نہ ہونے کی وجہ
سے ہجرت نہیں کر سکتی ہیں۔ تو ان پر کوئی گناہ نہیں۔ (بخاری ج ۱ ص ۱۸۱ باب اذا سلم البھی)

۳۰۔ حضرت زینب بنت مَعُوذ رضی اللہ عنہا

یہ انصاریہ صحابیہ ہیں اور جنگ بدر میں ابو جہل کو قتل کرنے والے صحابی حضرت معوذ بن عفر
کی بیٹی ہیں۔ انہوں نے بیت الرضوان میں حضور صلی اللہ علیہ وسلم کے دست مبارک پر بیعت کی تھی۔
حضور صلی اللہ علیہ وسلم کا ان پر بڑا خاص کرم تھا۔ ان کی شادی کے دن حضور ان کے مکان پر تشریف
لے گئے تھے۔ اور ایک روایت میں ہے کہ انہوں نے حضور علیہ الصلوٰۃ والسلام کی خدمت
میں کھجور کا ایک خوشمہ تدر کیا۔ تو آپ نے اس کو قبول فرما کر کچھ سونایا چاندی ان کو عطا فرمایا اور
ارشاد فرمایا کہ تم اس کے زلیور بنو الو۔ امام واقدی نے ان کا ایک عجیب واقعہ نقل فرمایا ہے اور
وہ یہ ہے کہ ایک عورت اسماء بنت مخزومہ مدینہ منورہ میں عطر بیچا کرتی تھی۔ وہ عطر لے کر
حضرت زینب بنت معوذ کے پاس آئی اور کہا کہ تم اس شخص کی بیٹی ہو جس نے اپنے سردار یعنی
ابو جہل کو قتل کر دیا؛ تو انہوں نے تڑپ کر جواب دیا میں اس شخص کی بیٹی ہوں جس نے اپنے

غلام یعنی ابو جہل کو قتل کر دیا۔ یہ جواب سن کر عطر بیچنے والی عورت جھلا گئی۔ اور کہا کہ مجھ پر حرام ہے کہ میں تمہارے ہاتھ اپنا عطر بیچوں تو حضرت زینب نے بھی جوشت میں آکر یہ کہہ دیا کہ مجھ پر حرام ہے کہ میں تیرا عطر خریدوں تیرے عطر سے تو بدبودار میں نے کسی کا عطر ہی نہیں پایا۔ حضرت زینب کہتی ہیں کہ اس کا عطر بدبودار نہیں تھا۔ مگر میں نے اس کو جلانے کے لیے اس کے عطر کو بدبودار کہہ دیا تھا۔ کیونکہ وہ ابو جہل کی مداح تھی۔ (استیعاب ج ۲ ص ۱۸۲)

تبصرہ حضرت ربیع بنت معوذ رضی اللہ عنہا کی جرات ایمانی دیکھو کہ ابو جہل کو سردار کہنے والی عورت کو اس کے منہ پر کیسا دندان شکم جواب دیا کہ اس کا منہ بند ہو گیا اور وہ لا جواب ہو گئی اور بلاشبہ جو کچھ کہا وہ حق ہی کہا۔ ابو جہل ہرگز ہرگز مسلمان کا سردار نہیں ہو سکتا۔ بلکہ وہ وہ ہر مسلمان کا غلام بلکہ غلام سے بھی ہزاروں درجے بدتر اور کمتر ہے۔ مسلمان بیبیو! کاش تم بھی اللہ و رسول کے دشمنوں سے ایسی ہی عداوت اور نفرت رکھو تاکہ تم سنت صحابہ پر عمل کر کے ثواب دارین کی دولت سے مالا مال ہو جاؤ۔

۳۱۔ حضرت اُمّ سلیم رضی اللہ عنہا

یہ مدینہ منورہ کی ایک انصاریہ عورت ہیں بڑی بہادر اور اسلام پر جان دینے والی صحابیہ ہیں حضرت عمر رضی اللہ عنہ اپنی خلافت کے زمانے میں مدینہ کی عورتوں کے درمیان چادر سے تقسیم کر رہے تھے۔ کہ ایک بہت ہی عمدہ چادر نکلی۔ تو آپ نے لوگوں سے مشورہ کیا کہ یہ چادر میں کس کو دوں؟ تو لوگوں نے کہا کہ یہ چادر آپ حضرت علیؑ کی صاحبزادی بی بی اُمّ کلثوم کو دے دیجئے جو آپ کی بیوی ہیں۔ تو آپ نے فرمایا کہ نہیں ہرگز ہرگز نہیں میں یہ چادر اُمّ کلثوم کو نہیں دوں گا بلکہ میری نظر میں اس چادر کی حق دار بی بی اُمّ سلیم ہیں خدا کی قسم میں نے اپنی آنکھوں سے دیکھا ہے کہ جنگ احد کے دن یہ اور اُمّ المومنین بی بی عائشہ دونوں اپنے کندھوں پر مشک بھر بھر کر لاتی تھیں۔ اور مجاہدین اور زخمیوں کو پانی پلاتی تھیں۔ اور پھر ام سلیم ان خوش نصیب عورتوں

میں سے ہیں جو رسول اللہ صلی اللہ علیہ وسلم سے بیعت کر چکی ہیں۔ حضرت امیر المؤمنین عمر رضی اللہ عنہ نے یہ فرما کر وہ چادر حضرت ام سلمہ رضی اللہ عنہا کو عطا فرمادی۔

ریحنا میں ج ۱ ص ۲۰۲ باب عمل النساء القربا

۲۲۔ حضرت حوْلَاءُ بِنْتُ تُوَيْتٍ رَضِيَ اللهُ عَنْهَا

یہ خاندان قریش کی ایک باوقار عورت ہیں شرف صحابیت پایا اور ہجرت کی فضیلت بھی ان کو ملی۔ یہ بہت ہی عبادت گزار صحابیہ ہیں چنانچہ ایک حدیث میں ہے کہ یہ رات بھر جاگ کر عبادت کرتی تھیں۔ ان کا یہ حال سن کر حضور اقدس صلی اللہ علیہ وسلم نے فرمایا کہ سن لو اللہ تعالیٰ ہمیں اتناے گا بلکہ تمہیں لوگ اتنا جاؤ گے۔ اس لئے تم لوگ اتنے ہی اعمال کرو جتنے اعمال کی تم طاقت رکھتے ہو اپنی طاقت سے زیادہ کوئی عمل مت کیا کرو۔

حضرت عائشہ رضی اللہ عنہا کا بیان ہے کہ ایک مرتبہ حضرت حوْلَاءُ بِنْتُ تُوَيْتٍ نے حضور کے گھر میں داخل ہونے ہونے کی اجازت طلب کی تو حضور نے ان کو مکان کے اندر آنے کی اجازت عطا فرمائی اور حیب یہ گھر میں آئیں تو حضور علیہ الصلوٰۃ والسلام نے ان کی طرف بہت خصوصی توجہ فرمائی اور ان کی مزاج پر سی فرمائی۔ حضرت عائشہ فرماتی ہیں کہ یہ دیکھ کر میں نے عرض کیا کہ یا رسول اللہ آپ ان پر اس قدر زیادہ توجہ فرماتے ہیں اس کی کیا وجہ ہے؛ تو آپ نے ارشاد فرمایا کہ حضرت خدیجہ کے زمانے میں بھی ہمارے گھر بہت زیادہ آیا جایا کرتی تھیں اور پرانے ملاقاتیوں کے ساتھ اچھا سلوک کرنا یہ ایمانی فضیلت ہے۔ (استیعاب ج ۲ ص ۸۱۵)

اے اسلامی بہنو! حضرت حوْلَاءُ بِنْتُ تُوَيْتٍ کی عبادت اور اپنی مرحومہ بیوی کی

تبصرہ **س** ہلیوں کے ساتھ حضور کے اچھے بڑاؤ سے سبق سیکھو۔ اللہ تعالیٰ تم پر اپنا فضل

فرمائے۔ (آمین)

۳۳۔ حضرت اسماء بنت عمیس رضی اللہ عنہا

یہ بھی صحابیہ اور رسول اللہ صلی اللہ علیہ وسلم پر جان چھڑکنے والی عورت ہیں مکہ میں جب کافروں نے مسلمانوں کو بے حد ستانا شروع کیا تو رسول اللہ صلی اللہ علیہ وسلم نے حبشہ کی طرف ہجرت کا حکم دیا چنانچہ جب لوگوں نے حبشہ کی طرف ہجرت کی تو اسماء بنت عمیس رضی اللہ عنہا نے بھی اپنے شوہر جعفر بن ابی طالب کے ساتھ حبشہ کا سفر کیا اور جب رسول اللہ صلی اللہ علیہ وسلم نے مدینہ منورہ کی طرف ہجرت فرمائی تو حبشہ کے ہاجرین حبشہ سے مدینہ منورہ چلے آئے حبیب اللہ اسماء بنت عمیس بارگاہ رسالت میں حاضر ہوئیں تو حضور ہوئیں تو حضور نے ان کو صاحب البجرتین (دو ہجرتوں والی) کے لقب سے سرفراز فرمایا اور اجر عظیم کی بشارت دی۔
(استیعاب ج ۴ ص ۷۸۴ اداکمال فی اسماء الرجال ص ۵۸۷ بخاری)

۳۴۔ حضرت اُمّ رومان رضی اللہ عنہا

یہ امیر المومنین حضرت ابو بکر صدیق رضی اللہ عنہ کی بیوی ہیں۔ اور حضرت عائشہ اور حضرت عبدالرحمن بن ابوبکر کی ماں ہیں ان کی شکل و صورت اور ان کی بہترین عادتوں اور خصلتوں کی بنا پر حضور اکرم صلی اللہ علیہ وسلم فرمایا کرتے تھے کہ دنیا میں اگر کسی کو موردِ کھنسنے کی خواہش ہو تو وہ اُمّ رومان کو دیکھ لے کہ وہ جمالِ صورت اور حسنِ سیرت میں بالکل جنت کی سحر جیسی ہے حضور علیہ الصلوٰۃ والسلام ان پر بڑا خاص کرم فرمایا کرتے تھے۔ سلاطین میں جب حضرت اُمّ رومان کا انتقال ہوا تو حضور صلی اللہ علیہ وسلم ان کی قبر میں اترے اور اپنے دست مبارک سے ان کو سپرد خاک فرمایا اور ان کی مغفرت کے لئے دعا کرتے ہوئے کہا کہ یا اللہ! اُمّ رومان نے تیرے اور تیرے رسول کے ساتھ جو بہترین مبارک کیا ہے وہ تجھ پر پوشیدہ نہیں لہذا تو ان کی مغفرت فرما
(استیعاب ج ۴ ص ۱۹۲۶)

متبصرہ خدا کی عبادت اور پیارے رسول صلی اللہ علیہ وسلم کی محبت و اطاعت کی بدولت حضرت ام رومان رضی اللہ عنہا کو کتنی عظیم سعادت اور کتنی بڑی فضیلت نصیب ہو گئی کہ حضور اکرم صلی اللہ علیہ وسلم نے اپنے دست مبارک سے ان کی قبر میں اتارا اور بہترین انداز سے ان کی معفرت کیلئے دعا فرمائی۔ یقیناً یہ حضرت ام رومان رضی اللہ عنہا کی بہت بڑی خوش نصیبی ہے اور اس سے یہ سبق ملتا ہے کہ خداوند کریم کی عبادت اور رسول کی محبت و اطاعت سے دین و دنیا کی کتنی بڑی بڑی نعمتیں اور دولتیں ملتی ہیں۔ خداوند قدوس تمام مسلمان مردوں اور عورتوں کو اپنی عبادت اور رسول کی محبت و اطاعت کی توفیق عطا فرمائے۔ آمین

۳۵۔ حضرت ہالہ بنت خویلد رضی اللہ عنہا

یہ ہمارے حضور نبی صلی اللہ علیہ وسلم کی سالی اور حضرت خدیجہ رضی اللہ عنہا کی بہن ہیں حضرت بی بی خدیجہ رضی اللہ عنہا کی وجہ سے حضور علیہ الصلوٰۃ والسلام ان سے بڑی محبت فرماتے تھے ایک مرتبہ انہوں نے دروازے کے باہر سے کھڑے ہو کر مکان میں آنے کی اجازت طلب کی ان کی آواز حضرت خدیجہ رضی اللہ عنہا کی آواز سے ملتی جلتی تھی۔ جب حضور نے ان کی آواز سنی تو حضرت خدیجہ کی یاد آگئی۔ اور آپ نے جلدی سے اٹھ کر دروازہ کھولا اور خوشنہس ہو کر فرمایا کہ یا اللہ! یہ تو ہالہ آگئیں۔ (بخاری ج ۱ ص ۵۲۹)

۳۶۔ حضرت ام عطیہ رضی اللہ عنہا

یہ بہت ہی ہاں نثار صحابیہ ہیں اور رسول اللہ صلی اللہ علیہ وسلم کے ساتھ سچے لڑائیوں میں گئیں یہ مجاہدین کو پانی پلا یا کرتی تھیں۔ اور زخموں کا علاج اور ان کی تیمارداری کیا کرتی تھیں۔ اور ان کو رسول اللہ صلی اللہ علیہ وسلم سے اتنی عاشقانہ محبت تھی کہ جب بھی یہ حضور کا نام لیتی تھیں۔ تو ہر مرتبہ یہ ضرور کہا کرتی تھیں کہ "میرے باپ آپ پر قربان" (بخاری و استیعاب ج ۲ ص ۱۸۲)

مسلمان بیلیو! تم ان اللہ ورسول والی عورتوں کی ان حکایتوں سے سبق سیکھو اور
تبصرہ رسول اللہ صلی اللہ علیہ وسلم سے اس طرح عشق و محبت رکھو کہ محبت رسول ایمان کا
نشان بلکہ ایمان کی جان ہے۔ خداوند کریم ہر مسلمان کو یہ کرامت نصیب فرمائے (آمین)

۳۷۔ حضرت اسماء بنت ابوبکر رضی اللہ عنہا

یہ امیر المؤمنین حضرت ابوبکر صدیق رضی اللہ عنہ کی صاحبزادی حضرت ام المؤمنین عائشہ
رضی اللہ عنہا کی بہن اور جنتی صحابی حضرت زبیر بن العوام رضی اللہ عنہ کی بیوی ہیں۔ حضرت
عبداللہ بن زبیر ان ہی کے شکم سے پیدا ہوئے۔ ہجرت کے بعد مہاجرین کے یہاں کچھ دنوں
بیک اولاد رہیں ہوئی تو یہودیوں کو بڑی خوشی ہوئی بلکہ بعض یہودیوں نے یہ بھی کہا کہ ہم لوگوں
نے ایسا جا دو کر دیا ہے کہ کسی مہاجر کے گھر میں بچہ پیدا ہی نہ ہوگا۔ اس فضا میں سب سے پہلے
جو بچہ مہاجرین کے یہاں پیدا ہوا وہ یہی عبداللہ بن زبیر رضی اللہ عنہا تھے۔ پیدا ہوتے ہی
حضرت بلبل اسماء نے اس اپنے فرزند کو بارگاہ رسالت میں بھیجا۔ حضور اقدس صلی اللہ علیہ وسلم
نے اپنی مقدس گود میں لے کر کھجور موگالی اور خود چپا کر کھجور کو اس بچے کے منہ میں ڈال دیا اور
عبداللہ نام رکھا۔ اور خیر و برکت کی دعا فرمائی۔ یہ اس بچے کی خوش نصیبی ہے کہ سب سے پہلی
غذا جو ان کے شکم میں گئی وہ حضور علیہ الصلوٰۃ والسلام کا لعاب دہن تھا۔ چنانچہ حضرت اسماء
رضی اللہ عنہا کو اپنے بچے کے اس ثروت پر بڑا ناز تھا۔ ان کے شوہر حضرت زبیر رضی اللہ عنہ میں حضور
کے پھوپھی زاد ہیں۔ مہاجرین میں بہت ہی عزیز تھے۔ حضرت بلبل اسماء جب ان کے گھر میں
آئیں تو گھر میں نہ کوئی لڑکی تھی نہ کوئی غلام۔ گھر کا سارا کام دھندا یہی کیا کرتی تھیں۔ یہاں
بیک کہ گھوڑے کا گھاس دانہ اور اس کی مالش کی خدمت بھی ہی انجام دیا کرتی تھیں بلکہ ادنیٰ
کی خوراک کے لئے کھجوروں کی گھیلیاں بھی یا عوزوں سے چن کر اور سر پر گھڑی لاد کر لایا کرتی تھیں۔
ان کی یہ مشقت دیکھ کر حضرت ابوبکر صدیق رضی اللہ عنہ نے ان کو ایک غلام عطا فرما دیا تو

ان کے کاموں کا بوجھ ہلکا ہو گیا۔ آپ فرمایا کرتی تھیں کہ ایک غلام دے کر گویا میرے والد نے مجھے آزاد کر دیا۔

(بخاری ج ۲ ص ۷۸۶)

یہ نعمتی ہونے کے ساتھ ساتھ بڑی بہادر اور دل گرہ والی عورت تھیں۔ ہجرت کے وقت حضرت ابوبکر صدیق رضی اللہ عنہ کے مکان میں جب حضور صلی اللہ علیہ وسلم کا توشہ سفر ایک تھیلے میں رکھا گیا اور اس تھیلے کا منہ باندھنے کے لیے کچھ نہ ملا تو حضرت بلال اسمار نے فوراً اپنی سر کے ٹیکے کو پھاڑ کر اس سے توشہ دان کا منہ باندھ دیا اسی دن سے ان کو ذات النطاقین (ردو ٹیکے والی) کا معزز لقب ملا۔ حضرت ابوبکر صدیق رضی اللہ عنہ نے تو حضور علیہ الصلوٰۃ والسلام کے ساتھ ہجرت کی لیکن حضرت اسمار نے اس کے بعد اپنے گھر والوں کے ساتھ ہجرت کی۔ (بخاری ج ۱ ص ۵۵۵ وغیرہ)

۶۳ء میں واقعہ کربلا کے جب بعد زید پلیدی کی فوجوں نے مکہ مکرمہ پر حملہ کیا اور حضرت عبداللہ بن زبیر رضی اللہ عنہ نے ان ظالموں کا مقابلہ کیا اور زید پلیدی لشکر کو کتوں اور چوہوں کی طرح روٹا دوڑا کر مارا۔ اس وقت بھی حضرت اسمار مکہ مکرمہ میں موجود رہ کر اپنے فرزند حضرت عبداللہ بن زبیر کی ہمت بڑھاتی اور ان کی فتح و نصرت کے لیے دعائیں مانگتی رہیں۔

دوسرے بادشاہ عبدالملک بن مروان کے زمانہ حکومت میں حجاج بن یوسف ثقفی ظالم نے مکہ مکرمہ پر حملہ کیا اور حضرت عبداللہ بن زبیر رضی اللہ عنہ نے اس ظالم کی فوجوں کا بھی مقابلہ کیا تو اس خون ریز جنگ کے وقت بھی حضرت اسمار مکہ مکرمہ میں اپنے فرزند کا حوصلہ بڑھاتی رہیں۔ یہاں تک کہ جب عبداللہ بن زبیر کو شہر کے حجاج بن یوسف نے ان کی مقدس لاش کو سولی پر لٹکا دیا اور اس ظالم نے محسوس کر لیا کہ بلال اسمار چل کر اپنے بیٹے کی لاش کو سولی پر لٹکی ہوئی دیکھیں تو آپ اپنے بیٹے کی لاش کے پاس تشریف لے گئے۔ اس وقت لاش کو سولی پر دکھیا تو نہ روئیں نہ ببلائیں بلکہ نہایت جرات کے ساتھ فرمایا کہ سب سوار ہوں سے اتر گئے لیکن اب تک یہ سوار گھوڑے سے نہیں اترا، پھر فرمایا

کہ اے حجاج! تو نے میرے بیٹے کی دنیا خراب کی اور اس نے تیرے دین کو برباد کر دیا۔ اس واقعہ کے بعد بھی چند دنوں حضرت اسماء زندہ رہیں۔ مکہ مکرمہ کے قبرستان میں ماں بیٹے دونوں کی مقدس قبریں ایک دوسرے کے برابر بنی ہوئی ہیں۔ جن کو نجدیوں نے توڑ پھوڑ ڈالا ہے۔ مگر ابھی نشان باقی ہے اور ۱۹۵۹ء میں ان دونوں مزاروں کی زیارت میں نے کی ہے رضی اللہ عنہما۔

(استیعاب ج ۴ ص ۸۱، وغیرہ)

تبصرہ اسلامی بہنو! حضرت بی بی اسماء رضی اللہ عنہا کی غریبی پتے شوہر کی خدمت اور رسول اللہ صلی اللہ علیہ وسلم سے ان کی محبت پھر ان کی بہادری اور جرات و استقلال کے ان واقعات کو بار بار پڑھو اور ان کے نقش قدم پر چلنے کی کوشش کرو اور یہ بھی سن لو کہ پہلے تو حضرت اسماء کے شوہر بہت غریب تھے مگر بہت ہی بڑے مجاہد تھے بہت زیادہ مال غنیمت میں حصہ پایا یہاں تک کہ بہت مالدار ہو گئے۔ اور پھر ان کے مالوں میں اس قدر خیر و برکت ہوتی کہ شاید ہی کسی صحابی کے مال میں اتنی خیر و برکت حاصل ہوتی ہوگی۔

(بخاری ج ۱ ص ۴۴۶)

یہ ان کی نیک نیتی اور اسلام کی خدمتوں اور عبادتوں کی برکتوں کے بیٹھے پھل تھے جو ان کو دنیا کی زندگی میں ملے اور آخرت میں اللہ تعالیٰ نے ان اللہ والیوں کے لیے جو نعمتوں کے خزانے تیار فرمائے ہیں ان کو تو نہ کسی آنکھ نے دیکھا ہے۔ نہ کسی کان نے سنا ہے نہ کسی کے خیال میں آسکتا ہے۔

اے اللہ کی بندو! ہمت کرو اور کوشش کرو اور نیک بندوں کے طریقوں پر چلنے کا پختہ ارادہ کرو۔ انشاء اللہ تعالیٰ اللہ جل شانہ، کی امداد و نصرت تمہارا بازو نتھام لے گی اور انشاء اللہ تعالیٰ دنیا و آخرت میں تمہارا بیڑہ پار ہو جائے گا۔ بس شرط یہ ہے کہ اخلاص کے ساتھ یہ عزم کر لو کہ ہم ان اللہ والی مقدس بیبیوں کے نقش قدم پر اپنی زندگی کی آخری سانس تک چلتی رہیں گی اور اسلام کے عقائد و اعمال پر پوری طسرح کار بند رہ کر دوسری عورتوں کی اصلاح حال

کے لیے بھی اپنی طاقت بھر کوشش کرتی رہیں گی۔

۴۸۔ حضرت اسماء بنت یزید رضی اللہ عنہا

یہ حضرت معاذ بن جبل رضی اللہ عنہ کی چھوٹی بہن تھیں اور ان کی کنیت ام سلمہ ہے قبیلہ انصار سے تعلق رکھنے والی صحابیہ ہیں۔ یہ بہت عقلمند اور ہوش گوش والی عورت تھیں۔ ایک مرتبہ حضور علیہ الصلوٰۃ والسلام کی خدمت میں حاضر ہوئیں اور کہنے لگیں کہ یا رسول اللہ! میں بہت سی عورتوں کی مانند بن کر آئی ہوں۔ سوال یہ ہے کہ اللہ تعالیٰ نے آپ کو مردوں اور عورتوں دونوں کی طرف رسول بنا کر بھیجا ہے۔ چنانچہ ہم عورتیں آپ پر ایمان لائی ہیں اور آپ کی پیروی کا عہد کیا ہے۔ اب صورت حال یہ ہے کہ ہم عورتیں پردہ نشین بنا کر گھروں میں بٹھا دی گئی ہیں۔ اور ہم اپنے شوہروں کی خواہشات پوری کرتی ہیں۔ اور ان کے بچوں کو گود میں لیے پھرتی ہیں۔ اور ان کے گھروں کی رکھوالی کرتی ہیں۔ اور ان کے مالوں اور سامانوں کی حفاظت کرتی ہیں۔ اور مرد لوگ جناروں اور جہادوں میں شرکت کر کے اجر عظیم حاصل کرتے ہیں۔ تو سوال یہ ہے کہ ان مردوں کے ثوابوں میں سے کچھ ہم عورتوں کو بھی حصہ ملے گا یا نہیں یہ سن کر حضور نے صحابہ کرام سے فرمایا کہ دیکھو اس عورت نے اپنے دین کے بارے میں کتنا اچھا سوال کیا ہے۔ پھر آپ نے فرمایا کہ اے اسماء! تم سن لو اور جا کر عورتوں سے کہہ دو کہ عورتیں اگر اپنے شوہروں کی خدمت گزار کر کے ان کو خوش رکھیں اور ہمیشہ اپنے شوہروں کی خوشنودی طلب کرتی رہیں اور ان کی فرمانبرداری کرتی رہیں۔ تو مردوں کے اعمال کے برابر ہی عورتوں کو بھی ثواب ملے گا۔ یہ سن کر حضرت اسماء بنت یزید مارے خوشی کے نعرہ تکبیر لگائی، ہوئی باہر نکلیں۔ (استیعاب ج ۲ ص ۷۸۷)

تبصرہ اسماء بنت یزید کو ثواب اخوت حاصل کرنے کا کتنا شوق اور جذبہ تھا۔ یہ تمام مسلمان عورتوں کے لیے ایک قابل تقلید نمونہ ہے۔ کاش اس زمانے کی عورتوں میں

بھی یہ شوق اور جذبہ ہوتا۔ تو یقیناً یہ عورتیں بھی نیک بیبیوں کی فہرست میں شامل ہو جاتیں اور ثواب سے مالا مال ہو جاتیں۔

۲۹۔ حضرت ام خالد رضی اللہ عنہا

یہ بھی صحابیہ ہیں جب مسلمانوں نے حبشہ کی طرف ہجرت کی۔ تو یہ حبشہ میں پیدا ہوئیں۔ جب ان کے والدین حبشہ سے ہجرت کر کے مدینہ منورہ آئے تو ان کے باپ ان کو لے کر حضور صلی اللہ علیہ وسلم کی بارگاہ اقدس میں گئے۔ یہ اس وقت پیلے رنگ کا کپڑا پہنے ہوئے تھیں۔ آپ نے ان کو دیکھ کر فرمایا کہ بہت اچھا لباس ہے۔ بہت اچھا کپڑا ہے پھر ایک پھولدار چادر جو بہت ہی خوب صورت تھی آپ نے پیار و محبت سے ان کو اوڑھادی اور یہ فرمایا کہ اس کو پرانی کر اس کو پھاڑ۔ یہ بہت اچھی لگتی ہے۔ اس دعا کا مطلب یہ تھا کہ تیری عمر خوب بڑی ہو تاکہ اس کو اوڑھتے اور ہتھے پرانی کرے اور بالکل بھٹ جائے۔ چنانچہ اس دعا بنوی کا یہ اثر ہوا کہ حضرت ام خالد رضی اللہ عنہا کی عمر اس قدر لمبی ہوئی کہ ان کی بڑی عمر کا لوگوں میں چرچا ہوتا تھا اور لوگ کہا کرتے تھے کہ ہم نے نہیں سنا کہ جتنی عمر انہوں نے پائی ہے اتنی بڑی عمر مدینہ میں کسی نے پائی ہو۔ (بخاری و استیعاب ج ۲ ص ۱۶۹ وغیرہ)

تبصرہ سبحان اللہ! ایسی عمر ہو اور پھر ساری عمر نیکیوں کے کمانے میں گزر جائے اس سے بڑی خوش نصیبی اور کیا ہو سکتی ہے۔ اس میں کوئی شک نہیں کہ حضرت ام خالد رضی اللہ عنہا بڑی نیک بخت اور خوش نصیب تھیں۔ کہ حضور صلی اللہ علیہ وسلم نے اپنے دست مبارک سے ان کو چادر اوڑھائی اور اپنی مبارک دعاؤں سے ان کو سرفراز فرمادیا جس کا یہ اثر ہوا کہ عمر لمبی ہوئی اور زندگی کا ایک ایک لمحہ نیکیوں اور عبادتوں کی چھاؤں میں گزارا۔

دینی بہنو! تم بھی کوشش کرو کہ جتنی بھی عمر گزرے وہ نیکیوں میں گزرے یہ یقیناً تجارتِ آخرت ہے کہ جس میں نفع کے سوا کبھی کوئی کھاٹا نہیں ہو سکتا۔

۴۰۔ حضرت اُمّ ہانی بنت ابوطالب رضی اللہ عنہا

یہ حضرت علی رضی اللہ عنہ کی بہن ہیں۔ فتح مکہ کے سال ۶۱۰ء میں انہوں نے اسلام قبول کر لیا تھا۔ ظہور اسلام سے پہلے ہی ان کی شادی ہبیرہ بن ابی وہب کے ساتھ ہو گئی تھی۔ ہبیرہ اپنے کفر پر اڑا رہا اور مسلمان نہیں ہوا۔ اس لیے میاں بیوی میں جدائی ہو گئی۔ حضور اقدس صلی اللہ علیہ وسلم نے ان کے زخمی دل کو تکیں دینے کے لیے ان کے پاس پہلا بھیجا کہ اگر تمہاری خواہش ہو تو میں خود تم سے نکاح کر لوں۔ انہوں نے جواب میں عرض کیا کہ یا رسول اللہ! جب میں کفر کی حالت میں آپ سے محبت کرتی تھی تو بھلا اسلام کی دولت مل جانے کے بعد میں کیوں نہ آپ سے محبت کروں گی؟ لیکن بڑی مشکل یہ ہے کہ میرے چھوٹے چھوٹے بچے ہیں مجھے خوف ہے کہ میرے ان بچوں کی وجہ سے آپ کو کوئی تکلیف نہ پہنچ جائے۔ حضور صلی اللہ علیہ وسلم ان کا جواب سن کر مطمئن ہو گئے۔ (اکمال ص ۶۲۲ تا استیعاب ج ۲ ص ۱۹۱۳ و حاشیہ بخاری)

حضرت اُمّ ہانی رضی اللہ عنہا کی یہ دو خصوصیات بہت زیادہ باعث شرف ہیں ایک یہ کہ فتح مکہ کے دن حضرت اُمّ ہانی رضی اللہ عنہا نے ایک کافر کو امان اور پناہ دے دی۔ اس کے بعد حضرت علی رضی اللہ عنہ نے اس کافر کو قتل کرنا چاہا۔ جب اُمّ ہانی نے حضور سے عرض کیا، تو آپ نے فرمایا کہ جس کو تم نے امان دے دی اس کو ہم نے بھی امان دے دی۔ دوسری یہ کہ فتح مکہ کے دن حضور صلی اللہ علیہ وسلم نے ان کے مکان پر غسل فرمایا اور کھانا نوش فرمایا، پھر آٹھ رکعت نماز پاشت ادا فرمائی۔

(ترمذی ج ۱ ص ۶۲ و بخاری ج ۱ ص ۴۴۹)

۴۱۔ حضرت اُمّ کلثوم بنت عقیبہ رضی اللہ عنہا

یہ مکہ مکرمہ میں مسلمان ہوئیں اور چونکہ مفلسی کی وجہ سے سواری کا انتظام نہ ہو سکا۔ اس لئے

پیدل چل کر انہوں نے ہجرت کی اور مدینہ منورہ پہنچ کر حضور صلی اللہ علیہ وسلم سے بیعت ہوئیں
مدینہ میں ان سے حضرت زید بن عاص رضی اللہ عنہ نے ان سے نکاح فرمایا۔ پھر جب وہ جنگ
"موتہ" میں شہید ہو گئے۔ تو ان سے جنتی صحابی حضرت زبیر رضی اللہ عنہ نے نکاح فرمایا۔ پھر
طلاق دے دی۔ تو دوسرے جنتی صحابی حضرت عبدالرحمن بن عوف رضی اللہ عنہ نے ان سے
نکاح فرمایا اور ان کے شکم سے ابراہیم و حمید و دو فرزند پیدا ہوئے۔ پھر جب حضرت عبدالرحمن
بن عوف رضی اللہ عنہ کی وفات ہو گئی تو فاطمہ بنت عمر رضی اللہ عنہ نے ان سے
نکاح کیا اور چند مہینے زندہ رہ کر وفات پا گئیں۔ یہ حضرت عثمان غنی رضی اللہ عنہ کی ماں کی طرف سے
بہن ہیں۔ (اکمال ص ۱۱۵ و استیعاب ج ۴ ص ۱۹۵۲)

تبصرہ | مسلمان بہنو! عذر کرو کہ انہوں نے اسلام کی محبت میں اپنے گھر اور وطن کو چھوڑ کر پیدل
ہجرت کی اور مدینہ جا کر حضور اقدس صلی اللہ علیہ وسلم سے بیعت ہوئیں۔ پھر یہ بھی
عذر کرو انہوں نے یکے بعد دیگرے چار شوہروں سے نکاح کیا۔ اس میں ان عورتوں کے
لیے بہت بڑا سبق ہے جو دوسرا نکاح کرنے کو عیب سمجھتی ہیں اور پوری عمر بلد شوہر کے
گزار دیتی ہیں۔

۲۲۔ حضرت شفاء بنت عبد اللہ رضی اللہ عنہا

یہ ہجرت سے پہلے ہی مسلمان ہو گئی تھیں۔ بہت ہی عقل مند اور فضل و کمال والی عورت
تھیں۔ حضور اکرم صلی اللہ علیہ وسلم ان پر بہت زیادہ شفقت و کرم فرماتے تھے۔ انہوں نے
حضور علیہ الصلوٰۃ والسلام کے لیے ایک مخصوص بستر بنا رکھا تھا۔ کہ جب آپ دوپہر میں کبھی کبھی
ان کے مکان پر قیلولہ فرماتے تھے تو وہ اس بستر کو حضور کے لیے بچھا دیتی تھیں۔ دوسرا کوئی
شخص بھی نہ اس بستر پر سو سکتا تھا نہ بیٹھ سکتا تھا۔ (اکمال فی اسرار الرجال ص ۶۰۰ و استیعاب
ج ۴ ص ۱۸۶۸)

سبحان اللہ! ان کے قلب میں کس قدر حضور صلی اللہ علیہ وسلم کی عظمت اور کتنا نبوت
تبصرہ کا احترام تھا۔ کہ جس بستر پر حضور صلی اللہ علیہ وسلم نے آرام فرمایا انہوں نے دوسرے
 کسی شخص کو بھی اس پر بیٹھنے نہیں دیا۔ یہ بستر حضرت شفاء رضی اللہ عنہا کے بعد ان کے صاحبزادہ
 حضرت سلیمان بن ابی عثمانہ کے پاس ایک یادگاری تبرک ہونے کی حیثیت سے محفوظ رہا۔
 مالک مدینہ مروان بن حکم اموی نے اس مقدس بچھوٹے کو ان سے چھین لیا اس طرح یہ تبرک لاپتہ ہو
 کر ضائع ہو گیا۔

حضور اکرم صلی اللہ علیہ وسلم نے حضرت شفاء رضی اللہ عنہا کو جاگیر میں ایک گھر بھی عطا
 فرمایا تھا جس میں یہ اپنے بیٹے سلیمان کے ساتھ رہا کرتی تھیں۔ حضرت امیر المومنین عمر رضی اللہ
 عنہ ان کی بہت قدر کرتے تھے۔ بلکہ بہت سے معاملات میں ان سے مشورہ طلب کیا کرتے
 تھے ان کو بچھو کے ڈنگ کا زہر اتارنے والا ایک عمل بھی یاد تھا۔ اور حضور صلی اللہ علیہ وسلم نے
 ان سے فرمایا تھا کہ تم یہ عمل یہی بیوی حضرت حفصہ رضی اللہ عنہ کو بھی سکھا دو۔ الغرض یہ بارگاہ
 نبوت میں مقرب تھیں۔ اور حضور علیہ الصلوٰۃ والسلام کے عشق و محبت کی دولت سے مالا مال تھیں۔
 (استیعاب ج ۲ ص ۱۸۶۸)

۲۳۔ حضرت امّ درود رضی اللہ عنہا

یہ مشہور صحابی حضرت ابو درود رضی اللہ عنہ کی بیوی ہیں بہت بکھدار نہایت
 ہی عقلمند صحابیہ ہیں علمی تفہیمت کے علاوہ عبادت میں بھی بے مثال تھیں۔ اپنے شوہر
 حضرت ابو درود رضی اللہ عنہ سے دو سال پہلے ملک شام میں حضرت عثمان رضی اللہ عنہ
 کی خلافت کے دوران ان کی وفات ہوئی۔

(اکمال فی اسماء الرجال ص ۵۹۲ و استیعاب ج ۲ ص ۱۸۲۲)

۴۴۔ حضرت رضی اللہ عنہا حضرت رضی اللہ عنہا

یہ مشہور صحابی حضرت انس بن مالک رضی اللہ عنہ کی پھوپھی ہیں۔ بہت ہی بہادر اور بلند حوصلہ صحابیہ ہیں ان کے فرزند حارثہ بن سراقہ رضی اللہ عنہما بھی بہت باکمال ہوتے۔ انصاری خاندان میں قابل فخر عورت تھیں۔ جب ان کے بیٹے حارثہ شہید ہو گئے تو انہوں نے کہا کہ یا رسول اللہ! اگر میرا بیٹا جنت میں ہے تو میں صبر کروں گی ورنہ اتنا غم کھاؤں گی کہ آپ بھی دیکھیں گے۔ تو آپ نے فرمایا تیرا بیٹا جنت الفردوس میں ہے۔ (استیعاب ج ۴ ص ۱۸۲۸)

۴۵۔ حضرت ام شریک رضی اللہ عنہا

یہ قبیلہ "دوس" کی ایک صحابیہ ہیں جو اپنے وطن سے ہجرت کر کے مدینہ منورہ آئی تھیں۔ یہ بہت ہی عبادت گزار اور صاحبِ کرامت بھی تھیں۔ ان کی دو کرامتیں بہت مشہور ہیں جن کو ہم نے اپنی کتاب "کرامت صحابہ" میں بھی لکھا ہے۔ ایک کرامت تو یہ ہے کہ یہ ہجرت کر کے مدینہ منورہ جا رہی تھیں اور روزہ دار تھیں۔ راستہ میں ایک یہودی کے مکان پر پہنچیں تاکہ روزہ افطار کر لیں۔ اس دشمن اسلام نے ان کو ایک مکان میں بند کر دیا تاکہ ان کو روزہ افطار کرنے کے لئے ایک قطرہ پانی بھی نہ مل سکے۔ جب سورج غروب ہو گیا اور ان کو روزہ افطار کرنے کی فکر ہوئی تو اندھیری بند کوٹھڑی میں اچانک کسی نے ٹھنڈے پانی کا بھرا ہوا ڈول ان کے سینہ پر رکھ دیا اور انہوں نے روزہ افطار کر لیا۔ دوسری کرامت یہ ہے کہ ان کے پاس چڑے کا ایک کپڑا تھا۔ ایک دن انہوں نے اس کپڑے میں میوے مار کر اس کو دھوپ میں رکھ دیا۔ تو یہ کپڑا کھی سے بھر گیا پھر ہمیشہ اس کپڑے میں سے گھی نکلتا رہا۔ یہاں تک کہ اس کرامت کا چرچا ہو گیا کہ لوگ کہا کرتے تھے کہ اُم شریک کا کپڑا خدا کی نشانیوں میں سے ایک نشانی ہے۔

(حجۃ اللہ علی العالمین ج ۲ ص ۸۷۵ بحوالہ ابن سعد)

۴۶ - حضرت ام سائب رضی اللہ عنہا

یہ ایک بڑھیا اور نابینا صحابیہ ہیں۔ جو خدا کی راہ میں اپنا وطن چھوڑ کر اور ہجرت کر کے مدینہ منورہ پہنچ گئی تھیں۔ ان کی بھی ایک کرامت عجیب و غریب ہے اور وہ یہ ہے کہ ان کا ایک بیٹا جو ابھی بچہ تھا اچانک انتقال کر گیا۔ لوگوں نے اس کی لاش کو کپڑا اور ڈھاریا اور حضرت ام سائب کو خبر دی کہ آپ کا بچہ انتقال کر گیا یہ سن کر انہوں نے آبدیدہ ہو کر دونوں ہاتھ اٹھا کر اس طرح دعا مانگی کہ:-

”یا اللہ! میں تجھ پر ایمان لائی اور میں نے اپنا وطن چھوڑ کر تیرے رسول کی طرف ہجرت کی ہے اس لیے اے میرے اللہ! میں تجھ سے دعا کرتی ہوں کہ تو میرے بچے کی موت کی مصیبت مجھ پر نہ ڈال۔“

حضرت انس بن مالک صحابی رضی اللہ عنہ کا بیان ہے کہ حضرت ام سائب رضی اللہ عنہا کی دعا ختم ہوتے ہی ایک دم ان کا بچہ اپنے پیرے سے کپڑا اٹھا کر اٹھ بیٹھا اور زندہ ہو گیا۔
(البدایہ والنہایہ ج ۵ ص ۱۵۴، ۲۵۹)

تیسرے اسلامی بیٹو! عوز کرو کہ حضور اقدس صلی اللہ علیہ وسلم سے محبت کرنے والیوں اور عبادت گزار عورتوں کو خداوند کریم نے کیسی کیسی کرامتوں سے سرفراز فرمایا ہے تم بھی رسول پاک سے یہی محبت رکھو اور قسم قسم کی لیکچروں اور عبادتوں میں اپنی زندگی گزار دو۔ خداوند قدوس بڑا رحیم و کریم ہے۔ ہو سکتا ہے کہ وہ اپنا فضل و کرم فرمائے اور تم کو بھی صاحب کرامت بنا لے۔

۴۷ - حضرت کبشہ انصاریہ رضی اللہ عنہا

یہ قبیلہ انصاریہ کی بہت ہی جاں نثار صحابیہ ہیں۔ ایک مرتبہ رسول اللہ صلی اللہ علیہ وسلم

نے ان کی مشک کے منہ سے اپنا منہ لگا کر پانی نوش فرمایا تو حضرت کبشہ رضی اللہ عنہما نے اس مشق کا منہ کاٹ کر تبرکاً اپنے پاس رکھ لیا۔

(ابن ماجہ ص ۲۵۳ باب الشرب تماماً واستیعاب ج ۲ ص ۱۹۰۷)

اس سے پتہ چلتا ہے کہ حضرت صحابہ و صحابیات رضی اللہ عنہم کو حضور صلی اللہ علیہ وسلم کے کئی والہانہ اور عاشقانہ محبت تھی۔ کہ جس چیز کو بھی حضور سے تعلق ہو جاتا تھا۔ وہ چیز ان کی نظروں میں باعث تعظیم اور لائق احترام ہو جایا کرتی تھی۔ کیوں نہ ہو کہ یہی ایمان کی نشانی ہے کہ مسلمان نہ صرف حضور کی ذات سے محبت کرے بلکہ حضور کی ہر چیز سے بھی محبت کرے اور حضور کی ہر چیز کو اپنے لیے قابل تعظیم جانے اور اس کا ایمانی محبت کے ساتھ اعزاز و احترام کرے۔

۴۸۔ حضرت خنساء رضی اللہ عنہا

یہ زمانہ جاہلیت میں بہت بڑی مرثیہ گو شاعرہ تھیں۔ یہاں تک کہ "عکاظ" کے میلے میں ان کے خیمے پر جو سائن بورڈ لگتا تھا اس پر "ادنی العرب" عرب کی سب سے بڑی مرثیہ گو شاعرہ لکھا ہوتا تھا۔ یہ مسلمان ہوئیں اور حضرت امیر المومنین عمر فاروق رضی اللہ عنہ کے دربار خلافت میں بھی حاضر ہوئیں ان کی شاعری کا دیوان آج بھی موجود ہے۔ اور علماء ادب کا اتفاق ہے کہ مرثیہ کے فن میں آج تک خنساء کا مثل پیدا نہیں ہوا۔ ان کے مفصل حالات علامہ ابوالفرج اصفہانی نے اپنی کتاب "کتاب الاغانی" میں تحریر کیے ہیں۔ یہ صحابیات کے شرف سے سرفراز ہیں۔ ادبے مثال شعر گوئی کے ساتھ یہ بہت ہی بہادر بھی تھیں۔ محرم ۱۴ھ میں جنگ قادسیہ کے خون ریز مہمہ میں یہ اپنے چار جوان بیٹوں کے ساتھ تشریف لے گئیں۔ جب میدان جنگ میں رڑائی کی صفیں لگ گئیں اور بہادریوں نے ہتھیار سنبھال لیے تو انہوں نے اپنے بیٹوں کے سامنے یہ تقریر کی کہ۔

”میرے پیارے بیٹو! تم اپنے ملک کو دھرنے سے نہ تم پر کوئی قحط پڑا تھا
 باوجود اس کے تم اپنی بوڑھی ماں کو یہاں لائے اور فارس کے آگے ڈال
 دیا۔ خدا کی قسم جس طرح تم ایک ماں کی اولاد ہو، اس طرح ایک باپ کے
 بھی ہو۔ میں نے کبھی تمہارے باپ سے بددیانتی نہیں کی۔ نہ تمہارے ماموں
 کو رسوا کیا اور جاؤ آخر تک لڑو۔“

بیٹوں نے ماں کی تقریر سن کر جوش میں بھرے ہوئے ایک ساتھ دشمنوں پر حملہ کر دیا
 جب زگاہ سے اوجھل ہو گئے تو حضرت خنساء رضی اللہ عنہا نے آسمان کی طرف ہاتھ اٹھا
 کر کہا کہ الہی! تو میرے بچوں کا حافظہ ناصر ہے تو ان کی مدد فرما۔

چاروں بھائیوں نے انتہائی دلیری اور جاں بازی کے ساتھ جنگ کی۔ یہاں تک
 کہ چاروں اس لڑائی میں شہید ہو گئے۔ امیر المومنین حضرت عمر فاروق رضی اللہ عنہ اس واقعہ
 سے یہ حد متاثر ہوئے اور ان چاروں بیٹوں کی تنخواہیں ان کی ماں حضرت خنساء رضی اللہ
 عنہا کو عطا فرمانے لگے۔ (استیعاب ج ۴ ص ۱۸۲۶)

خواتین اسلام! خدا کے لیے حضرت خنساء کا دل اپنے سینوں میں پیدا کرو اور
تبصرہ اسلام پر اپنے بیٹوں کو قربان کر دینے کا سبق اس دیندار اور جاں نثار عورت سے
 لیکھو۔ جس کے جوش اسلام و جذبہ جہاد کی یاد تیا مت تک قراموش نہیں کی جاسکتی۔
 (رضی اللہ عنہا)

۴۹ - حضرت امّ ورقہ بنت عبد اللہ رضی اللہ عنہا

یہ نبیلہ انصاری کی ایک صحابیہ ہیں حضور اکرم صلی اللہ علیہ وسلم ان پر بہت ہی ہر بان
 تھے اور کبھی کبھی ان کے گھر بھی تشریف لے جاتے تھے۔ اور ان کی زندگی ہی میں آپ نے
 ان کو شہادت کی بشارت دی اور ان کو شہیدہ کے لقب سے سرفراز فرمایا جنگ بدر کے

موقع پر انہوں نے عرض کیا کہ یا رسول اللہ! آپ مجھے بھی اس جنگ میں چلنے کی اجازت دے
 دیجئے۔ میں زنجیوں کی سرہم پٹی اور ان کی تیمارداری کروں گی۔ شاید اللہ مجھے شہادت نصیب
 فرمائے یہ سن کر حضور علیہ الصلوٰۃ والسلام نے فرمایا کہ تم اپنے گھر میں بیٹھی رہو اللہ تعالیٰ تمہیں شہادت
 سے سرفراز فرمائے گا۔ یقیناً تم شہید ہو۔ چنانچہ ایسا ہی ہوا کہ حضرت عمر رضی اللہ عنہ کے
 دورِ خلافت میں ان کو ان کے گھر کے اندر ان کے ایک غلام اور لونڈی نے قتل کر دیا۔ اور دونوں
 فرار ہو گئے۔ امیر المؤمنین حضرت عمر رضی اللہ عنہ کو بڑا رنج و فلق ہوا اور آپ نے ان دونوں
 قاتلوں کو گرفتار کرایا اور مدینہ منورہ میں ان دونوں کو پھانسی دی۔ حالانکہ ان دونوں سے پہلے
 مدینہ منورہ میں کسی کو پھانسی نہیں دی گئی تھی۔ ام و رتقہ رضی اللہ عنہا کی شہادت کی خبر سن کر حضرت
 عمر رضی اللہ عنہ نے فرمایا کہ بے شک رسول اللہ صلی اللہ علیہ وسلم سچے تھے۔ کیونکہ آپ فرمایا کرتے
 تھے کہ جلو اُمّ ورتقہ شہیدہ کی ملاقات کر لیں، چنانچہ ایسا ہی ہوا کہ گھر بیٹھے ان کو شہادت
 نصیب ہو گئی (استیعاب ج ۲ ص ۱۹۶۵)

تنبہ **حضرت اُمّ ورتقہ رضی اللہ عنہا کے شوقِ شہادت سے**
 عبرت حاصل کرو۔

۵۰۔ حضرت سیدہ عائشہ رضی اللہ عنہا

یہ حضرت عنوشا عظمیٰ الدین عبدالقادر حبیلانی رحمۃ اللہ علیہ کی چھوٹی بیوی ہیں۔ بڑی عابدہ
 زاہدہ اور صاحبِ کرامات ولیہ تھیں۔ ایک مرتبہ گیلان میں بالکل بارش نہیں ہوئی اور لوگ قحط سے
 پریشان حال ہو کر ان کی خدمت میں حاضر ہوئے تو آپ نے اپنے صحن میں بھاڑو دے کر آسمان
 کی طرف سراٹھایا اور یہ کہا کہ:-

یعنی اے پروردگار! میں نے بھاڑو دیدیا
 ہے تو پھر کاؤ کرے۔

نَبِّ اَنَا كَسَسْتُ
 فَرَشْتُ اَنْتَ

اس دعا کے بعد فوراً ہی موسلا دھار بارش ہونے لگی۔ اور اس قدر بارش ہوئی کہ لوگ نہال اور خوشحال ہو گئے۔ (زہجۃ الاسرار و فلائد الجواہر)

تبصرہ اللہ اکبر! خدا کے نیک بندوں اور نیک بندیوں کی ولایت اور کرامت کا کیا کہنا؟ جو لوگ اولیاء سے عقیدت و محبت نہیں رکھتے وہ بہت بڑے مردم بلکہ سمجھوس ہیں۔ اس لئے ہر مسلمان مرد و عورت پر لازم ہے کہ ان بزرگوں سے عقیدت و محبت رکھے اور فاتحہ پڑھ کر ان کی نیاز دلا کر ان کی روحوں کو نوابت پہنچاتا ہے اور ان کو وسیلہ بنا کر خدا سے دعائیں مانگتا ہے۔ اولیاء خدا کے محبوب اور پیارے بندے ہیں اس لئے جو مسلمان اولیاء سے الفت و عقیدت رکھتا ہے اللہ تعالیٰ اس مسلمان سے خوش ہو کر اس کو اپنا پیارا بندہ بنا لیتا ہے اور طرح طرح کی نعمتوں اور دولتوں سے اس بندے کو مالا مال اور خوش حال بنا دیتا ہے اس قسم کے ہزاروں واقعات ہیں کہ اگر ان کو مکھا جائے تو کتاب بہت موٹی ہو جائے گی۔

۵۱۔ حضرت معاذہ عدویہ رضی اللہ عنہا

یہ بہت ہی عبادت گزار اور پرہیزگار خدا کی نیک بندی تھیں۔ حضرت ام المومنین بی بی عائشہ رضی اللہ عنہا کی حدیث میں شاکر دیں۔ دن رات میں چھ سو رکعت نفل پڑھا کرتی تھیں اور رات بھر نوافل اور خدا کی یاد میں مصروف رہ کر جاگتی تھیں۔ خدا کے خوف سے کبھی آسمان کی طرف سر اٹھا کر نہیں دیکھتی تھیں۔ دن میں کبھی کبھی بہت زیادہ تیند کا غلبہ ہوتا تھا تو گھنٹہ دو گھنٹہ سویا کرتی تھیں۔ اور اپنے نفس سے کہا کرتی تھیں کہ ابھی کیوں سوئیں؟ یہ تو عمل کا وقت ہے جاگ کر جتنا ہو سکے اچھے اچھے عمل کر لینا چاہئیں۔ موت کے بعد جب عمل کا وقت نہیں ہے گا پھر تو قیامت تک سوتا ہی ہے کبھی کہا کرتی تھیں کہ میں کیوں سوؤں؟ کیا معلوم کب موت آجائے کہیں ایسا نہ ہو کہ میں سوتی رہ جاؤں اور خدا کی یاد سے غافل رہتے ہوئے میرا دم نکل جائے۔ عرض ان پر خوف خدا کا بہت زیادہ غلبہ تھا۔ جو ولایت کی خاص نشانی ہے۔ اللہ تعالیٰ

ہر مسلمان کو یہ دولت نصیب فرمائے۔ (آئین، اکال ص ۶۲۰ وغیرہ)

منصرہ | کیا تم بھی نیک بننے کا کوئی شوق ہے؟ رہائے افسوس! آج کل کی مسلمان عورتوں کی زندگی اور ان کی غفلتوں اور بد اعمالیوں کو دیکھو دیکھو کہ ڈرگتتا ہے کہ کہیں ان گناہوں کی نوبت سے خدا کا عذاب نہ اتر پڑے، اے سینا دیکھو دیکھو کہ جاگنے والیو! کیا خدا کے خوف سے بھی تم کبھی جاگتی رہی ہو، اور اے ناول اور بھوٹے افسانے پڑھنے والیو! کیا تمہیں اس کی بھی توفیق ہوئی کہ قرآن اور دینی و ایمانی کتابیں پڑھو، سوچو اور عبرت پکڑو اور اپنی حالتوں کو بدلو اور یہ نہ بھولو کہ دنیا کی زندگی چند روزہ اور آنی نانی ہے۔ لہذا جلد کچھ آخرت کا کام کر لو۔

۵۲۔ حضرت رابعہ بصریہ رضی اللہ عنہا

یہ وہ نیک بی بی اور کرامت والی ولیہ ہیں کہ تمام دنیا میں ان کی دھوم مچی ہوئی ہے یہ دن رات خدا کے خوف سے رویا کرتی تھیں۔ اگر ان کے سامنے کوئی جہنم کا ذکر کرتا تو یہ ماسے خوف کے بیہوش ہو جایا کرتی تھیں۔ بہت زیادہ نفل نمازیں پڑھا کرتی تھیں۔ خدا نے ان کا دل اس قدر روشن کر دیا تھا کہ ہزاروں میل کے واقعات کی خبر ان کو ہو جایا کرتی تھی۔ بلکہ اپنی آنکھوں سے دیکھ لیا کرتی تھیں۔ بڑے بڑے بزرگان دین ان کی دعائیں کیلئے ان کی خدمت میں حاضر دیا کرتے تھے ان کی کرامتیں اور ان کے اقوال بہت زیادہ ہیں جو عام طور پر مشہور ہیں۔

۵۳۔ حضرت فاطمہ نیشاپوریہ رضی اللہ عنہا

یہ بڑی اللہ والی ہوئی ہیں۔ مصر کے ایک بہت بڑے بزرگ حضرت ذوالنون مصری علیہ الرحمۃ فرمایا کرتے تھے کہ اس اللہ والی نیک بی بی سے مجھے بہت زیادہ فیض ملا ہے۔ حضرت خواجہ بایزید بطنی رحمۃ اللہ علیہ کا بیان ہے کہ فاطمہ کے برابر بزرگی میں عورت کوئی میری

نظر سے نہیں گذری۔ وہ یہ فرمایا کرتی تھیں کہ جو خدا کی یاد سے غافل ہو جاتا ہے۔ وہ تمام گناہوں میں پڑ جاتا ہے۔ جو منہ میں آتا ہے بک ڈالتا ہے اور جو دل چاہتا ہے کر بیٹھتا ہے اور خدا کی یاد میں مصروف رہتا ہے وہ فضول کاموں اور گناہ کی باتوں کے کرنے اور بولنے سے محفوظ رہتا ہے۔ مکہ مکرمہ میں عمرہ کے راستہ میں ۲۲۲ھ میں ان کی وفات ہوئی۔

۵۴۔ حضرت آمنہ رضی اللہ عنہا

یہ بھی بہت بلند مرتبہ اور باکرامت ولیہ ہیں۔ حضرت بشرحانی رحمۃ اللہ علیہ جو بہت بڑے محدث اور صاحب کرامت ولی ہیں۔ ان کی ملاقات کے لیے جایا کرتے تھے۔ ایک مرتبہ حضرت بشرحانی بیمار ہو گئے تو حضرت آمنہ رضیہ ان کی بیمار پر سی کے لیے گئیں اتفاق سے اسی وقت حضرت امام احمد رحمۃ اللہ علیہ بھی عیادت کے لیے آگئے جب ان کو پتہ چلا کہ بی بی آمنہ رضیہ سے آئی ہوئی ہیں تو حضرت امام احمد رحمۃ اللہ علیہ نے حضرت بشرحانی رحمۃ اللہ علیہ سے کہا کہ ان بی بی صاحبہ سے ہمارے حق میں دعا کرائے۔ چنانچہ حضرت بی بی آمنہ رضیہ نے اس طرح دعا مانگی کہ یا اللہ! بشرحانی اور احمد بن حنبل کو جہنم کے عذاب سے امان دے۔ حضرت امام احمد بن حنبل رضی اللہ عنہ کا بیان ہے کہ اسی رات کو ایک پرچہ آسمان سے ہمارے آگے گرا۔ جس میں لیسم اللہ کے بعد یہ لکھا ہوا تھا کہ ہم نے بشرحانی اور احمد بن حنبل کو دوزخ کے عذاب سے امان دے دی اور ہمارے یہاں ان دونوں کے لیے اور بھی نعمتیں ہیں۔

۵۵۔ حضرت میمونہ سودا رضی اللہ عنہا

یہ پاک باطن عورت بھی اپنے زمانے کی ایک بہت ہی مشہور کرامت والی ولیہ ہیں۔ ان کے زمانے کے ایک بہت بلند مرتبہ باکرامت ولی حضرت عبدالواحد بن زید رضی اللہ عنہ فرماتے ہیں کہ ایک مرتبہ میں نے خدا سے یہ دعا مانگی کہ یا اللہ! جنت میں دنیا کی جو عورت میری بیوی

بنے گی مجھے وہ عورت دنیا ہی میں ایک مرتبہ دکھائے۔ خدا نے میرے دل میں یہ بات ڈال دی کہ وہ عورت "سیمونہ سودا" ہے اور وہ کوفہ میں رہتی ہے۔ چنانچہ میں کوفہ گیا اور حیب لوگوں سے اس کا پتہ ٹھکانا پوچھا تو معلوم ہوا کہ وہ ایک دیوانی عورت ہے جو جنگل میں بکریاں چراتی ہے۔ میں اس کی تلاش میں جنگل کی طرف گیا تو یہ دیکھا کہ وہ کھڑی ہوئی نماز پڑھ رہی ہے اور بھیڑیے اور بکریاں ایک ساتھ چل پھر رہے ہیں۔ حیب وہ نماز سے فارغ ہوئی تو مجھ سے فرمایا کہ اے عبدالواحد! جاؤ ہماری تمہاری ملاقات بہشت میں ہوگی۔ مجھے یہ سچا تعجب ہوا کہ ان بی بی صاحبہ کو میرا نام اور میرے آنے کا مقصد کیسے معلوم ہو گیا۔ مجھے یہ خیال آیا ہی تھا کہ انہوں نے کہا کہ اے عبدالواحد! کیا تم کو معلوم نہیں کہ روز ازل میں جن جن روحوں کو ایک دوسرے کی پہچان ہو گئی ہے ان میں دنیا کے اندر الفت و محبت پیدا ہو گیا کرتی ہے۔ پھر میں نے پوچھا کہ بھیڑوں اور بکریوں کو میں ایک ساتھ چرتے ہوئے دیکھ رہا ہوں یہ کیا معاملہ ہے؟ یہ سن کر انہوں نے جواب دیا کہ جائے اپنا کام کیجئے۔ مجھے نماز پڑھنے دیکھے۔ میں نے اپنا معاملہ اللہ تعالیٰ سے درست کر لیا ہے، اس لیے اللہ تعالیٰ نے میری بکریوں کا معاملہ بھیڑیوں کے ساتھ درست کر دیا ہے۔

ماں بہنو! یہ مختلف زبانوں کی بچپن یا کمال عورتوں کا تذکرہ ہم نے کھو دیا ہے


تبصرہ تاکہ مسلمان عورتیں ان اللہ والیوں کے حالات و واقعات کو پڑھ کر عبرت اور سبق حاصل کریں۔ اور اپنی اصلاح کر کے دونوں جہان کی صلاح و فلاح حاصل کرنے کا سامان کریں۔ خداوند کریم اپنے حبیب علیہ الصلوٰۃ والسلام کے طفیل میں سب کو ہدایت دے اور سب کو صراطِ مستقیم پر چلا کر خانمہ یا نجیر نصیب فرمائے۔ (آمین)

نیک بیبیوں کا انعام

جنتِ خدا سے پائیں گی سب نیک بیبیاں
 جنت میں جبکہ جائیں گی سب نیک بیبیاں
 اعزاز ایسا پائیں گی سب نیک بیبیاں!
 جنت کے میوے کھائیں گی سب نیک بیبیاں
 انوار میں نہائیں گی سب نیک بیبیاں
 اس طرح جاگ جائیں گی سب نیک بیبیاں
 سچ و سچ کے مسکرائیں گی سب نیک بیبیاں
 نعماتِ شوق کائیں گی سب نیک بیبیاں
 انعامِ خلد پائیں گی سب نیک بیبیاں

محشر میں سختی جائیں گی سب نیک بیبیاں
 حورانِ خلد آنکھیں کھائیں گی راہ میں
 ہر ہر قدم پر نعرہٴ تکبیر و مرحبا
 کوثر بھی سلسبیل بھی پیتی رہیں گی یہ
 دیدار حقِ تعالیٰ کا ہوگا انہیں نصیب
 تاروں میں جیسے چاند کی ہوتی ہے روشنی
 جنت کے زیورات بہشتی لباس میں
 جنت کی نعمتوں میں مگن ہو کے وجد میں
 اے بیبیو! نماز پڑھو، نیکیاں کرو

تم اعظمی کے پند و نصائح کو مان لو
 جلوہ تمہیں دکھائیں گی سب نیک بیبیاں



متفرق ہدایات

یہ آسمان ہدایت کے چند تارے ہیں
خدا کرے تمہیں مل جائے روشنی ان سے

دستکاری اور پیشوں کا بیان

اس زمانے میں سلیکٹروں تعلیم یافتہ لڑکے اور لڑکیاں ملازمت نہ ملنے کی وجہ سے
ادھر ادھر مائے مائے پھرتے ہیں اور اپنا خرچ چلانے سے عاجز ہیں۔ اسی طرح بعض
لاوارث غریب عورتیں خصوصاً بیوہ عورتیں جن کے کھانے پڑے کا کوئی سہارا نہیں ایسی
پریشانیوں اور مصیبتوں میں مبتلا ہیں کہ خدا کی پناہ اس کا بہترین علاج یہ ہے کہ ہر لڑکا
اور ہر لڑکی کوئی نہ کوئی دستکاری اور اپنے ہاتھ کا ہنر ضرور سیکھ لے۔ مگر افسوس کہ ہندوستان
کے بعض جاہل مسلمان خصوصاً شرفاء کہلانے والے دستکاری اور ہاتھ کے ہنر کو عیب
سمجھتے ہیں بلکہ ہاتھ کے ہنر سے پیشہ کرنے والوں کو حقیر و ذلیل شمار کر کے ان پر طعنہ بازی
کرتے رہتے ہیں اور پیشہ ور لوگوں کا مذاق اڑایا کرتے ہیں۔ حد ہو گئی مگر وقربا کر کے
رشتہ خوڑوں کی دلائی کر کے یہاں تک کہ چوری کر کے اور بھیک مانگ کر کے کھانا ان بد بختوں
کو گوارا ہے مگر کوئی دستکاری اور پیشہ کرتا ان کو قبول و منظور نہیں۔

عزیز بھائیو اور پیاری بہنو! سن لو کہ دستکاری اور اپنے ہاتھوں کی کمائی اسلام
میں بہترین کمائی شمار کی گئی ہے۔ بلکہ قرآن و حدیث میں اس کو خدا کے نبیوں اور رسولوں کا
طریقہ بتایا گیا ہے۔ چنانچہ ایک حدیث میں ہے کہ کوئی کھانا کھیں اس کھانے سے اچھا

اور بہتر نہیں ہوگا جس کو آدمی اپنے ہاتھ کے ہنر کی کمائی سے کما کر کھائے اور اللہ کے نبی حضرت داؤد علیہ السلام اپنے ہاتھ کے ہنر کی کمائی کھاتے تھے۔ یعنی لوہے کی زرہیں بنایا کرتے تھے۔ (مشکوٰۃ باب الکسب جلد ۱ ص ۲۴۱)

اس لیے ماں بہنو! خبردار، خبردار کبھی ہرگز ہرگز کسی دستکاری اور اپنے ہاتھ کے ہنر کو حقیر و ذلیل مت سمجھو اور اگر کوئی نادان اس کو حقیر سمجھے اور اس کا مذاق اڑائے تو ہرگز اس کی پرواہ مت کرو اور ضرور کوئی نہ کوئی ہنر سیکھ لو کہ یہ خدا کے پیارے نبیوں کی صفت ہے اور حلال کمائی حاصل کرنے کا بہترین ذریعہ ہے یہ ہمارے رسول صلی اللہ علیہ وسلم کا فرمان ہے اس لیے اس پر جی جان سے عمل کرو۔

بعض نبیوں کی دستکاری

حضرت آدم علیہ السلام نے اپنے ہاتھ سے کھیتی کی، حضرت ادریس علیہ السلام نے لکھنے اور رزی کا کام کیا۔ حضرت نوح علیہ السلام نے لکڑی تراش کر کشتی بنائی ہے جو کہ بڑھی کا پیشہ ہے۔ حضرت ذوالقرنین جو بہت بڑے بادشاہ تھے اور بعض مفسرین نے ان کو نبی بھی کہا ہے۔ وہ زینیل یعنی ڈلیا اور ٹوکری بنایا کرتے تھے۔ حضرت ابراہیم علیہ السلام کھیتی کرتے تھے اور آپ نے اپنے ہاتھوں سے خانہ کعبہ کی تعمیر کی جو معماری کا کام ہے۔ حضرت اسمعیل علیہ السلام اپنے ہاتھوں سے تیر بنایا کرتے تھے۔ حضرت یعقوب علیہ السلام اور ان کی اولاد بکریاں چرایا کرتے تھے۔ حضرت داؤد علیہ السلام لوہے کی زرہیں بنایا کرتے تھے جو لوہار کا کام ہے حضرت سلیمان علیہ السلام بڑھی کا کام کرتے تھے۔ حضرت عیسیٰ علیہ السلام ایک دکاندار کے ہاں کپڑا رنگتے تھے اور خود ہمارے رسول صلی اللہ علیہ وسلم اور تمام نبیوں نے بکریاں چرائی ہیں۔ (مشکوٰۃ جلد ۱ ص ۲۵۸ باب الاجارہ وغیرہ مختلف کتب)

اگرچہ ان مقدس پیغمبروں کا گزر بسر ان چیزوں پر نہیں تھا مگر یہ تو قرآن مجید

اور حدیثوں سے ثابت ہے کہ ان پیغمبروں نے ان کاموں کو ذکر کیا ہے اور ان دھندوں کا عار اور عیب نہیں سمجھا ہے۔ اسی طرح بڑے بڑے اولیاء اور فقہاء و محدثین میں سے بعض نے کپڑا بنانا ہے کسی نے چمڑے کا کام کیا ہے۔ کسی نے جوتا بنانے کا پیشہ کیا ہے کسی نے مٹھائی بنانے کا دھندا کیا ہے کسی نے درزی کا کام کیا ہے۔

بعض آسان دستکاریاں

لڑکوں کے لیے بعض آسان دستکاریاں اور پیشے یہ ہیں سلائی کا ہنر، اور مشین سے کپڑے سینا، کپڑا بننا، سائیکلوں اور موٹروں کی مرمت کرنا، بجلی کی فلنگ کرنا، ٹرھی کا کام، لوہار، معمار اور سنار کا کام کرنا، ٹائپ کرنا، کتابت کرنا، پریس چلانا، کپڑوں کی رنگائی چھپائی، دھلائی کرنا، کھیتی کرنا۔

لڑکیوں کے لیے آسان دستکاریاں یہ ہیں سوٹر بننا، ادنیٰ اور سوئی مونے بنانا، چکن کارٹھنا، ٹوپیاں اور کپڑے سیسی کرنا، بچتا، سوت کا تنا، چوٹیاں بنانا، رسی بننا، چارپائی بننا، کتابوں کی جلد بنانا، اچار، چٹنی، مرٹے وغیرہ بنا کر بیچنا۔

لڑکے اور لڑکیاں ان پیشوں اور ہنروں کو اگر سیکھ لیں تو وہ کبھی بھی انشاء اللہ اپنی روزی روٹی کے لیے محتاج نہ رہیں گے۔

نہ تکلیف دوانہ تکلیف اٹھاؤ

حضور انور صلی اللہ علیہ وسلم نے فرمایا کہ:

الْمُسْلِمُ مَنْ سَلِمَ
الْمُسْلِمُونَ مِنْ لِسَانِهِ
وَيَدِيهِ -

یعنی مسلمان کا اسلامی نشان یہ ہے کہ
تمام مسلمان اس کی زبان اور اس کے ہاتھ
سے سلامت رہیں۔

مطلب یہ ہے کہ وہ کسی مسلمان کو کوئی تکلیف نہ دے اور حضور صلی اللہ علیہ وسلم نے

یہ بھی فرمایا کہ مسلمان کو چاہیئے کہ وہ جو کچھ اپنے لیے پسند کرتا ہے وہی اپنے اسلامی بھائیوں کے لیے بھی پسند کرے۔

ظاہر ہے کہ کوئی شخص بھی اپنے لیے یہ پسند نہیں کرے گا کہ وہ تکلیفوں میں مبتلا ہو اور دکھا اٹھائے تو پھر فرمانِ رسول کے مطابق ہر شخص پر یہ لازم ہے کہ وہ اپنے کسی قول و فعل سے کسی کو ایذا اور تکلیف نہ پہنچائے اس لیے متدرجہ ذیل باتوں کا خاص طور پر ہر مسلمان کو خیال رکھنا بہت ضروری ہے۔

۱۔ کسی کے گھر مہمان جاؤ یا بیمار پرسی کے لیے جاتا ہو تو اس قدر زیادہ دنوں تک یا اتنی دیر تک نہ بٹھرو کہ گھر والا تنگ ہو جائے اور تکلیف میں پڑ جائے۔

۲۔ اگر کسی کی ملاقات کے لیے جاؤ تو وہاں اتنی دیر تک مت بیٹھو یا اس سے اتنی زیادہ باتیں نہ کرو کہ وہ اکتا جائے یا اس کے کام میں حرج ہونے لگے۔ کیونکہ اس سے یقیناً اس کو تکلیف ہوگی۔

۳۔ راستوں میں چارپائی یا کرسی یا کوئی دوسرا سامان بزن یا اینٹ پتھر وغیرہ مت ڈالو کیونکہ اکثر ایسا ہوتا ہے کہ لوگ روزانہ کی عادت کے مطابق بے کھٹکے تیزی کے ساتھ چلے آتے ہیں اور ان چیزوں سے ٹھوکر کھا کر اُلجھ کر گر پڑتے ہیں بلکہ خود ان چیزوں کو راستوں میں ڈالنے والا بھی رات بھر کے اندھیرے میں ٹھوکر کھا کر گرتا ہے اور چوٹ کھا جاتا ہے۔

۴۔ کسی کے گھر جاؤ تو جہاں تک ہو سکے ہرگز ہرگز اس سے کسی چیز کی فرمائش نہ کرو بعض مرتبہ بہت ہی معمولی چیز بھی گھر میں موجود نہیں ہوتی اور وہ تمہاری فرمائش پوری نہیں کر سکتا ایسی صورت میں اس کو شرمندگی اور تکلیف ہوگی اور تم کو بھی اس سے کوفت ہوگی کہ خواہ مخواہ میں نے اس سے ایک کھلیا درجے کے چیز کی فرمائش کی اور نہ باخالی گئی۔

۵۔ ہڈی بالو ہے شیشے وغیرہ کے ٹکڑوں یا خاردار شاخوں کو نہ خود راستوں میں ڈالو نہ کسی کو ڈالنے دو، اور اگر کہیں راستوں میں ان چیزوں کو دیکھو تو ضرور راستوں سے ہٹا دو۔

دردنہ راستہ چلنے والوں کو ان چیزوں کے چبھ جانے سے تکلیف ہوگی اور ممکن ہے کہ غفلت میں تمہیں کو تکلیف پہنچے۔ اسی طرح کیلے اور خوبوز وغیرہ کے چھلکوں کو راستوں پر نہ ڈالو، ورنہ لوگ پھسل کر گریں گے۔

۶۔ کھانا کھاتے وقت ایسی چیزوں کا نام مت لیا کرو جس سے سنے والوں کو گھن پیدا ہو کیونکہ بعض نازک مزاج لوگوں کو اس سے بہت تکلیف ہو جایا کرتی ہے۔

۷۔ جب آدمی بیٹھے ہوئے ہوں تو جھاڑومت دلو اوڑ، کیونکہ اس سے لوگوں کو تکلیف ہوگی۔

۸۔ تمہاری کوئی دعوت کرے تو جتنے آدمیوں کو تمہارے ساتھ اس نے بلایا ہے خبردار اس سے زیادہ آدمیوں کو لے کر اس کے گھر نہ جاؤ، شاید کھانا کم پڑ جائے، تو میزبان کو شرمندگی اور تکلیف ہوگی اور مہمان بھی بھوک سے تکلیف اٹھائیں گے۔

۹۔ اگر کسی مجلس میں دو آدمی پاس پاس بیٹھے باتیں کر رہے ہوں تو خبردار تم ان دونوں کے درمیان میں جا کر نہ بیٹھ جاؤ کہ ایسا کرنے سے ان دونوں ساتھیوں کو تکلیف ہوگی۔

۱۰۔ عورت کو لازم ہے کہ اپنے شوہر کے سامنے کسی دوسرے مرد کی خوبصورتی یا اس کی کسی خوبی کا ذکر نہ کرے، کیونکہ بعض شوہروں کو اس سے تکلیف ہوا کرتی ہے اسی طرح مرد کے لیے ضروری ہے کہ وہ اپنی بیوی کے سامنے کسی دوسری عورت کے حسن و جمال یا اس کی چال ڈھال کا تذکرہ اور تعریف نہ کرے، کیونکہ بیوی کو اس سے تکلیف پہنچے گی۔

۱۱۔ کسی دوسرے کے خط کو کبھی ہرگز نہ پڑھا کرو۔ ممکن ہے خط میں کوئی ایسی راز کی بات ہو جس کو وہ ہر شخص سے چھپانا چاہتا ہو تو ظاہر ہے کہ تم خط پڑھ لو گے تو اس کو تکلیف ہوگی۔

۱۲۔ کسی سے اس طرح ہنسی مذاق نہ کرو جس سے اس کو تکلیف پہنچے اسی طرح کسی کو ایسے نام یا القاب سے نہ پکارو جس سے اس کو تکلیف پہنچتی ہو، قرآن مجید

میں اس کی سخت ممانعت آئی ہے۔

۱۳۔ جس مجلس میں کسی عیبی آدمی کے عیب کا ذکر کرتا ہو تو پہلے دیکھ لو کہ وہاں اس قسم کا کوئی آدمی تو نہیں ہے ورنہ اس عیب کا ذکر کرنے سے اس آدمی کو تکلیف اور اذیت پہنچے گی۔

۱۴۔ دیواروں پر پان کھا کر نہ تھو کو کہ اس سے مکان والے کو بھی تکلیف ہوگی اور ہر دیکھنے والے کو بھی کھن پیدا ہوگی۔

۱۵۔ دو آدمی کسی معاملہ میں بات کرتے ہوں۔ اور تم سے کچھ پوچھتے گھتے نہ ہوں تو خواہ مخواہ تم ان کو کوئی رائے مشورہ نہ دو۔ ایسا ہرگز نہیں کرنا چاہیے، یہ تکلیف دینے والی بات ہے۔

بہر حال خلاصہ یہ ہے کہ تم اس کوشش میں لگے رہو کہ تمہارے کسی قول یا فعل یا طریقے سے کسی کو کوئی تکلیف نہ پہنچے، اور تم خود بلا ضرورت خواہ مخواہ تکلیف میں پڑو۔

آدابِ سفر

۱۔ سفر میں روانہ ہونے سے پہلے پیشاب و پاخانہ وغیرہ ضروریات سے فراغت حاصل کر لو۔

۲۔ اکیلے سفر کرنا خصوصاً خطروں کے دور میں اچھا نہیں ایک دو رفقاء سفر میں ساتھ ہوں تاکہ وقت ضرورت ایک دوسرے کی مدد کریں یہ مسنون طریقہ ہے۔

۳۔ سفر میں کم سے کم سامان ہو یہ آرام دہ اور اچھا ہے بعض عورتوں میں یہ عیب ہے کہ وہ سفر میں بہت زیادہ سامان لاد لیا کرتی ہیں۔ جس سے بہت زیادہ تکلیف اٹھانی پڑتی ہے۔ خاص کر سب سے زیادہ مصیبت مردوں کو اٹھانی پڑتی ہے۔ تمام سامانوں کو سنبھالنا، لادنا، اتارنا، مزدوری کے پیسے دینا یہ

یہ ساری بلائیں مردوں کے سروں پر نازل ہوتی ہیں عورتیں تو اچھی خاصی بے فکر بیٹھی رہتی ہیں، پان چھاتی رہتی ہیں اور باتیں بناتی رہتی ہیں۔

۴۔ لڑا کا اور جھگڑا آدمیوں کے ساتھ ہرگز سفر نہ کیا کرو، ہر قدم پر کوفت اور تکلیف اٹھاؤ گے۔

۵۔ سفر میں جب تم کسی کے مہمان بنو تو سب سے پہلے پیشاب پاخانہ کی جگہ معلوم کر لو۔

۶۔ سفر میں مطالعہ کے لیے کوئی کتاب، چند کارڈ، لفافے، پنسل، سادہ کاغذ لوٹا، گلاس، مصلیٰ، چاقو، سوئی دھاگہ، کنگھا، آئینہ ضرور ساتھ رکھ لو، اگر میزبان کے گھر بستر ملنے کی امید ہو تو نیرورنہ مختصر بستر بھی ہونا چاہیے۔

۷۔ جہاں جانا ہے وہاں دن میں اور جلد پہنچتا چاہیے۔ بعض مردوں اور عورتوں میں یہ عیب ہے کہ خواہ شہر میں یا سفر میں کہیں بھی جانا ہے تو ٹالنے ٹالنے بہت دیر کر دیتے ہیں۔ بعض کی گاڑیاں چھوٹ جاتی ہیں۔ اور بلاوجہ تاخیر سے منزل مقصود پر پہنچتے ہیں اور سہارا پر دو گرام بگڑ جاتا ہے۔

اللہ ورسول کا محب یا محبوب کون؟

رسول اللہ صلی اللہ علیہ وسلم نے فرمایا کہ جس شخص کو یہ بات اچھی لگتی ہو کہ وہ اللہ اور اس کے رسول کا محب بن جائے یا اللہ اور اس کے رسول کا محبوب بن جائے تو اس کو چاہیے کہ ہمیشہ سچی بات بولے اور جب اس کو کسی چیز کا امین بنا دیا جائے تو وہ اس امانت کو ادا کرے اور اپنے تمام پڑوسیوں کے ساتھ اچھا سلوک کرے۔ (مشکوٰۃ جلد ۲ ص ۴۲۴)



مسلمانوں کے عیوب چھپاؤ

رسول اکرم صلی اللہ علیہ وسلم نے ارشاد فرمایا کہ جو شخص کسی مسلمان کے عیب کو دیکھ لے اور پھر اس کی پردہ پوشی کرے تو اس کو اللہ تعالیٰ اتنا بڑا ثواب عطا فرمائے گا جیسے کہ زندہ درگور کی ہوئی بیٹی کو کوئی قبر سے نکال کر اس کی پرورش اور اس کی زندگی کا سامان کر دے۔ (مشکوٰۃ جلد ۲ ص ۲۲۲ باب الشفقتہ والرحمتہ)

دل کی سختی کا علاج

ایک شخص نے دربار رسالت میں یہ شکایت کی کہ میرا دل سخت ہے تو حضور صلی اللہ علیہ وسلم نے فرمایا کہ تم یتیم کے سر پر ہاتھ پھیرو اور مسکین کو کھانا کلاؤ (مشکوٰۃ جلد ۲ ص ۲۱۲۵)

بوزھوں کی تعظیم کرو

رسول اللہ صلی اللہ علیہ وسلم نے فرمایا ہے کہ جو جوان آدمی کسی بوڑھے کی تعظیم اس کے بڑھاپے کی بنا پر کرے گا تو اللہ تعالیٰ اس کے بڑھاپے کے وقت کچھ ایسے لوگوں کو تیار فرما دے گا جو بڑھاپے میں اس کا اعزاز و اکرام کریں گے۔ (مشکوٰۃ جلد ۲ ص ۲۲۳ ص ۱ صح المطابع)

بہترین گھر اور بدترین گھر

حضور اکرم صلی اللہ علیہ وسلم نے فرمایا کہ مسلمانوں کے گھروں میں سب سے بہترین گھر وہ ہے جس میں کوئی یتیم رہتا ہو اور اس کے ساتھ بہترین سلوک کیا جاتا ہو اور مسلمانوں کے گھروں میں سے بدترین گھر وہ ہے کہ اس میں کوئی یتیم ہو اور

اس کے ساتھ بڑا سلوک کیا جاتا ہو۔ (مشکوٰۃ جلد ۲ ص ۲۳۳ ص ۲۳۳ مطابع)

غرور اور گھمنڈ کی برائی

غرور یا گھمنڈ یہ ہے کہ آدمی اپنے آپ کو علم میں یا عبادت میں دیانتداری یا حسب نسب میں یا مال و سامان میں یا عزت و آبرو میں یا کسی اور بات میں دوسروں سے بڑا سمجھے، اور دوسروں کو اپنے سے کم اور حقیر جانے یہ بہت بڑا گناہ اور نہایت ہی قابل نفرت نصبت ہے۔ حدیث شریف میں ہے کہ جس کے دل میں رائی کے برابر ایمان ہو گا وہ جہنم میں (ہمیشہ کے لیے) نہیں جائیگا اور جس کے دل میں رائی کے برابر تکبر ہو گا وہ جنت میں سزا بھگتنے کے بعد داخل ہو گا۔ اسی طرح ایک دوسری حدیث میں ہے کہ ہر سرکش اور سخت دل اور منکبر جہنمی ہے۔ اسی طرح ایک تیسری میں رحمت عالم صلی اللہ علیہ وسلم کا ارشاد ہے کہ تین آدمی وہ ہیں کہ اللہ تعالیٰ قیامت کے دن نران سے بات کریگا، نہ ان کی طرف رحمت کی نظر فرمائیگا نہ انہیں گناہوں سے پاک کریگا بلکہ ان لوگوں کو دردناک عذاب دیگا۔ ایک بڑھا زنا کار دوسرے جھوٹا بادشاہ، تیسرے منکبر فقیر (مشکوٰۃ جلد ۲ ص ۳۳۳، ص ۳۳۳ مطابع)

دنیا کے لوگ بھی مغرور اور گھمنڈی مردوں اور عورتوں کو بڑی حقارت کی نظروں سے دیکھتے ہیں اور نفرت کرتے ہیں یہ اور بات ہے کہ اس کے ڈر سے اور اس کے فتنوں سے بچنے کے لیے ظاہری لوگ اس کی آؤ بھگت کر لیتے ہیں۔ مگر دل میں اس کو انتہائی برا سمجھ کر اس سے بے انتہا نفرت کرتے ہیں اور اس کے دشمن ہوتے ہیں۔ چنانچہ جب منکبر آدمی پر کوئی مصیبت آن پڑتی ہے تو کسی کے دل میں ہمدردی اور مروت کا جذبہ نہیں پیدا ہوتا بلکہ لوگوں کو ایک طرح کی خوشی ہوتی ہے بہر حال گھمنڈ و غرور اور شیخی مارنا جیسا کہ اکثر مالدار مردوں اور عورتوں کا طریقہ ہے یہ بہت بڑا گناہ اور بہت ہی خراب عادت ہے۔

اگر آدمی اتنی بات سوچ لے کہ میں ایک ناپاک قطرہ سے پیدا ہوا ہوں اور میرے پاس جو بھی مال یا کمال ہے وہ سب اللہ کا دیا ہوا ہے اور وہ جب چاہے ایک سینکڑے میں سب لے پھر میں گھنٹہ کس بات پر کروں اور اپنی کونسی تھوپی پریشانی ماروں، تو ان شاء اللہ یہ بری نصبت اور خراب عادت بہت جلد چھوٹ جائے گی۔

بڑھیا عورتوں کی خدمت

حدیث شریف میں ہے کہ بڑھیا عورتوں اور مسکینوں کی خدمت کرنے کا ثواب اتنا ہی بڑا ہے جتنا کہ خدا کی راہ میں جہاد کرنے والے کو اور ساری رات عبادت میں مستعدی کے ساتھ کھڑے ہونے والے کو اور لگانا روزے رکھنے والے کو ثواب ملتا ہے۔ (مشکوٰۃ جلد ۲ ص ۲۲۲، ص ۱ المطابع)

لڑکیوں کی پرورش

رسول اللہ صلی اللہ علیہ وسلم نے ارشاد فرمایا کہ جو شخص تین لڑکیوں کی اس طرح پرورش کرے کہ ان کو ادب سکھائے اور ان پر مہربانی کا برتاؤ کرے تو اللہ اس کو ضرور جنت میں داخل فرمائے گا۔ یہ ارشاد نبوی سن کر صحابہ کرام نے عرض کیا کہ اگر کوئی شخص دو لڑکیوں کی پرورش کرے؟ تو ارشاد فرمایا کہ اس کے لیے بھی ایسا اجر و ثواب ہے یہاں تک کہ کچھ لوگوں نے سوال کیا کہ اگر کوئی ایک ہی لڑکی کو پالے؟ تو جواب میں آپ نے فرمایا کہ اس کیلئے بھی یہی ثواب ہے۔ (مشکوٰۃ جلد ۱ ص ۲۲۳)

ماں باپ کی خدمت

حضرت اکرم صلی اللہ علیہ وسلم نے ارشاد فرمایا کہ میں جنت میں داخل ہوا تو میں نے سنا کہ وہاں کوئی شخص قرآن مجید کی قراءت کر رہا ہے جب میں نے دریافت کیا کہ قراءت

کرنے والا کون ہے؟ تو فرشتوں نے بتایا کہ آپ کے صحابی حارثہ بن نعمان ہیں۔ حضور صلی اللہ علیہ وسلم نے فرمایا کہ اے میرے صحابیو! دیکھ لو یہ ہے نیکو کاری اور ایسا ہوتا ہے اچھے سلوک کا بدلہ حضرت حارثہ بن نعمان رضی اللہ عنہ سب لوگوں سے زیادہ بہترین سلوک اپنی ماں کے ساتھ کرتے تھے۔ (مشکوٰۃ جلد ۲ ص ۴۱۹، ص ۴۱۹ المطابع)

دوسری حدیث میں ہے کہ خدا کی خوشی باپ کی خوشی میں اور خدا کی ناراضگی باپ کی ناراضگی میں ہے۔ (مشکوٰۃ جلد ۲ ص ۴۱۹)

بیٹیاں جہنم سے پردہ نہیں گی

حضرت عائشہ رضی اللہ عنہا نے فرمایا کہ میرے پاس ایک عورت اپنی دو بیٹیوں کو لے کر بھیک مانگنے کے لیے آئی تو ایک کھجور کے سوا اس نے میرے پاس کچھ نہیں پایا، وہی ایک کھجور میں نے اس کو دے دی تو اس نے اس ایک کھجور کو اپنی دونوں بیٹیوں کے درمیان تقسیم کر دیا اور خود نہیں کھایا اور چلی گئی۔ اس کے بعد جب رسول اللہ صلی اللہ علیہ وسلم گھر میں تشریف لائے اور میں نے اس واقعہ کا ذکرہ حضور سے کیا تو آپ نے ارشاد فرمایا کہ جو شخص ان بیٹیوں کے ساتھ مبتلا کیا گیا اس نے ان بیٹیوں کے ساتھ اچھا سلوک کیا تو یہ بیٹیاں اس کے لیے جہنم سے پردہ نہیں گی اور اگر بن جائیں گی۔ (مشکوٰۃ جلد ۲ ص ۴۲۱، ص ۴۲۱ المطابع)

انسان کی تین غلطیاں

- (۱) اس خیال میں ہمیشہ گمن رہنا کہ جوانی اور تندرستی ہمیشہ رہے گی (۲) مصیبتوں میں بے صبر بن کر چیخ پکار کرنا (۳) اپنی عقل کو سب سے بڑھ کر سمجھنا (۴) دشمن کو حقیر سمجھنا (۵) بیماری کو معمولی سمجھ کر شروع میں علاج نہ کرنا (۶) اپنی دماغ پر عمل کرنا اور دوسروں کے مشوروں کو ٹھکرا دینا (۷) کسی بدکار کو بار بار آزما کر

بھی اس کی چاپلوسی میں آجاتا (۸) بیکاری میں خوش رہنا اور روزی تلاش نہ کرنا (۹) اپنا
 راز کسی دوسرے کو اسے پوشیدہ رکھنے کی تاکید کرنا (۱۰) آمدنی سے زیادہ خرچ
 کرنا (۱۱) لوگوں کی تکلیف میں شریک نہ ہونا اور ان سے امداد کی امید رکھنا (۱۲) ایک
 دوسری ملاقات میں کسی شخص کی نسبت کوئی اچھی یا بری رائے قائم کر لینا (۱۳) والدین
 کی خدمت نہ کرنا اور اولاد سے خدمت کی امید رکھنا (۱۴) کسی کام کو اس خیال سے
 ادھورا چھوڑ دینا کہ پھر کسی وقت مکمل کر لیا جائے گا (۱۵) ہر شخص سے بدی کرنا
 اور لوگوں سے اپنے لیے نیکی کی توقع رکھنا (۱۶) گمراہوں کی صحبت میں اٹھنا بیٹھنا
 (۱۷) کوئی عمل صالح کی تلقین کرے تو اس پر دھیان نہ دینا (۱۸) خود حرام و حلال
 کا خیال نہ کرنا اور دوسروں کو بھی اس راہ پر لگانا (۱۹) جھوٹی قسم کھا کر، جھوٹ
 بول کر، دھوکا دے کر اپنی تجارت کو فروغ دینا (۲۰) علم دین اور دینداری کی عزت
 نہ سمجھنا (۲۱) خود کو دوسروں سے بہتر سمجھنا (۲۲) فقیروں اور سائلوں کو اپنے
 دروازہ سے دھکا دے کر بھگا دینا (۲۳) ضرورت سے زیادہ بات چیت کرنا۔
 (۲۴) اپنے پڑوسیوں سے بگاڑ رکھنا (۲۵) بادشاہوں اور امیروں کی دوستی پر
 اعتبار کرنا (۲۶) خواہ مخواہ کسی کے گھریلو معاملات میں دخل دینا (۲۷) بغیر سوچے
 سمجھے بات کرنا (۲۸) تین دن سے زیادہ کسی کا مہمان بننا (۲۹) اپنے گھر کا بھید
 دوسروں پر ظاہر کرنا (۳۰) ہر شخص کے سامنے اپنے دکھ درد بیان کرنا۔

سیلتہ اور آرام کی چند باتیں

۱۔ رات کو دروازہ بند کرتے وقت گھر کے اندر اچھی طرح دیکھ بھال لو کہ کوئی اجنبی
 یا کتا، بلی اندر تو نہیں رہ گیا۔ یہ عادت ڈال لینے سے ان شاء اللہ گھر میں کوئی
 نقصان نہیں ہوگا۔

۲۔ گھر اور گھر کے تمام سامانوں کو صاف ستھرا رکھو اور ہر چیز کو اس کی جگہ پر رکھو۔

۳۔ سب گھروا لے آپس میں طے کر لیں کہ فلاں چیز فلاں جگہ پر رہے گی پھر سب گھر والے اس کے پابند ہو جائیں کہ جب اس چیز کو وہاں سے اٹھائیں تو استعمال کر کے پھر اسی جگہ رکھ دیں تاکہ ہر آدمی کو بغیر پوچھے اور بلا ڈھونڈ سے وہ مل جایا کرے اور ضرورت کے وقت تلاش کرنے کی حاجت نہ پڑے۔

۴۔ گھر کے تمام برتنوں کو دھو یا نجھ کر کسی الماری یا طاق پر الٹا کر کے رکھ دو اور پھر دوبارہ اس برتن کو استعمال کرنا ہو تو پھر اس برتن کو بغیر دھوئے استعمال نہ کرو۔

۵۔ کوئی جھوٹا برتن یا غذا یا دوا لگا ہو اور تن ہرگز نہ رکھ دیا کرو۔ جھوٹے یا غذاؤں اور دواؤں سے برتن آلودہ برتنوں میں جرہ ایشیم پیدا ہو کر طرح طرح کی بیماریوں کے پیدا ہونے کا خطرہ ہوتا ہے۔

۶۔ اندھیرے میں بلا دیکھے ہرگز نہ پانی نہ پیو نہ کھانا کھاؤ۔

۷۔ گھر یا آنگن کے راستہ میں چار پائی یا کرسی یا کوئی برتن یا کوئی سامان مت ڈال دیا کرو، ایسا کرنے سے بعض دفعہ روز کی عادت کے مطابق بے کھٹکے چلے آنے والے کو ٹھوکر ضرور لگتی ہے اور بعض مرتبہ تو سمیت پوٹیں بھی لگ جاتی ہیں۔

۸۔ صراحی کے منہ یا لوٹے کی ٹوٹنی سے منہ لگا کر ہرگز کبھی پانی نہ پیو کیونکہ اولاً تو یہ خلاف تہذیب ہے اور دوسرے یہ خطرہ ہے کہ صراحی یا ٹوٹنی میں کوئی کیرا کوڑا چھپا ہوا ہو اور وہ پانی کے ساتھ پیٹ میں چلا جائے۔

۹۔ ہفتہ یا دس دنوں میں ایک دن میں گھر کی مکمل صفائی کے لیے مقرر کر لو کہ اسی دن سب کام دھندا بند کر کے پورے مکان کی صفائی کر لو۔

۱۰۔ دن رات بیٹھے رہنا یا پلنگ پر سوئے یا لیٹے رہنا تندرستی کے لیے بیک وقت مفاد مند ہے۔ مردوں کو صاف اور کھلی ہوا میں کچھ چل پھر لینا اور عورتوں کو کچھ محنت کا کام ہاتھ سے کر لینا تندرستی کے لیے بہت ضروری ہے۔

۱۱۔ جس جگہ چند آدمی بیٹھے ہوں اس جگہ بیٹھ کر نہ تھو کو نہ کھنکھار نکالو، نہ

ناک صاف کرو کہ خلاف تہذیب بھی ہے۔ اور دوسروں کے لیے گھن پیدا کرنے والی چیز ہے۔

۱۲۔ دامن یا آنچل یا آستین سے ناک صاف نہ کرو، نہ ہاتھ منہ ان چیزوں سے پونچھو کیونکہ یہ گندگی ہے اور تہذیب کے خلاف بھی۔

۱۳۔ جوتی اور کپڑا یا بستر استعمال سے پہلے جھاڑ لیا کرو ممکن ہے کوئی موذی جانور بیٹھا ہو جو بے خبری میں تمہیں ڈس سکے۔

۱۴۔ چھوٹے بچوں کھلانے کھلاتے کبھی ہرگز ہرگز اچھال اچھال کر نہ کھلاؤ خدا نخواستہ ہاتھ سے چھوٹ جائے تو بچے کی جان خطرہ میں پڑ جائے گی۔

۱۵۔ بیچ دروازہ میں نہ بیٹھا کرو سب آنے جانے والوں کو تکلیف ہوگی اور خود تم بھی تکلیف اٹھاؤ گے۔

۱۶۔ اگر پوشیدہ جگہوں میں کسی کے پھوڑا پھنسی یا درد و درم ہو تو اس سے بیہوش پوچھو کہ کہاں ہے؟ اس سے خواہ مخواہ اس کو شرمندگی ہوگی۔

۱۷۔ پاخانہ یا غسل خانہ سے کمر بند یا تہ بند یا ساڑھی باندھتے ہوئے باہر مت نکلو بلکہ اندر ہی سے باندھ کر باہر نکلو۔

۱۸۔ جب تم سے کوئی شخص کوئی بات پوچھے تو پہلے اس کا جواب دو پھر دوسرے کام میں لگو۔

۱۹۔ جو بات کسی سے کہو یا کسی کا جواب دو تو صاف صاف بولو اور اتنے زور سے بولو کہ سامنے والا اچھی طرح سُن لے اور تمہاری باتوں کو سمجھ لے۔

۲۰۔ زبان بند کر کے ہاتھ باسر کے اشاروں سے کچھ کہنا یا کسی بات کا جواب دینا یہ خلاف تہذیب اور حماقت کی بات ہے۔

۲۱۔ اگر کسی کے بارے میں کوئی پوشیدہ بات کسی سے کہتی ہو اور وہ شخص اس مجلس میں موجود ہو تو آنکھ یا ہاتھ سے بار بار اس کی طرف اشارت کرو کہ ناحق اس شخص کو طرح طرح کے

شبہات ہوں گے۔

۲۲۔ کسی کو کوئی چیز دینی ہو تو اپنے ہاتھ سے اسکے ہاتھ میں دو یا برتن میں رکھ کر اس کے سامنے پیش کر دو، دور سے پھینک کر کسی کو کوئی چیز مت دیا کرو، شاید اسکے ہاتھ میں نہ پہنچ سکے اور زمین پر گر کر ٹوٹ پھوٹ جائے یا خراب ہو جائے۔

۲۳۔ اگر کسی کو پنکھا جھلو تو اس کا خیال رکھو کہ اس کے سر یا چہرہ یا بدن کے کسی حصہ میں پنکھا لگنے نہ پائے، اور پنکھے کو اتنے دور سے بھی نہ جھلا کرو کہ تم خود یا دوسرے پریشان ہو جائیں۔

۲۴۔ میلے کپڑے جو دھوبی کے یہاں جانے والے ہوں گھر میں ادھر ادھر پڑا یا بکھرا ہوا زمین پر نہ رہنے دو، بلکہ مکان کے کسی کونے میں بکڑی کا ایک معمولی بکس رکھ لو اور سب میلے کپڑوں کو اسی میں جمع کرتے رہو۔

۲۵۔ اپنے ادنیٰ کپڑوں کو کبھی کبھی دھوپ میں سکھایا کرو اور کتابوں کو، تاکہ کیرٹنے مکوڑے کپڑوں اور کتابوں کو کاٹ کر خراب نہ کر سکیں۔

۲۶۔ جہاں کوئی آدمی بیٹھا ہو وہاں گرد و غبار والی چیزوں کو نہ بھاڑو۔

۲۷۔ کسی دکھ یا پریشانی یا غم اور بیماری وغیرہ کی خبروں کو ہرگز اس وقت تک نہیں کہنا چاہیے جب تک کہ اس کی خوب اچھی طرح تحقیق نہ ہو جائے۔

۲۸۔ کھانے پینے کی کوئی چیز کھلی مت رکھو۔ ہمیشہ ڈھانک کر رکھا کرو اور مکھیوں کے بیٹھنے سے بچاؤ۔

۲۹۔ دوڑ کر منہ اوپر اٹھا کر نہیں چلنا چاہیے اس میں بہت سے خطرات ہیں۔

۳۰۔ چلنے میں پاؤں پورا اٹھا کر اور پورا پاؤں زمین پر رکھ کر چلا کرو، پنجوں یا ایڑی کے بل چلنا یا پاؤں گھسٹتے ہوئے چلنا یہ تہذیب کے خلاف بھی ہے۔

۳۱۔ کپڑا پہنے پہنے نہیں سینا چاہیے۔

۶۲۔ ہر کسی پر اطمینان مت کر لیا کرو، جب تک کسی کو ہر طرح سے بار بار آزمانہ لو، اس کا اعتبار مت کر لیا کرو، خاص کر اکثر شہروں میں بہت سی عورتیں کوئی حجب صحابہ بنی ہوئی کعبہ کا خلاف لیے ہوئے کوئی تعویذ گنڈے جھاڑ پھونک کرتی ہوئی گھروں میں گھستی پھرتی ہیں اور عورتوں کے جمع میں بیٹھ کر اللہ ورسول کی باتیں کرتی ہیں، خبردار خبردار ان عورتوں کو ہرگز ہرگز گھروں میں آنے ہی مت دو، دروازے ہی سے واپس کر دو۔ ایسی عورتوں نے بہت سے گھروں کا منگیا کر ڈالا ہے۔ ان عورتوں میں بعض چوروں اور ڈاکوؤں کی مخبر بھی ہوا کرتی ہیں۔ جو گھر کے اندر گھس کر سارا ماحول دیکھ لیتی ہیں پھر چوروں اور ڈاکوؤں کو ان کے گھروں کا حال بتا دیتی ہیں۔

۳۵۔ جہاں تک ہو سکے کوئی سودا سامان ادھار مت منگایا کرو، اور اگر مجبوری سے منگایا کرو اور اگر مجبوری سے منگانا ہی پڑ جائے تو دام پوچھ کر تاریخ کے ساتھ لکھ لو اور جب روپیہ تمہارے پاس آجائے تو فوراً ادا کرو، زبانی یاد پر بھروسہ مت کرو۔

۳۴۔ جہاں تک ہو سکے خرچ چلانے میں بہت زیادہ کفایت سے کام لو اور روپیہ پیسہ بہت ہی انتظام سے اٹھاؤ بلکہ جتنا خرچ کرو لیے تم کو ملے اس میں سے کچھ بچا لیا کرو۔

۳۵۔ جو عورتیں بہت سے گھروں میں آیا جایا کرتی ہیں جیسے دھوین، نائٹ وغیرہ ان کے سامنے ہرگز ہرگز اپنے گھر کے اختلاف اور جھگڑوں کو مت بیان کرو۔ کیوں کہ ایسی عورتیں گھروں کی باتیں گھروں میں کستی پھرتی ہیں۔

۳۶۔ کوئی مرد تمہارے دروازہ پر آ کر تمہارے شوہر کا دوست یا رشتہ دار ہونا ظاہر کرے تو ہرگز اس کے اپنے مکان کے اندر مت بلاؤ نہ اس کا کوئی سامان اپنے گھر میں رکھو نہ اپنا کوئی قیمتی سامان اس کے سپرد کرو ایک غیر آدمی کی طرح کھانا وغیرہ اس کے لیے باہر بھیج دو۔ جب تک تمہارے گھر کا کوئی مرد اس کو پہچان نہ لے ہرگز اس پر بھروسہ مت کرو۔ نہ گھر میں آنے دو ایسے لوگوں نے بہت سے گھروں کو لوٹ لیا ہے اسی طرح اگر بے پہچانا ہوا آدمی گھر پر آ کر یا سفر میں کوئی

کھانے کی چیز دے تو ہرگز مت کھاؤ وہ لاکھ بُرا مانے پر وامت کرو بہت سے سفید پوش ٹھگ نشہ والی یا زہریلی چیز کھلا کر گھر والوں یا مسافروں کو لوٹ لیتے ہیں۔

۳۷۔ محبت میں اپنے بچوں کو بلا بھوک کے کھانا مت کھاؤ، نہ اصرار کر کے زیادہ کھاؤ کہ ان دونوں صورتوں میں بچے بیمار ہو جاتے ہیں جس کی تکلیف تم کو اور بچوں دونوں کو بھگتنی پڑتی ہے۔

۳۸۔ بچوں کو سردی گرمی کے کپڑوں کا خاص طور پر دھیان لازمی ہے بچے سردی گرمی لگنے سے بیمار ہو جایا کرتے ہیں۔

۳۹۔ بچوں کو ماں باپ بلکہ دادا کا نام بھی یاد کرواؤ اور کبھی کبھی پوچھا کرو تا کہ یاد ہے اس میں یہ فائدہ ہے کہ اگر خدا نخواستہ بچہ کھو جائے اور کوئی اس سے پوچھے کہ تیرے باپ کا کیا نام ہے؟ تیرے ماں باپ کون ہیں؟ تو اگر بچہ کو نام یاد ہوں گے تو بتا دے گا پھر کوئی نہ کوئی اس کو تمہارے پاس پہنچا دے گا۔ یا تمہیں بلا کر بچہ تمہارے سپرد کر دے گا اور اگر بچے کو ماں باپ کا نام یاد نہ رہا تو بچہ یہی کہے گا کہ ابابا یا اماں کا بچہ ہوں۔ کچھ خیر نہیں کہ کون ابابا؟ کون اماں؟

۴۰۔ چھوٹے بچوں کو اکیلا چھوڑ کر گھر سے باہر نہ چلی جایا کرو۔ ایک عورت بچے کے آگے کھانا رکھ کر باہر چلی گئی۔ بہت سے کوڑوں نے بچے کے آگے کا کھانا پھین کر کھالیا، اور جو بچہ مار مار کر بچے کی آنکھ بھی پھوڑ ڈالی۔ اسی طرح ایک بچے کو بلی نے اکیلا پا کر اس قدر لٹخ ڈالا کہ بچہ مر گیا۔

۴۱۔ کسی ٹھہرانے یا کھانا کھلانے پر بہت زیادہ اصرار مت کرو بعض مرتبہ اس میں مہمان کو الجھن یا تکلیف ہو جاتی ہے پھر سوچو کہ بھلا ایسی محبت سے کیا فائدہ جس کا انجام نفرت اور بدنامی ہو۔

۴۲۔ وزن یا خطرہ والی کوئی چیز کسی آدمی کے ادب سے اٹھا کر مت دیا کرو خدا نخواستہ وہ

چیز ہاتھ سے چھوٹ کر آدمی کے اوپر گر پڑی تو اس کا انجام کتنا خطرناک ہوگا؟
۴۳۔ کسی بچہ یا شاگرد کو سزا دینی ہوگی تو موٹی لکڑی یا لات گھونسہ سے مت مارو خدا نخواستہ

اگر کسی نازک جگہ پوٹ لگ جائے تو کتنی بڑی مصیبت سر بر آن پڑے گی۔

۴۴۔ اگر تم کسی کے گھر مہمان جاؤ اور کھانا کھا چکے ہو تو جاتے ہی گھروالوں سے کہہ دو کہ ہم کھانا کھا کر آئے ہیں کیونکہ گھروالے لحاظ کی وجہ سے پوچھیں گے نہیں اور چپکے چپکے کھانا تیار کر لیں گے اور جب کھانا سامنے آگیا تو تم نے کہہ دیا کہ ہم تو کھانا کھا کر آئے ہیں سو چوکر اس وقت گھروالوں کو کتنا افسوس ہوگا؟

۴۵۔ مکان میں اگر رقم یا زیور وغیرہ دفن کر رکھا ہے تو اپنے گھروں میں سے جس پر بھروسہ ہو اس کو بتا دو ورنہ شاید تمہارا اچانک انتقال ہو جائے تو وہ زیور یا رقم ہمیشہ زمین ہی میں رہ جائے گی۔

۴۶۔ مکان میں جلتا چراغ یا آگ چھوڑ کر باہر مت چلے جاؤ، چراغ اور آگ کو مکان سے نکلنے وقت بجھا دیا کرو۔

۴۷۔ اتنا زیادہ مت کھاؤ کہ چورن کی جگہ بھی پیٹ میں باقی نہ رہ جائے۔

۴۸۔ جہاں تک ممکن ہو رات کو مکان میں تہامت رہو خدا جانے رات میں کیا اتفاق پڑ جائے؟ لاچاری اور مجبوری کی تو اور بات ہے مگر جب تک ہو سکے مکان میں رات کو اکیلے نہیں سونا چاہیے۔

۴۹۔ اپنے ہنر پر ناز نہ کرو۔

۵۰۔ بُرے وقت کا کوئی ساتھی نہیں ہوتا اس لیے صرف خدا پر بھروسہ رکھو۔

کارآمد تدبیریں

۱۔ پتنگ کی پائنتی اجوائن کی پوٹلیاں باندھنے سے اس پتنگ کے کٹھنل بھاگ

جائیں گے۔

۲۔ اگر پھردانی میسر نہ ہو اور گرمیوں کے موسم میں پھر زیادہ تنگ کریں تو بستر پر جا بجا تلسی کے پتے پھیلا دیں پھر بھاگ جائیں گے۔

۳۔ لکڑی میں کیل ٹھوکتے ہوئے لکڑی کے پھٹنے کا خطرہ ہوتا ہے اس کیل کو پہلے صابن میں دھو کے کے بعد لکڑی میں ٹھوکنا چاہیے اس طرح لکڑی نہیں پھٹے گی۔

۴۔ کاغذی لیٹروں کا رس اگر دن میں چند بار پی لیں تو طیریا کا حملہ نہیں ہوگا۔

۵۔ ٹوسے پنچنے کے لیے تیز دھوپ میں سفر کرتے وقت جیب میں ایک پیاز رکھ لینا چاہیے۔

۶۔ بیضہ کے حملے سے پنچنے کے لیے سرکہ، لیموں اور پیاز کا بکترت استعمال کرنا چاہیے۔

۷۔ سبزلیوں کو جلد اگانے اور آٹے میں خمیر جلد آنے کے لیے خرلوزہ کے چھلکوں کو خوب سکھا لیں اور اس کو باریک پیس کر سفوف تیار کر لیں پھر اسی سفوف کو سبزلیوں میں جلد گلانے کیلئے ڈالیں اور آٹے میں خمیر جلد آنے کے لیے تھوڑا سفوف آٹے میں ڈال دیا کریں۔

۸۔ روغن زیتون دانتوں پر ملنے سے مسوڑھے اور ہلتے ہوئے دانت مضبوط ہو جاتے ہیں۔

۹۔ بچکی آرہی ہو تو لوگ کھالینے سے بند ہو جاتی ہے۔

۱۰۔ سر میں جوئیں پڑ جائیں تو ست پودنیہ صابن کے پانی میں حل کر کے سر میں ڈالیں اور سر کو خوب دھوئیں دو تین مرتبہ ایسا کہ لینے سے گل جوئیں مرجائیں گی۔

۱۱۔ لیموں کی پھانک چہرہ پر کچھ دنوں ملنے اور پھر صابن سے دھو لینے سے چہرہ کے کیل ہلے دور ہو جاتے ہیں۔

۱۲۔ پیدل چلنے کی وجہ سے اگر پاؤں میں ٹھکن زیادہ معلوم ہو تو نمک ملے ہوئے گرم پانی

میں کچھ دیر پاؤں رکھ دینے سے تھکاوٹ دور ہو جاتی ہے۔

۱۳۔ لیموں کو اگر بھول میں گرم کر کے پھوڑیں تو عرق آسانی کے ساتھ دو گنا نکلے گا۔

۱۴۔ آگ سے جل جائیں تو جلے ہوئے مقام پر فوراً روشنائی لگائیں یا چونا کا پانی ڈالیں یا بروزہ کا تیل لگائیں یا شکر سفید پانی میں گھول کر لگائیں۔

۱۵۔ سانپ یا کوئی زہریلا جانور کاٹ لے تو کاٹنے سے ذرا اوپر فوراً کسی مصنوعی دھاگے سے کس کر باندھ دو پھر کاٹنے کی جگہ افیون لگا دو، تاکہ وہ جگہ سن ہو جائے پھر ہیڈ سے زخم لگا کر دبا دو، تاکہ چند قطرہ خون نکل جائے، پھر پیاز کو چولہے میں بھون کر اور نمک لگا کر اس جگہ باندھ دیں اور مریض کو سونے نہ دیں۔ یہ فوری ترکیب کر کے پھر ڈاکٹر سے علاج کرائیں۔ اور انجکشن لگوائیں۔

۱۶۔ اگر کوئی شکھی یا افیون یا دھتورہ کھالے تو فوراً سویہ کا بیج دو تولہ آدھ سیر پانی میں پکا کر اس میں پاؤ بھر گھی ایک تولہ نمک ملا کر نیم گرم پلائیں اور قے کرائیں جب خوب قے ہو جائے تو دودھ پلائیں اور اگر دودھ سے بھی قے ہو جائے تو بہت اچھا ہے اور مریض کو سونے نہ دیں۔ انشاء اللہ تعالیٰ مریض صحت یاب ہو جائے گا۔

کیڑوں مکوڑوں کو مچھکاتا

سانپ | ایک پاؤ نو شادر کو پانچ سیر پانی میں گھول کر گھر کے تمام بلوں سوراخوں اور کونوں میں پھٹرک دیں اگر گھر میں سانپ ہو گا تو بھاگ جائیگا اور کبھی کبھی یہ پانی پھٹرکتے رہیں تو اس مکان میں کبھی سانپ نہیں آئے گا۔

دوسری ترکیب یہ ہے کہ گھر کے بلوں میں اور دوسرے سب سوراخوں میں رانی ڈال دیں۔ سانپ فوراً ہی مر جائے گا اور اگر اپنے آس پاس رانی ڈال کر سوئیں تو سانپ قریب نہیں آسکتا۔

پچھو | مولیٰ کا عرق اگر پچھو کے اوپر ڈال دیا جائے تو پچھو ضرور مر جائے گا اور اگر پچھو کے سوراخ میں مولیٰ کے چند ٹکڑے ڈال دیے جائیں تو پچھو سوراخ سے باہر نہیں نکل سکے گا بلکہ سوراخ کے اندر ہی ہلاک ہو جائے گا۔

دوسری ترکیب یہ ہے کہ چرچہ گھاس کی جڑ اگر پچھونے پر رکھ دی جائے تو پچھو بستر پر نہیں چڑھ سکے گا۔

اگر پچھو ڈنگ مار دے تو بہروزہ کا تیل لگائیں یا چرچہ کی جڑ گھس کر گائیں زہر اتر جائے گا۔

کنکھجورا (کو جمر) | اگر کسی کے بدن میں چھٹ جائے یا کان میں گھس جائے تو شکر اس کے اوپر ڈالیں فوراً ہی اس کے پاؤں کھال میں سے باہر نکل جائیں گے اور اگر پیاز کا عرق کنکھجورہ کے اوپر ڈال دیں تو وہ جگہ بھی چھوڑ دے گا اور پھر فوراً ہی مر جائے گا اور اگر اس کے پاؤں چھنے سے زخم ہو گیا ہے تو پیاز بھلیھلا کر اس زخم پر باندھنا اکیس ہے۔

پستو | اندرائن کے پسل یا جڑ پانی میں بھگو کر تمام گھریں پانی چھڑک دیں، تو اس مکان سے پستو بھاگ جائیں گے۔

چمونیٹیاں | بیٹنگ سے بھاگ جاتی ہیں

کپڑوں اور کتابوں کا کپڑا | افسنتین یا پودینہ یا لیموں کے چھلکے یا نیم کے پتے یا کافور کپڑوں اور کتابوں میں رکھ دیں تو کپڑے اور کتابیں کپڑوں کے کھانے سے محفوظ رہیں گی۔

زمانہ حمل کی احتیاط و تدابیر

۱۔ عمل کے زمانے میں عورت کو اس کا خیال رکھنا بہت ضروری ہے کہ ایسی ثقیل غذائیں

۱۰
نہ کھائے جس سے قبض پیدا ہو جائے اور اگر ذرا بھی پیٹ میں گرانی معلوم ہو تو ایک دو وقت روٹی چادل نہ کھائیں، بلکہ صرف شوربہ گھی ڈال کر پی لیں، یا دو تین تولہ منقہ یا ایک ہڑکا مرہہ کھالیں۔

۲۔ حاملہ عورت کو چاہیے کہ چلنے میں پاؤں زور سے زمین پر نہ پڑے اور نہ دوڑ کر چلے اسی طرح اونچی جگہ سے نیچے کو ایک دم جھٹکے سے ساتھ نہ اترے۔ اسی طرح میٹھی پر دوڑ کر نہ چلے بلکہ آہستہ آہستہ چڑھے، غرض اس کا خیال رکھے کہ پیٹ نہ زیادہ ہلے اور نہ پیٹ کو جھٹکا گھسنے دے نہ بھاری بوجھ اٹھائے نہ کوئی سخت محنت کا کام کرے، نہ غم اور نہ غصہ کرے، نہ دست لانے والی دعائیں کھائے، نہ زیادہ خوشبو سونگھے۔

۳۔ حاملہ عورت کو چلنے پھرنے کی عادت رکھنی چاہیے۔ کیونکہ ہر وقت بیٹھے اور لیٹے رہنے سے باری اور سستی بڑھتی ہے معرہ زراب ہو جاتا ہے اور قبض کی شکایت پیدا ہو جاتی ہے۔

۴۔ حاملہ عورت کو شوہر کے پاس نہیں سونا چاہیے خصوصاً جو تھے مہینے سے پہلے اور ساتویں مہینے کے بعد بہت زیادہ احتیاط کی ضرورت ہے۔

۵۔ اگر حاملہ عورت کو قے آنے لگے تو پودینہ کی جٹنی یا کاغذی لیموں استعمال کریں۔

۶۔ اگر حمل کی حالت میں خون آنے لگے تو "قرص کبریا" کھائیں اور فوراً حکیم یا ڈاکٹر سے علاج کرائیں۔

۷۔ اگر حمل گر جانے کی عادت ہو تو اس عورت کو چار مہینے تک پھر ساتویں مہینے کے بعد بہت زیادہ احتیاط رکھنے کی ضرورت ہے گرم غذاؤں سے بالکل پرہیز رکھے اور اچھا یہ ہے کہ ننگوٹ باندھے رہے اور بالکل کوئی بوجھ نہ اٹھائے، اور نہ محنت کا کوئی کام کرے اور اگر حمل گرنے کے کچھ آثار ظاہر ہوں مثلاً پانی جاری ہو جائے یا خون گرنے لگے، تو فوراً ہی حکیم یا ڈاکٹر کو بلانا چاہیے۔

۸۔ اگر غلغلہ نخواستہ حاملہ کو مٹی کھانے کی عادت ہو تو اس عادت کو چھڑانا ضروری ہے اور

اگر مٹی کی بہت ہی حرص ہو تو نشاستہ کی ٹکیاں یا طباشیر کھایا کرے اس سے مٹی کی عادت چھوٹ جاتی ہے۔

۹. اگر حاملہ کی بھوک بند ہو جائے تو مٹھائی اور مرغن غذائیں چھڑادیں اور سادہ غذائیں کھلائیں اور اگر پیٹ میں درد اور ریاح معلوم ہو تو ”نمک سلیمانی“ یا ”جوارش کمونی“ کھلائیں بہر حال تیز دواؤں کے استعمال اور انجکشن وغیرہ سے بچنا بہتر ہے۔ ایسی حالت میں علاج سے بہتر بہرہ میز اور احتیاط ہے۔

۱۰. بعض حاملہ عورتوں کے پیروں بدورم آجاتا ہے یہ کوئی خطرناک چیز نہیں ہے ولادت کے بعد خود بخود یہ دورم جاتا رہتا ہے۔

زچہ کی تدبیروں کا بیان

۱. حاملہ کو جب لوہا مہینہ شروع ہو جائے تو بہت زیادہ احتیاط کرنے کرانے کی ضرورت ہے۔ اس وقت میں حاملہ کو طاقت پہنچانے کی ضرورت ہے لہذا مندرجہ ذیل تدبیروں کا خاص طور پر خیال رکھنا چاہیے۔ روزانہ گیارہ عدد بادام مصری میں پیس کر چٹائیں اور دو عدد ناریل اور شکر دونوں کو ہاون دستہ سے کوٹ کر سفوف بنالیں اور دو تولہ روزانہ کھائیں۔ گائے کا دودھ جس قدر بھضم ہو سکے پلائیں، مکھن وغیرہ بھی کھلائیں ان سب دواؤں کی وجہ سے بچہ آسانی سے پیدا ہوتا ہے۔

۲. جب ولادت کا وقت آجائے اور دروزہ شروع ہو جائے، تو بائیں ہاتھ میں مقناطیس لینے سے اور بائیں ران میں مونگے کی جڑ باندھنے سے بچہ پیدا ہونے میں آسانی ہوتی ہے۔ ولادت کی آسانی کے لیے مجرب تعویذات بھی ہیں جن کا ذکر آگے ”عملیات“ کے بیان میں ہم لکھیں گے۔

۳. پیدائش کے وقت کسی ہوشیار دائی یا لیڈی ڈاکٹر کو ضرور بلا لینا چاہیے انارڈی دائیوں کی

غلط تدبیروں سے اکثر زچہ و بچہ کو نقصان پہنچ جاتا ہے۔

۴۔ پیدائش کے بعد زچہ کے بدن میں تیل کی مالش بہت مفید ہے جیسا کہ پرانا طریقہ ہے

کہ ولادت کے بعد چند دنوں تک مالش کرائی جاتی ہے یہ بہت ہی مفید ہے۔

۵۔ جس عورت کے دودھ بہت کم ہوتا ہو اگر وہ دودھ آسانی کے ساتھ ہضم کر سکتی ہو تو اس کو

روزانہ دودھ پینا چاہیے اور مرغ وغیرہ کامرغن شور یہ اور گاجر کا علوہ وغیرہ عمدہ غذائیں ہیں اور

پانچ ماشہ گلونبی اور پانچ ماشہ تودری مرغ پیس کر پلائیں۔

بچوں کی احتیاط اور تدابیر

۱۔ پیدائش کے بعد بچے کو پہلے نمک ملے ہوئے گرم پانی سے نہلائیں پھر اس کے بعد

سادہ پانی سے غسل دیں تو بچہ پھوڑے پھنسی کی بیماریوں سے محفوظ رہتا ہے۔ نمک ملے

ہوئے پانی سے بچوں کو کچھ دنوں تک نہلاتے رہیں، تو یہ بچوں کی تندرستی کیلئے بہت مفید

ہے اور نہلاتے رہیں تو یہ بچوں کی تندرستی کے لیے بہت مفید ہے اور نہلانے کے بعد

بچوں کے بدن میں سرسوں کے تیل کی مالش بچوں کے لیے اکیسیر ہے۔

۲۔ بچوں کو دودھ پلانے سے پہلے روزانہ دو تین مرتبہ ایک انگلی شہد چٹا دیا کریں تو یہ بہت

مفید ہے۔

۳۔ بچوں کو خواہ مخواہ جھولنے میں جھلائیں یا بچھونے پر سلائیں یا گود میں کھلائیں ہر حال میں

بچوں کا سر اونچا رکھیں سر نیچا اور پاؤں اونچے نہ ہونے دیں۔

۴۔ پیدائش کے بعد بچوں کو ایسی جگہ نہ رکھیں جہاں روشنی بہت تیز ہو کیونکہ بہت تیز روشنی

میں رہنے سے بچے کی نگاہ کمزور ہو جاتی ہے۔

۵۔ جب بچے کے مسوڑھے سخت ہو جائیں اور دانت نکلنے معلوم ہوں تو مسوڑھوں پر


مرغ کی چربی ملا کریں اور روزانہ ایک دو مرتبہ مسوڑھوں پر شہد بھی ملا کریں اور بچے کے سر

سرا اور گردن پر تیل کی مالش کرتے رہیں۔

۶۔ جب دودھ پھڑانے کا وقت آئے بچہ کچھ کھانے لگے تو خبردار! خبردار بچے کو کوئی سخت چیز نہ چبانے دیں بلکہ نہایت ہی لطیف اور نرم اور جلد ہضم ہونے والی غذائیں بچے کو کھلائیں اور گائے یا بکری کا دودھ بھی پلاتے رہیں۔ اور پھل وغیرہ بھی بچے کو کھلاتے رہیں اور جس قدر ماں باپ کو مقدور ہو بچوں کو اس عمر میں اچھی خوراک دیں اس عمر میں جو کچھ طانت بدن میں آجائے گی وہ تمام عمر کام آئے گی۔ ہاں اس کا خیال رکھنا بہت ضروری ہے کہ بچوں کو بار بار نہیں غذا دینی چاہیے جب تک ابد، غذا ہضم نہ ہو جائے دوسری غذا بر گز نہ دیں۔

۷۔ بچوں کو مٹھائی اور کھٹائی کی عادت سے بچانا بہت بہت ضروری ہے کہ یہ دونوں چیزیں بچوں کی صحت کے لیے بہت مضر اور نقصان دینے والی ہیں، سو کھے اور تازہ میووں کا بچوں کو کھلانا بہت ہی اچھا ہے۔

۸۔ نلتنہ جتنی چھوٹی عمر میں ہو جائے بہتر ہے تکلیف بھی کم ہوتی ہے اور زخم بھی جلدی بھر جاتا ہے۔



عملیات



یہ ایمان ہے خدا شاہد کہ ہیں آیاتِ قرآنی
علاجِ جمدِ علتہائے جسمانی و روحانی



اس میں کوئی شک نہیں کہ اللہ تعالیٰ کے مقدس ناموں اور قرآن مجید کی مبارک آیتوں اور وظائف اور دعاؤں میں اس قدر فیوض و برکات اور عجیب عجیب تاثرات ہیں کہ جن کو دیکھ کر بلاشبہ قدرتِ خداوندی کا جلوہ نظر آتا ہے۔ بہت سے مریض جن کو تمام حکیموں اور ڈاکٹروں نے لا علاج کہہ کر مایوس کر دیا تھا لیکن جب اللہ تعالیٰ کے اسماءِ حسنیٰ اور قرآن مجید کی مقدس آیتوں سے صحیح طریقے پر چارہ چونی کی گئی۔ تو دمِ زدن میں بڑے بڑے خوفناک اور بھیانک امراض اس طرح ختم ہو گئے کہ ان کا نام و نشان بھی باقی نہ رہا۔ جادو اور آسیب وغیرہ کی بلائیں اتنی خطرناک ہیں کہ حکیموں کی طب اور ڈاکٹروں کی ڈاکٹری اس منزل میں بالکل لاچاہے لیکن دعاؤں، وظیفوں اور قرآنی آیتوں کی تاثرات قہر الہی کی وہ تلوار ہیں کہ جن کی تیز دھار سے جادو، ٹونا، آسیب سب کے سر قلم ہو جاتے ہیں۔ جادو بھی ٹوٹ جاتا ہے اور آسیب بھی بھاگ جاتا ہے اور کبھی گرفتار ہو کر حل جاتا ہے۔ اس لیے ہم مناسب سمجھتے ہیں کہ چند عملیات اور قرآنی آیات کے تعویذات تحریر کریں تاکہ اہل حاجت ان کے فیوض و برکات سے فائدہ اٹھائیں

اعمال اور دعاؤں کی شرائط

یاد رکھو کہ جس طرح بڑی بوٹیوں اور تمام دعاؤں کی تاثیر اسی وقت ظاہر ہوتی ہے جب کہ اسی ترکیب سے وہ دوائیں استعمال کی جائیں جو ان کے استعمال کا طریقہ ہے۔ اسی طرح عملیات اور تعویذات کی بھی کچھ شرائط، کچھ ترکیبیں، کچھ لوازمات ہیں کہ جب تک ان سب چیزوں کی رعایت نہ کی جائے گی۔ عملیات کی تاثیرات ظاہر نہ ہوں گی اور فیوض و برکات حاصل نہ ہوں گی۔ ان شرائط میں سے سات شرطیں نہایت ہی اہم اور انتہائی ضروری ہیں کہ جن کے بغیر قرآنی اعمال میں تاثیرات کی امید رکھنا نادانی ہے اور وہ سب شرطیں حسب ذیل ہیں۔

۱۔ اکل حلال | یعنی حلال لقمہ کھانا اور حرام غذاؤں سے بچنا۔

۲۔ صدق مقال | یعنی ہمیشہ سچ بولنا اور جھوٹ سے ہمیشہ بچنے رہنا۔

۳۔ اخلاص | یعنی نیت کو درست اور پاکیزہ رکھنا ہر نیک عمل کے لیے کرنا۔

۴۔ تقویٰ | یعنی شریعت کے احکام کی پوری پوری پابندی کرنا۔

۵۔ تسبیح الہی کی تعظیم | یعنی اللہ کے دین کے ستونوں مثلاً قرآن، کعبہ، نبی، نماز وغیرہ کی تعظیم اور بزرگان دین کا ہمیشہ ادب و احترام کرنا۔

۶۔ حضور قلب | یعنی جو وظیفہ بھی پڑھیں دل کی حضور کی ساتھ پڑھنا۔

۷۔ مضبوط عقیدہ | یعنی جو عمل اور وظیفہ پڑھیں اس کی تاثیر پر پورا پورا اور

پختہ عقیدہ رکھنا، اگر تذبذب یا تردد رہا تو وظیفہ یا عمل میں اثر نہ رہے گا۔

وظائف کے ضروری آداب

اوپر ذکر کی ہوئی سات شرطوں کے علاوہ اعمال و وظائف کے کچھ ضروری آداب بھی ہیں ہر عمل کرنے والے کو لازم ہے کہ ان آداب کا بھی لحاظ و خیال رکھے، ورنہ دعاؤں اور وظیفوں کی تاثیرات میں کمی ہو جانا لازمی ہے۔ آداب دعا اور وظائف کی تعداد یوں تو بہت زیادہ ہے۔ مگر ہم ان میں سے چند نہایت اہم اور ضروری آداب کا تذکرہ کرتے ہیں جو یہ ہیں۔

۱۔ بارگاہِ حق میں عجز و نیاز یعنی ہر عمل کرنے یا تعویذات لکھنے کے وقت نہایت ہی خشوع و خضوع کے ساتھ خداوند

قدوس کی بارگاہ میں عاجزی و نیاز مندی کا اظہار کرے۔

۲۔ صدقہ و خیرات یعنی ہر عمل اور وظیفہ شروع کرنے سے پہلے کچھ صدقہ و خیرات کرے۔

۳۔ درود شریف یعنی ہر عمل، ہر دعا، ہر وظیفہ کے اول و آخر درود شریف کا ورد کرے۔

۴۔ بار بار دعا مانگے یعنی وظیفوں کے بعد جب اپنے مقصد کے لیے دعا مانگے تو ایک ہی مرتبہ دعا مانگ کر بس نہ کر دے بلکہ بار بار گڑ گڑا کر خدا سے دعا مانگے۔

۵۔ تنہائی یعنی جہاں تک ہو سکے ہر دعا اور وظیفہ وغیرہ عملیات کو تنہائی میں پڑھے جہاں نہ کسی کی آمد و رفت ہو نہ کسی کی کوئی آواز آئے۔

۶۔ کسی کو نقصان نہ پہنچائے یعنی کسی مسلمان کو نقصان پہنچانے کے لیے ہرگز ہرگز نہ کوئی عمل کرے نہ کوئی وظیفہ پڑھے۔

۷۔ **خوراک میں کمی** یعنی جب کوئی عمل کرے یا وظیفہ پڑھے تو اس دوران میں بہت کم کھائے اور سادہ غذا کھائے بھر پیٹ نہ کھائے، کیونکہ پیٹ بھرے لوگ دعاؤں کی تاثیر سے اکثر محروم رہتے ہیں۔

۸۔ **پاکی اور صفائی** اعمال اور وظائف پڑھنے کے دوران بدن اور کپڑوں کی پاکی اور صفائی ستھرائی کا خاص طور پر خیال و لحاظ رکھے بلکہ خوشبو بھی استعمال کرے اور ظاہری پاکی و صفائی کے ساتھ ساتھ اپنے اخلاق و کردار اور باطنی صفائی کا بھی اہتمام رکھے۔

۹۔ **پاک روشنائی** جو تعویذ لکھے وہ زعفران سے لکھے یا ایسی روشنائی سے لکھے جس میں سپرٹ نہ پڑی ہو بلکہ اپنے ہاتھ سے بنائی ہوئی روشنائی ہونی چاہیے جو زرم شریف میں گھولی ہوئی ہو یا دریاؤں کے جاری پانی میں۔

۱۰۔ **اچھی ساعت اچھی نیت** ہر عمل اچھی ساعت میں کرے اور ہر تعویذ اچھی ساعت میں قبلہ ہو کر لکھے۔ اور تعویذ لکھنے وقت ہرگز کوئی طمع اور لالچ دل میں نہ لائے۔ بلکہ اخلاص کے ساتھ تعویذ لکھ کر حاجت مندوں کو دے وہاں اگر لوگ اپنی طرف سے تعویذوں کا نذرانہ خوشی کے ساتھ پیش کریں تو اس کو رو نہ کرے۔

سفلی و رحمانی عملیات

عملیات کی دو قسمیں ہیں ایک سفلی۔ دوسری رحمانی، سفلی عملیات ناجائز اور حرام ہیں بلکہ ان میں سے بعض صریح کفر اور شرک ہیں۔ لہذا تمام سفلی عملیات جادو ٹونا وغیرہ کوئی مسلمان کبھی ہرگز نہ کرے۔ ورنہ ایمان برباد ہو جائے گا۔ ہاں رحمانی عملیات جائز ہیں۔ جو قرآن شریف کی آیتوں اور مقدس دعاؤں کے ذریعہ کئے جاتے ہیں۔ مگر رحمانی عمل بھی اسی وقت جائز ہیں جب کہ شریعت اجازت

دے، مثلاً دشمنی ڈالنے کے لیے کوئی رحمانی عمل کیا جائے تو یہ اسی صورت جائز ہو گا کہ شریعت اس کو جائز قرار دے۔ چنانچہ کسی مرد و عورت میں تا جائز تعلق ہو گیا ہے تو ان دونوں میں عداوت ڈالنے کے لیے کوئی رحمانی عمل کرنا جائز ہے بلکہ ثواب کا کام ہے کہ دونوں کو گناہ سے بچانا مقصود ہے لیکن میاں بیوی، یا بھائی بھائی کے درمیان دشمنی ڈالنے کے لیے کوئی رحمانی عمل کرنا حرام اور گناہ ہے۔

مؤکلاتی عملیات سے بچتے رہو

رحمانی عملیات کی دو قسمیں ہیں۔ ایک مؤکلاتی جو مؤکلوں کے واسطے سے ہوتا ہے، دوسرے غیر مؤکلاتی جس میں مؤکلوں کا واسطہ نہیں ہوتا۔ اگرچہ مؤکلاتی عملیات بہت ہی مؤثر ہوا کرتے ہیں۔ ان میں بڑے بڑے خطرات بھی ہیں بلکہ جان کا بھی ڈر رہتا ہے۔ اس لیے مؤکلاتی عملیات سے ہمیشہ دور ہی بھاگتے رہنا چاہیے۔ جو لوگ بھی مؤکلاتی عملیات کے چکر میں پڑے وہ خطرات کے بھنور میں پھنس گئے کوئی کورٹھی ہوا کوئی پاگل ہو گیا۔ کوئی جان سے مارا گیا۔ شیخ کامل کی تعلیم و اجازت مؤکلاتی عملیات میں نہایت ضروری ہے۔ اور اس زمانے میں ”شیخ کامل“ کا بلنا بہت دشوار ہے۔ اس لیے ہم یہاں چند غیر مؤکلاتی عملیات لکھتے ہیں ان عملیات میں مؤکلوں کا کوئی واسطہ نہیں ہے۔ اور یہ سنی مسلمان مرد و عورت جو پابند شریعت ہوں ان سب کو ان اعمال و تعویذات کے کرنے کی اجازت ہے وہ اگر شرائط آداب کی پابندی کریں گے تو فائدہ اٹھائیں گے۔ ورنہ فائدہ سے محروم رہیں گے۔ لیکن بہر حال ان کو نہ کوئی خطرہ ہو گا نہ کوئی نقصان۔

نَوَاصِ بِسْمِ اللّٰهِ الرَّحْمٰنِ الرَّحِیْمِ

”بِسْمِ اللّٰهِ شَرِیْفٌ“ کے نواص اور اس آیت مبارکہ کی خاصیتیں بہت

ہیں۔ ان میں سے چند فوائد یہاں لکھے جاتے ہیں جو بزرگوں کے مجرب اور آزمودہ ہیں۔
ہر طرح کی حاجت روائی اگر کوئی سخت مشکل یا حاجت پیش آجائے تو بدھ
 جمعرات کو مسلسل تین دن روزہ رکھے اور جمعہ کا دن
 غسل کر کے نماز جمعہ کے لیے جائے اور کچھ خیرات بھی کرے پھر نماز جمعہ کے بعد یہ
 دعا پڑھ کر اپنے مقصد کے لیے دل لگا کر اور گڑ گڑا کر خدا سے دعا مانگے ان شاء اللہ
 تعالیٰ ضرور اس کی دعا قبول ہوگی۔

اللَّهُمَّ إِنِّي أَسْأَلُكَ بِاسْمِكَ بِسْمِ اللَّهِ الرَّحْمَنِ الرَّحِيمِ أَلَّذِي
 لَا إِلَهَ إِلَّا هُوَ عَالِمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ وَأَسْأَلُكَ
 بِاسْمِكَ بِسْمِ اللَّهِ الرَّحْمَنِ الرَّحِيمِ ط الَّذِي لَا إِلَهَ إِلَّا هُوَ الْحَيُّ الْقَيُّومُ
 لَا تَأْخُذُهُ سِنَّةٌ وَلَا نَوْمٌ ط الَّذِي مَلَأْتَ عَظَمَتَهُ السَّمَوَاتِ وَالْأَرْضَ ط وَ
 أَسْأَلُكَ بِاسْمِكَ بِسْمِ اللَّهِ الرَّحْمَنِ الرَّحِيمِ ط الَّذِي لَا إِلَهَ إِلَّا هُوَ دَعَنْتَ
 لَهُ الْوُجُوهَ وَخَشَعَتِ لَهُ الْأَصْوَاتُ وَرَجِلَتِ الْقُلُوبُ مِنْ خَشْيَتِهِ أَنْ
 تَصَلِّيَ عَلَى مُحَمَّدٍ وَعَلَى آلِ مُحَمَّدٍ صَلَّى اللَّهُ عَلَيْهِ وَسَلَّمَ وَأَنْ تُعْطِيَنِي
 مَسْأَلَتِي وَتَفْضِي حَاجَتِي بِرَحْمَتِكَ يَا أَرْحَمَ الرَّحِيمِينَ

(فیوض قرآنی بحوالہ الترغیب والترہیب و مفاتیح الحسن وغیرہ)

لفظ حاجتی کے بعد اپنی ضرورت کا نام ذکر کرو۔

جس صحابی سے یہ دعا منقول ہے ان کا ارشاد ہے کہ یہ دعا نادانوں کو ہرگز
 مت سکھاؤ، کیونکہ وہ ناجائز کاموں کے لیے پڑھیں گے اور گناہوں میں مبتلا ہوں گے
 بزرگوں کے فرمان کے مطابق میں بھی سخت تاکید کرتا ہوں کہ ناجائز کاموں کے لیے کبھی
 ہرگز اس دعا کو نہ پڑھنا ورنہ سخت نقصان اٹھاؤ گے۔

دشمنی دور ہو جائے اور محبت پیدا ہو جائے اگر پانی پر ۸۶ مرتبہ بسم اللہ
 الرحمن الرحیم پڑھ کر مخالف

پلا دو تو ان شاء اللہ تعالیٰ وہ مخالفت چھوڑ دے گا اور محبت کرنے لگے گا۔ اور محبت کرنے لگے گا اور اگر موافق کو پلا دو تو محبت بڑھ جائے گی۔ (فیوض قرآنی)

ہر درد و مرض دور ہو جائے جس درو یا مرض پر تین روز تک سو مرتبہ بسم اللہ الرحمن الرحیم حضور دل سے پڑھ کر دم کیا جائے ان شاء اللہ تعالیٰ اس سے آرام ہو جائے گا۔ (فیوض قرآنی)

بچو اور اچانک موت سے حفاظت اگر رات کو سوتے وقت ایسی اگر رات کو سوتے وقت ایسی

لو تو ان شاء اللہ تعالیٰ مال و اسباب پوری سے محفوظ رہیں گے اور مرگ ناگہانی سے بھی حفاظت ہوگی۔ (فیوض قرآنی)

حاجتوں کے لیے بسم اللہ اور نماز بسم اللہ الرحمن الرحیم اس طرح پڑھو کہ جب ایک ہزار مرتبہ ہو جائے تو دور کعت

نماز پڑھ کر درود شریف پڑھو، اور اپنی مراد کے لیے دعا مانگو، پھر ایک ہزار مرتبہ بسم اللہ پڑھ کر دو رکعت نماز پڑھو، اور درود شریف پڑھ کر اپنی مراد کے لیے دعا مانگو، عرض اسی طرح بارہ ہزار مرتبہ بسم اللہ پڑھو اور ہر ہزار پر دو رکعت نماز پڑھو اور نماز کے بعد درود شریف پڑھ کر اپنی مراد کے لیے دعا مانگو ان شاء اللہ تعالیٰ مراد حاصل ہوگی۔ (مرقع کلیمی و مجربات دیرلی)

اولاد زندہ رہے گی جس عورت کا بچہ زندہ رہتا ہو وہ ایک کاغذ پر ایک سو ساٹھ بار بسم اللہ الرحمن الرحیم لکھو اگر اس کا تعویذ بنا کر ہر وقت پہنے رہے تو ان شاء اللہ تعالیٰ اس کی اولاد زندہ رہے گی (فیوض قرآنی)

زہر کا اثر نہ ہو بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ فِي الْاَرْضِ وَلَا فِي السَّمَاءِ هُوَ السَّمِيعُ الْعَلِيمُ یہ دعا پڑھ کر ہمیشہ کھانا کھائیں اور پانی پیئیں تو ان شاء اللہ تعالیٰ زہر کا اثر دور ہو جائے گا۔ اور زہر

کوئی نقصان نہیں دے گا۔ لیکن پختہ عقیدہ اور شرائط کا پایا جانا ضروری ہے۔

(قیوض قرآنی)

بخار سے شفاء | جس کو بخار ہو سات بار یہ دُعا پڑھے: بِسْمِ اللّٰهِ الْكَبِيْرِ اَعُوْذُ
بِاللّٰهِ الْعَظِيْمِ مِنْ شَرِّ كُلِّ عِرْقٍ نَّعَارٍ وَمِنْ شَرِّ حَصْرٍ
اگر مریض خود نہ پڑھ سکے تو کوئی دوسرا نمازی آدمی سات بار پڑھ کر دم کر دے یا پانی
پر دم کر کے پلا دے۔ ان شاء اللہ تعالیٰ بخار اتر جائے گا۔ ایک مرتبہ میں بخار نہ
اترے تو بار بار یہ عمل کریں۔ (قیوض قرآنی بحوالہ مستدرک)

تپ لرزہ سے شفاء | جس کو جاڑا بخار آتا ہو اس نقش کو لکھ کر مریض کے
گلے میں ڈال دیں۔

۷۸۶

بسم	اللہ	الرحمن	الرحیم
اللہ	الرحمن	الرحیم	بسم
الرحمن	الرحیم	بسم	اللہ
الرحیم	بسم	اللہ	الرحمن

بازار میں نقصان نہ ہو بلکہ قائدہ ہو | بازار جاؤ تو یہ دُعا پڑھو: بِسْمِ اللّٰهِ
اللّٰهُمَّ اِنِّيْ اَسْئَلُكَ خَيْرَ

هٰذِهِ السُّوْاقِ وَخَيْرِ مَا فِيْهَا وَاَعُوْذُ بِكَ مِنْ شَرِّهَا وَشَرِّ مَا فِيْهَا اللّٰهُمَّ اِنِّيْ

اَعُوْذُ بِكَ اَنْ اَصِيْبَ يَمِيْنًا فَاجِرَةً اَوْ صَفَقَةً خَاسِرَةً ط

اس دُعا کی برکت سے ان شاء اللہ تعالیٰ بازار میں خوب نفع ہوگا اور کوئی
گھٹا نہیں ہوگا۔ اس دعا کو حضور اکرم صلی اللہ علیہ وسلم نے پڑھا ہے۔

(طبرانی، تحفۃ الزاکرین ص ۲۰۹)

آسیب دور ہو جائے | آسیب زدہ مریض پر یہ پڑھا جائے بِسْمِ اللّٰهِ

الرَّحْمَنِ الرَّحِيمِ - الْمَص - ظه - طسمر - كهي عمن - يس
 وَالْقُرْآنِ الْحَكِيمِ ه حَمَّسَق - ق - ن وَالْقَلَمِ وَمَا يَسْطُرُونَ ه

ان شاء اللہ تعالیٰ آسیب مکل جائے گا اور پھرتے آئے گا، پڑھنے والے میں
 تقویٰ اعتقادِ کامل اور روحانی قوت ہونی چاہیے اور حضورِ قلب کے ساتھ پڑھے
 (فیوضِ قرآنی)

حضرت علی رضی اللہ عنہ کا ارشاد ہے کہ **خطرہ میں پڑ جانے کے وقت**
 اگر کوئی خطرہ میں پڑ جائے تو یہ پڑھے:

بِسْمِ اللَّهِ لِأَحْوَالٍ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط۔ ان شاء اللہ
 تعالیٰ اس کی برکت سے خطرہ ٹل جائے گا۔ (الدر المنثور جلد ۱ ص ۶)

جو شخص روزانہ صبح شام اس دعاء کو پڑھے وہ ہر آفت و
ہر آفت سے امان بلا سے محفوظ رہے گا۔

بِسْمِ اللَّهِ اللَّهُمَّ أَنْتَ رَبِّي لَا إِلَهَ إِلَّا أَنْتَ عَلَيْكَ تَوَكَّلْتُ
 وَأَنْتَ رَبُّ الْعَرْشِ الْعَظِيمِ ه وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ه
 مَا شَاءَ اللَّهُ كَانَ وَمَا لَمْ يَشَأْ لَمْ يَكُنْ أَشْهَدُ أَنَّ اللَّهَ عَلَى كُلِّ شَيْءٍ
 قَدِيرٌ ه وَأَنَّ اللَّهَ قَدَّ أَحَاطَ بِكُلِّ شَيْءٍ عِلْمًا ه وَأَحْصَى كُلَّ شَيْءٍ عَدَدًا ه
 اللَّهُمَّ إِنِّي أَعُوذُ بِكَ مِنْ شَرِّ نَفْسِي وَمِنْ شَرِّ كُلِّ دَابَّةٍ أَنْتَ آخِذٌ بِنَاصِيَتِهَا
 إِنَّ رَبِّي عَلَى صِرَاطٍ مُسْتَقِيمٍ ه وَأَنْتَ عَلَى كُلِّ شَيْءٍ حَفِيظٌ ه إِنَّ وَلِيَّ
 فِي اللَّهِ الَّذِي نَزَّلَ الْكِتَابَ وَهُوَ يَتَوَلَّى الصَّالِحِينَ ه فَإِنْ تَوَلَّوْا فَقُلْ حَسْبِيَ اللَّهُ
 لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ ه

اس دعاء کا بڑا حصہ شرح سفر السعادة ص ۲۷۸ میں مذکور ہے اور پوری
 دعا و متعدد تبرکوں نے لکھی ہے "القول الجمیل" ص ۷۷ میں لکھا ہے کہ میں نے
 اس دعاء کو نہایت مفید پایا ہے۔

دفع آسیب و رد سحر کی چھ دعائیں (پھرتالا) بھی کہتے ہیں جو شخص

رات کو ہمیشہ شش قفل پڑھتا رہے یا لکھ کر اپنے پاس رکھے وہ ہر خوف و خطرہ سے اور جادو سے اور ہر قسم کی بلاؤں سے محفوظ رہے گا۔ اور اگر شش قفل کو آسیب زدہ یا سحر و جادو کے مریض کے کان میں پڑھ کر پھونک مار دی جائے تو آسیب بھاگ جائے گا۔ اور جادو اتر جائے گا۔ (فیوض قرآنی)

قفل اول: بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ السَّبِیْعِ الْبَصِیْرِ
الَّذِیْ لَیْسَ كَمِثْلِهِ شَیْءٌ وَهُوَ عَلٰی كُلِّ شَیْءٍ قَدِیْرٌ۔

قفل دوم: بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ الْخَلّٰقِ الْعَلِیْمِ
الَّذِیْ لَیْسَ كَمِثْلِهِ شَیْءٌ وَهُوَ الْفَتّٰحُ الْعَلِیْمُ۔

قفل سوم: بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ السَّبِیْعِ الْعَلِیْمِ
الْبَصِیْرِ الَّذِیْ لَیْسَ كَمِثْلِهِ شَیْءٌ وَهُوَ الْعَلِیْمُ الْبَصِیْرُ۔

قفل چہارم: بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ الَّذِیْ لَیْسَ
كَمِثْلِهِ شَیْءٌ وَهُوَ الْعَزِیْزُ الْغَفُوْرُ الْحَكِیْمُ۔

قفل پنجم: بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ الَّذِیْ لَیْسَ
كَمِثْلِهِ شَیْءٌ وَهُوَ الْعَزِیْزُ الْغَفُوْرُ۔

قفل ششم: بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ الَّذِیْ
لَیْسَ كَمِثْلِهِ شَیْءٌ وَهُوَ الْعَزِیْزُ الْغَفُوْرُ الْحَكِیْمُ۔

حَافِظًا وَهُوَ اَرْحَمُ الرَّاحِمِیْنَ۔

اس کیسے یہ حضرت انس صحابی رضی اللہ عنہ کی دعا ہے حدیث سے پناہ

فائدہ بخش ہے۔ امام الہند حضرت شیخ عبدالحق محدث رحمۃ اللہ علیہ نے اپنے ایک

مکتوب میں اس کی پوری تفصیل کے ساتھ بیان فرمایا ہے۔ اس مکتوب کا نام ”افتباس
الانوار القبس فی شرح دعاء انس“ ہے۔ یہ مکتوب ”اخبار الاخیار“ ص ۱۹۱ کے حاشیہ
پر چھپا ہے اس میں آپ لکھتے ہیں :

”امام جلال الدین سیوطی رحمۃ اللہ علیہ ”جمع الجوامع“ میں محدث ابو اسحاق
کی کتاب الثواب اور تاریخ ابن عساکر سے نقل کرتے ہیں کہ ایک روز حجاج
بن یوسف ثقفی ظالم گورنر نے حضرت انس رضی اللہ عنہ کو مختلف اقسام کے
چار سو گھوڑے دکھا کر کہا کہ اے انس! کیا تم نے اپنے صاحب (یعنی رسول اللہ
صلی اللہ علیہ وسلم) کے پاس بھی اتنے گھوڑے اور یہ شان و شوکت دیکھی
ہے، حضرت انس رضی اللہ عنہ نے فرمایا کہ خدا کی قسم نے (رسول اللہ
صلی اللہ علیہ وسلم) کے پاس اس سے بہتر چیزیں دیکھی ہیں اور میں نے حضور
صلی اللہ علیہ وسلم سے سنا ہے کہ گھوڑے تین طرح کے ہیں۔ ایک وہ گھوڑا
جو جہاد کے لیے رکھا جائے پھر اس کے رکھنے کا ثواب بیان فرمایا۔
(یہ عام طور پر حدیث کی کتابوں میں موجود ہے) دوسرا وہ گھوڑا جو اپنی
کے لیے رکھا جاتا ہے۔ تیسرا وہ گھوڑا جو نام و نمود کے لیے رکھا جاتا
ہے، تیسرا وہ گھوڑا جو نام و نمود کے لیے رکھا جاتا ہے اس کے رکھنے
سے آدمی جہنم میں جائے گا۔ اے حجاج! تیرے گھوڑے ایسے
ہے ہیں“

حجاج اس حدیث کو سن کر آگ بگولہ ہو گیا اور کہا کہ اے انس! اگر مجھ
کو اس کا لحاظ نہ ہوتا کہ تم نے رسول اللہ صلی اللہ علیہ وسلم کی خدمت کی
ہے، اور امیر المؤمنین (عبدالملک بن مروان) نے تمہارے ساتھ رعایت
کرنے کی ہدایت کی ہے تو میں تمہارے ساتھ کوئی برا معاملہ کر دالتا۔
حضرت انس رضی اللہ عنہ نے فرمایا کہ اے حجاج! قسم بخدا تو میرے

ساتھ کوئی بد عنوانی نہیں کر سکتا، میں نے رسول اللہ صلی اللہ علیہ وسلم سے چند کلمات سُننے ہیں، جن کی برکت سے میں ہمیشہ اللہ تعالیٰ کی پناہ میں رہتا ہوں اور ان کلمات کی بدولت، کسی ظالم کی سختی اور کسی شیطان کے شر سے ڈرتا ہی نہیں، حجاج اس کلام کی ہیبت سے دم بخود رہ گیا اور سر جھکا لیا، تھوڑی دیر کے بعد سر اٹھا کر بولا اے ابو حمزہ (یہ حضرت انس رضی اللہ عنہ کی کنیت ہے) یہ کلمات مجھے بتا دیجئے، حضرت انس رضی اللہ عنہ نے فرمایا کہ میں ہرگز تجھے نہ بتاؤں گا، اس لیے کہ اس کا اہل نہیں ہے راوی کا بیان ہے کہ جب حضرت انس رضی اللہ عنہ کا آخری وقت آگیا تو ان کے خادم حضرت ابان رضی اللہ عنہ ان کے سر ہاتھ لگے اور رونے لگے حضرت انس نے فرمایا کیا چاہتا ہے؟ حضرت ابان نے عرض کی وہ کلمات ہمیں تعلیم فرمائیے جن کے بتانے کی حجاج نے درخواست کی تھی، اور آپ نے انکار فرمایا تھا۔ حضرت انس رضی اللہ عنہ نے فرمایا لو سیکھ لو۔ ان کو صبح و شام پڑھنا وہ کلمات یہ ہیں:

دعاء انس رضی اللہ عنہ بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ عَلٰی نَفْسِیْ وَ دِیْنِیْ۔ بِسْمِ اللّٰهِ عَلٰی اَهْلِیْ وَ مَا لِیْ وَ وَ لِدِیْ۔ بِسْمِ اللّٰهِ عَلٰی مَا اَعْطٰنِی اللّٰهُ۔ اللّٰهُ رَبِّیْ لَا اَشْرَکُ بِہِ شَیْئًا ط اللّٰهُ اَکْبَرُ اللّٰهُ اَکْبَرُ اللّٰهُ اَکْبَرُ وَ اَعَزُّ وَ اَجَلُّ وَ اَعْظَمُّ مِنَّا اَخَافُ وَ اَحَدٌ رَّصَرَ جَارُکَ وَ جَلَّ شَأْنُکَ وَ لَا اِلٰهَ غَیْرُکَ اَللّٰهُمَّ اِنِّیْ اَعُوْذُ بِکَ مِنْ شَرِّ نَفْسِیْ وَ مِنْ شَرِّ کُلِّ شَیْطٰنٍ مَّرِیْدٍ وَ مِنْ شَرِّ کُلِّ جَبّٰرٍ عَنِیْدٍ فَ اِنْ تَوَكَّلْتُ عَلٰی اللّٰهِ لَ اِلٰهَ اِلَّا هُوَ عَلَیْہِ تَوَكَّلْتُ وَ هُوَ رَبُّ الْعَرْشِ الْعَظِیْمِ اِنَّ وَ لِیْہِ اللّٰهُ الَّذِیْ نَزَّلَ الْکِتٰبَ وَ هُوَ یَتَوَلّٰی الصّٰلِحِیْنَ ہ

اس دعا کو تین مرتبہ صبح کو اور تین مرتبہ شام کو پڑھنا بزرگوں کا معمول ہے۔

(فیوض قرآنی)

ہر مرض سے شفاء یہ کلمات پڑھے جائیں اور ان کا لغوی ترجمہ یہ ہے کہ یا اللہ ان ترقم علی الارض الا باذنیہ ج ان اللہ یا للناس لرووف رحیم بسم اللہ الرحمن الرحیم و یا اللہ و لا حول و لا قوۃ الا باللہ العلی العظیم اسکن ایہا الوجع سکنک یا الذی یسک السموت و الارض ان تزلزل و لا یزالن زالتان امسکھما من احدین ابعدہ ط انہ کان حلیمًا غفورًا۔
یہ حضرت امام شافعی رحمۃ اللہ علیہ کا مجرب عمل ہے امام موصوف کا قول ہے کہ اس کے پڑھنے کی برکت سے مجھے کبھی طیب دوا کرنا کی ضرورت ہی نہیں ہوتی۔

(فیوض قرآنی)

حرز ابو دجانہ جو جن و شیطان وغیرہ کے شر اور شرارتوں سے بچانے والا بہترین وظیفہ اور اعلیٰ درجے کا عمل ہے۔ حضرت امام سیوطی رحمۃ اللہ علیہ "خصائص کبریٰ"، جلد ۲ ص ۸۸ میں امام بیہقی کی روایت لکھتے ہیں کہ حضرت ابو دجانہ رضی اللہ عنہ نے حضور اکرم صلی اللہ علیہ وسلم کے دربار اقدس میں گذارش کی کہ یا رسول اللہ میں رات کو بستر پر لیٹتا ہوں تو اپنے گھر میں چکی چلنے کی آواز اور شہد کی نکھیوں کی بھینٹا ہٹ جیسی آواز سنتا کرتا ہوں اور کبھی کبھی بجلی کی سی چمک بھی دیکھتا ہوں، ایک رات میں نے کچھ خوفزدہ ہو کر سر اٹھایا تو صحن میں ایک کالا سایہ نظر آیا جو اونچا اور لمبا ہوتا جا رہا ہے۔ میں نے بڑھ کر اس کو چھوا تو اس کی کھال ساہی کھال کی طرح کاٹنے والی تھی۔ پھر اس نے میرے منہ پر آگ کا ایک شعلہ پھینکا اور مجھے محسوس ہوا کہ میں جل جاؤں گا۔ یہ سن کر حضور اقدس صلی اللہ علیہ وسلم

نے حکم فرمایا کہ قلم دوات اور کاغذ لاؤ میں نے پیش کیا تو آپ نے حضرت علی
کرم اللہ وجہہ سے فرمایا کہ لکھو:

بِسْمِ اللّٰهِ الرَّحْمٰنِ الرَّحِیْمِ ۝ هٰذَا كِتٰبٌ مِّنْ رَّسُوْلِ رَبِّ الْعٰلَمِیْنَ
اِلٰی مَنْ طَرَقَ الدَّارَ مِنَ الْعَمَارِ وَالزُّوَارِ وَالسَّاحِیْنِ الْاَطَارِقُ یَطْرُقُ
بِغَیْرِ یَارْحَمٰنٍ ۝ اَمَّا بَعْدُ فَاِنَّ لَنَا وَلَكُمْ فِی الْحَقِّ سَعَةً فَاِنْ تَكُ عٰشِقًا
مُّوٰیعًا اَوْ فَاَجِرًا مُّقْتَحِمًا اَوْ رَاعِیًّا حَقًّا مُّبْتَطِلًا فَهٰذَا كِتٰبٌ یَنْطِقُ عَلَیْنَا
وَعَلَيْكُمْ بِالْحَقِّ اِنَّا كُنَّا نَسْتَنسِخُ مَا كُنْتُمْ تَعْمَلُوْنَ ۝ وَرُسُلُنَا یَكْتُبُوْنَ مَا
تَمْكُرُوْنَ ۝ اَتُرْكُوْا صَاحِبَ كِتَابِیْ هٰذَا اَوْ اَنْطَلِقُوْا اِلٰی عِبَادَةِ الْاَصْنَامِ
وَ اِلٰی مَنْ یَزْعَمُ اَنَّ مَعَ اللّٰهِ الْاِلٰهَ الْاٰخَرَ لَا اِلٰهَ اِلَّا هُوَ طُكِّلَ شَیْءٌ رَّهٰلِكُمْ اِلَّا هُوَ
وَجَهَةٌ ط لَهَ الْحُكْمُ وَاِلَیْهِ تُرْجَعُوْنَ ۝ تُقَلِّبُوْنَ حَمَلًا لَا تُنْصَرُوْنَ ۝ حَمْرَه
عَسَقَ ۝ تَفَرَّقَ اَعْدَاؤُ اللّٰهِ وَبَلَغَتْ حُجَّةُ اللّٰهِ وَرَاحُولَ وَاَقْوَةَ اِلَّا بِاللّٰهِ
فَسَیَكْفِیْكُمْ اللّٰهُ وَهُوَ السَّمِیْعُ الْعَلِیْمُ ط

یہ حرز آسیب زدہ کی گردن میں تعویذ بنا کر پہنا دیا جائے۔ ان شاء اللہ
آسیب جانا رہے گا۔ اگر گھر میں آسیب کا اثر ہے تو دیوار پر چسپاں کر دیا جائے۔۔۔
ان شاء اللہ آسیب بھاگ جائے گا۔ چنانچہ حضرت ابو دجانہ رضی اللہ عنہ اس حرز
کو لے کر گھر آئے اور رات کو اپنے سر کے نیچے رکھ کر سوئے تو ان کی آنکھ اس
وقت کھلی جب کوئی چلا چلا کر کہہ رہا تھا کہ اے ابو دجانہ! لات و عزیزی کی قسم ہے کہ
میں ان کلمات سے جل رہا ہوں۔ میں اس تحریر والے کے حق کا وسیلہ دے کر کہتا ہوں
کہ اگر تم نے اس حرز کو اٹھالیا تو ہم تمہارے گھر اور تمہارے ہمسایہ کے گھر نہ آئیں
گے۔ حضرت ابو دجانہ رضی اللہ عنہ فجر کو مسجد نبوی میں آئے اور نماز پڑھ کر رات کا
ماجر سنایا تو حضور علیہ الصلوٰۃ والسلام نے فرمایا:

اے ابو دجانہ! اس ذات کی قسم ہے مجھے جس نے مجھے حق کے ساتھ سمجھا ہے۔

اب یہ آسیب قیامت تک عذاب میں رہے گا۔ (فیوض قرآنی)

خفقان کا تعوید | دل دھڑکتا ہو یا دل گھبراتا ہو یا دل میں درد یا جلن ہو تو یہ تعوید لکھ کر گلے میں ڈال دیا جائے اور ڈورا اتنا بڑا ہو کہ تعوید دل کے پاس لٹکا رہے، تعوید یہ ہے:

بِسْمِ اللّٰهِ الرَّحْمٰنِ الرَّحِیْمِ یَا اللّٰه یَا رَحْمٰن یَا رَحِیْمِ دَل مَارِکِن
مَسْتَقِیْمِ بِحَقِّ اَیَّاکَ نَعْبُدُ وَاَیَّاکَ نَسْتَعِیْنُ وَبِحَقِّ الْاَبْدِ کَرَامِ اللّٰهِ تَطْمِئِنُّ
الْقُلُوْبُ وَبِحَقِّ ظِلِّکَ وَبِحَقِّ نَوْصِکَ وَبِحَقِّ یَا بَدُوْحِ

خواص سورۃ فاتحہ

امام دارمی، امام بیہقی وغیرہ کی روایت ہے کہ رسول اللہ صلی اللہ علیہ وسلم نے فرمایا کہ سورۃ فاتحہ ہر مرض کی دوا ہے۔ اس سورۃ کا ایک نام ”شافیہ“ اور ایک نام سورۃ ”الشفاء“ ہے اس لیے کہ یہ ہر مرض کے لیے شفاء ہے (بیضاوی) مسند دارمی میں ہے کہ سو مرتبہ سورۃ فاتحہ پڑھ کر جو دعا روزی کی فراداتی وغیرہ مانگی جائے اس کو اللہ تعالیٰ قبول فرماتا ہے۔

مکان سے جن بھاگ جائے | اگر کسی گھر میں جن رہتا ہو اور پریشانی کرتا ہو تو سورۃ فاتحہ اور آیتہ الکرسی اور سورۃ جن کی ابتدائی پانچ آیتیں پڑھ کر اور پانی پر دم کر کے مکان کے اطراف و جوانب میں چھڑک دینے کے بعد جن مکان میں سے چلا جائے گا۔ اور ان شاء اللہ تعالیٰ پھر نہ آئے گا۔

(فیوض قرآنی)

بزرگوں نے فرمایا ہے کہ فجر کی سنتوں اور فرض کے درمیان میں **شفاء امراض** | ۱۴ بار سورۃ فاتحہ پڑھ کر مریض پر دم کرنے سے آرام ہو جاتا ہے اور آنکھ کا درد بہت جلد اچھا ہو جاتا ہے اور اگر اتنا پڑھ کر اپنا تنقوگ آنکھوں میں

لگا دیا جائے تو بہت مفید ہے۔ (فیوض قرآنی)
 حضرت خواجہ نظام الدین اولیاء رحمۃ اللہ علیہ فرماتے ہیں کہ اگر کوئی مشکل پیش آ
 جائے تو سورہ فاتحہ اس طرح چالیس مرتبہ پڑھو کہ بسم اللہ الرحمن الرحیم کی میم کو الحمد کے
 لام میں ملاؤ اور الرحمن الرحیم کو تین بار پڑھو اور ہر مرتبہ آخر میں تین بار "آمین" کہو
 ان شاء اللہ تعالیٰ مقصد ہوگا۔ (فوائد القوادس ص ۷۴)

بیماری اور آفتوں کو دفع کرنے کے لیے سات دنوں تک روزانہ گیارہ
 ہزار مرتبہ صرف اتنا پڑھے:

إِيَّاكَ نَعْبُدُ وَإِيَّاكَ نَسْتَعِينُ ۝ اَوَّلُ وَآخِرُ تِنِّينِ بَارِدٍ وَرُودِ شَرِيفٍ پڑھو، بیماریوں
 اور بلاؤں کو دور کرنے کے لیے بہت ہی مجرب عمل ہے۔ (فیوض قرآنی)

خواص سورہ بقرہ

شیطان بھاگ جائے حدیث شریف میں ہے کہ جس گھر میں سورہ بقرہ پڑھی
 جاتی ہے وہاں سے شیطان بھاگ جاتا ہے۔

(احمد و ترمذی و مسلم)

بڑی برکت حدیث شریف میں ہے کہ سورہ بقرہ سیکھو کہ اس کا حاصل کرنا بڑی برکت
 ہے اور اس کو چھوڑنا اور حاصل نہ کرنا بڑی حسرت کی بات ہے۔ باطل پرست (جادوگر)
 اس کی تاب نہیں لاسکیں گے۔ (مصنف ابن ابی شیبہ وغیرہ)

خواص آیتہ الکرسی

حدیث شریف میں ہے کہ یہ آیت قرآن مجید کی آیتوں میں بہت ہی عظمت والی
 آیت ہے۔ (دارمی، درمنثور)

اس کے فوائد بہت زیادہ ہیں۔ جو شخص ہر نماز کے بعد آیتہ الکرسی پڑھے گا

اس کو حسبِ ذیل برکتیں نصیب ہوں گی۔

۱۔ وہ مرنے کے بعد جنت میں جائے گا۔

۲۔ وہ شیطان اور جن کی تمام شرارتوں سے محفوظ رہے گا۔

۳۔ اگر محتاج ہوگا تو چند دنوں میں اس کی محتاجی اور عیبی دور ہو جائے گی۔

۴۔ جو شخص صبح و شام اور بستر پر بیٹنے وقت آیتہ الکرسی اور اس کے بعد کی دو آیتیں

خالدون تک پڑھا کرے گا وہ چوری، عرق آبی اور جلنے سے محفوظ رہے گا۔

۵۔ اگر مکان میں کسی اونچی جگہ پر لکھ کر اس کا کتبہ آویزاں کر دیا جائے تو ان شاء اللہ

تعالیٰ اس گھر میں کبھی فاقہ نہ ہوگا۔ بلکہ روزی میں برکت اور اضافہ ہوگا۔ اور اس

مکان میں کبھی چور نہ آسکے گا۔ (قیوضِ قرآنی)

اگر تم کسی خطرناک جگہ دشمنوں کے زرعے میں مہلتیں

جاؤ یا دشمن تمہیں گرفتار کرنا چاہیں تو اپنے ساتھیوں

سے کہو کہ وہ ایک دوسرے سے پیٹھ لگا کر بیٹھیں پھر تم ان کے ارد گرد آیتہ الکرسی پڑھتے

ہوئے ایک دائرہ کھینچو، پھر تم بھی دائرہ کے اندر لوگوں سے پیٹھ لگا کر بیٹھو اور

سات مرتبہ آیتہ الکرسی پڑھو پھر قرآن کی ان آیتوں کو بھی پڑھیں:

وَلَا يُوَدُّهُ حِفْظُهُمَا وَهُوَ الْعَلِيُّ الْعَظِيمُ وَحِفْظًا مِنْ كُلِّ شَيْطَانٍ

مَارِدٍ وَحِفْظًا ذَلِكَ تَقْدِيرُ الْعَزِيزِ الْعَلِيمِ وَحِفْظًا مِنْ كُلِّ شَيْطَانٍ

الرَّجِيمِ إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ لَهُ مَعْقِبَاتٌ مِنْ

بَيْنِ يَدَيْهِ وَمِنْ خَلْفِهِ يَحْفَظُونَ مِنْ أَمْرِ اللَّهِ ط اللَّهُ حَفِيفٌ عَلِيمٌ

وَمَا أَنْتَ عَلَيْهِمْ بِوَكِيلٍ، إِنْ كُلُّ نَفْسٍ لَمَّا عَلَيْهَا حَافِظٌ، بَلْ هُوَ قُرْآنٌ مَجِيدٌ

فِي كُتُبٍ مَحْفُوظَةٍ فَإِنْ تَوَكَّلْتُمْ عَلَى اللَّهِ فَلَا إِلَهَ إِلَّا اللَّهُ عَلَيْهِ تَوَكَّلْتُ

وَهُوَ رَبُّ الْعَرْشِ الْعَظِيمِ اس کے بعد میں مرتبہ یا حَفِيفٌ کہو پھر میں یا رَبُّ پڑھو

يَا حَفِيفُ احْفَظْنَا اللَّهُمَّ احْرِسْنَا بِعَيْنِكَ الَّتِي لَا تَنَامُ وَانْفِئْنَا بِكَفِّكَ الَّذِي لَا يَرَامُ

پھر تین بار یا اللہ پڑھو اور تین بار یا رَبِّ الْعَالَمِينَ ۔ اب دائرہ کے تمام لوگ اور تم خود بھی بالکل خاموش ہو جاؤ، آپس میں بھی بات چیت نہ کی جائے، ان شاء اللہ تم لوگوں کو کوئی بھی نہ دیکھ سکے گا اور کوئی بھی ہتھ نہ پہنچا سکے گا۔ بہت مجرب عمل ہے۔ (فیوض قرآنی)

جو شخص قرضدار ہو گیا اگر وہ روزانہ سات بار سورہ اہل
خواص سورہ اہل عمران عمران پڑھتا رہے تو ان شاء اللہ قرض سے سبکدوش ہو جائیگا اور اللہ تعالیٰ غیب سے اس کی روزی کا سامان اور انتظام فرمائے گا۔

اس سورہ کو سات مرتبہ پڑھ کر پانی پر دم کر کے میاں بیوی
خواص سورہ نساء کو پلا دو تو دونوں میں محبت و موافقت پیدا ہو جائے گی اور اگر اس سورہ کو مشک و زعفران سے لکھ کر اور دھو کر حنفقان کے مریض کو پلا دیں تو مریض حنفقان زائل ہو جائے گا۔

جو شخص اس سورہ کو روزانہ پڑھے گا وہ قحط اور قافہ سے محفوظ رہے گا اور غیب سے اس کی روزی کا انتظام ہو جائیگا
خواص سورہ مائدہ کریگا، اس سورہ کو لکھ کر اور دھو کر استسقاء کے مریض کو پلا دیں تو آرام ہو جائے گا۔ اس کے پڑھنے سے ہر طرح کا مشکل آسان ہو جاتی ہے
خواص سورہ انعام کہا گیا ہے کہ مشکل دور ہونے کے لیے ایک بیٹھک میں اس کو آٹھ لیس بار پڑھو۔

تین بار پڑھ کر حاکم کے پاس جاؤ حاکم مہربان ہو جائے
خواص سورہ اعراف گا۔ اور روزانہ اس کی تلاوت کرنے سے ہر آفت سے محفوظ رہو گے۔

جو بلا تصور قید ہو گیا ہو سات بار اس سورہ کو پڑھے
خواص سورہ انفال ان شاء اللہ قید سے رہائی ہو جائے گی۔

۱۔ گیارہ مرتبہ پڑھ کر حاکم کے سامنے جاؤ وہ نرمی سے
خواص سُورۃ توبہ | پیش آئے گا۔

۲۔ اس کا نقش مال و اسباب میں رکھو برکت ہوگی۔

۱۔ اکیس بار پڑھنے دشمن پر فتح ہوگی۔
خواص سُورۃ یونس |

۲۔ تیرہ بار پڑھنے سے مصیبت دور ہوتی ہے۔

دشمن پر فتح پانے کے لیے اس کو ہرن کی جھلی پر لکھ کر
خواص سُورۃ ہود | تعویذ بنا لو۔

۱۔ حفظ قرآن کی سہولت کے لیے پہلے سُورۃ یوسف
خواص سُورۃ یوسف | یاد کر لو۔ اس کی برکت سے پورا قرآن مجید حفظ کرنا

آسان ہو جائے گا۔

۲۔ جو شخص عہدہ سے معزول ہو گیا ہو وہ اس سُورۃ کو تیرہ بار پڑھے۔ عہدہ
 بحال ہو جائے گا۔

۳۔ مفلس آدمی اسے پڑھ کر دعا مانگے ان شاء اللہ چند روز میں غنی ہو جائیگا۔

جس گھر کے کاروبار کا فروغ اور جس باغ اور کھیت کی
خواص سُورۃ رعد | پیداوار کی ترقی منظور ہو تو اس کے چاروں کونوں پر

اس سُورۃ کی ابتدائی آیتیں لقوم یتفکرون تک لکھ کر دفن کر دو لیکن دفن اس
 طرح کرو کہ تعویذ کو ہانڈی میں رکھ کر اور ہانڈی کے منہ کو بند کر کے دفن کرو تاکہ بے دبی
 نہ ہو، اگر رونے والے بچوں پر انیس بار پڑھ کر اس سُورۃ کو دم کر دیں تو بچے
 ہنسنے کھیلنے لگیں گے۔

جو شخص جادو کے زور سے نامرد بنا دیا گیا ہو وہ روزانہ
خواص سُورۃ ابراہیم | تین بار اس سُورۃ کو پڑھے، ان شاء اللہ جادو دفع
 ہو جائے گا اور نامردی دور ہو جائے گی۔

خواص سُورۂ حجر | اس سُورۂ کو لکھ کر تعویذ پہننے والا لوگوں کی نظروں میں محبوب ہوگا۔

۲۔ اس کے کاروبار میں ترقی اور روزی میں برکت ہوگی۔

خواص سُورۂ نحل | اگر اس کو لکھ کر دشمن کے مکان میں دفن کر دیں تو گھر ویران ہو جائے گا۔ کھیت اور باغ میں دفن کر دیں تو ستیا ناس ہو جائے گا۔ لیکن یہ اسی دشمن کے لیے کرنا جائز ہے۔ جس کو تباہ کرنے کے لیے شریعت اجازت دے۔

خواص سُورۂ نبی اسرائیل | اگر کوئی لڑکا کند ذہن یا تو تلا ہو تو اس سُورہ کو ان شاء اللہ ذہن کھل جائے گا اور لڑکا فصیح زبان والا ہو جائے گا۔

خواص سُورۂ کہف | اس سُورہ کو ہمیشہ پڑھنے والا برص و جذام اور بلا خصوصاً دجال کے فتنوں سے محفوظ رہے گا۔

خواص سُورۂ مریم | پریشان حال آدمی سات بار پڑھے تو غمی ہو جائے اس سُورہ کو لکھ کر پینا تمام آفتوں سے بچنے کا تعویذ ہے بانع اور کھیت میں اس کا پانی ڈال دو تو پیداوار بڑھ جائے گی۔

خواص سُورۂ طہ | جس لڑکی کا نکاح نہ ہوتا ہو وہ اکیس بار پڑھے، ان شاء اللہ کسی صالح مرد سے شادی ہو جائے گی، اس کو بکثرت پڑھنے والے کی روزی کشادہ ہو جاتی ہے۔ اور اس پر کوئی جادو نہیں چل سکتا۔

خواص سُورۂ اہلبیاء | جو شخص روزانہ اس کو تین مرتبہ پڑھے، اس کا دل نور ایمان سے روشن ہو جاتا ہے۔ اور اس کا دل

غم دور ہو جائے گا۔

خواص سُورۂ حج | کشتی اور جہاز پر سوار ہو کر تین بار پڑھ لو، ان شاء اللہ سلامتی

کے ساتھ کشتی ساحل پر پہنچے گی۔ اور اس کی تلاوت سے جان و مال محفوظ رہے گا۔
خواص سورہ مومن | اس کی تلاوت کی برکت سے نماز کی کاہلی دور ہو جائے گی۔ فسق و فجور سے نفرت اور شراب کی عادت چھوٹ جائے گی۔ اس کا تعویذ پہنتا مغلسی کو دور کرتا ہے۔

خواص سورہ نور | جسے احتلام ہو جاتا کرتا ہے وہ نین یا اس سورہ کو پڑھ کر فنانا کار کو تین مرتبہ پڑھ کر اور پانی پر دم کر کے پلا دو، ان شاء اللہ اس کی یہ بری عادت چھوٹ جائے گی۔

خواص سورہ فرقان | اس کی تلاوت سے ظالم کے ظلم سے پناہ ہے گی اس کے نقش کا تعویذ سانپ بچھو سے محفوظ رکھتا ہے۔

خواص سورہ شعرا | اگر اولاد آدم یا ملازم نافرمان ہوں اور شرارت کرتے ہوں تو ان کی اصلاح کی نیت سے سات مرتبہ اس سورہ کو باضواء پڑھ کر دعا مانگو ان شاء اللہ اصلاح ہو جائے گی۔

خواص سورہ نمل | اس کو بہرن کی جھلی میں لکھ کر صندوق میں رکھ دینے سے سانپ بچھو وغیرہ سے وغیرہ سے حفاظت رہے گی۔

خواص سورہ قصص | بیمار کو تین روز تک اس سورہ کو پانی پر دم کر کے پلائیں ان شاء اللہ شفاء ہوگی۔ بالخصوص جذام دور کرنے

کے لیے بہت مفید ہے۔

خواص سورہ عنکبوت | غم دور کرنے کے لیے اس سورہ کو سات بار پڑھو۔

خواص سورہ روم | دشمنوں پر فتح پانے کے لیے اس کو اکیس بار پڑھیں۔

خواص سورۃ لقمان اس کو پڑھنے والا کبھی پانی میں غرق نہیں ہوگا اور ہر بیماری سے شفا پائے گا۔

خواص سورۃ سجدہ اس کو سات مرتبہ رخصت یا مخصوص جذامی اور وق والے پڑھ کر دم کریں ان شاء اللہ شفاء ہوگی۔

خواص سورۃ احزاب جس لڑکی کے نکاح کا پیغام نہ آنا ہو اس کو اس سورۃ کا نقش پہنا دو بہت جلد اس کی شادی ہو جائے گی۔

خواص سورۃ سپا ظالم کے ظلم سے نجات پانے کے لیے اس کو سات بار پڑھو اور موذی جانوروں سے بچنے کے لیے اس کو

لکھ کر تعویذ بناؤ اور پہن لو۔

خواص سورۃ قاطر اگر اسے روزانہ بلاناغہ باو صنو پڑھا جائے تو روح میں بڑی طاقت اور بلند پروازی آجائے گی اور غیبی نعمتوں کے ملنے کا انتظام ہو جائے گا۔

خواص سورۃ لیس کسی مردہ پر اس کو پڑھا جائے تو اس کو راحت ملتی ہے جو شخص ہر جمعہ کو اپنے والدین یا دو توں میں سے ایک کی

زیارت کے لیے ان کی قبر پر جائے اور سورۃ لیس پڑھے تو ان کے اتنے گناہ بخش دیئے جائیں اس سورہ میں جتنے حروف ہیں۔ (الدر المنثور جلد ۵ ص ۲۵۷)

علامہ خواجہ احمد دیربی نے ”فتح الملک المجید“ میں لکھا ہے کہ حضور صلی اللہ علیہ وسلم نے حضرت علی رضی اللہ عنہ سے فرمایا کہ سورۃ لیس پڑھو، اس میں بیس

برکتیں ہیں (۱) بھوکا آدمی اس کو پڑھے تو آسودہ کیا جائے (۲) پیاسا پڑھے تو سیلاب کیا جائے (۳) تنگ لباس پڑھے تو لباس ملے (۴) مرد بے عورت والا پڑھے

تو جلد اس کی شادی ہو جائے (۵) عورت بے شوہر والی پڑھے تو جلد شادی ہو جائے (۶) بیمار پڑھے تو شفاء پائے (۷) قیدی پڑھے تو رہا ہو جائے (۸) مسافر

پڑھے تو سفر میں اللہ کی طرف سے مدد ہو (۹) عملگین پڑھے تو اس کا رنج و غم دور ہو جائے (۱۱) جس کی کوئی چیز گم ہو گئی ہو وہ پڑھے تو جو کھویا ہے وہ پا جائے۔ باقی برکتوں کا ذکر نہیں کیا ہے۔ سورہ یسین کی ایک آیت سَلَامٌ قَوْلًا مِّن رَّبِّ الرَّحْمٰنِ ہ کو ایک ہزار چار سو انہتر بار پڑھو، ان شاء اللہ جس مقصد سے پڑھو گے مراد پوری ہو گی۔ خواجہ دیوبند لکھتے ہیں کہ یہ مجرب ہے اور سَلَامٌ قَوْلًا مِّن رَّبِّ الرَّحْمٰنِ ہ کو پانچ جگہ ایک کاغذ پر لکھ کر تعویذ باندھو تو حوادث اور چوروں وغیرہ سے حفاظت رہے گی۔ جو شخص صبح کو سورہ یسین پڑھے گا۔ اس کا پورا دن اچھا گزرے گا اور جو شخص رات میں اس کو پڑھے گا اس کی پوری رات اچھی گزرے گی۔ حدیث شریف میں ہے کہ یسین قرآن کا دل ہے۔ (نسائی و ابوداؤد و ابن ماجہ)

جس مکان میں جن رہتے ہوں وہاں اس سورہ کو لکھ کر صندوق میں مقفل کر دیں ان شاء اللہ جن کوئی ضرر نہ پہنچا سکیں گے۔

خواص سورہ ص نظر بد کو دفع کرنے کے لیے سات بار اس سورہ کو پڑھ کر دم کریں۔

اس کو روزانہ سات بار پڑھنے سے عزت اور دولت خواص سورہ زمر عیب سے ملتی ہے۔

جسے پھوڑے نکلتے ہوں وہ روزانہ اس سورہ کو ایک بار پڑھ لیا کرے اور اگر اس سورہ کو لکھ کر دکان میں آویزاں کریں تو خریدار بکثرت آئیں۔

خواص سورہ حم السجدہ لکھ کر پاک و صاف پانی میں دھوئے اور آنکھوں میں لگائے یا اسی پانی میں سرمہ گھس کر آنکھوں میں لگائے۔ ان شاء اللہ شفا ہوگی۔

خواص سُورۂ شوریٰ جو شخص اس سُورۂ کو روزانہ ایک بار پڑھتا رہے گا۔ وہ دشمنوں پر غالب رہے گا۔

خواص سُورۂ زخرف اس کو سات بار روزانہ پڑھنے سے تمام حاجتیں پوری ہوتی ہیں اور اس کا تعویذ تمام امراض کے لیے شفاء ہے۔

خواص سُورۂ دُخان کوئی مشکل درپیش ہو تو اس کو سات بار پڑھیں اول و آخر گیدہ گیارہ بار درود شریف بھی پڑھ لیں۔

خواص سُورۂ جاثیہ جو شخص جان کنی کے عالم میں ہو اس پر اس سُورہ کو پڑھ کر دم کروان شاد اللہ سکرات کی سختی سے بجات پا جائے گا۔ اور خاتمہ بالخیر ہوگا۔

خواص سُورۂ احقاف اس کا دم کیا ہو اپنی آسیب والے کے لیے بہت فائدہ مند ہے۔

خواص سُورۂ محمد اس کو آب زمزم میں مشک و زعفران حل کر کے لکھو اور پیو! عزت و عظمت ملے گی اور طرح طرح کی بیماریوں سے

شفا حاصل ہوگی۔

خواص سُورۂ فتح دشمنوں پر فتح پانے کے لیے اس کو اکیس مرتبہ پڑھو۔ اگر رمضان کا چاند دیکھ کر اس کے سامنے پڑھا جائے تو انستائے

سال بھرا من رہے گا۔

خواص سُورۂ حجرات محبت رسول اللہ صلی اللہ علیہ وسلم اور ایمان کی سلامتی اور گھر میں خیر و برکت کے لیے اس کو اکتالیس بار پڑھ کر

دعا مانگو اور پانی پر دم کر کے پی لو۔

خواص سُورۂ ق اس سُورہ کو اکیس مرتبہ پڑھ کر اور پانی پر دم کر کے درختوں

اور کھیتوں پر چھڑک دیں۔ بے شمار خیر و برکت ان شاء اللہ ہوگی۔

خواص سورہ ذاریات | قحط دفع ہو جاتا ہے۔ اور اس کو ستر بار پڑھنے سے آدمی معنی ہو جاتا ہے۔ اور قحط دفع ہو جاتا ہے۔

خواص سورہ طور | اگر جد امی اس کو پڑھے شفا یاب ہو اگر مسافر پڑھے سفر میں بلاؤں اور آفتوں سے محفوظ رہے۔

خواص سورہ نجم | اسے ایکس بار پڑھنے سے حاجت برآتی ہے اور اس کا پڑھنے والا دشمنوں پر فتح پاتا ہے۔

خواص سورہ قمر | شب جمعہ میں اس کو پڑھنے سے دشمنوں پر فتح ملتی ہے اور مرادیں پوری ہوتی ہیں۔

خواص سورہ الرحمن | اسے گیارہ بار پڑھنے سے تمام مقاصد پورے ہوتے ہیں اس کو لکھ کر اور دھو کر طحال کے مریض کو پلانا مفید ہے۔

خواص سورہ واقعہ | مشکوٰۃ جلد ۱ ص ۱۸۹ میں حدیث ہے کہ جو شخص روزانہ سورہ

صاحب رحمۃ اللہ علیہ فرماتے ہیں کہ ادائے قرض اور قاقہ دور کرنے کے لیے اس کو بعد مغرب پڑھو۔ (مرقع کلیمی ص ۱۳)

بعض بزرگوں کا ارشاد ہے کہ مغرب کے بعد بلا کچھ بات کیے سورہ واقعہ پڑھ کر یہ دعا پڑھو:

اللَّهُمَّ يَا مُسَيِّبَ الْأَسْيَابِ وَيَا مُفْتِحَ الْأَبْوَابِ وَيَا سَرِيعَ الْحِسَابِ
يَسِّرْ لَنَا الْحِسَابَ ۝ اللَّهُمَّ إِنْ كَانَ رِزْقِي فِي السَّمَاءِ فَأَنْزِلْهُ وَإِنْ كَانَ
فِي الْأَرْضِ فَأَخْرِجْهُ وَإِنْ كَانَ بَعِيدًا فَقَرِّبْهُ إِلَيَّ وَإِنْ كَانَ قَرِيبًا فَيَسِّرْهُ
وَإِنْ كَانَ قَلِيلًا فَكَثِّرْهُ وَإِنْ كَانَ كَثِيرًا فَخَلِّدْهُ وَطَيِّبْهُ وَإِنْ كَانَ طَيِّبًا فَبَارِكْ
لِي فِيهِ إِنَّكَ عَلَى كُلِّ شَيْءٍ قَدِيرٌ ان شاء اللہ کبھی فاقر نہ ہوگا۔

خواص سورہ حدید بیمار آدمی یا دشمن سے پریشان آدمی اس کو لکھ کر اپنے پاس رکھے تو ان شاء اللہ بیماری اور پریشانی دور ہو جائے گی۔ اور بعض بزرگوں کا قول ہے کہ جو شخص اس سورہ کو لکھ کر اپنے پاس رکھے گا۔ تلوار وغیرہ کے حملوں سے محفوظ رہے گا۔

خواص سورہ مجادلہ دو شخصوں یا دو جماعتوں کی باہمی جنگ و جدال ختم کرنے کے لیے اس کا پڑھنا مفید ہے۔

خواص سورہ حشر اگر حاجت براری کے لیے چار رکعت نماز پڑھی جائے اور ہر رکعت میں سورہ حشر ایک بار پڑھی جائے تو ان شاء اللہ

حاجت پوری ہوگی۔ چینی کی سختی پر اس کو لکھ کر پینا نسیان کا علاج ہے۔ اس سورہ کی آخری تین آیتیں بہت اہم ہیں حدیث میں ہے ان آیتوں میں اسم اعظم ہے۔

خواص سورہ ممتحنہ جس لڑکی کی شادی نہ ہوتی ہو اس کے لیے سورہ ممتحنہ پانچ بار پڑھی جائے۔ ان شاء اللہ اس کا نکاح کسی تک

مرد سے ہو جائے گا۔

خواص سورہ صف جو لڑکا مان باپ کا ناقراں ہو اس پر تین بار سورہ صف پڑھ کر دم کر دو۔ ان شاء اللہ فرما تیر دار ہو جائے گا مسافر

اس کو پڑھے تو امن و امان سے رہے روزی میں خیر و برکت ہو۔

خواص سورہ جمعہ میاں بیوی میں اگر مخالفت ہو جائے تو جمعہ کے دن اس سورہ کو تین بار پڑھ کر اور پانی پر دم کر کے دونوں کو پلا دو،

دونوں میں ان شاء اللہ موافقت ہو جائے گی۔

خواص سورہ منافقون چغلیخوروں کے شر سے بچنے کے لیے اسے روزانہ پڑھو اور اگر آنکھ میں درد ہو تو اس کو پڑھ کر دم کر دو۔

خواص سورہ طلاق رنج و غم دور کرنے کے لیے اور ہر بیماری سے شفاء

کے لیے اس کی تلاوت بہت مفید ہے

خواص سُورۃ تحریم | ادوائے قرض اور حصولِ غنا کے لیے اکیس بار پڑھو۔

خواص سُورۃ ملک | حدیث شریف میں ہے کہ جو شخص ہر رات میں اسے پڑھے گا وہ عذابِ قبر سے محفوظ رہے گا۔ (صحیح نسائی)

خواص سُورۃ لون | نماز میں اس سُورۃ کو پڑھنے سے فقر وفاقہ دور ہو جاتا ہے اور تیر بار پڑھنے سے چغلخوروں سے حفاظت ہو جاتی ہے۔

خواص سُورۃ حاقہ | ۱۔ پانی پر دم کر کے آسیب زدہ کو پلاؤ۔

۲۔ جو بچہ زیادہ روتا ہو اس کو بھی پلاؤ۔

۳۔ جب بچہ پیدا ہو تو نہلانے کے بعد اس کا پڑھا ہو پانی نیچے کے منہ پر مل دو تو بچہ ان شاء اللہ بہت فرین ہوگا۔

خواص سُورۃ معارج | احتلام کو روکنے کے لیے سونے سے پہلے آٹھ بار پڑھنا مفید ہے۔

خواص سُورۃ نوح | اس کی تلاوت دشمنوں پر غالب آنے کے لیے بہت مفید ہے۔

خواص سُورۃ جن | اس کی تلاوت سے آسیب اور جتوں کا اثر دور ہو جاتا ہے۔

خواص سُورۃ مزمل | اس کو گیارہ بار پڑھنے سے ہر مشکل آسان ہو جاتی ہے۔

خواص سُورۃ مدثر | اس کو پڑھ کر حفظِ قرآنِ مجید کی دعائیں گواہانِ شفاء اللہ قرآنِ مجید کا یاد کرنا آسان ہو جائے گا۔

خواص سُورۃ قیامہ | اس کو پڑھ کر پانی پر دم کر کے پینے سے قلب میں نرمی اور

رقت پیدا ہو جاتی ہے۔ اور روزانہ پڑھنے سے مقبولیت حاصل ہوتی ہے۔
خواص سورہ دہر | اس کو بکثرت پڑھنے سے علم و حکمت کی باتیں زبان پر جاری ہو جاتی ہیں۔ اور پچھتر بار پڑھنے سے روزی میں برکت ہوتی ہے۔

خواص سورہ مرسلات | اس کو پڑھ کر دم کرنے سے ہر مرض خاص کر پھوڑا اچھا ہو جاتا ہے۔

خواص سورہ نباء | اس کو پڑھنے سے ضعفِ بصر کی شکایت دور ہو جاتی ہے۔ پانی پر دم کر کے آنکھوں میں لگانا بھی مفید ہے۔ حضرت

خواجہ نظام الدین اولیاء علیہ الرحمۃ نے فرمایا ہے کہ جو شخص عصر کے بعد اس سورہ کو پانچ مرتبہ پڑھے گا وہ اسیرِ عشقِ الہی ہو جائے گا۔ (فوائد القوادص ص ۹۲)

خواص سورہ والتارات | جو شخص روزانہ اس کو پڑھے اس کو جان کنی کی تکلیف نہیں ہوگی۔

خواص سورہ عیس | اس کی تلاوت نظر کی کمزوری اور توندھے کے لیے مفید ہے۔

خواص سورہ تکویر | پڑھ کر آنکھوں پر دم کرنے سے آشوبِ چشم اور جلاؤ وغیرہ دور ہو جاتا ہے اور اگر اس سورہ کو زعفران سے لکھ کر سنا

روز تک نامزد کو پلایا جائے تو امید ہے کہ انقلابِ حال شروع ہو جائے گا۔

خواص سورہ الفطار | اس کی تلاوت کی برکت سے قیدی جلد چھوٹ جاتا ہے۔

خواص سورہ تطفیف | جس چیز پر پڑھ دو گے ان شاء اللہ وہ دیمک سے محفوظ رہے گی اور اگر لکھ کر بانجھ عورت کے گلے میں

تعویذ پہنا دو تو ان شاء اللہ وہ صاحبِ اولاد ہو جائے گی۔

خواص سورۃ الشفاق جس نیچے کا دودھ چھڑاتا منظور ہو اس سورۃ کا تعویذ پہنا
دو، دروزہ کی تکلیف میں گڑ اور پانی پر دم کر کے پلانے
سے بہت جلد پیدائش ہو جاتی ہے۔

خواص سورۃ بروج عصر کے بعد تلاوت کرنے سے بھوڑے پھنسی سے بچتا
مل جاتی ہے۔

خواص سورۃ طارق اگر کان میں گونج یا درد پیدا ہو جائے تو اس کو پڑھ کر دم
کرنے سے ان شاء اللہ آرام ہو جائے گا اور بواسیر کا
مریض پڑھتا رہے تو ان شاء اللہ جلد شفا پائے گا۔

خواص سورۃ اعلیٰ اگر مسافر پڑھتا رہے سفر کی تمام آفتوں سے محفوظ رہے
گا۔

خواص سورۃ عائشہ اس کو پڑھ کر دم کرنے سے مریض کو شفاء
میلتی ہے۔

خواص سورۃ فجر ادھی رات کو پڑھ کر اگر بیوی سے صحبت کریں تو نیک نخت
اولاد پیدا ہوگی۔

خواص سورۃ بلد اس کو پڑھنے سے امن و عاقبت اور لوگوں کی محبت
ملے گی۔

خواص سورۃ الشمس اس کو پڑھ کر مرگی والے کے کان میں پھونک مارنا
بہت مفید ہے اگر بکری کے دودھ پر دم کر کے بڈبڈانا
آدمی کو پلاؤ۔ ان شاء اللہ بڈبڈانی جاتی رہے گی۔

خواص سورۃ واللیل بچہ کی ولادت کے وقت اس کو تعویذ بنا کر نیچے کو پہنا
دو۔ بچہ ہر قسم کے کیرے کھڑوں سے محفوظ رہے گا۔

جاڑا بخار والے کو اس کا تعویذ بڑا نفع بخش ہے۔

خواص سُوْرَةُ الصَّحٰی | اس کو ۳۵ مرتبہ پڑھ کر دُعا مانگیں تو ان شاء اللہ بھاگا ہوا آدمی واپس آجائے گا۔

خواص سُوْرَةُ الْمُنَشَّرِ | جس مال پر خریدنے کے بعد تین مرتبہ سے پڑھ دیا جائے اس میں ان شاء اللہ خوب برکت ہوگی۔

خواص سُوْرَةُ الْيٰسِّنِ | اس کو روزانہ تین مرتبہ جو پڑھے گا اس کے اخلاق و کردار نہایت بہتر بن ہو جائیں گے اگر حاملہ عورت کو ابتداءِ حمل سے روزانہ یہ سُوْرَةُ پاک دھو دھو کر پلاتے رہیں تو ان شاء اللہ لڑکا حسین و جمیل پیدا ہو جائے گا۔ سفید چینی کی طشتری پر زعفران سے لکھ کر پلائیں۔

خواص سُوْرَةُ الْاِقْرَاءِ | فجر کے پہلے سات مرتبہ اس سُوْرَةُ کو پڑھ کر تلاوت کا ایک سجدہ کریں اور سجدہ میں حَسْبِيَ اللهُ وَنِعْمَ الْوَكِيْلُ نِعْمَ الْمَوْلٰی وَنِعْمَ النَّصِيْرُ سات مرتبہ پڑھیں۔

خواص سُوْرَةُ قَدْرِ | جو شخص روزانہ اس کو صبح و شام تین تین بار پڑھے گا اللہ تعالیٰ اس کی عزت بڑھا دے گا۔

خواص سُوْرَةُ يٰسِيْنَ | یہ برص اور یرقان کا علاج ہے ترکیب یہ ہے کہ اس سُوْرَةُ کو بکثرت پڑھا کریں اور اس کا نقش پانی میں گھول کر پلائیں ان شاء اللہ صحت ہو جائے گی۔

خواص سُوْرَةُ الزَّلٰلِ | یہ سُوْرَةُ چوتھائی قرآن کے برابر ہے۔ اس کو ستر مرتبہ پڑھنے سے مشکل دُور ہو جاتی ہے اور اس کے پڑھنے سے آسیب دُور ہو جاتا ہے۔

خواص سُوْرَةُ الْعَادِيَاتِ | جس آدمی یا جانور کو نظر لگی ہو اس پر سات مرتبہ اس سُوْرَةُ کو پڑھ کر دم کو نظر دفع ہو جائیگی اور دُجر والے کو

یہ لکھ کر دھو کر نین دن تک پلائی۔

خواص سُورۃ القارعہ | اس سُورۃ کو ایک سو ایک بار پڑھ دینے سے نظر دفع ہو جاتی ہے۔ مکان میں لکھ کر لگانے سے بلاؤں سے مان

اور حفاظت رہتی ہے۔

خواص سُورۃ تکوین | یہ ہزار آیتوں کے برابر ہے اس کو تین سو بار پڑھنے سے قرض بہت جلد ان شاء اللہ ادا ہو جائے گا اگر کسی مردہ سے ملاقات کرنی ہو تو اس سُورۃ کو شب جمعہ میں ایک سو تیرہ مرتبہ پڑھ کر سو جاؤ۔

خواص سُورۃ والعصر | اس کو پڑھنے سے غم دور ہو جاتا ہے مصیبت زدہ پر سات مرتبہ اس سُورۃ کو پڑھ کر دم کر دو۔

خواص سُورۃ الہمزہ | دشمن کے شر سے حفاظت کے لیے روزانہ گیارہ مرتبہ پڑھو۔

خواص سُورۃ قیل | دشمن کے شر سے حفاظت کے لیے اس سُورۃ کو ایک سو بار پڑھ کر دعا مانگو۔

خواص سُورۃ قریش | جان کی حفاظت اور فاقہ سے امن کے لیے روزانہ اس سُورۃ کو تالیس مرتبہ پڑھنا مجرب ہے۔

خواص سُورۃ الماعون | بڑی مشکل پیش آجائے تو اس سُورۃ کو ہزار بار پڑھنا بہت مفید ہے۔

خواص سُورۃ الکوش | لاولد صاحب اولاد ہو جائے اس کے لیے اس سُورۃ کو روزانہ پانچ سو مرتبہ پڑھے تین ماہ تک پڑھنے کے بعد ان شاء اللہ حمل قرار پا جائے گا۔ اور آدمی صاحب اولاد ہو جائے گا۔

خواص سُورۃ کافرون | یہ چوتھائی قرآن کے برابر ہے جو ضرورت اتوار کے دن طلوع آفتاب کے وقت دستِ بار اس سُورۃ کو

پڑھے اس کا کام بن جائے گا۔
خواص سُورۂ لہب دشمنوں کی مغلوبیت کے لیے اس کو بکثرت پڑھنا مفید ہے۔

خواص سُورۂ اخلاص یہ سُورۂ پاک تہائی قرآن کے برابر ہے جو بیمار اپنی بیماری کے زمانے میں اس کو پڑھتا رہے اگر وہ اسی بیماری میں مر گیا تو حدیث کا بیان ہے کہ وہ قبر کے دبوچنے اور قبر کی تنگی کے عذاب سے محفوظ رہے گا اور قیامت کے دن فرشتے اس کو چاروں طرف سے گھیرے میں لے کر اور اپنے بازوؤں پر بٹھا کر پھر اٹھا کر ادیں گے اور جنت میں پہنچا دیں گے۔

جو شخص اس سُورۂ کو صبح و شام تین تین مرتبہ نیچے لکھی ہوئی دعا کی صورت میں پڑھے گا۔ ان شاء اللہ اس کی ہر دعا پوری ہوگی، پڑھنے کی ترکیب یہ ہے:

بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ رَبِّ الْعَالَمِیْنَ وَ الصَّلٰوۃُ
 وَ السَّلَامُ عَلٰی سَیِّدِنَا مُحَمَّدٍ وَ اٰلِهِ وَ صَحْبِهِ وَسَلَّمَ قُلْ هُوَ اللّٰهُ اَحَدٌ
 لَّیْسَ كَمِثْلِهِ اَحَدٌ، لَا تُسَلِّطْ عَلٰی اَحَدٍ اَهْ وَلَا تُجَوِّجْنِیْ اِلٰی اَحَدٍ وَ اَغْنِنِیْ
 یَا رَبِّ عَنْ كُلِّ اَحَدٍ بِفَضْلِ قُلْ هُوَ اللّٰهُ وَ اَحَدٌ اَلصَّمَدُ لَمْ یَلِدْ وَ
 لَمْ یُوْلَدْ وَ لَمْ یَكُنْ لَهٗ کُفُوًا اَحَدٌ (اللّٰہی یا مَنْ هُوَ قَدِیْمٌ وَ اَیْمٌ یَّحِیُّ
 یَا قَدِیْمُ یَا اَوَّلُ یَا اٰخِرُ اِقْضِ حَاجَتِیْ یَا فَرْدُ یَا فَرْدُ یَا صَمَدُ وَ صَلِّ اللّٰهُ
 تَعَالٰی سَیِّدِنَا مُحَمَّدٍ وَ اٰلِهِ وَ صَحْبِهِ وَسَلَّمَ

خواص سُورۂ الفلق و الناس صحیح مسلم میں حدیث ہے کہ دامن و پناہ کے باب میں (سورۂ فلق و سورۂ ناس جیسی کوئی سورۂ نہ دیکھو گے۔ ان دونوں سورتوں میں جن و شیطان اور حامدوں کے شر سے محفوظ رہنے کی بے نظیر تاثیر ہے۔ ان کو عمل میں لانے کی چند صورتیں درج

ذیل ہیں:

۱۔ مسحور پر سو مرتبہ ان دونوں سورتوں کو پڑھ کر دم کرنے سے ان شاء اللہ سحر کا اثر زائل ہو جائے گا اور اگر پانی پر اتنی ہی بار پڑھ کر دم کر دیا جائے اور پلا یا جائے جب بھی جادو لوٹ جائے گا۔

۲۔ اگر گیارہ گیارہ مرتبہ بھی پڑھیں جب بھی خاندہ ہوگا گر کئی روز تک ایسا کرنا ہوگا۔
 ۳۔ جن بچوں کو ان دونوں سورتوں کا تعویذ پہنا دیا جائے وہ جن و شیطان اور تمام نہریلے جانوروں سے محفوظ رہیں گے۔ (فیوض قرآنی)

دوسرے مختلف عملیات

دماغ کی کمزوری | پانچوں نمازوں کے بعد سر پر داہنا ہاتھ رکھ کر گیارہ مرتبہ یا تعویذ پڑھو۔

نظر کا کمزور ہونا | پانچوں نمازوں کے بعد گیارہ مرتبہ یا نور پڑھ کر دونوں ہاتھوں کے پوروں پر دم کر کے آنکھوں پر پھیر لیں۔

زبان میں لکنت | فجر کی نماز پڑھ کر ایک پاک کنکری منہ میں رکھ کر یہ آیت اکیس مرتبہ پڑھیں: رَبِّ اشْرَحْ لِي صَدْرِي وَيَسِّرْ لِي اَمْرِي
 وَاحْلُلْ عُقْدَةً مِّنْ لِّسَانِي يَفْقَهُوا قَوْلِي۔

انحطاج قلب | یہ آیت بسم اللہ سمیت لکھ کر گلے میں باندھیں۔ ڈور اتنا لمبا رہے کہ تعویذ دل پر پڑا رہے:

بِسْمِ اللّٰهِ الرَّحْمٰنِ الرَّحِیْمِ الَّذِیْنَ اٰمَنُوْا وَتَطْمِیْنُ قُلُوْبُهُمْ بِذِكْرِ اللّٰهِ اَلَا بِذِكْرِ اللّٰهِ تَطْمِیْنُ الْقُلُوْبُ۔

متسکم | یہ آیت پانی وغیرہ پر تین بار پڑھ کر پلا دیں یا لکھ کر پیٹ پر باندھ دیں۔
 وَفِيْهَا عُوْلٌ وَّلَا هُمْ عَنْهَا يُنْفِقُوْنَ۔

رتلی بڑھ جانا | اس آیت کو لکھ کر تلی کی جگہ باندھیں۔ بِسْمِ اللّٰهِ الرَّحْمٰنِ الرَّحِیْمِ۔

باجھین چالیس لوئیس لے کر ہر ایک پر سات سات بار اس آیت کو پڑھے اور جس دن عورت حیض سے پاک ہو کر غسل کرے اس دن سے ایک لوئنگ

روز مزہ سوتے وقت کھانا شروع کرے اور اس پر پانی نہ پیوے اور اس درمیان میں ضرور شوہر کے ساتھ سوئے۔ آیت یہ ہے: بِسْمِ اللّٰهِ الرَّحْمٰنِ الرَّحِیْمِ اَوْ كَلَّمَتْ فِی بَعْرِ بُحِّیْ یَعْنَهُ مَوْجٌ مِّنْ قُوْتِهِ مَوْجٌ مِّنْ قُوْتِهِ سَعَابٌ ظَلَمْتُ بَعْضَهُمَا فَوْقَ بَعْضٍ اِذَا اَخْرَجَ يَدَا لَمْ يَمْسُكَ يَرْهَاهُ وَمَنْ لَمْ يَجْعَلِ اللّٰهُ لَكَ نُورًا فَمَا لَهٗ مِنْ نُّوْرِ ۝ ان شاء اللہ ضرور اولاد ہوگی۔

حمل گر جانا اس آیت کا تعویذ بنا کر کمر میں باندھے اور تعویذ ناف کے نیچے پڑو پڑھے۔ بِسْمِ اللّٰهِ الرَّحْمٰنِ الرَّحِیْمِ ۝ وَاصْبِرْ وَمَا صَبْرُكَ اِلَّا بِاللّٰهِ وَلَا تَحْزَنْ عَلَيْهِمْ وَلَا تَكُ فِی ضَیْقٍ مِّمَّا يَمْكُرُوْنَ ۝ اِنَّ اللّٰهَ مَعَ الَّذِیْنَ اتَّقَوْا وَالَّذِیْنَ هُمْ مُحْسِنُوْنَ ۝ ان شاء اللہ حمل گرنے سے محفوظ رہے گا۔

پیدائش کا درد یہ آیت ایک پرچے پر لکھ کر کپڑے میں لپیٹ کر عورت کی بائیں ران میں باندھ دیں یا سات مرتبہ گڑ پانی پر پڑھ کر کھلائیں بچہ آسانی کے ساتھ پیدا ہوگا وہ آیت یہ ہے: بِسْمِ اللّٰهِ الرَّحْمٰنِ الرَّحِیْمِ اِذَا السَّمَاءُ انشَقَّتْ ۝ وَاذِنتُ لِرَبِّهَا وَحَقَّتْ ۝ وَاِذَا الْاَرْضُ مُدَّتْ ۝ وَاَلْقَتْ مَا فِيهَا وَتَخَلَّتْ ۝

بچہ زندہ نہ رہتا اجوائن اور کالی مرچ آدھ پاؤ لے کر پیر کے دن سورج بچہ زندہ نہ رہتا ڈھلنے کے بعد چالیس بار سورہ والشمس اس طرح پڑھے کہ ہر دفعہ کے ساتھ درود شریف بھی پڑھے اور ہر مرتبہ اجوائن اور کالی مرچ پر دم کر کے اور شروع حمل سے دودھ چھڑانے تک روزانہ تھوڑی تھوڑی اجوائن اور کالی مرچ کھایا کرے۔ ان شاء اللہ اولاد زندہ رہے گی۔

بچوں کو نظر لگنا یا رونا یا سوتے ہیں ڈر کر چوتکنا قل اعوذ برب الفلق اور قل اعوذ

بِسْمِ اللّٰهِ السَّمِیۡتِ تِیۡنِ تِیۡنِ بِارۡطُرۡھِ کَرۡبِیۡتِیۡ پَرۡوَمۡ کَرۡسِیۡ اَوۡرِیۡہِ نَعُوۡذِ لَکۡھِ کَرۡبِیۡتِیۡ
کے گلے میں پہنائے: بِسْمِ اللّٰهِ الرَّحْمٰنِ الرَّحِیۡمِہِ اَعُوۡذُ بِکَلِمٰتِ اللّٰهِ التّٰمٰتِ
کَلِہَا مِنْ شَرِّ مَا خَلَقَ اَعُوۡذُ بِکَلِمٰتِ اللّٰهِ التّٰمٰتِہِ مِنْ شَرِّ کُلِّ شَیۡطٰنٍ وَہٰمٰتِہِ
وَمِنْ شَرِّ کُلِّ عَیۡنٍ لّٰمٰتِہِ اَعُوۡذُ بِکَلِمٰتِ اللّٰهِ التّٰمٰتِہِ مِنْ غَضَبِہِ وَعِقَابِہِ
وَمِنْ شَرِّ عِبَادِہِ مِنْ ہَمَزَاتِ الشَّیَاطِیۡنِ وَاَنْ یُّحْضَرُوۡنَ وَصَلٰی اللّٰہِ تَعَالٰی
عَلٰی خَیۡرِ خَلْقِہٖ مُحَمَّدٍ وَاٰلِہٖ وَصَحْبِہٖ اَجْمَعِیۡنَ۔

ہیضہ اور وبائی امراض میں ان دنوں میں ہر کھانے پینے کی چیز پر سورہ اِنَّا
اَنْزَلْنٰہَا پڑھ کر دم کر لیا کریں۔ ان شاء اللہ
حفاظت رہے گی۔ اور جس کو مرض ہو جائے اس کو بھی کسی چیز پر دم کر کے کھلائیں
پلائیں۔ ان شاء اللہ شفا ہوگی۔

چھک کا گندہ نیلا سات رنگ کا گندہ لے کر اس پر سورہ الرحمن پڑھیں اور
ہر فیاتی الاء ربکماتکذبان ہر پھونک مار کر ایک لڑ
لگا دیں۔ پھر یہ گندہ بچے کے گلے میں ڈال دیں۔ چھک سے حفاظت رہے گی اور
اگر چھک نکلنے کے بعد ڈالیں تو ان شاء اللہ چھک کی زیادہ تکلیف نہ
رہے گی۔

دودھ کم ہونا یہ دونوں آیتیں نمک پر سات بار پڑھ کر اڑو کی وال میں کھلائیں
اور بسم اللہ سمیت دونوں آیتوں کو پڑھیں پہلی آیت وَالْوَالِدَاتُ
یُرْضِعْنَ اَوْلَادَهُنَّ حَوْلَیۡنَ کَاۡمِلِیۡنَ لِمَنْ اَرَادَ اَنْ یَّتِمَّ الرِّضَاعَہِ دوسری
آیت وَاِنْ لَکُمْ فِیۡ الۡاَنْعَامِ لَعِبْرَةٌ لّٰسُقِیۡکُمْ مِمَّا فِیۡ بُطُوۡنِہِ مِنْ اَسْبٰبِ
فَرۡثٍ وَّذَمِّ لَبٰنًا خَالِصًا سَاۡغِیًا لِّلشَّارِبِیۡنَ ۝

یہ آیت لکھ کر مریض کے گلے میں پہنائیں اور پانی پر پڑھ کر
جادو لونا کے لیے پانی پلائیں اور اسی طرح پڑھے ہوئے پانی سے مریض کو

کسی بڑی لگن یا ٹب میں بٹھا کر نہلائیں اور پانی کسی جگہ ڈال دیں۔ بِسْمِ اللّٰهِ الرَّحْمٰنِ الرَّحِیْمِہِ فَلَکَمَا اَنْقَوَا قَالَ مُوسٰی مَا جِئْتُ مُرَبِّیۡ السَّحَرٰتِ اِنَّ اللّٰهَ سَیْبَطِّلُہٗۤ اِنَّ اللّٰهَ لَا یُصْلِحُ عَمَلَ الْمَفْسِدِیْنَ وَیُحِقُّ بِکَلِمٰتِہٖ وَکُوکِرَہِ الْمُجْرِمُوْنَ ہ
 اور قل آعوذ بِرَبِّ الْفَلَقِ اور قل اعوذ بِرَبِّ النَّاسِ پوری پوری سورہ ایک ایک مرتبہ۔
ایام ماہ ہواری کی کمی اگر ایام ماہ ہواری میں کمی ہو اور اس سے تکلیف ہو تو ان آیات
 کو لکھ کر گلے میں ڈالیں اور ڈور اتنا بڑا ہو کہ تعویذ ناف
 کے نیچے پڑا رہے، بِسْمِ اللّٰهِ الرَّحْمٰنِ الرَّحِیْمِہِ وَجَعَلْنَا فِیْہَا مِنْ نَّخِیْلِ وَفَجَّرْنَا فِیْہَا
 مِنَ الْعِیُونِ لَیۡا کُلُوْا مِنْ ثَمَرِہٖ وَ مَا عَمِلْتُمْۤ اَیْدِیْہِمَا فَلَیْشُکْرُوْنَ ہ اَوَلَمْ
 یَرَ الَّذِیْنَ کَفَرُوْۤا اِنَّ السَّمٰوٰتِ وَالْاَرْضَ کَانَتَا رَتْقًا فَفَتَقْنٰہَا وَجَعَلْنَا مِنْ
 الْمَآءِ کُلَّ شَیْءٍ حَیٍّ اَفَلَا یُؤْمِنُوْنَ ہ

ایام ماہ ہواری کی زیادتی اگر کسی عورت کو ایام ماہ ہواری زیادہ آتے ہوں اور اس
 سے تکلیف ہو تو ان آیتوں کو لکھ کر تعویذ گلے میں ڈالیں
 اور ڈور اتنا بڑا ہو کہ تعویذ ناف کے نیچے پڑا رہے، بِسْمِ اللّٰهِ الرَّحْمٰنِ الرَّحِیْمِہِ
 وَقِیْلَ یَاۤاَرْضُ اَبْلِیۡ مَآءِکِ وَ یَا سَمَآءُ اَقْلَعِیْ وَغِیضَ الْمَآءِ وَقَضِیۡ الْاَمْرُو
 اسْتَوَتْ عَلَی الْجُوْدِیِّ وَقِیْلَ بَعْدَ الْاِلْقَامِ الظَّلِیْمِیْنَ ہ

اگر کسی کا لڑکا یا کوئی بھی کہیں چلا گیا اور لاپتہ ہو گیا تو
عائب کو واپس بلانا اس کو واپس بلانے کے لیے نیچے کی آیتوں کو لکھ کر
 اس تعویذ کو گلے یا نیلے کپڑے میں لپیٹ کر گھر کی اندھیری کوٹھڑی میں دو پتھروں
 کے درمیان اس طرح رکھ دیا جائے کہ اس پر کسی کا پاؤں نہ پڑے، پتھر نہ ہوں تو
 چکی کے دو پاٹوں کے درمیان اس کو دبا دینا چاہیے۔ اور لفظ فلاں کی جگہ اس لاپتہ
 کا نام لکھیں۔

بِسْمِ اللّٰهِ الرَّحْمٰنِ الرَّحِیْمِہِ اَوْ کَظَلَمْتِ فِیۡ بَحْرِ لَسِیۡجَتِیۡ یَعْتَشِدُ مَوْجٌ مِّنْ

فَوَقَّعَهُ مَوْجٌ مِّنْ فَوْقِهِ سَخَابٌ مَّا ظَلَمْتُمْ بَعْضَهَا فَنُوقَ بِبَعْضٍ ط إِذَا أَخْرَجَ يَدَكَ
 لَمْ يَكِدْ يَرَهَا وَمَنْ لَمْ يَجِبَلِ اللَّهُ لَهُ نُورًا فَمَا لَهُ مِنْ نُورٍ ه إِنَّا رَادُّوهُ إِلَيْكَ
 فَرَدَدْنَاهُ إِلَى الْأُمَمِ ه كَيْ تَقْرَأَ بَيْنَنَا وَلَا تَخْرُجَ دَلِيلًا عَلَيْنَا ه وَعَدَّ اللَّهُ حَقًّا وَلَا كَيْنَ
 أَكْثَرَهُمْ لَا يَعْلَمُونَ ه يَبْتِئُ إِنَّمَا إِنَّ تَكُ مِثْقَالَ حَبَّةٍ مِّنْ خَرْدَلٍ فَتَكُنْ فِي صَخْرَةٍ
 أَوْ فِي السَّمَوَاتِ أَوْ فِي الْأَرْضِ يَأْتِ بِهَا اللَّهُ إِنَّ اللَّهَ لَصِيفٌ خَيْرٌ ه حَتَّى إِذَا
 ضَاغَتْ عَلَيْهِمُ الْأَرْضُ بِمَا رَحُبَتْ وَضَاغَتْ عَلَيْهِمْ أَنْفُسُهُمْ وَظَنُّوا أَنَّهُ لَا
 مَلْجَأَ مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ الرَّحِيمُ
 اللَّهُمَّ يَا هَادِيَ الضَّالِّينَ يَا رَادُّ الضَّالَّةِ ارُدُّ عَلَيَّ ضَالَّتِي فُلَان

نعمی دور ہونے کے لئے بعد نماز عشاء اول آخر گیارہ گیارہ مرتبہ
 درود شریف اور درمیان میں گیارہ مرتبہ تسبیح
 یا معزز کی پڑھ کر دعا مانگیں اور اگر چاہیں تو یہ دو سیر وظیفہ لیا کریں کہ بعد نماز عشاء آگے
 پیچھے سات مرتبہ درود شریف پڑھ کر تسبیح اور چودہ تسبیح اور چودہ دائرہ یا وہاب پڑھ
 کر دعا کریں۔ ان شاء اللہ روزی میں فرامی اور برکت ہوگی۔

بچوں کا زیادہ رونا یہ تعویذ لکھ کر بچوں کے کلمے میں پہنائیں۔

أَقْبِنُ هَذَا الْحَدِيثَ تَعْجِبُونَ وَتَضْحَكُونَ وَلَا تَبْكُونَ ه
 وَكَيْتُوا فِي كَهْفِهِمْ ثَلَاثَ مِائَةٍ سِنِينَ وَارْدًا وَسَعَاءً

۷۸۶

ب	ط	د
ز	ح	ج
و	ر	ح

درد سر کے لیے یہ دعا پڑھ کر بار بار سر پر دم کریں اور اسی کو لکھ کر سر میں باندھیں۔
 بِسْمِ اللّٰهِ خَيْرِ الْاَسْمَاءِ بِسْمِ اللّٰهِ رَبِّ الْاَرْضِ وَالسَّمَاوٰتِ
 بِسْمِ اللّٰهِ الَّذِي بِيَدِهِ الشِّفَاءُ بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ
 فِي الْاَرْضِ وَلَا فِي السَّمَاوٰتِ

درد سر ادھامی سلسلی یہ تعویذ لکھ کر سات تا دس گور سے سوت کے دھاگہ میں باندھ کر
 سر میں باندھیں اور جس طرف درد ہوا دھر تعویذ رہے۔

۷۸۶

احمد	محمد
مصطفیٰ	مرتضیٰ

صَلَّى اللّٰهُ تَعَالَى عَلَيْهِ وَعَلَى رَاسِهِ الشَّرِيفِ وَالْهٖ وَصَحْبِهِ وَبَارَكَ وَسَلَّمَ

چند مفید باتیں

۱۔ صَلَّى اللّٰهُ عَلَى النَّبِيِّ الْأُمِّيِّ وَالْهِ صَلَّى اللّٰهُ عَلَيْهِ وَسَلَّمَ صَلَاةً وَسَلَامًا
 عَلَيْكَ يَا رَسُولَ اللّٰهِ ط

اس درود شریف کو بعد نماز جمعہ مدینہ منورہ کی طرف رخ کر کے اور ادب کے ساتھ
 پاتھ باندھ کر ایک سو مرتبہ پڑھیں تو دین و دنیا کی بیشتر نعمتوں سے سرفراز ہوں گے۔
 ۲۔ مسجد میں پہلے داہنا قدم رکھ کر داخل ہوں اور یہ دعا پڑھیں:
 اَللّٰهُمَّ افْتَحْ لِيْ اَبْوَابَ رَحْمَتِكَ۔

۳۔ مسجد سے نکلنے وقت پہلے بائیں قدم باہر نکالو اور یہ دعا پڑھو:
 اَللّٰهُمَّ اِنِّيْ اَسْئَلُكَ مِنْ فَضْلِكَ۔

۴۔ چاند دیکھ کر یہ دعا پڑھو: اَللّٰهُمَّ اِهْلَهُ عَلَيْنَا بِالْاَمْنِ وَالْاِيْمَانِ وَالسَّلَامَةِ
 وَالْاِسْلَامِ ط رَبِّيْ وَرَبُّكَ اللّٰهُ يَا هِلَالَ۔

- ۵۔ کشتی اور جہاز پر سوار ہوتے وقت یہ دعا پڑھیں امن و امان سے سفر تمام ہوگا۔
 بِسْمِ اللّٰهِ مَجْرِيهَا وَمُرْسَاها اِنَّ رَبِّيْ لَغَفُوْرٌ رَّحِيْمٌ
- ۶۔ موٹر، ٹرین، رکشیا، ہوائی جہاز وغیرہ پر سوار ہوتے وقت یہ دعا پڑھو سلامتی سے رہو گے
 سُبْحٰنَ الَّذِیْ سَخَّرَ لَنَا هٰذَا وَاَمَّا كُنَّا لَهٗ مُقْرِنِیْنَ
- ۷۔ جب سونے لگے تو یہ دعا پڑھ لے۔
 اَللّٰهُمَّ بِاسْمِكَ اَمُوْتُ وَاَحْيٰی۔
- ۸۔ جب سو کر اٹھے تو یہ دعا پڑھے:
 اَلْحَمْدُ لِلّٰهِ الَّذِیْ اَحْيَا نَا بَعْدَ مَا اَمَاتَنَا وَاِلَيْهِ النُّشُوْرُ
- ۹۔ جب کوئی ڈرائیو نایا یا برا خوب دیکھے اور آنکھ کھل جائے تو تین مرتبہ یہ پڑھے:
 اَعُوْذُ بِاللّٰهِ مِنَ الشَّیْطٰنِ الرَّجِیْمِ پھر تین مرتبہ بائیں طرف تھوکے پھر اگر سونا چاہے
 تو کروٹ بدل کر سو جائے ان شاء اللہ بڑے خواب سے کوئی نقصان نہیں پہنچے گا۔
- ۱۰۔ جب آسمان سے کوئی تارا ٹوٹتا ہوا نظر آئے تو نگاہ نیچی کر لے اور یہ دعا پڑھے:
 مَا شَاءَ اللّٰهُ لَا حَزَلٌ وَّلَا قُوَّةَ اِلَّا بِاللّٰهِ ط
- ۱۱۔ کوڑھی، اندھے، لنگڑے وغیرہ مریض یا مصیبت زدہ کو دیکھے تو یہ دعا پڑھ لے
 ان شاء اللہ اس مرض اور مصیبت سے محفوظ رہے گا مگر زکام و آشوب چشم اور
 خارش کے مریضوں کو دیکھ کر یہ دعا نہ پڑھے، کیونکہ ان بیماریوں سے بدن کی
 اصلاح ہوتی ہے وہ دعا یہ ہے: اَلْحَمْدُ لِلّٰهِ الَّذِیْ عَاقَبَنِیْ مِمَّا ابْتَلَاکَ بِہِ
 وَفَضَّلَنِیْ عَلٰی کَثِیْرٍ مِّمَّنْ خَلَقَ تَفْصِيْلًا ط
- ۱۲۔ زہریلے جانوروں سے حفاظت کے لیے یہ دعا صبح و شام کو پڑھ لیا کرو:
 اَعُوْذُ بِکَلِمَاتِ اللّٰهِ التَّامَّاتِ مِنْ شَرِّ مَا خَلَقَ۔
- اس دعا کو جو صبح پڑھ لے وہ دن بھر زہریلے جانوروں سے محفوظ رہے گا اور
 جو شام کو پڑھ لے وہ رات بھر ان جانوروں سے امن و امان میں رہے گا۔

۱۳۔ فرض ادا ہونے کی دعا،

اللَّهُمَّ اكْفِنِي بِحَلَالِكَ عَنْ حَرَامِكَ وَأَغْنِنِي بِفَضْلِكَ عَمَّنْ سِوَاكَ۔
ہر نماز کے بعد گیارہ گیارہ مرتبہ اور صبح و شام سو سو بار روزانہ پڑھے اور اول و آخر
تین تین بار درود شریف بھی پڑھ لے۔

۱۴۔ بازار میں داخل ہو تو یہ کلمات پڑھ لے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ
وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ
۱۵۔ جب نیا لباس پہننے تو یہ پڑھے:

الْحَمْدُ لِلَّهِ الَّذِي كَسَانِي مَا أَوَارَى بِهِ عَوْرَتِي وَأَتَجَمَّلُ بِهِ فِي حَيَاتِي
۱۶۔ جب آئینہ دیکھے تو یہ دعا پڑھے:

الْحَمْدُ لِلَّهِ اللَّهُمَّ كَمَا حَسَّنْتَ خَلْقِي فَحَسِّنْ خَلْقِي۔
۱۷۔ جب کسی کو رخصت کرے تو یہ دعا پڑھے:

أَسْتَوْدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ۔

۱۸۔ سفر کے لیے روانہ ہونے وقت یہ دعا پڑھ لے تو امن و سلامتی کے ساتھ سفر

تمام ہوگا۔ اللَّهُمَّ إِنَّا نَسْتَلِكَ فِي سَفَرِنَا هَذَا الْبِرَّ وَالتَّقْوَى وَمِنَ الْعَمَلِ

مَا تَرْضَى۔ اللَّهُمَّ هَوِّنْ عَلَيْنَا هَذَا السَّفَرَ وَاطْوِعْنَا بَعْدَهُ اللَّهُمَّ أَنْتَ الْقَابِضُ

فِي السَّفَرِ وَالْخَالِفَةُ فِي الْإِهْلِ اللَّهُمَّ إِنِّي أَعُوذُ بِكَ مِنْ وَعَثَاءِ السَّفَرِ وَكَأْبَةِ

الْمَنْظَرِ وَسُوءِ الْمُنْقَلَبِ فِي الْإِهْلِ وَالْمَالِ وَالْوَالِدِ،

۱۹۔ جب سفر سے واپس ہو تو یہ دعا پڑھے:

أُيُّوْنَ تَابُيُّوْنَ عَابِدُونَ لِرَبِّنَا حَامِدُونَ۔

۲۰۔ جب کسی منزل یا اسٹیشن پر اترے تو یہ دعا پڑھے۔ ان شاء اللہ ہر قسم کے

نقصان سے محفوظ رہے گا۔

رَبِّ أَنْزِلْنِي مُبْرَكًا وَأَنْتَ خَيْرُ الْمُنزِلِينَ -

۲۱۔ نیالباس پہنے تو یہ دُعا پڑھے :

الْحَمْدُ لِلَّهِ الَّذِي كَسَانِي مَا أَوْارَى بِهِ عَوْرَتِيهِ وَأَتَجَمَّلُ بِهِ فِي حَيَاتِي
۲۲۔ آنکھوں میں سرسمر لگاتے وقت یہ دُعا پڑھتی چاہیے :

اللَّهُمَّ مَتَّعْنِي طِيبًا بِالسَّمْعِ وَالْبَصَرِ -

۲۳۔ کھانا کھانے کے بعد اس دُعا کو پڑھے :

الْحَمْدُ لِلَّهِ الَّذِي أَطْعَمَنَا وَسَقَانَا وَهَدَانَا وَجَعَلَنَا مِنَ الْمُسْلِمِينَ ط

۲۴۔ جب کوئی نعمت ملے تو یہ پڑھے :

الْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ :

۲۵۔ ہر بلا ہر نقصان سے امان ملنے کے لیے صبح کو اور شام کو تین تین مرتبہ اس دُعا

کو پڑھ لے ان شاء اللہ ہر بلا اور ہر نقصان سے محفوظ رہے گا۔

بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ

وَهُوَ السَّمِيعُ الْعَلِيمُ -

۲۶۔ جب آندھی چلے تو یہ دُعا پڑھے :

اللَّهُمَّ إِنِّي أَسْأَلُكَ مِنْ خَيْرِهَا وَخَيْرِ مَا فِيهَا وَخَيْرِ

مَا أُرْسِلَتْ بِهِ وَأَعُوذُ بِكَ مِنْ شَرِّهَا وَشَرِّ مَا فِيهَا

وَشَرِّ مَا أُرْسِلَتْ بِهِ -

۲۷۔ بادلوں کی گرج اور بجلی کی کڑک کے وقت یہ دُعا پڑھنی چاہیے :

اللَّهُمَّ لَا تَقْتُلْنَا بِغَضَبِكَ وَلَا تُهْلِكْنَا بِعَذَابِكَ وَ

عَاقِبَاتِكَ يَا ذَاكَ .

۲۸۔ اگر کسی قوم یا کسی گروہ سے جان و مال کا خوف ہو تو یہ دُعا پڑھے :

اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ -

۲۹۔ مُرثا کی آواز سُن کر یہ دُعا پڑھے :

أَسْأَلُ اللَّهَ مِنْ فَضْلِهِ الْعَظِيمِ

۳۰۔ گدھا بولے تو یہ دُعا پڑھیں۔

لَا حَوْلَ وَلَا قُوَّةَ إِلَّا بِاللَّهِ



میلاد و نعت



میلادِ شریف منظوم



(از حضرت مولانا حسن بریلوی علیہ الرحمۃ)



مرادِ بلبلیں بے تاب لائی
 مبارکبادیاں ہیں بلبلیوں میں
 یہ سوسن کس کی مدحت کہ رہی ہے
 انہیں کس پھول کا شوق لقا ہے
 مچایا شور ہے کیوں بلبلیوں نے
 یہ کیسا حکم ہے رصواں کو آیا
 نہ ہو جنت سے کچھ نسبت دلہن کو
 کہ دروازے جہنم کے ہوں سب بند
 یہ کس کے وصف میں لب کھولتے ہیں
 یہ کس کی دید کے سائل ہیں تارے
 زمیں پر کیوں خجالت سے گرے ہیں

صبا نے کس کی آمد کی سنائی
 مچی ہیں شادیاں کیسی گلوں میں
 یہ زگس کس کا رستہ دیکھتی ہے
 کھلے پڑتے ہیں سب غنچے یہ کیا ہے
 نئی پوشاک بدلی ہے گلوں نے
 نئی معلوم ہے یہ ماجرا کیا
 بنا دے نو چمن ہراک چمن کو
 ہوا مالک کو یہ حکم خداوند
 قریشی جانور کیوں بولتے ہیں
 زمیں کی سمت کیوں ڈالے ہیں تارے
 یہ بت کس واسطے اوندھے پڑے ہیں

یہ کیوں تحفے پہ تحفے لا رہے ہیں
یہ آمد کون سے سلطان کی ہے

زمین پر کیوں ملائک آرہے ہیں
یہ آمد کون سے ذیشان کی ہے

اسی حیرت میں تحفے اہل تماشا

کہ ناگہ ہاتھ غیبی یہ بولا

عباں ہونے لگے اُتوارِ باری
کسی کی جان کو تڑپا رہی ہیں
چلے آتے ہیں کہتے آگے آگے

وہ اُٹھی دیکھ لو گرو سواری
نقیبوں کی صدا میں آرہی ہیں
مؤدب ہاتھ باندھے آگے آگے

یہی ہیں وہ یہی ہیں وہ یہی ہیں

فدا جن کے شرف پر سب بنی ہیں

یہی فریاد رس ہیں بے بسوں کے

یہی والی ہیں سارے بکیوں کے

انہیں کے در سے ہے سب کا گزارا

انہیں کی ذات ہے سب کا سہارا

انہیں سے چاہتی ہیں داد چڑیاں

انہیں سے کرتی ہیں فریاد چڑیاں

کہیں خود جو کی روٹی پر قناعت

یہی ہیں جو عطا فرمائیں دولت

انہیں پر جان صدقے کر رہے ہیں

انہیں پر دونوں عالم مرد ہے ہیں

محمد مصطفیٰ ہے نام اُن کا

فروں رتیبہ ہے صبح و شام اُن کا

کوئی ہر گام محو المتجا ہے

کوئی دامن سے لپٹا رو رہا ہے

کوئی کب تک دلِ مضطر سنبھالے


ادھر بھی اک نظر ہو تاج والے

فدا ہے جان و دل جس پر ہمارا

بہت نزدیک، آپہنچا وہ پیارا

انہیں تعظیم کو یارانِ محفل

ہوا جلوہ نما وہ جانِ محفل



میلاد شریف

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَسُولِهِ
مُحَمَّدٍ وَآلِهِ وَصَحْبِهِ أَجْمَعِينَ

سَلِّمُوا يَا قَوْمِ بَلِّ صَلُّوا عَلَى الصَّادِقِ الْأَمِينِ

مُصْطَفَى مَا جَاءَ إِلَّا رَحْمَةً لِّلْعَالَمِينَ

آواز ہو بلند درود و سلام کی
مخف ہے ذکر مولدِ خیر الانام کی
اللہ کا وظیفہ ہے اور قدسوں کا بھی
کیا شان ہے رسولِ علیہ السلام کی

رَبِّ سَلِّمْ عَلَى رَسُولِ اللَّهِ

مَرْحَبًا ، مَرْحَبًا رَسُولِ اللَّهِ

بھیج اے رب! میرے درود و سلام
اپنے پیارے نبی پر بھیج مدام

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَآلِهِ أَصْحَابِهِ أَجْمَعِينَ

بنرم ہستی کے تاجدار آئے
گلشنِ دہر کی بہار آئے

جس کے دامن میں چھپ سکے دنیا
وہ رسولِ کرم شعار آئے

روایت ہے کہ اللہ تعالیٰ نے زمین و آسمان بلکہ تمام عالم اور سارے جہان کے

پیدا کرنے سے بہت پہلے اپنے حبیبِ حضرت محمد مصطفیٰ صلی اللہ علیہ وسلم

کے نور کو پیدا فرمایا اور اپنے پیارے حبیبِ علیہ الصلوٰۃ والسلام کے مقدس

نور سے اپنی تمام کائنات کو شرفِ وجود سے سرفراز فرمایا۔ جیسا کہ خود حضور

اقدس صلی اللہ علیہ وسلم نے ارشاد فرمایا کہ اَوَّلُ مَا خَلَقَ اللَّهُ نُورِي يَعْنِي سَبْ

سے پہلے اللہ تعالیٰ نے میرے نور کو پیدا فرمایا وَكُلُّ الْخَلْقِ مِن نُّورِي وَرَتَمَ

مخلوق کو اللہ تعالیٰ نے میرے نور سے خلق فرمایا وَآ نَامِن نُّورِ اللَّهِ - اور میں

اللہ کا نور ہوں۔

رَبِّ سَلِّمْ عَلَيَّ رَسُوْلِ اللهِ
مَوْحِيًا مَّرْحَبًا رَسُوْلِ اللهِ

بھیج اے رب میرے درود و سلام
اپنے پیارے نبی پر بھیج مدام

برسہا برس بلکہ ہزاروں برس تک یہ نور محمدی خداوند قدوس کی تسبیح و تقدیس
میں مشغول و مسروف رہا۔ یہاں تک کہ اللہ تعالیٰ نے حضرت آدم علیہ السلام کو پیدا
فرمایا تو اس مقدس نور کو ان کی پیشانی میں امانت رکھا اور جب تک خداوند عالم
کو منظور تھا حضرت آدم علیہ السلام کے باغوں میں اپنی بیوی حضرت حوا کے ساتھ
سکونت فرماتے تھے۔ یہاں تک کہ جب تک خداوند عالم کے حکم سے حضرت آدم

حوا علیہما السلام بہشت بریں سے روٹے زمین پر تشریف لائے۔ اور بال بچوں
کی پیدائش کا سلسلہ شروع ہوا تو نور محمدی جو آپ کی پیشانی میں جلوہ گر تھا۔ وہ
آپ کے فرزند حضرت شیت علیہ السلام کی پیشانی میں منتقل ہوا۔ اور سلسلہ
سلسلہ درجہ بدرجہ نور محمدی مقدس پلٹھوں سے مبارک شکموں کی طرز تفویض
ہوتا رہا۔ اور جن جن مقدس پیشانیوں میں یہ نور چمکتا رہا ہر جگہ عجیب عجیب معجزات
خوارق عادات کا ظہور ہوتا رہا۔ اور اس نور پاک کی برکتوں کے فیوض طرح طرح
سے ظاہر ہوتے رہے۔ چنانچہ حضرت آدم علیہ السلام کی مقدس پیشانی میں اس
نور محمدی نے جلوہ دکھایا کہ حضرت آدم علیہ السلام مسجود ملائکہ ہو گئے۔ اور تمام
فرشتوں نے ان کے سامنے سجدہ کیا۔ یہی نور جب حضرت نوح علیہ السلام کو ملا
تو طوفان میں اسی نور کی بدولت ان کی کشتی سلامتی کے ساتھ جو دی پہاڑ پر پہنچ
کر ٹھہر گئی۔ اسی نور محمدی کا فیضان تھا کہ حضرت ابراہیم علیہ السلام کو جب نمرود
کا فرنے آگ کے شعلوں میں ڈال دیا تو وہ آگ جس کے بلند شعلوں کے اوپر
سے کوئی پرند بھی نہیں گذر سکتا تھا۔ ایک دم ٹھنڈی اور سلامتی و راحت کا
بانع بن گئی۔

یہی وجہ ہے کہ تمام انبیاء علیہم السلام آپ کی تشریف آوری کے مشاق و

منتظر رہے۔ اور ہر دور کے مقدس رسولوں کی جماعت آپ کی آمد آمد کے انتظار میں
آپ کی مدح و ثناء کا خطبہ پڑھنے میں مشغول رہی۔ چنانچہ ہر زمانے کے مقدس
نبیوں اور رسولوں کا یہ حال رہا کہ

خصل اللہ نے جس کے لیے حق سے دعائیں کیں
ذبح اللہ نے وقت ذبح جس کی انتخاب میں کیں
جو بن کے روشنی پھر دیدہ یعقوب میں آیا
جسے یوسف نے اپنے حسن کے نیرنگ میں پایا
دل سچھی میں ارمان رہ گئے جس کی زیارت کے

لب عیسے پہ آئے و عطر جس کی شان رحمت کے
الغرض نور محمدی صلی اللہ علیہ وسلم برابر ایک پیشانی سے دوسری پیشانیوں میں
منتقل ہوتا رہا اور اپنے فیوض و برکات کے جلووں سے ہر دور کے لوگوں کو نورانیت
بخشتا رہا۔ یہاں تک کہ یہ نور پاک حضور اقدس صلی اللہ علیہ وسلم کے دادا حضرت
عبدالمطلب کو ملا۔ اسی نور اقدس کا طیفن تھا کہ ابرہہ بادشاہ حبش کا وہ لشکر
جو کہ کعبہ ڈھانے کے لیے چڑھائی کر کے آیا تھا۔ حضرت عبدالمطلب کی بدولت
چھوٹے چھوٹے پرندے ابا بیلوں کی کنکریوں سے پورا لشکر مع ہاتھیوں کے
ہلاک و برباد ہو گیا۔ اور خدا کا مقدس گھر خانہ کعبہ ایک کافر کے حملوں سے
سلامت رہا۔

سَلِّمُوا يَا قَوْمِ بَلْ صَلَّوْا عَلَي الصَّدْرِ الْأَمِينِ
مُصْطَفَى مَا جَاءَ إِلَّا رَحْمَةً لِّلْعَالَمِينَ
صَلَّى اللَّهُ عَلَيْهِ النَّبِيُّ الْأُمِّيَّ وَالِإِلَهُ صَلَّى اللَّهُ عَلَيْهِ وَسَلَّمَ صَلَاةً
وَسَلَامًا مَا عَلَيْكَ يَا رَسُولَ اللَّهِ-

حضرت عبدالمطلب سے یہ نور پاک منتقل ہو کر حضور علیہ الصلوٰۃ والسلام

کے والد ماجد حضرت عبداللہ رضی اللہ عنہ کو ملا اور حضرت عبداللہ سے آپ والدہ ماجدہ بی بی آمنہ رضی اللہ عنہا کو تفویض ہوا۔ آیام حمل میں طرح طرح کے فیوض و برکات کا ظہور ہوتا رہا۔ چنانچہ حضور صلی اللہ علیہ وسلم کی والدہ ماجدہ کا بیان ہے کہ ہر رات خواب میں ایک فرشتہ آکر مجھے نبی آخر الزمان صلی اللہ علیہ وسلم کی تشریف آوری کی بشارت و خوشخبری سنا تا رہا۔ یہاں تک کہ وہ مقدس وقت قریب سے قریب تر ہوتا رہا کہ خزانہ قدرت کی سب سے زیادہ انمول دولت روئے زمین کی طرف متوجہ ہو اور خداوند قدوس کی نعمتوں میں سے سب سے بڑی نعمت کا ظہور ہو چنانچہ

ربیع الاول امیدوں کی دنیا سا نخل لے آیا
دعاؤں کی قبولیت، کو ہاتھوں ہاتھ لے آیا

خدا نے ناخدائی کی خود انسانی سفینے کی
کہ رحمت بن کے چھائی بارہویں شب اس مہینے کی
ربیع الاول کے مبارک مہینے کی بارہویں تاریخ آگئی اس رات میں عجیب عجیب
مناظر قدرت کے جلو سے نظر آئے جن کے بیان سے زبان قاصر و عاجز ہے۔
حضرت جبرئیل علیہ السلام ستر ہزار مقدس فرشتوں کی فوج لے کر آسمان سے حرم کعبہ
میں اتر پڑے، سبحان اللہ!

بیکابک ہو گئی ساری فضا تمثال آئینہ
نظر آیا معلق عرش تک اک نور کا زینہ

خدا کی شان رحمت کے فرشتے صف بہ صف اترے

پہرے باندھے ہو سب دین و دنیا کے شرف اترے

حضرت جبرئیل امین علیہ السلام ایک مرتبہ خانہ کعبہ میں جا کر خداوند قدوس کے حضور

سز بسجود ہو کر دعا مانگتے کہ یا اللہ! جلد اپنے محبوب کو دنیا میں بھیج دے۔ اور

ایک مرتبہ کا شانہ نبوت پر حاضر ہو کر بصد ذوق و شوق التجائیں کرتے کہ اِظْهِرْ يَا
 سَيِّدَ الْمُرْسَلِينَ اِظْهِرْ يَا خَاتَمَ النَّبِيِّينَ . اِظْهِرْ يَا شَفِيعَ الْمَذْنُبِيْنَ ۵

یعنی اے تمام رسولوں کے سردار ظاہر ہو جائیے اور اے تمام نبیوں کے خاتم
 تشریف لائیے۔ اور اے تمام گناہگار ان امت کو اپنی شفاعت کی کلمی میں چھپانے
 والے آقا جلد ظہور پر نور فرمائیے۔ یہی عالم تھا کہ صبح صادق نمودار ہوئی اور سالے
 جہان کی سوئی ہوئی قسمت بیدار ہوئی کہ

ابھی جبرئیل اترے بھی نہ مخفی کعبہ کے منبر سے

کہ اتنے میں صدا آئی یہ عبد اللہ کے گھر سے

مبارک ہو کہ دورِ راحت و آرام آ پہنچا

نجاتِ دائمی کی شکل میں اسلام آ پہنچا

مبارک ہو کہ ختم المرسلین تشریف لے آئے

جنابِ رحمة للعالمین تشریف لے آئے

یعنی نبی آخر الزمان خاتم پیغمبروں حضور صلی اللہ علیہ وسلم کی ولادت باسعادت

ہوئی۔ اور ہر طرف مبارک باد کی صدا ایسی بلند ہو رہی تھیں اور سرزمینِ حرم کا ذرہ

ذرہ زبانِ حال سے یوں مترنم رہ رہتا تھا کہ

مبارک ہو کہ وہ شہ پر دے سے باہر آنے والا ہے

گدائی کو زمانہ جس کے در پہ آنے والا ہے

فقیروں سے کہو حاضر ہوں جو مانگیں کے پاؤں گئے

کہ سلطانِ جہاں محتاج پر در آنے والا ہے

چکوروں سے کہو ماہِ دلِ آرا ہے چمکنے کو

خبر ذروں کو دو، مہر منور آنے والا ہے

حسن کہہ دے اٹھیں سب اُمّتی تعظیم کی خاطر
کہ اپنا پیشوا اپنا پیمبر آنے والا ہے



صلوٰۃ و سلام

یا رسول سلام علیک

صلوات اللہ علیک

دو جہاں کے راج والے

اے مرے معراج والے

یا رسول سلام علیک

صلوات اللہ علیک

دور ہو جائے یہ دُوری

دل کی یہ حسرت ہو پوری

یا رسول سلام علیک

صلوات اللہ علیک

ناز کے پالوں کا صدقہ

بھیک دو لالوں کا صدقہ

یا رسول اللہ علیک

صلوات اللہ علیک

سرورِ دُنیا و دین ہو

رحمتہٗ تَلْعَالِمْسِ ہو

یا نبی سلام علیک

یا حبیب سلام علیک

السلام اے تاج والے

عاصیوں کی لاج والے

یا نبی سلام علیک

یا حبیب سلام علیک

کاش حاصل ہو حضوری

دیکھ لوں وہ شکل نوری

یا نبی سلام علیک

یا حبیب سلام علیک

دُکھ بھرے نالوں کا صدقہ

کربلا والوں کا صدقہ

یا نبی سلام علیک

یا حبیب سلام علیک

تم شفیع المذنبین ہو

صاوق الوعد و ایمن ہو

یا رسول سلام علیک
صلوات اللہ علیک
سامعین کے دل کی سُن لو
عاشقِ بسمَل کی سُن لو
یا رسول سلام علیک
صلوات اللہ علیک

یا نبی سلام علیک
یا حبیب سلام علیک
بانی محفل کی سُن لو
رحم کے قابِز کی سُن لو
یا نبی سلام علیک
یا حبیب سلام علیک



حمدِ باری تعالیٰ

تجھ میں آئی کہاں سے تراکت کی نحو
ہنس کے بولا کہ اے طالبِ رنگ و بو

پوچھا گل سے یہ میں نے کہ اے خوب رو
یاد میں کس کی ہنستا مہکتا ہے تو

اللہ — اللہ — اللہ

صبح کو کر کے شبنم سے تازہ و صو
سُن کے کرنے لگا دمِ بدمِ ذکرِ ہو

عرض کی میں نے سنبل سے اے مشکبو
جھوم کر کون سا ذکر کرتا ہے تو

اللہ — اللہ — اللہ

کیوں چمن میں چہکتا ہے تو چار سو
وجد میں بول اٹھا وَ حُدَا وَ حُدَا

جب کہا میں نے بیل سے اے خوش گلو
دیکھ کر گل کسے یاد کرتا ہے تو

اللہ — اللہ — اللہ

یاد میں کس کی کہتا ہے تو ”پی کہاں“
بول اٹھا بس وہی جس پر شیدا ہے تو

جب پیسے سے پوچھا اے نیم جاں
کون ہے ”پی ترا“ کیا ہے نام و نشان؟

اللہ — اللہ — اللہ

میں نے قمری سے کی جا کے یہ گفتگو
ڈھونڈتی ہے کسے کس کی ہے آرزو؟
گاتی رہتی ہے ”کو کو“ تو کیوں کو کو
بولی سن میرا نغمہ ہے ”حق میرا“
اللہ — اللہ — اللہ

آگے جلتی جو چمکا مرے رو رو
کس کی طلعت ہے تو کس کا جلو ہے تو؟
عرض کی میں نے اے شاید شعلہ رو
یہ کہا جس کا جلوہ ہے ہر چاہ سو
اللہ — اللہ — اللہ

میں نے پوچھا یہ پروانے سے دویدو
شعلہ نار میں کس کی ہے جستجو؟
کس لیے شمع کی لو پہ جلتا ہے تو
جلتے جلتے کہا اس نے ”یا نورہ“
اللہ — اللہ — اللہ

اعظمی گچہ بے حد گنہ گار ہے
حق تعالیٰ مگر ایسا عفار ہے
مجرم بے عمل ہے خاکا کار ہے
اس کی رحمت کا نعرہ ہے لا تَقْنَطُوا
اللہ — اللہ — اللہ

دیگر

اے میرے معبودِ حق اے کردگار
فضل سے تیرے ہی اے ربِّ کریم
سارے عالم کا تو ہے پندورنگار
کر دیا مجھ کو غلامِ مصطفیٰ
خلشِ مستی کی ہے ساری بہار
بخش دے یارب خطائیں سب مری
تیری رحمت پر بھروسا ہے مجھے
تو ہے عفار اور میں عصیاں شعار
کس طرح ہونسا نعمت کا تیری
فضل کا تیرے میں ہوں امیدوار
ناز ہے اتنی سی نسبت پر مجھے
تکر ہے محدودِ نعمت بے شمار
تیرے سجدوں نے وہ رفعت دی مجھے
میں ہوں مجرم اور تو آمرزگار
رفعتِ افلاک ہے مجھ پر نثار

بندہ فسردا کر بڑھایا کس قدر قدسیوں میں میرا شاپاہتہ وقار
 خاک بوسِ طیبہ ہے یہ اعظمیٰ
 حشر میں یارب نہ ہو یہ شرمسار

☆☆☆☆

نعت شریف

سرورِ عالم، نبی الانبیاء میرے رسول
 صدرِ بزمِ انبیاء مولائے کل، فخرِ رسل
 منظرِ شانِ الہی، تاجدارِ کائنات
 مہبطِ لولائک، سیارِ فلک، عشرتِ آستان
 سورۃ و الفجر عکس روئے روشن کا بیان
 مطلعِ انوارِ نیک، آفتابِ وابتتاب
 ابنِ مریم کی بشارت، روحِ پیغامِ کلیم
 منصبِ شانِ رسالت لقبِ حتمِ الرسل
 جن قدموں سے ہے وابستہ دُعا عالم کی نجات

اولیں و آخرین کے پیشوا میرے رسول
 محرمِ اسرارِ حق شانِ خدا میرے رسول
 نائبِ حق، حاکمِ ہر ماصوا میرے رسول
 صاحبِ معراج و صدیقِ دنی، امیرِ رسول
 مطلعِ الشمس و شرحِ وافی میرے رسول
 تیرے برجِ شرف نورِ خدا میرے رسول!
 بانیِ کعبہ کی تاریخی دُعا میرے رسول
 منزلِ محبوبیت میں مصطفیٰ میرے رسول
 وہ امیرِ کاروانِ اوہ حق نما میرے رسول

اعظمیٰ مومن ہوں، رب العالمین میرا خدا
 رحمۃً للعالمین صلیٰ علیٰ میرے رسول

☆☆☆☆

نگارِ طیبہ! ازل سے ہے تیری آرزو
 ترا سکوت ہے لطف و کرم کی اک دُنیا
 نسیمِ خلد نے مانگی ہے بھیکِ خوشبو کی
 میری دقات کا دن میری عید کا دن ہو

میرے وجود کا مقصد ہے جستجو تیری
 نسیمِ خلد کی جنت ہے گفتگو تیری
 کھلی مدینہ میں جیبِ زلفِ مشکبو تیری
 بوقتِ مرگ جو صورت ہو روبرو تیری

گناہ کر کے بھی اُمیدوارِ جنت ہوں
کہاں نہیں رُخ انور کی جلوہ سامانی
جویم کعبہ میں بھی یاد آئی طیبہ کی
سنا ہے حبیب سے کہ لطف و کرم ہے خوب تیری
جہاں میں طلعتِ زیبا سے چار سو تیری
کہ یاد نگارِ حرم میں ہے کوہِ بکورتیری
نہ چھوٹے دامنِ عبدیتِ اعظمی ان کا
اسی سے دونوں جہاں میں ہے اُبرو تیری

☆☆☆☆☆

یہ حالت ہے اب سانس لینا گراں ہے
کوئی جانے کیا اس کا پرچم کہاں ہے
وہ قانوسِ فطرت ہیں دونوں جہاں میں
یہ سارا جہاں ان کے زیرِ قدم ہے
کفِ دستِ رحمت میں ہے سارا عالم
مسلم ہے ان کو خدا کی نیابت

مگر آپ کا نام وردِ زباں ہے
سرِ عرش جس کے قدم کا نشاں ہے
انہیں کی تہمتی یہاں ہے وہاں ہے
کہ پامال ان کا مکان لا مکان ہے
زمین آپ کی آپ کا آسماں ہے
کلامِ خدا مصطفیٰ کی زباں ہے

نہ پوچھ اعظمی منزلِ سر بلندی
مرا سر ہے محبوب کا آستاں ہے

☆☆☆☆☆

حاجیو! اب گنبدِ سرکارِ تھوڑی دور ہے
ہے خریدارِ گنہِ رحمت کا تاجر جس جگہ
عشق و مستی میں قدم آگے بڑھا کر دیکھ لو
نعمتِ کونینِ ملت ہے ہے گداؤں کو جہاں
لیکے اٹے تھے جہاں جبریل بھی فوجِ ملک

رحمتِ حق کا علمبردارِ تھوڑی دور ہے
عاصیو! وہ مصطفیٰ بازارِ تھوڑی دور ہے
گنبدِ حضراء کا وہ مینارِ تھوڑی دور ہے
وہ محمد کا سخی دربارِ تھوڑی دور ہے
وہ اُحد کا جنتی کوہِ سارِ تھوڑی دور ہے

وہ شہیدانِ محبت کی مبارک خواب گاہ
وہ بقیعِ پاکِ خلدِ اتارِ تھوڑی دور ہے

اللہ، اللہ! وہ گلستانِ مدینہ مرجیا
چل پڑا ہوں گرتا پڑتا سوئے طیبۃ المدینہ
پھول سے بہتر ہیں جسکے خار تھوڑی دُور ہے
اے مسجا اب تیرا بیمار تھوڑی دُور ہے
دشتِ طیبہ ہے یہاں چل سر کے بل اے اعظمی
مصطفیٰ کا جنتی دربار تھوڑی دُور ہے



حاجیوں کا استقبال

مبارک آگے مکہ مدینہ دیکھنے والے
حرمِ کعبہ میں مسنوں کا میلہ دیکھنے والے
جلالِ کعبہ کا اونچا منارہ دیکھنے والے
لیٹ کر رونے والے کعبہ جا کے غلافوں سے
طوافِ کعبہ میں ہر ہر قدم پر جھومنے والے
جمالِ اقدسِ روضہ لبنا ہے انکی آنکھوں میں
کمالِ شوق سے ہم ان کو سو سو بار دیکھیں گے
مبارک ہیں مبارک ہیں خدا شاہد مبارک ہیں
خدا کا گھر، رسولِ حق کا روضہ دیکھنے والے
مزارِ مصطفیٰ پہ حق کا جلوہ دیکھنے والے
جمالِ گنبدِ خضراء کا تارا دیکھنے والے
نبی کے درد پر رحمت کا برستا دیکھنے والے
بھرے پیالوں میں نغمہ کا جھلکنا دیکھنے والے
حقیقت میں ہیں یہ جنت کا نقشہ دیکھنے والے
بڑے پیالے میں یہ مکہ مدینہ دیکھنے والے
یہ مکہ دیکھنے والے، مدینہ دیکھنے والے

ملا ہے اعظمی مکہ مدینہ سے شرف ان کو
نگاہِ دل سے دیکھیں ان کا رتبہ دیکھنے والے



دیگر

مبارک مرجیا، مکہ مدینہ دیکھنے والے
زمین پر عرش کی منزل کا زینہ دیکھنے والے

عظیم کعبہ میں سجدے وہ بوسے سنگِ اسود کے
 در کعبہ پہ روتا گڑ گڑاتا دیکھنے والے
 مقامِ مطہر، میزاب اور رکنِ یمانی پر
 ہمیشہ ابرِ رحمت کا پرستا دیکھنے والے
 وہ پیاسوں کا ہجوم عاشقانہ کیف کا عالم
 وہ پیمانوں میں زمزم کا چھلکتا دیکھنے والے
 طوافِ کعبہ کی مستی، صفا مروہ کے منظر میں
 شرابِ معرفت کا جامِ مدینا دیکھنے والے
 منیٰ میں عیدِ قربانی کا منظر دیکھنے والے
 سرعرات پر وانوں کا میلہ دیکھنے والے
 فرشتے پر پچھاتے ہیں جہاں تیرے قدم پہنچے
 خدا کا گھر رسولِ حق کا روضہ دیکھنے والے
 ستارہ تیری قسمت کا ثرتا سے بھی اونچا ہے
 جمالِ گنبدِ خضراء کا جلوہ دیکھنے والے
 مبارک ہیں مبارک اعظمی بلیک مبارک ہیں
 خدا کا گھر، نبی کے در کا جلوہ دیکھنے والے



حُسنِ یوسف اور ہے ظہ کا جلوہ اور ہے
 ماہِ کنعاں اور ہے، مہرِ مدینہ اور ہے
 آسمانوں پر گئے اور کس و عیسے شک نہیں
 دم میں سیر لا مکان معراجِ اسری اور ہے

ہے تحلیل اللہ، جیب اللہ میں قرقِ عظیم
 شانِ جلالت اور ہے، تاجِ فترضیٰ اور ہے
 انصافِ بحر برہان عظیم الشان ہے
 انشفاقِ بدر کا لیکن نتیجہ اور ہے
 مفت بھی لیتے نہیں عاشقِ حیاتِ خضر کو
 خالی جینا اور ہے، مرمر کے جینا اور ہے
 جنتی پھولوں کی خوشبو تو مستم ہے مگر
 نکہتِ گل اور ہے ان کا پسینہ اور ہے
 اعظمی تھی نوح کی کشتی میں عالم کی نجات
 اہل بیتِ پاک کا لیکن سفینہ اور ہے



از علی حضرت قبلہ بریلوی علیہ الرحمۃ

سب سے اعلیٰ و اولیٰ ہمارا نبی
 جس کو شایان ہے عرشِ خدا پر جلوس
 خلق سے انبیاءِ ابتیاء سے رسل
 حسن کھاتا ہے جس کے نمک کی قسم
 جس کی دو بوندیں کوثر و سلسبیل
 کیا خیر کتنے تارے کھلے چھپ گئے
 جس نے مردہ دلوں کو دی عمرِ ابد
 سب سے بالا و والا ہمارا نبی
 ہے وہ سلطان والا ہمارا نبی
 اور رسولوں سے اعلیٰ ہمارا نبی
 وہ یلیحِ دل آرا ہمارا نبی
 ہے وہ رحمت کا دریا ہمارا نبی
 پر نہ ڈوبے نہ ڈوبا ہمارا نبی
 ہے وہ جانِ مسیحا ہمارا نبی
 غمزدوں کو رخصنا مژدہ دیکھے کہ ہے
 بے کسوں کا سہارا ہمارا نبی

دیگر

زہے عزت و اعتلائے محمد
 مہکاں عرش ان کا فلک فرش ان کا
 خدا کی رضا چاہتے ہیں دو عالم
 عصائے کلیم اثر دہائے غضب تھا
 خدا ان کو کس پیار سے دیکھتا ہے
 اجابت کا سہرا، عنایت کا بوڑا
 رخصا پل سے اب وجد کرتے گزریے
 کہ ہے عرش حق زیر پائے محمد
 ملک خادمان سمرائے محمد
 خدا چاہتا ہے رخصائے محمد
 گروں کا سہارا عصائے محمد
 جو آنکھیں ہیں محو لقاے محمد
 دلہن بن کے نکلی دعائے محمد
 کہ ہے ربِّ سَلَّمَ صدائے محمد



سرتابہ قدم ہے تن سلطانِ زمن پھول!
 لب پھول، دہن پھول، ذقن پھول، بدن پھول
 واللہ جو مل جائے مرے گل کا پسینہ
 مانگے نہ کبھی عطر نہ پھر چاہے، دلہن پھول
 تنکا بھی ہمارے تو ہلائے نہیں ہلتا!
 تم چاہو تو ہو جائے ابھی کوہِ سخن پھول
 دل اپنا بھی شیدا ہے اس ناخن پا کا
 اتنا بھی مہر تو پہ نہ لے چرخ کہن پھول!
 دل بستہ و نوح گشتہ نہ خوشبو نہ لطافت
 کیوں عنچہ کہوں ہے مرے آقا کا دہن پھول
 کیا بات رخصا اس چمنستانِ کرم کی
 زہرا ہے کلی جس میں حسین اور حسن پھول



ہے لبِ عیسیٰ سے جاں بخشی نرالی ہاتھ میں
 سنگِ ریزے پاتے ہیں شیریں مقالی ہاتھ میں
 ابرِ نیساں مومنوں پر، تیغِ عریاں کفر پر
 جمع ہیں شانِ جلالی و جمالی ہاتھ میں
 مالکِ کونین ہیں گو پاس کچھ رکھتے نہیں
 دو جہاں کی نعمتیں ہیں ان کے خالی ہاتھ میں
 سایہ افکن سر پہ ہو پرہم الہی جھوم کہ
 جیب "لواءِ الحمد" لے امت کا والی ہاتھ میں

دستگیر ہر دو عالم کہ دیا سبطین کو
 اے میں قرباں جانِ جاں انگشت کیالی ہاتھ میں
 آہ دو عالم کہ آنکھیں بند اور لب پر درود
 وقف سنگ در جیس، روضہ کی جالی ہاتھ میں
 حشر میں کیا کیا مزے وارفتگی کے لوں رضا
 لوٹ جاؤں پا کے وہ دامانِ عالی ہاتھ میں



وہ کمالِ حسنِ حضور ہے کہ گمانِ نقصِ جہاں نہیں!
 یہی پھولِ خار سے دور ہے یہی شمع ہے کہ دھوا نہیں
 میں نثار ترے کلام پر ملی یوں تو کس کو زباں نہیں
 وہ سخن ہے جس میں سخن نہ ہو وہ بیابانِ سخن نہیں
 بخدا خدا کا یہی ہے در، نہیں اور کوئی مقرر مقرر!
 جو وہاں سے ہو نہیں آسے ہو جو یہاں نہیں تو وہاں نہیں

دو جہاں کی بہتریاں نہیں کہ امانی دل و جہاں نہیں !
کہو کیا ہے وہ جو یہاں نہیں مگر اک "نہیں" کہ وہ ہاں نہیں

وہی نور حق و ہی ظل رب انہیں سے سب ہے انہیں کا سب
نہیں ان کی ملک میں آسماں کہ زمیں نہیں کہ زماں نہیں
سر عرش پر ہے تری گذر دلِ فرش پر ہے تری نظر
ملک و ملکوت میں کوئی شے نہیں وہ تجھ پر جو عیا نہیں
کہوں مدح اہلِ دولِ رضا پڑے اس بلا میں مری بلا
میں گدا ہوں اپنے کیم کا، میرا دین پارہ ناں نہیں



عرشِ حق ہے مسندِ رفعت رسول اللہ کی
دیکھنی ہے حشر میں عزت رسول اللہ کی
قبر میں لہرائیں گے تا حشر چہ چشمے نور کے
جلوہ فرما ہو گی جب طلعت رسول اللہ کی!
لَا وَرَيْبَ الْعَرُوشِ جو جس کو ملا ان سے ملا
بٹنی ہے کوئین میں نعمت رسول اللہ کی
وہ جہنم میں گیا جو ان سے مستغنی ہوا
ہے خلیل اللہ کو حاجت رسول اللہ کی
ٹوٹ جائیں گے گنہگاروں کے فوراً قید و بند
حشر میں کھل جائے گی طاقت رسول اللہ کی
یارب! اک ساعت میں دھل جائیں گے گنہگاروں کے جرم
جوش پر آجائے اب رحمت رسول اللہ کی

اے رخصتا خود صاحبِ قرآن ہے مداحِ رسول
تجھ سے کب ممکن ہے؟ پھر مدحتِ رسول اللہ کی

از مولانا حسن بریلوی علیہ الرحمۃ

اے غریبوں کے غم گسار سلام
سو درودیں فدا، ہزار سلام
جان کے ساتھ ہوں نثار سلام
بھیج اے میرے کردگار سلام
اے میرے حق کے رازدار سلام

اے مدینے کے تاجدار سلام
تو ہی اک اک ادا پر اے پیارے
”رَبِّ سَلَامٌ“ کے کہنے والے پر
میری بگڑی بنانے والے پر
پروردہ میرا نہ فاش حشر میں ہو

عرض کرتا ہے یہ حسن تیرا
تجھ پر اے خلد کی بہار سلام



کہ سب جنتیں ہیں نثارِ مدینہ
ہمیں گل سے بہتر ہے خارِ مدینہ
پس مرگ کر دے نعباِ مدینہ
مجھے یاد آتے ہیں خارِ مدینہ
نظر میں ہیں نقش و نگارِ مدینہ
مرا دل بنے یادگارِ مدینہ
گئے لامکاں تاجدارِ مدینہ

عجب رنگ پر ہے بہارِ مدینہ
مبارک ہواے عندلیبو! تمہیں گل
مری خاک یارب! نہ برباد ہو جائے
رگِ گل کی جب ناز کی دیکھتا ہوں
چدھر دیکھئے باغِ جنت کھلا ہے
رہیں ان کے جلوے بس لنگے جلوے
بنا آسماں منزلِ ابنِ مریم



تمہارا نام مصیبت میں جب لیا ہوگا
ہمارا بگڑا ہوا کام بن گیا ہوگا

دکھائی جائے گی محشر میں شان محبوبی
 کہ آپ ہی کی خوشی آپ کا کہا ہوگا
 خدائے پاک کی چاہیں گے اگلے پچھلے خوشی
 خدائے پاک خوشی ان کی چاہتا ہوگا
 کسی کے پاؤں کی بیڑی یہ کاٹتے ہونگے
 کوئی اسیرِ غم ان کو پکارتا ہوگا
 کسی کے پلے پہ ہوں گے یہ وقتِ وزنِ عمل
 کوئی اُمید ہے مگر اُن کا تک رہا ہوگا

کوئی کہے گا دُہائی ہے یا رسول اللہ
 تو کوئی مقام کے دامنِ چیل گیا ہو گا
 کسی کو لے کے فرشتے چلیں گے سوئے جمیم
 وہ ان کا راستہ پھر پھر کے دیکھنا ہوگا
 کوئی قریب ترازو، کوئی لبِ کوثر
 کوئی صراطِ پہ ان کو پکارتا ہوگا
 وہ پاکِ دل کہ نہیں جس کو اپنا اندیشہ
 ہیجومِ فکر و تردد میں گھر گیا ہوگا

از مولانا جمیل الرحمن بریلوی علیہ الرحمۃ

سلطانِ جہاں محبوبِ خدا! تیری شان و شوکت کیا کہنا
 ہر شے پہ لکھا ہے نامِ ترا، ترے ذکر کی رفعت کیا کہنا
 معراج ہوئی تہ عرش گئے حق تم سے ملا، تم حق سے ملے
 سب راز "قاوُحی" دل پہ کھلے، یہ عزت و حُشمت کیا کہنا

ہرزہ تیرا دیوانہ ہے، ہر دل میں تیرا کاشانہ ہے
 ہر شمع تری پروانہ ہے، اے شمع ہدایت کیا کہتا
 آنکھوں سے کیا دریا جاری اور لب پہ دعا پیاری ساری
 رورو کے گذاری شب ساری اے حامی اُمت کیا کہتا
 عالم کی بھری ہر دم جھولی، خو کھائی فقط جو کی روٹی!
 وہ شان عطا و سخاوت کی، یہ تہذیب و قناعت کیا کہتا
 وہ پھول بتولی گلشن کے اک سبز بوٹے اک سرخ بوٹے
 بغداد و عرب جن میں مہکے، اب پھولوں کی نکہت کیا کہتا



جا کے صبا تو کوٹے محمد صلی اللہ علیہ وسلم
 لاکے سنگھا خوشبوٹے محمد صلی اللہ علیہ وسلم
 چاک ہے ہجر سے اپنا سینہ دل میں بسا ہے شہر مدینہ
 چشم لگی ہے سوٹے محمد صلی اللہ علیہ وسلم
 رنگ ہے انکا باغ جہاں انکی مہک ہے خلد و جہاں
 سب میں بسی خوشبوٹے محمد صلی اللہ علیہ وسلم
 ہونہ کبھی تا حشر نمایاں ایسا ہلال عید ہوتو یاں
 دیکھے اگر ابروٹے محمد صلی اللہ علیہ وسلم
 تشنہ دہانو! نم ہے تمہیں کیا؟ ابر کرم اب جھوم کے بسا
 لو وہ کھلے گیسوٹے محمد صلی اللہ علیہ وسلم
 شمس و قمر ہیں ارض و فلک میں، جن و بشر میں جو رو ہیں
 سایہ فلک ہے روٹے محمد صلی اللہ علیہ وسلم

دین کے دشمن ان کو ستائیں دیتے رہیں یہ سب کب دعائیں
 سب سے نرالی تھوٹے محمد صلی اللہ علیہ وسلم
 ہونہ جیل قادری مضطر ہاتھ اٹھا کر حق سے دعا کر
 مجھ کو دکھا دے کوٹے محمد صلی اللہ علیہ وسلم



اے دین حق کے رہبر تم پر سلام ہر دم
 میرے تشفیغ محشر تم پر سلام ہر دم
 اس بیکس و حمزہ پر جو کچھ گذر رہا ہے
 ظاہر ہے سب وہ تم پر، تم پر سلام ہر دم
 بندہ تمہارے در کا آفت میں مبتلا ہے
 رحم اے جلیب داد! تم پر سلام ہر دم
 بے وارثوں کے وارث بے والیوں کے والی
 تسکین جان مضطر تم پر سلام ہر دم
 اللہ! اب ہماری فریاد کو پہنچئے
 بے حد ہے حال ابتر تم پر سلام ہر دم
 در یوزہ گر ہوں میں بھی ادنیٰ سا اس گلی کا
 لطف و کرم ہو مجھ ہو تم پر سلام ہر دم
 کوئی نہیں ہے میرا میں کس سے داد چاہوں
 سلطان بندہ پرور تم سلام ہر دم
 بہر خدا بچاؤ ان خار ہائے غم سے
 اک دل ہے لاکھ نشتر تم پر سلام ہر دم



میرے مولیٰ میرے سرور رحمتہ للعالمین
 میرے آقا میرے رہبر رحمتہ للعالمین
 منظر ذاتِ خدا، محبوبِ ربِّ دوسرا
 بادشاہِ ہفت کشور رحمتہ للعالمین
 عالمِ علم لدنی آپ کو حق نے کیا
 حال سب روشن ہیں تم پر رحمتہ للعالمین
 تو نے فرمایا ہوا المعطیٰ وانی قاسم
 کیوں نہ مانگوں تیرے در پر رحمتہ للعالمین
 میں پیامِ زندگی سمجھوں اگر یوں موت آئے
 آپ کا در ہو مرا سر رحمتہ للعالمین
 ہم سبہ کاروں کی بخشش کا کوئی سامان نہیں
 ناز ہے تیرے کرم پر رحمتہ للعالمین
 بس خدا ان کو کہنا اور جو چاہو کہو
 سب سے بالا سب سے بہتر رحمتہ للعالمین
 دستِ اقدس سینے پر ہو روح کھنچتی ہو مری
 لب پہ جاری ہو برابر رحمتہ للعالمین
 سایہ عرشِ الہی میں کھڑا کرنا مجھے
 ہیں سیہ عصیاں سے دفتر رحمتہ للعالمین



آمینہ منفعلی تیرے جلوے کے سامنے
 ساجد ہیں مہر و مہر ترے لوے کے سامنے

جاری ہے حکم یہ کہ دوپارہ قمر ہوا
انگشت مصطفیٰ کے اشارے کے سامنے

کیوں در بدر فقیر تمہارا کرے سوال
جب تم ہو بھیک مانگنے والے کے سامنے
جنت تو کھینچتی ہے کہ میری طرف چلو
ایمان لے چلا ہے مدینے کے سامنے

اہل نظر نے غور سے دیکھا تو یہ کھلا
کعبہ جھکا ہوا ہے مدینے کے سامنے
یہ وہ کریم ہیں کہ جو مانگو وہی ملے
اے سائلو! چلو تو دعا لے کے سامنے

رب کریم! یہ ہے دعا میری روزِ محشر
شرمندہ میں نہ ہوں ترے پیارے کے سامنے



بیان ہو کس سے کمالِ محمدِ عربی
بجال کیا ہے کہ انس ملک کریں تعریف
زمانہ پلٹتا ہے اس آستانِ عالی سے
لگا رہے ہیں ہمیشہ سے ہر دم چکر
اندھیری رات نہ ہوگی مری لحد میں کبھی
گیاہ و خار و خس و خاک سے وہ بد ہے
یہ جان کیا دو جہاں مجھے گرتیسرے ہوں

ہے بے مثال جمالِ محمدِ عربی
خدا سے پوچھیے حالِ محمدِ عربی
عجب ہے جو دو نوالِ محمدِ عربی
بلا نہ کوئی مثالِ محمدِ عربی
میں ہوں غلامِ بلائیِ محمدِ عربی
نہیں ہے جس کو خیالِ محمدِ عربی
کروں فدا - بحالِ محمدِ عربی

جمیل قادری شکرِ خدا کہ تو بھی ہوا

غلامِ عترت و آلِ محمدِ عربی

از حضرت آسی علیہ الرحمۃ

کہاں گلشن! کہاں روئے محمد
 ہے عالم آہن و آہن ربا کا
 نہ چھانی مشقتِ خاک اپنی کسی نے
 دل صد چاک میں مانندِ شانہ
 دم جاں بخش اعجازِ میجا
 کہاں سنبیل؟ کہاں موئے محمد
 کھنچا جاتا ہے دل سوئے محمد
 ہے دل ہی میں رہ کوئے محمد
 رچی ہے بوئے کیسوئے محمد
 نسیم گلشن کوئے محمد

حیاتِ جاوداں پاتا ہے آسی
 تیلِ تیغِ ابروئے محمد



دیگر

نہ میرے دل نہ جگر پر نہ دیدہ تر پر
 کرم کرے وہ نشانِ قدم تو پتھر پر
 تمہارے حسن کی تصویر کوئی کیا کھینچے
 نظر ٹھہرتی نہیں عارضِ منور پر
 کسی نے لی رہ کعبہ کوئی کیا سوئے دیر
 پڑے ہے تیرے بندے مگر تیرے در پر
 گناہ گار ہوں میں واعظو! تمہیں کیا فکر
 مرا معاملہ چھوڑو شفیعِ محشر پر
 پلاوے کہ آج تو مرتے ہیں زنداے ساقی
 ضرور کیا کہ یہ جلسہ ہو حوضِ کوثر پر

آخر وقت ہے اسی چلو مدینے کو
نثار ہو کے مردِ ثوبتِ تیمبر پر



از حضرت شفیقِ خرمپوری علیہ الرحمۃ

نظر آتی ہے گلشن میں ہوانا ساز گار اپنی
گل باغِ خلیلی بھیج دے بادِ بہار اپنی
اٹھا اے اُمت کے والی کفر و حکمتا ہے مسلم کو
علی کو بھیج دے آجائیں لے کر ذوالفقار اپنی
طریقِ مصطفیٰ کو چھوڑنا ہے وجہِ بربادی
اسی سے قوم دنیا میں ہوئی بے اقتدار اپنی
ہمیں کرنی ہے شاہنشاہِ بطحا کی رضا جوئی
وہ اپنے ہو گئے تو رحمتِ پروردگار اپنی
بنے گی گرمیِ خورشیدِ خلی باغِ جنت کی
وہ جس دم لے کے آئیں گے نسیمِ خوشگوار اپنی
وہ بیٹھے ہوں اٹھا ہو بارگاہِ پاک کا پردہ
کہانی در پہ کہتا ہو شفیقِ جاں نثار اپنی



دیگر

اُجالی رات ہوگی اور میدانِ قبا ہوگا
زبانِ شوق پر یا مصطفیٰ یا مصطفیٰ ہوگا

کہ اترے ہونگے رحمت کے فرشتے آسمانوں سے
 خدا کا نور ہوگا، رومنہ خیر الوری ہوگا
 وہ نخلستان مکہ وہ مدینہ کی گذر گا ہیں
 کہیں نور نبی ہوگا، کہیں نور خدا ہوگا
 یلم ہی سے شورش ہوگی دل کی بفراری میں
 پہن کر جامہ احرام زائر جھومتا ہوگا
 نہ پوچھو عاشقوں کا ولولہ جدہ کے ساحل پر
 لبوں پر نعمہ ان نلت یارب رب الصبا ہوگا
 جھکی ہوگی مری گردن گناہوں کی نجالت سے
 زباں پر یارسول اللہ انظر حالنا ہوگا
 کچھ اونٹوں کی قطاروں میں انوکھی سادگی ہوگی
 حدی خوالوں سے طیبہ کا بیاباں گونجتا ہوگا
 کبھی "کوہ مفرح" سے نظارے ہونگے گنبد کے
 کبھی "بیر علی" پر عاشقوں کا جھمکٹا ہوگا
 شفیق اس دن نہ پوچھو درد الفت، کی فراوانی
 کہ ہم ہوں گے حجاز پاک کا دار الشفاء ہوگا

دیگر

إِلَيْهِ يَا صَبَا بَلِّغْ سَلَامِي
 وہ جاگیں تو خدا سے ہم کلامی
 شہ خوباں ترے فد کی غلامی
 عراقی ہو کہ رومی ہو کہ شامی

نہیں تیرے سوا کوئی پیامی
 وہ سو جائیں تو معراج منامی
 ہے شاہوں کو بھی وجہ نیک نامی
 ہراک شیدا ہے سلطان عرب کا

نگاہ سیر گاہِ رُئی مَعَ اللہ
اسی سروِ خراماں کا ہے صدقہ

تَعَالَى اللہ تَرسی عالی مقامی
نِسیمِ صبحِ تیری خوشخبرامی

شفیقِ اندازِ حسرت کے علاوہ
مرے اشعار میں ہے رنگِ جامی

ازمولانا نسیم بستوی مدظلہ

محمد کا دارالسلام اللہ اللہ
جہانِ رسالت کے نوحہ شید تاباں
نگاہوں میں طیبہ کی پھرتی ہے اکثر
سرِ حشرِ قشند لبوں کو وہ اپنے
جبیں اس کے قدموں پر چھکتی ہے سکی
دل مضطرب بہر طیبہ ہے نالاں

وہ بارانِ فیضِ دوام اللہ اللہ
نبوت کے ماہِ تمام اللہ اللہ
حسین صبح، پیر نور شام اللہ اللہ
پلائیں گے کوثر کا جام اللہ اللہ
جو ہے مصطفیٰ کا غلام اللہ اللہ
کس اب کوئی اہتمام اللہ اللہ

نسیم اور ان کی محبت کی منزل
زہے عاشق تیز گام اللہ اللہ

دیگر

یہ کیسا مبارک مقام آ رہا ہے!
ادب سے چلو اور سروں کو جھکا لو
بسائی گئی راہ میں نکہتِ گل
قدم چومنے آ رہے ہیں فرشتے
مدینے کے آفا کا ہر ہر سوالی
وہ دیکھو اٹھیں رحمتوں کی گھٹائیں

لبوں پر درود و سلام آ رہا ہے!
محمد کا دارالسلام آ رہا ہے
رسولِ خدا کا غلام آ رہا ہے
زمین پر وہ ماہِ تمام آ رہا ہے
تیسیم بہ لب شاد کام آ رہا ہے
زباں پر محمد کا نام آ رہا ہے

غریبوں کا مونس، یتیموں کا ہمد
 یسے زندگی کا پیام آ رہا ہے
 رسولِ گرامی کے روضہ کی جانب
 زمانہ بصد احترام آ رہا ہے

نسیمِ ثنا خوانِ سرورِ مبارک
 خدا کی طرف سے سلام آ رہا ہے

طیبہ کے مسافر سے

سلطانِ دو جہاں سے میرا سلام کہنا
 محبوبِ دو جہاں سے میرا سلام کہنا
 اُمت کے پاسباں سے میرا سلام کہنا
 وحدت کے رازداں سے میرا سلام کہنا

عظمت کے حکمراں سے میرا سلام کہنا
 رفعت کے آسماں سے میرا سلام کہنا
 روضے کے نورِ جلوے سے آنکھوں میں کھ کے لانا
 پُر نور آستان سے میرا سلام کہنا

عرشِ علا کی شوکتِ خلدِ جناں کی زینت
 پیغمبرِ اماں سے میرا سلام کہنا
 عرض و سما کے سرورِ ضدِ رشک ماہِ اختر
 تنویرِ کہکشاں سے میرا سلام کہنا!

تجھ پر نثارِ جاؤں بادِ صبا خدارا
 تسکینِ قلب و جاں سے میرا سلام کہنا

روضے کی جالیوں سے بھی ہم کنار ہو کر
 خلدِ نظرِ سماں سے میرا سلام کہنا

شاہ و گدا کے خالی دامن کو بھرنے والے
عالم کے حکمراں سے میرا سلام کہنا
اے عازمِ مدینہ! عرضِ نسیم لے جا
نغمِ خوارِ بیکساں سے میرا سلام کہنا

دیگر

زمین پر مالکِ خلدِ بریں تشریف لاتے ہیں
جہاں ہیں رحمتِ للعالمین تشریف لاتے ہیں
مبارک وہ شہِ دنیا و دین تشریف لاتے ہیں
امامِ انبیاء و مرسلین تشریف لاتے ہیں
سکوں بخشِ دل اندوہ گیں تشریف لاتے ہیں
بہارِ گلشنِ علم و یقین تشریف لاتے ہیں
سلاطینِ جہاں جس کے قدم پر سر جھکا ئیں گے
وہی محبوبِ ربِّ العالمین تشریف لاتے ہیں
نبوت کے رسالت کے شریعت کے طرفیت کے
مقدس نامہ جدارِ اولیں تشریف لاتے ہیں
فیروزِ بے نوابِ دل شکستہ رہ نہیں سکتے
دو عالم جس کے ہے زیرِ نگین تشریف لاتے ہیں
زمین سے آسمان تک روشنی ہی روشنی ہو گی
کہ شمعِ پُرِ حنیئا، نورِ مبین تشریف لاتے ہیں
ہزاروں عید ہے قربان اس پر نورِ سعادت پر
کہ جس میں رحمتِ للعالمین تشریف لاتے ہیں

جہاں حسن کے مسند نشین کی آمد آمد ہے
 شہِ خوباں و رشکِ مد جبیں تشریف لاتے ہیں
 نسیم آوازِ دو جن و لبشر بہر سلام آئیں
 سر پر آرائے بزمِ مرسلین تشریف لاتے ہیں

سلام

فجر عیسے نازِ آدم الصلوٰۃ والسلام
 تاجدارِ عرشِ اعظم الصلوٰۃ والسلام
 سرورِ ارض و سما، سلطانِ بزمِ انبیاء
 رنج و غم کی شام ہو یا لطفِ راحت کی سحر
 جب شبِ معراج رکھا عرش پر تم نے قدم
 راحتِ قلبِ حزیں ہے آپ کا ذکرِ جمیل
 ہم اسیرانِ غم و افکار پر بہرِ خدا
 روحِ ایمان، جانِ عالم، الصلوٰۃ والسلام
 شمعِ حق نورِ محترم الصلوٰۃ والسلام
 خلق میں سب سے مکرم الصلوٰۃ والسلام
 باادب پڑھتے رہیں الصلوٰۃ والسلام
 مسکرائی روحِ آدم الصلوٰۃ والسلام
 اسے سکونِ چشمِ پر نعم الصلوٰۃ والسلام
 ہو کر مکرم سلطانِ اکرم الصلوٰۃ والسلام
 ہر گھڑی آنکوشِ رحمت میں وہ رہتا ہے نسیم
 جو پڑھا کرتا ہے ہر دم الصلوٰۃ والسلام

دیگر

نبی کی نگاہِ کرم اللہ اللہ
 کہاں بارگاہِ رسالت کی رفعت
 وہ شہرِ مدینہ کی صبحِ دل آراء
 جب آمد ہوئی سرورِ دو جہاں کی
 سوالی کوئی ان کا محروم کیوں ہو
 بیاباں ہے رشکِ ارم اللہ اللہ
 کہاں معصیتِ کارِ ہم اللہ اللہ
 وہ پر کیفِ شام و سحر اللہ اللہ
 گھرے منہ کے بل سب صتم اللہ اللہ
 وہ ہیں شاہِ جود و کرم اللہ اللہ

وہ چاہیں تو ذرے بنیں ماہ و انجم
اشاروں میں رب کی قسم اللہ اللہ
نسیم ان کے جنت بکف آستناں پر
فرشتوں کے سر بھی ہیں خم اللہ اللہ

مالکِ کوئین !

مکین آپ کے ہیں مکاں آپ کا ہے
ہیں شاہانِ عالم جہاں سر خمیدہ
حقیقت کی آنکھوں سے دیکھے تو کوئی
سر عرش ہے ان کی عظمت کا پرچم
یہاں سے وہاں تک ہے رحمت ہی رحمت
مقدس ، مطہر ، مبارک ، منور
جلیبِ خدا ، تاجدارِ مدینہ

نسیم حزیں پر نگاہِ کرم ہو!
کہ وہ بھی شہا! مدح خواں آپ کا ہے

جانِ ایمان

جانِ ایمان یا رسول اللہ
عرش و فرش و فلک ہیں سب تیرے
اور کس کے حضور لے جاؤں
تیری ہستی بتائی ہے رب نے
منزلیں قبر و حشر کی ہوں گی
تیرے قربان یا رسول اللہ
زیرِ فرمان یا رسول اللہ
خالی دامن یا رسول اللہ
کیسی ذیشان یا رسول اللہ
تم سے آسان یا رسول اللہ

ہو گا محشر میں سائبان سر پر
 تیرا دامن یا رسول اللہ
 تا ابد قلب میں رہے روشن
 شمع ایمان یا رسول اللہ
 تیرے انسانیت پر ہیں بے شک
 لاکھوں احسان یا رسول اللہ
 کعبہ دل نہ کیوں ہوں عرش مقام
 تم ہو مہمان یا رسول اللہ
 کہ دو پورے نسیم کے دل کے
 سارے ارمان یا رسول اللہ

از حضرت مفتی اعظم صاحب قبلہ بریلوی مدظلہ،

تو شمع نبوت ہے عالم ترا پروانہ
 تو ماہ رسالت ہے اے جلوہ جانانہ
 جو ساتی کوثر کے چہرے سے نقاب اٹھے
 ہر دل بنے مے خانہ، ہر آنکھ ہو پیمانہ
 دل اپنے چمک اٹھے ایمان کی طلعت سے
 کہ آنکھیں بھی نورانی اے جلوہ جانانہ
 میں شاہ نشیں ٹوٹے دل گو نہ کہوں کیسے
 ہے ٹوٹا ہوا دل ہی سرکار کا شانہ
 کیوں زلفِ معبر سے کوچے نہ مہک اٹھتے
 ہے پیچہ قدرت جب زلفوں کا تری شانہ
 ہر پھول میں بو تیری، ہر شمع میں صنو تیری
 بلبل ہے ترا بلبل، پروانہ ہے پروانہ
 اس دور کی حصور ہی عصیاں کی دوا ٹھہری
 ہے زہرِ مغامی کا طیبہ ہی دوا خانہ

آباد اسے فرما ویراں ہے دلِ نوری
جلوسے ترے بس جائیں آباد ہو ویرانہ

از حضرت محدث اعظم قبلہ کچھو چھوی علیہ الرحمۃ

شبِ معراج عجب نور ہے سبحان اللہ
پتہ پتہ شجر طور ہے سبحان اللہ

راک قدم فرش پر ہے ایک قدم عرش پر ہے!
ان کو نزدیک ہے جو دور ہے سبحان اللہ

غیب کیا چیز ہے! دیکھ آئے ہیں وہ غیب الغیب
یعنی وہ ذات جو مشہور ہے سبحان اللہ

دیکھ آئے ہیں وہ آیاتِ خدا ئے برتر
یہاں قرآن میں مسطور ہے سبحان اللہ

مرجبا کہتا ہے کوئی تو کوئی صلِّ علی
نغمہ سنجی میں لبِ حور ہے سبحان اللہ

رَبِّ صَبِّ رِبِّیْ یہ کہا رب نے کہ اے میرے حبیب
تم کو منظور، تو منظور ہے سبحان اللہ

اے شفاعت کے دھنی تیری شفاعت سن کر
شادماں ہر دل رنجور ہے سبحان اللہ

پا لیا ان کو تو کوئین کو پایا سید
یعنی جھولی مری بھر پور ہے سبحان اللہ



ازمولانا قدرت اللہ صاحب عارف بستویؒ

نہ ہوتی جو منظور بعثت کسی کی
خدا کی قسم! انبیاء بھی نہ آتے
یہ چاند اور سورج کی نوری شعاعیں
شفاعت کی کنجی عطا کر کے مولیٰ
سبھی انبیاء و تائبوں سے و عیسے
کسی کی محبت سے جنت ملے گی

تو دنیا میں ہوتی نہ خلقت کسی کی
نہ مقبول ہوتی عبادت کسی کی
نمایاں ہے ان میں صباحت کسی کی
دکھائے گا محشر میں عزت کسی کی
سنانے کو آئے بشارت کسی کی
دلائے گی دوزخ عداوت کسی کی

لبوں پر گتہ گار عارف کے یارب
دم نزع جاری ہو مدحت کسی کی

مدح چار یار

جہاں میں جو آئینہ دار نبی ہیں
رفیق نبی نغمسار نبی ہیں!

حقیقت میں وہ چار یار نبی ہیں
فدائے نبی جاں نثار نبی ہیں

بڑا ان کا رتبہ ہے اللہ اکبر
ابوبکر و فاروق و عثمان و حیدر

یہ چاروں اراکین دین نبی ہیں
یہی راز دار رسول امیں ہیں

یہ چاروں خلقت کے مسند نشین ہیں
یہی باغبان ریاض یقین ہیں

یہ محبوب سرور، یہ مقبول داور
ابوبکر و فاروق و عثمان و حیدر

یہ پروانے ہیں شمع باغ حرا کے
نمونے ہیں یہ سیرت انبیاء کے

فدائے نبی اور مقرب خدا کے
یہ مہینے وفا کے، یہ پیکر حیا کے

یہ عدلِ مجسم ، یہ صدقِ مصور
ابوبکر و فاروق و عثمان و حیدر

یہ معراجِ ایماں کے ہیں چار زینے
یہ چاروں ہیں تاجِ شرف کے نگینے
مجلسی ہیں انوار سے ان کے سینے
سنوارا ہے ان کو جمالِ نبی نے
مزکی ، مصفا ، مقدس ، مطہر

ابوبکر و فاروق و عثمان و حیدر

الہی ترپتی ہے جب تک رگِ جاں
محببت رہے ان کے سینے میں فصال
ولا ان کی ہے ، جانِ دیں روحِ ایماں
خدا سے دعا ہے یہ میری ہر آں

رہے تا دمِ مرگ میری زباں پر
ابوبکر و فاروق و عثمان و حیدر

از جناب خمار بارہ رنگوی !

واہ رے واغِ عشقِ رسول
کیسے چھپیں انوارِ رسول
پیشِ نظر ہے شکلِ رسول
نام محمد لے کے تو دیکھ
بات مدینے جیسی کہاں
ان سے یہ کہنا جا کے صبا
اب تو بلا لو پاس مجھے

شام کو تارا ، صبح کو پھول
چاند پہ کس نے ڈالی دھول
دیدے خدا یا حشر کو طول
رحمتیں ہیں بے تابِ نزول
کون کرے فردوس قبول
دل ہے بہت دوری سے ملول
اب تو گزارش کر لو قبول

پیشِ نظر روضہ ہو خمار

اور پڑھوں میں نعتِ رسول



از حضرت بیدم وارثی علیہ الرحمۃ

عدم سے لائی ہے ہستی میں آرزوئے رسول
 کہاں کہاں لیے پھرتی ہے جستجوئے رسول
 خوشا وہ دل کہ ہو جس دل میں آرزوئے رسول
 خوشا! وہ آنکھ کہ ہو محو حسنِ رسول
 تلاشِ نقشِ کفِ پائے مصطفیٰ کی قسم
 چہنے ہیں آنکھوں سے ذراتِ خاک کوئے رسول
 پھران کے نشہِ ایماں کا پوچھنا کیا ہے
 جو پی چکے ہیں ازل میں مٹے سبوتے رسول
 بلائیں لوں تری اسے جذبِ شوقِ صلّٰ علی
 کہ آج دامنِ کھنچ رہا ہے سوئے رسول
 شگفتہ گلشنِ زہرا کا ہر گل تر ہے
 کسی میں رنگِ علی ہے کسی میں بوئے رسول
 عجب تماشا ہو میدانِ حشر میں بیدم
 کہ سب ہوں پیشِ خدا اور میں رو بروئے رسول

از جناب حیات وارثی صاحب

حُبِ احمد ازل ہی سے سینے میں ہے
 عطرِ جنت میں بھی ایسی خوشبو نہیں
 اس لیے ہے اسی سمت کعبہ جھکا
 پھول تو پھول کانٹوں میں بھی جس ہے
 میں یہاں ہوا مرادِ مدینے میں ہے
 جیسی تو شبلیہ نبی کے سینے میں ہے
 گھر خدا کا محمد کے سینے میں ہے
 لطفِ جنت سے بڑھ کر مدینے میں ہے

کیا مقدر ہے بوبکر و قادوق کا
 بے سہارا نہ سمجھے زمانہ مجھے
 جن کا گھر رحمتوں کے خزانے میں ہے
 میرے آقا کا مسکن مدینے میں ہے

موت لائی حیات اب نئی زندگی
 یہ مزہ میرے مرم کے جلنے میں ہے

ترانہ نماز

دیدارِ حق دکھائے گی اے بیبیو! نماز
 دیدارِ مصطفیٰ میں تمہیں لیکے جائے گی
 عزت کے ساتھ نوری لباس اچھے زیورات
 جنت میں نرم نرم پھولوں کے تخت پر
 خدمت تمہاری حوریں کریں گی ادب کے ساتھ
 کوثر کے سنسبیل کے شربت پلائے گی
 سب عطر و بچول ہونگے تھپور پسینے پر
 رحمت کے شامیانوں میں خوشبو کے ساتھ ساتھ
 باغ بہشت، روضہ رضواں، بہارِ خلد
 حوریں ترانے گائیں گی اور جھوم جھوم کر
 پڑھتی رہو نماز کہ دونوں جہان میں
 قاف سے مفلسی سے جہنم کی آگ سے
 جنت تمہیں لائے گی اے بیبیو نماز
 سب کچھ تمہیں مہنائے گی اے بیبیو نماز
 سب سے تمہیں سچائے گی اے بیبیو نماز
 بات اعظمی کی مانو، نہ چھوڑو کبھی نماز
 اللہ سے ملائے گی اے بیبیو نماز



شجرہ نقشبندیہ مجددیہ

یا الہی رحم فرما مصطفیٰ کے واسطے
 بہر سمان، قاسم و جعفر، بخت با نیرہ
 خواجہ یوسف عبد خالق، عارف و محمود حق
 بابا سمانی محمد، سید میر کلال
 شیخ علاؤ الدین و یعقوب و عبد اللہ ولی
 شاہ اکنگی محمد، خواجہ باقی بخت
 خواجہ معصوم و سیف الدین و محسن دہلوی
 منظر حق جان جان و شاہ عبد اللہ ولی
 مولوی عبد الغفور و سید احمد میاں

حضرت ابو بکر با صدق و صفا کے واسطے
 ابو الحسن اور ابو علی یا خدا کے واسطے
 شہ عزیزان علی صدرا العلاء کے واسطے
 شہ بہاؤ الدین امام الاولیاء کے واسطے
 خواجہ زاہد شاہ درویش خدا کے واسطے
 حضرت احمد مجدد حق نما کے واسطے
 سید نور محمد یار سا کے واسطے
 مولوی عبد رحمن مقصدی کے واسطے
 حافظ ایثار حسن پیر ہدی کے واسطے

حضرت محبوب احمد کے توسل کر عطا

نعمت دارین عبد المصطفیٰ کے واسطے

(رضی اللہ تعالیٰ عنہم اجمعین)

شجرہ قادریہ رضویہ

یا الہی رحم فرما مصطفیٰ کے واسطے
 یا رسول اللہ کرم کیجئے خدا کے واسطے
 مشکلیں حل کر شہ مشکل کشا کے واسطے
 کہ بلائیں رد شہید کر بلا کے واسطے
 سید سجاد کے صدقے میں ساجد رکھ مجھے
 علم حق دے باقر علم ہدی کے واسطے

صدق صادق کا تصدق صادق الاسلام کر
بے غضب راضی ہو کاظم اور رضا کے واسطے

بہر معروف و مشہور معروف دے - بخود سری
جند حق میں گن جنید با صفا کے واسطے

بہر شیلی شیر حق دنیا کے کتوں سے بچا
ایک کا رکھ عبد واحد بے ریا کے واسطے

بوالفرح کا صدقہ کر غم کو فرح دے حسن و سعد
ابوالحسن اور بوسعید سعدزا کے واسطے

قادری کہ ، قادری رکھ ، قادریوں میں اٹھا
قدر عبد القادر قدرت نما کے واسطے

احسن اللہ لہ ، رزقا سے دے رزق حسن
عبدالرزاق ابن عوث الاولیاء کے واسطے

نصرا بی صالح کا صدقہ صالح و منصور رکھ
دے حیات دین محی جان فزا کے واسطے

طوب عرفان و علو و حمد و حسنی و بہا
دے علی ، موسیٰ ، حسن ، احمد ، بہا کے واسطے

بہرا بہا ، ہم مجھ پر نایہ غم گلزار کہ
بھیک دے دانا بھکاری بادشاہ کے واسطے

خانہ دل کو ضیا دے روئے ایماں کو جمال
شہ ضیا مولیٰ جمال الاولیاء کے واسطے

دے محمد کے لیے ، روزی کرا حمد کے لیے
خوان فضل اللہ سے حصہ گدا کے واسطے

دین و دنیا کے مجھے برکات دے برکات سے
 عشق حق دے عشقی عشق انما کے واسطے
 حُبِ اہل بیت دے آلِ محمد کے لیے
 کہ شہیدِ عشق حمزہ پیشوا کے واسطے
 دل کو اچھاتن کو سھرا جان کو پُر نور کہ
 اچھے پیارے شمس دین بدر العلیٰ کے واسطے
 دو جہاں میں خادمِ آلِ رسول اللہ کہ
 حضرت آلِ رسول مقتدی کے واسطے
 نورِ جان و نورِ ایماں نورِ قبر و حشر دے
 ابوالحسن احمد نوری نقا کے واسطے
 کہ عطا احمد رضا نے احمد مرسل مجھے
 میرے مولا حضرت احمد رضا کے واسطے
 سایہِ جملہ مشائخ یا اہم خدا ہم پر رہے
 میرے مرشد حضرت حامد رضا کے واسطے
 یا الہی ان مشائخ کے وسیلے کہ عطا
 نعمتِ کو تین عبدالمصطفیٰ کے واسطے
 صدقہ ان اعیان کا دے چھ عینِ عز، علم و عمل
 عفو، عرفان، عاقبت اس بینوا کے واسطے
 (رضی اللہ تعالیٰ عنہم اجمعین)

فاتحہ سلسلہ

شجرہ مبارکہ ہر روز بعد نماز فجر ایک بار پڑھ لیا کریں اس کے بعد درودِ غوثیہ

سات بار، الحمد شریف ایک بار، آیتہ الکرسی ایک بار، قل ہو اللہ شریف سات بار
پھر درودِ غوثیہ، تین بار پڑھ کر اس کا ثواب ان تمام مشائخِ کرام کی ارواحِ طیّبہ کو
زندہ کریں جس کے ہاتھ پر بیعت کی ہے اگر وہ زندہ ہے تو اس کے لیے
دعا ئے عاقبت و سلامت کریں۔ ورنہ اس کا نام بھی شاملِ فاتحہ کر لیا کریں۔

درودِ غوثیہ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ مَعْدِنِ الْجُودِ

وَالتَّكْرِمِ وَالْإِلَهِ وَبَارِكْ وَسَلِّمْ!

پنج گنج قادری

بعد نمازِ فجر یا عزیزِ یا اللہ بعد نمازِ ظہر یا کریمِ یا اللہ بعد نمازِ
عصر یا جبارِ یا اللہ بعد نمازِ مغرب یا ستارِ یا اللہ بعد نمازِ عشاء۔
یا غفارِ یا اللہ

سب سو سو بار اول و آخر تین تین بار درود شریف ان کو روزانہ پڑھنے
سے دین و دنیا کی بے شمار برکتیں ظاہر ہوں گی۔

برائے قضائے حاجات

۱۔ اللہ رَجِيْ لَا شَرِيْكَ لَهٗ اَٹھ سو چوبیس بار اول و آخر درود شریف گیارہ
گیارہ بار اس قدر معتین تعداد میں با وضو قبلہ رو دو زانو بیٹھ کر تا حصولِ مراد
پڑھیں اور اسی کلمہ کو اُٹھتے بیٹھتے چلتے پھرتے وضو بے وضو ہر حال میں بے گنتی
بے شمار پڑھنے رہیں۔ ان شاء اللہ تعالیٰ مراد پوری ہوگی۔

۲۔ حَسْبُنَا اللّٰهُ وَنِعْمَ الْوَكِيْلُ سترہ چار سو مرتبہ روزانہ تا حصولِ مراد

پڑھیں، اول و آخر درود شریف گیارہ گیارہ بار جس وقت گھبراہٹ ہو اسی کلمہ کو
بکثرت پڑھیں۔ ان شاء اللہ تعالیٰ کام بن جائے گا۔

۳۔ طفیل حضرت دستگیر دشمن ہونے پر، بعد نمازِ عشاء ایک سو گیارہ بار، اور
اول گیارہ گیارہ بار درود شریف پڑھیں، یہ تینوں عمل نہایت مجرب اور آسان
ہیں۔ ان سے عفلت نہ کی جائے۔

مناجات

یا الہی! ہر جگہ تیری عطا کا ساتھ ہو
جب پڑے مشکل شہِ مشکل کشا کا ساتھ ہو
یا الہی! بھول جاؤں نزع کی تکلیف کو
شادی دیدارِ حسنِ مصطفیٰ کا ساتھ ہو
یا الہی! گوہرِ تیرہ کی جب آئے سمخت رات
ان کے پیارے منہ کی صبح جانفرا کا ساتھ ہو
یا الہی! جب پڑے محشر میں شورِ دار و گیر
امن دینے والے پیارے مصطفیٰ کا ساتھ ہو
یا الہی! جب زبانیں باہر آئیں پیاس سے
ساتی کوثر شہِ جو دو عطا کا ساتھ ہو
یا الہی! گرمی محشر سے جب بھڑکیں بدن
دامنِ محبوب کی ٹھنڈی ہوا کا ساتھ ہو
یا الہی! رنگ لائیں جب مری بے باکیاں
ان کی نیچی نیچی نظروں کی جیا کا ساتھ ہو

یا الہی! جب یہ ہیں آنکھیں حسابِ جرم سے
ان تبسم ریزہ ہونٹوں کی دُعا کا ساتھ ہو

یا الہی! جب سرِ شمشیر پر چلنا پڑے!
رَبِّ سَلِّمْ دیکھنے والے پیشوا کا ساتھ ہو

یا الہی! جب رُضا خوابِ گراں سے سہرا اٹھائے
دولتِ بیدارِ حُسنِ مُصطفیٰ کا ساتھ ہو





اسلامی کتب خانہ

Islami Kuteb Khana